




ಕರ್ಣಾಟಕ

ವೃಷ ಸಂವತ್ಸರ]

— ೮೭ —

[ವಿನಾಯಕನ ಸಂಚಿಕೆ



033mN44
H1.23.1

ಮೈಸೂರು :
ಮೈಸೂರು ವಿಶ್ವವಿದ್ಯಾನಿಲಯ
೧೯೪೧

ಸಂಪುಟ ೨೩]

[ಸಂಚಿಕೆ ೧

All Rights Reserved

ವಿಷಯ ಸೂಚಿಕೆ

೧. ಮಳೆಬಿಲ್ಲು—ಶ್ರೀಮಾನ್ ಎ. ರಾಮಚಂದ್ರರಾವ್		೧
೨. ಮಹಾಶ್ವೇತೆಯ ತಪಸ್ಸು—ಶ್ರೀಮಾನ್ ಕೆ. ವಿ. ಪುಟ್ಟಪ್ಪ,		೨
೩. ರಸಿಕನ ಹಿಸುಮಾತು—ಶ್ರೀಮಾನ್ ಎಂ. ರಾಮರಾವ್, ಬಿ.ಎ., ಬಿ.ಟಿ.		೨೪
೪. ಮೊದಲನೆಯ ಕೀರ್ತಿವರ್ಮನ ಗೊಡಚೆಯ ತಾಮ್ರಮುಗಲು— ಶ್ರೀಮಾನ್ ಡಾ ಶಿ. ಚ. ನಂದಿಮಠ, ಎಂ.ಎ., ಪಿಎಚ್.ಡಿ.		೨೫
೫. ಗಗ್ಗಯ್ಯನ ಗಡಿಬಿಡಿ—ನಾ. ಕಸ್ತೂರಿ, ಎಂ.ಎ., ಬಿ.ಎಲ್.		೩೩
೬. ಮಾವನ ಮಗಳು—ಶ್ರೀಮಾನ್ ಕೆ. ಎಸ್. ನರಸಿಂಹಸ್ವಾಮಿ		೬೭
೭. ಪ್ರೊಲೆಮಿಯ 'ಹಿಪ್ಪೊಕ್ರೂರ'—ಶ್ರೀಮಾನ್ ಎಂ. ಗೋವಿಂದ ಪೈ		೮೩
೮. ಆಚಾರ್ಯ ಜಿನಸೇನರು—ಶ್ರೀಮಾನ್ ಕೆ. ಭುಜಬಲಶಾಸ್ತ್ರಿ		೧೦೫
೯. ಅವಳಿಗಳ ರಹಸ್ಯ—ಶ್ರೀಮಾನ್ ಡಿ. ಎಚ್. ವೀರಯ್ಯ, ಬಿ.ಎಸ್.ಸಿ. ಆನರ್ಸ್		೧೧೩
೧೦. ಕಾವ್ಯಾವಲೋಕನ—		೧೪೫
೦೩೩೦೦೪೪ ೪೪೪೪		೧೫೩
H1. 23.1		೧೫೬
Arabudha Karnataka		೧೬೦

ಶ್ರೀವಿದ್ಯಾನಿಲಯದ ರಚನಾಹೋತ್ಸವ

4889

• • • • •

[illegible]

033mN44

H1. 23.1




ನೀಲಾಕ್ಷಿ

೧೩

SRI JAGADGURU VIDHWARADHYA
JNANA SIMHASAN JNANAMANDIR
LIBRARY

Jangamawadi Math, Varanasi

Acc. No. 4669



ವೃಷ ಸಂವತ್ಸರ

— ೮೭ —

ವಿನಾಯಕನ ಸಂಚಿಕೆ

ಮಳೆಬಿಲ್ಲು

೧

ಬಾನ ಮಿಕ್ಕು
 ಹನಿಯ ಹೊಕ್ಕು
 ಬಾನ ಕೊಳೆಯ ತೊಳೆಯಲೆಳಸಿ
 ಬಾಳ ಗೋಳ ತಿಳಿಸಲೆಳಸಿ
 ಮಳೆಯ ಬಿಲ್ಲು
 ಕಲೆಯ ಬಿಲ್ಲು
 ಬಾಗಿ ನಿಂದಿದೆ,
 ಸೊಗದ ಕಾಲ ಸುಳಿಯಿತೆಂದು
 ಬಳುಕು ನಿಂದಿದೆ.

೨

ಏಳು ಬಣ್ಣ
ತಾಳಿ ಕಣ್ಣ
ಪುಟ್ಟದೊಂದು ಮೇಳ ನಡೆಸಿ
ಚಟ್ಟನೊಂದು ಚಿಲುಮೆ ಹರಿಸಿ
ಬಾನ ಬಿಲ್ಲು
ಸೋನೆ ಬಿಲ್ಲು
ಚಿಮ್ಮಿನಿಂದಿದೆ,
ಬಾನ ಬೆಳಗಿ ಬಣ್ಣ ಹಚ್ಚಿ
ನಲಿದು ನಿಂದಿದೆ.

೩

ಬಣ್ಣ ಏಳು
ನೆಮ್ಮಿ ಬಾಳು
ರಾಗ ರತಿಯ ಮಿಂದು ಬಂದು
ಸಗ್ಗ ಸೊಗದ ಸೂರೆ ತಂದು
ಬಂದನೊಂದು ಒತ್ತಿ ನಲಿಸಿ
ಬಂದಕೊಂದು ಮುತ್ತು ಸಲಿಸಿ
ಅಪ್ಪಿ ನಿಂದಿವೆ,
ಹೋಳಿ ಚೆಲ್ಲಿ ಹೊಳೆಯ ಹರಿಸಿ
ಚಿಮ್ಮಿ ಯಾಡಿವೆ.

೪

ಕಲೆಯ ಜೀನ
ಮಾಡಿ ಪಾನ
ಹೋಳಿ ಬಿಲ್ಲು ಕಾಮ ಬಿಲ್ಲು
ವಿಶ್ವರಾಗ ರೂಪಧರಿಸಿ
ಸಗ್ಗ ಕೊಂದು ಸೇತು ನಿಲಿಸಿ
ಜಣದಿ ಜಗವ ನಲಿಸಿತೆಂದು
ನಾಕ ನರಕವೆರಡು ಕೂಡಿ
ತಣಿದುಹೋಗಿವೆ,
ಕಲಿಯ ಬಿಲ್ಲು ಕವಿಯ ಸೊಲ್ಲು
ಮೂಕವಾಗಿವೆ.

ಎ. ರಾಮಚಂದ್ರರಾವ್.

ಮಹಾಶ್ವೇತೆಯ ತಪಸ್ಸು

೧

ಮನುಷ್ಯನ ಮನಸ್ಸು ಉರ್ಧ್ವಮುಖಿ. ಅವನ ಕನಸು ಗಗನಗಾಮಿ. ಅವನ ಕಲ್ಪನೆ ನಕ್ಷತ್ರಯಾತ್ರಿ. ಆ ಉರ್ಧ್ವಮುಖದ, ಗಗನಗಮನದ ಮತ್ತು ನಕ್ಷತ್ರಯಾತ್ರೆಯ ಸಾಹಸಕ್ಕೆ ಮೊದಲನೆಯ ಸಾಕ್ಷಿ ಚರಿತ್ರೆ; ಎರಡನೆಯ ಸಾಕ್ಷಿ ಕಲೆ. ಒಂದು ಬಹಿರ್ಮುಖದ ಸಾಹಸವಾದರೆ ಮತ್ತೊಂದು ಅಂತರ್ಮುಖದ ಸಾಹಸ. ದಾರಿಗಳೆರಡಾದರೂ ಗುರಿಗಳೆರಡಲ್ಲ. ಇಂದಿಲ್ಲದಿದ್ದರೂ ಮುಂದೆ ಕೈಗೊಡಬಹುದೆಂದು ನಂಬಿರುವ ಸುಖಶಾಂತಿಗಳ ಸಂಪಾದನೆಯೇ ಮಾನವಸಾಹಸಕ್ಕೆ ಪರಮಗುಂತವ್ಯ. ಆ ಸಾಹಸವು ಅಲೆಕ್ಸಾಂಡರನ ದಂಡಯಾತ್ರೆಯಾಗಿ, ಕಾಳಿದಾಸನ ಮೇಘದೂತವಾಗಿ, ಶ್ರವಣಬೆಳ್ಳೂಳದ ಗೋಮಟೇಶ್ವರವಾಗಿ ನಾನಾರೂಪಿಯಾಗಿ ವ್ಯಕ್ತವಾಗುತ್ತದೆ. ಆ ಸಾಹಸದ ಫಲವಾಗಿಯೇ ಕ್ರಿಸ್ತಬುದ್ಧರೂ ಆವಿರ್ಭವಿಸುತ್ತಾರೆ.

ಎಲ್ಲ ಕಲೆಗಳ ಗುರಿಯೂ ಆನಂದ, ರಸಾನುಭೂತಿ. ಆ ಆನಂದದ ಸ್ವರ್ಗ ಕ್ಷಾಗ್ರಿಯ ನಿರಂತರವೂ ಮರ್ತ್ಯವು ಅಮರ್ತ್ಯದ ಕಡೆಗೆ ಮುಖ ಚಾಚಿ ನೋಡುತ್ತದೆ, ಕೈನೀಡಿ ಬೀಡುತ್ತದೆ. ಒಮ್ಮೊಮ್ಮೆ, ಕಲ್ಪನೆ ಐಹಿಕಯುಥಾರ್ಥವನ್ನೇ ಶೃಂಗರಿಸಿ ತನ್ನ ಸ್ಪಷ್ಟ ಸ್ವರ್ಗವನ್ನು ರಚಿಸಲು ಪ್ರಯತ್ನಿಸುತ್ತದೆ. ಒಮ್ಮೊಮ್ಮೆ, ಮರ್ತ್ಯದಿಂದ ಅಮರ್ತ್ಯಕ್ಕೆ ವರ್ಣವರ್ಣದ ಸ್ಪರ್ಶ ಸೇತುವನ್ನು ಬೀಸಿ, ಇಲ್ಲಿಂದಲ್ಲಿಗೆ ಅಲ್ಲಿಂದಿಲ್ಲಿಗೆ ಪಯಣಸೌಕರ್ಯವನ್ನು ಕಲ್ಪಿಸಿ, ಕಾಮಧೇನುವಿನ ಕೆಚ್ಚಲಸೋನೆಗೊಂದು ಕಾಲುವೆ ಮಾಡಿ, ಆ ಸೊದೆಮನೆಯಂಗಳದಲ್ಲಿರುವ ಹೊಂಗಿಂಡಿಗೆ ದುಮುಕುವಂತೆ ಮಾಡುತ್ತದೆ. ಆ ಕವಿಪ್ರತಿಭೆಯ ಭಾಗೀರಥಿಯಲ್ಲಿ ರಸಸ್ನಾನಮಾಡಿ, ಕ್ಷಣಿಕಮರ್ತ್ಯದ ಮಣ್ಣು ದೂಳು ಬಿಸಿಲು ಕೆಸರುಗಳಿಂದ ಪಾರಾದ ಸಹೃದಯನ ಆತ್ಮಕ್ಕೆ ಗೋಚರವಾಗುತ್ತದೆ. ಶಾಶ್ವತವಾದ ಆನಂದಾನುಭೂತಿ.

ಮಹಾಕವಿಪ್ರತಿಭೆಯ ಸ್ಪಷ್ಟ ಸುಂದರ ಸಾಹಸಗಳಲ್ಲಿ ಕಾದಂಬರಿ ಕಾವ್ಯವೂ ಒಂದದ್ದುತ ಕೃತಿ. ಅದೊಂದು ಮೇಘಚುಂಬಿಯಾದ ಶೃಂಗಾರಗೋಪುರ. ಅದರ ತಳಹದಿ ಭೂಮಿಯ ಮೇಲಿರುವಂತೆ ಕಾಣುತ್ತದೆ. ಅದರ ತುದಿ ಬೆಳ್ಳುಗಲಿನ ಮುದ್ದಾಟದಲ್ಲಿ ಅರೆಮರೆಯಾಗಿದೆ. ಅದರ ಜಗತ್ತು ಹೊಸ ಮಳೆಯಲ್ಲಿ ಮಿಂದ ಮಲೆಗಳ ಮೇಲೆ ಮೂಡುವ ಸೂರ್ಯೋದಯದ ಜೈತ್ರಕಾನನ ಪಂಕ್ತಿಯ ವರ್ಣ

ವೈವಿಧ್ಯದಿಂದಲೂ ಖಚಿತರಚನಾವೈಖರಿಯಿಂದಲೂ ಶೋಭಿಸುತ್ತಿದ್ದರೂ ಬೆಳ್ಳಿಂಗಳ ರಾತ್ರಿಯಂತೆ ಹೊಂಗನಸಿನ ಹೊದಿಕೆಯಲ್ಲಿ ಧ್ಯಾನಶೀಲವಾಗಿದೆ.

ಮಹತ್ತಾದ ಕಲೆಗೆ ಅತಿಸ್ಪಷ್ಟತೆ ಒಂದು ಸ್ಥಾನತೆ; ಅತಿ ಅಸ್ಪಷ್ಟತೆ ಒಂದು ದೋಷ. ಕಾದಂಬರಿಯ ಕಥೆ ಆ ಕೊರತೆಯಿಂದಲೂ ಈ ಕುಂದಿನಿಂದಲೂ ಪಾರಾಗಿ, ಒಂದರ ಸೌಂದರ್ಯದಿಂದಲೂ ಮತ್ತೊಂದರ ಸತ್ಯದಿಂದಲೂ ಶೋಭಿಸುತ್ತಿದೆ.

ನರನಿಗೆ ಅಮರನಾಗಬೇಕೆಂಬ ಆಸೆ. ಆದರೆ ಮರ್ತ್ಯದ ಸುಖಸೌಂದರ್ಯಗಳನ್ನು ಕೈಬಿಡಲಾರದ ಮೋಹ. ಮತ್ತು ಐಹಿಕದ ಪ್ರೇಮ, ಸೌಂದರ್ಯ, ಸುಖ, ಭೋಗ ಇವುಗಳಿಗೆ ಸ್ವರ್ಗದ ಅಜರತೆ, ಅಮರತೆ, ನಿತ್ಯಯೌವನ ಮತ್ತು ಶಾಶ್ವತಾನಂದಗಳನ್ನು ಹೇಗಾದರೂ ಕೊಳ್ಳಬೇಡೆಂದು ತಂದು ಗಂಟುಹಾಕಬೇಕೆಂಬ ವಿರಸಾಹಸ. ಮಾನವನ ಆ ಬಯಕೆ ಪ್ರಪಂಚದ ಅನೇಕ ಕಲಾಕೃತಿಗಳಲ್ಲಿ ರೂಪಧಾರಣೆ ಮಾಡಿದೆ. ಕಾದಂಬರಿಯೂ ಆ ಹಂಬಲದೊಂದು ಹೊಂಗನಸು ; ಆ ಮೋಹದ ಒಂದು ಐಂದ್ರಜಾಲಿಕಸೃಷ್ಟಿ.

ಮಾನವನ ಸಂಕಲ್ಪಸಮಸ್ತಕ್ಕೂ ಪ್ರತಿನಿಧಿಯಾದ ಕವಿಪ್ರತಿಭೆ ಮಣ್ಣಿನಿಂದ ಮುಗಿಲಿಗೆ ಬೀಸಿರುವ ಆ ರಸಸೇತುವೆಯ ಕೃಪಾಶ್ರಯದಲ್ಲಿ ಮರ್ತ್ಯರಾದ ನರರು ಅಮರರಿಗೆ ಹೆಗಲೆಣೆಯಾಗಿದ್ದಾರೆ. ಮನುಷ್ಯರು ಗಂಧರ್ವಲೋಕಕ್ಕೆ ಏರಿದ್ದಾರೆ. ಗಂಧರ್ವರು ತಮ್ಮ ಮೇಘಜಗತ್ತಿನ ಹಮ್ಮುಬಿಮ್ಮುಗಳನ್ನು ನೀಗಿ ಪೃಥ್ವಿಗಳಿಗಿರು ಬಂದು ನರರಿಗೆ ನಂಟರಾಗಿದ್ದಾರೆ. ದೇವತಪಸ್ವಿಯಾದ ಪುಂಡರೀಕನಂತೆಯೇ ತ್ರಿಲೋಕ ವಂದಿತನಾದ ಚಂದ್ರನೂ ಮನುಷ್ಯ ಸತಿಯ ಗರ್ಭದಲ್ಲಿ ಅವತರಿಸಿದ್ದಾನೆ. ಕುಮಾರ ತಾಪಸ ಕಪಿಂಜಲನು ಗೆಳೆತನದ ಹಿರಿಮೆಗಾಗಿ ಕುದುರೆಯತನಕ್ಕೂ ಬಿದ್ದು ಬಿಟ್ಟಿದ್ದಾನೆ. ಗಂಧರ್ವಕನ್ಯೆಯರಲ್ಲಿ ಅನರ್ಘ್ಯರತ್ನಗಳಾಗಿದ್ದ ಮಹಾಶ್ವೇತೆ ಮತ್ತು ಕಾದಂಬರಿಯರು ನಮ್ಮ ಭೂಮಿಯ ಗೃಹಿಣೀ ಪದವಿಯನ್ನು ಹೆಮ್ಮೆಯಿಂದ ಸ್ವೀಕರಿಸಿ, ಮನುಷ್ಯತ್ವಕ್ಕೆ ಗೌರವವನ್ನು ನಿವೇದಿಸಿದ್ದಾರೆ. ಸ್ವರ್ಗಮರ್ತ್ಯಗಳನ್ನು ಒಂದುಮಾಡಿರುವ ಕಾವ್ಯ ಸೇತುವೆಯಲ್ಲಿ ಹಿಂದಕ್ಕೂ ಮುಂದಕ್ಕೂ ತಿರುತಿರುಗಾಡುವ ನಮಗೆ ಮರ್ತ್ಯರಿಗೂ ಗಂಧರ್ವರಿಗೂ ತಾರತಮ್ಯವೆ ಮರೆತುಹೋಗುತ್ತದೆ. ಅಮರರೂರಿಗೆ ನಂಟರಾಗಿ ಹೋದವರು ಅಮೃತಪಾನ ಮಾಡದೆ ಹಿಂತಿರುಗುವುದಿಲ್ಲವಾದ್ದರಿಂದ ನಾವು ಅಲ್ಲಿಗೆ ಹೋಗುವಾಗ ಮರ್ತ್ಯರೇ ಹೊರತು ಮರಳಿ ಬರುವಾಗ ಅಲ್ಲ.

ಮನುಷ್ಯನು ಸ್ವರ್ಗಕ್ಕೇರಿ, ಸ್ವರ್ಗವನ್ನು ಭೂಮಿಗೆ ಎಳೆತರುವ ಸಾಹಸ ಚಿತ್ರಗಳನ್ನು ಪರಂಪರೆಯಾಗಿ ಪ್ರದರ್ಶಿಸುವ ಕಾದಂಬರಿ ಕಾವ್ಯವು ಒಂದು ರಮಣೀಯ ಚಿತ್ರಶಾಲೆಯಾಗಿದೆ.

ಕಾದಂಬರಿ ಪ್ರೇಮದ ವಿಜಯಕಥೆ. ವೈರಾಗ್ಯವು ಶೃಂಗಾರಕ್ಕೆ ಶರಣಾದ ಕಥೆ. ದೈಹಿಕ ಕಾಮವು ಜನ್ಮಜನ್ಮಾಂತರಗಳ ಕ್ಲೇಶ ಕಷ್ಟ ವಿರಹಗಳ ಉಗ್ರತಪಸ್ಸಿನಿಂದ ಕಾಳಿಕೆಯನ್ನು ಕಳೆದುಕೊಂಡು ಅಜ್ಜ ಹೊನ್ನಾಗಿ ದೈವಿಕಪ್ರೇಮದಲ್ಲಿ ಸಾರ್ಥಕತೆಯನ್ನು ಸಂಪಾದಿಸಿದ ಪುಣ್ಯಕಥೆ. ಆ ಕಥೆ ಅಗ್ನಿ ಜ್ವಾಲೆಯಲ್ಲಿ ಬೇರೊಂದು ಚಂದ್ರಜ್ಯೋತ್ಸ್ನೆಯಾಗಿ ಹಣ್ಣೊಂಡಿದೆ. ಅಲ್ಲಿಯ ಶೃಂಗಾರವೂ ತಪೋಮಯವಾಗಿದೆ; ತಪಸ್ಸೂ ಶೃಂಗಾರವೂರ್ಣವಾಗಿದೆ.

ಮೌನವನ್ನೇ ಮಿಡಿಮಿಡಿದು ಮಹಾ ಸಂಗೀತವನ್ನಾಗಿ ಮಾಡಿರುವ ಕವಿಪ್ರತಿಭೆ ನಮ್ಮನ್ನು ಬೆರಗುಗೊಳಿಸುತ್ತದೆ: ಎನಿತು ಕಿರಿದಾದ ಕನಸಿನಲ್ಲಿ ಎನಿತು ಹಿರಿದಾದ ಕಾವ್ಯಮಂದಿರವನ್ನು ಕಂಡರಿಸಿದ್ದಾನೆ! ಸಣ್ಣದೊಂದು ಪ್ರಣಯದ ಕಿಡಿಯಿಂದ ಪ್ರೇಮದಾವಾಗ್ನಿಯ ಮಹಾಜ್ವಾಲೆಯನ್ನು ಹೊತ್ತಿಸಿ, ಶಿಲಾಪರ್ವತವನ್ನು ಕೊರೆದು ಬೃಹತ್ತಾದ ವಿಹಾರಗಳನ್ನು ನಿರ್ಮಿಸುವ ದೈತ್ಯಶಿಲ್ಪಿಯಂತೆ, ಕವಿ ಆ ಜ್ವಾಲೆಯನ್ನೇ ಕೊರೆದು ಕಡೆದು ಮಹಾಕಾವ್ಯದ ಸುಧಾಸಾಧವನ್ನು ಸೃಜಿಸಿದ್ದಾನೆ.

ಕಾದಂಬರಿಯ ಕಥೆ ಕ್ರಿಯೆಗಿಂತಲೂ ಹೆಚ್ಚಾಗಿ ಕನಸನ್ನು ಹೋಲುತ್ತದೆ. ಅದರಲ್ಲಿ ಬರುವ ಕ್ರಿಯೆಯೂ ಸ್ಪಷ್ಟಕ್ರಿಯೆ. ರಾಮಾಯಣ ಮಹಾಭಾರತಗಳಂತೆ ಅದು ಪರ್ವತಕಂದರಗಳಲ್ಲಿ ಧುಮ್ಕಿಕ್ರಿ, ನೆಲವನ್ನೆ ಪ್ಪಳಿಸಿ ಕೊಚ್ಚಿ ಕೆಡಹುತ್ತಾ ಅನೇಕ ಉಪನದಿಗಳನ್ನು ಕೂಡಿಕೊಳ್ಳುತ್ತಾ ಸುಗ್ಗಿ ಹರಿಯುವ ಭೀಷ್ಮಪ್ರವಾಹವಾಗಿಲ್ಲ. ಅಲ್ಲಿ ಮನುಷ್ಯ ಹೃದಯದ ಭಯಂಕರಭಾವಗಳ ಘರ್ಷಣೆಘೋಷಣೆಗಳಿಲ್ಲ.

ಕಾದಂಬರಿಯ ಕವಿಯ ದರ್ಶನಕ್ಕೆ ಎರಡು ಕಣ್ಣುಗಳಿವೆ. ಒಂದು: ಸರಳ, ಗಂಭೀರ, ಅನಶ್ಲೀಲ, ಸುಂದರ ಶೃಂಗಾರ. ಮತ್ತೊಂದು: ಸದ್ಯಃ ಫಲಾಕಾಂಕ್ಷಿಯಲ್ಲದ, ಜನ್ಮಜನ್ಮಾಂತರದ ವರೆಗೂ ಕಾಯುವ ಸಾಮರ್ಥ್ಯವೂ ತಾಳ್ಮೆಯೂ ಶ್ರದ್ಧೆಯೂ ಇರುವ, ಪ್ರೇಮದ ನೀರವಧ್ಯಾನಮಯವಾದ ತಪಸ್ಸು. ಕಣ್ಣುಗಳೆರಡಾದರೂ ಕಾಣಿಕೆಯೆರಡಲ್ಲ. ಒಂದಕ್ಕೆ ಮತ್ತೊಂದು ಪೂರಕ ಮತ್ತು ಪೋಷಕ. ಪ್ರೇಮವು ತಪಸ್ಸಿನಿಂದಲೇ ಶುದ್ಧವಾಗಿ ಶಾಶ್ವತವಾಗಿ ಸಾರ್ಥಕವಾಗುತ್ತದೆ. ಭೋಗಕ್ಕೆ ತ್ಯಾಗದಿಂದಲೇ ಸಿದ್ಧಿ.

ಕಾದಂಬರೀ ಕಾವ್ಯದಲ್ಲಿ ಶೃಂಗಾರಕ್ಕೆ ತಪಸ್ಸು ಸಾಧನರಂಗವಾಗಿದೆ. ಅಲ್ಲಿ ಘಟನಾಪರಂಪರೆಗಳ ಅಟ್ಟಹಾಸಕ್ಕಿಂತಲೂ ಅನುಭೂತಿಯ ದೀರ್ಘತೆಯೇ ಉಜ್ವಲವಾಗಿದೆ. ಅಲ್ಲಿ ಕೌತುಕದ ಘಟನೆಗಳಿಗೇನೋ ಕಡಮೆಯಿಲ್ಲ. ಆದರೆ ಆ ಘಟನೆಗಳ ಜಲನೆ ಹೃದಯಾನುಭವದ, ಮನೋವೇದನೆಯ, ವ್ರತಪೂರ್ಣತಪಸ್ಸಿನ ನಿಶ್ಚಲತೆಯಲ್ಲಿ ಸಮಾಧಿಹೊಂದಿದೆ. ಉರಿಯುತ್ತಿರುವ ಹಣತೆಯ ಸೊಡರು ಓಡಿಯಾಡುವುದಿಲ್ಲ.

ಗಲಭೆಮಾಡುವುದಿಲ್ಲ. ಆದರೂ ಅದರ ನಿಶ್ಚಲತೆ ನೀರವತೆಗಳು ಅಕರ್ಮಸೂಚಕವಲ್ಲ. ಹೊಕ್ಕುನೋಡುವ ವಿಜ್ಞಾನಿಯ ಕಣ್ಣಿಗೆ ಅಲ್ಲಿ ಭಯಂಕರ ಕರ್ಮರಂಗವೊಂದು ಗೋಚರಿಸುತ್ತದೆ. ಅದರಂತೆಯೇ ಮಹಾಶ್ವೇತೆಯ ತಪಸ್ಸಿನ ನಿಶ್ಚಲತೆಯಲ್ಲಿ ವಿಶ್ವಶಕ್ತಿಗಳನ್ನೇ ತಿರುಸೆ ತಿರುಗಿಸುವ ಮಹಾಶಕ್ತಿಯನ್ನು ದರ್ಶಿಸುತ್ತೇವೆ. ಯಾವುದು ಸುಲಭಸಿದ್ಧಿಯಿಂದ ಕ್ಷಣಿಕವಾಗುತ್ತಿತ್ತೋ, ಯಾವುದು ಶೀಘ್ರತೃಪ್ತಿಯಿಂದ ತನ್ನ ಚರಿಚೇತನವನ್ನು ದೈನಂದಿನ ಬೇಸರಕ್ಕೆ ಸಮರ್ಪಿಸಿ ಅಲ್ಪವಾಗಿ ವಿಸ್ಮೃತವಾಗುತ್ತಿತ್ತೋ ಆ ಪ್ರಣಯವು ಕಾದಂಬರೀ ಕಾವ್ಯದಲ್ಲಿ ತಪಸ್ಸಿನಿಂದ ಶಾಶ್ವತವಾಗಿದೆ; ಮತ್ತು ಮಹತ್ತಾಗಿದೆ. ಕ್ಷಣಿಕಕಾಮವು ಕಷ್ಟದ ಮೂಷೆಯಲ್ಲಿ ಕರಗಿ, ಕಾಲದ ಒರೆಗಲ್ಲಿನಲ್ಲಿ ಪರೀಕ್ಷಿತವಾಗಿ, ಶಾಶ್ವತಪ್ರೇಮದಲ್ಲಿ ಪರಿಣಮಿಸಿದುದಕ್ಕೆ ಪುಂಡರೀಕ ಮಹಾಶ್ವೇತೆಯರ ಕಥೆ ಸಿದ್ಧವಾಗಿದೆ.

ಆ ನಿದರ್ಶನದಲ್ಲಿ ಕವಿಯ 'ದರ್ಶನ' ಇಂಗಿತವಾಗಿದೆ.

೨

ಆ ದರ್ಶನ ಸಮಗ್ರ ಅಪರಿಚಿತವಾದುದಲ್ಲ. ನಮ್ಮ ಪ್ರಾಚೀನ ಮಹಾ ಕವಿಗಳೆಲ್ಲರೂ ತಮ್ಮ ಅಮರಕಾವ್ಯಗಳಲ್ಲಿ ಅದೇ ದರ್ಶನವನ್ನು ಪ್ರತಿಪಾದಿಸಿದ್ದಾರೆ. ಉಪನಿಷತ್ತಿನ ಋಷಿಗಳಿಂದ ಪ್ರಣೀತವಾದ ನಮ್ಮ ಸಂಸ್ಕೃತಿ ತ್ಯಾಗಶೀಲವಲ್ಲದ ಭೋಗವನ್ನು ಅಲ್ಪವೆಂದು ಪರಿಗಣಿಸುತ್ತದೆ. ಅದು ಭೋಗವನ್ನು ಅಲ್ಲಗಳೆಯುವುದಿಲ್ಲ. "ಯೋ ವೈ ಭೂಮಾ ತತ್ಸುಖಂ; ನಾಲ್ಪೇ ಸುಖಮಸ್ತಿ." "ತೇನ ತ್ಯಕ್ತೇನ ಭುಂಜೀಥಾಃ" ಯಾವುದು ಭೂಮವೋ, ಎಂದರೆ ಮಹತ್ತಾದುದೋ, ಅದೇ ಸುಖ. ಅಲ್ಪದಲ್ಲಿ ಸುಖವಿಲ್ಲ. ಸಮಸ್ತ ಭೋಗವೂ ಭೂಮಕ್ಕೆತ್ತಿದ ತ್ಯಾಗದಾರತಿಯಾಗಬೇಕು. ಆಗ ಕ್ಷಣಿಕಭೋಗವೂ ಬ್ರಹ್ಮಾನಂದವಾಗಿ ಮಾರ್ಪಡುತ್ತದೆ.

ಕ್ಷುಧೆ ಮತ್ತು ಕಾಮ ಇವೆರಡೂ ಪ್ರಕೃತಿಯಲ್ಲಿ ಬಹು ದೊಡ್ಡ ರಂಗಗಳನ್ನು ನಿರ್ಮಿಸಿಕೊಂಡಿರುತ್ತವೆ. ಸರಸವಾದಾಗ, ಸಮರಸವಾದಾಗ, ಮೈತ್ರಿಯ ಔತಣ ಕೂಟಗಳೂ ಶೃಂಗಾರದ ವೈವಾಹಮಂಟಪಗಳೂ ನಿರ್ಮಾಣವಾಗುತ್ತವೆ. ವಿರಸವಾಗಿ, ಸ್ಪರ್ಧೆ ಪ್ರಾರಂಭವಾಯಿತೆಂದರೆ ರಣಚಂಡಿಯ ಭೈರವಲೀಲೆ ನಡೆದುಹೋಗುತ್ತದೆ: ರಾಮಾಯಣ, ಮಹಾಭಾರತ, ಈಲಿಯಡ್ ಮತ್ತು ಒಡೆಸ್ಸಿಗಳಿಗೆ ಸಾಮಗ್ರಿಯೊದಗುತ್ತದೆ. ಆಗ ನಿಸರ್ಗದ ರಾಜ್ಯದ ಜೊತೆಗೆ ಮಾನವನ ಮನಸ್ಸೂ ಮ್ರಾಜ್ಯವೂ ಗೋಚರವಾಗುತ್ತದೆ. ದೇಹಕ್ಕೂ ಧೈಯಕ್ಕೂ ಹೋರಾಟ ನಡೆದು, ಧೈಯಕ್ಕಾಗಿ ದೇಹ ಸಮರ್ಪಿತವಾದಾಗ ಅಥವಾ ಶರಣಾದಾಗ ಆತ್ಮದ 'ದರ್ಶನ' ವ್ಯಕ್ತವಾಗುತ್ತದೆ.

ಪ್ರಾಚೀನ ಯುಗದಲ್ಲಿ ಮನುಷ್ಯನ ಕ್ಷುಧಾಕಾಮಗಳು ಈಗಿರುವಂತೆಯೇ ಇದ್ದವಾದರೂ ಜನಸಂಖ್ಯೆ ವಿರಳವಾಗಿದ್ದುದರಿಂದಲೂ ಭೂವಿಸ್ತಾರವು ವಿಪುಲವಾಗಿದ್ದುದರಿಂದಲೂ ಈಗ ನಡೆಯುತ್ತಿರುವಂತೆ ಕ್ಷುಧಾಕಾರಣಕ್ಕಾಗಿ ಮಹಾಸಮರಗಳು ಜರುಗುತ್ತಿದ್ದುದು ಕಡಮೆಯೆಂದೇ ತೋರುತ್ತದೆ. ಅಥವಾ ನಡೆದಿದ್ದರೂ ಸಾಹಿತ್ಯ ಅಂಥವುಗಳನ್ನು ಶಾಶ್ವತಗೊಳಿಸಲು ಇಷ್ಟಪಟ್ಟಿಲ್ಲ. ಆದರೆ ಕಾಮಕಾರಣಕ್ಕಾಗಿ ಬಹು ದೊಡ್ಡ ಯುದ್ಧಗಳು ಬಹುಕಾಲದ ವರೆಗೆ ನಡೆದಿರುವುದಕ್ಕೆ ಎಲ್ಲ ದೇಶಗಳ ಮಹಾಪುರಾಣಗಳೂ ಸಾಕ್ಷಿಯಾಗಿವೆ. ಇಂದು ಕಾಮಕ್ಕಾಗಿ ಅಂಥಾ ಮಹಾಯುದ್ಧಗಳು ನಡೆಯುವುದಿಲ್ಲ; ಎಂದರೆ, ದೇಶದೇಶದ ಜನರೇ ಪಕ್ಷ ಪ್ರತಿಪಕ್ಷಗಳಾಗಿ ನಿಂತು ಒಬ್ಬರನ್ನೊಬ್ಬರು ಕೊಲ್ಲುವುದಿಲ್ಲ. ಆದರೆ ಸಾಮಾನ್ಯವ್ಯಕ್ತಿಗಳ ಜೀವಿತದಲ್ಲಿ ಮನ್ಮಥನ ಮಥನ ಕೋಲಾಹಲವು ಯಥೇಚ್ಛವಾಗಿರುತ್ತದೆ. ಆ ಪ್ರಪಂಚವನ್ನು ಕುರಿತು ಬರೆದು ಬಣ್ಣಿಸುವ ಕಾರ್ಯ ಈಗ ಕಾದಂಬರಿಗಳಿಗೆ ವಾಸಲಾಗಿದೆ. ಹಿಂದಿನ ಮಹಾಪುರಾಣಗಳ ಸ್ಥಾನದಲ್ಲಿ ಇಂದು ಮಹಾ ಕಾದಂಬರಿಗಳು ನಿಂತಿವೆ.

ಮಹಾಪುರಾಣಗಳೆಲ್ಲವೂ ಒಂದೊಂದು ರೀತಿಯಲ್ಲಿ ಪ್ರಣಯ ಕಥೆಗಳಾಗಿವೆ. ಪ್ರಾಣಿಯ ಪ್ರಣಯ ಮೊದಲುಗೊಂಡು ಪರಮೇಶ್ವರನ ಪ್ರಣಯದವರೆಗೂ ಅಲ್ಲಿ ಚಿತ್ರಿತವಾಗಿವೆ. ಅಂತಹ ಚಿತ್ರಗಳಲ್ಲಿ ನಮ್ಮ ಆರಾಧನೆಗೆ ಪಾತ್ರವಾಗಿ, ನಮ್ಮ ಸಾಧನೆಗೆ ಸೂತ್ರವಾಗಿ, ಚಿರಕಾಲವೂ ನಮ್ಮ ಪ್ರೇಯಸ್ಸು ಶ್ರೇಯಸ್ಸುಗಳಿಗೆ ಆದರ್ಶವಾಗಿ ದೇವವೇದಿಕೆಯ ಮೇಲೆ ನಿಂತಿರುವ ದೇವಿಯರು ಕೆಲವರಿದ್ದಾರೆ: ಸೀತೆ, ಸಾವಿತ್ರಿ, ದಮಯಂತಿ, ಪಾರ್ವತಿ, ಚಂದ್ರಮತಿ, ಉರ್ಮಿಳಿ, ಶಕುಂತಲೆ, ವಾಸವದತ್ತಿ, ಇತ್ಯಾದಿ.

ಅವರ ಕೀರ್ತಿಗಳಲ್ಲಿ ತರತಮಾಂತರಗಳಿರಬಹುದು. ಅವರು ಸಹಿಸಿದ ಕಷ್ಟಗಳಲ್ಲಿ ರೂಪವ್ಯತ್ಯಾಸಗಳಿರಬಹುದು. ಆದರೆ ಅವರ ತಪಸ್ಸಿನ ಹೃದಯದಲ್ಲಿ ಸ್ಪಂದಿಸುವ ಭಾವತೀಕ್ಷ್ಣತೆಯಲ್ಲಿ ಹಿರಿಕಿರಿಯಿಲ್ಲ, ಮೇಲುಕೀಳಿಲ್ಲ. ಅವರಲ್ಲಿ ಒಬ್ಬೊಬ್ಬರ ಪ್ರೇಮವೂ ಒಂದೊಂದು ರೀತಿಯಲ್ಲಿ ವಿಧಿಯ ನಿಷ್ಕುರ ನಿರ್ದಾಕ್ಷಿಣ್ಯ ಪರೀಕ್ಷೆಗೆ ಒಳಗಾಗಿದೆ. ಒಬ್ಬೊಬ್ಬರೂ ಉತ್ತೀರ್ಣರಾಗಿ ಉಜ್ಜ್ವಲರಾಗಿದ್ದಾರೆ. ಇನಿಯರೊಡಗೂಡಿದ ಮೇಲೆ ಕೆಲವರ ತಪಸ್ಸು ಪ್ರಾರಂಭವಾಗುತ್ತದೆ. ಕೆಲವರದ್ದು ಅದಕ್ಕೆ ಪೂರ್ವದಲ್ಲಿಯೇ ಮೊದಲಾಗುತ್ತದೆ. ಜನಕನಂದಿನಿ ಸೀತೆ ರಾಮನೊಡಗೂಡಿ ಅಯೋಧ್ಯೆಯ ಅರಮನೆಯಲ್ಲಿ ಕೆಲಕಾಲ ಸುಖವಾಗಿದ್ದು, ತರುವಾಯ ಅರಣ್ಯವಾಸ ಮತ್ತು ಲಂಕಾವಾಸಗಳ ಅಗ್ನಿ ಸ್ನಾನದಿಂದ ಜಗದ್ವಂದ್ಯೆಯಾಗಿದ್ದಾಳೆ. ಗಿರಿರಾಜನಂದನೆ ಪಾರ್ವತಿಯಾದರೂ ತಪಸ್ಸಿನ ತರುವಾಯ ಅದರ ಫಲರೂಪವಾಗಿಯೇ ಚಂದ್ರಮೌಳಿಗೆ ಅರ್ಧಾಂಗಿ

ಯಾಗುತ್ತಾಳೆ. ಇನಿಯನ ಕೊರಳಿನಲ್ಲಿ ಮೃತ್ಯುಪಾಶದ ಛಾಯೆಯನ್ನು ಕಂಡೂ ಅವನನ್ನು ವರಿಸಿ, ತನ್ನ ಪ್ರೇಮದ ತಪಸ್ಸಿನಿಂದ ಯಮನನ್ನೂ ಒಲಿಸಿ, ತನ್ನ ಪ್ರಾಣೇಶ್ವರನನ್ನು ಗೆದ್ದುಕೊಂಡಿದ್ದಾಳೆ ಸಾವಿತ್ರಿ. ಪತಿ ತನ್ನ ಆದರ್ಶಕ್ಕಾಗಿ ಕೈಕೊಂಡ ತಪಸ್ಸಿನಲ್ಲಿ ಮನಃಪೂರ್ವಕವಾಗಿ ಭಾಗಿಯಾಗಿ, ಆತನಿಗೊಂದು ಬೆಂಬಲವಾಗಿ, ರಾಣಿಯಾಗಿದ್ದರೂ ಪಡಬಾರದ ಕಷ್ಟಾವಮಾನಗಳನ್ನೆಲ್ಲ ಸಹಿಸಿ, ಪೂಜಾರ್ಹಳಾಗಿದ್ದಾಳೆ ಚಂದ್ರಮತಿ. ಆಕೆಯ ತಂಗಿ—ದಮಯಂತಿ. ಉರ್ಮಿಳೆಯ ತಪಸ್ಸು ಎಲ್ಲರ ತಪಸ್ಸಿಗಿಂತಲೂ ಕಷ್ಟತರ. ಏಕೆಂದರೆ ಅದೊಂದು ಅನಂತ ನಿರೀಕ್ಷೆ. ಇತರರ ತಪಸ್ಸಿನಲ್ಲಿ ಕ್ರಿಯೆಯ ಮತ್ತು ಸಾಹಸದ ವಿರಾಮವಿದೆ. ಉರ್ಮಿಳೆಯ ತಪಸ್ಸಾದರೂ ನಿಶ್ಚಲತೆಯಿಂದಲೂ ನೀರವತೆಯಿಂದಲೂ ನಿರೀಕ್ಷೆಯ ದೀರ್ಘತೆಯಿಂದಲೂ ಅವಿರಾಮವಾಗಿದೆ. ಆಕೆಯದು ಅಹಲ್ಯೆಯ ತಪಸ್ಸಿನಂತೆ ಶಿಲಾತಪಸ್ಸು. ಶಕುಂತಲೆಯ ತಪಸ್ಸಿನಲ್ಲಿರುವಂತೆ ಕುಮಾರನ ಕಣ್ಣೆಳಕಿನ ತಂಪಿಲ್ಲ; ವಾಸವದತ್ತಿಯ ತಪಸ್ಸಿನಲ್ಲಿರುವಂತೆ ಪತಿಯ ಸಾವಿರಾಪ್ಯದ ಅಲಂಪಿಲ್ಲ. ಶಕುಂತಲೆಯ ಕಷ್ಟದ ಕಾರ್ಮೋಡಕ್ಕೆ ಸಂತಾನವಾತ್ಸಲ್ಯದ ಮಿಂಚಿನಂತಿದೆ. ವಾಸವದತ್ತಿಯ ಸಂಕಟದ ಸಮೀಪದಲ್ಲಿಯೆ ವೆಂಕಟರಮಣನಿದ್ದಾನೆ. ಆ ದೃಷ್ಟಿಯಿಂದ ನೋಡಿದರೆ ಉರ್ಮಿಳೆಯ ತಪಸ್ಸು ಅತ್ಯುಗ್ರವೂ ಅಸಹನೀಯವೂ ಆಗಿ ತೋರುತ್ತದೆ. ಆಕೆಯನ್ನು ಹೋಲುವ ಮತ್ತೊಬ್ಬ ಮಹಾಮಹಿಳೆಯೆಂದರೆ ಕಾದಂಬರಿಯ ಮಹಾಶ್ವೇತೆ.

ಅಂತೂ ನಮ್ಮ ಪ್ರಾಚೀನ ಸಾಹಿತ್ಯದಲ್ಲಿ ಪ್ರಸಿದ್ಧರೂ ಪೂಜ್ಯರೂ ಆಗಿರುವ ಮಹಿಳೆಯರೆಲ್ಲರೂ ತಪಸ್ಸಿಲ್ಲದೆ ಆ ಮಹತ್ತಿಗೇರಿಲ್ಲ ಎಂಬುದು ನಿರ್ವಿವಾದವಾಗಿದೆ.

ಆಧುನಿಕ ನಾಗರಿಕತೆಗೆ ತಪಸ್ಸಿನಲ್ಲಿ ನಂಬುಗೆ ತಪ್ಪಿಹೋಗಿದೆ. ನಿಜವಾಗಿಯೂ ವಾಸ್ತವ ಜೀವನದಲ್ಲಿ ಅದು ತಪ್ಪಿಹೋಗಿಲ್ಲ. ತಪ್ಪುವುದಾದರೂ ಹೇಗೆ? ಪ್ರಕೃತಿ ಸಿದ್ಧವಾದ ನಿಯಮವದು. ಅದರ ಹೆಂಡಕುಡುಕನಿಗೆ ಪರಿಣಾಮದ ದುರಂತತೆಯ ಕಡೆಗೆ ಲಕ್ಷ್ಯವಿರುತ್ತದೆಯೇ? ಯಾರಾದರೂ ಎಚ್ಚರಿಸಿದರೂ ಅದು ಅವನಿಗೆ ರುಚಿಸುತ್ತದೆಯೇ? ಅವನು ಬುದ್ಧಿವಂತನಾಗಿದ್ದರಂತೂ ಕುಡಿಯುವುದರ ಪರವಾಗಿ ನೂರಾರು ವಾದಗಳನ್ನು ತಂದೊಡ್ಡಿ ಎದುರಾಳಿಯನ್ನು ಮಧ್ಯದ ಮಧ್ಯದಲ್ಲಿಯೇ ಮುಳುಗಿಸಿಬಿಡುತ್ತಾನೆ. ಅದರಂತೆಯೇ ಇಂದ್ರಿಯ ಸುಖಗಳ ವಿಷಯದಲ್ಲಿ ಅಸಂಯಮಿಯಾದವನಿಗೆ ಅವನ ರುಚಿ ಅವನ 'ದರ್ಶನ'ಕ್ಕೆ ಮೂಲವಾಗುತ್ತದೆ. ಅಂಥವನು ಆಸೆಯನ್ನೇ ಆಲೋಚನೆ ಎಂದು ಭ್ರಮಿಸುತ್ತಾನೆ. ಚೆನ್ನಾಗಿ ಕುಡಿದಾಗ ಮಧ್ಯಪಾಯಿಗೆ ತನ್ನ ಮನಸ್ಸು ಪೂರ್ಣವಾದಂತೆ ತೋರುತ್ತದೆ; ತನ್ನ ಆತ್ಮಕ್ಕೆ ಚಿರಂತನ ತೃಪ್ತಿ ಲಭಿಸಿದಂತೆ ತೋರುತ್ತದೆ; ತನಗೆ ಪ್ರಪಂಚದಲ್ಲಿ ಇನ್ನೇನೂ ಬೇಕಾಗಿಲ್ಲ ಎಂಬಂತೆ ತೋರುತ್ತದೆ.

ತನ್ನ ಪ್ರಾಣಪಾತ್ರೆಯ ಪೂರ್ಣವಾಯಿತು ಎಂದುಕೊಳ್ಳುತ್ತಾನೆ. ಶೃಂಗಾರ ರಸಪೂರ್ಣವಾಗಿಯೂ ಸುಪ್ರಸಿದ್ಧವಾಗಿಯೂ ಇರುವ ರವೀಂದ್ರನಾಥ ಕೃತ 'ಚಿತ್ರಾ' ನಾಟಕದ ಕೊನೆಯಲ್ಲಿ ಚಿತ್ರಾಂಗದೆಯ ಆಲಿಂಗನದಿಂದ ಅಮರರಸಸಾನ ಮಾಡಿದಂತೆ ಸುಖಮೂರ್ಛೆಗೆ ಸಂದ ಅರ್ಜುನನು "ಕಮಲನೇತ್ರ, ಪೂರ್ಣವಾಯ್ತೆಂದು ನನ್ನ ಪ್ರಾಣಪಾತ್ರೆಯ" ಎಂಬರ್ಥದ ವಾಕ್ಯವನ್ನು ಹೇಳುತ್ತಾನೆ. ಆ ವಾಕ್ಯದಿಂದಲೇ ಆ ನಾಟಕ ಮುಗಿಯುತ್ತದೆ. ಅದನ್ನು ಓದಿದಾಗಲೆಲ್ಲ ನನಗೆ ಕಂಠಪೂರ್ತಿಯಾಗಿ ಕುಡಿದ ಮಧ್ಯಪಾಯಿಯ ನೆನಪಾಗುತ್ತದೆ. "ಮುಂದೆ?" ಎಂಬ ಪ್ರಶ್ನೆ ಅನಿವಾರ್ಯವಾಗಿ ತುಟಿಮೀರುತ್ತದೆ. ಆ ಪ್ರಶ್ನೆಗೆ ಲಕ್ಷ್ಮೀಶಕವಿ ಒಂದು ರೀತಿಯಾಗಿ ಉತ್ತರ ಹೇಳಿದ್ದಾನೆ. ಆ ಉತ್ತರದಲ್ಲಿ ಪ್ರಾಣಪಾತ್ರೆಯ ಅಷ್ಟು ಸುಲಭವಾಗಿ ಪೂರ್ಣವಾಗುವುದಿಲ್ಲ ಎಂಬುದು ವ್ಯಕ್ತವಾಗುತ್ತದೆ. ಎಷ್ಟೇ ಪರಿಶುದ್ಧವಾದುದಾಗಲಿ, ಎಷ್ಟೇ ಮುಗ್ಧವಾದುದಾಗಲಿ, ತಪಸ್ಸಿನಿಂದ ಪರೀಕ್ಷಿತವಾಗಿ ಜಂಜಲತಾ ವಿಮುಕ್ತವಾಗದಿದ್ದರೆ, ಪರಿಷ್ಕೃತವಾಗಿ ಪರಿಪಕ್ವವಾಗದಿದ್ದರೆ, ತಾರುಣ್ಯದ ತರಳಭೋಗಕ್ಕೆ ಚಿರಪ್ರೇಮದ ಮಹತ್ತಾಗಲಿ ಗೌರವವಾಗಲಿ ದೊರೆಯುವುದಿಲ್ಲ. ಹೀಗೆಂಬುದು ನಮ್ಮ ಪ್ರಾಚೀನ ಕವಿದರ್ಶನದ ಕಾವ್ಯವಾಣಿ.

ಹೊಸ ಕಲೆ ಒಪ್ಪದಿದ್ದರೂ ಹೊಸ ಬಾಳು ಆ ದರ್ಶನವನ್ನು ಹುಸಿಗೈಯಲಾಗಲಿ ವಂಚಿಸಲಾಗಲಿ ಸಮರ್ಥವಾಗಿಲ್ಲ. ತರುಣರಾದ ಪ್ರಿಯ ಪ್ರೇಮಸಿಯರು ತಮ್ಮ ಸಿತ್ಯಗಳಿಗೆ ತಿಳಿಯದಂತೆ ಓಡಿಹೋಗಿ ಆಲಿಂಗಿಸುವ ಅಥವಾ ಚುಂಬಿಸುವ ಚಿತ್ರವನ್ನೇ ಕೊನೆಯ ವಿಷಯವನ್ನಾಗಿ ಮಾಡಿ ಸಾಹಿತ್ಯವನ್ನು ಕೊನೆಮುಟ್ಟಿಸುವ ಕಿರಿಯ ಕಥೆಗಳೂ ಕಿರಿಯ ನಾಟಕಗಳೂ ಅಗ್ಗದ ಜಲಜ್ಜಿತ್ರಗಳೂ ಸತ್ಯವನ್ನು ಮರೆಮಾಚಿದರೂ, ಕೋರ್ಟಿನಲ್ಲಿ ನಡೆಯುವ ಮೊಕದ್ದಮೆಗಳ ಪತ್ರಿಕಾಪರದಿಗಳಾದರೂ ಪ್ರಾಚೀನ ಕವಿದರ್ಶನದ ಅಬಾಧಿತ ಸತ್ಯಕ್ಕೆ ಸಾಕ್ಷಿಗಳಾಗಿರುತ್ತವೆ.

೩

ಕಲ್ಪನೆಯ ಬೆನ್ನೇರಿ ಸಾಂದರ್ಯವನ್ನು ಬೆನ್ನಟ್ಟಿ ಬೇಟೆಯಾಡುತ್ತಾ ಮುನ್ನುಗ್ಗುವ ಕವಿಯಾತ್ಮಕ್ಕೆ ತನ್ನ ಪ್ರಯತ್ನ ವಿಫಲವಾದಂತೆ ತೋರುತ್ತದೆ; ಆ ಬೇಟೆಯನ್ನಾಳಿದು, ಆ ಬೆನ್ನಿಂದಿಳಿದು, ಸೋತು, ದಣಿದು ತಟಸ್ಥವಾಗುತ್ತದೆ; ಹಾಗಿರುವಾಗಲೇ ತಟಸ್ಥನಾದದ್ದಕ್ಕೆ ಕೇಳಿಸುತ್ತದೆ ಸತ್ಯದ ರಸವಾಣಿ. ಅದರಂತೆ, ಕಿನ್ನರ ಮಿಥುನವನಟ್ಟಿ, ಸೋತು, ಇಂದ್ರಾಯುಧದಿಂದಿಳಿದು, ಹರನ ಸೋಟಕ್ಕೆ ಕೈಲಾಸವೇ ಕರಗಿದಂತೆ ಹಬ್ಬಿಯೂ, ರುದ್ರಾಟ್ಟಹಾಸವೆ ಜಲವಾದಂತೆ ಬೆಳಗಿಯೂ, ತ್ರೈಲೋಕ್ಯ

ಗಳ್ಳಿ. ನಮ್ಮ ಜೇತನ ಸಾಷ್ಟಾಂಗಪ್ರಣಾಮ ಮಾಡುವುದು ಶ್ವೇತಕೇತು ವ್ರತಿಗಳ ಚರಣತಲದಲ್ಲಿ. ಅಲ್ಲಿ ನಮ್ಮ ಪ್ರಾಣಕ್ಕೆ ನಿತ್ಯಸಂಗಿ ಕಪಿಂಜಲ ಮಹರ್ಷಿ. ಈ ಮಹಾ ಶ್ವೇತವಾತಾವರಣದ ಸಂಪೂರ್ಣ ಮಹಿಮೆಯಿಂದಲೇ ಕಾದಂಬರಿಯ ಓಕುಳಿಯ ವರ್ಣವೂ ಹಾಲ್ ಬೆಳ್ಳಿಗೆ ತಿರುಗಿದೆ: ರುಚಿರಶೃಂಗಾರದ ಅಚಿರತೆಯೂ ಅಕ್ಷಯ ಶಾಂತಿಯ ಕ್ಷೀರಕಾಂತಿಯಿಂದ ಶೋಭಿಸುತ್ತಿದೆ.

ಮಹಾಶ್ವೇತೆ: ಮಹಾಶ್ವೇತಾಶ್ರಮ: ಹೆಸರಾಲಿಸಿದರೆ ವಿಷಯಜೋಧೆಯಾಗು ತ್ತದೆ!

ಪೃಥ್ವಿಯ ದೈನಂದಿನ ಜೀವನದ ಧೂಳಿ ಧೂಸರ ವಕ್ಷಸ್ಥಲದಿಂದ ಬಹುದೂರ ವಾಗಿದ್ದೇವೆ. ಬಹು ಎತ್ತರಕ್ಕೇರಿದ್ದೇವೆ. ಹೈಮಾಚಲದ ಸ್ಪಟಿಕನಿಕಾಶ ಅನಿಲ ಮಂಡಲ. ಅಜ್ಞೋದ ಸರೋವರದ ಶೀತಲನಿರ್ಮಲ ವಾರಿವಿಸ್ತಾರ. ಕಂಪಿಂಪು ತಂಪಿಡಿದು ತೀಡುತ್ತಿದೆ ಬೈಗುಗಳಿ :

ಕುಮುದರಜಂಗಳೋಳ್ ಪೊರೆದು ವಾಃಕಣಜಾಲಮನಾಂತು ಕೂಡ ವಿ
ಶ್ರಮಿಸಿ ತರಂಗಮಾಲಿಕೆಗಳೋಳ್ ಕಲಹಂಸನಿನಾದ ಬಂಭ್ರಮದ್
ಭ್ರಮರರವಂಗಳೋಳ್ ಬೆರಸಿ ಮಾರುತನೊಯ್ಯನೆ ಬಂದು ತೀಡಿದ
ತ್ತಮದೊಸೆದಪ್ಪಿ ಕೊಂಡು ಕರೆವಂತೆಪೊಲಾ ಮನುಜೇಂದ್ರ ಚಂದ್ರನಂ.

(ಕಾ. ಸಂ. ೩-೧೧)

ಅಂಚೆಗಳಿಂಚರದಿಂ ತಣ್ಣಿಂ ಚೆಲ್ವಿಂ ಸವಿಯನಬ್ಬ ಘನಸಾರಭದಿಂ
ಕಾಂಚನಕಮಳಾಕರಮಿದು ಪಂಚೇಂದ್ರಿಯಸುಖಮನೆನಗೆ ಪದವಿವಿಧಿಗಳ್.

(ಕಾ. ಸಂ. ೩-೧೬)

ವೈರಾಗಿಗಳ ಆದರ್ಶದೇವನಾದ ಗೌರೀವಲ್ಲಭನಿಗೂ ಮೋಹ ಹುಟ್ಟಿಸುವಂತಿದೆ ಆ ಜೇತೋಹಾರಿಯಾದ ದೃಶ್ಯ.

ಎಲ್ಲಿ ನೋಡಿದರೂ ಬಿಳಿಯ ಬಣ್ಣ. ಎತ್ತ ಕಣ್ಣೋಡಿದರೂ ರಚಿತ ನವನೀತ ಶುಭ್ರ ತುಹಿನ ರಾಶಿ. ಆ ಶ್ವೇತಶುಭ್ರತೆಯಲ್ಲಿ ಮಿಂದು ಶುದ್ಧಜೇತನನಾದ ಚಂದ್ರಾಪೀಡನು ಬೀಣೆಯಿಂಚರದ ಬಟ್ಟಿವಿಡಿದು ಮುಂಬರಿದು ನೋಡುತ್ತಾನೆ: ಅದೊ ಸಿದ್ಧಾಯತನಂ ಮನಂಗೊಳಿಸಿ ತೋರುತ್ತಿವುದು! ಅಲ್ಲಿ ರತ್ನಪೀಠಘಟಿತವೂ ದೇದೀಪ್ಯಮಾನಪ್ರಭವೂ ಚತುರ್ವಕ್ತ್ರಸುಂದರವೂ ಆದ ನಿರ್ಮಲ ದಿವ್ಯಮೌಕ್ತಿಕ ಶಿಲಾಲಿಂಗವೊಂದು ಗೋಚರಿಸುತ್ತದೆ. ಇಲ್ಲಿ ಕವಿಯ ವರ್ಣನೆ, ಬೆಳ್ಳಿನ ಮೇಲೆ ಬೆಳ್ಳನ್ನು ಹೇರಿ, ಬೆಳ್ಳಿಯ ಬೆಟ್ಟಕ್ಕೆ ಪ್ರತಿಸ್ಪರ್ಧಿಯಾಗಿ ನಿಂತಿದೆ: ಹರಹಾಸದ ಅವಯವಗಳಂತೆ! ಅನಂತಾನಂತ ಭೋಗಗಳಂತೆ! ಪೂರ್ಣೇಂದು ಕಲಾಳಿಯಂತೆ! ಮುತ್ತಿನ ಶಿಲೆಯ ದಿವ್ಯಲಿಂಗವನ್ನು ಮುತ್ತಿವೆಯಂತೆ ಬೆಳ್ಳಾವರೆಯ ಸೇನೆ!

ಲಕ್ಷ್ಮೀಮಣಿಮುಕುರದಂತೆ ನೈರ್ಮಲ್ಯ ಶೋಭಾಕಲಿತವಾಗಿಯೂ ಇದ್ದ ಅಚ್ಚೋದ ಸರೋವರದ ತೀರದ ಲಲಿತಲತಾಗೃಹದ ಇಂದೂಪಲದ ಮೇಲೆ ಪಟ್ಟಿದ್ ಚಂದ್ರಾಪೀಡನಿಗೆ ಕೇಳಿಸಿತು—ವೀಣಾಧ್ವನಿ! ತನ್ನ ತೇಜಿಯೆ ಮುರಿದ ಕೊರಲಾಗಿ, ಬಳಲೆಳಸಲಾಟಿಸ ಮೆಯ್ಯಾಗಿ, ಕಡೆವಾಯ ಲೋಳೆಯೊಳ್ ಪೊರೆದುಗುತರ್ಪ ಪಚ್ಚ ಪಸಿಯಚ್ಚ ಗಟುಂಕೆಯಾಗಿ, ಮರಲ್ದ ದಿಟ್ಟಿಯಾಗಿ, ಕತ್ತರಿಮೊನೆಗೊಂಡೆಳ್ಳ ಕಿವಿಯಾಗಿ ಸೋಲ್ತ ಭಾವವನ್ನು ಸೂಚಿಸುತ್ತಿತ್ತು ಎಂದಮೇಲೆ ವೀಣಾವಿದ್ಯಾಧರ ನಾದ ರಾಜಕುಮಾರನಿಗೆ ಆ ವಿಪಂಚೇನಾದವು ಪೆಣ್ಣುಂಬಿಯ ಗಾವರಂಜೊರೆದು ಪೊಣ್ಣು ತ್ರಿದ್ ಪುಷ್ಪಾಸ್ತ್ರ ಚಾಪಲತಾ ಜ್ಯಾರವದಂತೆ ಅಮಾಸುಷವಾದ ಓಜಿಯಿಂದ ಗಂಧರ್ವರನ್ನು ಸೋಲಿಸುತ್ತಾ ಪಳಂಜಲೆದಂತೆ ಇಂಪಾದುದರಲ್ಲಿ ಅಚ್ಚರಿಯೇನಿದೆ? ಅದೂ ಅಲ್ಲದೆ ಮನುಜರಿಗೆ ಅಗೋಚರವಾದ ಹರಾದ್ರಿಯ ತಪ್ಪಲಿನಲ್ಲಿ ಆ ಗೇಯದ ದನಿ! ಕುತೂಹಲಿತ ಮಾನಸನಾದ ಆ ಸರೇಂದ್ರನಂದನನು ಕುದುರೆಯ ಬೆನ್ನೆ ಬಂದು ಮುಂದುವರಿದನು—ಮೃಗ ಸೂಚಿತ ಗೇಯಮಾರ್ಗದಿಂ.

ಚಂದ್ರಾಪೀಡ ಮಹಾಶ್ವೇತೆಯರ ಸಂದರ್ಶನದ ಸನ್ನಿವೇಶಕ್ಕೆ ಕವಿಪ್ರತಿಭೆ ಉದಾರವೂ ಉತ್ತಂಗವೂ ತುಷಾರಶುಭ್ರವೂ ಆಗಿರುವ ಎಂತಹ ಅಭ್ರವೇದಿಕೆಯನ್ನು ಎರಚಿಸಿದೆ!

ಕಾದಂಬರಿ ಕಾವ್ಯದಲ್ಲಿ ಪ್ರಧಾನ ಸನ್ನಿವೇಶಗಳು ಮಾತ್ರವಲ್ಲದೆ ಸಮಗ್ರ ಕಥಾಭಿತ್ತಿಯೂ ತವೋವನಗಳ ಪರಿವೇಷದಿಂದ ಸಂವೃತವಾಗಿದೆ. ಶೂದ್ರಕನ ಆಸ್ಥಾನವಾಗಲಿ, ತಾರಾಪೀಡನ ರಾಜಧಾನಿಯಾಗಲಿ, ಅಥವಾ ಗಂಧರ್ವಲೋಕದ ಹೇಮಕೂಟದ ಕಾದಂಬರಿಯ ಕನ್ಯಾಂತಃಪುರದ ಕಾಂಚನಮಯ ತೋರಣಗಳ ಮಂಟಪವಾಗಲಿ ನಮ್ಮ ಮನಸ್ಸನ್ನು ಚಿರಕಾಲವೂ ಸೆಳೆದಿಡಲು ಸಮರ್ಥವಾಗುವ ದಿಲ್ಲ. ಅವೆಲ್ಲವೂ ಸೋಪಾನಗಳೆ ಹೊರತು ದೇವಮಂದಿರವಲ್ಲ. ಸೋಪಾನಪಂಕ್ತಿಯ ಮಸೋಹರತೆ ದೇವನಿಕೇತನದ ಪವಿತ್ರತೆಗೆ ಸಮರ್ಪಿತ. ಬಾಗಿಲಲ್ಲಿ ಕಣ್ಣೊಳಿಸುವ ತೋರಣವು ಕಾಂಚನದ್ದಾದರೂ ಅದು ಅಂತರ್ವಲಯದ ಗರ್ಭಗುಡಿಯಲ್ಲಿರುವ ಭಗವದಿಂದುಮೌಳಿಯ ಹಾಲ್ಕಲ್ಲಿನ ಪ್ರತಿಮೆಗೆ ಪ್ರತೀಹಾರಿ.

ಕಾವ್ಯಲೋಕದಲ್ಲಿ ನಮ್ಮ ಮನಸ್ಸು ಅಲೆಯುವ, ಒಲಿಯುವ, ವಿಹರಿಸುವ, ವ್ರತಗೈಯುವ ಸ್ಥಾನಗಳೆಂದರೆ: ಅರಣ್ಯ, ಆಕಾಶ, ನದಿ, ನಿರ್ಘರ, ಪರ್ವತ, ತವೋವನ. ನಮ್ಮಾತ್ಮ ಯಾತ್ರೆಗೈವುದು ವಿಂಧ್ಯಾಚಲ ಹಿಮಾಚಲಗಳಲ್ಲಿ. ನಮ್ಮ ಕಲ್ಪನೆ ತೀರ್ಥಸ್ನಾನ ಮಾಡುವುದು ಅಚ್ಚೋದ ಪಂಪಾ ಸರೋವರಗಳಲ್ಲಿ. ನಮ್ಮ ಹೃದಯ ಧ್ಯಾನವಿಹಾರಿಯಾಗುವುದು ಜಾಬಾಲಿ ಮತ್ತು ಮಹಾಶ್ವೇತೆಯರ ಆಶ್ರಮ

ಗಗಳಿ. ನಮ್ಮ ಜೇತನ ಸಾಷ್ಟಾಂಗಪ್ರಣಾಮ ಮಾಡುವುದು ಶ್ವೇತಕೇತು ವ್ರತಿಗಳ ಚರಣತಲದಲ್ಲಿ. ಅಲ್ಲಿ ನಮ್ಮ ಪ್ರಾಣಕ್ಕೆ ನಿತ್ಯಸಂಗಿ ಕಪಿಂಜಲ ಮಹರ್ಷಿ. ಈ ಮಹಾ ಶ್ವೇತವಾತಾವರಣದ ಸಂಪೂರ್ಣ ಮಹಿಮೆಯಿಂದಲೇ ಕಾದಂಬರಿಯ ಓಕುಳಿಯ ವರ್ಣವೂ ಹಾಲ್ ಬೆಳ್ಳಿಗೆ ತಿರುಗಿದೆ: ರುಚಿರಶೃಂಗಾರದ ಅಚಿರತೆಯೂ ಅಕ್ಷಯ ಶಾಂತಿಯ ಕ್ಷೀರಕಾಂತಿಯಿಂದ ಶೋಭಿಸುತ್ತಿದೆ.

ಮಹಾಶ್ವೇತೆ: ಮಹಾಶ್ವೇತಾಶ್ರಮ: ಹೆಸರಾಲಿಸಿದರೆ ವಿಷಯಜೋಧೆಯಾಗುತ್ತದೆ!

ಪೃಥ್ವಿಯ ದೈನಂದಿನ ಜೀವನದ ಧೂಳಿ ಧೂಸರ ವಕ್ಷಸ್ಥಲದಿಂದ ಬಹುದೂರ ವಾಗಿದ್ದೇವೆ. ಬಹು ಎತ್ತರಕ್ಕೇರಿದ್ದೇವೆ. ಹೈಮಾಚಲದ ಸ್ಫಟಿಕನಿಕಾಶ ಅನಿಲ ಮಂಡಲ. ಅಜ್ಞೋದ ಸರೋವರದ ಶೀತಲನಿರ್ಮಲ ವಾರಿವಿಸ್ತಾರ. ಕಂಪಿಂಪು ತಂಪಿಡಿದು ತೀಡುತಿದೆ ಬೈಗುಗಳಿ :

ಕುಮುದರಜಂಗಳೋಳ್ ಪೊರೆದು ವಾಃಕಣಜಾಲಮನಾಂತು ಕೂಡೆ ವಿ
ಶ್ರಮಿಸಿ ತರಂಗಮಾಲಿಕೆಗಳೋಳ್ ಕಲಹಂಸನಿನಾದ ಬಂಭ್ರಮದ್
ಭ್ರಮರರವಂಗಳೋಳ್ ಬೆರಸಿ ಮಾರುತನೊಯ್ಯನೆ ಬಂದು ತೀಡಿದ
ತ್ತಮದೊಸೆದಪ್ಪ ಕೊಂಡು ಕರೆವಂತೆಪೊಲಾ ಮನುಜೇಂದ್ರ ಚಂದ್ರನಂ.

(ಕಾ. ಸಂ. ೩-೧೧)

ಅಂಚೆಗಳಿಂಚರದಿಂ ತಣ್ಣಿಂ ಚೆಲ್ವಿಂ ಸವಿಯನಬ್ಬ ಘನಸಾರಭದಿಂ
ಕಾಂಚನಕಮಳಾಕರಮಿದು ಪಂಚೇಂದ್ರಿಯಸುಖಮನನೆಗೆ ಪಡೆದಪುದೀಗಳ್.

(ಕಾ. ಸಂ. ೩-೧೬)

ವೈರಾಗಿಗಳ ಆದರ್ಶದೇವನಾದ ಗೌರೀವಲ್ಲಭನಿಗೂ ಮೋಹ ಹುಟ್ಟಿಸುವಂತಿದೆ ಆ ಜೇತೋಹಾರಿಯಾದ ದೃಶ್ಯ.

ಎಲ್ಲಿ ನೋಡಿದರೂ ಬಿಳಿಯ ಬಣ್ಣ. ಎತ್ತ ಕಣ್ಣೋಡಿದರೂ ರಜತ ನವನೀತ ಶುಭ್ರ ತುಹಿನ ರಾಶಿ. ಆ ಶ್ವೇತಶುಭ್ರತೆಯಲ್ಲಿ ಮಿಂದು ಶುದ್ಧಜೇತನನಾದ ಚಂದ್ರಾಪೀಡನು ಬೀಣೆಯಿಂಚರದ ಬಟ್ಟಿವಿಡಿದು ಮುಂಬರಿದು ನೋಡುತ್ತಾನೆ: ಅದೊ ಸಿದ್ಧಾಯತನಂ ಮನಂಗೊಳಿಸಿ ತೋರುತ್ತಿವುದು! ಅಲ್ಲಿ ರತ್ನಪೀಠಘಟವೂ ದೇದೀಪ್ಯಮಾನಪ್ರಭವೂ ಚತುರ್ವಕ್ತ್ರಸುಂದರವೂ ಆದ ನಿರ್ಮಲ ದಿವ್ಯಮೌಕ್ತಿಕ ಶಿಲಾಲಿಂಗವೊಂದು ಗೋಚರಿಸುತ್ತದೆ. ಇಲ್ಲಿ ಕವಿಯ ವರ್ಣನೆ, ಬೆಳ್ಳಿನ ಮೇಲೆ ಬೆಳ್ಳನ್ನು ಹೇರಿ, ಬೆಳ್ಳಿಯ ಬೆಟ್ಟಕ್ಕೆ ಪ್ರತಿಸ್ಪರ್ಧಿಯಾಗಿ ನಿಂತಿದೆ: ಹರಹಾಸದ ಅವಯವಗಳಂತೆ! ಅನಂತಾನಂತ ಭೋಗಗಳಂತೆ! ಪೂರ್ಣೇಂದು ಕಲಾಳಿಯಂತೆ! ಮುತ್ತಿನ ಶಿಲೆಯ ದಿವ್ಯಲಿಂಗವನ್ನು ಮುತ್ತಿವೆಯಂತೆ ಬೆಳ್ಳಾವರೆಯ ಸೇನೆ!

ಆ ಸಿದ್ಧಾಯತನವನ್ನಾಗಲಿ ಆ ಮೌಕ್ತಿಕ ಶಿಲಾಲಿಂಗವನ್ನಾಗಲಿ ಚಿತ್ರಿಸಿ ಕೊಳ್ಳುವುದರಲ್ಲಿ ಕಾರ್ಪಣ್ಯದೂರವಾಗಿರಬೇಕು ನಮ್ಮ ಕಲ್ಪನೆ. ಅಲ್ಲಿ ಅಲ್ಪಕ್ಕೆ ಸ್ಥಾನವಿಲ್ಲ. ಎಲ್ಲವೂ ಹೈಮಾಜಲಸಂಗಿಗಳೇ,

“ಎಲ್ಲವು ಎಲ್ಲಿಯು ಮಹತ್ವ ಇಲ್ಲಿ
ಈ ಸಹ್ಯ ಮಹಾ ಬೃಹತ್ತಿನಲ್ಲಿ !”

ಎಂಬಂತೆ. ಅಸೀಮದ ಸೀಮೆಯಲ್ಲಿ ಭೂಮವೇ ಸಾಧಾರಣ ಮತ್ತು ಸಾಮಾನ್ಯ. ಚರಾಚರಗುರುವಸ್ವ ಶೂಲಪಾಣಿ ದೇವರ ಮಹಾಪ್ರತಿಮೆಯ ಧವಳಬೃಹತ್ತು ಎಷ್ಟು ವಿರಾಟಾಗಿತ್ತೆಂದರೆ, ಅದನ್ನು ಆಶ್ರಯಿಸಿ ‘ಭಕ್ತಿಯೆ ಭವಸನ್ನಿಧಿಯಲ್ಲಿ ರೂಪು ಗೊಂಡಂತಿದೆ’ ಮಹಾಶ್ವೇತೆ ರಾಜಕುಮಾರನ ಕಣ್ಣಿಗೆ ತಟ್ಟಿಲ್ಲನೆ ಬೀಳಲಿಲ್ಲ.

ಆ ತಪಸ್ವಿನಿಯ ವರ್ಣನೆಯಲ್ಲಿಯೂ ಕವಿಯ ಕುಂಚಿಕೆ ಅಮೃತದಲ್ಲಿ ಅದ್ದಿ ಹೋಗಿದೆ. ಅಮೃತಾಂಭೋರಾಶಿ ಪೂರಪ್ರತಿಮೆ ನಿಜ ತಪಸ್ಸಂಚಯಂ ಪರ್ವಿತೋ ಲೋಕಮನ್—ಎಂಬಂತಿದೆ ಆಕೆಯ ದೇಹಾಂಶು. ಅತನುಹರನನ್ನು ಆರಾಧಿಸುತ್ತಿದ್ದ ಆ ‘ಅತ್ಯುತ್ತಮ ದಿವ್ಯಾಕಾರ’ ಶಂಖದಿಂದ ಕಡೆದಂತಿದ್ದಾಳೆ; ಮುತ್ತಿನಿಂದ ತೆಗೆದಂತಿದ್ದಾಳೆ; ಮೃಣಾಳದಿಂದ ಪಡೆದಂತಿದ್ದಾಳೆ. ಅಮೃತಾಂಶು ರಶ್ಮಿಗಳ ಕುಂಚಿಗೆ ಯಿಂದಮೆ ಕರ್ಚಿ ಪಾರದಂದೊಡೆದರೊ—ಎಂಬಂತಿದ್ದಾಳೆ.

ಆಗತಾನೆ ಮಿಂದು ಮಡಿಯುಟ್ಟು ಬಂದಿದ್ದಾಳೆ ಆಕೆ. ಎಳಮಿಂಚಿನ ಒಳ್ಳಳಿಗಳ ಬಣ್ಣದ ಕೂದಲನ್ನು ಕೆದರಿ ಬಿಟ್ಟಿದ್ದಾಳೆ. ಆ ತಪಸ್ವಿನಿಯ ಜೆದರ್-ಮುಡಿ ಬಾಚದೆ, ಹಿಕ್ಕದೆ, ಚಡೆಗೊಂಡು, ನಸುಕೆಂಬಣ್ಣಕ್ಕೂ ತಿರುಗಿದೆ. ಹೊಸ ಮಿಹದ ತುಂತುರು ಹನಿಗಳೂ ಅಲ್ಲಲ್ಲಿ ಸಿಕ್ಕಿಕೊಂಡಿವೆ. ಆಕೆ ಹಿಡಿದಿದ್ದ ಜಪಸರವೂ ಮುತ್ತಿನದು. ಆಕೆಗೆ ಬ್ರಹ್ಮಸೂತ್ರವೂ ಇದೆ. ವಯಸ್ಸು? ದೇವತೆಗಳಿಗೆ ವಯಸ್ಸೆ? ವಯಸ್ಸಿಲ್ಲ. ಆದರೂ

ದಿವಜತೆಯಂ ದಿವಸಂಗಳ

ಪವಣಿಯುಲ್ಪಾರದಾದೊಡಂ ಸೊಗಯಿಸಿ ತೋ

ರ್ಪವಯವದಿಂದಂ ಪದಿನೆಂ

ಟು ವರಿಸದಾಕೃತಿಯಿನಬ್ಬ ಮುಖಿ ಕಣ್ಣೆ ಸೆದಳ್.

ಮನುಷ್ಯರೀತಿಯಾಗಿ ಆಕಾರವನ್ನು ನೋಡಿ ವಯಸ್ಸು ಹೇಳಬಹುದಾದರೆ: ಆಕೆಗೆ ಹದಿನೆಂಟು ತುಂಬಿತ್ತು.

ಆಕೆಯಲ್ಲಿ ತರಳೆಯ ಲಾವಣ್ಯವಿದ್ದಿತೆ ಹೊರತು ಲಾಘವವಿರಲಿಲ್ಲ. ಆ ತಪಸ್ವಿನಿ ಯನ್ನು ನೋಡಿದೊಡನೆ ಚಕ್ರೇಶ್ವರನ ಕುಮಾರನಾಗಿದ್ದ ಚಂದ್ರಾಪೀಡನ ಹೃದಯ ದಲ್ಲಿಯೂ ಭಯಮಿಶ್ರಿತ ಭಕ್ತಿ ಸಂಚಾರವಾಗುತ್ತದೆ. ಅವಿವಾಹಿತನಾಗಿದ್ದ ರೂ ಯೌವನ

ತುಂಬಿದವನಾಗಿದ್ದರೂ ಶಕುಂತಲೆಯನ್ನು ಕಂಡ ದುಷ್ಯಂತನಂತಾಗಲಿಲ್ಲ. ಮುಂದೆ ಹೇಮಕೂಟದಲ್ಲಿ ಕಾದಂಬರಿಯನ್ನು ಕಂಡಾಗ ಯಾವ ಭಾವಸಂಚಾರದಿಂದ ಆತನ ಮನಸ್ಸು ಉಲ್ಲೋಲಕಲ್ಲೋಲವಾಯಿತೋ ಆ ಭಾವಕ್ಕೆ ಇಲ್ಲಿ ಎಡೆಯಿಲ್ಲ?

ಅತಿ ಗಂಭೀರೆಯನೂರ್ಜಿತ

ಮತಿಯಂ ಸ್ತುತಿಯನಮಲ ಭೈರಾದಿ ಗುಣಾ

ಸ್ತುತಿಯಂ ವೃಥಪಾಶುಪತ

ವ್ರತೆಯಂ ಕನ್ಯಕೆಯನಂದು ಕಂಡಂ ಕ್ಷಿತಿಪಂ.

ಕಂಡು, ಕುದುರೆಯಿಂದಿಳಿದು, ಅದನ್ನೊಂದು ಮರದ ಕೊಂಬೆಗೆ ಕಟ್ಟಿ, ದೂರದಿಂದಲೇ ಭಗವದಂದುವೌಳಿಗೆ ವೋಡವಟ್ಟು, ರಮಣೀಯ ದೇವಾಯತನದ ನೂತ್ನ ಸ್ತಂಭವನ್ನು ನೆಮ್ಮಿನಿಂದು, ಆ ದಿವ್ಯ ಕಾಂತೆಯನ್ನು ಮತ್ತೆ ಸಂವೀಕ್ಷಿಸುತ್ತಾನೆ. ಭಗವದಾರಾಧನೆಯಲ್ಲಿ ತಲ್ಲೀನೆಯಾಗಿದ್ದಾಕೆಯಲ್ಲಿ ರಾಜಕುಮಾರನಿಗೆ ಹೊಳೆದ ಗುಣಗಳೆಂದರೆ: ರೂಪಸಂಪತ್ತಿ, ಕಾಂತಿ, ಉಪಶಾಂತಿ.

ವಿಸ್ಮಯ ಕುತೂಹಲಗಳಿಂದ ನೋಡುತ್ತಿದ್ದ ಚಂದ್ರಾಪೀಡನಿಗೆ ಎನೇನೋ ಆಲೋಚನೆ: ಆರೈ ಸತಿ? ಪೆಸರೇನ್? ಇಂತು ತೋರ್ಪ ಜವ್ವನದೊಳಗೆ ಈ ತಪಕ್ಕೆ ಗುರಿಮಾಡಿದ ಉಬ್ಬಿಗಮಾವುದು? ಮನುಜನನ್ ಎನ್ನನ್ ಈಕ್ಷಿಸಿ ಭವಾದ್ರಿಯನೇರದಿದೋಡೆ, ಅಥವಾ ತೊಟ್ಟನೆ ಕೊಳೆ ಮಾಯವಾಗದಿದೋಡೆ ಒಯ್ಯನೆ ಬೆಸಗೊಳ್ಳೆನ್.

ಹೀಗೆಲ್ಲಾ ಒಗೆಯುತ್ತಾ ನಿಂತಿರುವಾಗಲೇ ಆ ತಪಸ್ವಿನಿಯ ಪೂಜೆ ಪೂರೈಸುತ್ತದೆ. ಆಕೆ ಆಕಾಶಕ್ಕೆ ಒಗೆಯಲೂ ಇಲ್ಲ, ಮಾಯವಾಗಲೂ ಇಲ್ಲ. ಅದಕ್ಕೆ ಬದಲಾಗಿ

ಒಸೆದಾಶ್ವಾಸಿಸುವಂತೆ ಪುಣ್ಯತೆಯಿಂದಂ ಮುಟ್ಟುವಂತಚ್ಚತೀ

ರ್ಥ ಸಮೂಹಾಂಬುಗಳಿಂದವಂದಭಿಷವಂ ಮಾಲ್ಪಂತೆ ಪೂತಪ್ತಮಂ

ಪಸರಿಪ್ಪಂತೆ ಬರಂಗಳಂ ಪದಪಿನದೀವಂತೆ ವೃಕ್ಷಪ್ರಿ ರಾ

ಜಸೆ ದಿವ್ಯಾಂಗನೆ ನೋಡಿದಳ್ ತಗುಳ್ಳು ಚಂದ್ರಾಪೀಡಭೂಪಾಲನಂ.

ಕಣ್ಣಿನ ಆಮಂತ್ರಣವೇ ಅನಿತೊಂದು ಹಿತಕರವಾಗಿತ್ತು. ಜೊತೆಗೆ ಅತ್ಯುತ್ತಮವಾದ ಸಂಸ್ಕೃತಿಯ ಜೇನು ಸೋರುವಂತೆ ಸವಿಸುಡಿಯ ಸ್ವಾಗತವೂ ಬೆಂಬಲವಾಯಿತು:

ಸ್ವಾಗತಮೇ ನಿನಗೆ ಮಹಾ

ಭಾಗನೆ ಮದ್ಯಮಿಗಿಂತು ಬಂದಯ್ ನೀನ

ಭಾಗತನಾಗಲ್ವೇಡ್ಕಂ

ದಾಗಳ್ ನೃಪಸುತನಬ್ಬಯಿಂ ಸತಿ ನುಡಿದಳ್.

ಮಾತನಾಡಿಸಿದುದೆ ಸಾಕು ಕೃತಾರ್ಥನಾದೆನೆಂದು ರಾಜಕುಮಾರನೂ “ದೇವಿಯರ್ ಬೆಸಸಿದಂತೆ ಗೆಯ್ಯೆನ್” ಎಂದು ‘ಬಿಂಬಳಿವಿಡಿದು ನಡೆಯುವ ಶಿಷ್ಯನಂತೆ’ ಆಕೆಯನ್ನು ಹಿಂಬಾಲಿಸುತ್ತಾನೆ.

ಆ ಜೋಗಿನಿಯ ನೋಂಪಿಯ ಗುಹೆಯಲ್ಲಿ ಆಕೆಯ ಆತಿಥ್ಯದಿಂದ ಅನುಗೃಹೀತ ನಾಗಿ ಚಂದ್ರಾಪೀಡನು ‘ತನ್ನ ಬಂದ ವೃತ್ತಾಂತಮನೆಲ್ಲಮಂ ನೆರೆಯ ಪೇಳ್ವು’ ಬಹಳ ಸಂಕೋಚದಿಂದಲೆಂಬಂತೆ ಆಕೆಯ ವಿಚಾರವನ್ನು ಪ್ರಸ್ತಾಪಿಸುತ್ತಾನೆ. ಅಲ್ಲಿಯೂ ಎಷ್ಟು ವಿನಯ: ಹಿರಿದಾದ ತಮ್ಮ ಪ್ರಸಾದವನ್ನು ಪಡೆದ ಒಂದು ಗರ್ವದಿಂದ ಪರಿಚಿತನಂತೆ ಬಿನ್ನವಿಸಲು ಪ್ರಯತ್ನಿಸುತ್ತಿದ್ದೇನೆ. ‘ಅಧೀರರಪ್ಪ ಮನುಜರ್ ಪ್ರಭುಗಳ್ ದಯೆಯಿಂದೆ ತಮ್ಮನ್ ಆದರಿಸಿದೊಡೆ, ಆಗಳ್ ಅಂತೆ ಗಳಪಲ್ ಬಗೆದರ್ಪದಿದಾವ ವಿಸ್ಮಯಂ!’ ನಾನು ಮನುಜ. ಮನುಜನಾದವನಿಗೆ ನಾ ಕಂಡ ಇದೆಲ್ಲವೂ ಆತ್ಯಾಶ್ಚರ್ಯಕರ ಮಾತ್ರವಲ್ಲದೆ ಕೌತುಕಾವಹವೂ ಆಗಿದೆ. . . .

ಆಕೆ ಪ್ರಶ್ನೆಗೆ ಯಾವ ಉತ್ತರವನ್ನೂ ಕೊಡಲಿಲ್ಲ. ಮೌನವಾದಳು. ಅತಿಯಾದ ಯಾತನೆಯನ್ನು ಸಂಯಮಿಸುವಂತೆ ಕಣ್‌ಮುಚ್ಚಿದಳು. ಕಣ್ಣೀರು ಬಳಬಳನೆ ಹನಿ ಹರಿಯಿತು. ಇಕ್ಕಿದ ಬಿದ್ದನುಂಡು ತೆಪ್ಪಗಿರುವುದು ಬಿಟ್ಟು ‘ಇದೆತ್ತೆತ್ತಲೀಗಳ್ ಬೆಸಗೊಂಡೆನ್’ ಎಂದು ಚಂದ್ರಾಪೀಡನು ತನ್ನನ್ನು ತಾನೆ ಹಳಿದುಕೊಂಡನು.

ಅಷ್ಟೇ ಅಲ್ಲ, ಅವನಿಗೆ ಇನ್ನೊಂದು ಆಶ್ಚರ್ಯ. ಯಾವ ವ್ಯಕ್ತಿಯನ್ನು ನೋಡಿದೊಡನೆ ಶಾಂತಿಯು ನಿಧಿ ಎಂದು ಭಾವಿಸಿದ್ದನೋ, ಯಾರ ವಾಣಿಯನ್ನು ಆಲಿಸಿದಂದು ಪರಮತ್ಯಪ್ತಿಯ ಧ್ವನಿ ಎಂದು ಊಹಿಸಿದ್ದನೋ, ಯಾರ ಕಣ್ಣಿನ ಬೆಳಕಿನಲ್ಲಿ ದುಃಖಾತೀತವಾದ ಆನಂದದ ಕಾಂತಿಯನ್ನು ಸಂದರ್ಶಿಸಿದೆನೆಂದು ತಿಳಿದಿದ್ದನೋ ಅಂತಹ ಮಹಾಶ್ವೇತೆ ಅಳುತ್ತಿದ್ದಾಳೆ! ‘ಇಂತಪ್ಪವರುಂ ಅಳುವಂದಂ ಅದ್ಭುತಂ!’

ಎಂತಹರಿಗೂ ಒಮ್ಮೊಮ್ಮೆ ಹಾಗೆನ್ನಿ ಸುತ್ತದೆ: ಇಂತಪ್ಪವರುಂ ಅಳುವಂದಂ ಅದ್ಭುತಂ.

೪

ಇದೇ ಕವಿ ತನ್ನ ತಪೋಮಯ ಶೃಂಗಾರದ ಕಥೆಗೆ ಕಟ್ಟಿರುವ ಹಿನ್ನೆಲೆ: ಸಿದ್ಧಾಯತನದಲ್ಲಿ, ವಿರೂಪಾಕ್ಷ ದೇವನ ಮಹಿಮಾಮಯ ಸಾನ್ನಿಧ್ಯದಲ್ಲಿ, ಗುಹಾಂ ಗಣದ ತಪಸ್ಸಾಧನ ರಂಗದಲ್ಲಿ ತಪಸ್ವಿನಿಯಾಗಿದ್ದ ಮಹಾಶ್ವೇತೆ ತನ್ನ ಪ್ರಣಯ ಕಥೆಯನ್ನು ತಾನೇ ಹೇಳುವಂತೆ ಮಾಡಿದ್ದಾಳೆ.

ಕಥೆಯಲ್ಲಿ ಪ್ರಧಾನ ಪಾತ್ರ ವಹಿಸಿರುವ ಗಿಳಿಯ ರೂಪದ ಪುಂಡರೀಕನ ಸಮ್ಮುಖದಲ್ಲಿ ವಾಚನೆಯು ವರೇಣ್ಯನಾದ ಜಾಬಾಲಿ ಮಹರ್ಷಿಯ ಗಂಭೀರ ವಾಣಿಯನ್ನು ಕೇಳುತ್ತಿರುವ ಕುಮಾರತಾಪನ ಸಂಘದಂತೆ ಚಂದ್ರಾಪೀಡನೂ ಕಿವಿಯಾಗಿ ಕೇಳಿದುದರಲ್ಲಿ ಆಶ್ಚರ್ಯವೇನಿದೆ?

ಮಹಾಶ್ವೇತಿ ಬಂದಿ ವರದಿಯೊಪ್ಪಿಸುವುದಿಲ್ಲ. ಪುನರನುಭವಿಸಿ ಹೇಳುತ್ತಾಳೆ. ಅನುಭವಿಸಿ ಹೇಳಿದುದೆಲ್ಲ ಸಾಹಿತ್ಯ. ಉಳಿದುದೆಲ್ಲ ವರದಿ.

ಆ ಆತ್ಮಕಥೆಯಲ್ಲಿ ಎಳೆಯ ಒಲವು ಮೊತ್ತಮೊದಲು ಮೊಳೆಯುಣುಕಿದುದು ಚಿತ್ರತನಾಗಿದೆ. ಅಲ್ಲಿಯ ಶೃಂಗಾರವು ತಪಸ್ಸಿನಲ್ಲಿ ಇರ್ಮೆ ಸೋಸಿ ಬರುತ್ತದೆ. ಮಹಾಶ್ವೇತೆಯ ಅನುರಾಗದ ತಪಸ್ಸಿನಲ್ಲಿ ಒಮ್ಮೆ; ಕುಮಾರ ತಪಸ್ಸಿಗಳಿಗೆ ಕಥೆ ಹೇಳುವ ಜಾಬಾಲಿಯ ವಿರಾಗದ ಸಂಯಮದಲ್ಲಿ ಮತ್ತೊಮ್ಮೆ. ಆದ್ದರಿಂದಲೇ ಕಾವ್ಯದುದ್ದಕ್ಕೂ ಪ್ರೇಮದ ಜಯದಿಂಡಿಮಕ್ಕಿಂತಲೂ ಅದನ್ನು ತೂರಿ ಮಾರಿ ನಮಗೆ ಕೇಳಿಬರುತ್ತದೆ—ತಪಸ್ಸಿನ ವೀಣಾಧ್ವನಿ. ಕಟ್ಟಕಡೆಯಲ್ಲಿಯೂ ಕಾವ್ಯಕೃಲಾಸದ ನೆತ್ತಿಯ ಮೇಲೆ ಶೃಂಗಾರದ ದಿಗ್ವಿಜಯದ ಧ್ವಜವೇನೋ ಹಾರಾಡುತ್ತದೆ. ಆದರೆ ಕಣ್ಣಿಟ್ಟು ನೋಡುವವರಿಗೆ ಗೊತ್ತಾಗುತ್ತದೆ—ಆ ಧ್ವಜವಸ್ತ್ರ ವಲ್ಕಲದ್ದು; ಅದರ ಬಣ್ಣ ಕಾವಿ!

ಪುಂಡರೀಕ ಮಹಾಶ್ವೇತೆಯರ ಕಥೆಯಲ್ಲಿ ಪ್ರತಿಷ್ಠಿತವಾಗಿರುವುದು—ಕರ್ಮಫಲ ರೂಪಿಯಾದ ವಿಧಿಯ ವಜ್ರನಿಯತಿ. ಆ ಋತದ ನಿಷ್ಠೆಗೆ ಕಾಲತ್ರಯವೇದಿ ಶ್ವೇತಕೇತು ವ್ರತಿಗಳ ಕುಮಾರನೆಂಬ ದಾಕ್ಷಿಣ್ಯವಿಲ್ಲ. ಜೇಡನ ಜಟಿಲಕಲೆಯ ತಂತುಕೃತಿಯಲ್ಲಿ ಸರೆಯಾದ ಉಷಕಾಲದ ಹಿಮಬಿಂದುವಿನಂತೆ ಲಲಿತೆ, ಕೋಮಲೆ, ಗಂಧರ್ವಕನ್ಯೆ ಎಂಬ ಸಕ್ಷವಾತವಿಲ್ಲ. ಪ್ರಣಯಿಗಳಿಬ್ಬರೂ ತುದಿಯಲ್ಲಿ ತಮ್ಮ ಇಷ್ಟಾರ್ಥಗಳನ್ನು ಪಡೆಯುತ್ತಾರೆ: ಕಷ್ಟರೂಪದಲ್ಲಿ ತಪಸ್ಸಿನ ರೂಪದಲ್ಲಿ ತವ್ವುಗಾಣಿಕೆ ತೆತ್ತು ಅರ್ಹರಾದ ಮೇಲೆ. ವ್ರತಭ್ರಷ್ಟತೆ ಎಷ್ಟು ಲಲಿತವಾಗಿದ್ದರೇನು? ಎಷ್ಟು ರುಚಿಕರವಾಗಿದ್ದರೇನು? ಮತ್ತೆಷ್ಟು ಕಲಾಪೂರ್ಣವಾಗಿದ್ದರೇನು? ಅದಕ್ಕೆ ತಪ್ಪಿದ್ದಲ್ಲ ಋತದ ಶಿಕ್ಷೆ.

ಕಥೆ ಹೇಳುತ್ತಿದ್ದ ಗುರು ಜಾಬಾಲಿಯ ಕಣ್ಣಿನ ಕಾಂತಿಯಲ್ಲಿ ಮತ್ತು ಮುಖದ ಶಾಂತಿಯಲ್ಲಿ ಹಾರೀತ ಮೊದಲಾದ ತರುಣ ತಪಸ್ಸಿಗಳಿಗೆ ಏನು ದರ್ಶನವಾಗುತ್ತದೆ? ಪವಿತ್ರಪ್ರೇಮದ ಮಹಿಮೆ ಮಾತ್ರವಲ್ಲ; ಸಂಯಮದ ಹಿರಿಮೆ ಮತ್ತು ಋತದ ಗರಿಮೆ.

ಆ ಆತ್ಮಕಥೆಗೂ ಅಜ್ಞೋದ ಸರಸ್ವೀರವೇ ರಂಗಭೂಮಿ. ತಾಯೊಡನೆ ಮಜ್ಜನಕ್ಕಂದು ಅಲ್ಲಿಗೆ ಬಂದಿದ್ದ ಗಂಧರ್ವಕನ್ಯೆ, ಮಹಾಶ್ವೇತೆ, ಕುಮಾರ ತಪಸ್ಸಿ

ಯಾದ ಪುಂಡರೀಕನನ್ನೂ ಅವನಿಗೆ ಅನುರೂಪವೆಂಬಂತೆ ಜತೆಯೊಳಿದ್ದ ಕೆಳೆಯ ಕಪಿಂಜಲನನ್ನೂ ನೋಡುತ್ತಾಳೆ. ನೋಡಿದೊಡನೆ ಪುಂಡರೀಕನಲ್ಲಿ ಪ್ರೇಮಪರವಶೆಯಾಗುತ್ತಾಳೆ, ಉಚಿತ ಅನುಚಿತಗಳ ಎಣಿಕೆಯಿಲ್ಲದೆ. ಪುಂಡರೀಕನ ಕೈಯಲ್ಲಿದ್ದ ಪಟಿಕದ ಮಣಿಯ ಜಪಸರವೂ ಮಹಾಶ್ವೇತೆಗೆ 'ಮನೋಜವಿನಾಶದಿನಕ್ಕೆ ತನ್ನನೋ ಹರಿಯ ಪೊದ್ದ ಕಣ್ಣಿನಿಗಳಂತೆ' ತೋರುತ್ತದೆ.

ನಿಯತೇಂದ್ರಿಯನೋ ತೇ ಜೋಮಯನೋ ರೂಪೈಕಪಕ್ಷ ಪಾತದ ನೆಹು ನೀ
ತಿಯನುಟಿದು ಮುನಿಪನೋ ಭರ್ಯನಂಗಜನೆನ್ನ ನಿಂತಿರಲ್ ಸೋಲಿಕುಮೇ ?

ತನ್ನೊಳೆಸದ ಮನ್ಮಥನಿಕಾರವನ್ನು ನೋಡಿ ಮುನಿಕುಮಾರನು ಎಲ್ಲಿ ಶಪಿಸುತ್ತಾನೆಯೋ ಎಂದು ಗಂಧರ್ವಕನ್ಯೆ ಹೆದರುತ್ತಾಳೆ. ಆದರೂ ಪೂಜಾರ್ಹರನ್ನು ಅವಜ್ಞೆಗೆಯ್ಯಲಾಗದೆಂದು 'ಎವೆಯಿಕ್ಕದಾಂ ಮನಂಗೊಳಪ ಮುನೀಂದ್ರನಾಸನವನೀಕ್ಷಿಸುತುಂ ಪೊಡೆವಟ್ಟಿನಕ್ಕರಿಂ.' ಪರಿಣಾಮ : 'ಗಾಳಿಗೊಡ್ಡಿದ ದೀಪಾಂಕುರದಂತೆ ತನ್ನನಿ ಯುಮಂ ಕಾಮಂ ಚಲಂ ಮಾಡಿದಂ.'

ಮುಂದೆ ನಡೆದ ಕಥೆಯನ್ನು ಮಹಾಶ್ವೇತೆ ಸ್ವತಃ ಅನುಭವಿಸಿದವರಿಗೆ ಮಾತ್ರ ಸಾಧ್ಯವಾಗುವ ಮುದ್ದುಮೋಹದಿಂದ ವರ್ಣಿಸುತ್ತಾಳೆ. ಕೃತ್ರಿಕಾತಾರಾಸ್ತಬಕಾನು ಕಾರಿಣಿಯಾದ ತನ್ನ ಕರ್ಣಪೂರದ ಪುಷ್ಪಮಂಜರಿಯನ್ನು ಮಹಾಶ್ವೇತೆಗೆ ತೋಡಿಸುವ ಅವಸರದಲ್ಲಿ ಉಂಟಾದ ಕದಂಪಿನ ನಸುಸೋಂಕಿಗೆ ಸೋತ ಮುನಿಕುಮಾರನ ಕೈಯಿಂದ ಅಕ್ಷಮಾಲೆ ಬಿದ್ದು ಹೋಗುತ್ತದೆ. ನೆಲಕ್ಕೆ ಬೀಳುವ ಮೊದಲೇ ಅದನ್ನು ಕರಪಲ್ಲವದೊಳಾಂತು 'ತೊಳಗುವ ಹಾರಮಂ ತಳೆವಂತೆ ಕೊರಲೊಳ್ ತಳೆದು' ಸುಖಿಸುತ್ತಿರುವ ವ್ಯತಿಕರದಲ್ಲಿ ಕೆಳದಿಯರು ಆಕೆಯನ್ನು ಮಿಾಹಕ್ಕೆ ಕರೆದೊಯ್ಯುತ್ತಾರೆ, 'ಪೊಸತಪ್ಪದೊಂದು ಪಿಡಿಗಂಕುಶವಿಟ್ಟು ಮರಳ್ಳು ವಂದವಿಂ.'

ಪುಂಡರೀಕನ ಧೈರ್ಯಸ್ಥಲಸೆಯನ್ನು ಕಂಡು ಕಪಿಂಜಲನು ವ್ರತಿಯನ್ನು ಎಚ್ಚರಿಸುತ್ತಾನೆ. ಆ ಉಪದೇಶವೂ ಕೆರೆ ನಿಂತ ಅವಿವೇಕಕ್ಕೆ ಕೋಡಿ ಹೊಡೆಯುವ ಕೆಲಸವನ್ನೆ ಮಾಡುತ್ತದೆ. ಶ್ವೇತಕೇತು ಮಹಾಮುನಿಗಳ ಕುಮಾರನು ಜಪಸರವನ್ನು ಇಸುಕೊಳ್ಳಲು ಹೋಗಿ ಗಂಧರ್ವಕನ್ಯೆಯ ಕೊರಳಹಾರವನ್ನು ತಳೆಯುತ್ತಾನೆ. ಅಂತೂ ಅಕ್ಷಮಾಲೆಯ ಪ್ರಣಯಪಾಶವಾಗಿ ಪರಿಣಮಿಸುತ್ತದೆ. ಜಪಸರ ಮತ್ತು ಹಾರಗಳ ಅದಲುಬದಲಾವಣೆಯಿಂದ ಒಬ್ಬರ 'ವೃತ್ತಿ'ಯನ್ನು ಮತ್ತೊಬ್ಬರು ಕೈಕೊಳ್ಳುವ 'ಧ್ವನಿ' ಇಂಗಿತವಾಗಿದೆ.

ಆಜನ್ಮಮಿತ್ರನ ಪ್ರಾಣರಕ್ಷಣೆಗಾಗಿ ಕಪಿಂಜಲನು ಪ್ರಣಯ ರಾಯಭಾರವನ್ನು ನಿರ್ವಹಿಸುತ್ತಾನೆ. ತುಂಬು ಬೆಳ್ಳಿಂಗಳ • ಗಾಂಧರ್ವರಾತ್ರಿಯಲ್ಲಿ ಮಹಾಶ್ವೇತೆ

ಕೆಳದಿ ತರಳಿಕೆಯೊಡನೆ ಪ್ರಿಯನ ಪ್ರಾಣಪಾಲನೆಗಾಗಿ ಗುಪ್ತಯಾತ್ರಿಯಾಗುತ್ತಾಳೆ. ಆದರೇನು? ದುಂಬಿ ಹೋಗುವುದರಲ್ಲಿಯೇ ಮಕರಂದ ಬತ್ತಿರುತ್ತದೆ. ಪುಂಡರೀಕನು ಪರಾಸುವಾಗಿರುತ್ತಾನೆ.

ನಡೆದ ಸಂಗತಿಯೆಲ್ಲವನ್ನೂ ಕಪಿಂಜಲನಿಂದ ತಿಳಿದು ಚಿತಾರೋಹಣಗೆಯ್ಯಲು ಪ್ರಯತ್ನಿ ಸುತ್ತಿರುವ ಮಹಾಶ್ವೇತೆಗೆ ಚಂದ್ರಮಂಡಲದಿಂದ ಮೈದೋರಿದ ಪ್ರಭಾ ಮೂರ್ತಿ

ಬಗೆಗೆಟ್ಟು ಸಾವ ಬಗೆಯಂ
ಮಗಳೆ ಮಹಾಶ್ವೇತ ಬಗೆಯದಿರ್ ಕೂಡುವೆ ನೀಂ
ಮಗುಳಿಯುವಾತನನುತುಂ
ಮಗುಳ್ಳಾತಂ ಬೆರಸು ಗಗನಮಾರ್ಗಕ್ಕೊಗೆದಂ.

ಕಪಿಂಜಲನೂ ಸಖನ ಶರೀರವನ್ನು ಒಯ್ಯುತ್ತಿದ್ದಾದ್ದರಿಂದ ಬೆಂಬಾಲಿಸಿ ಅಂತರಿಕ್ಷಕ್ಕೆ ಚಿಮ್ಮುತ್ತಾನೆ. ಆಮೇಲೆ ಮಹಾಶ್ವೇತೆ ಆ ಆಕಾಶವುರುಷನ ಆಶಾವಾಣಿಯನ್ನು ನೆಮ್ಮಿ, ಪ್ರಿಯನ ಅಕ್ಷಾಂಶವನ್ನೂ ವಲ್ಕಲವನ್ನೂ ಕಮಂಡಲುವನ್ನೂ ತಳೆದು ತಪಸ್ಸಿನಿಯಾಗುತ್ತಾಳೆ:

ಮನಮಂ ನಿಗ್ರಹಿಸುತ್ತ ಸದ್ವಿಷಯದತ್ತಲೆ ಪೂರ್ವದಂತಾಗೆ ಮಾ
ಡಿ ನಿರುದ್ಧೇಂದ್ರಿಯೆಯಾಗಿ ಬಂಧುಜನಮಂ ತಾಯ್ತಂದೆಯಂ ಪತ್ತುವಿ
ಟ್ಟಿನಗಿನ್ನೊ ವರಮೇವರೆಂಬ ಬಗೆಯಂ ನಿಶ್ಚೈಸಿ ಲೋಕೈಕನಾ
ಥನನಾನಾಗಳನಾಥೆಯೆಂ ಶರಣಿಸುತ್ತಾ ಶೈವದಂ ಸ್ಥಾಪುನಂ.

ಕಡೆ ಹೇಳಿದ ಮಹಾಶ್ವೇತೆ ಪೂರ್ವದುಃಖವನ್ನೆಲ್ಲ ಮತ್ತೊಮ್ಮೆ ಅನುಭವಿಸಿ ಅತಿ ದಾರುಣವಾಗಿ ರೋದಿಸುತ್ತಾಳೆ. ಚಂದ್ರಾಪೀಡನು ಹಲವಾರು ಸಂತ್ಯೆಕಗಳಿಂದ ಹೊಗೆ ಸುತ್ತಿದ್ದ ಆಕೆಯ ಪ್ರತ್ಯಾಶೆಯ ಕೊಳ್ಳಿ ಹೊತ್ತಿಕೊಳ್ಳುವಂತೆ ಮಾಡುತ್ತಾನೆ.

೫

ಯಾವ ವ್ರತವಾದರೂ ಆತ್ಮದ ಶ್ರೇಯಸ್ಸಿಗೆ ಅವಶ್ಯಕವಾಗಿದ್ದರೆ ಜಯಶೀಲ ವಾಗುತ್ತದೆ. ಒಬ್ಬರು ಮಾಡಿದ್ದಾರೆಂದು ಮತ್ತೊಬ್ಬರು ಅನುಕರಿಸುವ ವ್ರತ ಹುಟ್ಟಿ ಬಂಧ ವಿಸಾಯಂತಿರುವುದಿಲ್ಲ, ಕಟ್ಟಿಕೊಂಡ ಗಡ್ಡ ದಂತಿರುತ್ತದೆ. ನಸುಜಗ್ಗಿ ದರಾಯ್ತು ಕಿತ್ತುಬರುತ್ತದೆ.

ಮಹಾಶ್ವೇತೆ ತಾನು ಕೈಕೊಂಡಿದ್ದ ಬೆಂಕಿನೋಂಪಿಯನ್ನು ಅನುಕರಿಸಲು ತೊಡಗಿದ್ದ ತನ್ನ ತಂಗಿ ಕಾದಂಬರಿಗೆ ಮೊದಲು ಬುದ್ಧಿಹೇಳಿ ಕಳುಹಿಸುತ್ತಾಳೆ.

ಕಡೆಗೆ, ತಂಗಿಯ ತರಳ ಮುಗ್ಧ ವ್ರತರೂಪಿಯಾದ ಭಲಕ್ಕೆ ಅಪ್ರತಿಹತ ಪ್ರತಿವಾದ ರೂಪವಾಗಿ ಚಂದ್ರಾಪೀಡನನ್ನೇ ಹೇಮಕೂಟಕ್ಕೆ ಕರೆದೊಯ್ಯುತ್ತಾಳೆ.

ಅಲ್ಲಿ ಕವಿ ರಾಜಕುಮಾರನನ್ನೆಂತೋ ನಮ್ಮನ್ನೂ ಅಂತೆಯೇ ಶೃಂಗಾರಮಂಚದ ಉಯ್ಯಾಲೆಯಲ್ಲಿಟ್ಟು ತೂಗುತ್ತಾನೆ. ಕಾಮನಬಿಲ್ಲಿನ ಬಣ್ಣಬಣ್ಣದೋಕುಳಿ ಎರಚುತ್ತಾನೆ. ನಯ ಮತ್ತು ಸಂಸ್ಕೃತಿಗಳ ಅಮರಕಲಾಜಾಲವನ್ನೇ ನೇಯುತ್ತಾನೆ. ಆ ಸಂಸ್ಕೃತಿಯ ಸ್ನಿಗ್ಧಚ್ಛಾಯೆಯಲ್ಲಿ ಕಂಚುಕಿಯಾಗಲಿ ಪ್ರತೀಹಾರಿಯಾಗಲಿ ಆಳಾಗಲಿ ಅರಸಾಗಲಿ ನಯಮೂರ್ತಿಗಳಾಗಿ ಕಾಣುತ್ತಾರೆ. ಕುಮಾರವ್ಯಾಸನ ಕೃತಿಯ ವೀರವೊರಟಾಗಲಿ ಚಾಮರಸನ ಪ್ರಭುಲಿಂಗಲೀಲೆಯ ಜೀವಿಯೊರಟಾಗಲಿ ಅಲ್ಲಿ ಸುಳಿಯುವುದಿರಲಿ ಇಣುಕುವುದು ಕೂಡ ಇಲ್ಲ. ಅಲ್ಲಿಯ ಶ್ರೀಮಂತತೆಯ ಸಿಹಿ ಅತಿಯಾಗಿ ಅತಿಥಿಗಳಿಗೆ ಎಲ್ಲಿ ಆರೆಯಾಗುತ್ತದೆಯೋ ಎಂದು ಹೆದರಿಕೆಯಾಗುತ್ತದೆ.

ಗಂಡುಹೆಣ್ಣುಗಳಿಬ್ಬರೂ ಒಬ್ಬರನ್ನೊಬ್ಬರು ನೋಡಿ, ಮೆಚ್ಚಿ, ಒಲಿಯುತ್ತಾರೆ. ಚಂದ್ರಾಪೀಡನು ತಂದೆಯಾಣತಿಯನ್ನೇ ಇಂದ್ರಾಯುಧಕ್ಕೆ ವಾಘೇರಾಘೇಯನ್ನಾಗಿ ಮಾಡಿಕೊಂಡು ಉಜ್ಜಯಿನಿಗೆ ಹಿಂತಿರುಗಿದ ಮೇಲೆ, ಕಾದಂಬರಿಯ ಪೊಳ್ಳು ನೋಂಪಿಯ ಕೊನೆಗಾಣ್ಣೆಗೆ ಮನಸ್ಸು ನೆಮ್ಮದಿಯಾದರೂ ರಾಜಕುಮಾರನು ಯಾವುದನ್ನೂ ಸ್ಪಷ್ಟಗೊಳಿಸದಿದ್ದುದಕ್ಕೆ ಆಳಿಂದ 'ಇಂತುಟಿವಲಂ' ಎಂದುಕೊಂಡು ಮಹಾಶ್ವೇತೆ ಮರಳಿ ತನ್ನಾಶ್ರಮಕ್ಕೆ ತೆರಳಿ ಘೋರತರ ತಪಶ್ಚರಣೆಯಲ್ಲಿ ನಿರತಳಾಗುತ್ತಾಳೆ.

೬

ಕುಮಾರನೊಬ್ಬನು ಕನ್ಯೆಯೊಬ್ಬಳನ್ನು ನೋಡಿ ಮೋಹಗೊಂಡ ಮಾತ್ರಕ್ಕೆ ಅದು ಮಹಾಪರಾಧವಾಗುವುದಿಲ್ಲ. ಅದಕ್ಕೆ ಪ್ರಾಯಶ್ಚಿತ್ತದ ಆವಶ್ಯಕತೆಯೂ ಅನಿವಾರ್ಯವಾಗುವುದಿಲ್ಲ. ಆದರೆ ಪುಂಡರೀಕನು ವ್ರತಿ. ನಿಯತಿಯ ವಜ್ರದೃಷ್ಟಿಯಲ್ಲಿ ವ್ರತಚ್ಯುತಿ ಶಿಕ್ಷಾರ್ಹ. ಶಿಕ್ಷೆಗೊಸ್ಕರ ಶಿಕ್ಷೆಯಿಲ್ಲ. ಅದರಲ್ಲಿ ಪ್ರತೀಕಾರ ಭಾವನೆಯಿಲ್ಲ; ಶುದ್ಧೀಕರಣ ಭಾವನೆಯಿದೆ. ಪುಂಡರೀಕನ ಮನಸ್ಸಿನಲ್ಲಿ ಮಹಾಶ್ವೇತೆಯನ್ನು ಕಂಡೊಡನೆ ತಟಕ್ಕನೆ ಸಂಭವಿಸಿದ್ದು ಶರೀರಜ ಕಾಮವೋ ಅಥವಾ ಆತ್ಮಜ ಪ್ರೇಮವೋ? ಪರೀಕ್ಷೆಯಾಗಬೇಕು. ಆ ಪರೀಕ್ಷೆ ಕಾಲವಿಳಂಬನ ರೂಪದಿಂದ ಮಾತ್ರವಲ್ಲದೆ ಕಷ್ಟರೂಪದಿಂದಲೂ ನಡೆದಿದೆ. ಮಹಾಶ್ವೇತೆಯ ತಪಸ್ಸು ಕಾಲರೂಪಿ ಮತ್ತು ಸ್ಥಾನುಶೀಲ. ಪುಂಡರೀಕನದು ಭ್ರಮಣೆ, ಭ್ರಮಣೆ, ಮತ್ತೂ ಭ್ರಮಣೆ. ಜನ್ಮಜನ್ಮಾಂತರಗಳಲ್ಲಿ ಭ್ರಮಣೆ: ದೇವತ್ವದಿಂದ ಮನುಷ್ಯತ್ವಕ್ಕೆ; ಮನುಷ್ಯತ್ವದಿಂದ ತೀರ್ಯಗ್ಜಾತಿಗೆ. ಆದರೆ ಎಲ್ಲೆಲ್ಲಿ ಎಷ್ಟೆಷ್ಟು ಉರುಳಿದರೂ ಆತನ ಪ್ರೇಮವು

ಪ್ರಜ್ವಲಿಸುತ್ತದೆಯೇ ಹೊರತು ಬಂಧಿಸಿತೂ ಮಸುಳುವುದಿಲ್ಲ. ಜಾಬಾಲಿ ಮಹರ್ಷಿ ಕಥೆ ಹೇಳಿದುದನ್ನೆಲ್ಲ ಕೇಳಿ ಜಾತಿಸ್ಮರತೆಯುಂಟಾದ ಮೇಲೆ ಗಿಳಿಯಾಗಿದ್ದ ಪುಂಡರೀಕನು ಹೇಳುವುದೇನು? “ಭವದೀಯ ಪದಾಸನ್ನತೆಯಿಂದ ಮುನ್ನಿನ ಭವಗಳನ್ನೂ ಬಂಧುಗಳನ್ನೂ ನೆಹಿ ತಿಳಿವಣಿತಮಾಯ್ತು. ಆದೊಡಮೇಂ, ಮುನೀಂದ್ರ ನಾಣ್ಣದೆ ಮತ್ತಂ ಬಿನ್ನ ವಿಸಿದಪೆನ್ :

ಜಾತಿಸ್ಮರತೆ ವಿರಕ್ತಿಗೆ
ಹೇತುವೆನುತ್ತಿ ಪ್ಪರಮವೆ ಪುನಿಯಾಗಿ ಮಹಾ
ಶ್ವೇತೆಯೊಳಾದೊಂದನುರಾ
ಗಾತಿರಯಂ ಪರ್ಜಿದಪುದು ಮುನ್ನಿಂದೀಗರ್.

ವಿರಕ್ತಿಗೆ ಹೇತುವಾಗಬೇಕಾಗಿದ್ದ ಜಾತಿಸ್ಮರತೆ ಮಹಾಶ್ವೇತೆಯ ಮೇಲಣ ರಾಗಾತಿ ಶಯಕ್ಕೆ ಕಾರಣವಾಗುತ್ತದೆ. ಆದರೂ ರಾಗವು ವಿರಾಗದ ನಿಷ್ಠೆಗೆ ಸಿಲುಕಿ ಅದರಿಂದ ಹದಗೊಳ್ಳುವವರೆಗೂ ಪುಂಡರೀಕನಿಗೆ ಇಷ್ಟಾರ್ಥಸಿದ್ಧಿಯಾಗಲಿ ಕಷ್ಟವಿಮುಕ್ತಿಯಾಗಲಿ ಕೈಗೊಡುವುದಿಲ್ಲ.

ಪುಂಡರೀಕನ ಉದ್ಧಾರಕ್ಕೆ ಎಷ್ಟು ಕಡೆಗಳಲ್ಲಿ ಪ್ರಯತ್ನ ನಡೆಯುತ್ತಿದೆ! ಮತ್ತೆಷ್ಟು ದಿಕ್ಕುಗಳಿಂದ ಸಹಾಯ ಬದಗುತ್ತದೆ! ಹಲವರ ಆಕಾಂಕ್ಷೆ, ಹಲವರ ಆಶೀರ್ವಾದ, ಹಲವರ ತಪಸ್ಸು. ಆ ಕೃಪಾಹಸ್ತವು ಕೈಯಾನದಿದ್ದರೆ ಅವನ ಪತನದ ಹಾದಿಯ ಇಳಿಜಾರು ಇನ್ನೂ ಎಷ್ಟು ಕಡಿದಾಗುತ್ತಿತ್ತೋ? ಅವನ ಎಳ್ಳೆ ಮತ್ತೆಷ್ಟು ದೂರಾಂತರವಾಗುತ್ತಿತ್ತೋ ಹೇಳಬಲ್ಲವರಾರು? ಒಂದುಕಡೆ ಮಹಾಶ್ವೇತೆ, ಒಂದುಕಡೆ ಕಪಿಂಜಲ; ಒಂದುಕಡೆ ತಾಯಿ ಲಕ್ಷ್ಮಿ; ಮತ್ತೊಂದುಕಡೆ ತಂದೆ ಶ್ವೇತಕೇತುವ್ರತಿ; ಜೊತೆಗೆ ತಾರಾಪೀಡಾದಿಗಳ ಕ್ಷೇಮಚಿಂತನೆಯ ನೋಂಪಿ ಬೇರೆ. ಅವನ ಉದ್ಧಾರಕ್ಕೆ ಮಿತ್ರಸ್ನೇಹ, ಪುತ್ರವಾತ್ಸಲ್ಯ, ಸತೀಪ್ರೇಮ ಎಲ್ಲವೂ ಕಂಕಣಕಟ್ಟಿ ನಿಲ್ಲುತ್ತವೆ. ಮತ್ತು, ಆತನ ಹೃದಯರಾಗದ ನಿಶ್ಚಲ-ಉತ್ಕಟ-ವಿಕಾಗ್ರತೆಯೂ ತನ್ನ ಶ್ರೇಯಸ್ಸಿಗಾಗಿ ವಿಧಿಯ ವಜ್ರಮುಷ್ಟಿಯೊಡನೆ ಹಣಾಹಣಿಯಾಗಿ ಹೋರಾಡುವುದನ್ನೂ ನೋಡುತ್ತೇವೆ.

ಚಂಡಾಲವನಿತೆಯ ವೇಷದಲ್ಲಿಯೆ ಅವನ ತಾಯಿ ಅವನನ್ನು ಪಂದೊವಲಿನ ಪಂಜರದಲ್ಲಿಟ್ಟು ‘ಕಾಮಪರತೆಯಿಂದಮ್ ಕೆಟ್ಟಯ್’ ಎಂದು ಭರ್ತ್ಸನೆ ಮಾಡುತ್ತಾಳೆ. ಬರಿಯ ಬುದ್ಧಿ ವಾದದಿಂದ ಯಾರುತಾನೆ ತಿದ್ದು ಪಡೆಯುತ್ತಾರೆ? ಅನುಭವ ಮಾಗಿದಾಗ ಚಿಕ್ಕದೊಂದು ನುಡಿ ಬಾಳಬಟ್ಟೆಯನ್ನೇ ಬದಲಾಯಿಸಲು ಸಮರ್ಥವಾಗುತ್ತದೆ. ತನ್ನ ಹಿಂದಿನ ದುರಂತಕಥೆಯೆಲ್ಲವನ್ನೂ ಮರಳಿ ತಿಳಿದ ಶುಕರೂಪಿಗೆ ಆಗ ಅರಿವು ಮೊಳೆಯುತ್ತದೆ. ಆಗ ಜಾನಿಸುತ್ತಾನೆ :

ಸುರಲೋಕಭ್ರಷ್ಟನೆಂ ಮತ್ಕರೋಳುದಯಪ ತಿಯಕ್ತದೊಳ್ ನಿಲ್ಲ ಚಂಡಾ
 ಲರ ಕಯ್ಯೋಳ್ ಬೀಳ್ ತೋಲ್ಪಂಜರದ ಪಡಕೆಯೊಳ್ ನಿಲ್ಲ ದುರ್ವಾರದುಃಖೋ
 ತ್ಕರಮೆಲ್ಲಂ ನೋಡಲಿನ್ನಿಂದ್ರಿಯನಿವಹದ ದೋಷಂ ದಲಿನ್ ಮಾರದಂತಾ
 ಗಿರಿಸಲ್ವೀಳ್ಕೆಂದವಂ ನಿಗ್ರಹಿಸ ನಿಯಮದಿಂ ಮಾನದಿಂದಿವನಾಗಳ್.

ನಿಖಿಲೇಂದ್ರಿಯ ನಿಗ್ರಹಕ್ಕೆ ನಿಶ್ಚಯಂಗೈಯ್ದ ಮೇಲೆಯೆ ಪುಂಡರೀಕನ ಜೀವನ
 ಪಥವು ಅಧಃಪತನವನ್ನುಳಿದು ಉದ್ಭವಗಾಮಿಯಾಗುತ್ತದೆ; ಕಾಮದ ಹಂದೊವಲಿನ
 ಹೇಸಿಗೆಯ ಪಂಜರವು ಪ್ರೇಮದ ಕನತ್ಕನಕ ಪಂಜರವಾಗಿ ಪರಿಣಮಿಸುತ್ತದೆ.
 'ಅನಂತರಮೆ ತೋರಿತಿದ್ರವುರದಂತಿರಾ ಪಕ್ಕುಣಂ.'

2

ಕಾವ್ಯದ ಉತ್ತರಭಾಗದಲ್ಲಿ ಮಹಾಶ್ವೇತೆಯ ತಪಸ್ಸು ಕಾದಂಬರಿಯ ತಪಸ್ಸಿಗೆ
 ಶ್ರದ್ಧೆ ಜೀವ ಉತ್ಸಾಹಗಳನ್ನು ದಾಸಮಾಡುವ ಹೊಣೆಯನ್ನು ಹೊತ್ತುಕೊಳ್ಳ
 ಬೇಕಾಗುತ್ತದೆ. ಪುಂಡರೀಕನು ಎರಡು ಜನ್ಮವೆತ್ತಿ, ಬಾಳಿ, ಮರಳಿ, ಹಿಂತಿರುಗುವ
 ವರೆಗೂ ಕಾಯಬೇಕಾದ ಬಹು ದೀರ್ಘಕಾಲಾವಕಾಶದಲ್ಲಿ ಸ್ವತಃ ಮಹಾಶ್ವೇತೆಯೂ
 ಕೂಡ ಕೆಲವೊಮ್ಮೆಯಾದರೂ ಸಂದೇಹಗ್ರಸ್ತಳಾಗಿದ್ದಳೆಂದರೆ ಅದರಿಂದ ಆಕೆಯ
 ತಪಸ್ಸಿನ ಮೇಲ್ಮೆ ಒಂದಿನಿತೂ ಕೀಳ್ದುವುದಿಲ್ಲ. ಏಕೆಂದರೆ ಧರ್ಮಜೀವನದಲ್ಲಿ
 ಶ್ರದ್ಧೆ ಉಚ್ಚಾಸ್ಸದಂತಿದ್ದರೆ ಸಂದೇಹ ನಿಶ್ವಾಸದಂತೆ. ಸಾಮಾನ್ಯರ ಬಾಳಿನಲ್ಲಿ
 ಕೆಲವರ್ಷಗಳ ನಿರೀಕ್ಷೆಯೇ ಅತಿ ಕಠೋರವಾಗಿ ಕಾಣುತ್ತದೆ. ಅನೇಕ ನರಪ್ರಾಣಿ
 ಗಳು ಸೋತು, ಮನಸ್ಸು ಸೋತು, ಪ್ರಾಣಿಗಳಾಗಿ, ಆದರ್ಶದ ಅತ್ಯಪ್ರಿಯಿಂದ
 ಪಾರಾಗುತ್ತಾರೆ. ತಮಗೆ ಅತಿಯೂ ಅಸಹ್ಯವೂ ಆಗಿರುವ ಮೇಲ್ಮೆಟ್ಟಿದ ಕುದಿಹದಿಂದ
 ಕೆಳಮಟ್ಟದ ತಣ್ಣಿಗಿಳಿದು, ಸಂಸ್ಕೃತಿಯ ಸಾಹಸವನ್ನು ಪ್ರಕೃತಿಯ ಸಾಧಾರಣತೆಗೆ
 ಶರಣುಮಾಡುತ್ತಾರೆ. ಆ ದೃಷ್ಟಿಯಿಂದ ನೋಡಿದರೆ, ಜನ್ಮಾಂತರಗಳ ವರೆಗೂ
 ಕಾಯುವ ಮಹಾಶ್ವೇತೆಯ ಶ್ರದ್ಧೆ ಸಾಹಸಗಳ ಚರಣತಲದಲ್ಲಿ ಆದರ್ಶೋನ್ಮುಖಿಗಳೆ
 ಲ್ಲರೂ ಚಂದ್ರಾಪೀಡನಂತೆ ಶಿಷ್ಯತ್ವವನ್ನು ಅಂಗೀಕರಿಸಿ ಹಣೆಮಣಿಯಬೇಕಾಗುತ್ತದೆ.

ಮಹಾಶ್ವೇತೆಯ ಅನುರಾಗವು ಬರಿಯ ಅತನುರಾಗವಾಗಿ ಇದ್ದಿದ್ದರೆ, ಆಕೆಯು
 ಪ್ರೇಮವು ಅಳೀಕಕಾಮವಾಗಿ ಇದ್ದಿದ್ದರೆ, ಆಕೆಗೆ ತನ್ನ ಗುರಿಯಲ್ಲಿ ಆಶಂಕೆ ಸಂಜನಿಸಿ
 ನಂಬುಗೆ ಸಡಿಲವಾಗಿದ್ದಿದ್ದರೆ, ವೈಶಂಪಾಯನನು ಬಂದು ತನ್ನೆ ದುರು ಶೃಂಗಾರ ಭಿಕ್ಷು
 ವಾಗಿ ನಿಂತಂದೇ ಕಥೆಗೂ ವ್ಯಥೆಗೂ ಆದರ್ಶ ತೆಗೂ ಎಲ್ಲಕ್ಕೂ ತಿಲಬಲಿಯಾಗುತ್ತಿತ್ತು.

ವೈಶಂಪಾಯನನು ಪುಂಡರೀಕನೇ ಎಂದು ಕಟ್ಟಕಡೆಗೆ ಗೊತ್ತಾಗಿದ್ದರೂ
 ಮೇಲಿನ ವಿಮರ್ಶೆ ನಿಲ್ಲುತ್ತದೆ.

ಸೌಂದರ್ಯದಲ್ಲಾಗಲಿ ತೇಜಸ್ಸಿನಲ್ಲಾಗಲಿ ವೈಶಂಪಾಯನನು ಪುಂಡರೀಕನಿಗೆ ಕಡಮೆಯಲ್ಲ. ಮಹಾಶ್ವೇತೆ ಮಾಡಿರುವ ಅವನ ವರ್ಣನೆಯೆ ಅದಕ್ಕೆ ಸಾಕ್ಷಿ.

ಅವನು ತನ್ನನ್ನು ನೋಡಿದ ರೀತಿಯನ್ನೂ ತನ್ನನ್ನು ಮಾತಾಡಿಸಿದ ರೀತಿಯನ್ನೂ ಮಹಾಶ್ವೇತೆ ಹೇಗೆ ಚಿತ್ರಿಸಿ ಬಣ್ಣಿಸಿದ್ದಾಳೆ! ಆದರೂ ಆಕೆ 'ಪುಂಡರೀಕದೇವನ ವೃತ್ತಾಂತದಿಂ ಅಪೇತಕೌತುಕ ಮತ್ತು ಅಪಗತಸುಖ.' ಆದ್ದರಿಂದ ಅವನು ಯಾರು ಏನು ಎಂದು ಕೂಡ ವಿಚಾರಿಸಲೇಕಸಲಿಲ್ಲ. ಅವನನ್ನು ನಿವಾರಿಸುವಂತೆ ತರಳಿಕೆಗೆ ಆಣತಿಯಿತ್ತಳಷ್ಟೆ.

ಆ ಇರುಳು 'ನಿರ್ಮಲ ಚಂದ್ರದ್ಯುತಿ ವರ್ಷಹರ್ಷಿತ ಚಕೋರಾನಂದ ವಾರ್ಜಂದು ಸಂಕುಲದೊಳ್' ಮಿಂದು ಬಂದ ತಂಗಾಳಿಗೆ ತನುವೊಡ್ಡಿ ಶಿಲಾಪಟ್ಟದಲ್ಲಿ ಪಟ್ಟಿದುರ್, 'ಮಿಸುಗುವ ಚಂದ್ರಮಂಡಲದಿನ್ ಅಂದು ಇಳಿತಂದನ ದಿವ್ಯವಾಣಿಯುಂ ಪುಸಿಯೆನಿಸಿತು ಮಾಯೆ ನಗೆ ಪಾಪಿಗೆ' ಎಂದು ಮೊದಲಾಗಿ ಆಶಂಕೆಯ ಆಂದೋಳನ ದಲ್ಲಿ ಆಲೋಚಿಸುತ್ತಿದ್ದಾಗಲೇ ಆ ದ್ವಿಜಕುಮಾರನೂ ಅಲ್ಲಿಗೆ ಏತರುತ್ತಾನೆ:

“ಅಪ್ಪುವಟಯಾಸೆಯಿಂ ದೂರದೊಳ್ ನಿಮಿರ್ವ ನಿಡುದೋಳ್ಗೆ ಕುಂ ತನ್ನೊಳ್ ತೋಡುಯುಕ್ತಾಯುಕ್ತ ವಿವೇಕಕ್ಕೆ ಪಿಂತೆಗೆದುನ್ಮತ್ತನಂತೆ ಅಚ್ಚ ಬಿಳ್ವಿಂಗಳೊಳೊಯ್ಯ ನೊಯ್ಯನೆ ಬರುತಿರ್ದನ್.”

ಆಗ ಮಹಾಶ್ವೇತೆ “ಇವನೆನ್ನಂ ಕಯ್ಯೊಳಂ ಬಂದು ಮುಟ್ಟಲೊಡಂ ಪತ್ತುವಿಡಲ್ಕೆ ವೇಳ್ಕುವಸುವಂ . . . ನಿಷ್ಫಲವಾಯ್ತು ಕ್ಕಟ ಮಂದಭಾಗ್ಯೆಗೆನಗೀ ಪ್ರಾಣಸಂಧಾ ರಣಂ” ಎಂದು ಕಳವಳಿಸುತ್ತಿರಲು ಜನ್ಮಜನ್ಮಾಂತರದ ಪ್ರೇಮದಿಂದ ಪ್ರೇರಿತನಾಗಿ ವೈಶಂಪಾಯನನು ಹುಚ್ಚನಂತೆ ಮುಂಬರಿದು ಕೋರುತ್ತಾನೆ:

“ಎಲೇ ಕುಮುದನೇತ್ರ ಮನ್ಮಥಸಹಾಯನೀ ಚಂದ್ರಮಂ
ಕೊಲಲ್ ಬಗೆದನೆನ್ನ ನಾರ್ತನನನಾಥನಂ ದುಃಖಿಯಂ
ಪಲುಂಬಿ ಮರೆವೊಕ್ಕೆನಾಂ ನಿನಗಧೀನವಿಾ ಜೀವಿತಂ
ವಿಲಂಬಿಸದೆ ರಕ್ಷಿಸೆನ್ನ ನಯಿಯೆ ಪ್ರತೀಕಾರಮಂ”

ಅದನ್ನು ಕೇಳಲೊಡನೆ ನೆತ್ತಿಯಲ್ಲಿ ಉರಿಮಸಗಿತು. ಕಿನಿಸು ಕಯ್ಯಣ್ಣಿತು. 'ಕಣ್ಣಿನಿ ಗಿಡಿಗಳೆಂದುರಿಪುವಂತವನಂ ನೀಡುಂ ನೋಡುತ್ತಾವಿಷ್ಟೆಯಂತೆನ್ನ ನಾನನುಯದೆ'

‘ನುಡಿವನ್ನ ಮೆನ್ನ ನೀ ಪರಿ
ಸಿಡಿಲೇತಕೆ ಕೆಡದುದಿಲ್ಲ ನಿನ್ನಯ ಸಿರದೊಳ್
ಉಡುಗಿದುದಿಲ್ಲ ಮುಸಿರ್
ನೂರ್ಮಡಿಯನಲೀ ಜಹ್ನೆ ಬಿರಿದುದಿಲ್ಲ ದುರಾತ್ಮಾ.’

ಎಂದು ನುಡಿದು, ಚಂದ್ರಾಭಿಮುಖಿಯಾಗಿ ಕಯ್ಯಳಂ ಮುಗಿದು 'ಮಹಾಭಾಗ, ಸಕಲ ಭುವನ ಜೂಡಾಮಣಿಯಪ್ಪ ರೋಹಿಣೀರಮಣ, ಪುಂಡರೀಕನನಾಂ ನೋಡಿದಂದಿನಿಂ ಮತ್ತೊರ್ವ ಪುರುಷನಂ ಮನದೊಳಾದೊಡಂ ಭಾವಿಸದಿದುರ್ದು ನನ್ನಿಯವೊಡೆ ಈ ಅಳೀಕಕಾಮಿ ಗಿಳಿಯಾಗಿ ಪುಟ್ಟುಗೆ' ಎಂದು ಶಪಿಸಿದಳು. ಮದನಜ್ವರ ವೇಗದಿಂದಲೋ ಪಾಪಪರಿಪಾಕದಿಂದಲೋ ಅಥವಾ ತೀವ್ರಶಾಪವಾಜ್ಞಹಿಮೆಯಿಂದಲೋ ಆತನಂದು 'ಕಡಿದಿಕ್ಕಿದ ಪೆರ್ಮರನಂತೆವೋಲದೇನಹಹ ನಿರೂಪಿಪೆಂ ಕೆಡೆದುಪೊಂದಿದನಾ ಯಿಳೆಯಲ್ಲಜೇತನಂ.'

ಹಿಂದೆಲ್ಲಿಯೂ ಮಹಾಶ್ವೇತೆಯ ಕೋಪವನ್ನು ಕಂಡರಿಯದ ನಾವು ಭಯ ಭ್ರಾಂತರಾಗುತ್ತೇವೆ. ಇದ್ದಕ್ಕಿದ್ದ ಹಾಗೆ ಕೋಮಲ ಹೂವು ಕಠೋರ ಸಿಡಿಲಾಗುತ್ತದೆ. ಪವಿತ್ರ ಪ್ರೇಮಕ್ಕಾಗಿಯೇ ಮಹಾಶ್ವೇತೆ ತೆಕ್ಕನೆ ಮಹಾಕಾಳಿಯಾಗುತ್ತಾಳೆ. ತಪಸ್ವಿನಿಯಾದ ಅಬಲೆಯ ಬಲವೇನೆಂಬುದನ್ನು ತೋರುತ್ತಾಳೆ. ಮಹಾಶ್ವೇತೆ ಬರಿಯ ಜಲಜಮುಖಿ ಮಾತ್ರವಲ್ಲ; ಸಮಯ ಬಂದರೆ ಪ್ರಲಯಮುಖಿಯೂ ಆಗುತ್ತಾಳೆ. ಆಗ ಆಕೆಯ ಲಾವಣ್ಯವು ಭವ್ಯತೆಗೇರುತ್ತದೆ. ಲಾಲಿತ್ಯವು ರೌದ್ರಸಂಗಿಯಾಗಿ ಭಕ್ತಿಗೌರವಭಾಜನವಾಗುತ್ತದೆ. ಅಲ್ಪತೆ ಮಹತ್ತಿಗೇರುತ್ತದೆ: ಯಾವುದು ಅಪರೀಕ್ಷಿತವಾಗಿದ್ದಿದ್ದರೆ ಸುರಕ್ಷಿತವಾದ ಅಲ್ಪತೆಯೇ ಆಗಿ ಉಳಿಯುತ್ತಿತ್ತೋ ಅದೇ ಪರೀಕ್ಷಿತವಾಗಿ ಮಹತ್ತಿಗೇರುತ್ತದೆ.

ಆಹಾರ ಲಭಿಸದಿದ್ದರಿಂದ ಹೊಟ್ಟೆಗಿಲ್ಲದೆ ಸತ್ತರೆ ಅದನ್ನು ನಿರಶನವ್ರತ ವೆಂದಾಗಲಿ ಪ್ರಾಯೋಪವೇಶವೆಂದಾಗಲಿ ವಿಷಯ ತಿಳಿದವರಾರೂ ಕರೆಯುವುದಿಲ್ಲ. ಉಣಿಸು ಒಳಿಸಾರಿ ಉಣ್ಣೆಂದು ಬೇಡುತ್ತಿದ್ದರೂ ಹಸಿವೆಯ ಯಮಯಾತನೆಯನ್ನು ತಡೆದುಕೊಂಡು ವ್ರತಾಚಾರಿಯಾಗಿರುವಾತನೆ ನಿಜವಾದ ವ್ರತಿ. ಪ್ರಲೋಭದ ಸೆಳೆತವಿಲ್ಲದಿದ್ದರೆ ಇಂದ್ರಿಯನಿಗ್ರಹವೂ ಜಡರೂಢಿಯಾಗಬಹುದು; ಪಾತಿವ್ರತ್ಯವೂ ಪದ್ಧತಿಯಾಗಬಹುದು; ವ್ಯಾಕುಲತೆಯೂ ಆಕಳಿಸಬಹುದು.

ಸ್ವರ್ಗವೇಷಿಯಾದ ಪ್ರಲೋಭನವು ಅವು ಬಾ ಎಂದು ತೋಳ್ನೀಡಿ ಮುಂದೆ ನಲಿದಂದು ಅದನ್ನು ಕಡೆಗೆಣ್ಣೆನಿಂದಲೂ ನೋಡದೆ ವಿಸರ್ಜಿಸಿದಾಗ ಮಾತ್ರ ಸಾಮಾನ್ಯ ಸ್ತ್ರೀ ಮಹಾಮಹಿಳೆಯಾಗುತ್ತಾಳೆ. ಲಂಕೇಶ್ವರನನ್ನು ಜುಗುಪ್ಸಾಗದೆಯಿಂದ ಜೂರ್ಣೀಕೃತನನ್ನಾಗಿ ಮಾಡಿ, ತಿರಸ್ಕಾರದ ಸಮ್ಮಾರ್ಜನಿಯಿಂದ ಗುಡಿಸಿ, ಕಸದ ಮೂಲೆಗೊತ್ತಿದಂದು ಸೀತೆ ಲೋಕಪೂಜ್ಯೆಯಾಗಿದ್ದಾಳೆ. ಸ್ಫುರದ್ರೂಪಿಯಾದರೂ ಅಳೀಕಕಾಮಿಯಾದ ವೈಶಂಪಾಯನನನ್ನು ವಿಸರ್ಜಿಸಿ ಈ ಮಹಾಶ್ವೇತೆ ಆ ಜನಕ ಕನ್ಯೆಗೆ ಹೆಗಲೆಣೆಯಾಗಿದ್ದಾಳೆ.

೮

ವಿವಾಹ ತತ್ತ್ವಗಳಲ್ಲಿಯೂ ನರನಾರಿಯರ ಸಂಬಂಧದ ವಿಷಯಗಳಲ್ಲಿಯೂ ಹೊಸಹೊಸ ಬಿರುಕುಗಳೂ ಸಡಿಲಗಳೂ ಸಂದೇಹಗಳೂ ಮೊಗದೋರುತ್ತಿರುವ ಈ ಸಮಯದಲ್ಲಿ ನಮ್ಮ ಮನಸ್ಸು ಪ್ರಾಚೀನಕಾಲದ ಮಹಾಮಹಿಳೆಯರ ಚರಣತಲ ಕ್ಷೇತ್ರಕ್ಕೆ ಯಾತ್ರೆ ಹೋಗಲು ನಾಚುತ್ತಿರುವುದೇನೋ ಅರ್ಥವಾಗುತ್ತದೆ. ಆದರೆ ಆ ಯಾತ್ರೆ ಸಂಪೂರ್ಣವಾಗಿ ನಿಂತುಹೋದರೆ ಎಲ್ಲಿ ಅನರ್ಥವುಂಟಾಗುತ್ತದೆಯೋ ಎಂದು ಹೆದರಿಕೆಯೂ ಆಗುತ್ತದೆ.

ಕಾವ್ಯಗಳನ್ನೆಲ್ಲ ಗಂಡಸರು ಬರೆದಿದ್ದಾರೆ; ಅಲ್ಲಿ ಬರುವ ಹಿರಿಯ ಹೆಣ್ಣುಗಳೆಲ್ಲ ಅವರ ಕೈಗಾರಿಕೆ; ಸೀತೆ, ಸಾವಿತ್ರಿ, ದಮಯಂತಿ, ಮಹಾಶ್ವೇತೆಯರೆಲ್ಲ ಪುರುಷ ಹೃದಯದ ಆಶಾಸೂಚಿಗಳೇ ಹೊರತು ಸ್ತ್ರೀಹೃದಯದ ವಿಷಯಸೂಚಿಗಳಲ್ಲ. ಸ್ತ್ರೀಯರೇ ಕಾವ್ಯಗಳನ್ನು ಬರೆದಿದ್ದ ಪಕ್ಷದಲ್ಲಿ ಅಥವಾ ಬರೆಯುವ ಪಕ್ಷದಲ್ಲಿ ಕಥಾನಾಯಕಿಯರ ರೀತಿ ಬೇರೆಯಾಗಿರುತ್ತಿತ್ತು. ಅದೂ ಅಲ್ಲದೆ, ಗಂಡಸರೆಲ್ಲ ಹೆಂಗಸರು ಸೀತೆ ಮಹಾಶ್ವೇತೆಯರಾಗಿರಬೇಕೆಂದು ಬೋಧಿಸುತ್ತಾರೆಯೆ ಹೊರತು ತಾವು ಶ್ರೀರಾಮ ವುಂಡರೀಕರಂತೆ ಇರಬೇಕೆಂದು ಆಗ್ರಹಪಡುವುದಿಲ್ಲ. — ಇಂತಹ ಟೀಕೆಯಲ್ಲಿ ಸ್ವಲ್ಪಮಟ್ಟಿಗೆ ಸತ್ಯವಿರಬಹುದಾದರೂ ಶ್ರೇಯಸ್ಸಿನ ದೃಷ್ಟಿಯಿಂದ ಅದು ಅಪ್ರಕೃತ. ಇಬ್ಬರೂ ರೋಗಿಗಳೆಂದು ಆರೋಗ್ಯವನ್ನೇ ಹಳಿಯುವುದೂ, ಇಬ್ಬರೂ ಸುಳ್ಳುಗಾರರೆಂದು ಸತ್ಯವನ್ನೇ ಅಲ್ಲಗಳೆಯುವುದೂ, ನಿರರ್ಶನಗಳು ಅವೂರ್ವವೆಂದು ಆದರ್ಶವನ್ನೇ ತಿರಸ್ಕರಿಸುವುದೂ ಪ್ರೇಮದ ದಿವ್ಯತೆಗೆ ಲಕ್ಷಣವಲ್ಲ. ಮತ್ತು, ಬಹುಸಂಖ್ಯೆಯ ಜನರು ಅನುಸರಿಸಲಾರದ ಮಾತ್ರಕ್ಕೆ ಬಹುಕಾಲದಿಂದ ಸಮೆದುಬಂದ ಒಂದು ದಾರಿಯನ್ನೇ ತ್ಯಜಿಸುವುದು ಕ್ಷೇಮಂಕರ ಬುದ್ಧಿಯಲ್ಲ. ಎತ್ತರಗಳಿರುವುದು ಎಲ್ಲರೂ ಹತ್ತುತ್ತಾರೆಂದಲ್ಲ, ಎಲ್ಲರೂ ಹತ್ತಬೇಕೆಂದು.

ತನ್ನ ಪ್ರಾಣಮಿತ್ರ ವೈಶಂಪಾಯನನು ಮಹಾಶ್ವೇತೆಯ ಶಾಪದಿಂದ ತೀರಿ ಕೊಂಡುದನ್ನು ನೋಡಿ ವಿಗತಪ್ರಾಣನಾದ ಚಂದ್ರಾಪೀಡನಿಗಾಗಿ ರೋದಿಸುತ್ತಿದ್ದ ತಂಗಿ ಕಾದಂಬರಿಗೆ ಹೀಗೆಂದು ಉಪದೇಶಿಸುತ್ತದೆ ಮಹಾಶ್ವೇತೆಯ ಶ್ರದ್ಧೆ :

ಎನಗಿದು ದೈವಮೆಂದು ಮನದೊಳ್ ಪರಿಭಾವಿಸಿ ಕಲ್ಲ ಮಣ್ಣ ರೂ
ಪನೆ ಗಡ ಪೂಜಿಸುತ್ತಮಿರೆ ಸನ್ನಿಧವಾಡಪುದೆಂದೊಡಕ್ಕೆ ನೆ
ಟ್ಟನೆ ಮನುಜೇಂದ್ರಚಂದ್ರವೆಸರಿದೆನೆಗ್ಗೆ ದ ಚಂದ್ರಮೂರ್ತಿಯಂ
ಮನಮೊಸೆದರ್ಚಿಸುತ್ತಮಿರೆ ಸನ್ನಿಧನಪ್ಪುದಿದಾವ ಸಂದೆಗಂ ?

ಕೆ. ವಿ. ಪುಟ್ಟಪ್ಪ.

ರಸಿಕನ ಪಿಸುವಾತು

೧

ತೊಳಗುವ ತಿಂಗಳಿನಂಗಳಕೇರುತ
ಬೆಳಗುವೆವಾವೂ ಬಾರೆ ಸಖಿ,
ಮೋಡದೊಳಾಡುವ ಚಂದಿರನಂದದಿ
ಚಂದದಿ ನಲಿಯುವೆವೆಂದುಮುಖಿ.

೨

ಚಂದಿರನಂದದಿ ಬಾಂದಳದಾಳದಿ
ನಾವೊಲಿದಲೆವೆವು ಕೇಳೆ ಸತಿ.
ತೇಲುತ, ಕಾಮನ ದೂತರ ಹೋಲುತ,
ರಸಿಕರನೇಳಿಪೆವೇಳೆ ರತಿ.

೩

ಕೂರ್ತರಿಗಿಂತಹ ಬೆಳುದಿಂಗಳಿನಲಿ
ವಾರ್ತೆಯನೊಯ್ಯದೆ ನಮಗೆ ಸುಖ
ಒಲೈಯು ಚಿಮ್ಮುವ ಚಿಲುಮೆಯ ತೆರದಲಿ
ಸೊಗಸರೆ ನಿನ್ನಯ ರಮ್ಯಮುಖಿ.

ಎಂ. ರಾಮರಾವ್.

ಮೊದಲನೆಯ ಕೀರ್ತಿವರ್ಮನ ಗೊಡಚಿಯ ತಾಮ್ರಪಟಗಳು: ಶಾ. ಶಕ ೫೦೦

ಗೊಡಚಿಯು ಕೊಲ್ಲಾ ಪುರ ಸಂಸ್ಥಾನಕ್ಕೆ ಸಂಬಂಧಿಸಿದ ತೊರಗಲ್ಲು ಜಹಾಗೀರ ದೊಳಗಿನ ಒಂದು ಸಣ್ಣ ಹಳ್ಳಿ. ಇದು ಬೆಳಗಾವಿಯಿಂದ ಪೂರ್ವಕ್ಕೆ ಸುಮಾರು ೪೮ ಮೈಲು ದೂರದಲ್ಲಿರುವುದು. ಈ ಊರಲ್ಲಿ ವೀರಭದ್ರದೇವರ ದೇವಸ್ಥಾನವಿದ್ದು ವರ್ಷಕ್ಕೆ ಎರಡು ಸಾರೆ ಜಾತ್ರೆಯಾಗುವುದು. ಜಾತ್ರೆಗೆ ಬಹು ದೂರದಿಂದ ಎಲ್ಲ ಜಾತಿಯ ಜನರು ಬರುವರು. ಅವರಲ್ಲಿ ಲಿಂಗವಂತರು ವಿಶೇಷವಾಗಿರುವರು. ಈ ಊರು ಪ್ರಾಚೀನಕಾಲದಲ್ಲಿ ಒಂದು ದೊಡ್ಡ ಸ್ಥಳವಾಗಿರಬಹುದೆಂದು ಇಲ್ಲಿ ದೊರೆಯುವ ಹಳೆ ಗುಡಿಗಳು ಶಿವಲಿಂಗಗಳು ವೀರಗಲ್ಲುಗಳು ಮಹಾಸತಿ ಕಲ್ಲುಗಳು ಶಿಲಾಶಾಸನದ ಅವಶೇಷಗಳು ಮೊದಲಾದವುಗಳಿಂದ ಗೊತ್ತಾಗುವುದು. ಈ ಊರಲ್ಲಿ ಅಲ್ಲಲ್ಲಿ ಒಡೆದ ಶಿಲಾಶಾಸನಗಳು ದೊರೆಯುವವು. ಸುಮಾರು ೧೨-೧೩ ನೆಯ ಶತಮಾನಕ್ಕೆ ಸಂಬಂಧಿಸಿದ ಒಂದು ಶಿಲಾಶಾಸನದ ಭಾಗವನ್ನು ನೀರು ತುಂಬುವ ಜಾವಿಯ ಪಾವಟಿಗೆಗೆ ಹಾಕಿರುವರು. ಈ ಊರ ಮಹದ ಸ್ವಾಮಿಗಳ ಹತ್ತಿರ ತಾಮ್ರಪಟಗಳುಂಟೆಂದು ಕೇಳಿದ್ದೆನು. ಕೊಲ್ಲಾ ಪುರದ ದೊಡ್ಡ ಅಧಿಕಾರಿಗಳೂ ನನ್ನ ಆಪ್ತರೂ ಆದ ಶ್ರೀಯುತ ಸಿದ್ಧರಾಮಯ್ಯನವರು ಸ್ವಾಮಿ ಹಿರೇಮಠ, ಬಿ.ಎ., ಇವರ ಸಹಾಯದಿಂದ ಮತ್ತು ಕಟಕೋಳ ಹಿರೇಮಠದ ಸ್ವಾಮಿಗಳ ಸಹಾಯದಿಂದ ಈ ಪಟಗಳನ್ನು ದೊರಕಿಸಿದೆನು. ಈ ಪಟಗಳು ಸ್ವಾಮಿಗಳ ಕಡೆಗೆ ಹೇಗೆ ಬಂದಿರುವು ವೆಂಬುದು ಗೊತ್ತಾಗುವುದಿಲ್ಲ. ಅವರು ಅವು ತಮ್ಮ ಮಠದಲ್ಲಿ ವಂಶಪರಂಪರೆಯಿಂದ ಬಂದಿರುವುವೆಂದು ಹೇಳುವರು.

ಇವು ಮೂರು ಪಟಗಳಿರುವವು. ಮೊದಲನೆಯ ಮತ್ತು ಮೂರನೆಯ ಪಟದಲ್ಲಿ ಒಂದೇ ಮಗ್ಗಲಿಗೂ ೨ ನೆಯ ಪಟದಲ್ಲಿ ಎರಡೂ ಮಗ್ಗಲಿಗೂ ಅಕ್ಷರಗಳಿರುವವು. ಸುಮಾರು ಒಂದು ಅಂಗುಲ ಬಿಡುವು ಇರುವುದು. ಬಿಡುವಿನ ಮಧ್ಯದಲ್ಲಿ ಪಟಗಳನ್ನು ಪೋಣಿಸುವ ಬಳಿಯ ತೂತುಗಳಿವೆ. ಬಳಿಯು ಕಳೆದುಹೋಗಿದೆ.

ಮೊದಲನೆಯ ಪಟವು ೧೩೦ ಗ್ರಾಮ ಅಂದರೆ ೧೧.೪೬ ತೊಲೆಗಳು
ಎರಡನೆಯ ಪಟವು ೧೧೨ ಗ್ರಾಮ ಅಂದರೆ ೯.೮೮ ತೊಲೆಗಳು
ಮೂರನೆಯ ಪಟವು ೧೧೦ ಗ್ರಾಮ ಅಂದರೆ ೯.೭೦ ತೊಲೆಗಳು

ತೂಕ ಭಾರವಾಗಿರುವವು. ಪಟಗಳು ಒಳ್ಳೆ ಇಂಚು ಉದ್ದ ; ೨೨ ಇಂಚು ಅಗಲ ವಾಗಿರುವವು. ಬರಹವು ಬಿಡುವು ಬಿಟ್ಟು ಉಳಿದ ಸ್ಥಳದಲ್ಲಿಲ್ಲಾ ಇರುವುದು. 'ಸ್ವಸ್ತಿ' ಎಂಬ ಮೊದಲನೆಯ ಶಬ್ದವನ್ನು ಮಾತ್ರ ಮೊದಲನೆಯ ಪಟದ ಆರಂಭದಲ್ಲಿ ಬಿಡುವಿನಲ್ಲಿ ಬರೆದಿರುವರು. ಅಕ್ಷರಗಳು ಕನ್ನಡ ಆರನೆಯ ಶತಮಾನದ ಅಕ್ಷರಗಳಿಗೆ ಸರಿಹೋಲುವವು. ಇವುಗಳೊಡನೆ ಬಾದಾಮಿಯ ಗುಹೆಗಳೊಳಗಿನ ಶಾಸನಗಳ ಅಕ್ಷರಗಳನ್ನು ಹೋಲಿಸಿನೋಡಬಹುದು.¹ ಎಲ್ಲಕ್ಕೂ ದೊಡ್ಡ ಅಕ್ಷರವು ಸುಮಾರು .೪X.೬ ಇಂಚು ಇರುವುದು.² ಎಲ್ಲಕ್ಕೂ ಸಣ್ಣ ಅಕ್ಷರವು .೧X.೨ ಇಂಚು ಇರುವುದು.³ ಕೆಳಗಿನ ಅಕ್ಷರಗಳು ಲಕ್ಷ್ಯದಲ್ಲಿಡತಕ್ಕಂಥವಿವೆ :-

ಸ್ತಿ (ಸಾಲು ೧ ಬಿಡುವು); ಹ, ಮ, ನು (ಸಾ. ೧); ನ, ತಿ, ಲು, ಅಗ್ನಿ (ಸಾ. ೨); ಬ, ಪಾಂಡರಿಕ,⁴ ಮೇ, ಧ, ಜ, ಪೆ (ಸಾ. ೩); ಸ, ರಿಹ (ಸಾ. ೫); ಕು, ಬು, ಬೋ (ಸಾ. ೬); ಮೌ (ಸಾ. ೭); ತ್ರಿ (ಸಾ. ೮); ದೆ (ಸಾ. ೯); ನೆ (ಸಾ. ೧೦); ಪ್ಲಿ (ಸಾ. ೧೧); ಳ್ಗ, ಟಿ (ಸಾ. ೧೩); ಇ್ಹ, ಭ (ಸಾ. ೧೭).

ಅಕ್ಷರಗಳ ಮೇಲೆ ಸಣ್ಣ ವರ್ತುಳವನ್ನಿಟ್ಟು 'ಇ' ಕಾರವನ್ನೂ, ವರ್ತುಳವನ್ನು ಒಡೆದು ಅದರ ತುದಿಯನ್ನು ಸ್ವಲ್ಪ ಮಣಿಸಿ 'ಈ' ಕಾರವನ್ನೂ ಮಾಡಿರುವರು. "ಹಾರಿತೀ ವೃತ್ತಾಣಾಂ" (ಸಾಲು ೨) ಇದರಲ್ಲಿಯ "ರಿ" ಮತ್ತು "ತೀ" ಇವುಗಳನ್ನೂ "ಪವಿತ್ರೀಕೃತರೀರಸ್ಯ" (ಸಾಲು ೪) ಇದರಲ್ಲಿಯ "ತ್ರೀ" ಮತ್ತು "ರೀ" ಇವುಗಳನ್ನೂ, "ನೀತಿಶಾಸ್ತ್ರವಿಶಾರದೇನ" (ಸಾಲು ೯) ಇದರಲ್ಲಿಯ "ನೀ" ಇದನ್ನೂ ನೋಡಬೇಕು. 'ತ' ಮತ್ತು 'ನ' ಅಕ್ಷರಗಳ ಒತ್ತುಗಳನ್ನು ಈಗ ರೂಢಿಯಲ್ಲಿರುವ ಒತ್ತುಗಳ ಸಂಗಡ ಹೋಲಿಸಿ ನೋಡಬೇಕು.

'ಅಭಿಷಿಕ್ತ' (ಸಾ. ೧) ಇದರಲ್ಲಿಯ 'ಕ್ತ'; 'ಕತ್ತಿ' (ಸಾ. ೫) ಇದರಲ್ಲಿಯ 'ತ್ತಿ'; 'ಕಾರ್ತಿಕ' (ಸಾ. ೮) ಇದರಲ್ಲಿಯ 'ತ್ರಿ'; 'ಶಾಸ್ತ್ರ' (ಸಾ. ೯) ಇದರಲ್ಲಿಯ 'ಸ್ತ'; 'ನಿವರ್ತನಂ' (ಸಾ. ೧೪) ಇದರಲ್ಲಿಯ

¹ Ind. Ant., Vol. X, p. 58. ಈ ಪುಟದ ಮೇಲಿರುವ ಪಟವನ್ನು ನೋಡಬೇಕು.

² ಐದನೆಯ ಸಾಲಿನಲ್ಲಿರುವ 'ಪ್ರೀ' ಅಕ್ಷರವನ್ನು ನೋಡಬೇಕು.

³ ಐದನೆಯ ಸಾಲಿನಲ್ಲಿರುವ 'ನ' ಅಕ್ಷರವನ್ನು ನೋಡಬೇಕು.

⁴ ಮೂರನೆಯ ಸಾಲಿನಲ್ಲಿರುವ "ಪಾಂಡರಿಕ" ಶಬ್ದದೊಳಗಿನ 'ಪಾ' ಅಕ್ಷರವನ್ನೂ ಒಂಬತ್ತನೆಯ ಸಾಲಿನಲ್ಲಿರುವ "ಪಾಣ್ಣಮಾಸ್ಯಾಂ" ಶಬ್ದದೊಳಗಿನ 'ಪಾ' ಅಕ್ಷರದೊಡನೆ ಹೋಲಿಸಬೇಕು.

‘ತ್ರ್ತ’; ‘ಸಂಯುಕ್ತೋ’ (ಸಾ. ೧೭) ಇದರಲ್ಲಿಯ ‘ಕ್ತೋ’;
‘ಅಗ್ನಿಷ್ಟೋಮಾಗ್ನಿಚಯನ’ (ಸಾ. ೨) ಇದರಲ್ಲಿಯ ‘ಗ್ನಿ’; ‘ಸ್ನಾನ’
(ಸಾ. ೩) ಇದರಲ್ಲಿಯ ‘ಸ್ನಾ’ ಇವುಗಳನ್ನು ಲಕ್ಷ್ಯಿಸಬೇಕು.

ಕೆಳಗಿನ ಅಕ್ಷರಗಳ ಭಾಗಕ್ಕೆ ಈಗಿನಂತೆ ‘ಉ’ ಕಾರದ ಚಿಹ್ನವನ್ನು ಬದಿಗೆ ಹಚ್ಚದೆ ಅಕ್ಷರಗಳ ಕೆಳಗೆ ಹಚ್ಚಿರುವರು.

‘ಅನುಧ್ಯಾತ’ (ಸಾ. ೧) ಇದರೊಳಗಿನ ‘ನ’, ‘ನಾನುರಂಜಿತ’ (ಸಾ. ೮) ಇದರೊಳಗಿನ ‘ನ’ ‘ಬಹುಸುಪರ್ಣ್ಣ’ (ಸಾ. ೨) ಇದರೊಳಗಿನ ‘ಹ’ ಮತ್ತು ‘ಸ’, ‘ಬುದ್ಧಿನಯ’ (ಸಾ. ೬) ಇದರೊಳಗಿನ ‘ಬ’, ‘ಪುತ್ರಾಣಾಂ’ (ಸಾ. ೨) ಇದರೊಳಗಿನ ‘ಪ’ ಮತ್ತು ‘ಸಂಯುಕ್ತೋ’ (ಸಾ. ೧೭) ಇದರೊಳಗಿನ ‘ಯ’ ಅಕ್ಷರಗಳನ್ನು ನೋಡಬೇಕು.

‘ಠ’ ಕಾರದ ಹಿಂದಿನ ವ್ಯಂಜನವು ದ್ವಿತ್ವವಾಗಿದೆ. ‘ಸುಪರ್ಣ್ಣ’ (ಸಾ. ೩), ‘ವಿಕ್ರಮವರ್ಮ’ (ಸಾ. ೪), ‘ಸರ್ವ’ (ಸಾ. ೫-೮) ‘ನಿವರ್ತನ’ (ಸಾ. ೧೪) ಆದರೆ ‘ವರ್ಷ’ (ಸಾ. ೧೯) ಇದರಲ್ಲಿಯ ‘ಷ’ ದ್ವಿತ್ವವಾಗಿಲ್ಲ.

ಶಾಸನದ ಭಾಷೆಯು ಸಂಸ್ಕೃತ. ಒಂದೆರಡು ಕನ್ನಡ ಶಬ್ದಗಳಿವೆ. ೫ನೆಯ ಸಾಲಿನಲ್ಲಿರುವ ‘ಕತ್ತಿ ಅರಸನಾಮಧೇಯಃ’ ಎಂಬುದರಿಂದ ಜನರಾಡುವ ಭಾಷೆಯು ಕನ್ನಡವೆತ್ತೆಂದು ಊಹಿಸಬಹುದು. ಜನರು ತಮ್ಮ ರಾಜನನ್ನು ‘ಕತ್ತಿ ಅರಸ’ (ಖಡ್ಗರಾಜ)ನೆಂದೇ ಕರೆಯುತ್ತಿರಬಹುದು. ಈ ರಾಜನ ಹೆಸರು ಸಂಸ್ಕೃತದಲ್ಲಿ ‘ಕೀರ್ತಿರಾಜ’ನೆಂದು ಎರಡನೆಯ ಪುಲಿಕೇಶಿಯ ನೇರೂರಶಾಸನದಿಂದ ತಿಳಿಯುವುದು.⁵ ಸಂಸ್ಕೃತ ‘ಕೀರ್ತಿ’ ಶಬ್ದದ ಪ್ರಾಕೃತರೂಪವು ‘ಕಿತ್ತಿ’ ಎಂದಾಗುವುದು. ಕಿತ್ತಿಯೆಂದರೆ ಸಾಮಾನ್ಯರಿಗೆ ಅರ್ಥವಾಗುವುದಿಲ್ಲಾದುದರಿಂದ ಅದನ್ನು ಕತ್ತಿಯೆಂದು ಮಾಡಿಕೊಂಡು ಕನ್ನಡ ‘ಅರಸ’ ಶಬ್ದವನ್ನು ಜೋಡಿಸಿರಬಹುದು. ಅಥವಾ ‘ಕತ್ತಿ ಅರಸ’ ಎಂಬುದು ‘ಕೀರ್ತಿರಾಜ’ ಎಂಬುದರ ಅಪಭ್ರಂಶವಾದರೂ ಆಗಿರಬಹುದು. ಸಾಲು ಹದಿಮೂರರಲ್ಲಿಯ ‘ಸತೋಟ್ಟಂ’ ಎಂಬುದು ‘ತೋಟಸಹಿತ’ ಎಂಬರ್ಥದಲ್ಲಿ ಉಪಯೋಗಿಸಲ್ಪಟ್ಟಿದೆ. ‘ತೋಟ’ ಎಂಬ ಕನ್ನಡ ಶಬ್ದಕ್ಕೆ ‘ಸ’ ಎಂಬ ಸಂಸ್ಕೃತ ಪ್ರತ್ಯಯವನ್ನು ಹಚ್ಚಿ ‘ಸತೋಟ್ಟಂ’ ಎಂದು ಸಂಸ್ಕೃತಿಸಿರುವರು. ಇವಲ್ಲದೆ “ಮಹಿಮುನ್ನಂ” “ನುಷ್ಠಾಲ” ಮೊದಲಾದುವು ವಿವೇಚಿಸತಕ್ಕುವಿವೆ.

⁵ Ind. Ant., Vol. VIII, p. 43.

ಹದಿನಾರನೆಯ ಸಾಲಿನಲ್ಲಿದ್ದ 'ದತ್ತಂ' ಎಂಬ ಶಬ್ದದ ಹಿಂದೆ 'ತೇನ ರಾಜ್ಯಾ' ಎಂಬುದನ್ನು ಜೋಡಿಸಿಯಾಗಲಿ ಅಥವಾ 'ದತ್ತವಾನ್' ಎಂದು ಮಾಡಿಕೊಂಡಾಗಲಿ ವಾಕ್ಯವನ್ನು ಪೂರ್ಣಮಾಡಿಕೊಂಡರೆ ಸರಿಯಾಗುವುದು.

ಶಾಸನದಲ್ಲಿ ಸುಡ್ಧಾಲಗ್ರಾಮದ ಉಲ್ಲೇಖವಿದೆ. ಸುಡ್ಧಾಲವೆಂಬುದು ಗೊಡಚಿಗೆ ಸಮಾನಾರ್ಥಕವೋ ಹೇಗೆಂಬುದು ಗೊತ್ತಾಗದು. ಆದುದರಿಂದ ಆ ಊರು ಎಲ್ಲಿರುವುದೆಂಬುದನ್ನು ನಿರ್ಣಯಿಸಲು ಸಾಧ್ಯವಿಲ್ಲ. ಒಂದುವೇಳೆ ಗೊಡಚಿಯೇ ಆಗಿರಬಹುದು.

ಚಾಲುಕ್ಯವಂಶದ ಮಹಾರಾಜ ರಣವಿಕ್ರಮನ ಮಗನಾದ ಕತ್ತಿ ಅರಸನು ವ್ಯಾಘ್ರಸ್ವಾಮಿಯ ವಿಜ್ಞಾಪನೆಯ ಪ್ರಕಾರ ತನ್ನ ರಾಜ್ಯದ ೧೨ನೆಯ ವರ್ಷದ ಕಾರ್ತಿಕ ಪೂರ್ಣಮಾಸ ದಿವಸ ಕಾಂಡಿನ್ಯಗೋತ್ರದ ಕೃಷ್ಣಸ್ವಾಮಿಗೆ ಮನೆಯನ್ನೂ ಹೊಲವನ್ನೂ ದಾನವಾಗಿ ಕೊಟ್ಟನೆಂಬುದು ಈ ಶಾಸನದ ವಿಷಯ. ವ್ಯಾಘ್ರಸ್ವಾಮಿಗೆ 'ನೀತಿಶಾಸ್ತ್ರವಿಶಾರದ, ಸಪದವ್ಯಾಕರಣ ನ್ಯಾಯಕಾವ್ಯನಾಟಕೇತಿಹಾಸ ಗಾಂಧರ್ವ ಪುರಾಣೇಷ್ಟಸಾಧಾರಣವ್ಯಾಖ್ಯಾನಸಂಪತ್, ಅದ್ಭುತಕಾಲ ಬೃಹಸ್ಪತಿ, ರಾಜ್ಯಸರ್ವಸ್ವ ಧುರಂಧರ ಮೊದಲಾದ ವಿಶೇಷಣಗಳಿವೆ. ಇವುಗಳಿಂದ ಈತನು ದೊಡ್ಡ ವಿದ್ವಾಂಸನೂ ಅಧಿಕಾರಿಯೂ ಆಗಿರಬೇಕೆಂದು ಊಹಿಸಬಹುದು.

ಈ ಶಾಸನವು ಬಾದಾಮಿಯ ಚಾಲುಕ್ಯವಂಶದ ರಣವಿಕ್ರಮನೆಂದು ಹೆಸರುಳ್ಳ ಮೊದಲನೆಯ ಪುಲಿಕೇಶಿಯ ಮಗನಾದ ಮೊದಲನೆಯ ಕೀರ್ತಿವರ್ಮನ ದಾನಪತ್ರವು. ಐದನೆಯ ವಿಕ್ರಮಾದಿತ್ಯನ ಕೌಶೇಮ್ ಶಾಸನದಿಂದ⁶ ಚಾಲುಕ್ಯರು ಉತ್ತರದಿಂದ ಬಂದವರೆಂದೂ ಜಯಸಿಂಹವಲ್ಲಭ ಅಥವಾ ಮೊದಲನೆಯ ಜಯಸಿಂಹನು ರಾಷ್ಟ್ರಕೂಟ ರಾಜನಾದ ಇಂದ್ರನನ್ನು ಸೋಲಿಸಿ ಚಾಲುಕ್ಯರ ಚಕ್ರಾಧಿಪತ್ಯವನ್ನು ನೆಲೆಗೊಳಿಸಿದನೆಂದೂ, ಅವನ ಮಗನು ರಣರಾಗನೆಂದೂ, ಮೊಮ್ಮಗನು ಮೊದಲನೆಯ ಪುಲಿಕೇಶಿಯೆಂದೂ, ಮರಿಮಗನು ಕೀರ್ತಿವರ್ಮನೆಂದೂ ತಿಳಿಯುವುದು. ಈ ಕೀರ್ತಿವರ್ಮನೇ ಈ ದಾನವನ್ನು ಕೊಟ್ಟವನು. ಈತನಿಗೆ ಕೀರ್ತಿರಾಜನೆಂದೂ ಹೆಸರುಂಟು. ಈತನ ಬಿರುದುಗಳಲ್ಲಿ ಮಹತ್ವವಾದುವು⁷ ಪುರುರಣವಿಕ್ರಮ, ಸತ್ಯಾಶ್ರಯ, ವಲ್ಲಭ ಅಥವಾ ಪೃಥಿವೀವಲ್ಲಭ, ಮಹಾರಾಜ ಮೊದಲಾದುವು. ಈತನ ಹೆಂಡತಿಯು ಸೇಂದ್ರಕ ವಂಶದ ರಾಜಾಶ್ರೀ ವಲ್ಲಭ ಸೇನಾನಂದನ ಭಗಿನಿಯು. ಈತನೇ ವಾತಾಪಿಯನ್ನು ಮೊದಲು ನಿರ್ಮಿಸಿದವನೆಂಬುದು "ವಾತಾಪ್ಯಃ ಪ್ರಥಮ ವಿಧಾತಾ" ಎಂದು

⁶ *Ind. Ant.*, Vol. XVI.

⁷ Dr. Fleet—"The Dynasties of the Kanarese Districts of the Bombay Presidency" published in the *Bombay Gazetteer*, Vol. I, Part II, p. 345.

ಚಕುಳಾಣ ದಾನಪತ್ರದಲ್ಲಿ⁸ ಬಂದ ವಾಕ್ಯದಿಂದ ಗೊತ್ತಾಗುವುದು. ಈತನ ಕಾಲದಲ್ಲಿಯೇ ಬಾದಾಮಿಯ ಮೇಣಬಸದಿಯೊಳಗಿನ ವೈಷ್ಣವಗವಿಯು ಸಂಪೂರ್ಣವಾಯಿತು.⁹ ಈತನು ನಳ ಮೌರ್ಯ ಕದಂಬರನ್ನು ಗೆದ್ದು ಚಾಲುಕ್ಯರ ರಾಜ್ಯವನ್ನು ನಿಸ್ತಾರಗೊಳಿಸಿದನು.¹⁰ ಮೇಲೆ ಹೇಳಿದ ಕೌಶಲ್ಯ ಶಾಸನದಲ್ಲಿ ಈತನ ವರ್ಣನೆಯು ಹೀಗಿದೆ.¹¹

ನಲನಿಲಯವಿಲೋಪೀ ಮೌರ್ಯನಿರ್ಯಾಣಹೇತುಃ

ಪ್ರಥಿತಪೃಥು ಕದಂಬಸ್ತಂಭಭೇದೀ ಕುಶಾರಃ

ಭುವನಭವನಭಾಗಾಪೂರಣಾರಂಭಭಾರ

ವ್ಯವಸಿತ ಸಿತಕೀರ್ತಿಃ ಕೀರ್ತಿವರ್ಮಾ ನೃಪೋಭೂತ್

ಮಹಾಕೂಟ ಶಾಸನದಲ್ಲಿ¹² ಈತನು ವಂಗ, ಅಂಗ, ಕಳಿಂಗ, ವಟ್ಟೂರ, ಮಗಧ, ಮದ್ರಕ, ಕೇರಳ, ಗಂಗ, ಮುಷಕ, ಪಾಂಡ್ಯ, ದ್ರಮಿಳ, ಜೋಳಿಯ, ಅಲೂಕ ಮತ್ತು ವೈಜಯಂತಿಯ ರಾಜರನ್ನು ಗೆದ್ದಂತೆ ಹೇಳಿದೆ. ಡಾ|| ಫ್ಲೀಟರವರು ಇದು ಇವನ ಹೆಚ್ಚಳವನ್ನು ಸಾರುವ ಹೊಗಳಿಕೆಯಲ್ಲದೆ ನಿಜವಾದ ಸಂಗತಿಯಲ್ಲವೆಂದು ಹೇಳುವರು.¹³ ಮಹಾಕೂಟ ಶಾಸನದಲ್ಲಿ ಈತನು ಬಹು ಸುವರ್ಣ ಅಗ್ನಿಷ್ಠೋಮ ಯಾಗಗಳನ್ನು ಮಾಡಿದಂತೆ ಹೇಳಿದೆ. ಈ ದಾನಪತ್ರದಲ್ಲಿ ಈತನು ಶೂರನೂ, ಜಾಣನೂ, ಜನಪ್ರಿಯನೂ ಆದ “ಕತ್ತಿ ಅರಸ”ನಾಗಿರುವನು. “ಸರ್ವ ಶಾಸ್ತ್ರಾರ್ಥಪಾರಗಹನಾವಬೋಧಸ್ತೃತಿಧಾರಣಕುಶಲಬುದ್ಧಿನಯಪ್ರತಾಪೋತ್ಸಾದಿತಸಕಲದಾಯಾದಃ ವರ್ಣಾಶ್ರಮನ್ಯಾಯಪರಿಪಾಲನಾನುರಂಜಿತಸರ್ವಪ್ರಕೃತಿಃ” ಎಂಬುದಾಗಿ ಇದರಲ್ಲಿ ಈತನ ವರ್ಣನೆಯಿದೆ. ಈತನ ತಂದೆಯಾದ ರಣವಿಕ್ರಮವರ್ಮ ಮಹಾರಾಜನು ಅಗ್ನಿಷ್ಠೋಮ, ಅಗ್ನಿಚಯನ, ವಾಜಪೇಯ, ಬಹುಸುವರ್ಣ, ಪೌಂಡರೀಕಯಾಗಗಳನ್ನು ಮಾಡಿದಂತೆ ಈ ದಾನಪತ್ರಗಳಲ್ಲಿ ಉಲ್ಲೇಖವಿದೆ. ಈತನು ಕ್ರಿ.ಶ. ೫೬೬-೬೭೦ರಿಂದ ೫೯೭-೯೦೮ರ ವರೆಗೆ ಆಳಿದನು.¹⁴ ಈತನ ತರುವಾಯ ಈತನ ಮಗನು ಚಕ್ರವನ್ನಿದ್ದರಿಂದ ಈತನ ತಮ್ಮನಾದ ಮಂಗಲೀಶನು ರಾಜನಾದನು.¹⁵ ಅತಿ ಪ್ರಸಿದ್ಧನೂ ಕನ್ನಡಿಗರ ಅಭಿಮಾನದ ಪುತ್ಥಳಿಯೂ ಆದ ಎರಡ

⁸ Dr. Fleet—*Bomb. Gaz.*, Vol. I, Part II, p. 345.

⁹ *Ind. Ant.*, Vols. III and X, Plate on p. 58.

¹⁰ Dr. Fleet—*Bomb. Gaz.*, Vol. I, Part II, p. 345.

¹¹ *Ind. Ant.*, Vol. XVI, p. 21.

¹² *Ind. Ant.*, Vol. XIX.

¹³ Dr. Fleet—*Bomb. Gaz.*, Vol. I, Part II, p. 346.

¹⁴ Dr. Fleet—*Bomb. Gaz.*, Vol. I, Part II, pp. 344, 346.

¹⁵ Dr. Fleet—*Bomb. Gaz.*, Vol. I, Part II, pp. 344, 346.

ನೆಯ ಪುಲಕೇಶಿಯು ಈತನ ಮಗನು. ಪುಲಕೇಶಿಯು ತನ್ನ ಕಕ್ಕನಾದ ಮಂಗಲೀಶ ನಿಂದ ರಾಜ್ಯವನ್ನು ಕಿತ್ತುಕೊಂಡು ಕ್ರಿ.ಶ. ೬೦೯ರಿಂದ ೬೪೨ರ ವರೆಗೆ ಬಾದಾಮಿ ಯಲ್ಲಿ ರಾಜ್ಯಭಾರಮಾಡಿದನು.¹⁶ ಉತ್ತರಾಪಥವನ್ನೆಲ್ಲ ವ್ಯಾಪಿಸಿ ದಕ್ಷಿಣಾಪಥದ ಕಡೆಗೆ ಹೊರಳಿದ ಹರ್ಷವರ್ಧನನ ಸೇನಾಸಮುದ್ರವನ್ನು ನರ್ಮದೆಯ ದಂಡೆಯ ಮೇಲೆ ಚದರಿಸಿ ಹಿಂದೂಡಿದ ವೀರನೇ ಈ ಪುಲಕೇಶಿಯು.¹⁷ ಈತನ ಆಸ್ಥಾನಕ್ಕೆ ಇರಾಣದ ರಾಜನಾದ ಎರಡನೆಯ ಖುಸ್ರು ಎಂಬುವನು ರಾಯಭಾರಿಯನ್ನೂ ಕಾಣಿಕೆಗಳನ್ನೂ ಕ್ರಿ.ಶ. ೬೨೫-೬೬೨ರಲ್ಲಿ ಕಳಿಸಿದ್ದನು.¹⁸

ಈ ಶಾಸನದ ಮಹತ್ವವು ಕೆಳಗಿನ ಕಾರಣಗಳಿಂದ ಸ್ಪಷ್ಟವಾಗುವದು :

೧. ಈ ಶಾಸನದ ಕಾಲವು ಚಾಲುಕ್ಯ ಚಕ್ರವರ್ತಿ ಮೊದಲನೆಯ ಕೀರ್ತಿವರ್ಮನ ರಾಜ್ಯದ ೧೨ನೆಯ ವರ್ಷದ ಕಾರ್ತಿಕ ಪೂರ್ಣಮಾಸ. ಇದು ಬಾದಾಮಿಯ ಮೇಣಬಸದಿಯಲ್ಲಿ ವೈಷ್ಣವಗವಿಯ ಮುಂದಿರುವ ಶಾಸನದ ಕಾಲವನ್ನು ಸಮರ್ಥಿಸುವುದು. ಅದರಲ್ಲಿ ವೈಷ್ಣವಗವಿಯ ಕೆಲಸವು ಸಂಪೂರ್ಣವಾಗಿ ವಿಷ್ಣುವಿನ ಪ್ರತಿಮೆಯನ್ನು ಸ್ಥಾಪಿಸಿದ ವಿಷಯವಿದೆ.¹⁹ “ಮಂಗಲೀಶ್ವರೋ ರಣವಿಕ್ರಾಂತಃ” ಎಂಬ ಶಬ್ದಗಳಿಂದ ಅದು ಮಂಗಲೀಶನು ರಾಜನಿದ್ದಾಗ ಬಿಟ್ಟ ಶಾಸನವೆಂದು ಡಾ|| ಫ್ಲೀಟರವರೂ, ಮಂಗಲೀಶನು ತನ್ನ ಅಣ್ಣನಾದ ಕೀರ್ತಿವರ್ಮನು ರಾಜ್ಯವಾಳುವಾಗ ತಾನೊಬ್ಬ ದೊಡ್ಡ ಅಧಿಕಾರಿಯಾಗಿದ್ದು ಈ ಶಾಸನವನ್ನು ಬರೆಸಿದನೆಂದು ಡಾ|| ಭಂಡಾರಕರರೂ ಅಭಿಪ್ರಾಯಪಟ್ಟಿದ್ದರು.²⁰ ಮುಂದೆ ಡಾ|| ಫ್ಲೀಟರವರು ತಮ್ಮ ಅಭಿಪ್ರಾಯವನ್ನು ತಿದ್ದಿಕೊಂಡು ಡಾ|| ಭಂಡಾರಕರರ ಅಭಿಪ್ರಾಯವೇ ನಿಜವೆಂದು ಒಪ್ಪಿಕೊಂಡರು.²¹ ಗೊಡಚಿಯ ತಾಮ್ರಪಟಗಳು ಇವರ ಕೈಗೆ ಸಿಕ್ಕಿದ್ದರೆ ಈ ವಿವಾದಕ್ಕೆ ಆಸ್ಪದ ಉಳಿಯುತ್ತಿದ್ದಿಲ್ಲ. ಬಾದಾಮಿಯ ಶಾಸನವು ಶಕವರ್ಷವನ್ನೂ ರಾಜನ ರಾಜ್ಯಾರಂಭದಿಂದ ಗತಿಸಿದ ವರ್ಷಗಳನ್ನೂ ಕೂಡಿ ಹೇಳುವುದರಿಂದ ಬಹಳೇ ಮಹತ್ವವಾಗಿದ್ದಿರುವುದು. ಇವೆರಡು ಶಾಸನಗಳು ಒಂದೇ ಕಾಲ

¹⁶ Dr. Fleet—*Bomb. Gaz.*, Vol. I, Part II, p. 344-346.

¹⁷ *Bomb. Gaz.*, Vol. I, Part II, pp. 351, 359.

¹⁸ *Bomb. Gaz.*, Vol. I, Part II, pp. 350 and 352.

¹⁹ “ಭಗವತಃ ಪ್ರಲಯೋದಿತಾರ್ಕ ಮಂಡಲಾಕಾರಚಕ್ರಕ್ಷಪಿತಾಪಕಾರಪಕ್ಷ ಸ್ಯ ವಿಷ್ಣೋಃ ಪ್ರತಿಮಾಪ್ರತಿಷ್ಠಾ ಪನಾಭ್ಯುದಯೇ” *Ind. Ant.*, Vol. III, p. 305.

²⁰ *Ind. Ant.*, Vol X, pp. 57-58.

²¹ *Bomb. Gaz.*, Vol. I, Part II, p. 338.

ವನ್ನು, ಅಂದರೆ ರಾಜ್ಯದ ೧೨ನೆಯ ವರ್ಷ, ಶಕವರ್ಷ ೫೦೦ (ಕ್ರಿ.ಶ. ೫೭೮) ಉಲ್ಲೇಖಿಸುವವು. ಅದುದರಿಂದ ಇವೆರಡು ಶಾಸನಗಳ ಮಹತ್ವವು ಬಹಳವಾಗಿದೆ.

೨. ಗೊಡಚಿಯ ತಾಮ್ರಪಟಗಳ ಶಾಸನವು ಮೊದಲನೆಯ ಕೀರ್ತಿವರ್ಮನ ಕಾಲದ ಮತ್ತೊಂದು ಲೇಖನವು. ಬಾದಾಮಿಯ ಶಾಸನದ ಹೊರತು ಬೇರೊಂದು ಈ ರಾಜನ ಶಾಸನವು ದೊರೆತಿಲ್ಲವೆಂದು ಡಾ|| ಫ್ಲೀಟರು ಹೇಳಿರುವರು.²²

೩. ಇದರಲ್ಲಿ ಕತ್ತಿ ಅರಸ, ತೋಟ್ಟ, ಮಠುಮನ್ನ ಮೊದಲಾದ ಕನ್ನಡ ಶಬ್ದಗಳಿವೆ. ಕನ್ನಡವು ಆ ಕಾಲದಲ್ಲಿ ಜನರಾಡುವ ಭಾಷೆಯಾಗಿದ್ದಿತೆಂದು ಈ ಶಾಸನ ದಿಂದ ದೃಢವಾಗುವುದು. ಬಾದಾಮಿಯ ಮೇಣಬಸದಿಯಲ್ಲಿ ಇನ್ನೊಂದು ಶಾಸನವುಂಟೆಂದೂ, ಅದು ಕನ್ನಡ ಭಾಷೆಯಲ್ಲಿ ಇರುವುದೆಂದೂ, ಮೇಲೆ ಉಲ್ಲೇಖಿಸಿದ ವೈಷ್ಣವಗವಿಯ ಶಾಸನದ ವಿಷಯವು ಜನರಿಗೆ ತಿಳಿಯ ಲೆಂದು ಅದನ್ನು ಕನ್ನಡ ಭಾಷೆಯಲ್ಲಿ ಬರೆಸಿರಬೇಕೆಂದೂ, ಅದು ಕನ್ನಡ ದಲ್ಲಿದ್ದ ಶಾಸನಗಳಲ್ಲಿ ಮೊದಲನೆಯದೆಂದೂ ಡಾ|| ಫ್ಲೀಟರ ಅಭಿಪ್ರಾಯ. ಇವಲ್ಲದೆ ಸ್ವಲ್ಪ ಹೆಚ್ಚು ಕಡಿಮೆ ಇದೇ ಕಾಲದವಾದ ಕನ್ನಡ ಭಾಷೆಯ ಶಾಸನಗಳು ಬಾದಾಮಿಯ ಸುತ್ತಮುತ್ತ ದೊರೆಯುವವು.²³

೪. ಈ ಶಾಸನದಲ್ಲಿ ವೇದವೇದಾಂಗಗಳಲ್ಲದೆ ಕಾವ್ಯ, ನಾಟಕ, ಪುರಾಣ, ಇತಿಹಾಸ, ಗಾಂಧರ್ವ, ಸಪದವ್ಯಾಕರಣ ಮೊದಲಾದವುಗಳ ಉಲ್ಲೇಖ ವಿದೆ. ಇದರಿಂದ ಕ್ರಿ.ಶ. ೫೭೮ರಲ್ಲಿ ಈ ಭಾಗದಲ್ಲಿ ಈ ಎಲ್ಲ ಸಂಸ್ಕೃತ ಸಾಹಿತ್ಯವು ಪ್ರಚಾರದಲ್ಲಿದ್ದು ಜನರು ಅದನ್ನು ಆಸ್ಥೆಯಿಂದ ಅಭ್ಯಾಸ ಮಾಡುತ್ತಿದ್ದರೆಂದು ಸಿದ್ಧವಾಗುವುದು. ಸಂಸ್ಕೃತ ಭಾಷೆಯ ಮತ್ತು ಸಾಹಿತ್ಯದ ಉದ್ಧಾರವು ಹರ್ಷವರ್ಧನನ ಕಾಲದಲ್ಲಿ ಆಯಿತೆಂದೂ, ಎಳನೆಯ ಶತಮಾನವನ್ನು ಸಂಸ್ಕೃತದ ಸಾಹಿತ್ಯದ ಪುನರುದ್ಧಾರ (Renaissance) ಕಾಲವೆಂದೂ ಪಾಶ್ಚಾತ್ಯ ಪಂಡಿತರಲ್ಲಿ ಅನೇಕರು ತಿಳಿದಿರುವರು. ಈ ತಿಳುವಳಿಕೆಯು ಸರಿಯಲ್ಲವೆಂದೂ, ಅತಿ ನಿವುಲವಾದ

²² *Bomb. Gaz.*, Vol. I, Part II, p. 346.

²³ ಕನ್ನಡವು ಜನರಾಡುವ ಭಾಷೆಯಾಗಿತ್ತೆಂಬುದಕ್ಕೆ ಹೆಚ್ಚಿನ ಆಧಾರ—“ಇತ್ತೊದಾನ್ ಅಳಿವೊನ್ ಪಣ್ಣ ಮಹಾಪಾತಕನ್ ಅಕ್ಕುಂ ಎಳನೆಯ ನರ್ದದಾಪುಳು ಅಕ್ಕುಂ”. ಬಾದಾಮಿಯ ಸಮೀಪದ ಒಂದು ಶಾಸನದಿಂದ ಈ ವಾಕ್ಯವನ್ನು ತೆಗೆದುಕೊಳ್ಳಲಾಗಿದೆ. Vide. *Ind. Ant.*, Vol. X, pp. 60-61.

ಸಂಸ್ಕೃತ ಸಾಹಿತ್ಯವು ಏಳನೆಯ ಶತಮಾನಕ್ಕೂ ಮೊದಲು ಪ್ರಚಾರ
 ದಲ್ಲಿತ್ತೆಂದೂ ಈ ಶಾಸನವು ತಿಳಿಸುವುದು.
 ಮುಂದೆ ಪಟಾನುಸಾರಿಯಾದ ಶಾಸನ ಪಾಠವನ್ನು ಕೊಟ್ಟಿದೆ.

ಪಿ. ಜ. ನಂದೀಮಠ.

ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ
 ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ
 ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ
 ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ
 ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ ಪುಷ್ಪ

ಪಟ ೧

೧. ಸಸಿ ಸ್ವಾಮಿ ಮಹಾಸೇನ ಮಾತೃಗಣಾನುಧ್ಯಾತಾಭಿಷಿಕ್ತಾ ನಾಮಾ ನಮ್ರ ಸ-
೨. ಗೋತ್ರಾಣಾಂ ಹಾರಿತಿಪುತ್ರಾಣಾಂ ಚಲುಕ್ಯಾ ನಾಂ ಅಗ್ನಿ ಪೋಮಾಗಿ ಚಯನ-
೩. ವಾಜಪೇಯ ಬಹುಸುಮಣ್ಣ ಪೋಣ ರೀಕಾರ್ತ ಮೇಧಾವಪ್ಪ ಧನ್ಯಾ ನಪ-
೪. ವಿತ್ರಿಕೃತ ಶರೀರಸ್ಯ ರಣವಿಕ್ರಮವಮ್ನ ಮಹಾರಾಜಸ್ಯ
೫. ಪ್ರಿಯತನಯಃ ಕತ್ತಿ ಅರಸ ನಾಮಧೇಯಃ ಸರ್ವ ಪಾಶಾರ್ಥ-

ಬಾಗಲಗನರಾಧಾಸುತಿಯಾ ನಕ್ಷತ್ರ ಪುಟ್ಟಿಪುಪ್ಪ
 ಕಾಪುತಿಗುಪ್ಪುಲಿಖಿತಃ ಶುಭಃ ಪ್ರಜ್ಞಾಪುಪ್ಪುಲಿಖಿತ
 • ಸುಗುಣಿತುಪ್ಪುಲಿಖಿತಃ ಶುಭಃ ಪ್ರಜ್ಞಾಪುಪ್ಪುಲಿಖಿತ
 ಕವಿಗುಪ್ಪುಲಿಖಿತಃ ಶುಭಃ ಪ್ರಜ್ಞಾಪುಪ್ಪುಲಿಖಿತ
 ಸುಪ್ಪುಲಿಖಿತಃ ಶುಭಃ ಪ್ರಜ್ಞಾಪುಪ್ಪುಲಿಖಿತ

ಪಟ ೨ (೨)

೧. ಸಾರಗದನಾವಚೋದ್ಧೃತೃತಿಧಾರಣಾಕುಲಬುದ್ಧಿನಯ ಪ್ರ-
೨. ತಾಪೋತಾ ದಿತನವೃದ್ಧಿಯಾದೇ ವರ್ಣಾಶ್ರಮಸ್ಥಾನಪುಪ್ಪುಲಿಖಿತ-
೩. ಸಾನುರಂಜಿತನವೃದ್ಧಿಯಾದೇ ಸ್ವರಾಜ್ಯ ಸಂವತ್ಸರೇ ಕಾರ್ತಿಕ-
೪. ಕ ಪೂರ್ಣಿಮಾಸ್ಥಾನ ವೇದಮೇದಾಂಗಸಾರಗೇನ ನೀತಿಶಾಸ್ತ್ರವಿಶಾರದೇನ
೧೦. ಸಪದವ್ಯಾಕರಣ ನ್ಯಾಯಕಾವ್ಯನಾಟಕೇತಿಹಾಸ ಗಾನ್ಧರ್ವಪುರಾಣೇ

ಕೃತಾಂಗಾತ್ರಾಃ ಸುಪದ ಪ್ರತಿ ಕಿಂತ್ರಾಪ್ರಾಪ್ತಾಃ ೧೦
 ಕೃತಾಂಗಾತ್ರಾಃ ಸುಪದ ಪ್ರತಿ ಕಿಂತ್ರಾಪ್ರಾಪ್ತಾಃ ೧೧
 ಕೃತಾಂಗಾತ್ರಾಃ ಸುಪದ ಪ್ರತಿ ಕಿಂತ್ರಾಪ್ರಾಪ್ತಾಃ ೧೨
 ಕೃತಾಂಗಾತ್ರಾಃ ಸುಪದ ಪ್ರತಿ ಕಿಂತ್ರಾಪ್ರಾಪ್ತಾಃ ೧೩
 ಕೃತಾಂಗಾತ್ರಾಃ ಸುಪದ ಪ್ರತಿ ಕಿಂತ್ರಾಪ್ರಾಪ್ತಾಃ ೧೪

ಪಟ ೨ (ಬ)

- ೧೦. ಪೃಥ್ವೀಶ್ವರಾಃ ಪಾಠ್ಯಾಸಂಪದಾ ಅದ್ವೈತಾಃ ಬೃಹಸ್ಪತಿಃ ರಾ—
- ೧೧. ಪೃಥ್ವೀಶ್ವರಾಃ ಪಾಠ್ಯಾಸಂಪದಾ ಅದ್ವೈತಾಃ ಬೃಹಸ್ಪತಿಃ ರಾ—
- ೧೨. ಪೃಥ್ವೀಶ್ವರಾಃ ಪಾಠ್ಯಾಸಂಪದಾ ಅದ್ವೈತಾಃ ಬೃಹಸ್ಪತಿಃ ರಾ—
- ೧೩. ಪೃಥ್ವೀಶ್ವರಾಃ ಪಾಠ್ಯಾಸಂಪದಾ ಅದ್ವೈತಾಃ ಬೃಹಸ್ಪತಿಃ ರಾ—
- ೧೪. ಪೃಥ್ವೀಶ್ವರಾಃ ಪಾಠ್ಯಾಸಂಪದಾ ಅದ್ವೈತಾಃ ಬೃಹಸ್ಪತಿಃ ರಾ—
- ೧೫. ಪೃಥ್ವೀಶ್ವರಾಃ ಪಾಠ್ಯಾಸಂಪದಾ ಅದ್ವೈತಾಃ ಬೃಹಸ್ಪತಿಃ ರಾ—

ಸುಧಿಗಿತ್ತಪ್ಪ ಕೃಷ್ಣಾಕ್ಷರವು ಸುಧಿಗಿತ್ತಪ್ಪ
 ಸುಧಿಗಿತ್ತಪ್ಪ ಕೃಷ್ಣಾಕ್ಷರವು ಸುಧಿಗಿತ್ತಪ್ಪ
 ಸುಧಿಗಿತ್ತಪ್ಪ ಕೃಷ್ಣಾಕ್ಷರವು ಸುಧಿಗಿತ್ತಪ್ಪ
 ಸುಧಿಗಿತ್ತಪ್ಪ ಕೃಷ್ಣಾಕ್ಷರವು ಸುಧಿಗಿತ್ತಪ್ಪ
 ಸುಧಿಗಿತ್ತಪ್ಪ ಕೃಷ್ಣಾಕ್ಷರವು ಸುಧಿಗಿತ್ತಪ್ಪ

ಪಟ್ಟಿ ೨

೧೭. ಸದ್ವಾಚಿಧಯೇ ಕೃಷ್ಣಾಕ್ಷರವು ಸುಧಿಗಿತ್ತಪ್ಪ (I) ಯ ಏನಂ ಹರತಿ
೧೮. ಸ ಪಪ್ಪ ಮಹಾವಾಚಕಸಂಯುಕ್ತೋಽಭವತಿ (I) ಯ ಏನ ಮನುಷಾ—
೧೯. ಲಯತಿ ಸ ಪುಣ್ಯಸಲಭಾಗ್ವತಿ (II) ಸ್ವದತ್ತಾಂ ಪರದ
೧೯. ತ್ವಾಂ ನಾಸ್ತ ಯೋ ಹರೇಶ ವಸುನ್ಧರಾಂ ಪಪ್ಪವರ್ಷಸ—
೨೦. ಹಸ್ತಾಣಿ ನರಕೇ ಪಪ್ಪತೇ ತು ಸಃ (III)

— ಪ್ರಬುದ್ಧ ಕರ್ಣಾಟಕ, ಸಂಪುಟ ೨೭, ಸಂಪುಟ ೧.

ಗಗ್ಗಯ್ಯನ ಗಡಿಬಿಡಿ

ಅಥವಾ

ಗೌರಿಯ ಗಂಡ

(ಒಂದು ಸಾಮಾಜಿಕ ಪ್ರಹಸನ)

ಮೋಲಿಯರ್ ಅವರ *Monseieur de Pourceaugnac* ಎಂಬ
ನಾಟಕದ ಆಧಾರದ ಮೇಲೆ

ನಾ. ಕಸ್ತೂರಿ, ಎಂ.ಎ., ಬಿ.ಎಲ್.

ಅವರು ಬರೆದದ್ದು

ಮಹಾರಾಜರವರ ಕಾಲೇಜಿನ ಕರ್ಣಾಟಕ ಸಂಘದ ಆಶ್ರಯದಲ್ಲೇ ಆಡಿದ್ದು
೧೯೪೧

ಪಾತ್ರವಿವರ

೧. ಮೂಗಯ್ಯ		ವೃದ್ಧರು, ಶ್ರೀಮಂತರು, ಜಪುಣರು
೨. ಗಗ್ಗಯ್ಯ		೨೦ ವರ್ಷದ ಹಸುಗೂಸು, ವರ
೩. ಕಿಟ್ಟು		೨೨ ವರ್ಷದ ಯುವಕರು, ಸಂಕ್ಷೇಪ, ಚಾಣಕ್ಯರು ; ನಂಟರು
೪. ಪುಟ್ಟು		
೫. ಗೌರಿ		೧೬ ವರ್ಷದ ಹಸುಳೆ, ಮೂಗಯ್ಯನ ಮಗಳು
೬. ಡಾಕ್ಟರ್ ದಂಡಯ್ಯ		೪೮ ವರ್ಷದ ಏನೂ ತಿಳಿಯದ ಪಂಡಿತ, ಕಪಿಮುಷ್ಟಿ

ಪಾತ್ರ ವಹಿಸಿದ ನಟರ ವಿವರ

೧. ಮೂಗಯ್ಯ		ನಾ. ಕಸ್ತೂರಿ, ಎಂ.ಎ., ಬಿ.ಎಲ್.
೨. ಗಗ್ಗಯ್ಯ		ಎಸ್. ಮುರುಘೇಂದ್ರಸ್ವಾಮಿ, ಎಂ.ಎ.
೩. ಕಿಟ್ಟು		ಎಂ. ವಿ. ರಾಜಗೋಪಾಲ್, ಬಿ.ಎ. (ಆನರ್ಸ್).
೪. ಪುಟ್ಟು		ಸಿ. ಬಿ. ಜಯರಾವ್, ಬಿ.ಎ., ಬಿ.ಟಿ.
೫. ಗೌರಿ		ಹೆಚ್. ಕೆ. ರಂಗನಾಥ
೬. ಡಾಕ್ಟರ್ ದಂಡಯ್ಯ		ಎಲ್. ಕರಿಯಪ್ಪ ಗೌಡ, ಬಿ.ಎ.

ಗಗ್ಗಯ್ಯನ ಗಡಿಬಿಡಿ

ದೃಶ್ಯ ೧

ಮಹೀಪುರದ ಒಂದು ಬೀದಿ, ರಾತ್ರಿ ೭-೩೦ ಗಂಟೆ

[ಕಿಟ್ಟು ಪ್ರವೇಶಿಸಿ ಬಿರುಬಿರನೆ ನಡೆಯುವನು ; ಪುಟ್ಟು ಅವನ ಹಿಂದೆಯೇ ಪ್ರವೇಶಿಸಿ. . . .]

ಪುಟ್ಟು—ಎಲ್ಲಿಗಯ್ಯಾ ಸವಾರಿ ಇಷ್ಟು ಹೊತ್ತಿನಲ್ಲಿ? ಊರಿನವರೆಲ್ಲ ಗೂಡು ಸೇರಿಕೊಳ್ಳುವ ಗಳಿಗೆಯಲ್ಲಿ? [ಕಿಟ್ಟು ದಿಗ್ಭ್ರಾಂತನಾಗಿ ನಿಂತಿದ್ದನ್ನು ಕಂಡು, ಕನಿಕರ ದಿಂದ] ಎನ್ನೋ ಕಿಟ್ಟು? ಯಾಕೋ ಮುಂಕು ಬದಿದಿದೆಯೇನೋ? [ಹಾಸ್ಯ ಮಾಡುತ್ತಾ] ನಿನ್ನ ವದನಾರವಿಂದವು ಕಳೆಗುಂದಿರಲು ಕಾರಣವಾದರೂ ಏನು? [ರೇಗಿ] ಲೋ! ಮೂತಿಗೆ ಯಾರಾದರೂ ಮಂಗಕಾರತಿ ಎತ್ತಿದರೇನೋ?

ಕಿಟ್ಟು [ಜೋಲುಬಿದ್ದು]—ನನ್ನನ್ನ ಹಾಸ್ಯಮಾಡಬೇಡ ಕಣೋ, ತಡೆಯ ಲಾರೆ. ಹರಕೊಲ್ಲಲ್ ಪರಕಾಯ್ವನೇ ಅಂದ ಹಾಗೆ ನೀನೇ ಹೀಗೆ ನನ್ನ ಗಾಯಕ್ಕೆ ಗಾರೆ ಮೆತ್ತಿದರೆ. . . .

ಪುಟ್ಟು [ಚಕಿತನಾಗಿ]—ಅಯ್ಯೋ, ಗ್ರಹಚಾರವೇ! ನಿನ್ನ ಗಾಯದ ಗತಿ ಮುಗಿಯಲಿಲ್ಲ ಅಂತ ನನಗೆ ಹೇಗೆ ಗೊತ್ತಾಗಬೇಕು? ನಿಧಾನವಾಗಿ ಹೇಳೋ. . . . ಹತ್ತು ಜನರೆದುರು ಅತ್ತರೆ ಸುಸ್ತೆಲ್ಲ ಪರಿಹಾರ ಅಂತ ಗಾದೆ ಕೇಳಿಲ್ಲವೆ ನೀನು?

ಕಿಟ್ಟು [ಹತ್ತಿರ ಬಂದು]—ಒಬ್ಬರಿಗೂ ತಿಳಿಯಬಾರದು, ಪುಟ್ಟು! ಗೋಪ್ಯ ವಾಗಿಟ್ಟಿರಬೇಕು. . . ಗುಟ್ಟಾತ್ ಗುಟ್ಟತರಂ. . . ಜೋಕೆ. . . ನೋಡೋ ಇಲ್ಲಿ. . . ಗೌರಿಯನ್ನ ಅವಳ ತಂದೆ ತೆಗೆದುಕೊಂಡು ಹೋಗಿ ಯಾವುದೋ ಒಂದು ಕಾಡುಮೃಗದ ಕೊರಳಿಗೆ ಕಟ್ಟುವುದರಲ್ಲಿದ್ದಾನೆ. . . ನನಗೆ ಅಂತ ಮಾತುಕತೆ ಆಗಿದ್ದು ದನ್ನೆಲ್ಲಾ ಮರೆತೇಬಿಟ್ಟಿದಾನೆ ಆ ಜಾಂಬವಂತ. ಪಾಪ, ಈ ಕಾರ್ಕೋಟಕನನ್ನ ಅವಳು ಕಂಡಿಲ್ಲ, ಕೇಳಿಲ್ಲ; ಮುದುಕಯ್ಯನಿಗೆ ಗೊತ್ತಂತೆ, ದೂರದ ಸಂಬಂಧವಂತೆ. . . ಅಯ್ಯೋ, ಆಸಾಮಿ ಹೇಗಿದಾನೆ ಅಂತೀಯಾ? ಅವನು ಕಳುಹಿಸಿದ್ದ ಒಂದು ಫೋಟೋನ ಗೌರಿ ನನಗೆ ತೋರಿಸಿದಳು. . . ಅಬ್ಬಬ್ಬ. . . ಅಂಜನೇಯ ದೂರ್ವಾಸ ಹಿಡಿದಿಬಾಸುರ ನಮ್ಮ ಕಾಲೇಜಿನಲ್ಲಿದ್ದ ಕೇಡಿಕೇಶವಯ್ಯ, ಇವರೆಲ್ಲರನ್ನೂ ಬೆರೆಸಿ ಕರಗಿಸಿ ಎರಕ ಹುಯ್ದು ನಿಲ್ಲಿಸಿದ ಭಯಂಕರ ಮೂರ್ತಿ ಕಣೋ! ಗೌರಿ ಪಾಪ ಏನುಮಾಡುತ್ತಾಳೆ? ಈಗ ಅವಳು

ಬಲ್ಲೆಗಿಲ್ಲೆ ಬಾವಿಗೀವಿ ಅಂತ ಗೋಳುಗೋಳು ಆಡಿದಳೋ ಮುದುಕ ಮೂಗಯ್ಯ
ತಾನೇ ಹಿಡಿದು ಬಾವಿಯೊಳಕ್ಕೆ ತಳ್ಳಿದರೂ ತಳ್ಳಿದ . . . ಕೆರಳಿಬಿಟ್ಟರೆ ಅವನು
ಕೆಂಡ, ಕೆಂಡವೇನು . . . ಅಗ್ನಿ ಪರ್ವತ. . . .

ಪುಟ್ಟು— . . . ಜಗಮೊಂಡು! ನನಗೆ ಗೊತ್ತಿಲ್ಲವೆ? ಮೊನ್ನೆ ನಾನೂ
ಅವನೂ ಒಂದೇ ಬಸ್ಸಿನಲ್ಲಿ ಬರುತ್ತಿದ್ದೆವು. . . . ಹೋಗಲಿ . . . ಅದನ್ನೆಲ್ಲಾ
ಈಗ ಹೇಳಿ ಪ್ರಯೋಜನವೇನು? ಸದ್ಯಕ್ಕೆ ಗೌರಿಯ ಗೋಳನ್ನು ನಿಲ್ಲಿಸುವುದು
ಹೇಗೆ? ನೀನು ಏನು ಮಾಡಬೇಕು ಅಂತ ಇದೀಯಾ?

ಕಿಟ್ಟು [ಬಸುಸುಯ್ಯುತ್ತಾ]—ನಾನೇನೋ ಸ್ವಸ್ಥವಾಗಿ . . . ಕೆರೆ ಏರಿ ಮೇಲೆ
ಹೋಗಿ ನಿಂತು . . . ಶ್ರೀಮದ್ರವಾರಮಣ ಗೋವಿಂದಾ. . . . ಗೋವಿಂದ!

ಪುಟ್ಟು—ಬಿದ್ದು ಬಿಡೋ! ಪೀಡೆ ಕಳೆಯಿತು. ಬುದ್ಧಿವಂತ ಕಣಯ್ಯ ನೀನು!
. . . ಅಲ್ಲ, ಕಿಟ್ಟು, ನಿನ್ನ ಮಟ್ಟಿಗೆ ನೀನು ನೋಡಿಕೊಳ್ಳುತ್ತಾ ಇದೀಯಲ್ಲೋ
. . . ಗೌರಿ ಗತಿ ಏನು? ಚೆನ್ನದಂತಹ ಆ ಹುಡುಗಿಯನ್ನ ಜೇತರಿಸುವವರು
ಯಾರೋ? . . . ಹತ್ತಿರ ಬಾರೋ, ಹಯಗ್ರೀವಾ! ಮುದುಕ ಗೊತ್ತು
ಮಾಡಿರುವ ಗೃಧ್ರನ ಹೆಸರೇನು? ಯಾವ ಊರು ಅವನದು?

ಕಿಟ್ಟು [ನಿರುತ್ಸಾಹದಿಂದ]—ಊರೇ? ಕುದುರೆಗೊಂದಿ . . . ಎಲ್ಲೋ
ತುಂಗಾ ನದಿಗೂ ಭದ್ರಾ ನದಿಗೂ ಆಜೆಯಿದೆ ಅಂತೆ ಅದು ಹಾಳು
ಕೊಂಪೆ ಅಲ್ಲಿ ಲಾಯರು ಕೆಲಸ ಅವನಿಗೆ ತಿಂಗಳಿಗಿಪ್ಪತ್ತೇ
ಕಾದತಿ ಗಗ್ಗಯ್ಯ ಅಂತ ಹೆಸರು

ಪುಟ್ಟು [ಛಟಕ್ಕನೆ]—ಹಾಗಾದರೆ ನಮ್ಮ ಕೆಲಸ ಸುಲಭವಾಯಿತು, ಬಿಡು.

ಕಿಟ್ಟು—ಯಾವ ಕೆಲಸ

ಪುಟ್ಟು—ಗೌರಿಯನ್ನುಳಿಸುವ ಕೆಲಸ

ಕಿಟ್ಟು—ಅದು ಹೇಗೋ? ಮುದುಕನ ಮೂಗು ಹಿಂಡಿ ವರದಕ್ಕೆ ನೆ ಕರಾರು
ಮಾಡಿಕೊಳ್ಳುವುದಕ್ಕೆ ಇವತ್ತು ರಾತ್ರಿ ಬರುತ್ತಾನಂತೆ ಆತ ಇಷ್ಟು
ಹೊತ್ತಿಗೆ ಬಂದಿದಾನೋ ಏನೋ?

. [ಪ್ರವೇಶ: ಗೌರಿ]

ಪುಟ್ಟು—ಓಹೋ! ಮಿಸಿಸ್ ಗಗ್ಗಯ್ಯ! ನಿಮ್ಮ ವಿಷಯವನ್ನೇ ಮಾತನಾಡು
ತ್ತಿದ್ದೇವೆ. . . .

ಗೌರಿ—ಅಂತು ನಿಮಗೆಲ್ಲಾ ಹಾಸ್ಯಮಾಡುವುದಕ್ಕೆ ನಾನೊಬ್ಬಳು ಹುಟ್ಟಿದೆ
ನಲ್ಲಾ . . .

ಪುಟ್ಟು—ತಪ್ಪಾಯಿತು ತಪ್ಪಾಯಿತು ರೇಗಬೇಡಮ್ಮ, ತಾಯಿ, ಗಗ್ಗಯ್ಯ ಅಂದರೆ ಅತ್ತುಬಿಡುತ್ತಿಲ್ಲಲ್ಲಾ

ಗೌರಿ—ಇವರಿಗೆ ಈ ಊರಲ್ಲಿ ನಿನ್ನ ಹಾಗೆ ಇನ್ನೂ ಅನೇಕ ಸ್ನೇಹಿತರಿ ದಾರೆ. . . . ಎಲ್ಲರೂ ಸೇರಿ ನನ್ನನ್ನು ಳಿಸುವುದಕ್ಕೆ ಏನಾದರೂ ಒಂದು ತಂತ್ರ ಹೂಡಬಾರದೆ? ಆ ಕುಂದುರೆಗೊಂದಿ ಕುರೂಪಿಗೆ ಏನಾದರೂ ಒಂದು ಮಂತ್ರ ಹಾಕಿ ಒಂದ ದಾರಿಯಿಂದಲೇ ಬೆದರಿಸಿ ಕಳುಹಿಸಬಾರದೆ? ಅದೀಗ ನಿಮ್ಮ ಜಾಣತನ ನಿಮ್ಮ ಗೆಳೆತನಕ್ಕೆ ತಕ್ಕ ಸಹಾಯ. . . .

ಕಿಟ್ಟು—ಅದನ್ನೇ ನಾನೂ ಪುಟ್ಟೂ ಇಬ್ಬರೂ ಸೇರಿ ಮಾತನಾಡುತ್ತಿ ದ್ದೆವು. . . .

ಪುಟ್ಟು—ನಿನಗೂ ಆ ಪಿತೂರಿಯಲ್ಲಿ ಒಂದು ಪಾಟು ಕೊಡುತ್ತೇವೆ. . . .

ಗೌರಿ—ಓಹೋ! ಸಿದ್ಧ ಳಾಗಿದೇನೆ ನಾನೇನು ಮಾಡಬೇಕು ಹೇಳಿ. . . .

ಪುಟ್ಟು—ನಡಿ ಹಾಗೆಯೇ ಯೋಚನೆಮಾಡುತ್ತಾ ಹೋಗೋಣ ನಡುರಸ್ತೆಯಲ್ಲಿ ನಿಂತರೆ ತೊಂದರೆ (ಹೊರಡುವರು.)

[ತರೆ]

ದೃಶ್ಯ ೨

ಅದೇ ಜೀದಿ ಅದೇ ರಾತ್ರಿ, ಆ ಗಂಟೆ

[ಪುಟ್ಟು ಕಿಟ್ಟು ಇಬ್ಬರೂ ಮಾತನಾಡುತ್ತಿರುವರು]

ಪುಟ್ಟು [ಗುಟ್ಟಾಗಿ]—ಎಲ್ಲರಿಗೂ ಅವರವರ ಪಾತ್ರ ಏನು ಅಂತ ಹೇಳಿ ಅಲ್ಲಲ್ಲಿ ಸರಿಯಾಗಿ ನಿಲ್ಲಿಸಿದೆ ತಾನೆ? ರಾಮುವಿಗೆ ಒಂದು ಒಟ್ಟಲು ಕಾಫಿ ಕುಡಿಸಿದರೆ ಜೆನ್ನಾಗಿತ್ತೋ ಏನೋ? ಅವನ ವಾಸರಸೇನೆಗೆ ವಿಠಾಯಿ?

ಕಿಟ್ಟು—ನನಗೆ ಗೊತ್ತಿಲ್ಲವೆ? ರಾಮುವಿಗೆ ಈಗೊಂದು ಕೊಡಿಸಿದೆ; ಎಲ್ಲಾ ಮುಗಿದ ಮೇಲೆ ಕಾಫಿ ಕಡಾಯಿಯಲ್ಲೇ ಮುಳುಗಿಸುತ್ತೇನೆ ಅಂತ ಮಾತು ಕೊಟ್ಟಿದೇನೆ. . . . ಆ ಡಾಕ್ಟರು ಮಾತ್ರ ಇನ್ನೂ ಸಿಗಲಿಲ್ಲ.

ಪುಟ್ಟು—ಒಳ್ಳೆಯದೇ ಆಯಿತು. . . . ನಾವು ಹೇಳುವುದನ್ನೆಲ್ಲಾ ಆತ ನಿಜ ಅಂತ ತಿಳಿದುಕೊಳ್ಳುತ್ತಾನೆ, ಅಷ್ಟೆ. . . .

ಕಿಟ್ಟು—ಹೂಂ, ಅದೂ ಒಂದು ವರಸೆ. . . . [ಛಟಕ್ಕನೆ] ಪುಟ್ಟು! ಪುಟ್ಟು! ನೋಡಲ್ಲಿ ಅಲ್ಲಿ ಆತ ಅವನೇ ಗಗ್ಗಯ್ಯ ಅದೇ ಅವತಾರ ಅನುಮಾನವೇ ಇಲ್ಲ ಒಂದು ಸಲ ಅವನ ಫೋಟೋ ನೋಡಿದರೆ ಸಾಕು ಎಂತಹ ದಸರಾ ದೊಂಬಿಯಲ್ಲೂ ಗುರುತುಹಿಡಿಯಬಹುದು. . .

ಪುಟ್ಟು [ಅತ್ತಕಡೆ ನೋಡುತ್ತಾ]—ಬರಲಿ ಬರಲಿ ಭೂಪತಿರಂಗ! . . . ಕಿಟ್ಟು . . . ನೀನು ಮೆತ್ತಗೆ ಇಲ್ಲಿಂದ ಕಂಬಿಕೀಳು . . . ಮೂರು ನಿಮಿಷ ಮರೆ ಯಲ್ಲಿದ್ದು ಮತ್ತೆ ಬಾ ಇಲ್ಲಿಗೆ . . . ಅಷ್ಟರೊಳಗೆ ನಾನು ಅವನನ್ನ ಸನ್ನ ಕಿಸೆಯೊಳಗೆ ಇಳಿಬಿಟ್ಟಿರುತ್ತೇನೆ. . . . ನೀನೂ ಕೂಡ ಅವನ ಹಳೆಯ ಸ್ನೇಹಿತ ಅಂತ ಸಚಸೆಮಾಡುತ್ತಾ ಬಾ [ನೂಕುತ್ತಾ] ತೊಲಗೋ ಬೇಗ . . . ಕೆಲಸ ಕೆಡಿಸಬೇಡ . . . [ಕಿಟ್ಟು ಓಡುವನು].

[ಒಳಗೆ ಹುಡುಗರು ಗೇಲಿಮಾಡುವ ಗದ್ದಲವೇ ಗದ್ದಲ . . . ಗಗ್ಗಯ್ಯನ ಪ್ರವೇಶ]
ಗಗ್ಗಯ್ಯ [ಹಠಾತ್ತಾಗಿ ಹಿಂತಿರುಗಿ ತನ್ನನ್ನು ಹಿಂಬಾಲಿಸಿ ಹೀಯಾಳಿಸುವ ಹುಡುಗರನ್ನು ಹೆದರಿಸುತ್ತಾ]—ಯಾಕ್ರೋ ಯಾಕ್ರೋ ಇಲ್ಲಿ ಏನು ಕೋತಿ ಕುಣಿಯುತ್ತಾ ಇದೆಯೇ? ಯಾರಾದರೂ ಇಲ್ಲಿ ಕರಡಿ ಕಟ್ಟಿದಾರೆಯೇ? [ದೈನ್ಯದಿಂದ] ಹೋಗೋ, ಹೋಗೋ, ಕತ್ತಲಾಯಿತು. . . . ನಿಮಗೇನು ಅಪ್ಪ ಅಮ್ಮ ಅಂಕೆ ಅಂಕುಶ ಯಾವುದೂ ಇಲ್ಲವೆ? [ಒಂದು ಹೆಜ್ಜೆ ಮುಂದಕ್ಕೆಟ್ಟು ಕೂಗನ್ನು ಕೇಳಿ ರೇಗುತ್ತಾ] ಮತ್ತೆ ಬರುತ್ತೀರಾ ನನ್ನ ಹಿಂದೆ! [ರೇಗದೆ] ಬೇಡಿರಪ್ಪ. . . ಹಿರಿಯರ ಹಿಂದೆ ಹಲ್ಲುಕಿರಿಯಬಾರದು; ಅವರ ಮುಂದೆ ಒಂದು ಸಮಸ್ಮಾರ ಮಾಡಬೇಕು ಕಣೋ! . . . [ರೇಗಿ] ಯಾಕ್ರೋ ಕೂಗುತ್ತೀರಿ? . . . ನನಗೆ ರೇಗಿತು ಅಂದರೆ ಅಪ್ಪಳಿಸಿಬಿಟ್ಟೀನು . . . ಹುಷಾರ್! . . .

ಪುಟ್ಟು [ಗಗ್ಗಯ್ಯನ ಪಕ್ಷವಹಿಸಿ ಅದೇ ಗುಂಪನ್ನು ಸಂಬೋಧಿಸಿ . . .]—ಏನೋ ಹುಡುಗರಿರಾ! ಯಾಕಪ್ಪ ಹಾರಾಡುತ್ತೀರಿ . . . ಇವರಿಗೇನು ಕೋಡಿದೆಯೇ? ಇವರೇನು ಕೋಡಂಗಿಯೇ? ಥೂ . . . ಊರಿಗೊಬ್ಬರು ದೊಡ್ಡಮನುಷ್ಯರು ಬಂದರೆ ಪುಂಡರು ತುಂಟರು ದಂಡೋಪದಂಡವಾಗಿ ಸೇರಿಕೊಂಡು ಅವರಿಗೆ ಅವಮಾನ ಮಾಡುತ್ತೀರಾ? . . .

ಗಗ್ಗಯ್ಯ [ತನಗೆ ತಾನೇ]—ಕಡೆಗೂ ಒಬ್ಬರು ಸಭ್ಯರು ಸಿಕ್ಕಿದರಲ್ಲಾ ಈ ಊರಲ್ಲಿ . . .

ಪುಟ್ಟು [ಅದೇ ಗುಂಪಿಗೆ]—ಎಂತಹ ಕಾಡುಕುರುಬರೂ ಕೂಡ ನಿಮ್ಮ ಹಾಗೆ ಕೂಗುವುದಿಲ್ಲ, ಗೊತ್ತೆ?

ಗಗ್ಗಯ್ಯ [ತನಗೆ ತಾನೇ]—ಶಾಂತಂ ಪಾಪಂ . . . ಸರಿಯಾದ ಮಾತು . . .

ಪುಟ್ಟು [ಅತ್ತಕಡೆಯವರಿಗೆ]—ಈ ಮಹಾನುಭಾವರನ್ನು ಕಂಡರೆ ಕುರುಡನೂ ಕೂಡ ನಗುವುದಿಲ್ಲ . . . [ನಗು, ಕೂಗು, ಅಟ್ಟಹಾಸ ಕೇಳಿಸುತ್ತಲೇ ಇರುವುದು].

ಗಗ್ಗಯ್ಯ [ಒಳಗೊಳಗೆ]—ಆಹಾ ! ಈತನಿಗೆಷ್ಟು ವಿನಯ. ಈತನ ಸತ್ಕಾರದಲ್ಲಿ ಎಂತಹ ಚಮತ್ಕಾರ . . .

ಪುಟ್ಟು [ಹುಡುಗರ ಹಾಹಾಕಾರವನ್ನ ಡಗಿಸಲು ಯತ್ನಿಸುತ್ತಾ]—ಯಾಕ್ರೋ . . . ಇವರೂ ಕೂಡ ತೆಚ್ಚುಕಡಿಮೆ ನಮ್ಮ ಹಾಗಲ್ಲವೇನೋ ?

ಗಗ್ಗಯ್ಯ [ಧೈರ್ಯದಿಂದ ಹುಡುಗರ ಕಡೆ, ಅಂದರೆ ರಂಗದ ಪಕ್ಕಕ್ಕೆ, ತಿರುಗಿ]—ನಾನೇನು ಗುಮ್ಮನೆ ? . . . ನನಗೇನು ಗೂನೇ ?

ಪುಟ್ಟು [ಅದೇ ಗುಂಪಿಗೆ]—ಲೋ . . . ಶ್ರೀಮಂತರನ್ನೂ ಧೀಮಂತರನ್ನೂ ಕಂಡ ಕೂಡಲೇ ಕೈಮುಗಿಯಬೇಕು, ಕಣೋ . . .

ಗಗ್ಗಯ್ಯ [ಆ ಕಡೆ ನೋಡುತ್ತಾ]—ಅದೇ ಧರ್ಮ . . . ಇಹಕ್ಕೂ ಪರಕ್ಕೂ ಸಾಧನ . . .

ಪುಟ್ಟು [ಹುಡುಗರಿಗೆ]—ಇವರು ಶ್ರೀಮಂತರು ; ದೊಡ್ಡ ಧೀಮಂತರು . . .

ಗಗ್ಗಯ್ಯ [ಎದೆ ಜಾಚಿ]—ಕುದುರೆಗೊಂದಿ ಲಾಯರು ನಾನು.

ಪುಟ್ಟು [ಅನುಕರಿಸುತ್ತಾ]—ಕುದುರೆಗೊಂದಿ ಲಾಯರು ಅವರು.

ಗಗ್ಗಯ್ಯ [ಶೀವಿಯಿಂದ]—ಬಿ.ಎ., ಎಲ್.ಎಲ್.ಬಿ.

ಪುಟ್ಟು [ಮಾರುಲಿಯುತ್ತಾ]—ಬಿ.ಎ., ಎಲ್.ಎಲ್.ಬಿ. . . . ಕೇಳಿಸಿತೇನೋ ಇಂತಹ ತೇಜೋವಂತರು ತಿರುಗಾಡಿದರೆ ನಮ್ಮ ಬೀದಿಗೆ ಭೂಷಣ . . . ನಮ್ಮೂರು ಕೀಲೆಣ್ಣೆ ರಸ್ತೆಗೆ . . . ಕೀರ್ತಿ.

ಗಗ್ಗಯ್ಯ [ನಾಚುತ್ತಾ]—ಛೆ . . . ಛೆ . . .

ಪುಟ್ಟು [ಕೈ ನೀಡಿ ಗಗ್ಗಯ್ಯನ ಕೈಯನ್ನು ಹಿಡಿದು ಕುಲುಕುತ್ತಾ]—ಸ್ವಾಮಿ ! ಈ ಕಪಿಗಳ ಕಿರಲಾಟದಿಂದ ತಮಗೆ ತುಂಬಾ ತೊಂದರೆಯಾಗಿರಬಹುದು . . . ಗಿರಬಹುದು ಏನು ? ಗಿದೆ. [ಕೈ ಮುಗಿದು] ಇಕ್ಕೋ ! ನಮ್ಮೂರು ಮುನಿಸಿಪಲ್ ಕೌನ್ಸಿಲ್ಲಿನ ಪರವಾಗಿ ಅದರ ಅಧ್ಯಕ್ಷ ಉಪಾಧ್ಯಕ್ಷ ಸಭಾಸದ ಸಮಸ್ತ ಪರಿವಾರದ ಪರವಾಗಿ ಈ ಯಜಕಶ್ಚಿತ್ ನಾನು ತಮಗೆ . . . ಮಹಾನುಭಾವರಾದ ತಮಗೆ . . . ತಲಿತಗ್ಗಿಸಿ ಕ್ಷಮಾಭಿಕ್ಷೆ ಬೇಡುತ್ತೇನೆ . . . ಕನಿಕರಿಸಬೇಕು . . .

ಗಗ್ಗಯ್ಯ [ಪುಟ್ಟುವನ್ನು ತಡೆದು]—ಏನು ? ಏನು ? ಮುನಿಸಿಪಲ್ ಕೌನ್ಸಿಲ್ಲಿನ ಪರವಾಗಿ ! ಛೆ . . . ಛೆ . . . ಅಂತಹ ಪ್ರಮಾದವೇನೂ ನಡೆದಿಲ್ಲ . . . [ಗಂಭೀರ

ವಾಣಿಯಿಂದ] ಇರಲಿ . . . ದಯವಿಟ್ಟು ನಿಮ್ಮೂರು ಕೌಶಲಿಗೂ ಅದರ ಅಶೇಷ ಪರಿವಾರಕ್ಕೂ . . . ನಾನು ಕ್ಷಮಿಸಿದೇನೆ . . . ಅಂತ ತಿಳಿಸಿಬಿಡಿ [ಗಾಂಭೀರ್ಯ ಕೊಂಚ ಇಳಿಸಿ] ಆದರೆ, ಬನ್ನಿ ಇಲ್ಲಿ . . . ಗುಟ್ಟಾಗಿಟ್ಟಿರಿ . . . ನಿಮಗೆ ಮಾತ್ರ ಹೇಳುತ್ತೇನೆ . . . ನನಗಿದೇನೂ ಹೊಸದಲ್ಲ . . . ಮಹಾನುಭವ ಅಂದರಲ್ಲ . . . ಅದು ಸರಿ . . . ಎಲ್ಲಿ ಹೋದರೂ ನನಗೆ ಇದೇ ಅನುಭವವೇ ! . . . ಹ . . . ಹು . . . [ಹುಡುಗರ ಕೇಕೆ.]

ಫುಟ್ಟು [ರಸ್ತೆಯಿಂದ ಒಂದು ಕಲ್ಲನ್ನು ಆರಿಸಿ ಅದನ್ನೆಸೆಯಲೆಂದು ಅತ್ತಕಡೆ ಓಡಿ, ಕೇಕೆ ನಿಂತುಹೋದುದನ್ನು ಕಂಡು ಸಮಾಧಾನಕ್ಕೆ ಬಂದು . . . ಹಿಂದಕ್ಕೆ ಬರುತ್ತಾ] ತಿಳಿಯದ ಹೈಕಳು, ಸ್ವಾಮಿ! ನೋಡಿ! ತಮ್ಮಂತಹವರು ನಮ್ಮೂರಿಗೆ ದಯಮಾಡಿ ಸುವುದೇ ಅಪರೂಪ. ಹೊಸಾಹೊಸ ಮುಖ; ನವನವೀನ ರೂಪ. . . . ತಮ್ಮ ಯೋಗ್ಯತೆ ಎನೂ ಅಂತ ಗೊತ್ತಿಲ್ಲ. ಆದರೆ ನನಗೆ ಗೊತ್ತಾಗಿಹೋಯಿತು. ತಾವು ಈಗ ೭-೩೦ರ ಗಾಡಿಯಲ್ಲಿ ಬಂದು ಇಳಿದಾಗ ನಾನೂ ನಿಂತಿದ್ದೆ ಸ್ಟೇಷನ್ ನಲ್ಲೇ . . . ಒಬ್ಬ ಸ್ನೇಹಿತನನ್ನ ಸ್ವಾಗತಿಸುವುದಕ್ಕೆ ಅಂತ. ಆದರೆ ಆಹಾಹಾ! ತಮ್ಮ ಆ ಇಂಪಾದ ಇಳಿತ! ನಾಜೋಕಿನ ನಡೆತ! ತಾವು ಟಿಕೀಟು ಕೊಟ್ಟ ಪೇಂಕಾರ! ಜೋಬಿಗೆ ಕೈಹಾಕಿದ ಜೋರು! ಇದನ್ನೆಲ್ಲಾ ಕಂಡು ಬೆರಗಾಗಿ ಬಾಯಿಬಿಟ್ಟುಕೊಂಡು ನಿಂತುಬಿಟ್ಟೆ . . . ನನ್ನ ಸ್ನೇಹಿತ ನನ್ನನ್ನು ಶಪಿಸುತ್ತಾ ಇಳಿದು ಹೋಗಿರಬೇಕು. . . . ತಮ್ಮ ಸೇವೆಮಾಡುವುದೇ ಈ ಜನ್ಮಕ್ಕೆ ಸಾರ್ಥಕ ಅಂತ ನಾನೂ ಸಂಕಲ್ಪಮಾಡಿಕೊಂಡೆ . . . [ಕೈಜೋಡಿಸಿ] ಇಕೋ! ತಮ್ಮ ಕೈಂಕರ್ಯ ಮಾಡಲು ಕಾತರನಾಗಿ ನಿಂತಿದ್ದೇನೆ . . . ಎನಪ್ಪಣೆ?

ಗಗ್ಗಯ್ಯ—ಅಯ್ಯೋ, ಅಯ್ಯೋ! ನನ್ನ ವಿಷಯದಲ್ಲಿ ಅಷ್ಟು ದೊಡ್ಡ ಮಾತನ್ನ ಹೇಳಬೇಡಿ ಅಂದ್ರೆ. . . .

ಫುಟ್ಟು—ಎಂತಹ ಸುಮುಖರು ನೀವು! ನಿಮ್ಮ ಸುತ್ತ ಸದಾ ಸುಳಿದಾಡುತ್ತಿರಬೇಕು ಅನ್ನಿಸುತ್ತಾ ಇದೆ, ಸ್ವಾಮಿ, ಸುಳ್ಳಲ್ಲ . . .

ಗಗ್ಗಯ್ಯ—ಮುಖ್ಯ . . . ತಮ್ಮ ಗುಣ ಜನ್ಯ . . . ಅಷ್ಟೆ. . .

ಫುಟ್ಟು—ಒಂದು ವಿಲಕ್ಷಣವಾದ ಕಾಂತಿ ಇದೆ ತಮ್ಮಲ್ಲಿ . . .

ಗಗ್ಗಯ್ಯ—ಛೇ . . . ಛೇ . . .

ಫುಟ್ಟು—ಎಂತಹ ಶಾಂತಿ. . . .

ಗಗ್ಗಯ್ಯ—ಅಯ್ಯೋ . . . ಅಯ್ಯೋ . . .

[ಫುಟ್ಟು ಓಡೋಡಿ ಬರುವನು. ಗಗ್ಗಯ್ಯನನ್ನು ಗುರುತಿಸಿ . . . ಬೇಗ ಬೇಗನೆ ಹತ್ತಿರ ಬಂದು . . . ಕೈ ಹಿಡಿದು ಕುಲುಕುತ್ತಾ . . . ಹಳೆಯ ಸ್ನೇಹಿತನಂತ ಸ್ವಾತಂತ್ರ್ಯವಹಿಸಿ]

ಕಿಟ್ಟು—ಓಹೋ ಹೋ! ಯಾವಾಗ ಬರೋಣವಾಯಿತು? ಎಸಿದು ಗಗ್ಗಯ್ಯನವರೇ! ಇಂತಹ ಅನ್ಯಾಯಮಾಡಿಬಿಡುವುದೇ ನೀವು? ಆ? ಊರಿಗೆ ಬರುವ ಮೊದಲು ಆಪ್ತಸ್ವೀಕೃತನಿಗೆ ಒಂದು ಕಾಗದ ಬರೆಯಬಾರದೆ? [ಗಗ್ಗಯ್ಯನ ಕಕ್ಕಾಬಿಕ್ಕಿಯನ್ನು ಕಂಡು] ಎಸಿದು . . . ಹೀಗೆ . . . ? ತಾವು ಗಗ್ಗಯ್ಯನವರು ತಾನೆ? ಕುದುರೆಗೊಂದಿ ಲಾಯರು, ಬಿ.ಎ., ಎಲ್‌ಎಲ್‌.ಬಿ., ತಾನೆ? [ಮತ್ತೆ ಕೈಹಿಡಿದಲ್ಲಾ ಡಿಸುತ್ತಾ] ತಮಾಷೆ ಮಾಡಬೇಡಿ ಗಗ್ಗಯ್ಯನವರೇ! . . . ನನ್ನ ಗುರುತು ಹಿಡಿಯಿಲ್ಲವೇ ತಾವು? . . . ಇನ್ನೂ . . . ?

ಗಗ್ಗಯ್ಯ [ಕಂಗೆಟ್ಟು]—ಆ ಆ ಆ ಗೊತ್ತಾಗದೆ ಏನು? . . . ಓಹೋ . . . ತುಂಬಾ ಸಂತೋಷ . . .

ಕಿಟ್ಟು—ನಾವಿಬ್ಬರೂ ನಿಮ್ಮೂರಲ್ಲಿ ಎಷ್ಟು ಇಷ್ಟಮಿತ್ರರಾಗಿದ್ದೆವು, ಏನು ಕಥೆ! ಅದನ್ನೆಲ್ಲಾ ನೆನೆಸಿಕೊಂಡರೆ ಯಾವುದೋ ಕನಸಿದ್ದ ಹಾಗಿದೆ ಅಲ್ಲವೇ, ಗಗ್ಗಯ್ಯನವರೇ!

ಗಗ್ಗಯ್ಯ—ಹೌದು . . . ಹೌದು . . . [ಪುಟ್ಟು ಕಡೆ ತಿರುಗಿ] ಇವರು ಯಾರು ಅಂತ ನೆನಪೇ ಬರುವುದಿಲ್ಲವಲ್ಲಾ, ಹಾಳು!

ಕಿಟ್ಟು [ಆತನ ಭುಜದ ಮೇಲೆ ಕೈ ಇಟ್ಟು . . .]—ಅಲ್ಲಾ, ಗಗ್ಗಯ್ಯನವರೇ, ನನ್ನನ್ನ ಇಷ್ಟು ಬೇಗ ಮರೆತುಬಿಡೋದೇ . . . ಇಷ್ಟೇನೆ ನಿಮ್ಮ ಸ್ನೇಹದ ಆಳ?

ಗಗ್ಗಯ್ಯ—ಛೇ . . . ಛೇ . . . ಮರೆಯೋಣ ಅಂದರೇನು? ಹಳೆಯ ಸ್ನೇಹ ಇದ್ದೇ ಇದೆ . . . [ಪುಟ್ಟು ಕಡೆ ತಿರುಗಿ] ಯಾರು ಸ್ವಾಮಿ ಇವರು?

ಕಿಟ್ಟು [ಪುಟ್ಟುವಿಗೆ]—ನಾನು ನಿನ್ನ ಹತ್ತಿರ ಹೇಳುತ್ತಿರಲಿಲ್ಲವೆ? ಕುದುರೆ ಗೊಂದಿಯಲ್ಲಿ ನನಗೊಬ್ಬರು ಗಳಸ್ಯ ಕಂಠಸ್ಯ ಇದಾರೆ ಅಂತ . . . ನೋಡು! ಇವರೇ ಅವರು! ಚೆನ್ನಾಗಿ ನೋಡು. ಚಿನ್ನ ದಂತಹ ಮನುಷ್ಯ! ಮನಸ್ಸೋ . . . ಬೆಣ್ಣೆ! [ಗಗ್ಗಯ್ಯನನ್ನು ಸಂಚೋದಿಸಿ] ಸ್ವಾಮಿ! ನಿಮ್ಮೂರಲ್ಲಿ ನಾವು ದಿನವೂ ಸೇರುತ್ತಾ ಇದ್ದದ್ದು . . . ಯಾವ ಹೋಟಲು ಅದು . . . ಇನ್ನೂ ಇದೆಯೋ . . . ಸೊಗಸಾದ ಮೆಂತ್ಯದ ದೋಸೆ ಮಾಡುತ್ತಿದ್ದ ನಲ್ಲಾ ಬೆಳಗಿನ ಹೊತ್ತು . . . ಆ ಹೋಟಲಿನ ಹೆಸರೇನು!

ಗಗ್ಗಯ್ಯ—ವಾಸೆ ಮಂಗೇಶನ ಹೋಟಲೋ. . . . ?

ಕಿಟ್ಟು—[ಪುಟ್ಟುಕಡೆ ತಿರುಗಿ] ಅಲ್ಲೇ ಪುಟ್ಟು ನಾವಿಬ್ಬರೂ ಸೇರುತ್ತಿದ್ದದ್ದು . . . ಅಲ್ಲಿ ಇದ್ದದ್ದೇ ಒಂದು ಮೇಜು. ಇವರೊಂದುಕಡೆ ನಾನೊಂದು ಕಡೆ . . . ತಿಂದದ್ದೂ ತಿಂದದ್ದೇ . . . ಜಟ್ಟಿ . . . ಜಟ್ಟಿ ಅಂತ ಕೂಗಿದ್ದೂ

ಕೂಗಿದ್ದೇ . . . ಆ ಮೇಲೆ ಪುಟ್ಟು ಸಾಯಂಕಾಲವಾಯಿತು ಅಂದರೆ ನಾವಿಬ್ಬರೂ . . . ನೆನಪಿದೆಯೇ, ಸ್ವಾಮಿ . . . ಯಾವುದು ನಿಮ್ಮೊರಲ್ಲಿ ಜನರು ವಾಕಿಂಗ್ ಹೋಗುವ ರಸ್ತೆ . . . ನನ್ನ ಮೊಂಡು ಮೆದುಳಿಗೆ ಸಾಣೆ ಹಿಡಿಯಬೇಕು. . . .

ಗಗ್ಗಯ್ಯ—[ಬಲೆಗೆ ಬೀಳುತ್ತಾ] ಖಾಖಾಖಾಖಾ ರಸ್ತೇನೇ ? ಮೊನ್ನೆ ರಿಪೇರಿ ಮಾಡಿದರಲ್ಲಾ . . . ಆ ರಸ್ತೇನೇ ? . . .

ಕಿಟ್ಟು—ಹುಂ. ಹುಂ. ಕೆಲವು ದಿನ ಆ ರಸ್ತೆ . . . ಬೇಜಾರಾದರೆ ಈ ರಸ್ತೆ . . . ನಾವಿಬ್ಬರೂ ಪುಟ್ಟು . . . ನಡೆದದ್ದೂ ನಡೆದದ್ದೇ . . . ಕಾಲು ಸೋತುಬಿದ್ದಾಗ ಕೂತದ್ದೂ ಕೂತದ್ದೇ.

ಗಗ್ಗಯ್ಯ—[ಮೆಲ್ಲಗೆ . . . ಪುಟ್ಟು ಕಿವಿಯಲ್ಲಿ] ಇವರು ಯಾರು ಅಂತ ಜ್ಞಾಪಕವೇ ಬರುವುದಿಲ್ಲವಲ್ಲಾ . . .

ಪುಟ್ಟು—[ಗಗ್ಗಯ್ಯನಿಗೆ] ದೊಡ್ಡ ಮನುಷ್ಯನಿಗೆ ಕೆಲವು ವೇಳೆ ಹೀಗಾಗುವುದುಂಟು. . .

ಕಿಟ್ಟು—[ಗಗ್ಗಯ್ಯನವರ ಭುಜವ ಮೇಲೆ ಕೈಯಿಟ್ಟು] ಬನ್ನಿ, ಸ್ವಾಮಿ ; ನೀವು ಮರೆತರೂ ನಾನು ಬಿಡುವುದಿಲ್ಲ . . . ಕೈ ಕೊಡಿ . . . [ಅವನ್ನು ಕಟಕಟನೆ ಕುಲುಕುತ್ತಾ] ಅಂತೂ ಗಗ್ಗಯ್ಯನವರೇ ಕುದುರೆಗೊಂದಿಯಲ್ಲಿ ಕುಡಿಬಿಟ್ಟ ನಮ್ಮ ಸ್ನೇಹ ಈ ಊರಲ್ಲಿ ಚಿಗುರಿ ಪಲ್ಲವಿಸಿ ಫಲಿಸಲಿ! [ಗಗ್ಗಯ್ಯನು ಚರಗಾಗುವನು.]

ಪುಟ್ಟು—[ಗಗ್ಗಯ್ಯನಿಗೆ] ಸ್ವಾಮಿ ! ಇವನು ತಮಗೆ ಬಹುದಿವಸದ ಗೆಳೆಯನಿರಬೇಕು. . .

ಗಗ್ಗಯ್ಯ—[ದಿಕ್ಕುತೋಚದೆ] ಇರಬೇಕು . . . ಇರಬೇಕು . . . ಇರಲೇಬೇಕು.

ಕಿಟ್ಟು—ಅದಿರಲಿ . . . ಇನ್ನು ತಡಮಾಡಲು ಸಾಧ್ಯವಿಲ್ಲ . . . ತಮ್ಮ ಮನೆಯವರ ಯೋಗಕ್ಷೇಮ ವಿಚಾರಿಸಬೇಕು ಈಗ . . . ಒಬ್ಬೊಬ್ಬರದಾಗಿ . . . ನಿಮ್ಮ . . . ಅವರು . . . ಹೇಗಿದಾರೆ ? ಯಾರಪ್ಪಾ ಅವರು ? ಸದಾ ನಗು ನಗುತ್ತಾ. . .

ಗಗ್ಗಯ್ಯ—ನನ್ನ ತಮ್ಮ . . . ಪೋಸ್ಟ್ ಮಾಸ್ಟರೇ. . .

ಕಿಟ್ಟು—ಹುಂ . . . ಹುಂ . . . ಅವರ ಆರೋಗ್ಯ ಹೇಗಿದೆ ? . . .

ಗಗ್ಗಯ್ಯ—ಅವನು ಐದಾರು ತಿಂಗಳಿಂದ ಹುಷಾರಿಲ್ಲ . . . ಆಫೀಸಿನಲ್ಲಿ ಕೂತುಕೂತು ತಿಂದು ತೇಗುತ್ತಿದ್ದರೆ ಹಾಗಾಗುತ್ತೆ ಅಂತ ಹೇಳಿ ಡಾಕ್ಟರು

ಶಿವಾರ್ಥ ಮಾಡಿದರೋ ಏನೋ ತಿಳಿಯದು . . . ಈಗ ಅವನನ್ನ ಪೋಸ್ಟ್ ಮ್ಯಾನ್ ಆಗಿ ವರ್ಗಮಾಡಿದಾರೆ.

ಕಿಟ್ಟು—ಒಳ್ಳೆಯ ಕೆಲಸ . . . ಒಳ್ಳೆಯ ಕೆಲಸ . . . ನಡೆಯಲಿ . . . ಅವರಿಗೆ ನನ್ನ ವಂದನೆಗಳನ್ನು ಶೋಚಿಸಿ . . . ಆ ಮೇಲೆ ಮತ್ತೊಬ್ಬರಿದ್ದರಲ್ಲಾ . . . ದಪ್ಪಗೆ . . . ಗುಂಡಿಗೆ . . . ಸದಾ ಗೊರಕೆ ಹೊಡೆಯುತ್ತಾ . . . ಬರಗಿದ ಕಡೆ ನಿದ್ದೆ ಮಾಡುವರಲ್ಲಾ . . . ಇಸ್ಪೀಟು ಅಂದರೆ ಪ್ರಾಣ . . . ಅವರ ಹೆಸರೇ ನನ್ನಾ . . . ನೀರುಮಜ್ಜೆಗೆ . . . ಅಂತ . . .

ಗಗ್ಗಯ್ಯ—ಗೆಜ್ಜಯ್ಯನೇ . . .

ಕಿಟ್ಟು—ಅವರೇ ! ಅವರು ಹೇಗಿದಾರೆ ? . . .

ಗಗ್ಗಯ್ಯ—ಗೆಜ್ಜಯ್ಯನಿಗೇನೂ ಇಲ್ಲ . . . ಸ್ವಸ್ಥವಾಗಿದಾನೆ . . .

ಕಿಟ್ಟು—ಆ ಮೇಲೆ . . . ಓ . . . ನಿಮ್ಮ ದೊಡ್ಡಪ್ಪನವರ ವಿಷಯ ಕೇಳಲೇ ಇಲ್ಲವಲ್ಲಾ . . . ಅವರ ಆರೋಗ್ಯ ಹೇಗಿದೆ ? . . . ಕೊಂಚ ವಾಸಿಯೇ ? . . .

ಗಗ್ಗಯ್ಯ—ಯಾರು ? ದೊಡ್ಡಪ್ಪನೇ ? ನನ್ನ ದೊಡ್ಡಪ್ಪನೇ ?

ಕಿಟ್ಟು—ಹುಂ . . . ಸ್ವಾಮಿ ! [ಶುಟ್ಟು ಕಡೆ ತಿರುಗಿ] ನಿನಗೆ ಹೇಳುತ್ತಿರಲಿಲ್ಲ ವೇನೋ ನಾನು ? ಕುದುರೆಗೊಂದಿಯಲ್ಲಿ ಒಬ್ಬರು ಖಾಯಿಲೆ ಬಿದ್ದಿದಾರೆ ಅಂತ . . . ಅದೇ . . . ಅವರ ವಿಷಯವನ್ನೇ ಈಗ ಇವರನ್ನ ಕೇಳುತ್ತಾ ಇದೇನೆ . . .

ಗಗ್ಗಯ್ಯ—ನನ್ನ ದೊಡ್ಡಮ್ಮ ಇರಬೇಕು ನೀವು ಹೇಳುವುದು . . . ದೊಡ್ಡಪ್ಪನೇ ಇಲ್ಲ ನನಗೆ . . .

ಕಿಟ್ಟು—ದೊಡ್ಡಮ್ಮ ಅಂತ ಇವನದುರು ಪ್ರಸ್ತಾಪಮಾಡಿದರೆ . . . ಆಕೆ ಏನಾದರೂ ಕೋಪಿಸಿಕೊಂಡಾಳು ಅಂತ ನಾನು ದೊಡ್ಡಪ್ಪ ಅಂದೆ . . . ನನಗೆ ಗೊತ್ತಿಲ್ಲವೇ . . . ನಾನೇನು ನಿಮ್ಮ ಮನೆಗೆ ಹೊಸಬನೇ ? . . . ಆಕೆಗೆ . . . ಹೇಗಿದೆ ?

ಗಗ್ಗಯ್ಯ—ಯಥಾಸ್ಥಿತಿ !

ಕಿಟ್ಟು—ಹೆಚ್ಚೂ ಇಲ್ಲ . . .

ಗಗ್ಗಯ್ಯ—ಕಡಿಮೆಯೂ ಇಲ್ಲ . . .

ಕಿಟ್ಟು—ಅಂತು ಹಾಗೆಯೇ ಇದೇ ಈಗಲೂ . . . ತ್ನ . . . ತ್ನ . . . ತ್ನ . . . ಎಷ್ಟು ದಿನ ಅಂತ ಹೀಗೆ ?

ಗಗ್ಗಯ್ಯ—[ಗಗನದ ಕಡೆ ಕೈ ತೋರಿಸಿ ನಿಟ್ಟುಸಿರುಬಿಡುವನು] . . . [ಶುಟ್ಟು ಕಡೆ

ತರುಗಿ] ಇವರಿಗೆ ನನ್ನ ಮನೆಯವರ ಪರಿಚಯ ಜೆನ್ನಾಗಿದೆಯಲ್ಲಾ . . . ಯಾರು ಅಂತ ಮಾತ್ರ ಪತ್ತೆ ಆಗಲಿಲ್ಲ ನನಗೆ. . . .

ಫುಟ್ಟು-ಪ್ರಚಂಡ, ಸ್ವಾಮಿ, ಅವನು. ನಿಮಗಿಂತ ಜೆನ್ನಾಗಿ ಗೊತ್ತು ನಿಮ್ಮ ಮನೆ ಸಮಾಚಾರ . . . ಅವನಿಗೆ. . . .

ಗಗ್ಗಯ್ಯ [ಕಿಟ್ಟು ಕಡೆ ತರುಗಿ]-ನನ್ನ ತಂಗಿಗೆ ಮದುವೆಯಾದಾಗ ನೀವು ಕುದುರೆಗೊಂದಿಯಲ್ಲಿದ್ದ ರೇನು?

ಕಿಟ್ಟು-ಅಯ್ಯೋ! ಅಯ್ಯೋ! ಇದು ಏಕೆ, ಸ್ವಾಮಿ, ಹೀಗೆ ಕೇಳುತ್ತೀರಿ? . . . ಇಷ್ಟುಬೇಗ ಮರೆತುಬಿಟ್ಟರೆ ಒಡವರ ಪಾಡೇನಾಗಬೇಕು? ಓಹೋಹೋ! ಆ ಮದುವೆ ಮಹೋತ್ಸವದ ಅವಾಂತರ, ಅದರ ಅಡಾಲುಡಿ, ಈಗಲೂ ಕಣ್ಣಿಗೆ ಅಂಜನ ಹಾಕಿದ ಹಾಗಿದೆ, ಗಗ್ಗಯ್ಯನವರೇ! ಕಿವಿಯೊಳಗೆ ಮೊಳಗುತ್ತಾ ಇವೆ ಆ ಬ್ಯಾಂಡು ಆ ಓಲಗ, ಆ ಅಳಿಯನ ಆರ್ಭಟ, ಆ ಮಂಗಳಾಂಗಿಯರ ಜಗಳ, ಆ ತರಳೆಗಳ ತಾಪತ್ರಯ! ಅಬ್ಬಬ್ಬ!

ಫುಟ್ಟು [ಅಡ್ಡಬಂದು]-ಸ್ವಾಮಿ! ನಿಮ್ಮ ತಂಗಿ ಮದುವೆಯಿಂದ ನಮ್ಮ ಊರಿಗೇ ಅವಮಾನ ಮಾಡಿಬಿಟ್ಟಿರಿ, ಸ್ವಾಮಿ, ನೀವು. . . .

ಗಗ್ಗಯ್ಯ-ಛೇ . . . ಛೇ . . . ಅದು ಹೇಗೆ. . . .

ಫುಟ್ಟು-ಹೇಳುತ್ತೇನೆ ಕೇಳಿ . . . ಗಗ್ಗಯ್ಯನವರೇ! ನಿಮ್ಮೂರು ಮದುವೆ ನೋಡಿಕೊಂಡು ಬಂದನೋ ಇಲ್ಲವೋ ಇವನು? ಆ ಮೇಲೆ ಇದೇ ಊರಿನಲ್ಲಿ ಬಂದು ಸಾವಿರ ಮದುವೆ ನಡೆದಿವೆ; ಲಕ್ಷಾಂತರ ರೂಪಾಯಿ ಖರ್ಚಾಗಿದೆ. ಯಾವ ಮದುವೆಗೆ ಹೋದರೂ ಇವನು . . . ಚಪ್ಪರ ಕಾಣುತ್ತಲೂ . . . ಬಿಡೋ ಇದೇನು ಮಹಾ ಚಪ್ಪರ . . . ವಾದ್ಯ ಕೇಳುತ್ತಲೂ . . . ಬಿಡೋ ಇದೆಂತಹ ಬಾಜಾಬಜಂತ್ರಿ . . . ತ್ಸು . . . ತ್ಸು . . . ತ್ಸು . . . ಅದೇನು ಇಂದ್ರಲೋಕವನ್ನೇ ಇಳಿಸಿಬಿಟ್ಟಿದ್ದಿರಾ ನೀವು ಕುದುರೆಗೊಂದಿಗೆ?

ಕಿಟ್ಟು-ಅದನ್ನೆಲ್ಲಾ ಆ ಮೇಲೆ ನಿಧಾನವಾಗಿ ಹೇಳೋಣ. . . . [ಗಗ್ಗಯ್ಯನಿಗೆ] ಅದಿರಲಿ. . . ಈಗ ತಾವು ಎಲ್ಲಿ ಬಿಡಾರಮಾಡೋಣವಾಗಿದೆ? ಇನ್ನೆಲ್ಲಿಗೂ ಹೋಗ ಬಾರದು. . . . ನನ್ನ ಕುಟೀರವನ್ನೇ ತಮ್ಮ ಕುದುರೆಗೊಂದಿ ಅಂತ ಭಾವಿಸಿ. . . .

ಗಗ್ಗಯ್ಯ-ಛೇ . . . ಛೇ . . .

ಕಿಟ್ಟು [ಒತ್ತಾಯದಿಂದ]-ಛೇನೂ ಇಲ್ಲ ಛೇನೂ ಇಲ್ಲ ತಮ್ಮಂತಹವರು ಕೈಗೆ ಸಿಕ್ಕಿರುವಾಗ ನಾವು ಬಿಟ್ಟೇವೆ? . . . ತಮ್ಮ ಸಾಮಾನ್ಯ? . . . ಹಾಸಿಗೆ . . . ಅಲ್ಲ . . . ಹೋಲ್ಡಾಲು. . . .

ಗಗ್ಗಯ್ಯ-ರೆಂಬಿಲು ಸ್ವೇಷ್ಠನಲ್ಲೇ ಇರಿಸಿದೇನೆ. ಒಬ್ಬರ ಮನೆ ಹುಡುಕುತ್ತಾ. . . .

ಪುಟ್ಟು-ಅಯ್ಯೋ, ಅಯ್ಯೋ, ತಾವು ಬೇರೆ ಮನೆ ಹುಡುಕಲೇ ಕೂಡದು. . . .

ಆ ಮನೆ ಪತ್ತೆ ಆಗುವುದರೊಳಗೆ ನೀವು ನಮಗೆ ಸಿಕ್ಕಿದ್ದು ನಮ್ಮ ಪುಣ್ಯ. . . .

ಕಿಟ್ಟು-ತಾವು ತಮ್ಮ ಸಾಮಾನುಗಳನ್ನೆಲ್ಲ ರೆಂಬಿಲು ಸ್ವೇಷ್ಠನಲ್ಲಿರಿಸಿದ್ದು ತಮ್ಮ ದೂರಾಲೋಚನೆಗೆ ದೃಷ್ಟಾಂತ. . . . ಈ ಊರಲ್ಲಿ . . . ಹೇಳಿಕೊಳ್ಳುವುದಕ್ಕೆ ನಾಚಿಕೆಯಾಗುತ್ತದೆ ಸ್ವಾಮಿ. ಕಳ್ಳರೂ ಕಾಕರೂ ವಿಪರೀತ. . . .

ಪುಟ್ಟು-ಬನ್ನಿ, ಗಗ್ಗಯ್ಯನವರೇ, ಸ್ವೇಷ್ಠನಿಗೆ ಹೋಗೋಣ. . . . ನಾನೂ ಬರುತ್ತೇನೆ. . . . ಹೆದರಬೇಡಿ. . . . [ಕೈ ಹಿಡಿದಳುಮನು].!

ಕಿಟ್ಟು-ಸರಿ! ನೀವಿಬ್ಬರೂ ಬರುವುದರೊಳಗೆ ನಾನು ನನ್ನ ಸ್ನೇಹಿತರಿಗೆ ಒಂದು ಬಿಡಾರ ಸಿದ್ಧಪಡಿಸಿರುತ್ತೇನೆ. . . . ಬೇಗ ಹೊರಡಿ [ಪುಟ್ಟು ಗಗ್ಗಯ್ಯ ಇಬ್ಬರೂ ಹೊರಡುವರು]. . . . ಈಗ ಮುಂದಿನ ಕೆಲಸ. . . . [ಪಕ್ಕಕ್ಕೆ ತಿರುಗಿ] ಓ! ಗೌರಿಯ ಪುಣ್ಯ! ನನ್ನ ಪುಣ್ಯ! [ಅತ್ತಕಡೆ ಹೋಗಿ] ಪಂಡಿತರೇ! ಪಂಡಿತರೇ! ಅಲ್ಲ, ಕ್ಷಮಿಸಿ! ಡಾಕ್ಟರ್! ಡಾಕ್ಟರ್! . . . ದಯವಿಟ್ಟು . . . ಡಾಕ್ಟರ್! . . . ಒಂದು ನಿಮಿಷ. . . .

[ಡಾಕ್ಟರ್ ದಂಡಯ್ಯನವರ ಪ್ರವೇಶ]

ಡಾಕ್ಟರ್-ನಮಸ್ಕಾರ! ಇದೇನಿದು ಇಲ್ಲಿ ನಿಂತಿದ್ದೀರಿ. . . . ಏನು ವಿಶೇಷ. . . .

ಕಿಟ್ಟು-ತಮಗೊಂದು ಕೇಸು ಕೊಡೋಣ ಅಂತ ಕರೆದೆ. ದಂಡಯ್ಯನವರೇ! ಇಲ್ಲಿ ಯಾರೂ ಇಲ್ಲ. . . . ಆದರೂ ಹತ್ತಿರ ಬನ್ನಿ . . . ಹೇಳುತ್ತೇನೆ. ಪಾಪ . . . ಕಣ್ಣಲ್ಲಿ ನೀರು ಬರುತ್ತದೆ, ಪಂಡಿತರೇ, ಅಲ್ಲ, ಡಾಕ್ಟರೇ! ಅವನನ್ನ ನೋಡಿದರೆ ಹೊಟ್ಟೆಯೊಳಗೆ ಎಸೋ ಒಂದು ತರಹ ಸಂಕಟವಾಗುತ್ತದೆ. . . . ದಿನದಿನಕ್ಕೂ ಪ್ರವರ್ಧಮಾನಕ್ಕೆ ಬರುತ್ತಿದೆಯೇ ಹೊರತು ಗುಣಮುಖ ಕಾಣೆ! . . . ಮೆದುಳೇ ಹಳಸಿಹೋಗಿದೆ. . . . ಸಂಪೂರ್ಣ ಹುಚ್ಚು, ಪಾಪ. . . .

ಡಾಕ್ಟರ್-ಹುಚ್ಚು? ಪರಮಸಂತೋಷ . . . ನನಗೆ ಬೇಕಾಗಿದ್ದದ್ದೇ ಸಿಕ್ಕಿದ ಹಾಗಾಯಿತು.

ಕಿಟ್ಟು-ಹೊರನೋಟಕ್ಕೆ ಹುಚ್ಚು ಅಂತ ಯಾರೂ ಪತ್ತೆ ಹಚ್ಚುವುದಿಲ್ಲ. . . . ಬಾಯಿ ಬಿಡಿಸಿದರೆ ಬಣ್ಣ ಬಯಲಾಗುತ್ತದೆ. ನೀನು ಯಾರಪ್ಪಾ ಅಂದರೆ

ಗಗ್ಗಯ್ಯ ಅಂತಾನೆ; ಎಲ್ಲಿಂದ ಬಂದೆ ಅಂದರೆ ಕುದುರೆಗೊಂದಿಂಬಿನಿಂದ ಅಂತಾನೆ; ಯಾಕೆ ಬಂದೆಯೋ ಅಂದರೆ . . . ಇಲ್ಲಿ ಕೇಳಿ, ಡಾಕ್ಟರ್ . . . ಎಲ್ಲಾ ಬಿಟ್ಟು ಸಾಹುಕಾರ್ ಮೂಗಯ್ಯನವರ ಮಗಳನ್ನ ಮದುವೆಯಾಗುವುದಕ್ಕೆ ಅಂತಾನೆ. . . .

ಡಾಕ್ಟರ್—ಅಯ್ಯೋ . . . ಹುಚ್ಚಾ . . .

ಕಿಟ್ಟು—ಬಾಕಿ ಭ್ರಾಂತು. ಹೇಗಾದರೂ ಇರಲಿ! ಸ್ವಾಮಿ! ಆ ಹುಡುಗಿ ಗಾರಿ ವಿಷಯದ ಮಾತನ್ನು ಮಾತ್ರ ನೀವು ನಿಲ್ಲಿಸಲೇಬೇಕು. . . .

ಡಾಕ್ಟರ್—ತಿಳಿಯಿತು . . . ತಿಳಿಯಿತು. ಆದರೆ ಹುಚ್ಚು ಬಿಡಿಸುವುದಕ್ಕೆ ನನ್ನ ಗುರುಗಳು ಹೇಳಿಕೊಟ್ಟಿರುವ ಕ್ರಮವೇ ಬೇರೆ. . . . ನಮ್ಮ ಚರಕ ಶುಶ್ರುತ ನಿಧಾನಾದಿ ಮಹರ್ಷಿಗಳ ಮುಂದೆ ಈಗಿನ ಎಂ.ಬಿ., ಬಿ.ಎಸ್.ಗಳು ಮುಸುಕು ಹಾಕಿಕೊಂಡು ಮೂಲೆಯಲ್ಲಿ ಕೂಡಬೇಕು. . . . ನನಗೂ ಕ್ಯಾಟು ರ್ಯಾಟು ಎ ಮ್ಯಾಡ್ರಾನ್ ರಾಕ್ ಅಟ್ ಅಕ್ ಆಕ್ಸ್ ಅಂತ ಎಲ್ಲಾ ಬರುತ್ತೆ. . . . ನಾನೂ ಇಂಗ್ಲೀಷ್ ಕಲಿತಿದ್ದೇನೆ. . . . ಆದರೂ ಈ ಇಂಗ್ಲೀಷ್ ಡಾಕ್ಟರುಗಳ ಹಾಗೆ ಹುಚ್ಚನ್ನ ಹುಚ್ಚು ಅಂತ ಹೇಳುವುದಕ್ಕೆ ನಾನು ಹೆದರುವುದಿಲ್ಲ. ಅವರು ಹೇಳುತ್ತಾರೆ, ಅದು ಮಾನಸಿಕ ರೋಗವಂತೆ! ಸುಸ್ತು ಚೇತನದ ಗುಪ್ತಕ್ರಿಯೆ ಯಂತೆ! ಸ್ವಪ್ನ ಚೇತನದ ಸೋಪಿಗವಂತೆ! ನನ್ನ ಗುರುಗಳು ಹಾಗೇನೂ ಹೇಳಿಲ್ಲ. “ಗಗನಂ ಗಗನಾಕಾರಂ; ಸಾಗರಂ ಸಾಗರೋಪಮಂ” ಅಷ್ಟೆ. ಹುಚ್ಚು ಅಂದರೆ ಹುಚ್ಚು . . . ಹೆದರಿಕೆ ಏನು? . . .

ಕಿಟ್ಟು—ಚಿಕಿತ್ಸೆ . . . ?

ಡಾಕ್ಟರ್—ನನ್ನ ಕ್ರಮ ಗೊತ್ತಿಲ್ಲವೇ? “ದಂಡಂ ದಶಮಣಂ ಭವೇತ್” ಹತ್ತು ಮಣ ಕಟ್ಟಿಗೆ . . .

ಕಿಟ್ಟು—ಈತನಿಗೆ ನಿಮ್ಮ ಚಿಕಿತ್ಸೆಯೇ ಸರಿ. ದಂಡಯ್ಯನವರೇ! ಒಪ್ಪಿದೆ. ಹುಚ್ಚು ಹೋಗುವುದು ಮುಖ್ಯ; ಮೈಗೆ ಕೊಂಚ ನೋವಾದರೇನಂತೆ. . . . ಆಮೇಲೆ ಮತ್ತೊಂದು ಮಾತು! ಮನುಷ್ಯ ನೋಡಿದರೆ ಪಶುವಿನ ಹಾಗಿದಾನೆ. ಆದರೆ ಅದನ್ನು ನಂಬಿ ಮೋಸ ಹೋಗಬಾರದು. . . . ಪೂರ್ತ ವಾಸಿಯಾಗುವುದರೊಳಗೆ ಎದ್ದುಬಿಟ್ಟಾನು. ಕೊಠಡಿಯೊಳಗೆ ಕೂಡಿಟ್ಟು ಬೀಗ ಹಾಕಿ. . . . ಇಕೋ . . . ಫುಟ್ಟು ಕರೆದುಕೊಂಡು ಬರುತ್ತಾ ಇದಾನೆ. . . . ಅಯ್ಯೋ! ಪಾಪ! ಇಂತಹ ಕಷ್ಟ ಯಾರಿಗೂ ಕೊಡಬಾರದು ದೇವರು. . . . ಮುಖ್ಯ, ಪೂರ್ವಜನ್ಮದಲ್ಲಿ ಇವನು ಯಾರಿಗೆ ಯಾವ ಹುಚ್ಚು ಹಿಡಿಸಿದ್ದನೋ? . . .

[ಪುಟ್ಟು ಗಗ್ಗಯ್ಯ ಇಬ್ಬರೂ ಪ್ರವೇಶ. . . . ಹಾಸಿಗೆ ಸಮೇತ. . . . ಮುಂದೆ ಮಾತಿನ ನಡುವೆ ಪುಟ್ಟು ಜಾರಿಕೊಳ್ಳುತ್ತಾನೆ. . . .]

ಗಗ್ಗಯ್ಯನವರೇ! [ಡಾಕ್ಟರ್ ಕಡೆ ಕಣ್ಣು ಸನ್ನೆಮಾಡುವನು] ಇವರು ನನ್ನ ಸ್ನೇಹಿತರು. . . . ಇವರು ನಿಮ್ಮನ್ನ ಬಹಳ ಜೆನ್ನಾಗಿ ನೋಡಿಕೊಳ್ಳುತ್ತಾರೆ. ಈ ದಿನ ರಾತ್ರಿ ತಾವು ಅವರಲ್ಲೇ ಜಿಡಾರಮಾಡಿ . . . ಬೆಳಗಾಗುತ್ತಲೂ ಬೇಕಾದರೆ ಆ ಮನೆ ಹುಡುಕೋಣ. ಈಗ ಎಂಟೂವರೆಯಾಗುತ್ತಾ ಬಂತು. . . . ಊಟದ ಹೊತ್ತು . . . ಸ್ವಾಮಿ! ಇವರ ವಿಷಯವನ್ನೇ ನಾನು ಹೇಳುತ್ತಿದ್ದದ್ದು. . . . ಇವರೇ ಆ ಲಾಯರು [ಕಣ್ಣು ಸನ್ನೆ] ಕುದುರೆಗೊಂದಿಂಬಿಂದ ಬಂದಿದಾರೆ. . . .

ಡಾಕ್ಟರ್—ನೀವೇನೂ ಯೋಚಿಸಬೇಡಿ. . . . ನನ್ನ ಹತ್ತಿರ ಬಿಡಿ. . . . ನನ್ನ ಶಕ್ತಿ ಮೀರಿ ನಾನು ಅವರ ಶುಶ್ರೂಷೆ ಮಾಡುತ್ತೇನೆ. . . .

ಗಗ್ಗಯ್ಯ [ಕಿಟ್ಟುವಿಗೆ]—ಇವರು ಯಾರು? ಪೊಪ್ಪೆಯವರು ಅಂತ ಕಾಣುತ್ತದೆ. . . .

ಕಿಟ್ಟು [ಅಡ್ಡಬಂದು]—ಹೌದು! ಹೌದು! [ದಂಡಯ್ಯನವರ ಕಡೆ ತಿರುಗಿ ಪಾಪ, ಕ್ಷಮಿಸಿ ಅಂತ ಸನ್ನೆಯಲ್ಲಿ ಹೇಳುವನು] [ಡಾಕ್ಟರ್ ಹತ್ತಿರ ಬಂದು] ಈ ಹದಿನೈದು ರೂಪಾಯಿ ನಿಮ್ಮಲ್ಲಿರಲಿ. . . .

ಗಗ್ಗಯ್ಯ [ಮುಂದಕ್ಕೆ ಹಾರಿ]—ಛೇ. . . ಛೇ. . . ನನ್ನ ಪರವಾಗಿ ನೀವು ವೆಚ್ಚ ಮಾಡಬಾರದು, ನನ್ನ ಹತ್ತಿರ ಹಣವಿದೆ.

ಕಿಟ್ಟು [ಕನಿಕರದಿಂದ]—ಜಿಂತೆ ಇಲ್ಲ, ಗಗ್ಗಯ್ಯನವರೇ! ಇಲ್ಲಿ ನೋಡಿ ಇಲ್ಲಿ! ನೀವು ಕೊಂಚವೂ ಕಳವಳಪಡಬಾರದು. ದಯವಿಟ್ಟು ಸಮಾಧಾನವಾಗಿರಿ, ನಿಮಗೆ ಈಗ ಬೇಕಾದದ್ದು ಎಲ್ಲಾಂತ್ರಿ . . . ಶುಶ್ರೂಷೆ! ಈ ಹಣ ಬೇರೆ ವಿಷಯಕ್ಕೆ . . . ನಾನು ಈಗ ಒಂದು ತುರುತಿನ ಕೆಲಸದ ಮೇಲೆ ಹೋಗಬೇಕಾಗಿದೆ . . . ಬೆಳಗ್ಗೆ ತಮ್ಮ ಭೇಟಿ ತೆಗೆದುಕೊಳ್ಳುತ್ತೇನೆ. . . . ನಮಸ್ಕಾರ. . . . ಇವರ ಹತ್ತಿರ ನೀವಿದ್ದರೆ ನನ್ನ ಹತ್ತಿರ ಇರುವುದಕ್ಕಿಂತ ಮೇಲು . . . ನಮಸ್ಕಾರ [ಹೊರಡುವನು].

ಗಗ್ಗಯ್ಯ [ಕಿಟ್ಟು ಹೋದ ಕಡೆ ಕೈತೋರಿಸುತ್ತಾ]—ತುಂಬಾ ಯೋಗ್ಯರು. . . . ಈಗಿನ ಕಾಲದಲ್ಲಿ ಇಂಥಾ . . . ಇಷ್ಟು. . . .

ಡಾಕ್ಟರ್—ಹೌದು! ನಿಜ! ಇಲ್ಲಿ ಬನ್ನಿ. . . . ನನ್ನ ಗುರುಗಳನ್ನು ಕರೆಸಿ ನಾವಿಬ್ಬರೂ ಯೋಚಿಸಿ ಆ ಮೇಲೆ ನಿಮಗೆ ಯಾವ ಶುಶ್ರೂಷೆ ಮಾಡಬೇಕು ಅಂತ ತೀರ್ಮಾನ ಮಾಡೋಣವೋ, ಅಥವಾ ನಾನೇ ಮಾಡಿದರೆ ಸಾಕೋ?

ಗಗ್ಗಯ್ಯ—ಬೇಡಿ . . . ಬೇಡಿ . . . ಅಷ್ಟೆಲ್ಲಾ ಶ್ರಮವೇಕೆ? ನನಗೆ ಕೊಂಚದ ರಲ್ಲೇ ತೃಪ್ತಿ . . . ಅದು ಬೇಕು, ಇದು ಬೇಕು, ಎಂಬ ಹಠವಿಲ್ಲ . . .

ಡಾಕ್ಟರ್—ನಿಮ್ಮ ಮಾತು ಕೇಳಿಕೊಂಡು ಸುಮ್ಮನಿರುವುದಕ್ಕಾಗುತ್ತದೆಯೇ? ನಿಮಗೆ ಆಹಾರ ಸರಿಯಾಗಿ ಸೇರುತ್ತದೋ?

ಗಗ್ಗಯ್ಯ—ಸೇರದೇ ಏನು? ಈಗ ಹೊಟ್ಟೆ ತುಂಬ ಹಸಿವಿದೆ. ಯಾಕೆಂದರೆ ಬೇಗ ತಿಂಗಳೂರಿಗೆ ರೆಯಿಲು ಬಂದಾಗ . . .

ಡಾಕ್ಟರ್—ಸುಮ್ಮನೆ ಹರಟಬೇಡಿ . . . ಕೇಳಿದ್ದಕ್ಕೆ ಉತ್ತರ ಹೇಳಿ, ಸಾಕು.

ಗಗ್ಗಯ್ಯ [ಚಕಿತನಾಗಿ]—ಏನಿ ಇದು?

ಡಾಕ್ಟರ್ [ಕೈಹಿಡಿದು]—ನಿದ್ದೆ ಬರುತ್ತದೋ ಚೆನ್ನಾಗಿ?

ಗಗ್ಗಯ್ಯ—ಊಟವಾದ ಕೂಡಲೇ ನಿದ್ದೆ ಸಿದ್ಧ.

ಡಾಕ್ಟರ್—ಕನಸು ಬೀಳುತ್ತದೋ . . .

ಗಗ್ಗಯ್ಯ—ಬಿದ್ದರೂ ಬೀಳಬಹುದು [ಕೈ ಕೊಡವುತ್ತಾ] ನಿಮ್ಮ ಪ್ರಶ್ನೆಗಳ ಅರ್ಥವೇನಿ? ಗೊತ್ತಾಗಲಿಲ್ಲ . . .

ಡಾಕ್ಟರ್—ಓಹೋ! ಮುಂಗೋಪ! ಇದು ಒಳ್ಳೆಯ ಚಿಹ್ನೆ ಅಲ್ಲ . . .

ಗಗ್ಗಯ್ಯ—ಯಾವುದ್ರೀ ಒಳ್ಳೆಯದಲ್ಲಾ? ಯಾರ್ರೀ ನೀವು . . .

ಡಾಕ್ಟರ್—ಬೇಗ ಭಯೋದ್ರೇಕವಾಗುತ್ತದೆ . . . ತ್ಸು . . . ತ್ಸು . . . ತ್ಸು . . .

ಗಗ್ಗಯ್ಯ [ರೇಗಿ]—ಅನ್ನ ಮಾರುವವನಿಗೆ ಎಷ್ಟರ ದುರಹಂಕಾರ! ಹೋಗಿ! ನಿಮ್ಮ ಹೋಟಲಿಗೆ ನಾನು ಬರುವುದೇ ಇಲ್ಲ. [ಎದ್ದು ಹಾಸಿಗೆಯನ್ನು ಹಿಡಿದಿತ್ತುವನು.]

ಡಾಕ್ಟರ್—ಏ! ಇಡಯ್ಯ ಕೆಳಗೆ [ಬಲವಂತದಿಂದ ಹಾಸಿಗೆಯನ್ನು ಕೆಳಕ್ಕಿಳಿಸಿ] ಹೋಟಲ್ ಮಾಲೀಕನೇನಯ್ಯಾ ನಾನು?

ಗಗ್ಗಯ್ಯ—ಮತ್ತೆ ಯಾರ್ರೀ ನೀವು?

ಡಾಕ್ಟರ್ [ಶೀವಿಯಿಂದ]—ನಾನೇ? ಡಾಕ್ಟರ್! ಡಾಕ್ಟರ್ ದಂಡಯ್ಯ! [ಗಗ್ಗಯ್ಯನ ಕೈ ಹಿಡಿದಳು] ನೀನು ನನ್ನ ಪೇಷೆಂಟು.

ಗಗ್ಗಯ್ಯ [ಕೊಡವುತ್ತಾ]—ಊಹುಂ. ನನ್ನ ತಾತ ಮುತ್ತಾತನ ಕಾಲದಿಂದಲೂ ನಾವು ಔಷಧಿ ಗಿವುಷಧಿ ಕುಡಿದವರೇ ಅಲ್ಲ . . .

ಡಾಕ್ಟರ್—ಹಾಗಾದರೆ ನಿನ್ನ ಹುಚ್ಚು ಪರಂಪರೆಯಾಗಿ ಬಂದದ್ದೋ?

ಗಗ್ಗಯ್ಯ [ಕನಲಿ]—ಹುಚ್ಚು! ಯಾರಿಗ್ರೀ ಹುಚ್ಚು? ನಾನು ಯಾರು ಗೊತ್ತೆ? ಕುದುರೆಗೊಂದಿ ಲಾಯರು, ಬಿ.ಎ., ಎಲ್.ಎಲ್.ಬಿ. . . .

ಡಾಕ್ಟರ್—ಗೊತ್ತು! ಗೊತ್ತು! ಅದೇ ನಿನ್ನ ಹುಚ್ಚು! ಸಾಹುಕಾರ್ ಮೂಗಯ್ಯನ ಮಗಳನ್ನ ಮದುವೆಯಾಗಲು ಬಂದಿದ್ದೀಯಾ, ಅಲ್ಲವೆ?

ಗಗ್ಗಯ್ಯ—ಹೌದು, ಹೌದು! [ಹತ್ತಿರ ಸರಿದು ಬೈದಿದ್ದಾನೆ] ನಿಮಗೆ ಹೇಗೆ ತಿಳಿಯಿತು, ಸ್ವಾಮಿ? ಮೂಗಯ್ಯನವರೇ ಹೇಳಿದರೋ? . . . ಹೇಳಿರಿ . . . ಹೇಳಿರಿ . . .

ಡಾಕ್ಟರ್ [ಒಂದು ಕೈಯಲ್ಲಿ ಹಾಸಿಗೆ; ಮತ್ತೊಂದು ಕೈಯಿಂದ ಗಗ್ಗಯ್ಯನನ್ನು ಎಳೆಯುತ್ತಾ] ಬಾರಯ್ಯ ಮನೆಗೆ . . . ಈ ಭ್ರಾಂತನ್ನೆಲ್ಲಾ ನಿನ್ನ ಬುರುಡೆಯೊಳಗಿಂದ ಹೊಡೆದೋಡಿಸಿ ಬಿಡುತ್ತೇನೆ . . . [ಗಗ್ಗಯ್ಯನನ್ನೂ ಎಳೆದುಕೊಂಡು ಹೊರಡುವನು. . .]

[ತೆರೆ]

ದೃಶ್ಯ ೩

ಈಜೆ ಬೀದಿ ಅದೇ ರಾತ್ರಿ ೯ ಗಂಟೆ

[ಡಾಕ್ಟರ್ನ ಪುಟ್ಟುಪ್ಪಾ ಮಾತನಾಡುತ್ತಿರುವರು]

ಡಾಕ್ಟರ್—ಹಗ್ಗ ಕಿತ್ತು ಬಾಗಿಲು ಒಡೆದು ಕೊಠಡಿಯಿಂದ ಓಡಿಹೋದ . . . ಮಂಕ! ಇನ್ನೂ ಚಿಕಿತ್ಸೆ ಪ್ರಾರಂಭಮಾಡುವುದರೊಳಗೆ!

ಪುಟ್ಟು—ಅಯ್ಯೋ, ಮುಟ್ಟಾಳೆ! ತನ್ನ ಹುಚ್ಚನ್ನು ವಾಸಿಮಾಡಿಕೊಳ್ಳಬೇಕು ಎಂಬ ಜ್ಞಾನ ಕೂಡ ಇಲ್ಲವಲ್ಲಾ ಅವನಿಗೆ!

ಡಾಕ್ಟರ್ [ಕೆರಳಿ]—ಇದರಿಂದಲೇ ಗೊತ್ತಾಗುವುದಿಲ್ಲವೇ ಅವನು ಹದಿ ನಾರಾಣೆ ಹುಚ್ಚ ಅಂತ? ಆದರೂ ನಾನವನನ್ನ ಸುಮ್ಮನೆ ಬಿಡುತ್ತೇನೆನು? ಪೋಲೀಸಿಗೆ ಹೇಳುತ್ತೇನೆ. ಬೀದಿಯಲ್ಲಿ ಹೋಗುವವರನ್ನ ಕಚ್ಚಿ ಬಿಟ್ಟಾನು . . . ಅಪಾಯ . . . ಅಂತ ತಿಳಿಸುತ್ತೇನೆ. ಮತ್ತೆ ಅವನನ್ನ ಕೊಠಡಿಯಲ್ಲಿ ಕೂಡಿಸದೆ ಹೋದರೆ . . . ನಾನು ದಂಡಯ್ಯನೇ ಅಲ್ಲ!

ಪುಟ್ಟು—ಅಲ್ಲ, ಡಾಕ್ಟರೇ! ಸೊಗಸಾದ ಕೇಸೊಂದನ್ನ ನಿಮ್ಮ ಕೈಗೆ ಕೊಟ್ಟರೆ ರೊಟ್ಟಿ ಜಾರಿ ಕೊಚ್ಚೆಯಲ್ಲಿ ಬಿತ್ತು ಎಂಬುವ ಹಾಗೆ ಕಳೆದುಕೊಂಡು ಬಿಟ್ಟು ಈಗ ಕೈ ಕೈ ಹಿಡುಕಿಕೊಳ್ಳುತ್ತೀರಲ್ಲಾ . . . ನಿಮಗಿನ್ನು ಫೀಜು ಯಾರು ಕೊಡುವವರು? ಪಂಡಿತರೇ! ಅಲ್ಲ . . . ಡಾಕ್ಟರೇ!

ಡಾಕ್ಟರ್—ಈಗ ಅವನು ಎಲ್ಲಿಗೆ ಓಡಿರುತ್ತಾನೆ?

ಫಟ್ಟು—ತಿಳಿದೂ ತಿಳಿದೂ ನನ್ನನ್ನ ಕೇಳುತ್ತೀರಲ್ಲಾ, ಡಾಕ್ಟರೇ! ಮೂಗಯ್ಯನ ಮಗಳನ್ನ ಮದುವೆಯಾಗುವುದಕ್ಕಲ್ಲವೆ ಅವನಿಲ್ಲಿಗೆ ಬಂದಿರುವುದು? ಇನ್ನೆಲ್ಲಿ ಹೋಗುತ್ತಾನೆ? ನೆಟ್ಟಗೆ ಅಲ್ಲಿಗೇ ನಡೆದಿರುತ್ತಾನೆ, ಹುಚ್ಚ. [ಪಕ್ಕಕ್ಕೆ ತಿರುಗಿ] ಅಗೋ, ಮೂಗಯ್ಯನವರೇ ಜಿರುಜಿರುನೆ ಎಲ್ಲಿಗೋ ಹೋಗುತ್ತಿದ್ದಾರೆ. ಅವರನ್ನ ನಿಮ್ಮ ಹತ್ತಿರಕ್ಕೆ ಕಳುಹಿಸುತ್ತೇನೆ [ಚಪ್ಪಾಳೆ ತಟ್ಟುತ್ತಾ ಓಡುವನು].

[ಮೂಗಯ್ಯನವರ ಪ್ರವೇಶ]

ಮೂಗಯ್ಯ—ನಮಸ್ಕಾರ, ಪಂಡಿತರೇ! ಓ! ಡಾಕ್ಟರೇ ಅಂತ ಹೇಳದೆ ಹೋದರೆ ನಿಮಗೆ ಕೋಪ ಬರುವುದೋ ಎನೋ? ಏನು ಸಮಾಚಾರ?

ಡಾಕ್ಟರ್—ತಾವು ಹೇಗೆ ಬೇಕಾದರೂ ಹೇಳಬಹುದು! ತಮ್ಮನ್ನ ಬಂದು ಪ್ರಶ್ನೆ ಕೇಳುತ್ತೇನೆ. ರೇಗಬೇಡಿ . . . ಗಗ್ಗಯ್ಯ ಅಂತ ಹೇಳಿಕೊಳ್ಳುತ್ತಾನೆ. ಅವನು ತಮ್ಮ ಮನೆಗೆ ಬಂದನೇ, ಇಲ್ಲವೇ?

ಮೂಗಯ್ಯ—ಬರಬೇಕಾಗಿತ್ತು . . . ಬಂದಿಲ್ಲ! ನಾನೂ ೭-೨೦ ರ ಗಾಡಿಗೆ ಸ್ಟೇಷನಿಗೆ ಆಳನ್ನ ಕಳುಹಿಸಿದ್ದೆ . . . ಅವನಿಗೆ ಸಿಗಲಿಲ್ಲವಂತೆ ಅವರು . . . ನನ್ನ ಮನೆ ಎಲ್ಲಿದೆ ಅಂತ ಅವರಿಗೆ ಗೊತ್ತಿದೆಯೋ ಇಲ್ಲವೋ . . . ತಡಕಾಡುತ್ತಿ ದಾರೋ ಎನೋ, ಕಾಣೆ!

ಡಾಕ್ಟರ್—ಆತನ ಸ್ಥಿತಿ ಏನು ಅಂತ ನಿಮಗೆ ಚೆನ್ನಾಗಿ ಗೊತ್ತೇನು?

ಮೂಗಯ್ಯ—ಗೊತ್ತಿಲ್ಲದೆ ಏನು? ನನಗೆ ಆತ ದೂರದ ಸಂಬಂಧ . . . ಹತ್ತಿರದ ಸಂಬಂಧವೂ ಇಷ್ಟರಲ್ಲೇ ಬೆಳೆಯುತ್ತದೆ. . .

ಡಾಕ್ಟರ್—ಹಾಗಾದರೆ ಆ ಮದುವೆ ಸುದ್ದಿ ನಿಜವೋ? ಆದರೂ, ಅವನು ಹುಚ್ಚ! ಸಾಹುಕಾರರೇ! ಬೇಡಿ, ಬೇಡಿ, ಆ ಹೊಸ ಸಂಬಂಧವಾಗಲೇಕೂಡದು ಅಂತ ನಾನು ಹುಕುಂ ಮಾಡುತ್ತೇನೆ. . . .

ಮೂಗಯ್ಯ—ಏಕೆ? ಏಕೆ?

ಡಾಕ್ಟರ್—ಕೂಡದು! ಆತನಿಗೆ ಹುಚ್ಚು. ಎನೇನೋ ಒರಲುತ್ತಾನೆ. ಆತ ನನ್ನ ಚಿಕಿತ್ಸೆಯಲ್ಲಿದಾನೆ. . . ಅವನ ಖಾಯಿಲೆ ನನಗೆ ಸೇರಿದ್ದು; ನನ್ನ ಚಿಕಿತ್ಸೆ ಮುಗಿಯುವವರೆಗೆ ಅವನು ನನ್ನ ಅಧೀನ. ನಾನು ಗುದ್ದು, ಅಲ್ಲಾ ಮದ್ದು ತಿನ್ನಿಸುವುದರೊಳಗೆ ಅವನಲ್ಲಿಗೋ ತಪ್ಪಿಸಿಕೊಂಡು ಹೋಗಿದಾನೆ . . . ನಾನು ಪೊಲೀಸರಿಗೆ ತಿಳಿಸಿ ಪತ್ತೆ ಹಚ್ಚುತ್ತೇನೆ . . . ನೀವು ಮಾತ್ರ ಅಡ್ಡಿ ಬಂದರೆ. . . .

ಮೂಗಯ್ಯ—ಅಡ್ಡಿ ! ನನಗೂ ಅವನಿಗೂ ಇನ್ನು ಮೇಲೆ ಯಾವ ಸಂಬಂಧವೂ ಇಲ್ಲ ಅಂತಲೇ ಕಾಣುತ್ತದೆ. . . .

ಡಾಕ್ಟರ್—ನೀವು ಅಡ್ಡಿ ಬಂದರೆ ಅವನಿಗೆ ಬದಲಾಗಿ ನಿಮ್ಮನ್ನೇ ಹಿಡಿದು ನಿಮ್ಮ ಹುಚ್ಚು ಬಿಡಿಸಿಬಿಡುತ್ತೇನೆ . . . ಎತ್ತಿಗೆ ಜ್ವರ ಬಂದರೆ ಕೋಣನಿಗೆ ಬರೆಹಾಕು ಅಂತಾರಲ್ಲಾ, ಹಾಗೆ . . . ಜ್ವಾಪಕವಿರಲಿ. . . . [ಹೊರಡುವನು].

ಮೂಗಯ್ಯ—ಎಲ್ಲೋ ಹೋಗುತ್ತಿದ್ದ ಮಾರಿಯನ್ನ ಮನೆಗೆ ಹೊಕ್ಕು ಹೋಗು ಅಂದ ಹಾಗೆ, ಗಗ್ಗಯ್ಯನ ಗಾಣಕ್ಕೆ ನಾನು ಯಾಕಪ್ಪ ತಲೆಕೊಟ್ಟೆ ? ಪರಮಾತ್ಮಾ . . .

[ಪುಟ್ಟು . . . ಮಾರ್ವಾಡಿಯವರ ಉಡುಪನ್ನು ತೊಟ್ಟು ಪ್ರವೇಶ.

ಅವರ ಕನ್ನಡ ನುಡಿಗೆಯನ್ನನುಕರಿಸಿ]

ಪುಟ್ಟು—ರಾಂ . . . ರಾಂ . . . ಬುಡ್ಡಾ ಸೋಮಿ ! ನಾವು ಬಡಾ ಮಾರ್ವಾಡಿ ಇದೇವೆ . . . ನಮ್ಮದು ಒಬ್ಬ ಲೇವಾದೇವಿ ಆಸೋಮಿ ಇಲ್ಲಿಗೆ ಬಂದಿದೆ. . . ಈ ಊರು ಮೂಗಯ್ಯ ಸಾಲುಕಾರ್ ಯಾರಿದಾರೆ. ಸೋಮಿ. . . ಅವರಿಗೆ ನೋಡಬೇಕು ನಾವು. . .

ಮೂಗಯ್ಯ—ಮೂಗಯ್ಯ ಸಾಹುಕಾರರೇ ? ಅವರಿಂದ ಏನಾಗಬೇಕಾಗಿತ್ತು ?

ಪುಟ್ಟು—ಅವರು ಭಾರಿ ಲಕ್ಷಾಧಿಕಾರಿ ಇದ್ದಾರೆ. ಭಾರಿ ಧಾನಧರ್ಮ ಇದ್ದಾರೆ ಅಂತ ನಮ್ಮ ಊರು ಜನ, ಭಡಾಜನ ಛೋಟಾಜನ, ಬಾಯಿ ಬಾಯಿ ಬಿಡುತ್ತಾರೆ . . .

ಮೂಗಯ್ಯ [ಹಿಗ್ಗುತ್ತಾ]—ಹಾಗೋ ? . . . ಹ . . . ಹ್ಹ . . . ನಾನೇ ಕಣಯ್ಯ ಆ ಮೂಗಯ್ಯ ಸಾಹುಕಾರ್ . . .

ಪುಟ್ಟು [ಕೈ ಮುಗಿದು]—ನಮಸ್ಕಾರ ! ಮೂಗಸೋಮಿ ! ತಮ್ಮ ಪಾಡ ಕಂಡು ಎರಡೂ ಕಣ್ಣಲ್ಲಿ ನೀರು ಬರುತ್ತದೆ. ನಮ್ಮದು ಹಳೇ ಲೆಬ್ಬಿ ಫೈಸಲ್ ಆಗುತ್ತದೆ ಅಂತ ನಂಬ್ಬೆ . . . ನಮಗೆ . . .

ಮೂಗಯ್ಯ [ಆಶ್ಚರ್ಯಭರಿತರಾಗಿ]—ಯಾವುದಯ್ಯಾ ಹಳೇ ಲೆಬ್ಬಿ ?

ಪುಟ್ಟು—ನಿಮ್ಮ ಅಳಿಯ . . . ಗಗ್ಗಯ್ಯನದು ಲೆಬ್ಬಿ . . . ನಮ್ಮದು ಅಂಗಡಿ ಎಂಟು ಸಾವಿರ ಚಿಲ್ಲರೆ ಅದೆ ; ನಮ್ಮ ದೋಡಪ್ಪನ ಮಗ ಚಮಲಾಲ್‌ಗೆ ಲೆಕ್ಕ ಮೂರೂ ಚಿಲ್ಲರೆ ; ಚಮಲಾಲ್‌ಗೆ ಷಡ್ಕ ನಾಥೂಲಾಲ್ ಗೋಂದಾಜಿ ಲೆಕ್ಕ ದೊಳಗೆ ಆರುಸಾವಿರ ಚಿಲ್ಲರೆ . . . ಗಗ್ಗಯ್ಯ . . . ಬಾಕಿ ಇದೆ . . . ನಿಮ್ಮದು ಅಳಿಯ. . .

SHRI JAGADGURU VEDVANT
ANANDA SIMHASANA JI
LIBRARY

ಮೂಗಯ್ಯ—[ರೇಗಿ] ಯಾರಯ್ಯ ಹೇಳಿದ್ದು ಆತ ನನ್ನ ಅಳಿಯ ಅಂತ. . .

ಫುಟ್ಟು—ಗಗ್ಗಯ್ಯ ಹೇಳಿದೆ . . . ತಾಳೋ ಚಮಲಾಲ್, ವಾರಂಟಿಗೆ ಹಿಡೀಬೇಡ ಗೋಂದಾಡೆ . . . ಮೂಗಯ್ಯ ಸಾಹುಕಾರ್ ನನಗೆ ಪೆಣ್ಣು ಕೊಡುತ್ತಾರೆ, ಹಣ ಕೊಡುತ್ತಾರೆ . . . ಲಗ್ಗದ್ದಿನ ಲೆಖ್ವ ಪೈಸಲ್ ಅಂತದೆ. ಗಗ್ಗಯ್ಯ ಲಾಯರಿ. . .

ಮೂಗಯ್ಯ—ಈಗ ಆ ಮದುವೆ ನಡೆಯುವ ಹಾಗಿಲ್ಲವು, ಹೋಗು ನೀನು. . . [ಹೊರಡುವರು.]

ಫುಟ್ಟು—[ಹಿಂದೆಯೇ ಹೋಗುತ್ತಾ] ಮಾಡಿ ಸೋಮಿ . . . ನಮಗೆ ಒಳ್ಳೆಯದು, ಪಾಪ . . . ಗಗ್ಗಯ್ಯ ಜೆಯಿಲುಖಾನೆ ಹೋಗಿ ರಾಗಿ ಬೀಸುಬೇಡ . . . ಮಾಡಿ ಸೋಮಿ . . . ಹೆಣ್ಣು ಹಣ ಕೊಡಿಸೋಮಿ. . .

[ಮತ್ತೆ ರಂಗದ ಮಧ್ಯಕ್ಕೆ ಬಂದು, ಮಾರ್ವಾಡಿ ರುಮಾಲನ್ನೂ ಇತರ ಕೆಲವು ಉಡಿಗೆ ಗಳನ್ನೂ ಬಿಚ್ಚಿ ಕೈಯಲ್ಲಿ ಹಿಡಿದು] ಅಂತು, ಗಗ್ಗಯ್ಯನಿಗೆ ತಕ್ಕ ಮೂಗಯ್ಯ! ಅಳಿಯನಿಗೆ ತಕ್ಕ ಗೆಳೆಯ ಯಾರಪ್ಪಾ ಅಂದರೆ ಮಾವನೇ! . . . ಇನ್ನೇನು? ಗೌರಿ ಗಂಡ ಯಾರು ಅಂತ ಕೇಳಬೇಕಾಗಿಯೇ ಇಲ್ಲ. . .

[ಗಾಬರಿಗೊಂಡು ಓಡೋಡಿ ಬರುವ ಗಗ್ಗಯ್ಯನ ಪ್ರವೇಶ.]

ಯಾರಿದು? ಏನು? ಏನಾಯಿತು? ತಾವು ಕುದುರೆಗೊಂದಿ ಲಾಯ ರಲ್ಲವೆ? . . . [ತಡೆದು] ನಿಂತುಕೊಳ್ಳಿ ಸ್ವಾಮಿ!

ಗಗ್ಗಯ್ಯ—[ಏದುತ್ತಾ] ರೀ! ಈ ಊರಲ್ಲಿ ಎಲ್ಲರಿಗೂ ಹುಚ್ಚೇನಿ?

ಫುಟ್ಟು—[ನಿಧಾನವಾಗಿ] ಸ್ವಾಮಿ! ಯಾರಾದರೂ ಕೇಳಿದರೆ ನಕ್ಕಾರು ತಮ್ಮ ಪ್ರಶ್ನೆಯನ್ನೆ? . . . ತಮ್ಮ ಕೋಪ ಕೊಂಚ ಕೆಳಕ್ಕಿಳಿಯಲಿ . . . ನಡೆದ ದ್ದನ್ನ ನಿಧಾನವಾಗಿ ಹೇಳಿ . . . ಹತ್ತುಜನರೆದುರು ಅತ್ತರೆ ಸುಸ್ತೆಲ್ಲ ಪರಿಹಾರ ಅಂತ ನಮ್ಮಕಡೆ ಗಾಡೆ ಉಂಟು . . . ನಿಮ್ಮ ಕಡೆ ಇಲ್ಲವೇನು?

ಗಗ್ಗಯ್ಯ—ನಿಮ್ಮ ಸ್ನೇಹಿತರೊಬ್ಬರು ನನಗೆ ಸಿಕ್ಕಲಿಲ್ಲವೆ . . . ಆಗ . . .

ಫುಟ್ಟು—ಹುಂ . . . ನಿಮ್ಮ ತಂಗಿ ಮದುವೆ ನೋಡಿಕೊಂಡು ಬಂದು ಈ ಊರಿನವರನ್ನೆಲ್ಲಾ ಹಂಗಿಸುತ್ತಾನಲ್ಲಾ . . . ಅವನು ತಾನೆ?

ಗಗ್ಗಯ್ಯ—ಹುಂ. ಹುಂ. ಅವರು ನನ್ನನ್ನ ಒಬ್ಬರ ಮನೆಯಲ್ಲಿ ಬಿಡಾರ ಮಾಡಿಸಿ ಬೆಳಗಾಗುತ್ತಲೇ ಕಾಣುತ್ತೇನೆ ಅಂತ ಹೇಳಿ ಹೋಗಲಿಲ್ಲವೇ? ಆ ಮನೆ ಮಾಲೀಕನಿಗೆ ಭಯಂಕರವಾದ ಹುಚ್ಚು!

ಪುಟ್ಟು—[ನಗುತ್ತಾ] ಏನು, ಗಗ್ಗಯ್ಯನವರೇ! ತಾವೇನು ಕನಸುಕಾಣುತ್ತಿದ್ದೀರಾ? ಕಥೆ ಕಟ್ಟುತ್ತಿದ್ದೀರಾ? ಕಾದಂಬರಿ ಬರೆಯುತ್ತಿದ್ದೀರಾ? ಅಥವಾ ನಡುಬೀದಿಯಲ್ಲೇ ನಾಟಕವಾಡುತ್ತಿದ್ದೀರಾ? ನನಗೇನೂ ಅರ್ಥವಾಗಿಲ್ಲ.

ಗಗ್ಗಯ್ಯ—ಅಯ್ಯೋ! ಅಯ್ಯೋ! ನಿಜ ರೀತಿ ನಾನು ಹೇಳುವುದು . . . ಆತ ಏನುಮಾಡಿದ, ಗೊತ್ತೇ? ನನ್ನನ್ನ ದರದರನೆ ಎಳೆದುಕೊಂಡು ಹೋಗಿ ಒಂದು ಕುರ್ಚಿಗೆ ಕಟ್ಟಿಹಾಕಿದ. . . . ಹೇಗೋ, ನಮ್ಮಿಷ್ಟ . . . ಆ ಕುಡುರೆಗೊಂದಿ ಕುರಂಗೇಶ್ವರನ ಕೃಪೆಯಿಂದ ಆ ಹಗ್ಗ ಕಿತ್ತು ಕಿಟಕಿ ಕಂಬಿ ಮುರಿದು ಕೆಳಕ್ಕೆ ಧುಮುಕಿ ತಪ್ಪಿಸಿಕೊಂಡೆ . . .

ಪುಟ್ಟು—ಜೆನ್ನಾಗಿದೆ ಸ್ವಾಮಿ ತಮ್ಮ ಕಥೆ! . . .

ಗಗ್ಗಯ್ಯ—ಕಥೆಯಲ್ಲೇ ಇದು . . . ನಡೆದದ್ದೇ . . . ನನ್ನ ಕೈಕಾಲು ತರಿದುಹೋಗಿವೆ, ನೋಡಿ . . . ಕೈಕಾಲು ನಡುಗುತ್ತಾ ಇದೆ ನೋಡಿ ಇನ್ನೂ . . .

ಪುಟ್ಟು [ನಂಬಿದಂತೆ ನಟಿಸಿ]—ತ್ಸು . . . ತ್ಸು . . . ತ್ಸು! ಇಂತಹ ಅವಮಾನವಾಯಿತೆ . . . ತಮಗೆ . . . ನಮ್ಮೂರಲ್ಲಿ . . . ತಮ್ಮಂತಹ ಅಜಾತಶತ್ರುವಿಗೆ ಅಯ್ಯೋ, ಪಾಪ . . .

ಗಗ್ಗಯ್ಯ—ನಾನು ಆ ಹುಚ್ಚನನ್ನ ಸುಮ್ಮನೆ ಬಿಡುತ್ತೇನೇನು? ಈಗಲೇ ಸಾಹುಕಾರ್ ಮೂಗಯ್ಯನವರ ಮನೆಗೆ ಹೋಗಿ ಅಲ್ಲಿಗೇ ಪೊಲೀಸ್ ಇನ್ಸ್‌ಪೆಕ್ಟರ್‌ರನ್ನು ಕರೆಸಿ ಅವನನ್ನು ಹಿಡಿಸಿ ಅದೇ ಕುರ್ಚಿಗೆ ಅವನನ್ನ ಕಟ್ಟಿಸುತ್ತೇನೆ. . . . [ಹೊರಡುವನು].

ಪುಟ್ಟು [ಗಗ್ಗಯ್ಯನನ್ನು ಹಿಡಿದು ಹಿಂದಕ್ಕೆಳೆದು]—ಯಾರ ಮನೆಗೆ ಹೋಗುತ್ತೀರಿ? ಗಗ್ಗಯ್ಯನವರೇ, ಬನ್ನಿ . . . ಇಲ್ಲಿ . . . ಮೂಗಯ್ಯನವರ ಮನೆಗೇನು? ಅವರ ಪರಿಚಯವಿದೆಯೋ ತಮಗೆ?

ಗಗ್ಗಯ್ಯ—ಓಹೋ! ಪರಿಚಯವುಂಟು. [ಹಲ್ಲು ಕಿರಿಯುತ್ತಾ] ಅಲ್ಲದೆ ನಿಮ್ಮಲ್ಲಿ ಮುಚ್ಚುಮರೆ ಏಕೆ? ಹೇಳಿಬಿಡುತ್ತೇನೆ. ಗುಟ್ಟಾಗಿರಲಿ ಅಷ್ಟೆ. . . . ಗುಟ್ಟೇನು? ಅನೇಕರಿಗೆ ಆಗಲೇ ತಿಳಿದಿದೆ. ನಾನು (ಒಯ್ಯಾರದಿಂದ) ನಾನು ಅವರ ಮಗಳನ್ನು ಮದುವೆಯಾಗಲು ಒಪ್ಪಿದೇನೆ. . . . ಅದಕ್ಕಾಗಿಯೇ. . . .

ಪುಟ್ಟು [ಥಟಕ್ಕನೆ]—ಅವರ ಮಗಳನ್ನೇ?

ಗಗ್ಗಯ್ಯ—ಹೌದು, ಗೌರಿ ಅಂತ ಅವಳ ಹೆಸರು. ಒಬ್ಬಳೇ ಮಗಳು. ವರದಕ್ಷಿಣೆ . . . ವರೋಪಚಾರ . . . ಕೈತುಂಬ.

ಪುಟ್ಟು [ಗಾಬರಿಗೊಂಡು]—ಆಕೆಯನ್ನು ನೋಡಿದ್ದುಂಟೋ ನೀವು?

గగ్గయ్య [హేదం]-ఇల్ల . . . ఏకే?

పుట్టు-ఆకే విషయ యావుదూ నిమ్మ కివియల్లి బిద్దిల్లవో?

గగ్గయ్య-ఇల్ల . . . ఏకే? హేళి, స్వామి! హేళి . . . హేళిబేళి

నివ్వు.

పుట్టు-ఎనూ ఇల్ల. ననగే యాకే? మదువేమాడికొళ్ళి, గగ్గయ్య నవరే, నన్న అభ్యంతరవేనూ ఇల్ల. వరదక్కిణి బేరే బరుత్తే అంతిరల్లా . . . అదక్కొక్కరవాదరూ కృపిడియిరి. ఆగబడుదు, స్వామి! శుభస్య తీర్థం!

గగ్గయ్య-ఎనూ ఒడకు నుడి నుడియ్యుత్తిరల్లా, ఎను స్వామి అదు? ఎనదు? హేళి స్వామి, హేళిబేళి బేళి. . . .

పుట్టు-ఒడకు! ఒడకూ ఇల్ల, కేడకూ ఇల్ల. మాడికొళ్ళి అందే అష్టే. [హేరడువను].

గగ్గయ్య [అనుసరించి హిడిచేయుతా]-నోడి, స్వామి! ఈ లూరల్లి నివోబ్బరే ననగే స్నేహితరు, లుళిదవరేల్లరూ మజ్జరు! హేళి, అస్సా . . . హేళి . . . హేళి స్వామి! నన్న మాన లుళిసి [కృపిడిదు] నివ్వు హేళిదే ఇద్దరే నాను బిడువుదిల్ల.

పుట్టు [కృయన్ను కేడవ్వుతా]-ఒళ్ళి ధర్మసంకటక్కిట్టుకొండి తల్లా; ఇత్త ములి, అత్త గారి! థూ! నాను ఈ మాతన్నేత్తలే బార దాగిత్తు . . . తాళి, స్వామి, నన్న అంతరాత్మ నొందిగి జర్జమాడి ఒందు ఇత్తథ్థక్కి బరుత్తేనే. [గగ్గయ్యగి కేళిసువంత ఆత్మగతం] ఈగ యావుదు ధర్మ? యావుదు సంకట? . . . మొగయ్యనవరు నమ్మొరినవరు, ముదుకరు, నిశ్మరు, పాప! సందుగొందల్లిల్లా గండు మడుకి మడుకి, కృగి బందద్దు బాయిగిల్లా అంత సిక్కిదవరేల్లరూ తప్పిసికొండు హోదరు. కడిగి ఈగ ఇవరు బోలెనోళగి బిద్ది దారే. ఇవరిగూ నిజాంత గొత్తాగి హోదరే, మొగయ్యన మగళ మదువే ముందిన జన్మదల్లే! సావిర సుళ్ళు హేళి ఒందు సంసార స్థాపిసు అంత శాస్త్ర . . . మాడి దవర పాప ఆడిదవర పుణ్య అంత గాదే. చాడి ఎంబుదు పంచమహా పాతకదల్లిందు. [ధ్యేయ తాళుతా] ఆదరే ఇదరల్లి చాడి ఎనిదే మహా? ఎల్లర బాయల్లూ ఇదే, గొర్రెపురాణ. [ఎడగుంది] ఆదరూ నన్నిందేకే

ಈ ಹಾಳು ಸುದ್ದಿ ಹರಡಬೇಕು, ನಾನೇನು ಬಾತ್ಮೀದಾರನೇ? [ಮತ್ತೆ ಫೈರ್‌ತಾಳ] ಛೇ, ಪಾಪ ಎಂತಹ ದಡ್ಡಮನುಷ್ಯರಿವರು! . . . ಕುದುರೆಗೊಂದಿ ಲಾಯರು, ಬಿ.ಎ., ಎಲ್‌ಎಲ್‌.ಬಿ., . . . ವಿದ್ಯಾವಿಹೀನ ಸಂಪನ್ನರು! ನನ್ನನ್ನ ಸ್ನೇಹಿತ ಅಂದಿದಾರೆ. ಇತರರೆಲ್ಲರನ್ನೂ ಹುಚ್ಚರು ಅಂದಿದಾರೆ. ಇಂತಹ ಮೇಧಾವಿಯ ಮಾನ ಹೋಗುವುದನ್ನು ತಿಳಿದೂ ತಿಳಿದೂ ನಾನು ಸುಮ್ಮನಿರುವುದು ಸರಿಯೇ? . . . ಅಂತರಾತ್ಮಾ, ಏನು ಪೇಳುವೆ? [ಕೊಂಚ ಹೊತ್ತು ಕಾದು, ಘಟಕನೆ ಗಗ್ಗಯ್ಯನ ಹತ್ತಿರ ಬಂದು] ಸ್ವಾಮಿ, ನನ್ನನ್ನ ಕುಂಭೀಪಾಕಕ್ಕೆ ಕೆಡವಿದರೂ ಕೆಡವಲಿ, ನಾನಂತೂ ನುಡಿದೇ ಬಿಡುತ್ತೇನೆ. ಮೂಗಯ್ಯನವರ ಮಗಳಿಗೆ . . . ಹತ್ತಿರ ಬನ್ನಿ . . . ಅವಳಿಗೆ . . . [ತಲೆ ಬುರುಡೆಯನ್ನು ಮುಟ್ಟಿ, ಮೆದುಳಿಲ್ಲ, ಹುಚ್ಚು ಎಂದು ಸೂಚಿಸುತ್ತಾನೆ.]

ಗಗ್ಗಯ್ಯ—ಹಾ . . . ಏನು? . . . ಅವಳಿಗೆ [ತನ್ನ ಬುರುಡೆಯನ್ನು ಮುಟ್ಟಿ ಕೊಂಡು, ಮೆದುಳಿಲ್ಲವೇ? ಹುಚ್ಚೇ? ಎಂಬ ಪ್ರಶ್ನೆಯನ್ನು ಸೂಚಿಸುತ್ತಾನೆ.]

ಫುಟ್ಟು—ಹುಂ . . . (ಹಿಂದಿನ ಸನ್ನೆಯನ್ನು ಮಾಡುತ್ತಾ) ಅನುಮಾನವೇ ಇಲ್ಲ. ಊರಿನವರೆಲ್ಲರಿಗೂ ಗೊತ್ತು. ಒಬ್ಬರೂ ಹೇಳುವುದಿಲ್ಲ, ಅಷ್ಟೆ.

ಗಗ್ಗಯ್ಯ [ನಿರಾಶಾಪೀಡಿತನಾಗಿ]—ಹಾಳಾಗಿ ಹೋಯಿತು. [ದೂರ ಸರಿದು ಕೊಂಚ ಯೋಚಿಸಿ] ಆದರೆ . . . ವರದಕ್ಕೆ ನೆ ಜಾಸ್ತಿ ಸಿಗುತ್ತದೆ. [ಹತ್ತಿರ ಬಂದು] ರೀ . . . [ಹಿಂದಿನ ಸನ್ನೆಯನ್ನು ಮಾಡುತ್ತಾ] ಎಷ್ಟು? ಎಷ್ಟರಮಟ್ಟಿಗೆ?

ಫುಟ್ಟು—ಸಂಪೂರ್ಣ, ಸ್ವಾಮಿ! ಆಪಾದಚೂಡಂ. ಎಲ್ಲರೂ ಕೈಬಿಟ್ಟುಬಿಟ್ಟಿ ದಾರೆ. ಒಂದು ಲಕ್ಷ ರೂಪಾಯಿ ವರದಕ್ಕೆ ನೆ ಅಂದರೂ ಒಂದು ಗಂಡಸು ಪಿಳ್ಳೆ ಕೂಡ ಕೈನೀಡುವುದಿಲ್ಲ. . . . ಅಲ್ಲ, ಗಗ್ಗಯ್ಯನವರೇ! ಈ ಊರಲ್ಲಿ ನನ್ನಂತಹ ಧಾಂಡಿಗರಿಗೆ ಏನು ಕಡಿಮೆ? ಧಂಡಿಯಾಗಿದೇವೆ. ಆದರೂ ನೋಡಿ, ಎಲ್ಲೋ ಕುದುರೆಗೊಂದಿಂಯಿಂದ ತಮ್ಮನ್ನ ಕರೆಸಿದಾರಲ್ಲಾ ಈ ಮೂಗಯ್ಯನವರು. . . .

ಗಗ್ಗಯ್ಯ [ಬೆಳಕು ಕಂಡು]—ಹೌದಪ್ಪಾ, ಹೌದು; ಅಯ್ಯೋ, ನನ್ನ ಹಾಳು ಬುದ್ಧಿಗೆ ಇದು ತೋಚಲೇ ಇಲ್ಲವಲ್ಲಾ . . . ಹಾ! ನನಗೆ ಮೋಸಮಾಡಿ . . . ಹೀಗೆ. . . .

ಫುಟ್ಟು—ಅದನ್ನೆಲ್ಲಾ ನನ್ನೆದುರು ಹೇಳಬೇಡಿ. ಗಂಟೆ ಆಗಲೇ ಒಂಭತ್ತೂ ಕಾಲು, ನಾನು ಮನೆಗೆ ಹೊರಡುತ್ತೇನೆ. [ಹೊರಡುವನು.]

ಗಗ್ಗಯ್ಯ—ಅಯ್ಯೋ, ಇನ್ನೂ ಸ್ವಲ್ಪ ಇರಿ ಅಂದರೆ, ನಿಮ್ಮನ್ನ ಕೇಳ ಬೇಕಾಗಿತ್ತು. ಅಯ್ಯೋ, ಹೊರಟೇ ಹೋದರಲ್ಲಾ! ಮಹೀಪುರವೆಂದರೆ ಎನೋ

ಅಂತಿದ್ದೆ. ಸಾಕಪ್ಪಾ, ಸಾಕು, ಈ ಜನರ ಸಹವಾಸ. ಈ ಹಾಳೂರಿನಲ್ಲಿ ಎಲ್ಲರಿಗೂ ಹುಚ್ಚು . . . ಕುದುರೆಗೊಂದಿಗೆ ಮುಂದಿನ ರೆಯಿಲು ಯಾವಾಗಲೋ ಕಾಣೆ ನಲ್ಲಾ. [ಹೊಸದುವನು.]

[ಮೂಗಯ್ಯನವರು ಬರುವರು]

ಮೂಗಯ್ಯ—ಯಾರದು? ಗಗ್ಗಯ್ಯನವರೋ? [ಗಗ್ಗಯ್ಯ ಹಿಂತಿರುಗಿ ಬರುವನು]. ನಿಮ್ಮೊಡನೆ ಎರಡು ಮಾತಾಡಬೇಕಾಗಿತ್ತು. . . .

ಗಗ್ಗಯ್ಯ [ರೇಗಿ]—ನಿಮ್ಮ ಹತ್ತಿರ ಒಂದೇ ಒಂದು ಮಾತು ನನ್ನ ದೂ ಇದೆ. . . . ಅಲ್ಲ ಮೂಗಯ್ಯನವರೇ, ಕುದುರೆಗೊಂದಿಯವರೆಲ್ಲರೂ ಕತ್ತೆಗಳು ಅಂತ ತಿಳಿದಿದ್ದರೇನು? ನಮಗೂ ಕೊಂಚ ಬುದ್ಧಿಯಿದೆ.

ಮೂಗಯ್ಯ [ರೇಗಿ]—ಓಹೋ . . . ಮಹೀಪುರದವರೆಲ್ಲರೂ ಮಂಕರು ಅಂತ ತಿಳಿದಿದ್ದರೋ ಏನೋ, ನಮಗೂ ಕೊಂಚ ಮೆದುಳಿದೆ.

ಗಗ್ಗಯ್ಯ—ನಿಮ್ಮ ಮಗಳ ಕೊರಳಿಗೆ ಎಂದೆಂದಿಗೂ ನಾನು ಮಾಂಗಲ್ಯ ಕಟ್ಟುವುದಿಲ್ಲ. ಜ್ಞಾಪಕವಿರಲಿ.

ಮೂಗಯ್ಯ—ರಾಗಿ ಬೀಸಿಕೊಂಡು ಬಿದ್ದಿದ್ದರೇಕಾದ ಪಾಪರಿಗೆ ನನ್ನ ಮಗಳನ್ನು ನಾನು ಎಂದೆಂದಿಗೂ ಕೊಡುವುದಿಲ್ಲ, ತಿಳಿದಿರಲಿ.

ಗಗ್ಗಯ್ಯ—ಅರವತ್ತಕ್ಕೆ ಆರುಳು ಮರುಳು ಅಂತಾರೆ, ಈ ಪಿತೂರಿ ಮಾಡೋದಕ್ಕೆ ನಿಮಗೆಲ್ಲಿಂದ ಬಂತು ಬುದ್ಧಿ ?

ಮೂಗಯ್ಯ [ಕೋಪಾವೇಶದಿಂದ]—ಏನಂದೆ ? [ದೊಣ್ಣೆ ಬೀಸಿಕೊಂಡು ಗಗ್ಗಯ್ಯನ ಕಡೆಗೆ ನುಗ್ಗುವನು].

[ಪ್ರವೇಶ: ಗೌರಿ]

ಗೌರಿ—ಅಪ್ಪಾ ! ಅವರು ಊರಿಗೆ ಬಂದಿದಾರಂತೆ . . . ರೆಯಿಲಿನಲ್ಲಿ ಬಂದಿಳಿದರಂತೆ. [ಗಗ್ಗಯ್ಯನನ್ನು ಗುರುತಿಸಿ ನಾಚಿಕೆಯಿಂದ ತಲೆತಗ್ಗಿಸಿ ನಡುರಸ್ತೆಯಲ್ಲಿ ನಮಸ್ಕಾರ ಮಾಡುವಳು].

ಮೂಗಯ್ಯ [ಬೆರಗಾಗಿ]—ತೊಲಗೇ, ಹುಚ್ಚೇ ! ಯಾಕೆ ಬಂದೆ ಇಲ್ಲಿಗೆ ? ಈ ನೀಚನನ್ನ ನೀನು ಕಣ್ಣೆತ್ತಿ ಕೂಡ ನೋಡಬಾರದು. . . [ತಳ್ಳುತ್ತಾ] ಹೋಗು, ಹೋಗು.

ಗಗ್ಗಯ್ಯ [ಕನಲಿ]—ಯಾರ್ನೀ, ನೀಚ ? ನಾನೋ ನೀವೋ ? ಸಾಧು ಸಭ್ಯರನ್ನು ಕರೆಸಿ, ಹಣದಾಸೆ ತೋರಿಸಿ, ಹುಚ್ಚು ಮಗಳನ್ನು ಕೊರಳಿಗೆ ಕಟ್ಟಬೇಕು ಅಂತಿರುವ ನೀವೇ ನೀಚ.

ಮೂಗಯ್ಯ [ಕೆಂಡವಾಗಿ]—ಮುಜ್ಜೋಬಾಯಿ, ನಿನಗಲ್ಲವೇನೋ ಹುಚ್ಚು ?

ಗಗ್ಗಯ್ಯ—ನನಗೆ ಹುಚ್ಚು ಅಂತ ಯಾರು ಹೇಳಿದ್ದು ?

ಮೂಗಯ್ಯ—ನನ್ನ ಡಾಕ್ಟರೇ ಹೇಳಿದ . . . ನಮ್ಮೂರು ದಂಡಯ್ಯನವರೇ ಹೇಳಿದರು.

ಗಗ್ಗಯ್ಯ—ನಿಮ್ಮ ಮಗಳಿಗೆ ಹುಚ್ಚು ಅಂತ ಊರಿಗೆಲ್ಲಾ ಗೊತ್ತು . . . ನೀವೇ ಹೇಳಿದಿರಿ ಈಗ. . . .

[ಹೊಡೆದಾಟ ; ಅದರ ನಡುವೆ ಹೆಂಗಸಿನ ವೇಷ ಧರಿಸಿರುವ ಪುಟ್ಟು ಪ್ರವೇಶ]

ಪುಟ್ಟು [ಗಗ್ಗಯ್ಯನ ಕೈ ಹಿಡಿದಳೆಯುತ್ತಾ]—ಬನ್ನಿ ಅಂದರೆ, ಓಹೋ ! ನನ್ನನ್ನು ಬಿಟ್ಟು ಎಲ್ಲಿಗೆ ಓಡಿಹೋದಿರಿ ? [ಅಳುತ್ತಾ] ಪ್ರಾಣಕಾಂತಾ !

ಗಗ್ಗಯ್ಯ [ದಿಗ್ಭ್ರಾಂತನಾಗಿ]—ಇದೇನು ಬಂತಪ್ಪಾ ಗ್ರಹಚಾರ ! [ಕೊಡವುತ್ತಾ, ತಳ್ಳುತ್ತಾ] ಯಾರಮ್ಮಾ, ನೀನು ? ತೊಲಗಿಲ್ಲಿಂದ. . . .

ಪುಟ್ಟು [ರಂಗದ ಪಕ್ಕದಲ್ಲಿ ಬೆರಗಾಗಿ ನಿಂತಿದ್ದ ಮೂಗಯ್ಯನವರ ಹತ್ತಿರಕ್ಕೆ ಅಳುತ್ತಾ ಬಂದು]—ಅಯ್ಯೋ ! ಇಷ್ಟವಿದ್ದ ಹಗ್ಗವನ್ನಾದರೂ ಕೊಡಿ ನನಗೆ, ಈ ಮೋಸವನ್ನು ಸಹಿಸಲಾರೆ. [ಗಗ್ಗಯ್ಯನ ಹತ್ತಿರ ಓಡಿಹೋಗಿ] ನಿಮ್ಮ ಕತ್ತಿಗೆ ನೇಣು ಹಾಕಿಕೊಳ್ಳುತ್ತೇನೆ. ಅಯ್ಯೋ, ಹೀಗೆ ಮಾಡಬಹುದೇ ? ಹೆಂಗಸನ್ನು ಸಾಕಲಾರದ ಗಂಡನು ಅಂತ ಅನ್ನಿ ಸಿಕೊಳ್ಳಬೇಕೇ ? ನಾಜಿಕೆಯಾಗುವುದಿಲ್ಲವೇ ? ನಾಥಾ ? . . .

ಮೂಗಯ್ಯ [ಅವಳ ಪಕ್ಷ ವಹಿಸಿ]—ಎ . . . ಗಗ್ಗಯ್ಯ, ಈಕೆ ಹೇಳುವುದು ನಿಜವೇ ?

ಗಗ್ಗಯ್ಯ [ಹೆದರಿ ನಡುಗುತ್ತಾ]—ಶುದ್ಧ ಸುಳ್ಳು. ಈಕೆಯನ್ನು ನಾನು ಇದು ವರೆಗೂ ಕಂಡಿಲ್ಲ, ಕೇಳಿಲ್ಲ.

ಪುಟ್ಟು [ಎದೆ ಕರಗಿಹೋಗುವಂತೆ]—ಹಾ, ಪ್ರಿಯಾ, ಪ್ರಶಾಂತ ಹೃದಯಾ, ಆ ಇಬ್ಬರು ಮಕ್ಕಳನ್ನು ನೆನೆದಾದರೂ ನೀವು ಮತ್ತೆ ಮನೆಗೆ ಬರಬಾರದೇ ?

ಮೂಗಯ್ಯ [ಪುಟ್ಟು ಕಡೆ ತಿರುಗಿ]—ತಾಯಿ, ನೀನು ಯಾವ ಊರಿಂದ ಇಲ್ಲಿಗೆ ಬಂದೆ ಈಗ ?

ಪುಟ್ಟು [ಅಳುತ್ತಾ]—ಸ್ವಾಮಿ, ನನಗೆ ಮದುವೆಯಾಗಿ ಮೂರು ವರ್ಷವಾಯಿತು. ಹುಬ್ಬಳ್ಳಿಯಲ್ಲಿ ಒಂದು ಮನೆ ಮಾಡಿ ನನ್ನನ್ನು ಅಲ್ಲಿ ಇರಿಸಿ, ಕೆಲಸದ ಮೇಲೆ ಊರೂರು ತಿರುಗಬೇಕೆಂದು ನನಗೆ ಸುಳ್ಳು ಹೇಳಿ ಮೋಸಮಾಡಿ . . . ಹಾ ! ಆರ್ಯಪುತ್ರಾ . . . [ಕೈ ಹಿಡಿಯುವನು].

ಗಗ್ಗಯ್ಯ-ಅಯ್ಯೋ! ನಾನು ಈ ಊರಿಗೆ ಬರಲೇಬಾರದಾಗಿತ್ತು! ಕುದುರೆ ಗೊಂದಿಗೆ ಮುಂದಿನ ರೆಯಿಲು ಯಾವಾಗ? [ಹೊರಡುವನು].

[ಫುಟ್ಟು ಹಾಗೆಯೇ ಕಿಟ್ಟುಳಾ ಹೆಂಗಸಿನ ವೇಷ ಧರಿಸಿ ಪ್ರವೇಶಿಸುವನು]

ಕಿಟ್ಟು-ಹಾ! ಮನೋವಲ್ಲಭಾ! ಕಡೆಗೂ ಸಿಕ್ಕಿದೆಯಾ! [ಕೈ ಹಿಡಿದಳೆಯು ವನು. ಫುಟ್ಟು ಮತ್ತೊಂದು ಕೈಯನ್ನು ಹಿಡಿದಳೆಯುವನು]. ನನ್ನನ್ನು ಬಿಟ್ಟು ಹೀಗೆ ದೇಶಾಂತರ ಹೊರಡಬಹುದೇ?

ಗಗ್ಗಯ್ಯ [ಗಾಬರಿಗೊಂಡು]-ಇದು ಯಾವುದಪ್ಪಾ ಇನ್ನೊಂದು ಭೂತ! ಎ . . . ಎ! ಕೈ ಬಿಡು. . . . [ಕೊಡವುತ್ತಾ]

ಫುಟ್ಟು [ಕಿಟ್ಟುವನ್ನು ನೂಕುತ್ತಾ]-ಹೋಗೆ! ನನ್ನ ಯಜಮಾನರ ಕೈ ಹಿಡಿಯುವುದಕ್ಕೆ ನಿನಗಿಲ್ಲಿಂದ ಬಂತೆ ಸೊಕ್ಕು?

ಕಿಟ್ಟು [ಫುಟ್ಟುವನ್ನು ನೂಕುತ್ತಾ] ಮೊದಲು ನೀನು ಬಿಡು ನನ್ನ ಗಂಡನ ಕೈಯನ್ನ . . . ಬಿಡದೆಹೋದರೆ ನಿನ್ನ ಕಣ್ಣು ಕಿತ್ತುಬಿಡುತ್ತೇನೆ, ನಿನ್ನ ಕೈ ಕಡಿದುಹಾಕುತ್ತೇನೆ. . . . ಕೀಚಕೀ. . . .

ಮೂಗಯ್ಯ [ಕಿಟ್ಟುವನ್ನು ಸಂಬೋಧಿಸಿ]-ತಾಯಿ! ಈ ತಾಟಕಾಸುರ ನಿನಗೂ ಮೋಸ ಮಾಡಿದನೇ. . . .

ಫುಟ್ಟು [ರೇಗ]-ನೀನು ಯಾರಯ್ಯಾ, ಮುದುಕಯ್ಯ? ನನ್ನ ಗಂಡನನ್ನ ಅಸುರಗಿಸುರ ಅಂತ ಅನ್ನುವುದಕ್ಕೆ? ಅಸುರರೆಲ್ಲ ಗೊತ್ತೋ ನಿನಗೆ? ವಾತಾಳದ ಪಾಕಯಗಾರನೋ ನೀನು?

ಮೂಗಯ್ಯ-ಎಗರಾಡಬೇಡಮ್ಮ [ಕಿಟ್ಟು ಕಡೆ ತಿರುಗಿ] ನೀವೆಲ್ಲಿಂದ ಬಂದಿರಿ, ತಾಯಿ, ಈತನನ್ನ ಹುಡುಕಿಕೊಂಡು? . . .

ಕಿಟ್ಟು-ನಾನೂ ನಮ್ಮ ಮಕ್ಕಳಿಬ್ಬರೂ ಗುಂತಕಲ್ಲಿನಲ್ಲಿದೇವೆ.

ಮೂಗಯ್ಯ-ಅಯ್ಯೋ! ಧೂರ್ತಾ! ಒಂದೊಂದು ಜಂಕ್ಷನ್ ಸಲ್ಲೂ ಒಂದೊಂದು ಸಂಸಾರ! ಈಗ ನನ್ನನ್ನ ಮೋಸಮಾಡುವುದಕ್ಕೆ ಇಲ್ಲಿಗೆ ಬಂದಿ ದೀಯಾ, ಹುಚ್ಚಾ!

ಕಿಟ್ಟು-ಯಾರ್ರೀ ಅದು ನಮ್ಮ ಯಜಮಾನರನ್ನು ಹುಚ್ಚು ಅನ್ನುವುದು?

ಫುಟ್ಟು [ಕಿಟ್ಟುವನ್ನು ಹೊಡೆಯುವನು]-ಹೋಗೆ! ನನ್ನ ಯಜಮಾನರನ್ನು ಹುಚ್ಚು ಅಂತ ಬೈದರೆ ನಿನಗೇಕೆ ಕೋಪ? ನೀನು ಯಾವಳು?

ಗಗ್ಗಯ್ಯ-ಕುದುರೆಗೊಂದಿಗೆ ಮುಂದಿನ ರೆಯಿಲು ಯಾವಾಗ? ಗೊತ್ತಾಗ ಲಿಲ್ಲವಲ್ಲ ದೇವರೇ! ಈ ಹಾಳೂರಲ್ಲಿ ಎಲ್ಲರಿಗೂ ಹುಚ್ಚು, ಅಯ್ಯೋ!



ಮೂಗಯ್ಯ—ಅಯ್ಯೋ ! ಧೂರ್ತಾ ! ಒಂದೊಂದು ಜಂಕ್ಷನ್ ಸಲ್ಲ ಒಂದೊಂದು ಸಂಸಾರ !

(ಪುಟ ೫೯)

[ಓಡುವನು. ಬಲಗೈಯನ್ನು ಕಿಟ್ಟು ಎಳೆಯುವನು. ಎಡಗೈಯನ್ನು ಪುಟ್ಟು ಎಳೆಯುವನು. ಮೂಗಯ್ಯ ಹಿಂದೆ ಶಪಿಸುತ್ತಾ ಬೆದರಿಸುವನು. ಅಂತು ಹೇಗೋ ರಂಗಸ್ಥಳದಿಂದ ಎಲ್ಲರೂ ಹೊರಡುವರು.]

[ತರೆ]

ದೃಶ್ಯ ೪

ಆಜೆ ಬೀದಿ ; ಅದೇ ರಾತ್ರಿ ೯-೩೦ ಗಂಟೆ

[ಗಗ್ಗಯ್ಯ ಪ್ರಲಾಪಿಸುತ್ತಿರುವನು]

ಗಗ್ಗಯ್ಯ—ಅಯ್ಯೋ ! ಈ ಅಸಹಕಾರದ ಊರಿಗೆ ಎಂತಹ ವಿಷಗಳಿಗೆಯಲ್ಲಿ ಹೊರಟೆನೋ ಗೊತ್ತಾಗಲಿಲ್ಲವಲ್ಲಾ. ಈ ಊರಲ್ಲಿ ಒಬ್ಬರಿಗೂ ಬುದ್ಧಿ ಸೆಟ್ಟಿಗಿಲ್ಲ. ಒಬ್ಬರ ಬುದ್ಧಿಯೂ ಸ್ತಿಮಿತವಿಲ್ಲ. . . . ಆ ! ಬನ್ನಿ . . . [ಪುಟ್ಟು ಪ್ರವೇಶ . . . ಅವನು ಉಟ್ಟಿದ್ದ ಸೀರೆ ಈಗ ಅವನ ಕೈಯಲ್ಲೇ ಇದೆ. . . .] ಬನ್ನಿ . . . ಸ್ವಾಮಿ ! ನೀವು ಸಿಕ್ಕಿದ್ದು ಮುಳುಗಿಹೋಗುತ್ತಿದ್ದವನಿಗೆ ಮುರುಕಲು ದೋಣಿಯಾದರೂ ಸಿಕ್ಕಿದಂತೆ . . . ನೋಡಿ ! ನೀವೊಬ್ಬರು ಈ ಊರಲ್ಲಿ ಹುಸಾರಾಗಿದೀರಿ. . . . ಆದ್ದರಿಂದ ನಿಮಗೆ ಹೇಳುತ್ತೇನೆ ಕೇಳಿ . . . ಆ ದೊಡ್ಡ ಹುಚ್ಚ . . . ನನ್ನನ್ನೆ ಕಟ್ಟಿ ಹಾಕಿದ್ದನಲ್ಲಾ. ಅವನ ಕೊಠಡಿಯಲ್ಲೇ ನಾನು . . . ಸುಖವಾಗಿ ತೆಪ್ಪಗೆ ಕುಳಿತಿರಬೇಕಾಗಿತ್ತು. ಹೊರಗೆ ಬಂದದ್ದೇ ಬೆವ್ವಾಯಿತು !

ಪುಟ್ಟು—ಒಪ್ಪಿದೆ, ನಿಮ್ಮ ಮಾತು ನೀವೇನೂ ಹೇಳಬೇಕಾಗಿಲ್ಲ ! ಊರಿಗೆಲ್ಲ ಗೊತ್ತಾಗಿದೆ . . . ಅಲೈ ! ಆಗಲೇ ಇಬ್ಬರು, ಈಗ ಮೂರನೆಯವರೂ ಗಾಗಿ ಹೊಂಚುಹಾಕುತ್ತಾ ಈ ಊರಿಗೆ ಬಂದಿದೀರಲ್ಲಾ, ನಾಚಿಕೆಯಾಗುವುದಿಲ್ಲವೇನಿ? . . . ಹೋಗಿ, ಹೋಗಿ ! ದೊಡ್ಡ ಮನುಷ್ಯರಂತೆ, ದೊಡ್ಡ ಮನುಷ್ಯರು ! . . . ಶುದ್ಧ ಜಗಭಂಡ !

ಗಗ್ಗಯ್ಯ—ಅಯ್ಯೋ ! ದೇವರೇ ! [ಅಂಗಲಾಚಿ] ನೀವೂ ಇದನ್ನೆಲ್ಲಾ ನಂಬುತ್ತೀರಾ ? ಸುಳ್ಳು ಕಾಣ್ತೆ ಅದು . . . ಮಹಾಸುಳ್ಳು ! ಆ ಇಬ್ಬರು ಹೆಂಗಸರೂ ನನ್ನನ್ನೆ ಇನ್ನು ಯಾರೋ ಅಂತ ಮೋಸಹೋಗಿರಬೇಕು . . . ನನಗಿನ್ನೂ ಮದುವೆಯಾಗಿಲ್ಲ ಕಾಣ್ತೆ . . . ಇನ್ನು ಮುಂದೆ ನನಗೆ ಮದುವೆ ಬೇಡಲೇ ಬೇಡ . . . ಏಕೆಂದರೆ. . . .

ಪುಟ್ಟು [ನಸುನಗುತ್ತಾ]-ಆ ಮಾತೇನೋ ನಿಜ! ಹೇಗೆ ಅಂತೀರೋ?
ಇಬ್ಬರು ಹೆಂಡಿರನ್ನು ಮದುವೆ ಮಾಡಿಕೊಂಡವರಿಗೆ ಮಹೀಪುರದಲ್ಲಿ ಯಾವ ಶಿಕ್ಷೆ
ವಿಧಿಸುತ್ತಾರೆ ಅಂತ ನಿಮಗೆ ವೇದ್ಯವಾಗಿಲ್ಲವೋ ಎನೋ? . . . ಗಲ್ಲು!

ಗಗ್ಗಯ್ಯ [ನಿಡಿಲು ಬಡಿದವನಂತೆ]-ಹಾ! ಶುದ್ಧ ಅನ್ಯಾಯ. . . .

ಪುಟ್ಟು-ಅನ್ಯಾಯಗಿನ್ಯಾಯ ನಾವು ನೋಡುವುದಿಲ್ಲ.

ಗಗ್ಗಯ್ಯ-ನನ್ನ ಎಲ್‌ಎಲ್‌.ಬಿ. ಯಲ್ಲಿ ಎಲ್ಲೂ ಅಂತಹ ಕಾನೂನಿಲ್ಲ. . . .

ಪುಟ್ಟು-ಇದು ಮಹೀಪುರ . . . ಇಬ್ಬರ ಹೆಂಡತಿ ಗಂಡ ಅಂದರೆ ತೀರಿತು
ಈ ಊರಲ್ಲಿ ಬೇರೆ ಮಾತೇ ಇಲ್ಲ . . . ಗಲ್ಲು . . . ಗಲ್ಲು . . . ಗಲ್ಲು . . .
ಹೋದ ವಾರ ಹೀಗೆ ಏರಸೇಬಿಟ್ಟರು ಜನ ಒಬ್ಬನನ್ನು . . . ಓಹೋ! ಆತನದೂ
ಕುದುರೆ, ಗಿದಿರೆ, ಅಂತ ಯಾವುದೋ ಊರು. ನಿಮ್ಮ ನಂಟನೋ. . . .

ಗಗ್ಗಯ್ಯ-ಸ್ವಾಮಿ! ಕುದುರೆಗೊಂದಿಗೆ ಮುಂದಿನ ರೆಯಿಲು ಯಾವಾಗ?

ಪುಟ್ಟು-ಹತ್ತು ಗಂಟೆಗೆ ಒಂದು ರೆಯಿಲು ಹೊರಡುತ್ತದೆ. . . . ಆದರೆ
ನೀವು ಜೀವಸಹಿತ ರೆಯಿಲು ಸ್ಪೀಷ್ ತಲಪುವುದು ಹೇಗೆ ಅಂತ. . . .
ಆಯೋ! ಆಯೋ! ದಾರಿಯುದ್ದಕ್ಕೂ ದೊಂಬ ಸೇರಿದೆ. . . . ಆ ಇಬ್ಬರು
ಹೆಂಗಸರೂ ರಸ್ತೆ ಪಕ್ಕದಲ್ಲೇ ಮಕ್ಕಳನ್ನೂ ಕೂರಿಸಿಕೊಂಡು ಗೋಳಾಡು
ತ್ತಿದ್ದಾರೆ. . . .

ಗಗ್ಗಯ್ಯ-ಅವರಿಬ್ಬರನ್ನೂ ನಾನಿಂದಿನವರೆಗೂ ಕಂಡಿದ್ದೇ ಇಲ್ಲ. . . .

ಪುಟ್ಟು-ಹ . . . ಹ . . . ಹ! ಗಗ್ಗಯ್ಯನವರೇ! ನನ್ನ ಹತ್ತಿರ ಶೆಗೆಯು
ತ್ತೀರಾ ನಿಮ್ಮ ವರಸೇನ . . . ನಿಮ್ಮ ಮಾತನ್ನು ಈ ಊರಲ್ಲಿ ಒಬ್ಬರೂ ನಂಬು
ವುದಿಲ್ಲ. . . .

ಗಗ್ಗಯ್ಯ-ರೆಯಿಲು ಸ್ಪೀಷನಿಗೆ ನಾನು ಹೇಗೆ ಹೋಗುವುದು . . . ಹೇಗಾ
ದರೂ ಮಾಡಿ. . . .

ಪುಟ್ಟು-ಓ! ಇದೀಗ ಸೋಜಿಗ! ನನ್ನ ಕೈಯಲ್ಲಿ . . . ಹೇಗೋ . . .
ಒಂದು ನೀರೆ ಇದೆ . . . ಈಗ. ಇದನ್ನು ಉಟ್ಟು ತಲೆಯ ಮೇಲೆ ಸೇರಗನ್ನೆಳೆದು
ಮುಖ ಮುಚ್ಚಿಕೊಂಡು ಬೇಗಬೇಗ ನಡೆದರೆ ನಿಮ್ಮ ಪ್ರಾಣ ಉಳಿದರೂ ಉಳಿಯ
ಬಹುದು . . . ಇನ್ನೇನು ರೆಯಿಲು ಹತ್ತು ಗಂಟೆಗೆ ಹೊರಟೇ ಬಿಡುತ್ತದೆ
. . . ಇಪ್ಪತ್ತು ನಿಮಿಷಕೂಡ ಇಲ್ಲ. . . .

ಗಗ್ಗಯ್ಯ-ಕೊಡ್ತಿ . . . ಬೇಗ ಕೊಡ್ತಿ. (ತೆಗೆದುಕೊಂಡು) ಸ್ವಾಮಿ!
ಇದನ್ನ ಹೇಗ್ತಿ ಮೈಗೆ ಸುತ್ತಿಕೊಳ್ಳುವುದು? ಅಸಹ್ಯ!

ಫುಟ್ಟು—ಏನು! ಗಗ್ಗಯ್ಯನವರೇ! ಅಸಹ್ಯಮನುಭೋಕ್ತವ್ಯಂ! ನೀವು ಯಾವಾಗಲೂ ನಾಟಕದಲ್ಲಿ ಹೆಣ್ಣು ಪಾತ್ರ ಮಾಡಿಲ್ಲವೋ? . . . [ಉಡಿಸುತ್ತಾ]

ಗಗ್ಗಯ್ಯ—ಇಲ್ಲಿ! ಹಾಸ್ಯಮಾಡಬೇಡ್ರಪ್ಪ!

ಫುಟ್ಟು—[ಉಡಿಸುತ್ತಾ] ಆಯಿತು! ಈಗ ನಿಮ್ಮ ಹುಬ್ಬಳ್ಳಿ ಹೆಂಡತಿಗೂ ಗೊತ್ತಾಗುವುದಿಲ್ಲ; ಆ ಗುಂತಕಲ್ಲು ಹೆಂಡತಿಗೂ ಗೊತ್ತಾಗುವುದಿಲ್ಲ . . . ಪಾಪ . . . ಜನ ಪೂರ ಕಿಡಿಕಿಡಿಯಾಗಿದಾರೆ . . . ಜೀವಸಹಿತ ಊರು ಸೇರಿ . . . ರೆಯಿಲಿಗೆ ಇನ್ನೂ ಕೊಂಚ ಸಾವಕಾಶವಿದೆ . . .

ಗಗ್ಗಯ್ಯ—ಸ್ವಾಮಿ! ಒಪ್ಪುತ್ತೋ ನನ್ನ ವೇಷ?

ಫುಟ್ಟು—ಲಕ್ಷಣವಾಗಿದೆ! . . . ಆದರೆ, ಹೆಣ್ಣು ಮಕ್ಕಳ ಹಾಗೆ ನಡೆಯ ಬೇಕಲ್ಲ ನೀವು? ಅವರ ಹಾಗೆ ಮಾತನಾಡಬೇಕು . . . ಅದನ್ನೂ ಕೊಂಚ ಅಭ್ಯಾಸಮಾಡಿಕೊಳ್ಳಿ . . . ಸದ್ಯ ಈ ಬೀದಿಯಲ್ಲಿ ಒಂದು ಪಿಳ್ಳೆ ಕೂಡ ಇಲ್ಲ . . . ಎಲ್ಲಿ? [ಗಗ್ಗಯ್ಯ ಹೆಣ್ಣು ಮಕ್ಕಳ ಹಾಗೆ ನಡೆಯುವನು] ಹಾಗೆ . . . ಹಾಗೆ . . . ಭಲೆ . . . ಭೇಷ . . . [ಪೋತ್ಸಾಹಿಸುತ್ತಾ] ಈಗ ಕೊಂಚ ಮಾತ ನಾಡಿ ಕೇಳೋಣ . . .

ಗಗ್ಗಯ್ಯ—[ನುಡಿಯನ್ನನುಕರಿಸಲು ಯತ್ನಿಸಿ] ಅಷ್ಟು ಬಿಲೆ ಕೊಡುವುದಿಲ್ಲ ನಾನು, ಒಂದು ಗಜ ವಯಲಾಗೆ ಮೂರು ರೂಪಾಯಿ! ಜೆನ್ನಾಯಿತು! . . . ಡ್ರೈವರ್! ಇದನ್ನು ತೆಗೆದು ಕಾರಲ್ಲಿಡು! . . . ನಮ್ಮ ಸಮಾಜಕ್ಕೆ ನೀವೂ ಮೆಂಬರಾಗಬೇಕು ಲಕ್ಷ್ಮೀದೇವಮ್ಮ . . . [ಸ್ತಂಭದನಿ] ಸರಿಯೋ?

ಫುಟ್ಟು—ಇನ್ನೂ ಅಭ್ಯಾಸ ಸಾಲದು. ನೀವು ಕೊಂಚ ಇಲ್ಲೇ ಸಾಧನೆ ಮಾಡುತ್ತಾ ಇರಿ . . . ಯಾವ ರಸ್ತೆಯಲ್ಲಿ ದೊಂಬಿ ಕಡಮೆ ಅಂತ ನೋಡಿ ಕೊಂಡು ನಾನು ಬೇಗ ಬರುತ್ತೇನೆ . . . [ಹೊರಡುವನು]

ಗಗ್ಗಯ್ಯ—[ನಡೆನುಡಿಗಳನ್ನನುಕರಿಸಿ] ಈ ಬಳೆ ಬೇಡ . . . ಮೊನ್ನೆ ಬಂದ ಹೊಸ ನಮೂನೆ ತೆಗೆಯಿರಿ . . . ಇದಲ್ಲ . . . ಹುಂ . . . ಅದು . . . ನಮ್ಮ ಮನೆಯಕಡೆ ಒಂದು ದಿನವಾದರೂ ಬರಬಾರದೇ . . . ಶಾಂತಾಬಾಯಿ . . . ಮಗು ಸ್ವಸ್ಥವಾಗಿದೆಯೇ . . . ಕುಂಕುಮ ಇಟ್ಟುಕೊಂಡು ಹೋಗಿ . . .

[ಫುಟ್ಟು ವೇಷ ಬದಲಾಯಿಸಿ ಬದ್ಧಾಪನ ಹಾಗೆ ಬಂದು]

ಫುಟ್ಟು—[ಜೀರೆ ದನಿಯಲ್ಲಿ] ನಟನಟ ನಡುರಾತ್ರೀಲಿ ಒಳ್ಳೇ ಕೊಳ್ಳಿದೆವ್ವದಂತೆ ಇದು ಯಾವುದಪ್ಪಾ ಇಲ್ಲಿ! [ಕೂಗುವನು] ಹೋ! ರಸ್ತೆ ಬಿಡಮ್ಮೋ!

ಗಗ್ಗಯ್ಯ—[ಹೆದರಿ ನಡುಗುತ್ತಾ ಹೆಣ್ಣು ಧನಿಯಲ್ಲೇ] ಪೋಲೀಸ್! ಪೋಲೀಸ್!
 ... [ಫುಟ್ಟು ಧಡದಡನೆ ಓಡಿ ತಪ್ಪಿಸಿಕೊಳ್ಳುವನು.]

[ಪೋಲೀಸ್ ವೇಷ ಧರಿಸಿ ಕಿಟ್ಟು ಪ್ರವೇಶ. . . .]

ಕಿಟ್ಟು—ಯಾರುತಾಯಿ? ಏಕೆ? ಇಲ್ಲಿ ಏಕೆ ನಿಂತಿದೀರಿ? ಏನು ಸಮಾಚಾರ?
 ಗಗ್ಗಯ್ಯ [ಹೆಣ್ಣು ಧನಿಯಲ್ಲೇ]—ಯಾವನೋ ಕಳ್ಳ? ನನ್ನನ್ನ ಹೆದರಿಸಿದ . . .
 ನೀವು ಬರುತ್ತಲೂ ಓಡಿದ . . .

ಕಿಟ್ಟು [ಆಶ್ಚರ್ಯದಿಂದ]—ಆ? ಹೆಣ್ಣು ಮಕ್ಕಳ ಕೊರಳಲ್ಲ ಇದು! . . .
 ಯಾರು ನೀನು? . . . ಓಹೋ! [ಮುಸುಕು ತೆಗೆಯುತ್ತಾ] ಡಬ್ಬಲ್ ಗಂಡ.
 ಗಗ್ಗಯ್ಯನ ಮುಖ ಇದ್ದ ಹಾಗಿದೆಯಲ್ಲಾ . . .

ಗಗ್ಗಯ್ಯ [ತನ್ನ ಧನಿಯಲ್ಲೇ]—ಸುಳ್ಳು ಸ್ವಾಮಿ ಅದು! ನಾನಲ್ಲ ಸ್ವಾಮಿ
 ನಾನು . . .

ಕಿಟ್ಟು [ಕೈ ಹಿಡಿದಳೆದಾಡುತ್ತಾ]—ಬಾರಯ್ಯ! ಮಾಡುತ್ತೇನೆ ನಿನಗೆ ಷೋಡ
 ಕೋಪಚಾರ!

ಗಗ್ಗಯ್ಯ [ಗೋಳಿಡುತ್ತಾ]—ನನ್ನನ್ನ ಬಿಟ್ಟುಬಿಡಿ ಸ್ವಾಮಿ ದಮ್ಮಯ್ಯ . . .
 ನನ್ನನ್ನ ಹತ್ತುಗಂಟಿ ರೆಯಿಲಲ್ಲಿ ಕೂರಿಸಿಬಿಡಿ . . . ನಾನು ಕುದುರೆಗೊಂದಿಗೆ
 ಹೊರಟುಬಿಡುತ್ತೇನೆ. . . .

[ಪ್ರವೇಶ: ಫುಟ್ಟು]

ಫುಟ್ಟು [ನಿರಾಶೆಯನ್ನು ಸೂಚಿಸುತ್ತಾ]—ಏನಿದು? ಏನಿದು? ನಾನು ಮಾಡಿದ
 ಪ್ರಯತ್ನವೆಲ್ಲವೂ ಹಾಳಾಯಿತೆ? ಕಡೆಗೂ ಸಿಕ್ಕಿಬಿದ್ದೆಯಾ ಪೂಣ್ಯಾತ್ಮಾ . . .
 [ನಿಟ್ಟುಸಿರು] ಹುಂ . . . ನಿನಗೆ ಆಯಸ್ಸು ಕಡಮೆ ಆದರೆ ನಾನೇನು ಮಾಡ
 ಬಲ್ಲೆ . . . ಕರ್ಮಶೇಷ . . .

ಗಗ್ಗಯ್ಯ [ಕಿಟ್ಟುವಿಗೆ]—ನಿಮಗೆ ಸಾವಿರ ನಮಸ್ಕಾರ ಮಾಡುತ್ತೇನೆ . . .
 ನನಗೆ ಮೂಗಯ್ಯನ ಮಗಳೂ ಬೇಡ . . . ಮದುವೆಯೂ ಬೇಡ . . . ನೀವೇ
 ಮಾಡಿಕೊಳ್ಳಿ . . . ನೀವೇ ಈ ಊರಲ್ಲಿ ಸುಖವಾಗಿರಿ . . . ನನ್ನ ಪ್ರಾಣ
 ಉಳಿಸಿ ಸಾಕು . . . ಗಲ್ಲಿಗೇರಿಸಬೇಡಿ . . .

ಫುಟ್ಟು [ಕಿಟ್ಟು ಹತ್ತಿರ ಬಂದು]—ಪೋಲೀಸಪ್ಪನವರೇ! ಬಿಟ್ಟುಬಿಡಿ ಪಾಪ
 ಪರಸ್ಥಳದವನು . . . ತಿಳಿಯದು . . . ಹೆಂಗಸಿನ ಹಾಗೆ ಅಳುತ್ತಾನೆ . . .
 ಮುಂದಿನ ರೆಯಿಲಿಗೆ ಊರುಬಿಟ್ಟು ಆಜೆ ಹೊರಟುಬಿಡುತ್ತಾನೆ . . .

[ಕಿಟ್ಟು ಕನಿಕರ ಅಸಹ್ಯ ಎರಡನ್ನೂ ತೋರಿಸುತ್ತಾ]—ತೊಲಗು! ಶನಿ! ರೆಯಿಲಿ
ಗಿನ್ನು ಹತ್ತೇ ನಿಮಿಷ . . . ಈ ರಸ್ತೆಯಲ್ಲೇ ನೆಟ್ಟಗೆ ಹೋಗು . . . ನೀರಿ
ಉಟ್ಟುಕೊಂಡು ಓಡುವುದಕ್ಕಾಗುತ್ತದೆಯೇ . . .

ಗಗ್ಗಯ್ಯ [ಹಲ್ಲು ಕಿರಿಯುತ್ತಾ]—ಓಹೋ! . . . [ಓಟ]

[ಪುಟ್ಟು ಕಿಟ್ಟು ಇಬ್ಬರೂ ಕೊಂಚಹೊತ್ತು ರಂಗಸ್ಥಳದ ಮಧ್ಯೆ ನಿಂತು ಗಗ್ಗಯ್ಯನ
ಅವಸ್ಥೆಯನ್ನು ನೆನೆದು ನಗುವರು . . . ಕಡೆಗೆ]

ಪುಟ್ಟು—ಲೋ! ಗಾರ್ಡಭಾ! ನಿಲ್ಲಿಸೋ . . . ನಿನ್ನ ಮಾವನವರು ಇತ್ತ
ಕಡಿ ಚಿತ್ತೈಸುತ್ತಿದಾರೆ . . . ನೀನು ಇದೇ ವೇಷದಲ್ಲೇ ಹೋಗಿ ಗೌರಿಯನ್ನ
ಇಲ್ಲಿಗೆ ಕರೆದುಕೊಂಡು ಬಾ . . . ಅಂದರೆ ಸರಸರಸರಾ ಅಂತ ಎಳೆದುಕೊಂಡು
ಬಾ . . . ಅವಳು ಅಳುತ್ತಾ ಬರಬೇಕು.

ಕಿಟ್ಟು—ಎನಯ್ಯ ನೀನು ಹೇಳುವುದು? ಅವಳನ್ನ ಅಳಿಸುವುದು ಮಾತ್ರ
ನನ್ನಿಂದ ಸಾಧ್ಯವಿಲ್ಲ . . . ಅವಳ ಕಣ್ಣಲ್ಲಿ ಒಂದು ತೊಟ್ಟು ನೀರು ಬಂದರೆ
ನಾನು ಅಲ್ಲೇ ಆಗಲೇ ತಣ್ಣಗಾದೆ ಅಂತ ತಿಳಿದುಕೊ . . .

ಪುಟ್ಟು—ಓಹೋ ಹೋ . . . ಕಂಡಿದೇನೆ ಕಣೋ ನಿನ್ನ ಪ್ರೇಮ . . .
ನಿನ್ನ ಲವ್ವು, ಗಿವ್ವು . . . ಹೇಳಿದ ಹಾಗೆ ಕೇಳಿದರೆ, ನಿನಗೆ ಕ್ಷೇಮ . . . ಈಗ
ಚರ್ಚೆಗಿರ್ಚೆಗೆ ಸಮಯವಿಲ್ಲ . . . [ಕಿಟ್ಟುವನ್ನು ಹಿಡಿದು ನೂಕುವನು].

[ಮೂಗಯ್ಯನವರ ಪ್ರವೇಶ]

ಪುಟ್ಟು [ಗಟ್ಟಿಯಾಗಿ ಆತ್ಮಗತಂ]—ಸಾಪ! ಅಂತಹ ಮರ್ಯಾದಸ್ಥರಿಗೆ ಇಷ್ಟು
ಅವಮಾನವಾಗಬಾರದಾಗಿತ್ತು . . . ತ್ಸು . . . ತ್ಸು . . . ತ್ಸು . . . ಬೆಳ
ಗಾದರೆ ಮೂಗಯ್ಯನವರ ಮನೆ ಮುಂದೆ ನಿಂತು ಜನಗಳು ಏನು ಆಡಿಕೊಳ್ಳು
ತ್ತಾರೆ, ಎಷ್ಟು ಹಾಸ್ಯ ಮಾಡುತ್ತಾರೆ?

ಮೂಗಯ್ಯ—ಎಕೆ, ಪುಟ್ಟು? ಏನದು? ಏನಾಯಿತು?

ಪುಟ್ಟು—ಅಯ್ಯೋ! ತಾವಿಲ್ಲೇ ಇದೀರಾ? ನನಗೆ ಗೊತ್ತಾಗಲಿಲ್ಲ . . .
ಅಂತೂ ಒಳ್ಳೆಯದೇ ಆಯಿತು ತಾವಿಲ್ಲಿ ಇದ್ದದ್ದು . . . ಅಯ್ಯೋ! ಮೂಗಯ್ಯ
ನವರೇ! ಪ್ರಮಾದವಾಗಿ ಹೋಯಿತಲ್ಲಾ . . . ಅನಾಹುತವಾಯಿತಲ್ಲಾ . . .
ಈ ದುರಾತ್ಮ . . . ಆ ಗಗ್ಗಯ್ಯ! ಅವನ ಸಂಗಡಲೇ ನಿಮ್ಮ ಮಗಳೂ ಹೊರಟು
ಹೋದಕಂತೆ . . . ಹತ್ತು ಗಂಟೆ ರೆಯಿಲಿನಲ್ಲಿ . . .

ಮೂಗಯ್ಯ—ಹಾ! ನನ್ನ ಗೌರಿಯನ್ನ ಆ ರಾವಣ ಅಪಹರಿಸಿದನೇ . . .

ಫಟ್ಟು-ನೀವು ಮೊದಲಿಂದಲೂ ಕುದುರೆಗೊಂದಿ ಲಾಯರಿಗೆ ಕೊಡು
ತ್ತೇನೆ ಬಿ.ಎ., ಎಲ್‌ಎಲ್‌.ಬಿ. ಗೆ ಕೊಡುತ್ತೇನೆ, ಅವನನ್ನೇ ಪತಿಕರಿಸಬೇಕು
ಅಂತ ಅವಳಿಗೆ ಹೇಳಿ ಹೆದರಿಸುತ್ತಿದ್ದಿರಿ. . . . ನಿಮ್ಮ ವಾಕ್ಯವೇ ವೇದವಾಕ್ಯ
ಅಂತ ತಿಳಿದು ಅವಳು ಆ ಗಗ್ಗಯ್ಯನನ್ನ ಕಾಣುತ್ತಲೂ ನೀತೆ ರಾಮನ ಹಿಂದೆ
ಅರಣ್ಯಕ್ಕೆ ಹೋದ ಹಾಗೆ ಹೊರಟೇಬಿಟ್ಟಳು. . . .

ಮೂಗಯ್ಯ-ಅಯ್ಯೋ! ಆ ಹಾಳಾದವನಿಗೆ ಹೊಟ್ಟೆಗಿಲ್ಲ, ಸಾಲದ್ದಕ್ಕೆ
ಸಾಲವಂತ, ಹುಚ್ಚ ಬೇರೆ . . . ಹಾ! . . . ಇನ್ನೇನುಗತಿ! . . .

ಫಟ್ಟು-ಹಾ! ಇದೇನಿದು? ಯಾರಿದು? [ಚಕಿತನಾಗಿ] ಇದೇನು ಕನಸೋ
ನನಸೋ?

ಮೂಗಯ್ಯ-ಯಾವುದು?

ಫಟ್ಟು-ಅಲ್ಲಿ ನೋಡಿ ಮೂಗಯ್ಯನವರೇ! ಆ ಲಾಂದ್ರದ ಕಂಬದ ಹತ್ತಿರ
. . . ನಿಮ್ಮ ಮಗಳನ್ನ ಯಾರೋ ಒಬ್ಬ ಪೊಲೀಸಿನವನು ಎಳೆದು ತರುವಂತಿದೆ.
. . . ವಂತಿದೆ ಏನು? . . . ಅಳುತ್ತಾ ಬರುತ್ತಾ ಇದಾಳೆ . . . ಆ? . . .
ಕಿಟ್ಟುವೋ ಅದು? ಹೌದು . . . ಹೌದು, ಮೂಗಯ್ಯನವರೇ . . .

ಮೂಗಯ್ಯ-ಏನು? ಏನು? ಕಿಟ್ಟು ಪೊಲೀಸ್ ವೇಷ ಹಾಕಿಕೊಂಡು
ಹೋಗಿ ಗಗ್ಗಯ್ಯನನ್ನ ಹೆದರಿಸಿ ಓಡಿಸಿ ಗೌರಿಯನ್ನ ರಕ್ಷಿಸಿದನೇ? . . .

ಫಟ್ಟು-ಹಾಗೆಯೇ ಕಾಣುತ್ತೆ. . . . ಇಕೋ . . . ಬಂದರು. . . .
[ಗೌರಿ ಅಳುತ್ತಾ ಬರುವಳು. ಅವಳು ತಪ್ಪಿಸಿಕೊಂಡು ಹೋಗದಂತೆ ಕಿಟ್ಟು ಜಾಗರೂಕ
ನಾಗಿರುವನು].


ಮೂಗಯ್ಯ-ಕಿಟ್ಟು! ನೀನು ನಿಜವಾಗಿಯೂ ಶೂರ. . . . ಗೌರಿಯ ಮಾನ
ನನ್ನ ಮಾನ, ಉಳಿಸಿದೆ. . . . ಆ ಹುಚ್ಚನನ್ನ ಓಡಿಸಿದೆ. . . . ಆ ದುರಾಚಾರ
ನಿಗೆ ತಕ್ಕ ಶಾಸ್ತಿ ಮಾಡಿದೆ. . . . ನಿನ್ನನ್ನ ಎಷ್ಟು ಹೊಗಳಿದರೂ ಕೊಂಚವೇ.
ನಿನಗೆ ಏನು ಕೊಟ್ಟರೂ ಸಾಲದು. . . . ನೋಡು . . . ಈ ಹುಡುಗಿಯನ್ನ
ನೀನೇ ಮದುವೆಯಾಗಬೇಕು. . . .

ಫಟ್ಟು [ಹಿಂದೆ ಬಂದು ಕಿಟ್ಟು ಕಿವಿಯಲ್ಲಿ]-ಒಲ್ಲೆ . . . ಅನ್ನು. . . .

ಕಿಟ್ಟು [ಫಟ್ಟು ಕಿವಿಯಲ್ಲಿ]-ಯಾಕೋ? ಇಷ್ಟೆಲ್ಲಾ ಕಷ್ಟಪಟ್ಟು . . .

ಫಟ್ಟು [ಕಿಟ್ಟು ಕಿವಿಯಲ್ಲಿ]-ಭಯಪಡಬೇಡ. . . . ನಿನ್ನ ಕ್ಷೇಮಕಲ್ಪ
ಗಿಯೇ . . . ಎಲ್ಲ ಸರಿಹೋಗುತ್ತದೆ. . . .

ಕಿಟ್ಟು-ಸ್ವಾಮಿ! ಸಾಹುಕಾರರೇ! ತಾವು ದೊಡ್ಡ ಮನಸ್ಸು ಮಾಡಿ ನನ್ನನ್ನ



ಮೂಗಯ್ಯ—ಒಪ್ಪಿ ಕೊಳ್ಳೆ ! ನನ್ನ ಹಿಂದಿನ ಮಾತನ್ನೇ ಹಿಡಿದು ಹಾಳಾಗಬೇಡ . . ಕಣೆ !

(ಪುಟ ೬೫)

ತಮ್ಮ ಅಳಿಯ ಅಂತ ಒಪ್ಪಿದಿರಿ. . . . ಆದರೂ ಕೂಡ . . . ಈಗ ಇಲ್ಲಿ ನಡೆದ
ದೃಷ್ಟೆಲ್ಲಾ ಯೋಚನೆಮಾಡಿದರೆ, ಹೇಗೆ ಸ್ವಾಮಿ ಗೌರವಸ್ಥನಾದ ನಾನು . . .

ಫುಟ್ಟು [ನಡುವೆ ಬಾಯಿ ಹಾಕಿ]—ಮೂಗಯ್ಯನವರೇ! ಕಿಟ್ಟು ಮೇಲೆ
ರೇಗಬೇಡಿ ನೀವು. ಈಗತಾನೆ ನಿಮ್ಮ ಮಗಳು ಆ ಪುರುಷಾವ್ಯಾಗದ ಹಿಂದೆ
ನಿಗಿನಿಗಿ ಅಂತ ನಲಿಯುತ್ತಾ ಓಡಿಹೋಗಿದ್ದಳು. . . . ಇನ್ನೂ ಅವನನ್ನೇ
ಸೆನೆದುಕೊಂಡು ಕಣ್ಣೀರು ಬಿಡುತ್ತಿದ್ದಾಳೆ. . . . ಎನ್ನೋ ನಮ್ಮೂರಿನ ಮಾನ
ಹೋಗುತ್ತದಲ್ಲಾ ಅಂತ ಹಿಡಿದು ತಂದಿದಾನೆ. . . . [ಗೌರಿ ಕಿವಿಯಲ್ಲಿ ಏನನ್ನೋ
ಹೇಳುವನು.]

ಗೌರಿ—ಅಪ್ಪಾ! ತಂದೆ ಕೊಟ್ಟ ತವುಡೇ ಪಥ್ಯ ಅಂತ ನಾನು ಆತನನ್ನೇ
ನನ್ನ . . .

ಮೂಗಯ್ಯ—ಛೂ! ಆ ಮಾರೀಚನ ಮಾತೆತ್ತಬೇಡ ನನ್ನ ಮುಂದೆ

ಫುಟ್ಟು—ನಾನು ಮಾತ್ರ ಕಿಟ್ಟುವಾಗಿದ್ದರೆ ಸುಮ್ಮನುಮ್ಮನೆ ಈ ಮದುವೆಗೆ
ಒಪ್ಪುತ್ತಿರಲಿಲ್ಲ. . . .

ಮೂಗಯ್ಯ—ಫುಟ್ಟು . . . ದಮ್ಮಯ್ಯ . . . ನೀನು ಮಾತನಾಡಬೇಡ . . .
ಕಿಟ್ಟು! ನೀನು ನಿನ್ನ ಸ್ನೇಹಿತನ ಮಾತನ್ನೂ ಕೇಳಬಾರದು; ಈ ಹುಡುಗಿ
ಮಾತನ್ನೂ ಕೇಳಬಾರದು . . . ನನ್ನ ಮಾತು ಕೇಳು . . . ಆ ಅಪ್ಪಾವಕ್ರನಿಗೆ
ವರದಕ್ಕೆ ಣೆ ಹತ್ತುಸಾವಿರ ರೂಪಾಯಿ ಅಂತ ಹೇಳಿದ್ದೆ. . . . ನೋಡು, ಕಿಟ್ಟು,
ನಿನಗೆ ಹದಿನೈದು ಕೊಡುತ್ತೇನೆ. . . .

ಗೌರಿ—ನಾನು ಕುದುರೆಗೊಂದಿಗೇ ಹೋಗುತ್ತೇನೆ. . . .

ಮೂಗಯ್ಯ—ಅಡ್ಡ ಮಾತಾಡಬೇಡ . . . ಹುಚ್ಚಿ . . . ಮುಚ್ಚು ಬಾಯಿ . . .
ಕಿಟ್ಟು! ಇಪ್ಪತ್ತುಸಾವಿರ ಕೊಡುತ್ತೇನೆ ನಿನಗೆ ದಯವಿಟ್ಟು
ಒಪ್ಪಿಕೊ. . . .

ಗೌರಿ—ಅವರೊಪ್ಪಿದರೂ ನಾನೊಪ್ಪುವುದಿಲ್ಲ.

ಮೂಗಯ್ಯ [ರೇಗಿ]—ಒಪ್ಪಿಕೊಳ್ಳು! ನನ್ನ ಹಿಂದಿನ ಮಾತನ್ನೇ ಹಿಡಿದು
ಹಾಳಾಗಬೇಡ, ಕಣೆ.

ಫುಟ್ಟು [ಕಿಟ್ಟು ಕಿವಿಯಲ್ಲಿ]—ಸಾಕುಮಾಡೋಣ ನಮ್ಮ ಆಟವನ್ನ . . .

ಕಿಟ್ಟು—ಸ್ವಾಮಿ! ತಾವೇ ಕಂಡ ಹಾಗೆ ಈ ಮದುವೆ ಇವಳಿಗೂ ಇಷ್ಟ
ವಿಲ್ಲ; ನನಗೂ ಇಷ್ಟವಿಲ್ಲ. . . .

ಮೂಗಯ್ಯ—ಹುಂ.

ಕಿಟ್ಟು—ಆದರೂ ತಮ್ಮ ಮಾತನ್ನ ವಿಾರಲಾರದೆ ತಮ್ಮ ಮನಸ್ಸಂತೋಷ
ಕ್ಕಾಗಿ ಮಾತ್ರ ನಾನು ಒಪ್ಪಿದೆನೇ. . . .

ಮೂಗಯ್ಯ [ಆನಂದದಿಂದ]—ನೀನು ಹೇಗೆ ಬೇಕಾದರೂ ಹೇಳು! ಕಿಟ್ಟು!
ಅಂತು ಒಪ್ಪಿದೆಯಲ್ಲಾ . . . ನನ್ನ ಜಿನ್ನ . . . ಅಷ್ಟೇ ಸಾಕು. . . .

ಫಟ್ಟು—ನನಗೂ ಅಷ್ಟೇ ಬೇಕಾಗಿದ್ದದ್ದು . . .

ಮೂಗಯ್ಯ—ಅಳು ನಿಲ್ಲಿಸ . . . ಗೌರಿ! ಸಾಕು . . .

[ತೆರಿ]

ಮಾವನ ಮಗಳು

೧

ನಾಗಣ್ಣನ ನಿಷೇಕ ಪ್ರಸ್ತಕ್ಕೆ ಬಂದು ದಿನ ಮುಂದಾಗಿ ಹೊಳೆಗೆ ಬರಬೇಕೆಂದು ನನ್ನ ಸೋದರ ಮಾವನವರು ನನಗೆ ಕಾಗದ ಬರೆದಿದ್ದರು. ನಾನು ಹೊಳೆಯನ್ನು ನೋಡಿರಲಿಲ್ಲ. ಬಸ್ ದಾರಿಗೂ ಊರಿಗೂ ಬಂದೂವರೆ ಮೈಲಿ ಎಂದೂ, ಬಸ್ ಇಳಿದ ಮೇಲೆ ಅರ್ಧ ಗಂಟೆಯಲ್ಲಿ ಊರನ್ನು ಸೇರಬಹುದೆಂದೂ ನನ್ನ ಸ್ನೇಹಿತರು ಹೇಳಿದರು. ಹೊಳೆಯನ್ನು ನೋಡುವ ಆಸೆ, ನಾಗಣ್ಣನ ತಂಗಿ ಬಲು ಜಾಣೆ ಎಂಬ ಹೇಳಿಕೆಯ ಮಾತನ್ನು ಪರೀಕ್ಷಿಸುವ ಕುತೂಹಲ—ಇವೆರಡರಿಂದ ನನ್ನೆದೆ ತುಂಬಿ ತುಳುಕಿತ್ತು. ಅಮ್ಮನ ಅಪ್ಪಣೆ ಪಡೆದು, ತದಿಗೆಯ ದಿನ ಮಧ್ಯಾಹ್ನ ಬಸ್ಸಿನಲ್ಲಿ ಹೊಳೆಗೆ ತೆರಳಿ, ಕೈಮರದ ಬಳಿ ಇಳಿದೆ. ಅಲ್ಲಿ ನಾಗಣ್ಣನ ನನಗಾಗಿ ಕಾದಿದ್ದ; ಅವನೊಡನೆ ಮಾತನಾಡುತ್ತಾ ಊರಕಡೆ ಹೊರಟೆ.

ಊರು ದೂರದಲ್ಲಿ ಎತ್ತರವಾದ ಕೋಟೆಯ ಮೇಲೆ ಸಂಜೆಬಿಸಿಲಲ್ಲಿ ರಂಜಿಸುತ್ತಿತ್ತು. ಬಳಬಳಸಿ ಸಾಗುವ ದಾರಿ, ಇಕ್ಕಲದಲ್ಲೂ ತೋಟಗಳು, ತೆಂಗು ಬಾಳೆಗಳ ಮೇಲೆ ಬೀಸಿ ಬರುವ ಮಂದಮಾರುತ, ಬಗೆಬಗೆಯ ಹೂಗಳ ಹಿತಮಿತ ಪರಿಮಳ—ನಾನು ಹೊಳೆ ಭಾಗ್ಯಕ್ಕೆ ಬೆರಗಾದೆ! ಇದ್ದಕ್ಕಿದ್ದಂತೆಯೇ ದಾರಿಯ ಹಾವು ಕೆರೆಯ ಏರಿಯಮೇಲೆ ನಮ್ಮನ್ನು ಕರೆದೊಯ್ದು ಸ್ವಲ್ಪ ಮುಂದೆ ಕೋಡಿಯ ಬಳಿ ತನ್ನ ಹೆಡೆಯನ್ನು ಬಿಚ್ಚಿ ಮಾಯವಾಯಿತು. ಪಕ್ಕದ ದೇವಾಲಯವನ್ನು ಬಳಸಿ ಊರನ್ನು ಸೇರಿದೆವು.

ಆಗ ಮುತ್ತು ಸಂಜೆ. ನಮ್ಮ ಮಾವನವರು ಜಗುಲಿಯ ಮೇಲೆ ಸಂಧ್ಯಾವಂದನೆ ಮಾಡುತ್ತ ಕುಳಿತಿದ್ದರು. ಅವರ ಪ್ರೀತಿಯ ಕಂದುಬಣ್ಣದ ಹಸು ಹತ್ತಿರದಲ್ಲಿ ಅವರನ್ನೇ ನೋಡುತ್ತ ಮಲಗಿತ್ತು. ನಾವಿಬ್ಬರೂ ಬಳಿಗೆ ಬರುತ್ತಲೇ ಅವರು ಮಗಳನ್ನು ಕೂಗಿ “ನೀಲ, ತಂಜಿಗೆಯಲ್ಲಿ ಬಿಸಿನೀರನ್ನು ತಾರಮ್ಮ ತಾಯಿ” ಎಂದರು. ಶಾಸುಭೋಗರ ಮಗಳು, ಒಳಗೆ ಲಾಂದ್ರದ ಬೆಳಕಿನಲ್ಲಿ ಮಲ್ಲಿಗೆ ದಂಡೆಯನ್ನು ಕಟ್ಟುತ್ತಿದ್ದ ಹೊಸ ಹುಡುಗಿ, ಛಟ್ಟನೆದ್ದು ನಮಗೆ ನೀರನ್ನು ತಂದುಕೊಟ್ಟಳು. ಅವಳನ್ನು ನೋಡಿದ ಕೂಡಲೆ ನನಗೆ ಅವರ ತಾಯಿಯ ನೆನಪು ಬಂದಿತು. “ತಾಯಿ ಯಿಲ್ಲದವಳು ಅವಳು” ಎಂಬುದೂ ನನಗೆ ಗೊತ್ತುಂಟು.

ಮರುದಿನವನ ಪ್ರಾತಃಕಾಲ ಮನೆಯಲ್ಲಿ ಪ್ರಸ್ತದ ಸಂಭ್ರಮ. ನವಿಲೂರೊಂದ ನಾಗಣ್ಣನ ಮಾವ ಅತ್ತೆ ಎಲ್ಲ ಬಂದಿದ್ದರು. ಪಟೇಲ ದಾಸಪ್ಪನವರು—ಗ್ರಾಮ ಪಂಚಾಯತಿಯ ಮಾಜಿ ಅಧ್ಯಕ್ಷರು—ತಲೆಗೆ ಹದಿನಾರು ಮೊಳದ ಮೊಳಕಾಲ್ಮುರು ರೇಷ್ಮೆಯ ಪೇಟವನ್ನು ಸುತ್ತಿ, ಹಣೆಯಲ್ಲಿ ಮೂರುಕಾಸಿನಗಲದ ಶ್ರೀಗಂಧದ ಬೊಟ್ಟನ್ನಿಟ್ಟು, ಶಾಸುಭೋಗರ ತಮ್ಮನಂತೆ ಮನೆಯಲ್ಲಿ ಓಡಾಡುತ್ತಿದ್ದರು. ಎಂಟು ಕಂಬದ ತೊಟ್ಟಿಯ ಮನೆಯಲ್ಲಿ ಎಂಬತ್ತರವರೆಗೂ ಜನ ಸೇರಿದ್ದರು. ಎಳು ಬಾಗಿನದ ಓಲಗದವರು ಸಾಕು ಎಂದರೂ ನಿಲ್ಲಿಸದೆ, ಮಧ್ಯಾಹ್ನದ ವರೆಗೆ ಯಕ್ಷಗಾನದ ಮೆಟ್ಟುಗಳನ್ನೆಲ್ಲ ಬಾರಿಸಿಬಿಟ್ಟರು. ಗಂಡು ಹೆಣ್ಣು ಹಸೆಗೆ ಬಂದು ಕುಳಿತಮೇಲೆ ನೀಲಮ್ಮ ಸುರಟೆಯ ರಾಗದಲ್ಲಿ ಒಂದು ಹಾಡನ್ನು ಸುಟಿಯಾಗಿ ಹೇಳಿದಳು. ಹವನ, ಹೋಮ, ಫಲಪೂಜೆ, ಎಲ್ಲ ಸಾಂಗವಾಗಿ ನೆರವೇರಿದುವು.

ಮಧ್ಯಾಹ್ನ ಕೆರೆಯ ಹಟ್ಟಿಯಿಂದ ಗುಡಿಯ ಬೀದಿಯ ವರೆಗಿನ ನೂರು ಮಂದಿ ಬ್ರಾಹ್ಮಣ ಸುವಾಸಿನಿಯರಿಗೆ ರಸಕವಳವಾಯಿತು. ಮೊಸರನ್ನ ಊಟಮಾಡುತ್ತಿರುವಾಗ ಮಾತ್ರ ನನ್ನಂಥ ಒಬ್ಬ ಬೆಪ್ಪ ಶ್ಲೋಕ ಹೇಳುವ ಪ್ರಯತ್ನದಲ್ಲಿ “ಮದನೋ ಮನ್ಮಥೋಮಾರಃ ಶಿವಶ್ಯೂಲೇ ಮಹೇಶ್ವರಃ” ಎಂದು ಕೂಗಿ ರಸಾಭಾಸ ಮಾಡಿ ಬಿಟ್ಟ. ಭೋಜನವಾದ ಮೇಲೆ ಎಲ್ಲರಿಗೂ ತಾಂಬೂಲ ಏನಿಯೋಗವಾಯಿತು. ನೀಲಮ್ಮ ಅಡಕೆಗೆ ಬಲು ಸೊಗಸಾಗಿ ಬಣ್ಣ ಕಟ್ಟಿದ್ದಳು. ಎೀಳೆಯದೆಲೆಯೇ ಚೆನ್ನದ ರೇಕಿನಂತಿತ್ತು. ಎಲ್ಲರೂ ಎಲೆ ಅಡಕೆಯನ್ನು ಮೇದು ತೇಗುತ್ತಾ ಅವರವರ ಮನೆಗಳಿಗೆ ತೆರಳಿದರು. ಒಸಗೆಯ ದುಪತಿಗಳಿಗೆ ನಮ್ಮ ಪುರೋಹಿತರು ಆಶೀರ್ವಾದ ಮಾಡಿದರು. ಆಗ ನಾನೂ ಪುರೋಹಿತರಿಗೆ ನಮಸ್ಕಾರಮಾಡಿದೆ. (ಆ ಸಮಯದಲ್ಲಿ ನನ್ನ ಜನಿವಾರವೇ ನನ್ನ ಕತ್ತಿನ ಮೇಲೆ ಇರಲಿಲ್ಲ. ಬಹುಶಃ ಷರಟೆನೊಳಗೆ ಸೇರಿ ಹೋಗಿತ್ತೇನೋ!) ಅವರು ನಗುತ್ತಾ “ಪರೀಕ್ಷೆಯಲ್ಲಿ ಪ್ಯಾಸಾಗಲಿ, ಶೀಘ್ರದಲ್ಲಿ ಮದುವೆಯಾಗಲಿ, ಒಡನೆಯೇ ಅಮಲ್ದಾರಿಯಾಗಲಿ” ಎಂದು ಆಶೀರ್ವದಿಸಿದರು. ಚಿರೋಟಿಯ ಊಟವಾದ ಮೇಲೆ ಸುಬ್ಬಾಭಟ್ಟರು ಇಷ್ಟು ಔದಾರ್ಯದಿಂದ ಹರಸಿದ್ದು ನನಗೆ ಆಶ್ಚರ್ಯವನ್ನುಂಟುಮಾಡಲಿಲ್ಲ. ಅಲ್ಲದೆ, ಎಲ್ಲರಿಗೂ ಹೀಗೆಯೇ ಹೇಳುವುದು ಅವರ ಸ್ವಭಾವ.

ಸಂಜೆ ಆರು ಗಂಟೆಯ ಸಮಯ. ನಾಗಣ್ಣನ ಮನಸ್ಸು ಒಸಗೆಯ ಹೆಣ್ಣಿನ ಮೇಲಿತ್ತು. ಅಡಿಗೆಯ ಮನೆಯಲ್ಲಿ ಬಾಗಿನಗಳು ತಯಾರಾಗುತ್ತಿದ್ದವು. ಪ್ರಸ್ತದ ಕೋಣೆಯು ಸುಖದ ಮಂದಿರವಾಗುತ್ತಿತ್ತು. ನಮ್ಮ ಮಾವನವರು ಬತ್ತದ ಪೆಟ್ಟಿಯ

ಸ್ನೋ ರಗಿ ಕುಳಿತು ಏನನ್ನೋ (ಪ್ರಸ್ತದ ವೆಚ್ಚವನ್ನೇ ಇರಬೇಕು) ಗುಣಿಸುತ್ತಿದ್ದರು. ಆಗ ಆ ಪ್ರಶಾಂತವಾದ ಆವರಣವನ್ನು ನೀಲಮ್ಮನ ಇನಿದನಿಯು ಬಂದು ಕಲಕಿತು. ಕೋಣೆಯೊಳಗೆ ಬಂದವಳು “ಅಣ್ಣ, ಚಕ್ಕುಲಿ ಇಟ್ಟಿದ್ದೇನೆ, ತೆಗೆದುಕೊಳ್ಳಿ” ಎಂದು ಹೇಳಿ ಹೊರಟುಹೋದಳು. ಚಕ್ಕುಲಿಯೂ ಕೆಂಪಗೆ ಚೆನ್ನಾಗಿತ್ತು; ತಂದವಳೂ ಸುಂದರಿಯೇ. ‘ಒಲ್ಲೆ’ ಎನ್ನುವ ಕಠಿನ ಹೃದಯ ನನಗಿಲ್ಲ. ನಾನು ಇವತ್ತಿಗೂ ಹಾಗೆಯೇ ಇದ್ದೇನೆ. ನಾನು ನಾಗಣ್ಣನಿಗೆ ಚಕ್ಕುಲಿಯನ್ನು ತೋರಿಸಿದರೂ, ತಿನ್ನಲು ಅವನಿಗೆ ಕೋಣೆಯನ್ನಲಂಕರಿಸುವ ಸಂಭ್ರಮದಲ್ಲಿ ಅವಕಾಶವಾಗಲಿಲ್ಲ. ಐದನ್ನು ತಿಂದು ಒಂದನ್ನು ಮಾತ್ರ ಗೌರವಕ್ಕಾಗಿ ತಟ್ಟಿಯಲ್ಲೇ ಉಳಿಸಿದೆ. ಇದಕ್ಕೆ ಮಹತ್ತರವಾದ ಕಾರಣವಿದೆ. ಮೊನ್ನೆ ನಮ್ಮ ಕೃಷ್ಣಭಟ್ಟರ ಮಗ ತನ್ನ ಮದುವೆಯಲ್ಲಿ ಘೂಮುದೂಟವಾಗುತ್ತಿದ್ದಾಗ ಬಡಿಸಿದ ಅಂದೋಚಿಯನ್ನೆಲ್ಲಾ ತಿಂದು ಎಲೆಯನ್ನು ನೆಕ್ಕಿದಂತೆ ಮಾಡಿ, ಹೆಂಗಸರ ಹಾಸ್ಯಕ್ಕೆ ಅವಕಾಶ ಮಾಡಿಬಿಟ್ಟ. ಆ ಹೊಟ್ಟೆಯ ಶೂರನಿಗೆ ಬುದ್ಧಿಯಿಲ್ಲ; ನಾನಾದರೂ ಈ ಪ್ರಸಂಗವನ್ನು ಕೇಳಿ ಬುದ್ಧಿ ಕಲಿತಿದ್ದೆ.

ಅಷ್ಟುಹೊತ್ತಿಗೆ ಬೆಳ್ಳಿಯ ಲೋಟದಲ್ಲಿ ನೀರು ಬಂದಿತು. ರಾಮದೇವರ ಪಕ್ಕಕ್ಕೆ ಹೂವಿನ ಮಾಲೆಯನ್ನು ಹಾಕುತ್ತಿದ್ದ ನಾಗಣ್ಣ ನಗುತ್ತ “ತಟ್ಟಿಯಲ್ಲಿ ಒಂದು ಚಕ್ಕುಲಿ ಇದೆ, ನೀಲ; ಅದು ನಿನಗಾಗಿ ಅವರು ಬಿಟ್ಟಿರುವ ಪತ್ತೀಭಾಗ” ಎಂದನು. ನನಗೆ ಈ ಮಾತು ಹೆಚ್ಚು ಎನ್ನಿಸಿತು; ಅವಳಿಗೂ ನಾಚಿಕೆಯಾಯಿತು. “ಮೊಗ್ಗಿನ ಜಡೆ ಹಾಕಿಸಿಕೊಂಡು ಮತ್ತೆ ಬರುತ್ತೇನೆ.” ಎಂದು ಹೇಳಿ ಹುಡುಗಿ ಹೊರಟು ಹೋದಳು.

ಮಾತಿಗೆ ತಪ್ಪದಂತೆ ನೀಲ ಬಂದೇ ಬಂದಳು. ನೀಳವಾದ ಚಾಟಿಯಂತಿರುವ ನಿಡುಗಪ್ಪಾದ ಜಡೆ, ಅದರ ಮೇಲೆ ಹಬ್ಬಿರುವ ಮಲ್ಲಿಗೆಯ ಬಳ್ಳಿ, ಒಪ್ಪುವ ಹಸುರುಸೀರೆ, ನೀಲಿಯ ಕುಪ್ಪಸ, ಸೀರೆಯನ್ನು ಹಿಡಿತದಲ್ಲಿಟ್ಟಿರುವ ಬೆಳ್ಳಿಯ ಡಾಬು, ಕಾಲಿನ ಜೈನುಗಳು, ಕಾಲುಂಗುರ, ಕೈಗಳ ಕೆಂಪು ಬಳೆಗಳು—ಇಷ್ಟೇ ಅಲಂಕಾರ ಆ ಹಳ್ಳಿಯ ಹೆಣ್ಣಿಗೆ. ಹುಡುಗಿ ಬೆಳ್ಳಿಯಷ್ಟು ಬೆಳ್ಳಗಿರಲಿಲ್ಲ; ಇದ್ದಲಿನಷ್ಟು ಕಪ್ಪು ಅಲ್ಲ; ಸಾಮರ್ಪಣ ಎನ್ನಬಹುದು. ತುಟಿಯ ಒಂದಂಚಿನಲ್ಲಿದ್ದ ಪುಟ್ಟ ಸಿಡುಬಿನ ಕಲೆ ಸಹಜವಾದ ಆಭರಣದಂತಿತ್ತು. ಮುಖದಲ್ಲಿ ಜಾಣ್ಮೆಯ ನಗುವಿತ್ತು. ಮುಂಗುರುಳು ಕಮಾನು ಕಮಾನಾಗಿ ಹಣೆಯ ಮೇಲೆ ಇಳಿದಿದ್ದರೂ ಹಣೆಯ ಪೈಶಾಲ್ಯಕ್ಕೆ ಭಂಗ ಬರುವಂತಿರಲಿಲ್ಲ. ಕಣ್ಣಿನ ಬೆಳಕು ಮುಂಗಾರಿನ ಮಿಂಚಿನಂತಿತ್ತು. ಕೆನ್ನೆಯ ಮೇಲೆ ಸಂಜೆಗಿಂಪು ಹಾದುಹೋಗಿತ್ತು. ಹುಡುಗಿ ಹತ್ತಿರ ಹತ್ತಿರ ನನ್ನ ಭುಜಕ್ಕೆ ಬರು

ತ್ತಿದ್ದಳು. ಅವಳ ತಾಯಿಯನ್ನು ನೋಡಿದ್ದವರಿಗೆ ಆಕೆಯ ಮಗಳೇ ಇವಳು ಎನ್ನಲು ಕಷ್ಟವಿರಲಿಲ್ಲ. ಮಾತೃವಿಯೋಗದ ದುಃಖವೊಂದು ಬಂದು ಅವಳ ಹೃದಯದಲ್ಲಿ ಸೇರಿ ಅವಳ ಬದುಕನ್ನು ಮಂಕುಹಿಡಿದ ದೀಪದಂತೆ ಮಾಡಿ ಮೂಲೆಗೆ ಕೂರಿಸಿತ್ತು.

ಅವಳು ನೆಲದ ಮೇಲೆ ಕುಳಿತುಕೊಳ್ಳಲು ಪ್ರಯತ್ನ ಪಟ್ಟಳು. “ಮಂಚದ ಮೇಲೆ ಕುಳಿತುಕೋ, ಬಾಮ್ಮ” ಎಂದು ನಾಗಣ್ಣ ಶಿಫಾರಸು ಮಾಡಿದ. ಹುಡುಗಿ ಅಂಜಿಕೆಯಿಂದಲೇ ಬಂದು ಕುಳಿತಳು. ನಾನು ಸರ್ರನೆ ಮೇಲೆದ್ದೆ. “ಏನು, ಭಾವ, ನಿಮಗೆ ಹೆಂಗಸರೆಂದರೆ ಹೆದರಿಕೆಯೇ?” ಎಂದ ನಾಗಣ್ಣ. ಗಂಡಸಿಗೆ ಇವನು ಇಂಥ ಪ್ರಶ್ನೆ ಹಾಕಬಹುದೇ? ಇದನ್ನೆಲ್ಲ ಸಹಿಸಿಕೊಂಡು, ನೊಂದ ನಾಗರಹಾವಿನಂತೆ, ನಾನಲ್ಲಿಯೇ ಕುಳಿತೆ. ನೀಲಮ್ಮ ಚಕ್ಕುಲಿಯನ್ನು ಮುರಿದು, ಅರ್ಧವನ್ನು ನನ್ನ ಕಡೆಗೆ ಮೆಲ್ಲನಿಟ್ಟು, ಮಿಕ್ಕರ್ಧವನ್ನು ತಿಂದಳು. ಅವಳ ತುಂಬಕಣ್ಣಿನಲ್ಲಿ ಹರ್ಷ ತುಂಬಿತ್ತು. ನಾನು ಆ ಅರ್ಧ ಚಕ್ಕುಲಿಯನ್ನು ಕಣ್ಣಿತ್ತಿ ನೋಡದಿದ್ದರೂ, ಅದುವರೆಗೂ ಈ ನಾಟಕದ ಪ್ರೇಕ್ಷಕರೇ ಆಗಿದ್ದ ನನ್ನ ಮಾವನವರು ಪಾತ್ರವನ್ನು ಧರಿಸಿ, “ಅದು ನಿನಗೆ ಮಗು” ಎಂದು ಚಕ್ಕುಲಿಯ ಮುರುಕನ್ನು ಕಣ್ಣಿಗೆ ಹಿಡಿದರು. ನಾನದನ್ನು ಏನು ಮಾಡುವುದಕ್ಕೂ ತೋಚದೆ ಬಾಯಲ್ಲಿ ಹಾಕಿಕೊಂಡೆ. ಇಂಥ ವಿಷಯದಲ್ಲಿ ನಾನು ಯಾರಿಗೂ ನಿರುತ್ತಾಹ ಮಾಡುವವನಲ್ಲ. ನಾನು ಕಣ್ಣುಮುಚ್ಚಿಬಿಡುವಷ್ಟರಲ್ಲಿ ಹುಡುಗಿ ಅದಾವ ಮಾಯದಲ್ಲೋ ಜಣಜಣನೆ ಹಾರಿಹೋಗಿ, ದಾಳಿಂಬೆಯ ಗಿಡವನ್ನು ಹತ್ತಿ, ಮುಳ್ಳು ಕಾಲಿಗೆ ತಾಕಿದರೂ ವ್ಯಥೆಪಡದೆ, ಜಿನ್ನಾಗಿ ಬಿರಿದ ಹಣ್ಣನ್ನು ಕಿತ್ತು ತಿಂದಳು. ಹಣ್ಣು ಹಿಂದಿನ ಜನ್ಮವನ್ನು ನೆನಪಿಗೆ ತರುವಷ್ಟು ಹುಳಿಯಾಗಿದ್ದರೂ ಹುಡುಗಿಗೆ ಎಲ್ಲಿ ಮನಸ್ಸು ನೋಯುವುದೋ ಎಂದು ಎಲ್ಲರೂ “ಬಲು ಜೆನ್ನಾಗಿದೆ” ಎಂದು ಬಾಯಿಮುಚ್ಚಿಕೊಂಡು ತಿಂದರು. ಹೆಣ್ಣು ಮಕ್ಕಳ ಸಹವಾಸವೇ ಕಷ್ಟ. ಅವರ ಮೂಗಿನ ತುದಿಯಲ್ಲಿ ಮಸಿ ಇದ್ದರೂ ನಾವದನ್ನು ಅವರಿಗೆ ತಿಳಿಸಬಾರದು. ತಿಳಿಸಿದರೆ, ಅವರಿಗೆ ಗಂಡಸರ ಕುಲವನ್ನೇ ಭೂಮಿಯಿಂದ ಗುಡಿಸಿ ಸಮುದ್ರಕ್ಕೆ ತಳ್ಳುವಷ್ಟು ಆಗ್ರಹ ಬಂದುಬಿಡುತ್ತದೆ.

೩

ಪಂಚಮಿಯ ದಿನ, ಅಂದರೆ ಪ್ರಸ್ತದ ಮರುದಿನ, ನಾನು ಮೈಸೂರಿಗೆ ಪ್ರಯಾಣಮಾಡಲು ಮಾವನವರ ಅನುಮತಿಯನ್ನು ಕೇಳಿದೆ. ಆಗ ನಾನು ಬಿ.ಎ. ಕ್ಲಾಸಿನಲ್ಲಿ ಓದುತ್ತಿದ್ದೆ. ಓದುವ ಹುಡುಗನಿಗೆ ಪಾಠಕ್ಕೆ ಅನನುಕೂಲವಾಗಬಹುದು ಎಂದು ಭಾವಿಸಿ, ಅವರು “ಆಗಬಹುದಣ್ಣ” ಎಂದೊಪ್ಪಿದ್ದರು.

ಜೀಗ ಅಡುಗೆಯಾಯಿತು; ಒಡನೆಯೇ ಊಟವಾಯಿತು. ಉಡುಗೊರೆಯೂ ಸಂದಿತು. ಊರನ್ನು ತಲಪಿದಮೇಲೆ ಎಲ್ಲರಿಗೂ ದಿನದಿನವೂ ಒಂದೊಂದು ಕಾಗದ ವಸ್ತು ಬರೆಯಬೇಕೆಂಬ ವಾಗ್ದಾನವೂ ಆಯಿತು. ಇನ್ನೇನು ಹೊರಡುವ ಸಮಯ, ನೀಲಮ್ಮ ಒಂದು ನನಗೆ ನಮಸ್ಕಾರ ಮಾಡಿದಳು—ಗಾಳಿ ಬೀಸಿದಾಗ ಮಲ್ಲಿಗೆಯ ಬಳ್ಳಿ ಜಂಬದ ಬಾಳೆಗೆ ವಿನಯದಿಂದ ಬಾಗಿ ಎದ್ದಂತೆ.

ಆಗ “ಅಣ್ಣ—” ಎನ್ನುವ ದನಿ ನನ್ನನ್ನು ನಡುಗಿಸಿತು. ನನ್ನ ಮಾವನವರ ಕಣ್ಣಿನಲ್ಲಿ ಕಂಬನಿ ಮಣಿಮಣಿಯಾಗಿ ಮೂಡುತ್ತಿತ್ತು; “ಹನ್ನೆರಡು ವರ್ಷ ತಾಯಿ ಯಿಲ್ಲದ ಮನೆಯಲ್ಲಿ ದೇವರು ಬೆಳೆಸಿದ ಮಗಳು ಇವಳು. ಈ ಒಡವೆ ನಿನಗೆ ಸೇರಿ ದರೆ ನಾನು ಕೃತ ಕೃತ್ಯ” ಎಂದರು. ಜೆಲುವನ್ನು ಚೆಮ್ಮುವ ಒಲವಿನ ಜಾಣ್ಮೆಯೊಂದು ಕಡೆ; ಒಲವನ್ನು ಮಿಡಿಯುವ ತಾಯಿಯಿಲ್ಲದವಳನ್ನುವ ಕರುಣೆಯ ಕೂಗಿನೊಂದು ಕಡೆ! ನಡುವೆ ನಾನು, ಬಲೆಯಲ್ಲಿ ಬಿದ್ದ ಮೀನು. ನನ್ನ ಧೈರ್ಯ ನನಗಿಲ್ಲವಾಯಿತು; “ನೀಲ!—ಇಲ್ಲ, ಮಾವ, ದೇವರಿದ್ದಾನೆ” ಎಂದು ಹೇಳಿ ಹೊಸಲನ್ನು ದಾಟಿದೆ. ನನಗೆ ತಂದೆಯಿಲ್ಲ; ಅವಳಿಗೆ ತಾಯಿಯಿಲ್ಲ. ನನ್ನ ಪುಣ್ಯ ವೇಸು; ಅವಳ ಪಾಪವೇನು? ಮದುವೆಗೊಪ್ಪಿದರೆ ತೊಂದರೆ ಏನು? ಈ ಆಲೋಚನೆ ಯಲ್ಲೇ ಮೃಸೂರಿಗೆ ಹಿಂದಿರುಗಿದೆ.

೪

ನೀಲ ನನ್ನ ಸೋದರಮಾವನ ಮಗಳು; ನಾನು ಒಪ್ಪಿದರೆ ಮದುವೆಯಾಗುವುದು ಹೂವನ್ನು ಎತ್ತಿಟ್ಟ ಹಾಗೆ; ನೀಲ ಜೆಲುವೆ, ಜಾಣೆ; ತಾಯಿಯಿಲ್ಲದವಳಾದ್ದರಿಂದ ಗಂಡನ ಮನೆಯಲ್ಲಾದರೂ ಪ್ರೇಮದ ಸುಖವನ್ನು ಕಾಣುವ ಆಸೆ ಅವಳಿಗೆ ಬಲಿಯಬಾರದೆ? ತನ್ನ ಅಣ್ಣನ ಮಗಳನ್ನು ತಂದುಕೊಳ್ಳುವೆನೆಂದರೆ ನಮ್ಮ ತಾಯಿಗೆ ಹರ್ಷವಲ್ಲವೆ? ಪಟ್ಟಣದ ಹೆಣ್ಣುಗಳಲ್ಲಿ ಬಿನ್ನಾಣ ಬೇಕಾದಷ್ಟಿರಬಹುದು; ಹಳ್ಳಿಯ ಹೆಣ್ಣಿಗೆ ಕಷ್ಟಪಟ್ಟು ಸಂಸಾರವನ್ನು ನಡೆಸುವ ಶಕ್ತಿಯಿದೆ. ಹಳ್ಳಿಯ ಹೆಣ್ಣನ್ನು ಮದುವೆಯಾದರೆ, ಹೇರ್‌ಪಿಕ್, ಹ್ಯಾಸಲೀನ್ ಸ್ಕೋ, ಹೇರ್‌ಆಯಿಲ್, ಹ್ಯಾಲಿಬಟ್ ಆಯಿಲ್, ಒಂದೂ ಬೇಕಾಗುವುದಿಲ್ಲ. ಹೀಗೆಲ್ಲ ತರ್ಕಮಾಡಿಕೊಂಡು ಮದುವೆಯ ಕಡೆಗೆ ಮನಸ್ಸು ಒಲಿದಿತ್ತು.

ಸ್ವಲ್ಪದಿನ ನಾನು ನಮ್ಮ ಮಾವನವರಿಗೆ ಕಾಗದ ಬರೆಯದೇ ಕಾಲಹಾಕಿದೆ. “ಪರೀಕ್ಷೆಯ ಕಾಲ; ಬರೆಯಲು ಅವಕಾಶವಾಗಲಿಲ್ಲ” ಎನ್ನುವ ಉತ್ತರವು ನನ್ನ ಲೇಖನಿಯ ತುದಿಯಲ್ಲಿ ಸಿದ್ಧವಾಗಿತ್ತು. ಆದರೆ ನಾನು ಈ ಬ್ರಹ್ಮಾಸ್ತ್ರವನ್ನು ಉಪ

ಯೋಗಿಸಲು ವೇಳೆ ಬದಗಿಸಲಿಲ್ಲ. ಪರೀಕ್ಷೆಯೂ ಆಯಿತು. ಆ ಮೇಲೆ ನನ್ನ ಅಖಂಡ ಬ್ರಹ್ಮಚರ್ಯಾಶ್ರಮದ ಶ್ರಮದಿಂದಲೋ, ಅಥವಾ ಉಪಾಧ್ಯಾಯರುಗಳ ಔದಾರ್ಯದಿಂದಲೋ ಅಥವಾ ಈಶ್ವರಾನುಗ್ರಹದಿಂದಲೋ ಹೇಗೋ ನನಗೆ ಎರಡನೆಯ ತರಗತಿಯಲ್ಲಿ ಜಯವಾಯಿತು.

ನನ್ನ ಸ್ನೇಹಿತರಲ್ಲಿ ಪರಮನೀಚರೂ ಇದ್ದಾರೆ. ಅವರಲ್ಲೂ ಆ ಹತ್ತುಕಡುಕಿ ನವಸು ಮಹಾ ಪಟಿಂಗ. ಅವನಿಗೆ ನನ್ನ ಮೇಲೆ ಯಾವಾಗಲೂ ಕಣ್ಣು. ನನ್ನ ಮೇಲೆ ಚಾಡಿಹೇಳುವುದೇ ಅವನ ಪ್ರಥಮ ಕರ್ತವ್ಯ. ಆ ಪಾಪಿ ತನಗೆ ಫೇಲಾಯಿತ್ತಲ್ಲ ಎಂಬ ಸಂಕಟದಲ್ಲಿ ನನಗೂ ಈ ಸಲ “ಹೋಯಿತು” ಎಂದು ನಮ್ಮ ಮಾವನವರಿಗೆ ಕಾಗದ ಬರೆಯಬಹುದೆ? ನಾನು ಈ ಪುಂಡಾಟಕ್ಕೆ ಜಗ್ಗಲಿಲ್ಲ. ನನಗೆ ನ್ಯಾಯವಾಗಿ ಪ್ಯಾಸಾಗಿರುವ ಅಂಶವನ್ನು ನಮ್ಮ ಮಾವನವರಿಗೆ ಸ್ವತಃ ತಿಳಿಸಿಬಿಡಬೇಕೆಂದು ನಿರ್ಧರಿಸಿದೆ. ಇಲ್ಲದಿದ್ದರೆ, ನೀಲ ತಾನೇ ಎಸಂದುಕೊಂಡಾಳು? ಆದರೂ ಕರೆಯಿಸಿ ಕೊಳ್ಳದೆ ಬಬ್ಬರ ಮನೆಗೆ ಹೋಗುವುದು ತಾನೆ ಹೇಗೆ? ಹೀಗೆಲ್ಲ ಆಲೋಚಿಸುತ್ತಿದ್ದೆ.

ಈ ಸಮಯಕ್ಕೆ ಸರಿಕೊಂಡುವಂತೆ “ನಾಗರಪಂಚಮಿಗೆ ಖಂಡಿತ ಊರಿಗೆ ಬಾ, ಮಗು” ಎಂಬ ಆಹ್ವಾನ ನಮ್ಮ ಮಾವನವರಿಂದ, ಬಯಸಿದಂತೆ ಬಂದಿತು. ಹಬ್ಬದ ದಿನ ಊಟದ ಹೊತ್ತಿಗೆ ಸರಿಯಾಗಿ ಊರಿಗೆ ಹೋಗಿ ಇಳಿದೆ.

೫

ಆಗ ಅಲ್ಲಿನ ಸ್ಥಿತಿ ಸ್ವಲ್ಪಮಟ್ಟಿಗೆ ವ್ಯತ್ಯಸ್ತವಾಗಿತ್ತು. ನನ್ನ ಮೈದಂದಿರಲ್ಲ ಬೇರೆ ಬೇರೆ ಊರುಗಳಿಗೆ ಜೀವನೋಪಾಯಗಳನ್ನು ದೊರಕಿಸಿಕೊಳ್ಳಲು ಹೊರಟು ಹೋಗಿದ್ದರು. ಮನೆಯಲ್ಲಿ ಹರಟುವ ಹುಡುಗರಲ್ಲ; ಆಡುವ ಮಕ್ಕಳಿಲ್ಲ; ನಾಗಣ್ಣನ ಹೆಂಡತಿಯೂ ಮೊದಲಸಲ ತಾರುಮನೆಗೆ ಹೋಗಿದ್ದಳು. ಅಂದು ಹಬ್ಬವಾದರೂ ಗದ್ದಲವಿಲ್ಲ. ಶಾಂತಿ ಹೊಸಿಲಿನಿಂದ ಹಿಡಿದು ದೇವರ ಕೋಣೆಯ ತನಕ ನೆಲಸಿತ್ತು. ಆದರೂ ನನ್ನ ಟೋಪಿ ತೋರಣವನ್ನು ತಾಕಿದೊಡನೆಯೇ ಮನೆಯಲ್ಲಿದ್ದ ಮೂರು ಜನ ಮೂವತ್ತು ಜನರ ಸಂಭ್ರಮದಿಂದ ನನ್ನನ್ನು ಇದಿಗೊಂಡರು. ನನ್ನ ಮಾವನವರು, ಅವರ ಅತ್ತೆ, ಅವರಿಬ್ಬರ ಪ್ರೇಮತೊಟ್ಟಿಲಾದ ನೀಲ.

ಹುಡುಗಿ ಅಷ್ಟುಹೊತ್ತಿಗೆ ಬಹಳ ಕೆಲಸಗಳನ್ನು ಮಾಡಿದ್ದಳು—ಮನೆಯ ಬಾಗಿಲುಗಳಿಗೆಲ್ಲ ಮಣಿಯ ತೋರಣಗಳು; ಏಕಾಂತರಾಮನ ಪಠಕ್ಕೆ ಬೊಂಬಾಯಿ ಮುತ್ತಿನಹಾರ; ಸೋಫದ ಮೇಲೆ ಡಿ.ಎಂ.ಸಿ. ದಾರದ ಉಂಡೆಗಳು, ಟೇಬಲ್ ಕ್ಲಾತುಗಳು, ಕರವಸ್ತ್ರಗಳು; ಟೇಬಲ್ಲಿನ ಮೇಲೆ ಗಾಜಿನ ಲೋಟದಲ್ಲಿ ಕಾಗದದ

ಹೂ ಗಿಡಗಳು. ಹುಡುಗಿಯ ಕೈವಾಡ ಮನೆಯಲ್ಲೆಲ್ಲ ಕಾಣುತ್ತಿತ್ತು. ಅಂದಿಗೆ ಇಂದಿಗೆ ಹುಡುಗಿ ಬೆಳೆದಿದ್ದಳು. ಧ್ವನಿ ಕೊಂಚ ಬದಲಾಯಿಸಿತ್ತು; ಮಾತು ಹಸನಾಗಿತ್ತು; ನಡತೆಯಲ್ಲಿ ಗಾಂಭೀರ್ಯ, ಮುಖದಲ್ಲಿ ಮುಗುಳ್ಳುಗೆ; ಸಂಬಂಧಪಡದ ವಿಚಾರಗಳಲ್ಲಿ ತಾಟಸ್ಥ್ಯ; ಸೋಟದಲ್ಲಿ ನಾಚಿಗೆ; ಇವೆಲ್ಲ ಅವಳ ಜೀವಿಗೆ ಪರಿಮಳವನ್ನು ತಂದಿದ್ದವು.

ನನಗೆ ಪರೀಕ್ಷೆಯಲ್ಲಿ ಪ್ಯಾಸಾದ ವಿಚಾರವನ್ನು ನನ್ನ ಬಾಯಿಂದಲೇ ಕೇಳಿದ ಮೇಲೆ ಅವರ ಮನಸ್ಸು ಹಗುರವಾಯಿತು; ನೀಲಳಿಗಂತೂ ತುಂಬಾ ಸಂತೋಷ ನಾಗಿರಬೇಕು. ಅವಳ ಮನಸ್ಸಿನಲ್ಲಿ ನನ್ನ ಬೆಲೆ ಬಹಳ ಹೆಚ್ಚಿರಬೇಕು. “ಅಜ್ಜಿ, ಅವರಿಗೆ ಪ್ಯಾಸಾಯಿತಂತೆ!” ಎಂದು ಅವಳು ಕೇಕೆ ಹಾಕಿಕೊಂಡು ಜಂಬದಿಂದ ಹೇಳಿದಾಗ, ಬಹುಶಃ ನನ್ನನ್ನು ಗಂಡಸೆಂದೇ ಭಾವಿಸಿಕೊಂಡಿದ್ದಳೇನೋ. “ಅವರು ಅಂದರೆ ಯಾರೆ?” ಎಂದು ಅವರಜ್ಜಿ ಕೇಳಿದಾಗ ನನ್ನ ಹೆಸರು ಅವಳ ತುಟಿಗೆ ಬಂದಿರಬೇಕು. ಈಚೆಗೆ ಮಾತ್ರ ಬರಲಿಲ್ಲ.

ಅಂದಿನ ನಾಗರ ಪಂಚಮಿಯ ವೈಭವ ನನಗೆ ಈಗಲೂ ಕಣ್ಣಿಗೆ ಕಟ್ಟಿದಂತಿದೆ. ಎಲ್ಲರೂ ರಂಗೋಲಿಯಲ್ಲಿ ನಾಗಪ್ಪನನ್ನು ಬರೆದು ಅದಕ್ಕೆ ಪೂಜೆ ಪುರಸ್ಕಾರ ಮಾಡುತ್ತಾರೆ. ನೀಲಳಿಗೆ ಈ ಕಂದಾಚಾರ ರುಚಿಸಲಿಲ್ಲ. ಹಿತ್ತಲ ಮಲ್ಲಿಗೆ ಬಳ್ಳಿಯಲ್ಲಿ ತೂಗುತ್ತಿದ್ದ ದೊಡ್ಡ ದಾಸರ ಹಾವಿನ ಮೊರೆಯನ್ನು ತಂದು ಅದರೊಳಗೆ ಬತ್ತದ ಹೊಟ್ಟನ್ನು ತುಂಬಿ ಭರ್ಜರಿ ನಾಗಪ್ಪನನ್ನು ಮಾಡಿಬಿಟ್ಟಿದ್ದಳು. ಅದು ಮಣೆಯ ಮೇಲೆ ಮಾತಾಡದೆ ಮಲಗಿತ್ತು. ಅದಕ್ಕೆ ಮನೆಯವರೆಲ್ಲ ಪೂಜೆ ಸಲ್ಲಿಸಿದ್ದರು. ಹೀಗೆ ಎಲ್ಲರೂ ಏಕೆ ಮಾಡಬಾರದು?

ಹುಡುಗಿ ನಗುನಗುತ್ತ ಊಟಕ್ಕೆ ಬಡಿಸಿದಳು. ನಾನೂ ಅವಳನ್ನು ನೋಡುತ್ತಲೇ ಊಟಮಾಡಿದೆ. ತಂದು ಬಡಿಸಿದ್ದನ್ನು ಬೇಡ ಎನ್ನಲಿಲ್ಲ; ಅವಳೂ ನನಗೆ ಬೇಕಾದ್ದನ್ನೇ ತರುತ್ತಿದ್ದಳು. ಊಟವಾದ ಮೇಲೆ “ನಿನಗೆ ಪ್ರಯಾಣದ ಆಯಾಸ ವಿರಬಹುದು; ಆ ರೂಮಿನಲ್ಲಿ ವಿಶ್ರಮಿಸಿಕೋ, ಮಗು; ನಾನು ಸುಬೇದಾರರನ್ನು ನೋಡಿಕೊಂಡು ರಾತ್ರಿಗೆ ಬರುತ್ತೇನೆ” ಎಂದು ಹೇಳಿ ನಮ್ಮ ಮಾವನವರು ದಪ್ಪರವನ್ನು ಬಗಲಿಗೆರಿಸಿ ಹೊರಟರು.

ಅದು ನಾಗಣ್ಣನ ಪ್ರಸ್ತದ ಕೋಣೆ; ಆ ಮಂಚದ ಮೇಲೆ ನಾನು ಮಲಗಿ ನಿದ್ರಿಸುವುದು ಸಾಧ್ಯವಾಗಲಿಲ್ಲ. ಕಣ್ಣು ಮುಚ್ಚಿದರೆ ಒಲುಮೆಯ ಕನಸು ತೆರೆ ತೆರೆಯಾಗಿ ಬರುತ್ತಿತ್ತು. ಅದನ್ನು ಬಿಟ್ಟರೆ ಆ ದೊಡ್ಡ ಮನೆಯಲ್ಲಿ ಮಲಗಲು ಅನುಕೂಲವಾದ ಸ್ಥಳವಿಲ್ಲ. ನಾನು ಹೇಗೋ ಆ ಸನ್ನಿವೇಶಕ್ಕೆ ಹೊಂದಿಕೊಳ್ಳುವುದರಲ್ಲಿದೆ.

ಆಗ ಆ ಹುಡುಗಿ ಏನನ್ನೋ ಹುಡುಕುವುದಕ್ಕೆಂದು ಒಳಗೆ ಬಂದು, ಏನನ್ನೂ ಅರಿಯದವಳಂತೆ ಎಲೆ-ಅಡಕೆ ತಟ್ಟಿಯನ್ನು ಮಂಚದ ಮೇಲಿಟ್ಟು ಹೊರಟುಹೋದಳು. ನಿಜ; ಅವಳಲ್ಲದೆ ಆ ಮನೆಯಲ್ಲಿ ಆಗ ನನ್ನನ್ನಿನ್ನಾರು ನೋಡಿಕೊಳ್ಳಬೇಕು? ಶ್ಯಾಸುಭೋಗರಿಗೆ ಅಮಲ್ದಾರು ಅಳಿಯನಿಗಿಂತಲೂ ಹತ್ತಿರದವರು. ಅಜ್ಜಿಯವರು ಅಡುಗೆಯ ಮನೆಯಲ್ಲಿ ಕೆಲಸಮಾಡುತ್ತಿದ್ದರು. ಇಂಥ ಸಮಯದಲ್ಲಿ ಆ ಹುಡುಗಿ ಹೀಗೆ ಮಾಡಿದ್ದು ತಪ್ಪು ಎನ್ನಲು ಯಾರಿಗೆ ತಾನೆ ಬಾಯಿ ಬರುತ್ತದೆ? ಆದರೂ ಪ್ರೇಮದ ಉತ್ಸಾಹದಲ್ಲಿ ಹುಡುಗಿ ಸುಣ್ಣವನ್ನು ತಟ್ಟಿಯಲ್ಲಿ ಇಟ್ಟಿರಲಿಲ್ಲ. ನಾನು ಹೇಗೆ ತಾಂಬೂಲವನ್ನು ಹಾಕಿಕೊಳ್ಳಲಿ? ಅಥವಾ ತಾಂಬೂಲವನ್ನು ತಿರಸ್ಕರಿಸಿದರೆ ನನ್ನ ತುಟಿಕೆಂಪಾಗದಿದ್ದರೂ, ತಂದವರ ಮುಖ ಕೆಂಪಾಗುತ್ತಿತ್ತು. ಬಹಳ ಧೈರ್ಯದಿಂದಲೇ “ನೀಲ” ಎಂದೆ. ಅಜ್ಜಿಯವರು “ಅವರು ಕೂಗಿದರು, ಹೋಗಿ ನೋಡಮ್ಮ” ಎಂದರು.

ಹುಡುಗಿ ನನ್ನ ಕೋಣೆಯೊಳಗೆ ಬಂದು “ಕೂಗಿದಿರಾ” ಎಂದಳು. “ಹೌದು, ಎಲೆ-ಅಡಿಕೆ ತಟ್ಟಿಯಲ್ಲಿದೆ. ಸುಣ್ಣ ಗೋಡೆಯಲ್ಲಿದೆಯೆ?” ಎಂದೆ. “ಎಲೆಯನ್ನು ಮಗುಜೆ ನೋಡಿದಿರಾ” ಎಂದು ಹುಡುಗಿ ನಗುನಗುತ ಕೇಳಿದಳು. ಎಲ್ಲ ಸಿದ್ಧವಾಗಿತ್ತು, ನನಗೆ ಬಹಳ ನಾಚಿಕೆಯಾಯಿತು. ಮುಂದೆ ಹೀಗೆ ಮಾತು ಬೆಳೆಯಿತು:

“ನೀಲ, ಮಾವ ಬರುವುದು ಹೊತ್ತಾಗಬಹುದು. ಹಳ್ಳಿಯಲ್ಲಿ ನಾನು ಕಾಲ ಕಳೆಯುವುದೇ ಕಷ್ಟವಾಗಿದೆ. ನಿನಗೂ ಒಳಗೆ ಬೇಕಾದಷ್ಟು ಕೆಲಸವಿರಬಹುದು. ನಾನು ನಾಳೆ ಹೊರಡಬೇಕೆಂದಿರುತ್ತೇನೆ. ಈಗ ಏನು ಮಾಡಲಿ?”

“ನನಗೆ ಬಿಡುವಾಗಿದೆ. ನೀವು ಇಷ್ಟು ಬೇಸರಪಡುವುದೇಕೆ? ಬೇಕಾದರೆ ಒಂದುಗಳಿಗೆ ಪಗಡೆಯಾಡೋಣ.”

“ಆಗಲಿ.”

ದಾಳ ಅಲ್ಲಿಂದ ಇಲ್ಲಿಗೆ ಉರುಳುತ್ತಿತ್ತು; ಒಂಬತ್ತು ಬಿದ್ದರೆ, ನನ್ನ ಕಾಯಿ ಹತ್ತು ಮನೆಗಳನ್ನು ದಾಟುತ್ತಿತ್ತು; ನನ್ನ ದೃಷ್ಟಿ ಅವಳ ಮೇಲಿತ್ತು. ಅವಳ ಕಣ್ಣು ನಾನವಳನ್ನು ನೋಡದಿದ್ದಾಗ ಮಾತ್ರ ನನ್ನ ಮೇಲಿತ್ತು. ನೀಲ ಮಾಯಗಾತಿಯಂತೆ ತೋರುತ್ತಿದ್ದಳು. ಅವಳಿಗೆ ಆಟದ ಮೇಲೂ ಗಮನವಿತ್ತು.

“ಎಷ್ಟು ಬಿತ್ತು?”

“ಹತ್ತು.”

ನೀವು ನಡೆಸಿದುದೆಷ್ಟು?”

“ಹನ್ನೊಂದು.”

“ಇದು ಸರಿಯೆ?”

“ತಪ್ಪಾದರೆ ದಾಕ್ಷಿಣ್ಯವೇನು, ಹಿಂದಕ್ಕೆರಿಸು.”

“ನಿಮ್ಮ ಕಾಯನ್ನು ನಾನು ನಡೆಸಲೆ?”

“ಏಕೆ ಕೂಡದು?”

“ಹಾಗಾದರೆ ಆಟದ ಬಿಗಿ ಏನಾಗುವುದು?”

ಹೆರಳ ಹೂವಿನ ಕಂಪು, ಮುಖದ ಕಾಂತಿ, ಕಣ್ಣಿನ ಸೊಬಗು ಇವು ನನ್ನ ಸ್ನೇಹಿಣೀ ಕರೆಯುತ್ತಿದ್ದವು. ನೋಟದಲ್ಲಿ ಆಟ ನನಗೆ ಅಪ್ರಿಯವಾಯಿತು.

“ಜಿಡು, ಗೆದ್ದವಳು ನೀನೇ ಎಂದು ಒಪ್ಪಿರುತ್ತೇನೆ. ಮಾವನವರು ಬರುವ ಹೊತ್ತಾಯಿತು; ಆಟ ಇಲ್ಲಿಗೇ ಸಾಕು.”

ಅಷ್ಟು ಹೊತ್ತಿಗೆ ಹತ್ತಿರದ ಲಕ್ಷ್ಮೀನೃಸಿಂಹ ದೇವಾಲಯದಲ್ಲಿ ವೇದಘೋಷ ವಾಗುತ್ತಿತ್ತು; ಗಂಭೀರವಾದ ಘಂಟಾನಾದ ಕಿವಿಗೆ ಪಾವನವಾಗಿತ್ತು. ನೀಲ ಗುಡಿಗೆ ಹೊರಡುವುದಕ್ಕೆ ಸಿದ್ಧವಾಗುತ್ತಿದ್ದಳು. ಗುಡಿಗೆ ನನ್ನನ್ನೂ ಕರೆದುಕೊಂಡು ಹೋಗಲು ಸಂತೋಷದಿಂದ ಒಪ್ಪಿದಳು.

ಊರಿಗೆ ಊರೇ ಬೆಳ್ಳಿಂಗಳಲ್ಲಿ ಮಿಂದಿತ್ತು; ಇಬ್ಬರೂ ಗುಡಿಗೆ ಹೊರಟೆವು. ದಾರಿಯ ಪಕ್ಕದ ಮನೆಗಳ ಹೆಣ್ಣುಗಂಡೆಲ್ಲ ಮೂಗಿನ ಮೇಲೆ ಬೆರಳಿಟ್ಟುಕೊಂಡು ನಮ್ಮನ್ನೇ ನೋಡುತ್ತಿದ್ದರು. ನಾನೂ ಹುಡುಗಿಯನ್ನು ಒಂದು ಸಲ ನೋಡಿದೆ. ಹೊವು ಹಣ್ಣು ತುಂಬಿದ ತಟ್ಟೆಯನ್ನು ಕಯ್ಯಲ್ಲಿ ಹಿಡಿದುಕೊಂಡು ನೀಲ ಸರಸರನೆ ಪುಟ್ಟ ಹಡಗಿನಂತೆ ಬರುತ್ತಿದ್ದಳು.

ದಾರಿಯಲ್ಲಿ—

“ಬೇಗ ಬರಬಾರದೆ?”

“ಅವಸರದಲ್ಲಿ ತಟ್ಟೆ ಕಯ್ಯಿಂದ ಜಾರಿದರೆ?”

“ನಿನ್ನ ಸ್ನೇಹಿತೆಯರಲ್ಲ ನಗುತ್ತಾರೆ!”

“ಅವರು ಈಗಲೂ ನಗುತ್ತಿಲ್ಲವೇ?”

“ಹಾಗಾದರೆ ನಾವು ಮನೆಗೆ ಹಿಂದಿರುಗೋಣ.”

“ಹೋಗುತ್ತಿರುವುದು ಗುಡಿಗೆ; ಮನೆಗಲ್ಲ.”

ಅವಳ ನಿರ್ಧಾರಕ್ಕೆ ನಾನು ಬೆರಗಾದೆ. ಗುಡಿಯಲ್ಲಿ ನೀಲಕನ್ನು ಎಲ್ಲರೂ ಬಲ್ಲವರೇ. ಅರ್ಚಕರು, “ಬಾವ್ವು, ಇಲ್ಲಿಗೆ ಒಬ್ಬಳೇ ಬಂದೆಯಾ?” ಎಂದರು. ಅವಳು ನಗುತ್ತ ನನ್ನ ಕಡೆ ನೋಡಿದಳು. ಅವರು, “ಇವರು ಯಾರು?” ಎಂದರು. ಅವಳು ಸಕ್ಕು ಜಿಟ್ಟಳು. ನನ್ನ ಪ್ರವರವನ್ನು ನಾನೇ ಅವರಿಗೆ ಹೇಳಿದೆ. ಆ ಮೇಲೆ ಅವರು, “ಓಹೋ! ರಾಯರ ತಂಗಿಯ ಮಗನೇ! ನಿಮ್ಮ ತಾಯನ್ನು ಸಣ್ಣ ಹುಡುಗಿಯಿಂದ

ನಾನು ಬಲ್ಲೆ. . . . ನೀಲ, ಇನ್ನು ನೀನು ಗೆದ್ದೆ. ನಿನ್ನ ಭಾಗದ ದೇವರು ನಿನ್ನನ್ನು ಸಂರಕ್ಷಿಸುತ್ತಾನಮ್ಮ” ಎಂದು ಆಶೀರ್ವದಿಸಿದರು. ದೇವರಿಗೆ ಸೇವೆ ಸಲ್ಲಿಸಿದವು. ಕೃತಕೃತ್ಯರಾಗಿ ಮನೆಗೆ ಬಂದೆವು.

ಅಷ್ಟುಹೊತ್ತಿಗೆ ಮಾವನವರು ಮನೆಗೆ ಬಂದಿದ್ದರು. ನಮ್ಮಿಬ್ಬರನ್ನೂ ಕಂಡು ಅವರಿಗೆ ಬಹಳ ಸಂತೋಷವಾಗಿರಬೇಕು; ಆದರೆ ಮಾತನಾಡಲಿಲ್ಲ ಪ್ರಾಣಿ! ಅಜ್ಜಿಯವರಿಗೂ ಕಣ್ಣಲ್ಲಿ ನೀರು ಬಂದಿತು. “ಮದುವೆಯಾದ ಮೇಲೂ ಎಷ್ಟೋ ಜನ ಹೀಗಿರುವುದಿಲ್ಲ. ಈಗಲೇ ಈ ಮಕ್ಕಳಿಗೆ ಇಂಥ ಅಂತಃಕರಣ ಬೆಳೆದುಬಂದಿದೆ. ದೇವರು ಈ ಕೆಲಸವನ್ನು ಆಗಮಾಡಿಸಬೇಕು; ನನ್ನ ಸರ್ವಸ್ವವನ್ನೂ ಈ ಮದುವೆಗೆ ಧಾರೆಯೆರೆಯುತ್ತೇನೆ” ಎಂದರು. ಹಾಗೆ ಮಾಡುವಂಥವರೇ ಅವರು. ಮಗಳನ್ನು ಯಮನಿಗೆ ಕಾಣಿಕೆಯಾಗಿ ಸಲ್ಲಿಸಿದ ಮೇಲೂ ಅಳಿಯನ ಮನೆಯಲ್ಲಿ ನೆಲಸಿ ಆತನಿಗೆ ಬೆಂಬಲವಾಗಿ ನಿಂತು, ಮೊಮ್ಮಗಳನ್ನು ಹಾಲು ಮಗುವಿನಿಂದ ಹನ್ನೆರಡು ವರುಷದವರೆಗೂ ಕಾಪಾಡುತ್ತ ಬಂದಿರುವ ಆ ಮಹಾತಾಯಿಗೆ ನೀಲಳ ಮದುವೆಯ ವಿಚಾರದಲ್ಲಿ ಅಧಿಕಾರವಾಣಿ ಇಲ್ಲವೇ? ನನ್ನ ಮಾವನವರೂ ಬಲುಗೆಲುವಿನಿಂದ “ನಾಳೆಯಿಂದಲೇ ಮದುವೆಗೆ ಬೇಕಾದ ಸಾಮಾನು ಸಿದ್ಧವಾಗಲಿ” ಎಂದರು. ಮಗಳಿಗೆ ಸರಿಯಾದ ಗಂಡು ಸಿಕ್ಕಿಬಿಟ್ಟರೆ ತಾಯಿತಂದೆಗಳ ಆನಂದಕ್ಕೆ ಪಾರವೇ ಇಲ್ಲ. ನಮ್ಮ ಜನದಲ್ಲಿ ರತಿಯಂಥ ಹೆಣ್ಣುಗಳಿವೆ. ಆದರೂ ಮದುವೆ ಭಗೀರಥ ಪ್ರಯತ್ನವಾಗಿದೆ. ಗಂಡಿನ ಮಾರಾಟ ಬಹಳ ಜೆನ್ನಾಗಿ ನಡೆಯುತ್ತಿದೆ. ಬಡವರ ಕಣ್ಣಿಗಂತೂ ಗಂಡು ಕಾಣಿಸುವುದೇ ಇಲ್ಲ; ಒಂದೊಂದು ಸಲ “ನಮ್ಮ ಜನದಲ್ಲಿ ಎಲ್ಲಾ ಹೆಣ್ಣೇ; ಗಂಡಿನ ಹೆಸರೇ ಇಲ್ಲ” ಎಂದು ನೊಂದ ಕನ್ಯಾಪಿತೃಗಳು ಹೇಳಿರುವುದನ್ನು ಅನೇಕರು ಕೇಳಿದ್ದಾರೆ. ಏನೇ ಆಗಲಿ, ಈ ಪರಿಸ್ಥಿತಿ ಸಮಾಜಕ್ಕೆ ಕೀರ್ತಿತರುವುದಿಲ್ಲ. ದೇವರು ಈ ಕಡೆ ಕಣ್ಣು ತೆರೆದು ಹೆಣ್ಣನ್ನೂ ಗಂಡನ್ನೂ ಕಾಪಾಡಬೇಕು.

ಮಾರನೆಯ ದಿನ ನಾನು ಮೈಸೂರಿಗೆ ಹೊರಡಬೇಕಾಯಿತು. ನನ್ನನ್ನು ಏನಾದರೂ ಮಾಡಿ ಆ ದಿನ ಊರಿನಲ್ಲಿ ನಿಲ್ಲಿಸಿಬಿಡಬೇಕೆಂದು ನೀಲ ಮಾಡಿದ ಪ್ರಯತ್ನಗಳೆಲ್ಲ ವಿಫಲವಾದುವು. ಮನೆಯ ಗಡಿಯಾರದಲ್ಲಿ ಗಂಟೆಯ ಮುಳ್ಳನ್ನು ಸ್ವಲ್ಪ ಹಿಂದಕ್ಕೆ ಎಳೆದಿದ್ದಳು; ಆದರೆ ನನ್ನ ಕೈಗಡಿಯಾರ ತಾನೇ ನನಗೆ ಮುಖ್ಯ. ಆದ್ದರಿಂದ ನನಗೆ ಬಸ್ ಸಿಕ್ಕಿತು. ಊರಿಗೆ ಬಂದೇ ಬಿಟ್ಟೆ.

೬

ಮೈಸೂರಿಗೆ ಬಂದ ಮೇಲೆ ನನಗೆ ಯಾವಾಗಲೂ ನೀಲಳ ಕನಸೇ. ನನ್ನ ಮನಸ್ಸಿಗೆ ಒಂದು ದಿನ ಒಂದು ಯುಗದಂತಿತ್ತು. ಹುಡುಗಿಯನ್ನು ನೋಡುವ

ಬಯಕೆಯಿಂದ, “ನೀಲಕಂಠ ಕರೆದುಕೊಂಡು ನೀವು ನವರಾತ್ರಿಯಲ್ಲಿ ಮೈಸೂರಿಗೆ ಬನ್ನಿ, ಮಾವ” ಎಂದು ಮಾವನವರಿಗೆ ನಾನು ಕಾಗದ ಬರೆದೆ. ಅವರೂ “ಅಸ್ತು” ಎಂದು ಕಾಗದ ಬರೆದರು. ನವರಾತ್ರಿ ಬಂದೇ ಬಂದಿತು. ನನಗೆ ಅಷ್ಟು ಹೊತ್ತಿಗೆ ಬ್ಯಾಂಕಿನಲ್ಲಿ ಅರವತ್ತು ರೂಪಾಯಿನ ನೌಕರಿಯಾಗಿತ್ತು. ಮನೆಯಲ್ಲಿ ಅಷ್ಟು ಮಡಿಗರವೇನೂ ಇರಲಿಲ್ಲ. ಮನೆಯಲ್ಲಿ, ತಾಯಿ ಮಗ ಇಬ್ಬರೇ ಇದ್ದವರು. ಆದರೆ ನಮ್ಮ ಸಂಸಾರದಲ್ಲಿ ಪೂರ್ಣತೆ ಇರಲಿಲ್ಲ. ಮನೆಗೆ ಯಾರಾದರೂ ಹೆಣ್ಣು ಮಕ್ಕಳು ಬಂದರೆ “ಬನ್ನಿ ಅಮ್ಮ, ಕೂತುಕೊಳ್ಳಿ” ಎಂದು ನಗುತ್ತ ಮಾತನಾಡಿಸಿ, “ಕುಂಕುಮ ಇಟ್ಟುಕೊಳ್ಳಿ” ಎಂದು ಅಕ್ಕ ರೆಯಿಂದ ನುಡಿಯುವ ಅರ್ಥಾಂಗಿಯಿರಲಿಲ್ಲ. “ನನ್ನ ಸೊಸೆ ಬಂದರೆ ನನಗೆ ಶ್ರಮ ಕಡಿಮೆಯಾಗುತ್ತದೆ” ಎಂದು ನನ್ನ ತಾಯಿಯವರೂ ಅವರಿವರ ಹತ್ತಿರ ಹೇಳುತ್ತಿದ್ದರು.

ಕೊನೆಗೆ ಒಬ್ಬರ ಮನಸ್ಸು ಇನ್ನೊಬ್ಬರಿಗೆ ತಿಳಿಯಿತು. ಅಣ್ಣನ ಮಗಳನ್ನು ಸೊಸೆ ಎನ್ನಲು ಅವರು ಒಪ್ಪಿದರು. ಸೋದರಮಾವನ ಮಗಳನ್ನು ಹೆಂಡತಿ ಎನ್ನಲು ನಾನು ಒಪ್ಪಿದೆ. ಮದುವೆಯ ಮಾತು ಬಹಳ ಮಧುರವಾಗಿತ್ತು.

ಮಾತಿಗೆ ತಪ್ಪದಂತೆ ನಮ್ಮ ಮಾವನವರೂ ನೀಲಕಂಠ ಕರೆದುಕೊಂಡು ನವರಾತ್ರಿಗೆ ಬಂದೇ ಬಂದರು. ಅಂದು ನಮ್ಮ ಮನೆಯಲ್ಲಿ ಒಬ್ಬೊಬ್ಬರಿಗೆ ಒಂದೊಂದು ಕಾರಣಕ್ಕಾಗಿ ಆನಂದ; ಮಾತಿನಮಳೆ, ಹರ್ಷದಹೊಳೆ. ಮದುವೆಯ ಮಾತು ಗಟ್ಟಿಯಾಯಿತು. ಅಣ್ಣ ತಂಗಿಯರು ಇಬ್ಬರೂ ಗೆದ್ದವು ಅಂದುಕೊಂಡರು. ನೀಲಕಂಠ ಮನೆಯಲ್ಲಿ ಸೆರೆ ಬಿಟ್ಟ ಹಕ್ಕಿಯಂತೆ ಓಡಾಡುತ್ತಿದ್ದಳು. ಅಂದು ಹಬ್ಬದ ಆಡುಗೆಯನ್ನು ಮಾಡಿದ್ದರು. ಮಧ್ಯಾಹ್ನವೇ ಅಣ್ಣ ತಂಗಿ ಏತಕ್ಕೂ ಪೇಟೆಗೆ ಹೊರಟರು. ನಾನು ಬ್ಯಾಂಕಿನಿಂದ ಬರುವ ಹೊತ್ತಿಗೆ ಸಂಜೆ ನಾಲ್ಕುವರೆ ಗಂಟೆ ಯಾಗಿತ್ತು. ಆಗಲೂ ಅವರು ಮನೆಗೆ ಬಂದಿರಲಿಲ್ಲ. ಮನೆಯಲ್ಲಿ ಹುಡುಗಿಯೊಬ್ಬಳನ್ನೇ ಬಿಟ್ಟು ಹೋಗಿದ್ದರು.

ನನ್ನ ಧ್ವನಿಯನ್ನು ಕೇಳಿದ ಕೂಡಲೆ ಹುಡುಗಿ ಥಟ್ಟನೆದ್ದು ಬಂದು ಬಾಗಿಲನ್ನು ತೆರೆದಳು.

“ಒಬ್ಬಳೇ ಮನೆಯಲ್ಲಿ ಹೇಗೆ ಇದ್ದೆ, ನೀಲ?”

“ಬೇಗ ಬರುತ್ತೇವೆಂದು ಹೇಳಿ ಹೋದವರು ಇನ್ನೂ ಬಂದಿಲ್ಲ; ಪಕ್ಕದ ಮನೆಯವರಿಗೆ ನನ್ನ ಗುರುತಿಲ್ಲ. ಹೇಗೋ ಇಲ್ಲೇ ಇದ್ದೆ. ಈಗ ನೀವು ಬಂದು ಬಿಟ್ಟಿರಿ. ತುಂಬಿದ ಬೀದಿಯಲ್ಲಿ ಭಯವೆಂದರೇನು?”

“ಅದಿರಲಿ, ನೀಲ, ನಾವೂ ಪೇಟೆಗೆ ಹೋಗಿ ಬರೋಣವೇ?”

“ಯಾರಾದರೂ ಕಂಡರೆ ಏನಂದಾರು?”

“ಇಲ್ಲ, ನೀನು ಸುಮ್ಮನಿರು. ನಾನು ಕೇಳಿದರೆ ಹೇಳುತ್ತೇನೆ. ಇವಳು ನನ್ನ ಸೋದರಮಾವನ ಮಗಳು, ಹೆಂಡತಿಯಲ್ಲ, ಎಂದು.”

“ಹೇಗೆಂದರೂ ಒಂದೇ ಅಲ್ಲವೇ?”

“ಏನೋ, ಯಾರು ಬಲ್ಲರು?”

ಪೇಟಿಯಲ್ಲೆಲ್ಲ ಹುಡುಕಿ ಎತ್ತರವಾದ ಕರ್ಪೂರದ ಬೊಂಬೆಯೊಂದನ್ನು ತಂದೆವು. ಅದಕ್ಕೆ ಹಸುರಂಗಿ, ಗಿಲ್ಟ್ ಬಳೆಗಳು, ಲೋಲಕ್ ಎಲ್ಲ ಇಟ್ಟು ನೋಡಿದೆವು. ಅದು ನೋಟ ಬಹಳ ಮುದ್ದಾಗಿತ್ತು. ದಾರಿಯುದ್ದಕ್ಕೂ ಎಲ್ಲರೂ “ಈ ಬೊಂಬೆಗೆ ಎಷ್ಟು ಕೊಟ್ಟಿರಿ?” ಎಂದು ಕೇಳುತ್ತಿದ್ದರು. ಮನೆಗೆ ಬಂದಮೇಲೆ ನೀಲ ಅದಕ್ಕೆ ಭೀತಿ ಬಿಡಿಸಿದಳು. ಕರ್ಪೂರದ ಗೊಂಬೆಗೂ ಕಣ್ಣೆ ಸರಾಗುತ್ತದೆ. ಅದು ನನ್ನ ಟೇಬಲ್ ಮೇಲೆ ಕುಳಿತು ನಮ್ಮಿಬ್ಬರನ್ನೇ ಎವೆಯಿಕ್ಕದೆ ನೋಡುತ್ತಿತ್ತು. ರಸಿಕರು ಕ್ಷಮಿಸುವುದಾದರೆ ಉಳಿದಿರುವ ಇನ್ನೊಂದು ಗುಟ್ಟನ್ನೂ ರಟ್ಟುಮಾಡಿಬಿಡುತ್ತೇನೆ. ಬೊಂಬೆಗೆ ಇಬ್ಬರೂ ಏಕಕಾಲದಲ್ಲಿ ಮುತ್ತನಿಡುವ ಸಂಭ್ರಮದಲ್ಲಿ ಸ್ವಲ್ಪ ಅಚಾತುರ್ಯವಾಯಿತು. ಪ್ರೇಮನಗರಿಯಲ್ಲಿದ್ದಾಗ ಪಾಪದ ಭೀತಿ ನನಗಿರಲಿಲ್ಲ. ಪಾಪ! ಹುಡುಗಿ ಮಾತ್ರ ಏನಂದುಕೊಂಡಳೋ. ಆಗ ಅಲ್ಲಿದ್ದವರು ನಾವಿಬ್ಬರೇ. ನಾನು ಮಾತ್ರ ಮಾತನ್ನು ತಿರುಗಿಸಿ, “ಕರ್ಪೂರ ಬೊಂಬೆಗೆ ಕಸ್ತೂರಿಯ ತಿಲಕ ವನ್ನಿಟ್ಟು, ತೋಕಸಿಯ ಹಾರವನ್ನು ಹಾಕಿದರೆ, ಕೃಷ್ಣ ಮೂರ್ತಿಯಂತೆ ಕಾಣುತ್ತದೆ” ಎಂದು ನಕ್ಕುಬಿಟ್ಟೆ.

ಮುಂದೆ ಹೀಗೆ ಮಾತು ನಡೆಯಿತು:—

“ಕೋಪವೇಕೆ, ನೀಲ? ನಾನು ನಿನ್ನನ್ನೇ ಮದುವೆಯಾಗುತ್ತೇನೆ. ಸುಲಭವಾಗಿ ಸಿಕ್ಕಿದ್ದೇನೆ. ವರದಕ್ಷಿಣೆ ನನಗೆ ಬೇಡ. ನಾನೂ ನಿನಗೆ ಯಾವ ಬಡವೆಯನ್ನೂ—ಪ್ರೀತಿಯೊಂದನ್ನುಳಿದು—ಇಡುವುದಿಲ್ಲ. ಇನ್ನು ಮುಂದಾದರೂ ನೀನು ಧೈರ್ಯವಾಗಿರಬಾರದೆ?”

“ನನ್ನನ್ನು ತಬ್ಬಲಿ ಎಂದು ತೊರೆದು ಐಶ್ವರ್ಯವಂತರ ಮಗಳನ್ನು ಅಪೇಕ್ಷಿಸಿದರೆ ನನ್ನ ಗತಿಯೇನು? ಏನೋ ದೇವರು ಹೇಗೆ ಮಾಡುತ್ತಾನೋ! ನೀವು ಮಾತ್ರ ಮನಸ್ಸನ್ನು ಹೊರಳಿಸಬೇಡಿ. ನೀವು ಕೊಟ್ಟಿರುವ ಧೈರ್ಯದ ಬಲದಿಂದ ನಾನು ಇನ್ನೂ ಆಸೆಯಿಂದಿರುತ್ತೇನೆ.”

“ನೀಲ, ನೀನು ಧೈರ್ಯಗಡಬೇಡ. ಮದುವೆಯ ಮೊಗ್ಗು ನಾಳೆ ಮಲ್ಲಿಗೆಯಂತೆ ಅರಳುತ್ತದೆ; ಮುಡಿಮುಕೊಳ್ಳುವೆಯಂತೆ. ಊರಿಗೆ ಬಂದವಳು ನೀರಿಗೆ ಬರ

ಉರಳಿ? ಆದರೆ ಇಂಥ ಕಾಲದಲ್ಲಿ ಅತ್ತೆಯವರೂ ಇದ್ದಿದ್ದರೆ ಜೆನ್ನಾಗಿತ್ತು. ಆದರೆ ಆ ಭಾಗ್ಯ ನಮಗಿಲ್ಲ.”

ನೀಲಕ ಕಣ್ಣಿನಲ್ಲಿ ನೀರು ಪಳಪಳನೆ ಬಂದಿತು. ನನಗೂ ಮನಸ್ಸು ಇಳಿದು ಹೋಯಿತು. ತಾಯಿ ದೇವರ ಪ್ರತಿನಿಧಿ.—ಇದು ಸಾವಿರ ಕಾಲ ನಿಲ್ಲುವ ಮಾತು. ಹುಡುಗಿ ಅಂಜಿದ ಜಿಂಕೆಯಂತೆ ಒಳಗೆ ಬಂದು ನನ್ನನ್ನೊರಗಿ ಕುಳಿತಳು. ಮೌನವು ಕತ್ತಲೆಯಂತೆ ಸುತ್ತಲೂ ಆವರಿಸುತ್ತಿತ್ತು. ನಡುವೆ ಅವಳು ನೀರು ತುಂಬಿದ ಕಣ್ಣನ್ನು ಹೊರಳಿಸುತ್ತಾ, “ನೀವು ನನ್ನನ್ನು ಪ್ರೀತಿಸದಿದ್ದರೆ ನಾನು ಉಳಿಯುತ್ತಿರಲಿಲ್ಲ” ಎಂದಳು. ಈ ಚಿತ್ರ ನನ್ನ ಮನಸ್ಸಿನಲ್ಲಿ ಶಾಶ್ವತವಾಗಿ ನೆಲೆಸಿ ಗೀತಗಳನ್ನು ಇನ್ನೂ ಬರೆಯಿಸುತ್ತಿದೆ. “ಪ್ರೀತಿಯ, ಲೋಕದಲ್ಲಿ ನಮ್ಮಿಬ್ಬರಿಗೂ ಮದುವೆಯಾಗಿ ಆರುತಿಂಗಳಾಗಿದೆ, ನೀಲ; ಇನ್ನುಳಿದಿರುವುದು ಸಾಂಪ್ರದಾಯಕವಾದ ಸಮಾಜದ ಒಪ್ಪಿಗೆ; ಅದಕ್ಕೂ ಪ್ರಯತ್ನ ನಡೆಯುತ್ತಿದೆ” ಎಂದು ನಾನವಳಿಗೆ ಭರವಸೆಯನ್ನಿತ್ತೆ.

ಅಷ್ಟು ಹೊತ್ತಿಗೆ, ಅಣ್ಣ ತಂಗಿ ಇಬ್ಬರೂ ನೀರೆ ಹಣ್ಣು ಹೂವು ಎಲ್ಲವನ್ನೂ ಒಂದು ಬುಟ್ಟಿಯಲ್ಲಿ ತುಂಬಿಕೊಂಡು ನಗುತ್ತ ಮನೆಗೆ ಬಂದರು. ಆಗ ನಾನು-ನೀಲ ಪಗಡೆಯಾಡುತ್ತಿದ್ದೆವು. ಬೊಂಬೆಯ ಕೆನ್ನೆಯ ತುಂಟನಗುವನ್ನು ಕಂಡು ಇಬ್ಬರೂ ಆಶ್ಚರ್ಯ ಪಟ್ಟರು.

೭

ಬಂದವರು ಎಷ್ಟುದಿನ ನಿಲ್ಲುತ್ತಾರೆ? ಊರಿಗೆ ಹೊರಡುವ ಸಮಯದಲ್ಲಿ ನೀಲ ಹೊಸಸೀರೆಯುಟ್ಟು, ಹೆರಳ ತುಂಬ ಹೂ ಮುಡಿದು ಅತ್ತೆಗೆ ನಮಸ್ಕರಿಸಿದಾಗ, ಅವರು “ಹೋಗಿಬಾಮ್ಮ, ಕತ್ತಿನ ಅಡ್ಡಿಗೆ ಜೋಪಾನ, ಬಸ್ಸಿನ ಪ್ರಯಾಣ, ಜೋಕೆಯಿಂದಿರು, ತಾಯಿ” ಎಂದು ಆಶೀರ್ವದಿಸಿದಾಗ, ಹುಡುಗಿ ನನ್ನನ್ನು ನೋಡಿದಂತೆ ಮಾಡಿ ನೆನದ ಕಣ್ಣನ್ನೊರಸಿಕೊಂಡಾಗ, ನನ್ನ ಮನಸ್ಸಿನಲ್ಲಿ ಇಂಥ ಜೆಲುವೆಯನ್ನು ಊರಿಗೆ ಹೇಗೆ ಕಳುಹಿಸಲಿ ಎನ್ನಿಸಿತು. “ಹೋಗಬೇಡ, ನಿಲ್ಲು” ಎಂದು ಅಧಿಕಾರವಾಣಿಯಿಂದ ಹೇಳಿದರೆ ಬಸ್ಸಿನಲ್ಲಿ ಕುಳಿತಿದ್ದ ಇಪ್ಪತ್ತೆರಡು ಜನ ಎಂದಾರೂ ಎಂಬ ಭಯದಿಂದ ಸುಮ್ಮನೆ ಮನೆಗೆ ಬಂದುಬಿಟ್ಟೆ. ಕರ್ಪೂರದ ಬೊಂಬೆಗೆ ಬಸ್ಸಿನವನು ಟಿಕೆಟ್ಟನ್ನು ಕೊಡಲಿಲ್ಲ; ಅದೂ ಅವಳೊಡನೆ ಸುಖವಾಗಿ ಊರಿಗೆ ಹೋಯಿತು. ಅವಳನ್ನು ಊರಿಗೆ ಕಳುಹಿಸಿದ ಮೇಲೆ ಒಂದೆರಡು ದಿನ ನಾನು ಮಾಡಿದ ಬ್ಯಾಂಕಿನ ಲೆಕ್ಕ ಸರಿಹೋಗಲಿಲ್ಲ; ಕೂಡುವುದರಲ್ಲಿ, ಕಳೆಯುವುದರಲ್ಲಿ ತಪ್ಪುಮಾಡಿ ನಮ್ಮ ಎಜಂಟರ ಮನಸ್ಸಿಗೆ ನನ್ನ ವಿಷಯದಲ್ಲಿ ಗೌರವ ಹೋಗುವ ಸಂಭವ ಬಂದಿತ್ತು. ಕಡೆಗೆ, ಎಜಂಟರ “ಅಮ್ಮಾವರ” ಶಿಫಾರಸಿನಿಂದ.

ನನ್ನ ನಾಕರಿ ಉಳಿಯಿತು. ದೊಡ್ಡ ಮನುಷ್ಯರ ಹಣೆಯ ಬರಹವೇ ಹೀಗೆ. “ನಾನಿರ ಕುದುರೆ ಸರದಾರನಾದರೂ ಮನೆಯ ಕುಂಡತಿಯ ಕಾಸದಾರ” ಎನ್ನುವ ಮಾತಿನಲ್ಲಿ ಕಠಿಣವಾದ ಸತ್ಯವಿದೆ.

೮

ಊರಿಗೆ ಹೋದವರಿಂದ ಏಕೋ ಕಾಗದವೇ ಬರಲಿಲ್ಲ. ನಮ್ಮ ಮಾವನವರಿಗೆ ಜಮಾಬಂದಿಯ ಗಲಾಟೆಯಿದ್ದರೂ, ನೀಲ ಬರೆಯಬಹುದಾಗಿತ್ತು. ಅವಳೂ ಬರೆಯಲೇ ಇಲ್ಲ. ನನ್ನ ಮನಸ್ಸಿಗೆ ಬಹಳ ಕಳವಳವಾಯಿತು.

ಕೊನೆಗೊಂದುದಿನ ಇದ್ದಕ್ಕಿದ್ದಂತೆಯೇ ಮಾವನವರು ನಮ್ಮ ಮನೆಗೆ ಬಂದರು. ಅವರು ಹರ್ಷಚಿತ್ತರಾಗಿರಲಿಲ್ಲ; ನನ್ನೊಡನೆ ಮಾತನಾಡಲಿಲ್ಲ. “ತಂಗೀ, ಏಳು” ಎಂದು ಅವಸರಪಡಿಸಿ ನಮ್ಮ ತಾಯನ್ನೂ ಕರೆದುಕೊಂಡು ಎಲ್ಲಿಗೋ ಹೊರಟು ಹೋದರು. ಇಬ್ಬರೂ ಮನೆಗೆ ಬಂದಾಗ ರಾತ್ರಿ ಒಂಬತ್ತು ಗಂಟೆಯ ಮೇಲಾಗಿತ್ತು. ಇಬ್ಬರೂ ಏನೋ ಪೇಚಾಟದಲ್ಲಿ ಸಿಕ್ಕಿ ದಂತೆ ಕಾಣುತ್ತಿದ್ದರು. ನನಗೆ ಅವರ ರೀತಿಯೇ ಅರ್ಥವಾಗಲಿಲ್ಲ. ಮಾವನವರು ನಿಟ್ಟುಸಿರುಬಿಡುತ್ತಿದ್ದರು. ಅಮ್ಮ ಸುಮ್ಮನೆ ಸೆರೆಗಿ ನಿಂದ ಕಣ್ಣನ್ನೊರಸಿಕೊಳ್ಳುತ್ತಿದ್ದಳು. “ಇದೆಲ್ಲಾ ಏಕೆ” ಎಂದು ಕೇಳುವಷ್ಟು ಧೈರ್ಯ ನನಗೆ ಬೇಗ ಬರಲಿಲ್ಲ. ಸ್ವಲ್ಪ ಹೊತ್ತಾದ ಮೇಲೆ ನಮ್ಮ ಮಾವನವರು ಮೇಲೆದ್ದು ಸಂಧ್ಯಾವಂದನೆ ಮಾಡಿ, “ಈ ದಿನ ಭಾನುವಾರ; ನನಗೆ ಉಪವಾಸ” ಎಂದು ಊಟವನ್ನೂ ಮಾಡದೆ ಮಲಗಿದರು.

ಮಾರನೆಯ ದಿನ ಬೆಳಗಾಗ ಅವರು, “ಅಣ್ಣ, ನಾನು ಹೋಗಿ ಬರುತ್ತೇನೆ. ಇಲ್ಲಿ ನಿಲ್ಲಲು ಮನಸ್ಸಿಲ್ಲ. ನಾಳೆ ಊರಿನಲ್ಲಿ ಹುಜೂರು ಜಮಾಬಂದಿ. . . . ನಡೆದ ಸಂಗತಿಯನ್ನು ತಂಗಿ ನನ್ನ ಪರವಾಗಿ ನಿನಗೆ ಹೇಳುತ್ತಾಳೆ. ದೇವರು ನಿನಗೆ ಒಳ್ಳೆಯ ದನ್ನು ಮಾಡಲಿ” ಎಂದು ಹೇಳಿ ಹಳ್ಳಿಗೆ ಹೊರಟುಹೋದರು. ಸೋಮವಾರ ಸಂಜೆ ನಾನು ಬ್ಯಾಂಕಿನಿಂದ ಮನೆಗೆ ಬಂದ ಮೇಲೆ ನಮ್ಮ ತಾಯಿ ನನಗೆ ಹೀಗೆ ಹೇಳಿದರು:

“ಮಗು, ಈ ದುಃಖವನ್ನು ತಡೆಯಲು ನಿನಗೆ ಕಷ್ಟವಾಗಬಹುದು. ಆದರೂ ಹೇಳುತ್ತೇನೆ, ಕೇಳು. ನೀಲಕನ್ನು ನೀನು ಮರೆಯಲೇ ಬೇಕು. ನೀನು ಅವಳನ್ನು ಮದುವೆಯಾಗುವಂತಿಲ್ಲ. ದೈವೇಚ್ಛೆಯಲ್ಲಿ ಅದಿಲ್ಲ. ಅಣ್ಣಯ್ಯ ಈ ಮದುವೆಗೆ ಲಗ್ನ ಕಟ್ಟಿಸಲು ಜೋಯಿಸರ ಮನೆಗೆ ಹೋಗಿ ಅವರಿಗೆ ನಿಮ್ಮಿಬ್ಬರ ಜಾತಕಗಳನ್ನು ತೋರಿಸಿದನಂತೆ. ಅವರು ಬಹಳ ಆಲೋಚನೆಮಾಡಿ, “ರಾಯರೇ, ಧಯವಿಟ್ಟು ಈ ಮದುವೆಗೆ ಕೈಹಾಕಬೇಡಿ. ಈ ಜಾತಕಗಳಲ್ಲಿ ಶತ್ರುಭಾವ ಅಸಾಧ್ಯವಾಗಿದೆ. ಮದುವೆಮಾಡಿದ್ದೇ ಆದರೆ ಅನರ್ಥವಾಗಬಹುದು” ಎಂದಂತೆ.

ಅಣ್ಣಯ್ಯ “ನನ್ನ ಅವಸ್ಥೆ ಇಂದಿಗೆ ತೀರಿತು” ಎಂದುಕೊಂಡು ಇಲ್ಲಿಗೆ ಬಂದು ಬಿಟ್ಟ. ಇಲ್ಲಿ ಇನ್ನೂ ಕೆಲವು ಜೋಯಿಸರಲ್ಲಿ ನಾವು ವಿಚಾರಮಾಡಿದೆವು. ಅವರೂ ಹಾಗೆಯೇ ಹೇಳುತ್ತಾರೆ. ಆದ್ದರಿಂದ ಬಹಳ ದೂರಾಲೋಚನೆಯಿಂದ ಈ ಮದುವೆಯ ಪ್ರಯತ್ನವನ್ನು ಇಲ್ಲಿಗೇ ನಿಲ್ಲಿಸಿರುತ್ತೇನೆ. ಇನ್ನು ಅಣ್ಣಯ್ಯನ ಗತಿ ದೇವರಿಗೇ ಪ್ರೀತಿಯಾಗಲಿ. “ಹೆಣ್ಣುಗಂಡು ಎರಡೂ ನನ್ನವೇ; ಮದುವೆಮಾಡಿ ಉದ್ಧಾರವಾಗುತ್ತೇನೆ” ಎಂದು ಅವನು ಮಾಡಿದ ಕೆಲಸ ಹೀಗೆ ಮುಂದುವರಿಯಿತು. ನೀನೂ ಮನಸ್ಸಿನಲ್ಲಿ ಕೊರಗಿ ನನ್ನನ್ನು ಕಾಲುಗಡಿಸಬೇಡ. ವಿವೇಕದಿಂದ ಧೈರ್ಯ ತಂದುಕೋ. ಇನ್ನು ಕೆಲವು ದಿನ ನಾನು ಮದುವೆ ಎನ್ನುವ ಮಾತನ್ನು ಆಡುವುದಿಲ್ಲ. ಆ ಮೇಲೆ ದೇವರಿದ್ದಾನೆ, ನೋಡೋಣ. ಮೊದಲು ನೀಲಳ ಮದುವೆ ನಡೆಯಲಿ, ಆ ಮೇಲೆ ನಿನ್ನ ಮದುವೆ ಎಂದು ಬಹಳ ದುಃಖದಿಂದ ಹೇಳಿದರು.

ಇದನ್ನೆಲ್ಲ ಕೇಳುವ ಭಾಗ್ಯ ನನ್ನ ಕಿವಿಗಿತ್ತು. ಎದೆಯಲ್ಲಿ ಹರಿತವಾದ ಚೂರಿಯನ್ನು ಜುಜ್ಜಿ ದಂತಾಯಿತು; ಪ್ರಾಣಪಕ್ಷಿ ಮಾತ್ರ ಹಾರಿಹೋಗಲಿಲ್ಲ. ಮನಸ್ಸು ಅಲ್ಲೊಲ ಕಲ್ಲೊಲವಾಯಿತು. ಆಸೆ ಒಂದುಹಿಡಿ ಬೂದಿಯಾಯಿತು. ಒಲುಮೆ ಎಂದೋ ಕಂಡ ದುಸ್ವಪ್ನವಾಯಿತು. ಅಂದು ಗಂಟಲಿನಲ್ಲಿ ಅನ್ನ ಇಳಿಯಲಿಲ್ಲ; ಕಣ್ಣಿಗೆ ನಿದ್ದೆ ಬಾರದು. ಅಂದಿನ ದುಃಖ ಈಶ್ವರನಿಗೆ ಮೊಸಲು. ಮನಸ್ಸಿನಲ್ಲಿ ತರಂಗತರಂಗವಾಗಿ ದುಃಖ ಕುದಿದು ಬರುತ್ತಿತ್ತು.

ಎಲ್ಲರೂ ಒಪ್ಪಿದ ಮದುವೆಗೆ ಜಾತಕಾಸುಕೂಲವಿಲ್ಲವೆ? ಜಾತಕಾಸುಕೂಲವಿಲ್ಲ ಎಂಬೊಂದು ಕಾರಣಕ್ಕಾಗಿ ಇಂಥ ಮದುವೆ ನಿಂತುಹೋಗಬೇಕೆ? ಈ ತೀರ್ಮಾನವನ್ನು ಸರಿ ಎನ್ನುವುದು ಹೇಗೆ? ತಾಯಿಯಿಲ್ಲದ ಹುಡುಗಿ ಎಂಬ ಕನಿಕರದ ಕೂಗಿಗೆ ಕಿವಿಗೊಟ್ಟು ನನ್ನ ಕಷ್ಟಸುಖಗಳಲ್ಲಿ ತನ್ನ ಮಹಿಮೆಯನ್ನು ಬೀರುವಳೆಂಬ ಸಂಬಂಧ ಮೇಲೆ, ನೀಲಳ ಪ್ರೀತಿಯಲ್ಲಿ ಬಿದ್ದ ನನ್ನ ಗತಿಯೇನು? ಕಾಡಿನಲ್ಲಿ ಬೆಳೆದ ತುಳಸಿಯನ್ನು ತಂದು, ಸಕ್ಕರೆಯ ಬೃಂದಾವನದಲ್ಲಿ ನೆಟ್ಟು ಹಾಲನ್ನೆರೆಯುವೆನೆಂದರೆ ಅದೂ ವಿಧಿಗೆ ಅಪ್ರಿಯವೆ? ಅಥವಾ ನನ್ನ ಪ್ರೀತಿಯ ಶಕ್ತಿಯ ಮುಂದೆ ಇಂಥ ತಡೆ ಹೇಗೆ ನಿಲ್ಲಬಲ್ಲದು? ಆದರೆ, ಈ ಮದುವೆಯ ವಿಚಾರದಲ್ಲಿ ಬಾಯುಳ್ಳ ಎಲ್ಲರಿಗೂ ಈ ಕಂಟಕವನ್ನು ಕಿತ್ತೊಗೆಯುವ ಧೈರ್ಯ ಹೇಗೆ ಬಂದಿತ್ತು? ಒಂದುವೇಳೆ ಆವರಿಗೂ ನನ್ನ ಧೈರ್ಯ ಬಂದರೂ, ಅವರು ಶಂಕಿಸುತ್ತಿರುವ ಪ್ರಸಂಗ ನಡೆದು ಅನರ್ಥವಾದರೆ ಆ ಅಪರಾಧವನ್ನು ಹೊರುವ ಶಕ್ತಿ ಯಾರಿಗುಂಟು? ನೀಲ ರತ್ನದಂಥ ಹುಡುಗಿ ಪಾಪ! ಅವಳ ಗತಿಯೇನು? ನನ್ನನ್ನು ಅವಳು ಮರೆಯುವುದು ತಾನೆ ಸುಲಭವೆ?

ನನ್ನ ಕರ್ತವ್ಯವೇನು? ನೀಲಿಗೆ ನನ್ನ ಹೃದಯವನ್ನು ಧಾರೆಯೆರೆದ ಮೇಲೂ ನಾನು ಇನ್ನೊಬ್ಬನನ್ನು ಹೇಗೆ ಕಟ್ಟಿಕೊಳ್ಳಲಿ? ಯಾರಿಗಾದರೂ ಅದರಿಂದ ಸೌಖ್ಯವುಂಟೆ? ಇಲ್ಲ; ಆ ಮದುವೆ ಆಗಕೂಡದು, ಅದಕ್ಕೆ ನಾನು ಎಡೆಗೊಳುವುದಿಲ್ಲ. ಪ್ರೇಮಕ್ಕಾಗಿ ನಾನು ಸರ್ವಸ್ವವನ್ನೂ ಆಹುತಿಕೊಡುತ್ತೇನೆ.—ಹೀಗೆಲ್ಲ ಆಲೋಚನೆ ಮಾಡಿ ಕೊನೆಗೆ, ಮದುವೆಯ ಸವಿಯನ್ನು ತೋರಿಸಿ, ನೀಲಕನ್ನು ನಿರಂತರ ಪತಿವಿಯೋಗದುಃಖದಲ್ಲಿ ತಳ್ಳುವುದಕ್ಕಿಂತ, ಅವಳಿಗೆ ಸಹಸ್ರಯೋಜನದೂರವಾಗುವುದೇ ನ್ಯಾಯವಾದುದೆಂಬ ನಿರ್ಧಾರಕ್ಕೆ ಬಂದು ನಿಂತೆ. ನೀಲಕನ್ನು ವರಿಸುವ ಪ್ರಯತ್ನವನ್ನು ಸಡುನೀರಿನಲ್ಲಿ ಬಿಟ್ಟು, ನಾನೂ ತೇಲದೆ, ಮುಳುಗದೆ, ನೀರಸಜೀವನದಲ್ಲಿ ನಿಸ್ಸಹಾಯನಾದೆ. ಈ ಮದುವೆಯನ್ನು ನಿಲ್ಲಿಸಿ, ನನ್ನನ್ನು ಕೊಂದು ಕೂಗಿದ ಸರ್ವಯಶಸ್ಸು ಸಂಪೂರ್ಣವಾಗಿ ಆ ಪ್ರಚಂಡ ರುದ್ರವಿಧಿಯದು; ಮನುಷ್ಯ ಪ್ರಯತ್ನಕ್ಕೆ ಸಾಧಾರಣವಾಗಿ ವಿಧಿ ಶತ್ರು ಮನೋಧರ್ಮವನ್ನು ತಾಳುತ್ತದೆ; ವಿಧಿಗೆ ಯಾವಾಗಲೂ ವಿಜಯವೇ.

ನನ್ನ-ಅವಳ ಮದುವೆ ಹೀಗೆ ನಿಂತುಹೋದರೂ ನಾನು ನೀಲಕನ್ನು ಮರೆಯುವಂತಿಲ್ಲ. ಆ ಹಳ್ಳಿ, ಆ ಹುಡುಗಿ, ಮೊದಲ ಪ್ರೀತಿಯ ನೂರಾರು ಚಿತ್ರಗಳು, ಅವಳಿಗಾಗಿ ನಾನು ಕೊಂಡುಕೊಟ್ಟ ಬೊಂಬೆ, ಎಲ್ಲ ನನ್ನ ಬಾಳಿನಲ್ಲಿ ಬರೆದು ನಿಂತಿವೆ. ನೀಲಿಗೆ ನನ್ನ ಕನಸು ಸಹಿತ ಬೀಳಬೇಡ. ಅವಳು ಈ ದುಃಖವನ್ನು ತಡೆಯಲಿ. ಅವಳು ಹಾಲುಂಡು, ಹೂ ಮುಡಿದು, ಜೆನ್ನಾಗಿ ಬಾಕಲಿ.

ಪ್ರೇಮ ಹೇಗಿದ್ದರೂ ಪ್ರಿಯವಾದುದೇ; ಅದು ಹಾಲಿನಂತಿದ್ದರೂ ಜೆನ್ನ; ಹೆತ್ತು ಮೊಸರಾದರೂ ಜೆನ್ನ; ಅದರಲ್ಲಿ ಕೊಡುವುದೂ ಉಂಟು; ಅಗಲುವುದೂ ಉಂಟು. ಆದರೂ ಅದರ ವೈಭವವನ್ನು ಕಾಣದ ಕಣ್ಣು ದಬ್ಬಳದ ಕಣ್ಣಿನಂತೆ.

“ಅಚ್ಚಣ್ಣ”

ಪೊಲೆಮಿಯ 'ಹಿಪ್ಪೊಕೂರ' (Hippokoura)

ಈ ಲೇಖನ ಅನ್ಯತ್ರ¹ ನಾನು ಬರೆದಿರುವ 'ಉತ್ತರಕಾಲೀನ ಸಾತವಾಹನರು' ಎಂಬ ಲೇಖನದ ಉತ್ತರಭಾಗವಾಗಿರುವುದರಿಂದ ಅದನ್ನು ಆದ್ಯಂತವಾಗಿ ಓದಿದ್ದಲ್ಲದೆ ಇದು ನೇರಾಗಿ ಮನವರಿಕೆಯಾಗದು. ಆದರೂ ಅದನ್ನಲ್ಲಿ ಸಂಕ್ಷೇಪವಾಗಿ ಹೇಳುವುದಾದರೆ, ನಾನು ಅಲ್ಲಿ ಮಾಡಿರುವ ನಿರ್ಣಯಿಕೆಗಳ ಮೇರೆಗೆ—

(೧) ಕರ್ಣಾಟ ವಿಷಯದ ಪ್ರಧಾನಭಾಗವಾದ ಕುಂತಳ ದೇಶದಲ್ಲಿ ಸಮ್ರಾಜ ರಾಗಿ ಆಳಿದ ಸಾತವಾಹನ ವಂಶದ ಸುಮಾರು ೩೦ ಅರಸರಲ್ಲಿ ಕಟ್ಟಕಡೆಯ ೮ ಅರಸರ ಪೀಳಿಗೆಯೂ ಆಳುತ್ತಿತ್ತುಗಳೂ ಹೀಗಿವೆ—

೧. ಗೌತಮೀಪುತ್ರ ಶಾತಕರ್ಣಿ

ಕ್ರಿ.ಶ. 60—91

೨. ವಾಸಿಸ್ಥೀಪುತ್ರ
ಶ್ರೀ ಪುಳುಮಾಯಿ (ವಿ)

ಕ್ರಿ.ಶ. 91—119

೪. ವಾಸಿಸ್ಥೀಪುತ್ರ
ಶ್ರೀ ಶಿವ ಶಾತಕರ್ಣಿ

ಕ್ರಿ.ಶ. 148—152

೩. ವಾಸಿಸ್ಥೀಪುತ್ರ
ಶಿವಸ್ಥಂಧ ಶಾತಕರ್ಣಿ

ಕ್ರಿ.ಶ. 119—148

೫. ಗೌತಮೀಪುತ್ರ
ಶ್ರೀ ಯಜ್ಞ ಶಾತಕರ್ಣಿ

ಕ್ರಿ.ಶ. 152—181

೬. ವಿಜಯ

ಕ್ರಿ.ಶ. 181—187

೭. ವಾಸಿಸ್ಥೀಪುತ್ರ
ಶ್ರೀ ಚಂಡ (ಚಂದ್ರ) ಶಾತಕರ್ಣಿ

ಕ್ರಿ.ಶ. 187—197

೮. ಪುಳುಮಾವಿ

ಕ್ರಿ.ಶ. 197—ಸು. 205

¹ "ಸಂಭಾವನೆ"—ರಾಜಸೇವಾಸಕ್ತ ಶ್ರೀಮಾನ್ ಬಿ. ಎಂ. ಶ್ರೀಕಂಠಯ್ಯನವರಿಗೆ ಅರ್ಪಿಸಿದ ಪ್ರಬಂಧಮಾಲೆ (ಪುಟಗಳು ೧೬೮—೧೮೨).

(೨) ಸುಮಾರು ೬೦ ವರ್ಷಗಳ ಹಿಂದೆ ಕೊಲ್ಲಾ ಪುರದ ಹತ್ತಿರದ ಬ್ರಹ್ಮ ಪುರಿಯ ಗುಡ್ಡದ ಬಳಿಯಲ್ಲಿ ದೊರೆತ ಹಲವು ಸೀಸದ ಹಾಗೂ ತಾಮ್ರದ ನಾಣ್ಯಗಳಲ್ಲಿ ಬ್ರಾಹ್ಮೀ ಬರಹದಲ್ಲಿ ಪ್ರಾಕೃತ ಭಾಷೆಯ ಈ ಮೂರು ಒಕ್ಕಣೆಗಳು ಇವೆಯಷ್ಟೆ!—

(೧) ರಜಾಕೊ ವಾಸೀಪುತಸ ವಿಳಿವಾಯಕುರಸ

(೨) ರಜಾಕೊ ಮಾಧರೀಪುತಸ ಸಿವಲಕುರಸ

(೩) ರಜಾಕೊ ಗೊತಮೀಪುತಸ ವಿಳಿವಾಯಕುರಸ

ಅಂದರೆ

(೧) ರಾಜ(ನಾದ) ವಾಸೀಪುತ್ರ(ನಾದ) ವಿಳಿವಾಯಕುರಸ

(೨) ರಾಜ(ನಾದ) ಮಾಧರೀಪುತ್ರ(ನಾದ) ಸಿವಲಕುರಸ

(೩) ರಾಜ(ನಾದ) ಗೌತಮೀಪುತ್ರ(ನಾದ) ವಿಳಿವಾಯಕುರಸ

ಈ ಒಕ್ಕಣೆಗಳ ಕೊನೆಯಲ್ಲಿ 'ನಾಣ್ಯ' ಎಂಬುದು ಅಧ್ಯಾಹಾರ್ಯ. ಈ ನಾಣ್ಯಗಳಲ್ಲಿ ವಾಸೀಪುತ್ರ ವಿಳಿವಾಯಕುರಸ ಕೆಲವು ನಾಣ್ಯಗಳನ್ನು ಮಾಧರೀಪುತ್ರ ಸಿವಲಕುರಸೂ ಮಾಧರೀಪುತ್ರ ಸಿವಲಕುರಸ ಕೆಲವು ನಾಣ್ಯಗಳನ್ನು ಗೌತಮೀಪುತ್ರ ವಿಳಿವಾಯಕುರಸೂ ಪುನರ್ಮುದ್ರಿಸಿದರೆಂದು ಆಯಾ ಹಲವು ನಾಣ್ಯಗಳಿಂದ ತಿಳಿಯುವುದರಿಂದ, ಈ ಮೂವರಲ್ಲಿ ಕಾಲಮಾನದಿಂದ ವಾಸೀಪುತ್ರ ವಿಳಿವಾಯಕುರಸ ಮೊತ್ತಮೊದಲನೆಯವನೆಂದೂ ಮಾಧರೀಪುತ್ರ ಸಿವಲಕುರಸ ಆ ಮೇಲಣವನೆಂದೂ ಗೌತಮೀಪುತ್ರ ವಿಳಿವಾಯಕುರಸ ಇನ್ನೂ ಬಳಿಕಣವನೆಂದೂ ಸಿದ್ಧವಾಗುತ್ತದೆ. ಈ ಒಕ್ಕಣೆಗಳಲ್ಲಿಯ ಕೊನೆಯ 'ಕುರಸ' ಎಂಬುದು 'ಕುರ' ಎಂಬ ಪ್ರಾಕೃತ ಶಬ್ದದ ಷಷ್ಠಿ ವಿಭಕ್ತಿಯ ಏಕವಚನ; ಕನ್ನಡದಲ್ಲಿ ಇದಕ್ಕೆ 'ಕುರಸ' ಎಂದು ಅರ್ಥ. 'ಕುರ' ಎಂಬುದು 'ಕುಮಾರ' ಎಂಬ ಸಂಸ್ಕೃತ ಪದದ ಪ್ರಾಕೃತರೂಪ (ಕುಮಾರ-ಕುಮರ-ಕುಂವರ-ಕುಂಅರ-ಕುಂರ-ಕುರ). ಆದ ಕಾರಣ ಈ ಮೂವರೂ ಕುಮಾರರು, ಅಂದರೆ ರಾಜಕುಮಾರರು, ಯುವರಾಜರು. ಈ ಮೂರೂ ಅವರವರು ಯುವರಾಜರಾಗಿದ್ದೆಂದು ಬೆಚ್ಚಿಸಿದ ನಾಣ್ಯಗಳು. ಇವ

¹ R. G. Bhandarkar: *Early History of the Dekkan* (EHD), Calcutta (1928), ಪು. 34-35; *Indian Antiquary* (IA), ಸಂ. XLIX (1920), ಪು. 31; 'ಕರ್ಣಾಟಕ ಸಾಹಿತ್ಯ ಪತ್ರಿಕೆ', ಸಂ. XIV, ಪು. ೨೭೩-೨೭೪.

² IA, XLIX (1920), ಪು. 31; Jouveau-Dubreuil: *Ancient History of the Deccan*, ಪು. 45; Vincent Smith: *Early History of India*, ಪು. 231; *Journal of the Bihar and Orissa Research Society*, XVI (1930), ಪು. 280.

೧ ನೆಯ ನಾಣ್ಯದಾತನು, ಅಂದರೆ ವಾಸಿಸ್ತೀಪುತ್ರ ವಿಳಿವಾಯಕುರನು, ವಿಳಿವಾಯ ಅಂದರೆ ಪುಳುಮಾಯಿಯು, ಕುಮಾರನಾದ ವಾಸಿಸ್ತೀಪುತ್ರನು, ಅಂದರೆ ೨ ಪುಳುಮಾಯಿಯ ವಸಿಷ್ಠಗೋತ್ರದ ರಾಣಿಯ ಮಗನು; ಆತನು ಈತನು ಮೇಲಣ ಪೀಳಿಗೆಯಲ್ಲಿ ೨ ನೆಯವನಾದ ವಾಸಿಸ್ತೀಪುತ್ರ ಶ್ರೀ ಪುಳುಮಾಯಿಯ ಕುಮಾರನು, ಆತನ ಯುವರಾಜನು. ಈತನು ತನ್ನ ತಂದೆಯ ಕಾಲಾನಂತರ ತನ್ನ ಚಿಕ್ಕಪ್ಪನು ಆಳಿದ ಬಳಿಕ ವಾಸಿಸ್ತೀಪುತ್ರ ಶ್ರೀ ಶಿವ ಶಾತಕರ್ಣಿ ಎಂದು ರಾಜ್ಯವಾಳಿದಾತನು, ಮೇಲಣ ಪೀಳಿಗೆಯಲ್ಲಿ ಈತನು ೪ನೆಯ ಅರಸನು. ೨ನೆಯ ನಾಣ್ಯದ ಮಾಧರೀಪುತ್ರ ಸಿವಲಕುರನು ಆ ವಾಸಿಸ್ತೀಪುತ್ರ ಶಿವ ಶಾತಕರ್ಣಿಯ ಯುವರಾಜನಾದ ಮಾಧರೀಪುತ್ರನು, ಅಂದರೆ ಆತನ ಮಾತರಗೋತ್ರದ ರಾಣಿಯ ಮಗನು. ಇವನು ಪಟ್ಟರಾಜನಾಗಿ ಆಳಿಲ್ಲ. ೩ನೆಯ ನಾಣ್ಯದ ಗೌತಮೀಪುತ್ರ ವಿಳಿವಾಯಕುರನು ಈ ಸಾತವಾಹನರಲ್ಲಿ ಕೊಟ್ಟಕೊನೆಯವನಾದ ಪುಳುಮಾವಿಯ ಯುವರಾಜನಾದ ಗೌತಮೀಪುತ್ರನು, ಅಂದರೆ ಆತನ ಗೌತಮಗೋತ್ರದ ರಾಣಿಯ ಮಗನು. ಈತನು ತಂದೆಯೊಂದಿಗೆ ಸಾತವಾಹನರ ವಂಶವೇ ಕೊನೆಗಂಡುದರಿಂದ ಈತನೂ ಆಳರಸನಾಗಲಿಲ್ಲ.

(೩) ಕುಂತಳದೇಶದ ರಾಜಧಾನಿಯಾದ Baithana = (ಈಗಣ ನಿಜಾಮ ಸುಕಾರದಲ್ಲಿರುವ) ಪೈಠಣ ಎಂಬ ಪ್ರತಿಷ್ಠಾನವುರದಲ್ಲಿ Siro Polemaios, ಅಂದರೆ ಮೇಲಣ ಪೀಳಿಗೆಯಲ್ಲಿ ೨ನೆಯವನಾದ ವಾಸಿಸ್ತೀಪುತ್ರ ಶ್ರೀ ಪುಳುಮಾಯಿ (ಕ್ರಿ.ಶ. 91-119), ಆಳುತ್ತಿದ್ದಂದು ಆ ಒಳದೇಶದ ದಕ್ಷಿಣಭಾಗದಲ್ಲಿ Benda (ಅಥವಾ Binda) = ಭೀಮಾನದಿಯ ಪಶ್ಚಿಮಕ್ಕಿರುವ Hippokoura = ಹಿಪ್ಪೊಕೂರ ಎಂಬ ಊರಲ್ಲಿ Baleokouros = ಬಲಿಬಕುರ ಎಂಬ ಅರಸನು ಆಳುತ್ತಿದ್ದನೆಂದು ಅವರಿಬ್ಬರೂ ಅರಸರ ಸಮಕಾಲೀನನಾಗಿದ್ದ ಗ್ರೀಕ್ (Greek) ಭಾಗೋಲಿಕನಾದ ಪೊಲೆಮಿಯ (Ptolemy) ಗ್ರಂಥದಲ್ಲಿ¹ ಹೇಳಿದೆ. ವ-ಕಾರಕ್ಕೆ ಸ್ವತಂತ್ರವಾದ ವರ್ಣವಿಲ್ಲದ ಗ್ರೀಕ್ ಭಾಷೆಯಲ್ಲಿ ವ-ಕಾರವನ್ನು ಬ (b) ಹಾಗೂ ಒ (o) ಎಂಬ ವರ್ಣಗಳಿಂದ ಸೂಚಿಸುತ್ತಿದ್ದ ಕಾರಣ, ಮೇಲಣ ಕೊಲ್ಹಾಪುರದ ನಾಣ್ಯಗಳ ವಿಳಿವಾಯಕುರವೇ ಪೊಲೆಮಿಯಲ್ಲಿ ಬಲಿಬಕುರ ಎಂದಾಗಿದೆ ಎಂದು ವಿದ್ವಾಂಸರೆಲ್ಲರೂ ಏಕಕಂಠವಾಗಿ ಒಪ್ಪಿರುತ್ತಾರೆ. ಆತನು ಕ್ರಿ.ಶ. 2ನೆಯ ಶತಮಾನದ ಆರಂಭದಲ್ಲಿದ್ದ ಪೊಲೆಮಿಯ ಸಮಸಾಮಯಿಕನಾದ Baleokouros = ವಿಳಿವಾಯಕುರನು ಮೇಲಣ

¹ McCrindle: *Ancient India as described by Ptolemy*, Calcutta, 1927 (Ptolemy), ಪು. 41 ; 103 ; 175-76 ; 178-79 ; 358.

ನಾಣ್ಯಗಳಲ್ಲಿ ಗನೆಯ ನಾಣ್ಯದ ವಾಸಿಷ್ಟೀಪುತ್ರ ವಿಳಿವಾಯಕುರನೆಂಬಲ್ಲಿ ಸಂಶಯವಿಲ್ಲ, ಅಂದರೆ ಆತನು ಸಾತವಾಹನ ಸಮ್ರಾಜನಾದ ವಾಸಿಷ್ಟೀಪುತ್ರ ಶ್ರೀ ಪುಳುಮಾಯಿಯ ಯುವರಾಜನೇ ಸರಿ.

ಇನ್ನುಳಿಯಿತೆಂದರೆ ವಾಸಿಷ್ಟೀಪುತ್ರ ಪುಳುಮಾಯಿಯ ಯುವರಾಜನಾದ ಶಿವ ಶಾತಕರ್ಣಿ ಎಂದು ನಾನು ಗೊತ್ತುಹಚ್ಚಿರುವ ಪೊಲೆಮಿಯ ಬಲೆಕೂರ (Baleokouros)ನೆಂಬ ಕೊಲ್ಲಾಪುರದ ನಂ. ಗನೆಯ ನಾಣ್ಯಗಳ ವಾಸಿಷ್ಟೀಪುತ್ರ ವಿಳಿವಾಯಕುರನ ನೆಲೆವೀಡೆಂದು ಪೊಲೆಮಿಯಲ್ಲಿ ಹೇಳಿರುವ ಆ ಹಿಪ್ಪೊಕೂರ (Hippokoura) ಎಂಬುದು ಈಗಣ ಯಾವ ಊರು ಎಂಬ ಪ್ರಶ್ನೆ. ಈ ವಿಚಾರಕ್ಕೆ ಕೈಹಚ್ಚುವಲ್ಲಿ ಸಾಕೂತವೂ ಸ್ವಯಂವ್ಯಕ್ತವೂ ಆದ ಈ ಕೆಲವು ಮಾತುಗಳನ್ನು ಮಾತ್ರ ಜನ್ನಾಗಿ ಜ್ಞಾಪಕದಲ್ಲಿ ಇಟ್ಟುಕೊಳ್ಳಬೇಕು—

(೧) ವಾಸಿಷ್ಟೀಪುತ್ರ ವಿಳಿವಾಯಕುರನವೂ ಮಾಧರೀಪುತ್ರ ಸಿವಲಕುರನವೂ ಗೌತಮೀಪುತ್ರ ವಿಳಿವಾಯಕುರನವೂ ಕೂಡ ಸುಮಾರು ೨೦೦೦ ನಾಣ್ಯಗಳು ಕೊಲ್ಲಾಪುರದಲ್ಲಿ ದೊರೆತಿರುವ ಮಾತ್ರಕ್ಕೆ ವಾಸಿಷ್ಟೀಪುತ್ರ ವಿಳಿವಾಯಕುರನ ನೆಲೆವೀಡೆಂದು ಕಂಡಿತವಿರುವ ಹಿಪ್ಪೊಕೂರವು ಆ ಮುಂದೆ ಮಾಧರೀಪುತ್ರ ಸಿವಲಕುರನ ನೆಲೆವೀಡೂ ಇನ್ನೂ ಮುಂದೆ ಗೌತಮೀಪುತ್ರ ವಿಳಿವಾಯಕುರನ ನೆಲೆವೀಡೂ ಆಗಿರಲೇ ಬೇಕೆಂದಿಲ್ಲ, ಆಗಿರಲೂ ಬಹುದು, ಇಲ್ಲದಿರಲೂ ಬಹುದು.

(೨) ಹಾಗೆಯೇ ಆ ಮೂವರೂ ರಾಜಕುಮಾರರ, ಮುಖ್ಯತಃ ಹಿಪ್ಪೊಕೂರವು ಯುವರಾಜಧಾನಿಯಾಗಿತ್ತೆಂದು ಕಂಡಿತವಿರುವ ವಾಸಿಷ್ಟೀಪುತ್ರ ವಿಳಿವಾಯಕುರನ, ನಾಣ್ಯಗಳು ಕೊಲ್ಲಾಪುರದಲ್ಲಿ ದೊರೆತ ಮಾತ್ರದಿಂದಲೇ ಕೊಲ್ಲಾಪುರವೇ ಹಿಪ್ಪೊಕೂರ ಆಗಿರಬೇಕೆಂದಿಲ್ಲ, ಆಗಿರಲೂ ಬಹುದು, ಇಲ್ಲದಿರಲೂ ಬಹುದು. ಏಕೆಂದರೆ ಈ ಮೂವರಲ್ಲಿ ಇಬ್ಬರವಾದರೂ ನಾಣ್ಯಗಳು ಮದ್ರಾಸು ಆಧಿಪತ್ಯದ ಗುಂಟೂರು ಜಿಲ್ಲೆಯ ಧರಣಿಕೋಟೆ ಎಂಬಲ್ಲಿಯೂ ದೊರೆತಿರುವುದರಿಂದ,¹ ಈ ಮೂರೂ ರಾಜಕುಮಾರರು ಯುವರಾಜಧಾನಿ ಹಿಪ್ಪೊಕೂರವೇ ಎಂದೂ ಅವರ ನಾಣ್ಯಗಳು ಅಗೆಯಲ್ಪಟ್ಟ ಊರೇ ಆ ಹಿಪ್ಪೊಕೂರವೆಂದೂ ಪ್ರತಿಪಾದಿಸಿದರೆ, ಅದು ಕೊಲ್ಲಾಪುರವಾಗಬೇಕೋ? ಧರಣಿಕೋಟೆವೋ? ಅದಲ್ಲದೆ ಸಾತವಾಹನ ಸಮ್ರಾಜನಾದ ಗೌತಮೀಪುತ್ರ ಶಾತಕರ್ಣಿಯಿಂದ (ಕ್ರಿ. ಶ. 60-91) ಎದ್ದು ಸ್ತನಾದ

¹ EHD, ಪು. 35.

ಈ ಮಹಾಕ್ಷತ್ರಪ ಸಹಪಾನನ (Nahapana) ಸುಮಾರು ೧೪೦೦೦ ನಾಣ್ಯಗಳು ಮುಂಬಯಿ ಆಧಿಪತ್ಯದ ನಾಸಿಕ ಜಿಲ್ಲೆಯ ಜೋಗಲಟೆಂಭಿ ಎಂಬಲ್ಲಿ ದೊರಕಿವೆಯಾದರೂ¹ ಆ ಊರು ಸರ್ವಥಾ ಸಹಪಾನನ ರಾಜಧಾನಿಯಲ್ಲ, ಆತನ ರಾಜಧಾನಿ ಅನ್ಯತ್ರ ಇದ್ದಿತೆಂದು ನಿಶ್ಚಿತವಿದೆ. ಆತನವ ಈ ಮೂವರೂ ರಾಜಕುಮಾರರ ಯುವರಾಜಧಾನಿ ಹಿಪ್ಪೊಕೂರವೇ ಎಂದಾಗಲಿ, ಹಿಪ್ಪೊಕೂರವು ಕೊಲ್ಹಾಪುರವೇ ಅಥವಾ ಧರಣಿ ಕೋಟವೇ ಎಂದಾಗಲಿ ಯಾವ ಭ್ರಮೆಗೂ ಈಡಾಗದೆ, ಈ ಮೂವರಲ್ಲಿ ವಾಸಿಷ್ಟೀ ಪುತ್ರ ವಿಳಿವಾಯಕ್ಕುರನ ನೆಲೆವೀಡೆಂದು ಬಲ್ಲ ಹಿಪ್ಪೊಕೂರವು ಪೊಲಿಮಿಯ ಗ್ರಂಥದಲ್ಲಿ ಮಿಕ್ಕ ಯಾವಾವ ಊರುಗಳೊಂದಿಗೆ ಹೇಳಲ್ಪಟ್ಟಿದೆ? ಅವಲ್ಲಿ ಯಾವವಾದರೂ ಈಗಣ ಇಂಥಿಂಥವೇ ಊರುಗಳೆಂದು ಸುನಿಶ್ಚಿತವಾಗಿ ಗೊತ್ತು ಹಚ್ಚಲ್ಪಟ್ಟಿವೆಯೇ? ಅಥವಾ ಪಡಲಾಪವೇ? ಎಂದು ಸಮೀಕ್ಷಿಸಿ, ಅಲ್ಲಿಂದ ತಾನೆ ಅಂಥವುಗಳ ಸಡುವೆ ಇಲ್ಲವೆ ಅತ್ತಿತ್ತ ಹುಡುಕಾಡಿ ಅವನ ಹಿಪ್ಪೊಕೂರವನ್ನು ತುಬ್ಬುಮಾಡಬೇಕು.

(೩) ಪೊಲಿಮಿ ಎಂದಿಗೂ ಭಾರತವರ್ಷಕ್ಕೆ ಬಂದವನಲ್ಲ.² ಆತನಿದ್ದ ಐಗುಪ್ತ (Egypt) ದೇಶಕ್ಕೂ ನಮ್ಮ ಭಾರತಕ್ಕೂ ಬಹಳ ವ್ಯವಕಾಲದಿಂದಲೇ ವ್ಯಾಪಾರ ಸಂಬಂಧವಿತ್ತು. ಐಗುಪ್ತದ ಆಗಣ ಮುಖ್ಯವಾದ ರೇವು ಅಂದರೆ ಆತನಿದ್ದ ಅಲೆಕ್ಸಾಂಡ್ರಿಯ (Alexandria) ಎಂಬ ಊರು.³ ಅಲ್ಲಿ ತಾನು ಕಂಡ ಪ್ರವಾಸಿಗಳನ್ನೂ ನಾವಿಕರನ್ನೂ ವಿಚಾರಿಸಿ ತಾನೆ ರಚಿಸಿದ ಆತನ ಗ್ರಂಥವು ಪ್ರತ್ಯಕ್ಷತೆ ತೀರ ನಿರ್ದುಷ್ಟವೂ ಅಲ್ಲ, ಅದರಲ್ಲಿಯ ಹೇಳಿಕೆಗಳು ತೀರ ನಿಷ್ಕೃಷ್ಟವೂ ಅಲ್ಲ. ನಮ್ಮ ವಿಚಾರಕ್ಕೆ ಪ್ರಸ್ತುತವಾದ ಭಾರತೀಯ ಸ್ಥಳನಾಮಗಳ ಮಟ್ಟಿಗೆ ಹೇಳುವುದಾದರೆ, ಆತನು ವಿಚಾರಿಸಿದ ನಾವಿಕರೂ ಪ್ರವಾಸಿಗಳೂ ಆತನಂತೆಯೇ ಸುಶಿಕ್ಷಿತರಾಗಿದ್ದರೂ ಲಾರದ ಕಾರಣವೂ ಈ ಮುಂದೆಯೇ ತಿಳಿವಂತೆ ಭಾರತೀಯ ವರ್ಣಮಾಲೆಗಳಲ್ಲಿರುವ ಕೆಲವಾದರೂ ಸ್ವರಗಳಿಗೆ (Sounds) ತಕ್ಕವು ಗ್ರೀಕ್ ವರ್ಣಮಾಲೆಯಲ್ಲಿ ಇಲ್ಲದ ಕಾರಣವೂ ಆತನ ಗ್ರಂಥದಲ್ಲಿ ಹೇಳಿರುವ ಅನೇಕ ಊರುಗಳು ಯಥಾಸ್ಥಾನದಲ್ಲಿಯೂ ಇಲ್ಲ, ಯಥಾಕ್ರಮವಾಗಿಯೂ ಇಲ್ಲ, ಎಲ್ಲವೆಂಬಂತೆ ಭಾರತೀಯ ಸ್ಥಳನಾಮಗಳು ವಿಕೃತವಾಗಿವೆ, ಕೆಲವು ತೀರ ಅಡ್ಡಾದಿಡ್ಡಿಯಾಗಿವೆ; ಉದಾ—

ಗ್ರೀಕ್ ಭಾಷೆಯಲ್ಲಿ ಪ-ಕಾರವಿದ್ದರೂ ಪ್ರತಿಷ್ಠಾನಪುರ ಎಂಬ (ಪ್ರಾಕೃತದಲ್ಲಿ ಪಇಟ್ಟಣ =) ಪೈತಣವು ಪೊಲಿಮಿಯಲ್ಲಿ (ಪು. 176) Baithana ಎಂದಾಗಿದೆ. ಗ್ರೀಕಿನಲ್ಲಿ ಆ-ಕಾರವೂ ಏ-ಕಾರವೂ ಇದ್ದರೂ ತುಳುನಾಡಿನ ಆಲುವಬೇಟ ಎಂಬ ಹಳೆಯ ಹೆಸರು ಪೊಲಿಮಿಯಲ್ಲಿ (ಪು. 180) Olokhoira ಎಂದಿದೆ. ಪಾಟಲೀ

¹ IA, XLVII (1918), ಪು. 74.

² Ptolemy, ಪು. xxi.

³ ಅದೇ, ಪು. xiii.

ಪುತ್ರ = Palimbothra (ಪು. 167, 169) ಎಂಬಲ್ಲಿ ಮೂಲನಾಮದಲ್ಲಿ ಇಲ್ಲದ ಅನುನಾಸಿಕವಿದೆ. ಗ್ರೀಕ್ ಭಾಷೆಯಲ್ಲಿ ತ-ಕಾರವಿದ್ದರೂ ಪಂಜಾಬಿನ ಶತದ್ರು (Sutlej) ನದಿ = Zarados (ಪು. 91) ಎಂಬಲ್ಲಿ ತ-ಕಾರವೂ ಇಲ್ಲ, ಮೂಲನಾಮದ ದ-ರ-ಕಾರಗಳೂ ಹಿಂದುಮುಂದಾಗಿವೆ. ಹಾಗೆಯೇ ಇರಾವತೀ (Ravi) ನದಿ = Adris ಅಥವಾ Rhouadis (ಪು. 90); ವಿತಸ್ತಾ (Jhelum) ನದಿ = Bidaspes (ಪು. 89); ಅಹಿಚ್ಛತ್ರ = Adisdara (ಪು. 133) ಹಾಗೂ Adeisathra (ಪು. 161); ಯಮುನಾನದಿ = Diamouna (ಪು. 98); ಪುಷ್ಕಲಾವತಿ = Proklais (ಪು. 116-17); ಮಾಹೀನದಿ = Mophis (ಪು. 38, 343), ಇತ್ಯಾದಿ.

(೪) ಭಾರತೀಯ ಭಾಷೆಗಳಲ್ಲಿಯ ಹಲವು ಸ್ವರಗಳಿಗೆ ಒಪ್ಪುವ ಸ್ವರಗಳು ಗ್ರೀಕ್ ಭಾಷೆಯಲ್ಲಿಲ್ಲ; ಉದಾ—

ಜ-ಕಾರವಿಲ್ಲ—ಚಷ್ಪನ = ಪ್ರೊಲೆಮಿಯಲ್ಲಿ (ಪು. 155) Tiastanes; ಜ-ಕಾರವಿಲ್ಲ—ಉಜ್ಜಯಿನಿ = Ozene (ಪು. 154); ಯ-ಕಾರವಿಲ್ಲ—ಯಮುನಾನದಿ (ಉತ್ತರ ಭಾರತದಲ್ಲಿ ಯ-ಕಾರವು ಜ-ಕಾರವಾಗುವುದರಿಂದ, ಜಮುನಾ = Jumna) = Diamouna (ಪು. 98); ವ-ಕಾರವಿಲ್ಲ—ವಿತಸ್ತಾನದಿ = Bidaspes (ಪು. 89), ವಿಂಧ್ಯಗಿರಿ = Ouindion (ಪು. 77); ಶ-ಷ-ಕಾರಗಳೂ ಇಲ್ಲ, ಇ-ಮಿಶ್ರವಾದ ಉ-ಕಾರವಲ್ಲದೆ ಶುದ್ಧ ಉ-ಕಾರವೂ ಇಲ್ಲ—ಶತದ್ರು ನದಿ = Zarados (ಪು. 91), ಸುರಾಷ್ಟ್ರ = Syrastra (ಪು. 37); ಗ್ರೀಕ್ ou ಎಂಬ ದ್ವಿಸ್ವರವು ಕೆಲವೊಮ್ಮೆ ನಮ್ಮ ಹ್ರಸ್ವ ಉ-ಕಾರಕ್ಕೂ ಕೆಲವೊಮ್ಮೆ ದೀರ್ಘ ಉ-ಕಾರಕ್ಕೂ ಸರಿಗೂಡು ತ್ತದೆ—ಯಮುನಾ = Diamouna (ಪು. 98), ಪುನ್ನಾಟ = Pounnata (ಪು. 181), ಕರೂರು = Karoura (ಪು. 182), ವಿಳಿವಾಯಕುರ = Baleokouros (ಪು. 176, 179), ಇತ್ಯಾದಿ. ಅತೀವ ಪ್ರೊಲೆಮಿಯ Hippokoura (ಪು. 176, 179) = ಹಿಪ್ಪೊಕುರ ಅಥವಾ ಹಿಪ್ಪೊಕೂರ.

(೫) ಇವೆಲ್ಲಕ್ಕೂ ಮೇಲಾಗಿ ಪ್ರಸ್ತುತ ವಿಚಾರಕ್ಕೆ ಬೇಕಾದ ಹ-ಕಾರದ ಮಹಾಪ್ರಾಣವು ಗ್ರೀಕ್ ಭಾಷೆಯಲ್ಲಿ ಉಚ್ಚಾರದಲ್ಲಿ ಮಾತ್ರ ಇತ್ತಲ್ಲದೆ, ಹ-ಕಾರಕ್ಕೆ ನಿಯತವಾದ ಪ್ರತ್ಯೇಕ ವರ್ಣವಿರಲಿಲ್ಲ. ಆ ಮಹಾಪ್ರಾಣವನ್ನು (spiritus asper) ಬಲಮುರಿಯಾಗಿ (¹) ಬರೆದ ಇಂಗ್ಲೀಷು ಅಲ್ಪವಿರಾಮದ (comma) ಚಿಹ್ನೆಯಿಂದ

¹ ಗ್ರೀಕ್ u ಎಂಬ ವರ್ಣದಿಂದ ಸೂಚಿತವಾದ ಸ್ವರವು ಇ-ಮಿಶ್ರವಾದ ಉ-ಕಾರವಲ್ಲದೆ ಶುದ್ಧ ಉ-ಕಾರವಲ್ಲ; ಆದಕಾರಣ ಅದನ್ನು ಇಂಗ್ಲೀಷಿನಲ್ಲಿ y ಎಂಬ ವರ್ಣದಿಂದ ಸೂಚಿಸುತ್ತಾರೆ, ಉದಾ—Symbol, Syllable, Syntax, ಇತ್ಯಾದಿ.

ಸೂಚಿಸುತ್ತಿದ್ದರು. ಗ್ರೀಕ್ ಶಬ್ದಗಳ ಆದ್ಯಕ್ಷರಗಳಾದ ಸ್ವರಗಳಿಗೂ (vowels) ಆ ಶಬ್ದಗಳ ಯಾವ ಭಾಗದಲ್ಲಿಯೂ ಇರುವ ರ-ಕಾರಕ್ಕೂ ಮಾತ್ರ ಹೆಚ್ಚಲ್ಪಡುವ ಆ ಚಿಹ್ನೆಯನ್ನು ಸ್ವರಾದಿಯಾದ ಶಬ್ದಗಳಲ್ಲಿ ಆದ್ಯಕ್ಷರಗಳ ತಲೆಗಡೆಯಲ್ಲಿ ಎಡಕ್ಕೆ ಬಿಡುತ್ತಿದ್ದರು. ಆದ್ಯಕ್ಷರವಾದ ಸ್ವರವು ಮಹಾಪ್ರಾಣವಲ್ಲದಿದ್ದರೆ, ಅಂದರೆ ಅದು ಹ-ಕಾರಯುಕ್ತವಾದ ವ್ಯಂಜನವಾಗಿರದೆ ಕೇವಲ ಸ್ವರವೇ ಆಗಿದ್ದರೆ, ಅದರ ತಲೆಗಡೆಯಲ್ಲಿ ಇಂಗ್ಲೀಷು ಅಲ್ಪವಿರಾಮದ ಚಿಹ್ನೆಯನ್ನು (') ಬರೆದು ಅದು ಅಲ್ಪಪ್ರಾಣವೆಂದು (spiritus lenis) ಸೂಚಿಸುತ್ತಿದ್ದರು. ಏಕಂಶ ಆದ್ಯಕ್ಷರವಾದ ಸ್ವರವು (vowel) ಅಲ್ಪಪ್ರಾಣವೋ ಮಹಾಪ್ರಾಣವೋ ಎಂದು ಸೂಚಿಸಲೇ ಬೇಕಾದ ಕಾರಣ ಅದಕ್ಕೆ ಆಯಾ ತಕ್ಕ ಚಿಹ್ನೆಯನ್ನು ಹೆಚ್ಚಲೇಬೇಕು; ಉದಾ—'ornis (ಉಚ್ಚಾರ ornis) = ಪಕ್ಷಿ (ಇಲ್ಲಿ ಆದ್ಯ ಂ-ಕಾರವು ಅಲ್ಪಪ್ರಾಣ), 'ippos (ಉಚ್ಚಾರ hippos) = ಕುದುರೆ (ಇಲ್ಲಿ ಆದ್ಯ i-ಕಾರವು ಮಹಾಪ್ರಾಣ). ಇಂಗ್ಲೀಷಿನಲ್ಲಿರುವಂತೆ ಗ್ರೀಕ್ ವರ್ಣಮಾಲೆಯಲ್ಲಿಯೂ ದೊಡ್ಡಕ್ಷರಗಳೂ (capital letters) ಸಣ್ಣಕ್ಷರಗಳೂ (small letters) ಎಂದು ೨ ಭೇದಗಳಿವೆ. ಇಂಗ್ಲೀಷಿನಂತೆಯೇ ಗ್ರೀಕಿನಲ್ಲಿಯೂ ಅಂಕಿತನಾಮಗಳು (ಅವು ವ್ಯಕ್ತಿನಾಮಗಳಾಗಲಿ, ಸ್ಥಳನಾಮಗಳಾಗಲಿ, ಬೇರೆ ಯಾವವೇ ಆಗಲಿ) ದೊಡ್ಡಕ್ಷರಗಳಿಂದಲೇ ಆರಂಭಿಸಬೇಕು. ಆದರೆ ಅವು ಸ್ವರಾದಿಯಾದ ಅಂಕಿತನಾಮಗಳ ಆದ್ಯಸ್ವರಾಕ್ಷರಗಳು ಅಲ್ಪಪ್ರಾಣವಾಗಿರಲಿ ಅಥವಾ ಮಹಾಪ್ರಾಣವಾಗಿರಲಿ (ಅಂದರೆ ಅವು ಕೇವಲ ಸ್ವರಗಳೇ ಆಗಿರಲಿ ಇಲ್ಲವೆ ಹ-ಕಾರಯುಕ್ತವಾದ ವ್ಯಂಜನಗಳಾಗಿರಲಿ), ಅವಕ್ಕೆ ಮಾತ್ರ ಮೇಲಣ ಆಯಾ ಪ್ರಾಣಚಿಹ್ನೆಗಳು ಸರ್ವಥಾ ಹೆಚ್ಚಲ್ಪಡುವ, ಅರ್ಥಾತ್ ದೊಡ್ಡಕ್ಷರಗಳಿಂದಲೇ ಬಿಡಲ್ಪಡಬೇಕಾದ ಆದ್ಯ ಸ್ವರಾಕ್ಷರಗಳಿಗೆ ಯಾವ ಪ್ರಾಣಚಿಹ್ನೆಯೂ ಸಲ್ಲದು; ಉದಾ—Ilias (ಉಚ್ಚಾರ Ilias) = ಗ್ರೀಕರ ಪ್ರಾಚೀನ ಮಹಾಕಾವ್ಯವಾದ Iliad; Omeros (ಉಚ್ಚಾರ Homeros) = ಆ ಕಾವ್ಯವನ್ನು ರಚಿಸಿದ ಮಹಾಕವಿ Homer; Alexandros (ಉಚ್ಚಾರ Alexandros) = ಮಕೆದೋನ್ಯದ (Macedonia) ಆರಸನಾದ Alexander; Ippokrene (ಉಚ್ಚಾರ Hippokrene) = ಗ್ರೀಕ್ ದೇಶದಲ್ಲಿಯ ಒಂದು ಬುಗ್ಗೆ Hippocrene; ಹಾಗೆಯೇ ಪ್ರೌಢಮಿಯಲ್ಲಿ Indabara (ಉಚ್ಚಾರ Indabara) = ಇಂದ್ರಪ್ರಸ್ಥ (ಪು. 128); Imaos (ಉಚ್ಚಾರ Himaos) = ಹಿಮವತ್ ಪರ್ವತ (ಪು. 35; 342) ಇತ್ಯಾದಿ.

ಆದಕಾರಣ ಪ್ರೌಢಮಿಯ ಗ್ರೀಕ್ ಭಾಷೆಯ ಮೂಲಗ್ರಂಥದಲ್ಲಿ Baleokouros ಎಂಬ ವಾಸಿಷ್ಠೀಪುತ್ರ ವಿಳಿವಾಯಕುರನ ರಾಜಧಾನಿಯ ಹೆಸರು ಅಂಕಿತನಾಮ

ವಾದ ಕಾರಣ Ippokoura (ಇಪ್ಪೊಕೂರ ಅಥವಾ ಇಪ್ಪೊಕೂರ) ಎಂದೇ ಬರೆಯಲ್ಪಟ್ಟಿರಬೇಕಲ್ಲದೆ ಸರ್ವಥಾ Hippokoura (ಹಿಪ್ಪೊಕೂರ ಅಥವಾ ಹಿಪ್ಪೊಕೂರ) ಎಂದಲ್ಲ. ಪ್ರೊಲೆಮಿಯಲ್ಲಿ ಆ ಹೆಸರನ್ನು ಹಿಪ್ಪೊಕೂರ ಎಂದು ಓದಿದ ವಿದ್ವಾಂಸರಾದರೂ ಆ ಊರು ಹಿಪ್ಪೊಕೂರ (Hippokoura) ಎಂದಿದ್ದರೆ ಮಾತ್ರ ಅದರ ಪೂರ್ವಪದವೆನಿಸುವ ಹಿಪ್ಪೊ = Hippo(s) ಎಂಬುದಕ್ಕೆ ಗ್ರೀಕ್ ಭಾಷೆಯಲ್ಲಿ ಕುದುರೆ ಎಂದು ಅರ್ಥವಾಗುವುದರಿಂದ, ಕುದುರೆ ಎಂಬ ಅರ್ಥವುಳ್ಳ ಪೂರ್ವಪದವಿರುವ ಯಾವುದೂ ಒಂದು ಊರಿನ ಹೆಸರನ್ನು ಪ್ರೊಲೆಮಿ ಹಿಪ್ಪೊಕೂರ ಎಂದು ಗ್ರೀಕಿನಲ್ಲಿ ಭಾಷಾಂತರಿಸಿರಬೇಕೆಂದು ಒಗೆದೇನೂ ಅದನ್ನು ಹಿಪ್ಪೊಕೂರ ಎಂದು ಓದಿರಬೇಕು; ಮತ್ತಿನವರು ಆ ವಿಷಯವನ್ನು ಪ್ರಾಯಶಃ ಪುನರಾಲೋಚಿಸದೆ, ಮರಳಿ ಅದರ ತಳ್ಳಿಗೆ ಹೋಗದೆ, ಹಿಪ್ಪೊಕೂರ ಎಂಬ ಪಾಠವೇ ಸರಿಯಾಗಿರಬೇಕೆಂದೊ ಬಹುದೆಂದೊ ಅದಕ್ಕೆ ಹೂಗುಟ್ಟಿರಬೇಕು. ಅತವನ ಪ್ರೊಲೆಮಿಯ ಗ್ರಂಥದಲ್ಲಿ ಸರ್ವಥಾ ಸಲ್ಲದ ಹಿಪ್ಪೊಕೂರ ಎಂಬ ಪಾಠವನ್ನು ಒತ್ತಿಟ್ಟಿಟ್ಟು ಅಲ್ಲಿ ಪ್ರತ್ಯಕ್ಷವಿರುವ ಇಪ್ಪೊಕೂರ ಎಂಬುದನ್ನೇ ಕಯ್ದೊಂಡು, ಪ್ರೊಲೆಮಿಯಲ್ಲಿ ಆ ಊರಿನೊಂದಿಗೆ ಹೇಳಿರುವ ಮಿಕ್ಕ ಊರುಗಳನ್ನು ಗುರುತಿಸಲಾಗುತ್ತದೊ ಎಂದು ಶೋಧಿಸಿ ಅವುಗಳ ಬಳಿಯಲ್ಲಿ ಅಥವಾ ಸಾಕಷ್ಟು ದೂರವಾದರೂ ಇಪ್ಪೊಕೂರ ಎಂಬ ಹೆಸರಿಗೆ ಸೊ ಹೋಗತಕ್ಕ ಊರು ಇದೆಯೊ ಎಂದು ಗೊತ್ತು ಹಿಡಿಯಲಿಕ್ಕೆ ಪ್ರಯತ್ನಿಸಬೇಕು. ಅಂಥಾ ಪ್ರಯತ್ನವು ನೆರವೇರದಿದ್ದರೆ ಮಾತ್ರ, ಆ ಮಿಕ್ಕ ಊರುಗಳ ಬತೆಯಲ್ಲಿ ಕುದುರೆ ಎಂಬ ಅರ್ಥವುಳ್ಳ ಪೂರ್ವಪದವಿದ್ದು ಹಿಪ್ಪೊಕೂರಕ್ಕೆ ಸಮನ್ವಯಿಸಬಹುದಾದ ಹೆಸರಿನ ಊರಿದೆಯೊ ಎಂದು ಆ ಮೇಲೆ ತಾನೆ ನೋಡಬೇಕಲ್ಲದೆ ಅಷ್ಟರ ಮರೆಗಲ್ಲ.

ಪ್ರೊಲೆಮಿಯ ಗ್ರಂಥದಲ್ಲಿ ದಕ್ಷಿಣಾಪಥದ ಪಡುಗಡೆಯ ಒಳದೇಶದಲ್ಲಿ ಆತನು Benda (ಅಥವಾ Binda) ಎಂದಿರುವ ಭೀಮಾನದಿಗೂ¹ Banaouasei ಎಂದಿರುವ (ಈಗಣ ಉತ್ತರ ಕನ್ನಡ ಜಿಲ್ಲೆಯಲ್ಲಿರುವ) ಬನವಾಸಿಗೂ ನಡುವೆ ಈ ೧೦ ಊರುಗಳನ್ನು ಹೇಳಿದೆ—

(೧) Nagarouris

(೪) Tiripangalida

(೨) Tabaso

(೫) Hippokoura

(೩) Inde

(೬) Soubouttou ಅಥವಾ Sabatha²

¹ Ptolemy, ಪು. 41: 103; 175; 358.

² ಅದೇ, ಪು. 175—179.

³ ಈ ಊರಿನ ಹೆಸರು Ptolemy (Calcutta, 1927) ಯಲ್ಲಿ (ಪು. 176) Soubouttou ಎಂದೂ Lassen ಎಂಬ ಜರ್ಮನ್ ವಿದ್ವಾಂಸರ Indische Altertumskunde (vol. III) ಎಂಬ ಗ್ರಂಥದಲ್ಲಿ ಕೊಟ್ಟಿರುವ ಪ್ರೊಲೆಮಿಯ ಭಾರತದ ಭೂಪಟದಲ್ಲಿ Sabatha ಎಂದೂ ಇದೆ.

(೭) Sirimalaga

(೯) Modogoulla

(೮) Kalligeris

(೧೦) Petirgala.

ಪಾಶನ (ಈಶಾನ್ಯ)ದಲ್ಲಿ ಭೀಮಾನದಿಯೂ ಆಗ್ನೇಯದಲ್ಲಿ ಬನವಾಸಿಯೂ ಎಂಬ ಈ ಮೇರೆಗಳಿಂದಲೇ ಆ ನಿರ್ದಿಷ್ಟವಾದ ನಾಡು ಉತ್ತರ ಕರ್ಣಾಟಕವೆಂದೂ, ಅತವನ ಈ ಹತ್ತೂ ಊರುಗಳು ಉತ್ತರ ಕರ್ಣಾಟಕದಲ್ಲಿ ಇರಬೇಕೆಂದೂ ತನ್ನ ಸ್ವಕ್ಕೆ ಸಿದ್ಧವಾಗುವುದರಿಂದ, ಈ ಹೆಸರುಗಳು ಅಚ್ಚಗನ್ನಡವೇ ಅಲ್ಲವಾದರೆ ಸಂಸ್ಕೃತ ಹೆಸರುಗಳ ಅಪಭ್ರಂಶ ರೂಪಗಳಾಗಿರಬೇಕು; ಉದಾ—ಪ್ರತಿಷ್ಠಾನ(ಪುರ) = (ಅಪಭ್ರಂಶ) ಪಇಠ್ಠಣ = ಪ್ರೌಲಮಿಯಲ್ಲಿ Baithana (ಬಾತನ ಅಥವಾ ಬೈಥನ). ಪ್ರೌಲಮಿಯ ಗ್ರಂಥವು ರಚಿತವಾದ ಕ್ರಿ. ಶ. ೨ ನೆಯ ಶತಕದ ಕನ್ನಡದಲ್ಲಿ ಹ-ಕಾರವಾಗಲಿ ಆ ಮಹಾಪ್ರಾಣದ ಉಚ್ಚಾರವಾಗಲಿ ಇದ್ದಿರಲಾರದೆಂದು ಸಾಕಷ್ಟು ನಿಶ್ಚಿತವಿದೆ. ಆದಕಾರಣ ವಾಸಿಷ್ಠೀಪುತ್ರ ವಿಳಿವಾಯಕುರನ ರಾಜಧಾನಿಯ ಹೆಸರು ಅಚ್ಚಗನ್ನಡವಾಗಿರುವ ಪಕ್ಕದಲ್ಲಿ ಅದು ಹಿಪ್ಪೊಕೂರ ಎಂದು ಹೇಗೂ ಆಗಲಾರದೆಷ್ಟೇ, ಅನ್ಯತ್ರ ಅದು ಮೂಲತಃ ಹ-ಕಾರಾದಿಯೊ ಪ-ಕಾರಾದಿಯೊ ಆದ ಸಂಸ್ಕೃತ ಹೆಸರಿನ ಅಪಭ್ರಂಶವಾಗಿದ್ದರೂ ಹತ್ತವೇ ಇಲ್ಲದ ಆಗಣ ಕನ್ನಡದಲ್ಲಿ ಪ-ಕಾರಕ್ಕೆ ಹ-ಕಾರವು ಸವನಿಸಿದ ಕಾರಣವೂ ಆ ಆದ್ಯ ಪ-ಕಾರವೊ ಹ-ಕಾರವೊ ಉಚ್ಚಾರದಲ್ಲಿ ಲೋಪವಾಗಿಯೊ ಮೆತ್ತನಾಗಿಯೊ ಆ ಹೆಸರು ಇಪ್ಪೊಕೂರ ಎಂದಾಗಬಹುದಲ್ಲದೆ ಸರ್ವಥಾ ಹಿಪ್ಪೊಕೂರ ಎಂದಿರಲಾರದು. ಈ ಕಾರಣದಿಂದಲೂ ಹಿಪ್ಪೊಕೂರ ಎಂಬ ಹ-ಕಾರಾದಿಯಾದ ಪಾತವನ್ನು ತೀರ ತೊರೆದೇ ಬಿಟ್ಟು ಇಪ್ಪೊಕೂರ ಎಂಬುದನ್ನೇ ಆಧರಿಸಬೇಕೆಂದು ಮತ್ತಷ್ಟೂ ನಿಷ್ಕೃಷ್ಟವಾಗುವುದರಿಂದ, ಪ್ರೌಲಮಿಯಲ್ಲಿ ಹೇಳಿರುವ ಊರುಗಳು ಯಥಾಸ್ಥಾನದಲ್ಲಿಯೂ ಇಲ್ಲ, ಯಥಾಕ್ರಮವಾಗಿಯೂ ಇಲ್ಲ ಎಂಬುದನ್ನು ಚನ್ನಾಗಿ ಮನವರಿಸಿ, ಅತವನ ಈ ೧೦ ಊರುಗಳು ಭೀಮಾ ನದಿಯಿಂದ ಬನವಾಸಿಯ ವರೆಗೆ ಪೂರ್ವಾಪರವಾಗಿ ಜಾಚಿರುವ ಉತ್ತರ ಕರ್ಣಾಟಕದ ಪ್ರದೇಶದಲ್ಲಿ ಇರಬೇಕೇ ಹೊರತು ಪ್ರೌಲಮಿಯಲ್ಲಿ ಹೇಳಿರುವ ವರಿಸೆಯಲ್ಲಿಯೂ ಇರಬೇಕೆಂದಿಲ್ಲ ಎಂಬುದನ್ನು ಜ್ಞಾಪಕದಲ್ಲಿ ಇಟ್ಟುಕೊಂಡು, ಉತ್ತರ ಕರ್ಣಾಟಕದಲ್ಲಿರುವ ಈ ೧೦ ಊರುಗಳನ್ನೂ ಅವಲ್ಲಿ ಇಪ್ಪೊಕೂರ ಎಂಬ ಹೆಸರಿಗೆ ಸಮನ್ವಯಿಸತಕ್ಕ ಈಗಣ ಊರನ್ನೂ ಕಂಡುಹಿಡಿಯಬೇಕು.

ಈ ೧೦ ಊರುಗಳಲ್ಲಿ (೩) Inde (ಇಂದೆ) ಎಂಬುದು ಈಗಣ ಬಿಜಾಪುರ ಜಿಲ್ಲೆಯ ಇಂಡಿ ತಾಲೂಕಿನಲ್ಲಿರುವ ಇಂಡಿ (Indi) ಎಂಬ ಊರೆಂದೂ, (೧) Modogoulla (ಮೊದೊಗುಲ್ಲ ಅಥವಾ ಮೊದೊಗೂಲ್ಲ) ಎಂಬುದು ಬಿಜಾಪುರ

ಜಿಲ್ಲೆಯ ಮಗ್ಗುಲಲ್ಲಿರುವ ಹೈದರಾಬಾದ ಸಂಸ್ಥಾನದ ರಾಯಚೂರ ಜಿಲ್ಲೆಯಲ್ಲಿರುವ ಮುದ್ದಲ (Mudgal) ಎಂಬ ಊರೆಂದೂ, (೨) Tabaso (ತಾಬಸೊ) ಎಂಬುದು ಬೆಳಗಾವಿ ಜಿಲ್ಲೆಯ ಅಥಣಿ ತಾಲ್ಲೂಕಿನಲ್ಲಿರುವ ತಾವಸಿ ಎಂಬ ಊರೆಂದೂ ಪ್ರತ್ಯಕ್ಷವಿದೆ. ಗ್ರೀಕ್ ಭಾಷೆಯಲ್ಲಿ ಮೂರ್ಧನ್ಯಗಳೆಲ್ಲ, ಅ-ಕಾರಕ್ಕೂ ಆ-ಕಾರಕ್ಕೂ ಒಂದೇ ವರ್ಣ (a) ಇದೆ.

(೪) Tiripangalida (ತಿರಿಪಂಗಲಿದ) ಎಂಬ ಹೆಸರಿನ ಅದ್ಭುತ Tiri = ತಿರಿಯಲ್ಲಿ ಪ್ರಾಯಶಃ ಸಂಸ್ಕೃತ ತ್ರಿ ಅಥವಾ ಶ್ರೀ (= ಕನ್ನಡ ತಿರಿ)ಯನ್ನು ಕಾಣಬಹುದು. ಹೇಗೂ ಅದು ಆ ಹೆಸರಿನ ಪೂರ್ವಪದವೆಂದು ಸಾಕಷ್ಟು ವ್ಯಕ್ತವಿರುವುದರಿಂದ ಅದನ್ನು ಕಳಚುತ್ತಲೇ ಪಂಗಲಿದ ಎಂದು ಉಳಿಯುತ್ತದೆ. ಕೊಲ್ಲಾಪುರ ಸಂಸ್ಥಾನದಲ್ಲಿ ಹಿರಣ್ಯಕೇಶಿ ನದಿಯ ದಂಡೆಯಲ್ಲಿ ಗಡ ಹಿಂಗ್ಲಜ (Gad Hinglaj) ಎಂಬ ಊರಿದೆ. ಈ ಹೆಸರಿನಲ್ಲಿಯ ಗಡ ಎಂಬ ಪೂರ್ವಪದವು ಕೋಟಿ ಎಂಬ ಅರ್ಥದ ಹಿಂದಿ ಶಬ್ದ (ಗಡ) ಎಂದೂ¹ ಸ್ಪಷ್ಟವಿದೆ, ಆ ಊರಿನಲ್ಲಿ ಈಗ ಹಾಳುಬಿದ್ದಿರುವ ಆ ಕೋಟಿಯನ್ನು ಕ್ರಿ.ಶ. ಸು. 1700ರಲ್ಲಿ ಕಟ್ಟಿಸಿದಂದಿನಿಂದ ತಾನೆ ಆ ಅನ್ಯದೇಶೀಯ ಪೂರ್ವಪದವನ್ನು ಆ ಊರಿನ ಹೆಸರಿಗೆ ಹಚ್ಚಿರಬೇಕೆಂದೂ ವ್ಯಕ್ತವಿದೆ. ಆ ಪೂರ್ವಪದವನ್ನು ಕಳಚುತ್ತಲೇ ಆ ಊರಿನ ನೇರಾದ ಹೆಸರು ಹಿಂಗ್ಲಜ-ಹಿಂಗಲಜ ಎಂದು ತಿಳಿಯುತ್ತದೆ. ಗಡೆ = ಗಡ್ಡೆ, ದಂತ = ಜಂತ ಎಂಬಲ್ಲಿಯೂ ಬಿಜಾಪುರ ಜಿಲ್ಲೆಯ ಮುದ್ದೆಬಿಹಾಳ ತಾಲ್ಲೂಕಿನ ಜೆತ್ತಗಿ (ಜೆತ್ತಿಗಿ) ಎಂಬಲ್ಲಿಯ ಶಾ.ಶ. ೧೧೭೮ ನಳ ಸಂ| ಪುಷ್ಯ ಬ| ಅಮಾವಾಸ್ಯೆ ಸೋಮವಾರ ಸೂರ್ಯಗ್ರಹಣ = (ಸಂವತ್ಸರವೂ ನಳವಲ್ಲ, ವಾರವೂ ಸೋಮವಾರ ವಲ್ಲ) ಕ್ರಿ.ಶ. 1255 ಜನವರಿ 9ನೆಯ ತಾರೀಖು ಶನಿವಾರದ ಸೂರ್ಯಗ್ರಹಣದಿಂದ ಶಾಸನದಲ್ಲಿ ಈಗಣ ಜೆತ್ತಗಿ ಅಥವಾ ಜೆತ್ತಿಗಿ ಎಂಬ ಆ ಊರನ್ನು ಆಗ್ಗೆ ದಟ್ಟಗಿ ಎಂದಿರುವಲ್ಲಿಯೂ ದ-ಕಾರವು ಜ-ಕಾರವಾದ ಉದಾಹರಣೆಗಳು ಇರುವುದರಿಂದ ಪೊಲಿಮಿಯ (Tiri-) Pangalida ಎಂಬ ಊರನ್ನು ಈಗಣ (ಗಡ) ಹಿಂಗಲಜ ದೊಂದಿಗೆ ಸಮೀಕರಿಸಲಾಗುತ್ತದೆ.

(೧೦) Petirgala (ಪೆತಿರ್ಗಾಲ) ಎಂಬ ಊರನ್ನು ಸಾಮಾನ್ಯವಾಗಿ ಬಿಜಾಪುರ ಜಿಲ್ಲೆಯ ಬಾದಾಮಿ ತಾಲ್ಲೂಕಿನಲ್ಲಿರುವ ಪಟ್ಟದಕಲ್ಲ (ಪಟದಕಲ್ಲ) ಎಂಬ

¹ ಗಡ ಎಂಬ ಪರಪದವೂ ಉಳ್ಳ ಊರುಗಳು ಉತ್ತರ ಕರ್ಣಾಟಕದಲ್ಲಿವೆ: ಉದಾ- ಬೆಳಗಾವಿ ಜಿಲ್ಲೆಯಲ್ಲಿ ಚಂದಗಡ, ನಂದಗಡ, ಪಾರಗಡ, ಪರಸಗಡ ಇತ್ಯಾದಿ.

² Kolhapur Gazetteer (1886), ಪು. 296.

³ Annual Report on South Indian Epigraphy (SIE), 1930, Appendix (App.) E, ಪು. 67, ನಂ. 32.

ಊರೆಂದು ಭಾವಿಸುತ್ತಾರೆ. ಇದು ಸರಿಯಲ್ಲ; ಏಕೆಂದರೆ ಬಾದಾಮಿಯ ಚಳುಕ್ಯ ಆರಸನಾದ ಮಂಗಲೇಶನ ಕ್ರಿ. ಶ. 602 ನೆಯ ಮಹಾಕೂಟದ ಸ್ತಂಭಲೇಖದಲ್ಲಿಯೂ¹ ರಾಷ್ಟ್ರಕೂಟ ಅಮೋಘವರ್ಷ ಸೃಪತುಂಗನ (ಕ್ರಿ. ಶ. 814-877) ಕವಿರಾಜ ಮಾರ್ಗದಲ್ಲಿಯೂ (I. ೩೭) ಪಟ್ಟದಕಲ್ಲದಲ್ಲಿಯೇ ಇರುವ ಶಾ. ಶ. ೯೯೨ ಸಾಧಾರಣ ಸಂ| = ಕ್ರಿ. ಶ. 1070-71 ನೆಯ ಒಂದು ಶಿಲಾಲೇಖದಲ್ಲಿಯೂ² ಆ ಊರನ್ನು ಪಟ್ಟದಕಲ್ಲ ಎನ್ನದೆ ಕಿಸುವೊಳಲು ಎಂದಿರುವುದರಿಂದ, ಈ ತೇದಿ ಗಳಿಗಿಂತ ಎಷ್ಟೋ ಹಿಂದಣ ಪ್ರತಿಮೆಯ ಕ್ರಿ. ಶ. 2 ನೆಯ ಶತಕದಲ್ಲಿ ಅದರ ಹೆಸರು ಸರ್ವಥಾ ಪಟ್ಟದಕಲ್ಲ ಎಂದು ಇರದು ಮಾತ್ರವಲ್ಲ, ಪ್ರತಿಮೆಯ Petirgala ಎಂಬ ಹೆಸರಿನಲ್ಲಿ ಇರುವ ರ-ಕಾರವೂ ಪಟ್ಟದಕಲ್ಲದಲ್ಲಿ ಇಲ್ಲ. ಅತವನ Petirgala ಎಂಬ ಊರು ಬಿಜಾಪುರ ಜಿಲ್ಲೆಯ ಬಾಗೇವಾಡಿ ತಾಲೂಕಿನಲ್ಲಿರುವ ಈಗಣ ಹತ್ತಿರ್ಕಿಹಾಳ ಎಂದು ನಿಶ್ಚಯಿಸಬಹುದು. ಗ್ರೀಕಿನಲ್ಲಿ ಲ-ಕಾರವಿದೆ ಯಲ್ಲದೆ ಕ-ಕಾರವಿಲ್ಲ.

ಉತ್ತರ ಕರ್ಣಾಟಕದಲ್ಲಿ ಒಂದೇ ಹೆಸರಿನ ಬೇರೆಬೇರೆ ಊರುಗಳು ಬೇರೆಬೇರೆ ಜಿಲ್ಲೆಗಳಲ್ಲಿಯೂ ಇವೆ, ಒಂದೇ ಜಿಲ್ಲೆಯ ಬೇರೆಬೇರೆ ತಾಲೂಕುಗಳಲ್ಲಿಯೂ ಇವೆ; ಉದಾ-(೧) ಧಾರವಾಡ ಜಿಲ್ಲೆಯ ಗದಗ ತಾಲೂಕಿನಲ್ಲಿಯೂ ಕಲಕೇರಿ (Kalkeri) ಇದೆ, ಬಿಜಾಪುರ ಜಿಲ್ಲೆಯ ಸಿಂದಗಿ ತಾಲೂಕಿನಲ್ಲಿಯೂ ಕಲಕೇರಿ (Kalkeri) ಇದೆ; (೨) ಬಿಜಾಪುರ ಜಿಲ್ಲೆಯಲ್ಲಿಯೂ ಬಾಗೇವಾಡಿ ಇದೆ, ಬೆಳಗಾಂವ ಜಿಲ್ಲೆಯ ಬೆಳಗಾಂವ ತಾಲೂಕಿನಲ್ಲಿಯೂ ಹುಕ್ಕೇರಿ ತಾಲೂಕಿನಲ್ಲಿಯೂ ಬಾಗೇವಾಡಿಗಳು ಇವೆ; (೩) ಬಿಜಾಪುರ ಜಿಲ್ಲೆಯ ಬಾಗೇವಾಡಿ ತಾಲೂಕಿನಲ್ಲಿಯೂ ಮುತ್ತಿಗೆ ಇದೆ, ಧಾರವಾಡ ಜಿಲ್ಲೆಯ ಕಲಘಟಗಿ ತಾಲೂಕಿನಲ್ಲಿಯೂ ಮುತ್ತಿಗೆ ಇದೆ; (೪) ಬೆಳಗಾಂವ ಜಿಲ್ಲೆಯ ಅಥಣಿ ತಾಲೂಕಿನಲ್ಲಿಯೂ ಅರಟಾಳ ಇದೆ, ಧಾರವಾಡ ಜಿಲ್ಲೆಯ ಬಂಕಾಪುರ ತಾಲೂಕಿನಲ್ಲಿಯೂ ಅರಟಾಳ ಇದೆ; (೫) ಧಾರವಾಡ ಜಿಲ್ಲೆಯ ಗದಗ ತಾಲೂಕಿನಲ್ಲಿಯೂ ಅಸುಂಡಿ ಇದೆ, ಬೆಳಗಾಂವ ಜಿಲ್ಲೆಯ ಪರಸಗಡ ತಾಲೂಕಿನಲ್ಲಿಯೂ ಅಸುಂಡಿ ಇದೆ; (೬) ಧಾರವಾಡ ಜಿಲ್ಲೆಯ ರೋಣ ತಾಲೂಕಿನಲ್ಲಿ ಸವಡಿ (Savadi) ಇದೆ, ಬೆಳಗಾಂವ ಜಿಲ್ಲೆಯ ಅಥಣಿ ತಾಲೂಕಿನಲ್ಲಿ ಸವಡಿ (Savadi) ಇದೆ; (೭) ಬೆಳಗಾಂವ ಜಿಲ್ಲೆಯ ಸಂಪಗಾಂವ ತಾಲೂಕಿನಲ್ಲಿಯೂ ಪರಸಗಡ ತಾಲೂಕಿನಲ್ಲಿಯೂ ಜೊಸೂರ ಇವೆ, ಧಾರವಾಡ

¹ Fleet: *Kanarese Dynasties* (FKD), ಪು. 348-9.

² SIE, 1929, App. E. ಪು. 51, ನಂ. 173.

ಜಿಲ್ಲೆಯ ಬಂಕಾಪುರ ತಾಲೂಕಿನಲ್ಲಿಯೂ ಹೊಸೂರ ಇದೆ, ಹಾವೇರಿ ತಾಲೂಕಿನಲ್ಲಿ ದೇವಿ ಹೊಸೂರ ಇದೆ; (೮) ಬಿಜಾಪುರ ಜಿಲ್ಲೆಯ ಮುದ್ದೆ ಬಿಹಾಳ ತಾಲೂಕಿನಲ್ಲಿಯೂ ನಾಗೂರ ಇದೆ, ಹುನಗುಂದ ತಾಲೂಕಿನಲ್ಲಿಯೂ ನಾಗೂರ ಇದೆ, (೯) ಬೆಳಗಾವಿ ಜಿಲ್ಲೆಯ ಅಥಣಿ ತಾಲೂಕಿನಲ್ಲಿಯೂ ನಿವ್ವಾಣಿ ತಾಲೂಕಿನಲ್ಲಿಯೂ ಗೋಕಾಕ ತಾಲೂಕಿನಲ್ಲಿಯೂ ನಾಗನೂರು ಇವೆ, ಧಾರವಾಡ ಜಿಲ್ಲೆಯ ಹಾವೇರಿ ತಾಲೂಕಿನಲ್ಲಿಯೂ ಕಲಘಟಗಿ ತಾಲೂಕಿನಲ್ಲಿಯೂ ನಾಗನೂರು ಇವೆ; (೧೦) ಬೆಳಗಾವಿ ಜಿಲ್ಲೆಯ ಚಿಕ್ಕೋಡಿ ತಾಲೂಕಿನಲ್ಲಿಯೂ ನಾಗರಾಳ ಇದೆ, ಆ ಜಿಲ್ಲೆಯ ಒತ್ತಿ ನಲ್ಲಿರುವ ಮುಧೋಳ ಸಂಸ್ಥಾನದಲ್ಲಿಯೂ ನಾಗರಾಳ ಇದೆ, ಬಿಜಾಪುರ ಜಿಲ್ಲೆಯ ಬಿಜಾಪುರ ತಾಲೂಕಿನಲ್ಲಿಯೂ ಸಿಂದಗಿ ತಾಲೂಕಿನಲ್ಲಿಯೂ ನಾಗರಾಳ ಇವೆ, ಅದೇ ಜಿಲ್ಲೆಯ ಬಾಗಲಕೋಟೆ ತಾಲೂಕಿನಲ್ಲಿ ನಾಗರಾಳವೂ ಇದೆ, ನಗರಾಳವೂ ಇದೆ; (೧೧) ಬಿಜಾಪುರ ಜಿಲ್ಲೆಯ ಬಾಗೇವಾಡಿ ತಾಲೂಕಿನಲ್ಲಿಯೂ ಚಿಮ್ಮಲಗಿ ಇದೆ, ಬಾದಾಮಿ ತಾಲೂಕಿನಲ್ಲಿಯೂ ಚಿಮ್ಮಲಗಿ ಇದೆ; (೧೨) ಬಿಜಾಪುರ ಜಿಲ್ಲೆಯ ಬಾಗೇವಾಡಿ ತಾಲೂಕಿನಲ್ಲಿ ಹಿರೇಹಿಪ್ಪರಗಿ ಎಂದೂ ಕರೆಯಲ್ಪಡುವ ಹೂವಿನ ಹಿಪ್ಪರಗಿ ಇದೆ, ಸಿಂದಗಿ ತಾಲೂಕಿನಲ್ಲಿ ದೇವರ ಹಿಪ್ಪರಗಿ ಎಂದೂ ಕರೆಯಲ್ಪಡುವ ಹಿಪ್ಪರಗಿ ಇದೆ, ಬೆಳಗಾವಿ ಜಿಲ್ಲೆಯ ಅಥಣಿ ತಾಲೂಕಿನಲ್ಲಿಯೂ ಹಿಪ್ಪರಗಿ ಇದೆ, ಇತ್ಯಾದಿ. ಹೀಗೆ ಪ್ರೌಢಮಿಯ ಮೇಲಣ ೧೦ ಊರುಗಳಲ್ಲಿ ಮುಂದೆ ತಿಳಿವಂತೆ ಕೆಲವಾದರೂ ಊರುಗಳ ಹೆಸರಿನ ಒಂದಕ್ಕಿಂತ ಹೆಚ್ಚಿಗೆ ಊರುಗಳು ಉತ್ತರ ಕರ್ಣಾಟಕದಲ್ಲಿ ಇರುವುದರಿಂದಲೂ, ಅವಲ್ಲಿ ಕಾಲಮಾನದಿಂದ ಯಾವುದು ಮಿಕ್ಕುವಕ್ಕಿಂತ ಹಳೆಯದೆಂದು ಗೊತ್ತುಹಚ್ಚುವುದು ಸುಲಭವಲ್ಲದುದರಿಂದಲೂ ಅಂಥ ವಲ್ಲಿ ಆತನಂದಿರುವ ಊರು ಅದೋ? ಇದೋ? ಎಂದು ಸಹಜವಾಗಿ ಇಮ್ಮನವಾಗುವುದರಿಂದ ಕಂಡಿತವಾದ ಸಮೀಕರಣಕ್ಕೆ ತೊಡಕಾಗುತ್ತದೆ.

ಪ್ರೌಢಮಿಯಲ್ಲಿಯ (೮) Kalligeris (ಕಲ್ಲಿಗೆರಿಸ್) ಎಂಬ ಊರು ಈಗಣ ಕಲಕೇರಿ (Kalkeri) ಎಂದು ಸಾಕಷ್ಟು ಪ್ರತ್ಯಕ್ಷವಿದೆ. ಇದರ ಕೊನೆಯ ಸ-ಕಾರವು (s) ಗ್ರೀಕ್ ಭಾಷೆಯಲ್ಲಿ ಪ್ರಥಮಾವಿಭಕ್ತಿಯ ಏಕವಚನದ ಪ್ರತ್ಯಯವಷ್ಟೇ; ಉದಾ—ಪ್ರೌಢಮಿಯಲ್ಲಿ Adris ಅಥವಾ Rhoudis (ಪು. 90) = ಇರಾವತಿ (ರಾವೀ) ನದಿ; Mophis (ಪು. 38; 343) = ಮಾಹೀನದಿ; Mouziris (ಪು. 51) = ಕೇರಳದೇಶದ ಮುಯಿರಿ ಎಂಬ ಊರು, ಇತ್ಯಾದಿ. ಈ Kalligeris ಎಂಬ ಹೆಸರಿನ ಪರಪದವಾದ ಕೇರಿ ಎಂದರೆ ಕೆರೆ (ತಟಾಕ) ಎಂದು ಶಾ.ಶ. ೮೫೫ ವಿಜಯ ಸ೦ = ಕ್ರಿ.ಶ. 933-34ನೆಯಧಾರವಾಡ ಜಿಲ್ಲೆಯ ರೋಣ ತಾಲೂಕಿನ ಕಾಜಗೇರಿ ಎಂಬಲ್ಲಿಯೂ

ಶಾಸನದಲ್ಲಿ¹ ಆ ಊರನ್ನು ಕೊವುಜಗೇಟಿ ಎಂದೂ, ಬಿಜಾಪುರ ಜಿಲ್ಲೆಯ ಬಾದಾಮಿ ತಾಲೂಕಿನ ಕಟಗೇರಿ ಎಂಬಲ್ಲಿಯ² ಕಳಚುರ್ಯ ಸಂಕಮದೇವನ ಆಳಿಕೆಯ (ಕ್ರಿ.ಶ. 1178-1181) ಶಾಸನದಲ್ಲಿಯೂ, ಚಾಳುಕ್ಯ ವಿಕ್ರಮ ವರ್ಷ ೨೧ನೆಯ ಚತ್ವರ ಸಂವತ್ಸರದ, ಅಂದರೆ ಕ್ರಿ.ಶ. 1096-97ನೆಯ ಶಾಸನದಲ್ಲಿಯೂ ಶಾ.ಶ. ೧೧೦೧ ಏಕಂಬಿ ಸಂ| ಶ್ರಾವಣ ಶುಕ್ಲ ಹುಣ್ಣಿಮೆ ಸೋಮವಾರ = ಕ್ರಿ.ಶ. 1178 ಜುಲಾಯಿ 31ನೆಯ ತಾರೀಕಿನ ಶಾಸನದಲ್ಲಿಯೂ ಆ ಕಟಗೇರಿಯನ್ನು ಕಡಕೆಟಿ ಎಂದೂ ಹೆಸರಿಸಿರುವಲ್ಲಿಂದ ತಿಳಿಯುತ್ತದೆ. ಮೇಲೆ ಕಂಡಿರುವಂತೆ ಬಿಜಾಪುರ ಜಿಲ್ಲೆಯ ಸಿಂದಗಿ ತಾಲೂಕಿನಲ್ಲಿಯೂ ಕಲಕೇರಿ ಎಂಬ ಊರಿದೆ, ಧಾರವಾಡ ಜಿಲ್ಲೆಯ ಗದಗ ತಾಲೂಕಿನಲ್ಲಿಯೂ ಕಲಕೇರಿ ಎಂಬ ಊರಿದೆ; ಹೀಗೆ ನಾನು ಬಲ್ಲಷ್ಟರ ಮಟ್ಟಿಗೆ ಉತ್ತರ ಕರ್ನಾಟಕದಲ್ಲಿ ಎರಡಾದರೂ ಕಲಕೇರಿಗಳಿವೆ. ಶಾ.ಶ. ೯೨೬ ಕ್ರೋಧಿ ಸಂ| ಆಷಾಢ ಬ| ಅಮಾವಾಸ್ಯೆ ಸೂರ್ಯಗ್ರಹಣ = ಕ್ರಿ.ಶ. 1004 ಜುಲಾಯಿ 19ನೆಯ ತಾರೀಕು ಬುಧವಾರ ಸೂರ್ಯಗ್ರಹಣದಂದಿನ ತುಂಬಿಯ ಶಿಲಾಶಾಸನದಲ್ಲಿ³ ಬಿಜಾಪುರ ಜಿಲ್ಲೆಯ ಕಲಕೇರಿಯನ್ನು ಕಲ್ಕೆಟಿ ಎಂದದೆ. ಧಾರವಾಡ ಜಿಲ್ಲೆಯ ಕಲಕೇರಿಯಲ್ಲಿರುವ ಶಾ. ಶ. ೧೫೭೩ ಖರ ಸಂ| = ಕ್ರಿ.ಶ. 1651ನೆಯ ಶಾಸನದಲ್ಲಿ⁴ ಅದನ್ನು ಕಲ್ಕೆಟಿ ಎಂದದೆ; ಅಲ್ಲಿಯೇ ಇರುವ ತೇದಿಯೂ ಅರಸನ ಹೆಸರೂ ಸವೆದುಹೋದ ಮತ್ತೊಂದು ಶಾಸನದಲ್ಲಿ⁵ ಅದನ್ನು ಕಲಿಕೆಟಿ ಎಂದದೆ. ಹೀಗೆ ಇವೆರಡೂ ಕಲಕೇರಿಗಳು ಹಳೆಯ ಊರುಗಳೆಂದು ಸಿದ್ಧವಾಗುವುದರಿಂದ, ಪ್ರೇಲಿಮಿಯ Kalligeris ಇವಲ್ಲಿ ಯಾವುದೂ ಒಂದಾಗಿರಬೇಕು.

ಈ Kalligeris ಎಂಬ ಸಮಸ್ತನಾಮದ ಪೂರ್ವಪದವು ಕಲ್ ಎಂದೂ ಕಲಿ ಎಂದೂ ನಿಷ್ಕೃಷ್ಟಪಡಿಸಲಾಗದಾದರೂ, ಅದರ ಪರಪದವು ತಲಾಕ ಎಂಬ ಅರ್ಥದ ಕೆಟಿ ಎಂಬ ಅಚ್ಚಗನ್ನಡ ಶಬ್ದವೆಂದು ಕಂಡಿತವಿರುವುದರಿಂದ, ಪ್ರಾಯಶಃ ಅನಿವಾರ್ಯವಾಗಿ ಇದ್ದಿರಲಾರದ (ಪ್ರೇಲಿಮಿ ಇದ್ದಂದಿನ) ಕ್ರಿ. ಶ. 2 ನೆಯ ಶತಕದಲ್ಲಿ ಬಹುಶಃ ಈ ಹೆಸರಿನ ಪೂರ್ವಪದವೂ ಬಹುಶಃ ಕನ್ನಡಶಬ್ದವೇ ಎಂದು.

¹ SIE, 1928, App. E, ಪು. 21, ನಂ. 13.

² SIE, 1929, App. E, ಪು. 50, ನಂ. 149, 150 ಮತ್ತು 151.

³ Epigraphia Indica, XVII, ಪು. 8.

⁴ SIE, 1928, App. E, ಪು. 24, ನಂ. 50.

⁵ ಅದೇ, ಪು. 24, ನಂ. 51.

ನಿಶ್ಚಯಿಸಬಹುದು. ಹೇಗೂ ಈ ಹೆಸರಿನಲ್ಲಿ ಕೆಜಿ ಎಂಬ ಅಚ್ಚಗನ್ನಡ ಶಬ್ದವಿರುವುದರಿಂದ ಮಾತ್ರವಲ್ಲ, ಅದು ಊರಿನ ಹೆಸರಿನಲ್ಲಿ ನಿಂದಿರುವುದರಿಂದಲೂ, ಆ ಕ್ರಿ.ಶ. ೨ನೆಯ ಶತಮಾನದಲ್ಲಿ ಕನ್ನಡಭಾಷೆ ಆ ಮುಂಚಿನಿಂದಲೂ ಇದ್ದಿರಬೇಕೆಂದೂ ಅದೇ ಉತ್ತರ ಕರ್ಣಾಟಕದ ನಾಡನುಡಿಯಾಗಿತ್ತೆಂದೂ ನಿಸ್ಸಂದೇಹವಾಗಿ ನಿಷ್ಪನ್ನವಾಗುತ್ತದೆ.

(೧) Nagarouris (ನಾಗರೂರಿಸ್ ಅಥವಾ ನಾಗರೂರಿಸ್) ಎಂಬುದರ ಕೊನೆಯಲ್ಲೂ ಇರುವ ಗ್ರೀಕ್ ಪ್ರಥಮೈಕವಚನದ ಸ-ಕಾರವನ್ನು (s) ಕಳಚುತ್ತಲೇ ಉಳಿದ Nagarouri ಎಂಬುದು (ಗ್ರೀಕಿನಲ್ಲಿ ಅ-ಕಾರಕ್ಕೂ ಆ-ಕಾರಕ್ಕೂ ಒಂದೇ ವರ್ಣವಿರುವುದರಿಂದ) ಬಹುಶಃ ನಾಗರಪುರಿ ಎಂಬ ಹೆಸರಿನ ಗ್ರೀಕ್ ಅಸಭ್ಯಂಶವಾಗಿರಬೇಕೆಂದು ವ್ಯಕ್ತವಾಗುತ್ತದೆ. ಇದರ ಕೊನೆಯ ಉರಿ ಅಥವಾ ಊರಿ (—ouri) ಎಂಬಂತೆ ತೋರುವ ಪರಪದವು ಕನ್ನಡ ಊರು ಎಂದು ಭಾವಿಸಲಾಗದು. ಏಕೆಂದರೆ ಈ ಮುಂದೆ ಸೋದಾಹರಣವಾಗಿ ವಿಶದೀಕರಿಸಲ್ಪಡುವಂತೆ, ಉತ್ತರ ಕರ್ಣಾಟಕದ ಮೆಟ್ಟಿಗಾದರೂ ಹೇಳುವುದಾದರೆ, ಈಗ ಊರ (ಅಥವಾ ಊರು) ಎಂದಿರುವ ಸ್ಥಳನಾಮಗಳ ಕೊನೆಯಲ್ಲಿ ಪ್ರಾಚೀನ ಶಾಸನಗಳಲ್ಲಿ ಪುರ ಎಂದಿರುವುದರಿಂದ (ಉದಾ—ಮಲ್ಲಪುರ = ಮಲ್ಲಪುರ = ಮಲ್ಲೂರ), ಆ ಪುರವೇ ಕ್ರಮೇಣ ಪುರ (ಹುರ) = ಪುರು (ಹುರು) = ಊರು (ಊರ) ಆಯಿತೆಂದು ತಿಳಿಯುತ್ತದೆ. ಪುರಕ್ಕೂ ಪುರಿಗೂ ಲಿಂಗಮಾತ್ರದ ಭೇದವಲ್ಲದೆ ಅರ್ಥ ಒಂದೇ ಆದರೂ, ನಮ್ಮ ದೇಶದ ಸ್ಥಳನಾಮಗಳ ಬಹುತರವಾದ ಪರಪದವಾದರೂ ಪುರವೇ ಹೊರತು ಪುರಿಯಲ್ಲ. ಆದರೆ ಗ್ರೀಕ್ ಭಾಷೆಯಲ್ಲಿ ಊರ ಹೆಸರುಗಳು ಸರ್ವಸಾಮಾನ್ಯವಾಗಿ ಸ್ತ್ರೀಲಿಂಗವಾಗಿರುವುದರಿಂದ, ಇಲ್ಲಿಯ ಕೆಲವಾದರೂ ಶಬ್ದಗಳನ್ನೂ ಅವುಗಳ ಅರ್ಥವನ್ನೂ ಜಲ್ಲ ಪೊಲೀಮಿಯಲ್ಲಿ ನಮ್ಮ ಪುರವು ಗ್ರೀಕರ ಬಳಕೆಗೆ ತಕ್ಕಂತೆ ಸ್ತ್ರೀಲಿಂಗವಾಗಿ ಪುರಿಯಾದರೆ ಸೋಜಿಗವಲ್ಲ. ಆದಕಾರಣ ಪೊಲೀಮಿಯಲ್ಲಿ ಇ-ಕಾರಾಂತವಾಗಿರುವ Nagarouri ಯ ಆಗಣ ಇಲ್ಲಿಯ ಹೆಸರು ಪ್ರಾಯಶಃ ನಾಗರಪುರ ಎಂದೇ ಇದ್ದು, ಅದು ಲೋಕೋಕ್ತಿಯಲ್ಲಿ ಕ್ರಮೇಣ ನಾಗರಪುರ = ನಾಗರ್ಪುರ = ನಾಗಹುರ, ನಾಗಹುರು = ನಾಗೂರ, ನಾಗೂರು ಎಂದಾಗಿರಬೇಕು. ಹಾಗಾದರೆ ಮೇಲೆಕಂಡಿರುವಂತೆ ಬೆಳಗಾವಿ ಜಿಲ್ಲೆಯ ಗೋಕಾಕ ತಾಲೂಕಿನಲ್ಲಿಯೂ ಧಾರವಾಡ ಜಿಲ್ಲೆಯ ಹಾವೇರಿ ತಾಲೂಕಿನಲ್ಲಿಯೂ ಕಲಘಟಗಿ ತಾಲೂಕಿನಲ್ಲಿಯೂ ನಾಗನೂರ ಎಂಬ ಊರುಗಳು ಇವೆಯಾದರೂ ಅವುಗಳ ಪ್ರಾಚೀನತೆಯನ್ನು ಕುರಿತು ಏನೂ ತಿಳಿಯದ ಕಾರಣವೇ ಅಲ್ಲ, ಹಳೆಯ ಸ್ಥಳನಾಮಗಳು ಲೋಕೋಕ್ತಿಯಲ್ಲಿ ಕಾಲಕ್ರಮೇಣ ಸಹಜವಾಗಿ ಸಂಕೋಚಿಸಿ

ಬರಬೇಕಾದಲ್ಲಿ (ಉದಾ—ಧರ್ಮವೊಳಲ್¹ = ಧಾರವಾಡಜಿಲ್ಲೆಯ ಗದಗ ತಾಲ್ಲೂಕಿನ ಸ್ಥಳೀಯ ಈಗಣ ಡಂಬಳ; ಲೋಕ್ಕಿಗುಂಡಿ² = ಅದೇ ಜಿಲ್ಲೆಯ ಅದೇ ತಾಲ್ಲೂಕಿನ ಸ್ಥಳೀಯ ಈಗಣ ಲಕ್ಕುಂಡಿ; ಕಾರಿಮಿಡಿ³ = ಅದೇ ಜಿಲ್ಲೆಯ ರೋಣ ತಾಲ್ಲೂಕಿನ ಸ್ಥಳೀಯ ಈಗಣ ಕರಮಡಿ; ಕೊಣಿಗನೂರು ಅಥವಾ ಕೊಣಿಗನೂರು⁴ = ಬಿಜಾಪುರ ಜಿಲ್ಲೆಯ ಹುನಗುಂದ ತಾಲ್ಲೂಕಿನ ಸ್ಥಳೀಯ ಕೊಣ್ಣೂರು, ಇತ್ಯಾದಿ), ಪೊಲಿಮಿಯ Nagarouris ನಲ್ಲಿ ಇಲ್ಲದ ಈ ನಾಗನೂರದ ನಡುವಣ ನ-ಕಾರವು ಪ್ರತ್ಯಕ್ಷ ತಃ ಈಚೆಯ ಆಗಂತುಕವೇನೂ ಅಲ್ಲ, ಆ ಊರುಗಳ ಹೆಸರುಗಳಷ್ಟೇ ಹಳೆಯದಾಗಿರ ಬೇಕೆಂಬ ಕಾರಣವೂ ಆ ನಾಗನೂರಗಳನ್ನು ವಿಸರ್ಜಿಸುತ್ತಲೆ, ಪೊಲಿಮಿಯ Nagarouris ಎಂಬ ಊರು ಬಿಜಾಪುರ ಜಿಲ್ಲೆಯ ಮುದ್ದೆ ಬಿಹಾಳ ತಾಲ್ಲೂಕಿನಲ್ಲಿಯೂ ಹುನಗುಂದ ತಾಲ್ಲೂಕಿನಲ್ಲಿಯೂ ಇರುವ ನಾಗೂರಗಳಲ್ಲಿ ಯಾವುದೂ ಒಂದೆಂದು ಸಿದ್ಧವಾಗುತ್ತದೆ. ಆದರೆ ಹುನಗುಂದ ತಾಲ್ಲೂಕಿನ ನಾಗೂರದ ಹಳೆಯನ್ನು ಕುರಿತು ಏನೂ ತಿಳಿಯದು; ಮುದ್ದೆ ಬಿಹಾಳ ತಾಲ್ಲೂಕಿನ ನಾಗೂರನ್ನಾದರೂ ಅಲ್ಲಿಯೇ ಇರುವ ದೇವಗಿರಿಯ ಯಾದವ ವಂಶದ ಸಿಂಘಣನ ಆಳಿಕೆಯ (ಕ್ರಿ.ಶ. 1210-1246) ಬಹುಧಾನ್ಯ ಸಂ| = ಕ್ರಿ.ಶ. 1218ನೆಯ ಶಿಲಾಲೇಖದಲ್ಲಿಯೂ⁵ ಆ ತಾಲ್ಲೂಕಿನ ಸೆರೆಯ ಬಾಗೇವಾಡಿ ತಾಲ್ಲೂಕಿನ ಮುತ್ತಿಗಿಯಲ್ಲಿಯೂ ಕಳಚುರ್ಯ ಬಿಜ್ಜಳನ ಆಳಿಕೆಯ ಶಾ. ಶ. ೧೦೮೦ ಬಹುಧಾನ್ಯ ಸಂ| ವೈಶಾಖ ಹುಣ್ಣಿಮೆ ಸೋಮವಾರ ಚಂದ್ರ ಗ್ರಹಣ = ಕ್ರಿ.ಶ. 1158 ಏಪ್ರಿಲ್ 14 ನೆಯ ತಾರೀಖು ಸೋಮವಾರ (ರಾತ್ರಿಯ) ಚಂದ್ರಗ್ರಹಣದಂದಿನ ಶಿಲಾಶಾಸನದಲ್ಲಿಯೂ⁶ ನಾಗಹುರು ಎಂದು ಉಲ್ಲೇಖಿಸಿದೆ, ಅದೇ ಕ್ರಮೇಣ ಈಗಣ ನಾಗೂರ ಆಗಿದೆ. ಪೊಲಿಮಿಯ Nagarouris ಪ್ರಾಯಶಃ ಇದೇ ನಾಗೂರ ಆಗಿರಬೇಕು. ಹಾಗಾದರೆ ಅದೇ ಜಿಲ್ಲೆಯ ಸಿಂದಗಿ ತಾಲ್ಲೂಕಿನಲ್ಲಿರುವ ಕಲಕೇರಿ ಕಾಗೆ ಹಾರುವಂತೆ ಈ ನಾಗೂರದಿಂದ ಸುಮಾರು ೧೬ ಮೈಲುಗಳಷ್ಟೇ ಉತ್ತರದಲ್ಲಿ ಇರುವುದರಿಂದ, ಅದೇ ಪೊಲಿಮಿಯ Kalligeris ಎಂದು ನಿಶ್ಚಯಿಸಬಹುದು.

¹ SIE, 1928, App. E, ಪು. 25, ನಂ. 69 ಮತ್ತು 72.

² SIE, 1927 Supplement (Sup.), ಪು. 3, ನಂ. 28.

³ S.I.E., 1928, App. E., ಪು. 21, ನಂ. 19.

⁴ S.I.E., 1929, App. E., ಪು. 47, ನಂ. 82, 87 ಮತ್ತು 89.

⁵ S.I.E., 1930, App. E., ಪು. 68, ನಂ. 46.

⁶ ಅದೇ, ಪು. 72, ನಂ. 104.

(೬) Soubouttou ಅಥವಾ Sabatha. ಗ್ರೀಕ್ ಭಾಷೆಯಲ್ಲಿ ಅ-ಅ-ಕಾರಗಳಿಗೆ ಒಂದಾದರೂ ವರ್ಣವಿದ್ದರೂ ಎ-ಕಾರವೂ ಇದ್ದರೂ ಆಲುವಬೇಟವನ್ನು Olokhoira (ಒಲೊಖೊಇರ) ಎಂಬಲ್ಲಿ (ಪು. 180) ಆದ್ಯ ಕ-ಕಾರವನ್ನು ಒ ಹಾಗೂ ನಡುವಣ ಎ-ಕಾರವನ್ನು ಒಇ ಎಂದಿರುವ ಪ್ರೌಢಮಿಯಲ್ಲಿ ಹೇಳಿರುವ ಹೆಸರುಗಳಿಂದ ನಿರ್ದಿಷ್ಟವಾದ ಊರುಗಳನ್ನು ಕಂಡುಹಿಡಿದಲ್ಲಿ ಆತನ ಸ್ವರಗಳನ್ನು ಅಷ್ಟು ಗಮನಿಸದೆ ವ್ಯಂಜನಗಳನ್ನೇ ಆದಷ್ಟು ಮಟ್ಟಿಗಾದರೂ ಆಧರಿಸಬೇಕಾಗುತ್ತದೆ. ಗ್ರೀಕಿನಲ್ಲಿ ಇಲ್ಲದ ವ-ಕಾರದ ಬಗ್ಗೆ ಆತನಲ್ಲಿ ಬ-ಕಾರವಿದೆ, ಉದಾ—ವಿತಸ್ತಾ = Bidaspes, ವಿಳಿವಾಯಕುರ = Baleokouros. ಗ್ರೀಕಿನಲ್ಲಿ ದಂತ್ಯಗಳಿವೆ, ಮೂರ್ಧನ್ಯಗಳಿಲ್ಲ; ಕ-ಕಾರವು ಆತನಲ್ಲಿ ಥ-ಕಾರವಾಗಿದೆ, ಉದಾ.—(ಪ್ರತಿಷ್ಠಾನ =) ಪೈಠಣ = Baithana (ಬಾಥನ ಅಥವಾ ಬೈಥನ). ಆದಕಾರಣ Sabatha ಎಂಬ ಹೆಸರಿನಲ್ಲಿ ಸ-ಕಾರವೂ, ಬ-ಕಾರವೂ ವ-ಕಾರವೂ ಅದರಲ್ಲಿ ಒಂದೂ, ಟ-ಕಾರಗಳೂ ಡ-ಧ-ಕಾರಗಳೂ ಅವು ಒಂದೂ, ಹೀಗೆ ಮೂರಾದರೂ ವ್ಯಂಜನಗಳಿರಬೇಕು. ಹಾಗಾದರೆ ಧಾರವಾಡ ಜಿಲ್ಲೆಯ ರೋಣ ತಾಲೂಕಿನಲ್ಲಿಯ ಸವಡಿ ಎಂಬ ಊರಿನ ಹೆಸರು ಬಹುಶಃ ಇದಕ್ಕೆ ಸರಿಗೂಡಬಹುದು. ಸವಡಿಯಲ್ಲಿ ಶಾ. ಶ. ೮೯೧ ಪ್ರಮೋದ ಸಂ| = ಕ್ರಿ. ಶ. 969-70ರ ಶಾಸನವಿದೆ¹. ಅಲ್ಲಿಯದೇ ಶಕಸಂಖ್ಯೆಯೂ ಅರಸನ ಹೆಸರೂ ಇಲ್ಲದ ಮತ್ತೊಂದು ಹಳೆಯ ಶಾಸನದಲ್ಲಿ² ಆ ಊರನ್ನು ಸೈವಿಡಿ ಎಂದಿದೆ.

(೭) Sirimalaga (ಸಿರಿಮಲಗ). ಇದು ಪಡುವಣ ಚಾಳುಕ್ಯ ತ್ರಿಭುವನ ಮಲ್ಲ ವಿಕ್ರಮಾದಿತ್ಯನ ಆಳಿಕೆಯ (ಕ್ರಿ. ಶ. 1076-1126) ೨೦ನೆಯ ವರ್ಷದ ಯುವ ಸಂ| ಪುಷ್ಯ ಬ| ೧೧ ಸೋಮವಾರ ಉತ್ತರಾಯಣ ಸಂಕ್ರಾಂತಿ = ಕ್ರಿ. ಶ. 1095 ದಶಂಬರ 24 ನೆಯ ತಾರೀಕಿನ ಬಿಜಾಪುರ ಜಿಲ್ಲೆಯ ಬಾಗೇವಾಡಿ ತಾಲೂಕಿನ ಹೆಬ್ಬಲದ ಶಾಸನದಲ್ಲಿ³ ಸಿರಿಮಲಂಗಿ (Sirimalange) ಎಂದೂ, ಆ ಜಿಲ್ಲೆಯ ಅದೇ ತಾಲೂಕಿನ ಹೂವಿನ ಹಿಪ್ಪರಗಿ ಎಂಬಲ್ಲಿರುವ ಶಾ. ಶ. ೭೮೪ ಚಿತ್ರಭಾಸು ಸಂ| ಸೂರ್ಯಗ್ರಹಣದಂದಿನ, ಅಂದರೆ ಆ ಸಂವತ್ಸರದಲ್ಲಿ ಭಾದ್ರಪದ ಬಹುಳ ಅಮಾವಾಸ್ಯೆಯಂದು ಮಾತ್ರ ಇದ್ದ ಸೂರ್ಯಗ್ರಹಣದಂದಿನ, ಕ್ರಿ. ಶ. 862 ಅಗೋಸ್ತು 28ನೆಯ ತಾರೀಕಿನ ರಾಷ್ಟ್ರಕೂಟ ಅಮೋಘವರ್ಷ ನೃಪತುಂಗನ 'ರಟ್ಟಮಾಪ್ತಂಡನ ದತ್ತಿ' ಎಂಬ ಸ್ತಂಭಲೇಖಗಳಲ್ಲಿ⁴ 'ಕೃಷ್ಣ ಬೇರ್ಣೋತ್ತರಾ ಪಥ'ದ ಕನ್ನ ವುರಿ ವಿಷಯದಲ್ಲಿಯ ಪಿಪ್ಪರಗಿ ಎಂಬ ಆ ಹೂವಿನ ಹಿಪ್ಪರಗಿಯ ಜಿ

¹ SIE, 1928, App. E, ಪು. 20, ನಂ. 1. ² ಅದೇ, ಪು. 20, ನಂ. 3.

³ SIE, 1930, App. E, ಪು. 71, ನಂ. 90. ⁴ ಅದೇ, ಪು. 71, ನಂ. 92 ಮತ್ತು 93

ಯಲ್ಲಿ ಸಿರ್ಮಲಗೆ (Sirmalage) ಎಂದೂ ಹೇಳಲ್ಪಟ್ಟಿರುವ ಆ ಜಿಲ್ಲೆಯ ಅದೇ ತಾಲೂಕಿನಲ್ಲಿರುವ ಈಗಣ ಚಿಮ್ಮಲಗಿ ಎಂಬಲ್ಲಿ ಏನೂ ಸಂಶಯವಿಲ್ಲ. ಅತಪವ ಪ್ರೌಲಮಿಯ Sirimalaga ವನ್ನು ಈಗ ಮಾಲಬೇಡ ಎಂಬ ರಾಷ್ಟ್ರಕೂಟರ ಮಾನ್ಯಬೇಟದೊಂದಿಗೆ ಸಮೀಕರಿಸಿರುವುದು¹ ಸರ್ವಥಾ ಸರಿಯಲ್ಲ; ಏಕೆಂದರೆ ಆ ಹಸರು ಮೂಲತಃ ಮಾಲಬೇಡ ಎಂದಿಲ್ಲದೆ ಈಜಿಗೆ ತಾನೆ ಮಾಲಬೇಡ ಎಂದಾಗಿದೆ ಮಾತ್ರವಲ್ಲ, ಅದನ್ನು ರಾಷ್ಟ್ರಕೂಟ III ಗೋವಿಂದನು (ಕ್ರಿ. ಶ. 783-814) ಪ್ರಥಮತಃ ಕಟ್ಟಲಾರಂಭಿಸಿ ಅವನ ಮಗನಾದ ಅಮೋಘವರ್ಷ ನೃಪತುಂಗನು (ಕ್ರಿ. ಶ. 814-877) ಅದನ್ನು ತನ್ನ ರಾಜಧಾನಿ ಮಾಡಿಕೊಂಡನೆಂದು ತಿಳಿಯುವುದರಿಂದ, ಅವರ ಕಾಲಕ್ಕೆ ಹಿಂದೆ ಆ ಊರೇ ಇದ್ದಿರಲಾರದು. ಮೇಲೆ ಕಂಡಿರುವಂತೆ ಜಿಜ್ಞಾಸುರ ಜಿಲ್ಲೆಯ ಬಾದಾಮಿ ತಾಲೂಕಿನಲ್ಲಿ ಬೇರೊಂದು ಚಿಮ್ಮಲಗಿ ಇದೆ ಯಾದರೂ ಬಾಗೇವಾಡಿ ತಾಲೂಕಿನಲ್ಲಿಯ ಚಿಮ್ಮಲಗಿ ಪುಣ್ಯಕ್ಷೇತ್ರವೆಂದೂ³ ಭಾವಿಸಲ್ಪಡುವುದರಿಂದ, ಇದೇ ಅದಕ್ಕಿಂತ ಬಹಳ ಹಳೆಯದಾಗಿರಬೇಕು.

(೫) Hippokoura (ಹಿಪ್ಪೊಕೂರ ಅಥವಾ ಹಿಪ್ಪೊಕುರ, ಅಂದರೆ ಮೇಲೆ ನಿರ್ಣಯಿಸಿರುವಂತೆ ಇಪ್ಪೊಕೂರ ಅಥವಾ ಇಪ್ಪೊಕುರ). ಹೂವಿನ ಹಿಪ್ಪರಗಿಯಲ್ಲಿರುವ ಮೇಲಣ ಕ್ರಿ. ಶ. 862ನೆಯ ಸ್ತಂಭಲೇಖಗಳಲ್ಲಿ ಚಿಮ್ಮಲಗಿಯ ಸಂಗಡವೂ ಅಲ್ಲಿಂದ ೨೦೦ ವರ್ಷಗಳ ಈಜೆಯ ಶಾ. ಶ. ೯೮೪ ಶುಭಕೃತ್ ಸಂ 1 = ಕ್ರಿ. ಶ. 1062-63ನೆಯ ಅದೇ ಬಾಗೇವಾಡಿ ತಾಲೂಕಿನ ಬ್ಯಾಕೋಡದ ಶಾಸನದಲ್ಲಿ⁴ ಅದೇ ತಾಲೂಕಿನ ಸಾಲವಾಡಿಗೆ ಎಂಬ ಸ್ವಲ್ಪದಿಗಿಯ ಸಂಗಡವೂ ಹಿಪ್ಪರಗಿ ಎಂದು ಹೇಳಲ್ಪಟ್ಟಿರುವ ಹಾಗೂ ಹಿರೇ ಹಿಪ್ಪರಗಿ ಎಂದೂ ಕರೆಯಲ್ಪಡುವ ಈಗಣ ಆ ಹೂವಿನ ಹಿಪ್ಪರಗಿಯೇ ಪ್ರೌಲಮಿಯ ಇಪ್ಪೊಕೂರ ಅಥವಾ ಇಪ್ಪೊಕುರ ಎಂದು ಧಾರಾಳವಾಗಿ ನಿಶ್ಚಯಿಸಬಹುದು. ಜಿಜ್ಞಾಸುರ ಜಿಲ್ಲೆಯಲ್ಲಿಯೇ ಬಾಗೇವಾಡಿ ತಾಲೂಕಿನ ಈ ಹೂವಿನ ಹಿಪ್ಪರಗಿಯಲ್ಲದೆ ಅಲ್ಲಿಂದ ಸುಮಾರು ೧೭ ಮೈಲುಗಳ ದೂರಕ್ಕೆ ಸಂದಗಿ ತಾಲೂಕಿನಲ್ಲಿ ದೇವರ ಹಿಪ್ಪರಗಿ ಎಂದೂ ಕರೆಯಲ್ಪಡುವ ಮತ್ತೊಂದು ಹಿಪ್ಪರಗಿಯೂ ಇದೆ, ಬೆಳಗಾವ ಜಿಲ್ಲೆಯ ಅಥಣಿ ತಾಲೂಕಿ

¹ Ptolemy, ಪು. 179.

² FKD, ಪು. 402 ; 396.

³ 'ಜಿಜ್ಞಾಸುರಜಿಲ್ಲೆಯ ಭೂಗೋಳ' (Kanarese Mission Press and Book Depot, Mangalore, 1922), ಪು. ೬೬.

⁴ SIE, 1930, App. E, ಪು. 70, ನಂ. 85.

ಸ್ಥಳಿಯೂ ಇನ್ನೊಂದು ಹಿಪ್ಪರಗಿ ಇದೆ. ಹೀಗೆ ಮೂರಾದರೂ ಹಿಪ್ಪರಗಿಗಳು ಇವೆ ಎಂದು ಮೇಲೆ ಕಂಡಿರುವೆವಷ್ಟೇ. ಅಥಣಿ ತಾಲೂಕಿನ ಹಿಪ್ಪರಗಿಯ ಹಳಮೆಯನ್ನು ಕುರಿತು ನಾನು ಏನೂ ಅರಿಯೆ. ದೇವರ ಹಿಪ್ಪರಗಿಯಲ್ಲಿ ಯಾದವ ವಂಶದ ಭಿಲ್ಲನನ ಕಾಲದೊಬ್ಬ ಕ್ರಿ.ಶ. 1192 ನೆಯ ಶಿಲಾಲೇಖವಿದೆ¹ ಎಂದಷ್ಟೇ ಏನಾ (ಆ ಲೇಖನವು ಪ್ರಾಯಶಃ ಈ ವರೆಗೆ ಪ್ರಕಟವಾಗಿಲ್ಲದ ಕಾರಣ) ಅದರಲ್ಲಿ ಆ ಊರಿನ ಅಂದಿನ ಹೆಸರೂ ಇದೆಯೋ, ಇದೆಯಾದರೆ ಹೇಗಿದೆ ಎಂದು ತಿಳಿಯದೆ, ಏವಂಚ ಆ ಊರಿನ ಹಳಮೆಯನ್ನು ಕುರಿತು ಏನೂ ತಿಳಿಯದೆ, ಆ ಕುರಿತು ಹುಬ್ಬಳ್ಳಿಯ ಸಂಯುಕ್ತ ಕರ್ಣಾಟಕ ಕಾರ್ಯಾಲಯದ ಶ್ರೀ ನಾರಾಯಣ ಕಲ್ಲೆಯವರನ್ನು ವಿಚಾರಿಸಿದಲ್ಲಿ ಅಲ್ಲಿ ಶಿಲಾಲೇಖಗಳೂ ಇವೆ, ಮಾರ್ತಂಡ ದೇವಾಲಯವೂ ಮಡಿವಾಳ ಮಾಚಯ್ಯನು ಪ್ರತಿಷ್ಠಿಸಿದ ಕಲ್ಲೇಶ್ವರ ದೇವರ ಗುಡಿಯೂ ಇವೆ ಎಂದೂ, ಹೂವಿನ ಹಿಪ್ಪರಗಿಗಿಂತ ದೇವರ ಹಿಪ್ಪರಗಿಯೇ ಪುರಾತನವಾದುದೆಂದು ಕೆಲವರ ಅಭಿಪ್ರಾಯವಿದೆ ಎಂದೂ, ಆದರೆ ರೂಢಿಯಲ್ಲಿ ಹೂವಿನ ಹಿಪ್ಪರಗಿಯನ್ನೇ ಹಿರೇ ಹಿಪ್ಪರಗಿ ಎಂದು ಕರೆಯುತ್ತಾರೆಂದೂ ಅವರು (೨೩ನೆಯ ನವಂಬರ ೧೯೪೦) ನನಗೆ ತಿಳಿಸಿರುತ್ತಾರೆ. ಆದರೆ ಹೂವಿನ ಹಿಪ್ಪರಗಿಯಲ್ಲಿ ಸಾವಿರ ವರ್ಷಗಳಿಗಿಂತಲೂ ಹಿಂದಣ, ದೇವರ ಹಿಪ್ಪರಗಿಯಲ್ಲಿಯ ಕ್ರಿ.ಶ. 1192 ನೆಯ ಲೇಖಕ್ಕಿಂತಲೂ ಬಹಳ ಹಿಂದಣ, ಕ್ರಿ.ಶ. 862ನೆಯ ಸ್ತಂಭಲೇಖಗಳು ಇರುವುದರಿಂದ, ಅದು ಆ ಲೇಖಗಳ ಕಾಲಕ್ಕಿಂತಲೂ ಶಾಸನ ಹಳೆಯದಾಗಿರಬೇಕು, ಆ ಲೇಖಗಳಲ್ಲೂ ಅಲ್ಲಿಂದ ೨೦೦ ವರ್ಷಗಳ ಬಳಿಕಣ ಕ್ರಿ.ಶ. 1062-63 ನೆಯ ಬ್ಯಾಕೋಡದ ಶಿಲಾಲೇಖದಲ್ಲಿಯೂ ಅದನ್ನು ಹೂವಿನ ಹಿಪ್ಪರಗಿ ಎನ್ನದೆ ಬರೇ ಹಿಪ್ಪರಗಿ (= ಹಿಪ್ಪರಗಿ) ಎಂದಿರುವುದರಿಂದ ಮಾತ್ರವಲ್ಲ, ಅದನ್ನು

¹ FKD., ಪು. 518, foot-note 5.

² ಶಕಸಂಖ್ಯೆಯೂ ಅರಸನ ಹೆಸರೂ ಇಲ್ಲದೆ ಬರೇ ಶ್ರಾವಣ ಶುಕ್ಲ ೪ ಶುಕ್ರವಾರ ಎಂದಿರುವ (ಆತ ಏನು ಇಂತಹದೇ ವರ್ಷದ ಶಾಸನವೆಂದು ನಿರ್ಣಯಿಸಲಾಗದ) ಹೂವಿನ ಹಿಪ್ಪರಗಿಯಲ್ಲಿ ಇರುವ ಮತ್ತೊಂದು ಶಿಲಾಲೇಖದಲ್ಲಿ (S.I.E., 1930, App. E., ಪು. 71, ನಂ. 91) ಆ ಊರನ್ನು ಹಿಪ್ಪರಗಿ ಎನ್ನದೆ ಹೂವಿನ ಹಿಪ್ಪರಗಿ ಎಂದು (ಅದಕ್ಕೆ ಈಗಲೂ ಇರುವ ಹೆಸರಿನಿಂದ) ಉಲ್ಲೇಖಿಸಿರುವಲ್ಲಿ ಆ ಹೆಸರಿನಲ್ಲಿಯ ಎರಡೂ ಶಬ್ದಗಳ ಆದ್ಯ ಪ-ಕಾರಗಳಿಗೆ (ಪೂವಿನ ಹಿಪ್ಪರಗಿ) ಹತ್ತವಿರುವುದರಿಂದ, ಈ ಶಾಸನವು ಆ ಊರನ್ನು ಬರೇ ಹಿಪ್ಪರಗಿ ಎಂದಿರುವ ಕ್ರಿ.ಶ. 1062-ನೆಯ ಬ್ಯಾಕೋಡದ ಶಾಸನಕ್ಕಿಂತ ಈಚೆಯದಾಗಿರಬೇಕು, ಹಾಗೂ ಬ್ಯಾಕೋಡದ ಮತ್ತೆ ಈ ಶಾಸನದ ಕಾಲಗಳ ನಡುವೆ ತಾನೆ ಆ ಊರಿಗೆ ಹೂವಿನ ಹಿಪ್ಪರಗಿ ಎಂದು ಹೆಸರಾಗಿರಬೇಕು ಎಂದು ಸ್ಪಷ್ಟವಿದೆ. ಬಸವಪುರಾಣದಲ್ಲಿ (ಕ್ರಿ. ಶ. 1369) ಹಿಪ್ಪರಗಿ (21.೪) ಎಂದೂ ಹಿಪ್ಪರಗಿ (58.೧೨) ಎಂದೂ ಇದೆ.

ಈಗಲೂ ಹಿರೇಹಿಪ್ಪರಗಿ ಎನ್ನುವುದರಿಂದಲೂ ಅದು ಮಿಕ್ಕ ಹಿಪ್ಪರಗಿಗಳಿಗಿಂತ ಬಹಳ ಹಳೆಯದಾಗಿರಬೇಕು ಎಂದು ಸಾಕಷ್ಟು ದೃಢವಾಗುವುದರಿಂದ, ಅದೇ ಬಾಗೇವಾಡಿ ತಾಲೂಕಿನೊಳಗೊಳ್ಳ ಪ್ರೌಲಮಿಯ Sirimalaga ಎಂಬ ಚಿಮ್ಮಲಗಿ ಯಿಂದ ಸುಮಾರು ೧೮ ಮೈಲುಗಳ ಬಳಗೂ, ಅವನ Petirgala ಎಂಬ ಹತ್ತಿರ್ಕಿ ಹಾಕದಿಂದ ಸುಮಾರು ೧೩ ಮೈಲುಗಳ ಬಳಗೂ ಇರುವ ಹೂವಿನ ಹಿಪ್ಪರಗಿಯೇ ಪ್ರೌಲಮಿಯ ಇಪ್ಪೊಕೂರ ಅಥವಾ ಇಪ್ಪೊಕುರ ಆಗಿರಬೇಕೆಂದು ನನಗೆ ತೋರುತ್ತದೆ.

ಪ್ರೌಲಮಿಯಲ್ಲಿಯ ಇಪ್ಪೊಕೂರ ಅಥವಾ ಇಪ್ಪೊಕುರ ಎಂಬ ರೂಪವು ಪಿಪ್ಪರಗೆ (= ಹಿಪ್ಪರಗಿ)ಯ ಪ್ರಾಯಶಃ ಪಿಪ್ಪರಕಾಪುರ ಎಂದಿದ್ದ ಮೂಲನಾಮದ ವ್ಯುತ್ಪತ್ತಿಯಾಗಿರಬೇಕಲ್ಲದೆ, ಇಪ್ಪೊಕೂರದ ಕೊನೆಯಲ್ಲಿ ಉರ ಎಂಬಂತೆ ತೋರುವ ಪದಪದವು ಕನ್ನಡ ಉರು ಎಂದು ಭಾವಿಸಲಾಗದು. ಏಕೆಂದರೆ ಶಾ.ಶ. ೯೮೧ ವಿಕಾರಿ ಸೌ| ಶ್ರಾವಣ ಶುದ್ಧ ೨ ಆದಿತ್ಯವಾರ, ಅಂದರೆ ಉತ್ತರ ಸಂಪ್ರದಾಯದ ವಿಕಾರಿ ಸೌ|ಕ್ಕೆ ಸರಿಹೋಗುವ ಕ್ರಿ.ಶ. 1057 ಜುಲಾಯಿ 6ನೆಯ ತಾರೀಕು ಆದಿತ್ಯವಾರದ ಧಾರವಾಡ ಜಿಲ್ಲೆಯ ಹಾವೇರಿ ತಾಲೂಕಿನಲ್ಲಿಯ ಮಲ್ಲೂರಿನ ಶಾಸನದಲ್ಲಿ¹ ಆ ಮಲ್ಲೂರನ್ನು ಮಲ್ಲವುರ (= ಮಲ್ಲವುರ) ಎಂದೂ, ಶಾ.ಶ. ೮೦೫ = ಕ್ರಿ.ಶ. 883-84ರ ಅದೇ ಜಿಲ್ಲೆಯ ಗದಗ ತಾಲೂಕಿನ ಸೊರಟೂರಿನ ಶಾಸನದಲ್ಲಿ² ಆ ಸೊರಟೂರನ್ನು ಸರಟವುರ (= ಸರಟವುರ) ಎಂದೂ, ಶಾ.ಶ. ೯೭೦ ಸರ್ವಧಾರಿ ಸೌ| = ಕ್ರಿ.ಶ. 1048-49ರ ಅದೇ ತಾಲೂಕಿನ ಸಿರೂರಿನ ಶಾಸನದಲ್ಲಿ³ ಆ ಸಿರೂರನ್ನು ಸಿರಿವುರ (= ಸಿರಿವುರ) ಎಂದೂ, ಶಾ.ಶ. ೯೯೦ ಕೀಲಕ ಸೌ| = ಕ್ರಿ.ಶ. 1068-69ರ ಜಿಜಾಪುರ ಜಿಲ್ಲೆಯ ಬಾಗಲಕೋಟೆ ತಾಲೂಕಿನ ಶಿರೂರಿನ ಶಾಸನದಲ್ಲಿ⁴ ಆ ಶಿರೂರನ್ನು ಸಿರಿವುರ (= ಸಿರಿವುರ) ಎಂದೂ, ಅಲ್ಲಿಯದೇ ಶಾ.ಶ. ೯೭೧ ವರೋಧಿ ಸೌ| = ಕ್ರಿ.ಶ. 1049-50ರ ಮತ್ತೊಂದು ಶಾಸನದಲ್ಲಿ⁵ ಆದನ್ನೇ ಶ್ರೀಪುರ ಎಂದೂ, ಪಡುವಣ ಚಾಳುಕ್ಯ ತ್ರಿಭುವನಮಲ್ಲ ವಿಕ್ರಮಾದಿತ್ಯನ ಆಳಿಕೆಯ ೪೦ನೆಯ ವರ್ಷದ ಮನ್ಮಥ ಸೌ| ಉತ್ತರಾಯಣ ಸಂಕ್ರಾಂತಿ ಆದಿತ್ಯವಾರ = ಕ್ರಿ.ಶ. 1115 ದಶಂಬರ 26ನೆಯ ತಾರೀಕಿನ ಧಾರವಾಡ ಜಿಲ್ಲೆಯ ಹಾವೇರಿ ತಾಲೂಕಿನ ಹತ್ತಿಮತ್ತೂರಿನ

¹ SIE, 1933, App. D, ಪು. 106, ನಂ. 156.

² SIE, 1927 (Sup.), ಪು. 6, ನಂ. 73.

³ SIE, 1928, App. E, ಪು. 27, ನಂ. 92.

⁴ ಅದೇ, ಪು. 33, ನಂ. 242.

⁵ ಅದೇ, ಪು. 33, ನಂ. 244.

SRI JAGADGURU VISHWARADHYA
JNANA SIMHASANA JNANAMANDIR
LIBRARY.

Jangamwadi Math, VARANASI,

ಶಾಸನದಲ್ಲಿ¹ ಆ ಹತ್ತಿಮತ್ತೂರನ್ನು ಪತ್ತಿಯ ಮತ್ತವರ (= ಮತ್ತವರ) ಎಂದೂ, ಅಲ್ಲಿಯೇ ಇರುವ ಅದೇ ಅರಸನ ಆಳಿಕೆಯ ೧೨ನೆಯ ವರ್ಷದ ಪ್ರಭವ ಸಂ| = ಕ್ರಿ.ಶ. 1087-88ನೆಯ ಜೀರೊಂದು ಶಾಸನದಲ್ಲಿಯೂ² ಅದೇ ಅರಸನ ತೇದಿ ಸವೆದು ಹೋದ ಇನ್ನೊಂದು ಶಾಸನದಲ್ಲಿಯೂ³ ಆ ಹತ್ತಿಮತ್ತೂರನ್ನು ಮಾತ್ಯಾಪುರ ಎಂದೂ ಹೆಸರಿಸಿರುವಲ್ಲಿ ಈ ಆಯಾ ಹೆಸರುಗಳ ಮೂಲರೂಪದಲ್ಲಿ ಪರಪದವಾಗಿದ್ದ ಪುರವೇ ಕ್ರಮೇಣ ಊರ ಆಗಿದೆಯೇ ಎನಾ ಅದು ಸರ್ವಥಾ ಕನ್ನಡ ಊರು ಅಲ್ಲ⁴ ಎಂದೂ, ಹೀಗೆ ಮಾರ್ಪಡುವಲ್ಲಿ ಆ ಪುರವು ದೀರ್ಘ ಉ-ಕಾರಾದಿಯಾಗಿ ಊರ ಎಂದಾಗುತ್ತದೆ ಎಂದೂ ಪ್ರತ್ಯಕ್ಷವಿದೆ. ಅತಃಪವ ಮಾತ್ಯಾಪುರ = ಮತ್ತವರ = ಮತ್ತವರ = ಮತ್ತೂರ ಎಂದಾದಂತೆ, ಪ್ರಾಯಶಃ ಪಿಷ್ಪರಕಾಪುರ ಎಂದಿದ್ದ ಮೂಲ ನಾಮವೇ ವಿಕರಿಸಿ ಪಿಷ್ಪರಕಾಪುರ = ಪಿಷ್ಪರಕಪುರ = ಪಿಷ್ಪರಕವರ = ಪಿಷ್ಪರಕೂರ = ಪಿಷ್ಪಕೂರ = ಪಿಷ್ಪಕ್ಕೂರ = ಪಿಷ್ಪಕೂರ ಎಂದಾಗಿರಬೇಕು, ಪ್ರೊಲಿಮಿಯಲ್ಲಿಯೂ ಆ ಊರಿನ ಹೆಸರಿನ ಪರಪದವನ್ನು ದೀರ್ಘ ಉ-ಕಾರಯುಕ್ತವಾಗಿ ಊರ ಎಂದೂ ಆ ಸಮಸ್ತನಾಮವನ್ನು (ಇವೈಕುರ ಎಂದಲ್ಲ) ಇವೈಕೂರ ಎಂದೂ ಓದಬೇಕು.

ಹೀಗೆ ಪಿಷ್ಪಕೂರ ಎಂದಾಗತಕ್ಕ ಪಿಷ್ಪರಕಾಪುರದಲ್ಲಿಯ ರೇಫವೆರಡಲ್ಲಿ ಮೂಲಪದದಲ್ಲಿಯ ರೇಫದ ಲೋಪಕ್ಕೆ ಧಾರವಾಡ ಜಿಲ್ಲೆಯ ರೋಣ ತಾಲೂಕಿನ ಕರಮಡಿ ಎಂಬಲ್ಲಿಯ ಶಾ. ಶ. ೯೮೧ ವಿಕಾರಿ ಸಂ| ವೈಶಾಖ ಶುಕ್ಲ ೧ ಶುಕ್ರವಾರ = ಕ್ರಿ.ಶ. 1059 ಎಪ್ರಿಲ್ 16ನೆಯ ತಾರೀಖಿನ ಶಿಲಾಲೇಖನದಲ್ಲಿ⁵ ಕಾರಿಮಿಡಿ ಎಂದಿರುವ ಆ ಊರಿನ ಹೆಸರು ಕರಮಡಿ ಎಂದಾಗಿರುವ ಉದಾಹರಣೆಯೂ ಇದೆ, ಭಾರತೀಯ ಹಲವು ಸ್ಥಳನಾಮಗಳಲ್ಲಿಯ ರೇಫಗಳು ಪ್ರೊಲಿಮಿಯಲ್ಲಿ ಲೋಪಿಸಿರುವ ಉದಾಹರಣೆಗಳೂ ಇವೆ—Panassa (ಪು. 166; 379) = ಪರ್ಣಾಶ, Tamalites (ಪು. 169-70) = ತಾಮ್ರಲಿಪ್ತಿ, Taprobane (ಪು. 253) = ತಾಮ್ರಪರ್ಣಿ, ಇತ್ಯಾದಿ.

¹ SIE, 1933, App. D, ಪು. 98, ನಂ. 60.

² ಅದೇ, ಪು. 98, ನಂ. 64.

³ ಅದೇ, ಪು. 98, ನಂ. 65.

⁴ ಪುರ ಎಂಬ ಸಂಸ್ಕೃತ ಪರಪದವೇ ಎನಾ ಊರು ಎಂಬ ಕನ್ನಡ ಪರಪದವು ಸರ್ವಥಾ ಇದ್ದಿರಲಾರದ ಉತ್ತರಭಾರತದ ಸ್ಥಳನಾಮಗಳಲ್ಲಿಯೂ ಆ ಪುರವು ಲೋಕೋಕ್ತಿಯಲ್ಲಿ ಕ್ರಮೇಣ ಊರ ಎಂದಾಗುತ್ತದೆ; ಉದಾ—ಮಾಲವದಲ್ಲಿಯ ಇಂದೂರ (Indore), ರಾಜಪುತಾನದಲ್ಲಿಯ ಚಿತ್ತೂರ (Chitore), ಬಂಗಾಳದಲ್ಲಿಯ ಜಸ್ಸೂರ (Jessore), ಸಂಯುಕ್ತಪ್ರಾಂತ್ಯಗಳಲ್ಲಿಯ ಬಿಜನೂರ (Bijnor), ಇತ್ಯಾದಿ.

⁵ SIE, 1928, App. E, ಪು. 21, ನಂ. 19.

ಪಿಪ್ಪರಕಾಪುರದ ಪರಪದವಾದ ಪುರವು ಲೋಕೋಕ್ತಿಯಲ್ಲಿ ಸಹಜವಾಗಿ ಜಗುಳಿ ಹೋಗುತ್ತಲೆ, ಆ ಹೆಸರು ಪಿಪ್ಪರಕೆ = ಪಿಪ್ಪರಗೆ = ಪಿಪ್ಪರಗಿ (ಹಿಪ್ಪರಗಿ) ಎಂದಾಗುತ್ತದೆ. ಈ ಬಗ್ಗೆ ಬಿಜಾಪುರ ಜಿಲ್ಲೆಯ ಮುದ್ದೆಬಿಹಾಳ ತಾಲೂಕಿನ ಜಿತ್ತಿಗಿಯಲ್ಲಿಯೂ ಮೇಲೆ ಕಂಡಿರುವ¹ ಕ್ರಿ.ಶ. 1255 ಜನವರಿ 9ನೆಯ ತಾರೀಕಿನ ಸೂರ್ಯಗ್ರಹಣದಂದಿನ ಶಿಶಾಶಾಸನದಲ್ಲಿ ಸೌನ್ನಲ್ಲಿಪುರ ಎಂದಿರುವ ಊರಿನ ಹೆಸರು ಅದೇ ತಾಲೂಕಿನ ಪಡೆಕನೂರದ² ಶಾ. ಶ. ೧೧೭೮ ನಳ ಸಂ | ಫಾಲ್ಗುಣ ಬ | ೧೫ ಶನಿವಾರ = ಕ್ರಿ. ಶ. 1257 ಮಾರ್ಚ್ 17 ನೆಯ ತಾರೀಕಿನ ಶಾಸನದಲ್ಲಿ (ಸೌನ್ನಲ್ಲಿಪುರ = ಸೌನ್ನಲ್ಲಿಕಾಪುರ³ =) ಸೌನ್ನಲಗಿಪುರ ಎಂದೂ, ಅದರ ಪರಪದದ ಲೋಪದಿಂದ ಲೋಕೋಕ್ತಿಯಲ್ಲಿ ಸೌನ್ನಲಿಗೆ⁴ = ಸೌನ್ನಲಗಿ ಎಂದೂ ಆದ ಉದಾಹರಣೆ ಇದೆ.

ಈ ಮೇಲಣ ಮಲ್ಲಪುರ = ಮಲ್ಲಪುರ = ಮಲ್ಲೂರ, ಸರಟಪುರ = ಸರಟಪುರ = ಸೊರಟೂರ, ಶ್ರೀಪುರ = ಸಿ (ಶಿ)ರಿಪುರ = ಸಿ (ಶಿ)ರಿವುರ = ಸಿ (ಶಿ)ರೂರ ಇತ್ಯಾದಿ ಸ್ಥಳನಾಮಗಳ ಉದಾಹರಣೆಗಳಲ್ಲಿ ಸಮಸ್ತನಾಮದ ಪರಪದದ ಅಧ್ಯಪಕಾರವು ವಕಾರವಾಗಿಯೇ ಆದರೂ ಸ್ವರಾಕ್ಷರ (vowel) ವಾಗಿರುವಂತೆ ತಿಳಿಯುತ್ತದಷ್ಟೆ. ಸ್ಥಳನಾಮಗಳ ಪೂರ್ವಪದದ ಅಧ್ಯಪಕಾರವೂ ಸ್ವರಾಕ್ಷರವಾಗುವಂತೆ ಹಳೆಯ ಶಾಸನಗಳಿಂದ ತಿಳಿಯುತ್ತದೆ; ಉದಾ—ಶಾ. ಶ. ೯೭೫ ವಿಜಯ ಸಂ | ಅಮಾವಾಸ್ಯೆ ಆದಿತ್ಯವಾರ ಸೂರ್ಯಗ್ರಹಣ, ಅಂದರೆ ಆ ಸಂವತ್ಸರದ ಕಾರ್ತಿಕ ಬ | ಅಮಾವಾಸ್ಯೆ ಶನಿವಾರದಂದಿನ ಸೂರ್ಯಗ್ರಹಣದ ಮಾರನೆಯ = ಕ್ರಿ.ಶ. 1053 ನವಂಬರ 13 ನೆಯ ತಾರೀಕು ಆದಿತ್ಯವಾರದ ಧಾರವಾಡ ಜಿಲ್ಲೆಯ ಗದಗ ತಾಲೂಕಿನ ಅಸುಂಡಿ ಎಂಬಲ್ಲಿಯ ಶಾಸನದಲ್ಲಿ⁵ ಆ ಅಸುಂಡಿಯನ್ನು ಪಸುಂಡಿ ಎಂದೂ, ಅದೇ ಊರಿನಲ್ಲಿಯ ಕ್ರಿ.ಶ. ೮೪೭ ಪಾರ್ಥಿವ ಸಂ | = ಕ್ರಿ.ಶ. 925-26 ನೆಯ ಮತ್ತೊಂದು ಶಾಸನದಲ್ಲಿ⁶ ಅದನ್ನೇ ಪಸುವುಂಡಿ ಎಂದೂ ಹೇಳಿರುವಲ್ಲಿ ಅಧ್ಯಪಕಾರವು ಅಕಾರವಾಗಿದೆ. ಹಾಗೆಯೇ ಮಂದಿಯ ಮಾತಿನಲ್ಲಿ ಪಿಪ್ಪಕೂರವು ಇಪ್ಪಕೂರ ಎಂದಾಗಿ,

¹ SIE, 1930, App. E, ಪು. 67, ನಂ. 32.

² ಅದೇ, ಪು. 68, ನಂ. 53.

³ 'ಸ್ವಾರ್ಥೇ ಕನ್' ಎಂಬ ಸೂತ್ರದ ಮೇರೆಗೆ ಸೌನ್ನಲ್ಲಿಪುರ ಎಂದರೂ ಸೌನ್ನಲ್ಲಿಕಾಪುರ ಎಂದರೂ ಒಂದೇ.

⁴ ರಾಘವಾಂಕನ 'ಸಿದ್ಧರಾಮಚಾರಿತ್ರ,' I. ೭, ೮. ಬಸವಪುರಾಣದಲ್ಲಿ (5.೪೨ : 16.

೧೦) ಸೌನ್ನಲಿಗೆಪುರ ಎಂದಿದೆ.

⁵ SIE, 1927 (Sup.), ಪು. 13, ನಂ. 161.

⁶ ಅದೇ, ಪು. 13, 162.

ಸ್ವರಗಳನ್ನು ಲಕ್ಷಿಸದೆ ಆಲುವಬೇಟವನ್ನು Olokhoira (ಒಲೊಖೊಇರ) ಎಂದಿರುವ
 ಪೊಲಿಮಿಯಲ್ಲಿ ಅದೇ ಇವೊಕ್ಕೂರ ಎಂದಾಗಿರಬೇಕು. ಅತವನ ಪಿಪ್ಪರಕಾಪುರ =
 ಪಿಪ್ಪರಕಪುರ = ಪಿಪ್ಪರಕವುರ = ಪಿಪ್ಪರಕೂರ = ಪಿಪ್ಪರಕೂರ = ಪಿಪ್ಪರಕೂರ =
 ಪಿಪ್ಪರಕೂರ = ಇಪ್ಪಕೂರ = ಪೊಲಿಮಿಯಲ್ಲಿ ಇವೊಕ್ಕೂರ ಎಂಬುದರಿಂದ, ಆತನು
 Baleokouros (ಬಲೆಕೂರ) ಎಂಬ ವಾಸಿಸ್ತೀಪುತ್ರ ಏಳಿವಾಯಕುರನ ರಾಜಧಾನಿ
 ಎಂದಿರುವ ಆ ಊರು ಸರ್ವಥಾ ಹಿಪ್ಪೂಕೂರ (Hippokoura) ಅಲ್ಲ, ಇವೊಕ್ಕೂರ
 ತಾನೆ ಎಂದೂ, ಅದು ಬಿಜಾಪುರ ಜಿಲ್ಲೆಯ ಬಾಗೇವಾಡಿ ತಾಲೂಕಿನಲ್ಲಿಯ ಹಿರೇ
 ಹಿಪ್ಪರಗಿ ಎಂದೂ ಕರೆಯಲ್ಪಡುವ ಹೂವಿನ ಹಿಪ್ಪರಗಿ ಎಂಬ ಊರೆಂದೂ ಧಾರಾಳ
 ವಾಗಿ ನಿಶ್ಚಯಿಸಲಾಗುತ್ತದೆ.

ಗೋವಿಂದ ಪೈ.

ಆಚಾರ್ಯ ಜಿನಸೇನರು

ಆಚಾರ್ಯ ಜಿನಸೇನರ ಗೃಹಸ್ಥಾವಸ್ಥೆಯ ಯಾವ ಪರಿಚಯವೂ ಇದುವರೆಗೆ ನಮಗೆ ದೊರೆತಿಲ್ಲ. ಇವರು ಯಾವ ಊರಲ್ಲಿ ಮತ್ತು ಯಾವ ವಂಶದಲ್ಲಿ ತಮ್ಮ ಪವಿತ್ರ ಜನ್ಮವನ್ನೆತ್ತಿದ್ದರೆಂಬುದಕ್ಕೆ ಯಾವ ಆಧಾರವೂ ಸಿಗದಿದ್ದರೂ ಆಚಾರ್ಯರು ದಕ್ಷಿಣ ದೇಶದಲ್ಲಿ ಹುಟ್ಟಿದರೆಂಬುದು ನಿರ್ವಿವಾದವಾದ ಮಾತು. ಇವರ ಪೂರ್ವಾವಸ್ಥೆಯಿಂದ ಉತ್ತರಾವಸ್ಥೆ—ಮುನಿಯವಸ್ಥೆ—ಯೇ ಶ್ರೇಷ್ಠವೂ ಪೂಜ್ಯವೂ ಆಗಿರುವುದರಿಂದ ಸರ್ವಸಂಗಪರಿತ್ಯಾಗಿಗಳಾದ ಇವರು ತಮ್ಮ ಪೂರ್ವಾವಸ್ಥೆಯನ್ನು ಬರೆದಿಡುವುದಕ್ಕೆ ಇಷ್ಟಪಡದಿದ್ದು ದುಸ್ವಾಭಾವಿಕವೇ ಆಗಿದೆ. ದಿಗಂಬರ ಸಂಪ್ರದಾಯದಲ್ಲಿ ಸಿಂಹಸಂಘ, ನಂದಿಸಂಘ, ಸೇನಸಂಘ, ದೇವಸಂಘಗಳೆಂದು ಈ ನಾಲ್ಕು ಮುನಿಸಂಘಗಳು ಪ್ರಸಿದ್ಧವಾಗಿವೆಯಷ್ಟೆ. ಅವುಗಳಲ್ಲಿ ಜಿನಸೇನರು ಸೇನಸಂಘಕ್ಕೆ ಸೇರಿದವರು. ಇವರ ವಿದ್ಯಾಗುರುಗಳು ಏಲಾಚಾರ್ಯರ ಶಿಷ್ಯರಾದ ಆಚಾರ್ಯ ವೀರಸೇನರು. ದೀಕ್ಷಾ ಗುರುಗಳು ಜಯಸೇನರು. ಈ ಮಾತುಗಳು ಇವರ ಆದಿಪುರಾಣದಲ್ಲಿಯೇ ಸ್ಪಷ್ಟವಾಗಿ ಬರೆಯಲ್ಪಟ್ಟಿವೆ. ಆದರೆ ಜಿನಸೇನರ ಗಣಗಚ್ಛಾದಿಗಳು ಮಾತ್ರ ಯಾವುವೆಂದು ತಿಳಿದುಬಂದಿಲ್ಲ.

ಕರ್ನಾಟಕ ಮತ್ತು ಮಹಾರಾಷ್ಟ್ರವೇ ಇವರ ಕಾರ್ಯಕ್ಷೇತ್ರವಾಗಿತ್ತು. ಜಿನಸೇನರು ರಾಷ್ಟ್ರಕೂಟ ದೊರೆಯಾದ ಅಮೋಘವರ್ಷನ ರಾಜಧಾನಿಯಾದ ಮಾನ್ಯಖೇಟಕ್ಕೆ ಆಗಾಗ್ಗೆ ಹೋಗಿಬರುತ್ತಿದ್ದರೆಂದೂ ಅಮೋಘವರ್ಷನು ಇವರನ್ನು ಬಹಳ ಭಕ್ತಿಯಿಂದ ನೋಡುತ್ತಿದ್ದನೆಂದೂ ಹೇಳುವುದಕ್ಕೆ ನಮಗೆ ಸಾಕಷ್ಟು ಆಧಾರಗಳು ಸಿಗುವುವು. ಇವರು ಪಾರ್ಶ್ವಾಭ್ಯುದಯ ಕಾವ್ಯವನ್ನು ಪ್ರಾಯಃ ಇಲ್ಲಿಯೇ ರಚಿಸಿರಬೇಕು. ಭಟ್ಟಾಕಲಂಕರೂ ಮಾನ್ಯಖೇಟದವರು. ಆಚಾರ್ಯ ವಿದ್ಯಾನಂದಿ ಮತ್ತು ಪ್ರಭಾಚಂದ್ರ ಇವರೂ ಪ್ರಾಯಃ ಇಲ್ಲಿಯವರೆಗೆ ಆಗಿದ್ದಿರಬಹುದು. ಹೈದರಾಬಾದ್ ಸಂಸ್ಥಾನದಲ್ಲಿರುವ ಈಗಿನ ಮಲಖೇಡವೇ ಪ್ರಾಚೀನ ಮಾನ್ಯಖೇಟವಾಗಿತ್ತು. ಒಂದು ಕಾಲದಲ್ಲಿ ಮಾನ್ಯಖೇಟ ರಾಜಧಾನಿಯು ವಿದ್ವಾಂಸರ ಪೀಠಾಗಿತ್ತೆಂದು ಹೇಳುವುದು ತಪ್ಪಾಗಲಾರದು.

ಭಗವದ್ಜಿನಸೇನಾಚಾರ್ಯರ ಸರಿಯಾದ ಕಾಲನಿರ್ಣಯವನ್ನು ಸೂಚಿಸುವ ಆಧಾರಗಳಾವುವೂ ಇದುವರೆಗೆ ದೊರೆತಿಲ್ಲವಾದರೂ ರಾಷ್ಟ್ರಕೂಟ ವಂಶದ ದೊರೆಯಾದ ಅಮೋಘವರ್ಷನು ಇವರ ಪರಮ ಭಕ್ತನಾಗಿದ್ದು ದರಿಂದಲೂ ಅಮೋಘ

ವರ್ಷನ ರಾಜ್ಯಕಾಲವು ಶಕವರ್ಷ ೭೩೭-೭೪೯ (ಕ್ರಿ.ಶ. ೮೧೫ರಿಂದ ೮೨೭) ಎಂದು ನಿಶ್ಚಯಿಸಲ್ಪಟ್ಟಿರುವುದರಿಂದಲೂ ಹರಿವಂಶಪುರಾಣದ ಕರ್ತರಾದ ದ್ವಿತೀಯ ಜಿನಸೇನರು ಈ ಭಗವಜ್ಜಿನಸೇನರನ್ನೂ ಇವರ ಶ್ರದ್ಧೆಯ ಗುರುಗಳಾದ ವೀರಸೇನರನ್ನೂ ತಮ್ಮ ಹರಿವಂಶಪುರಾಣದ ಪ್ರಾರಂಭದಲ್ಲಿ ಭಕ್ತಿಯಿಂದ ಸ್ಮರಿಸಿರುವುದರಿಂದಲೂ ಹರಿವಂಶಪುರಾಣವು ಶಕ ವರ್ಷ ೭೦೫ (ಕ್ರಿ. ಶ. ೭೮೩) ರಲ್ಲಿ ಪೂರ್ತಿ ಯಾಗಿರುವುದರಿಂದಲೂ ಭಗವಜ್ಜಿನಸೇನಾಚಾರ್ಯರ ಕಾಲವನ್ನು ಸ್ವಲ್ಪ ಹೆಚ್ಚು ಕಡಮೆಯಾಗಿ ನಿರ್ಣಯಿಸುವುದಕ್ಕೆ ಡೆಯಿದೆ. ಭಗವಜ್ಜಿನಸೇನರು ಜಿನಗುಣಸ್ತೋತ್ರ ವೆಂಬ ಗ್ರಂಥವನ್ನೂ ವರ್ಧಮಾನ ಪುರಾಣವನ್ನೂ ಹರಿವಂಶಪುರಾಣಕ್ಕಿಂತ ಮೊದಲೇ ರಚಿಸಿದ್ದರೆಂಬುದು ಹರಿವಂಶಪುರಾಣದಿಂದ ಗೊತ್ತಾಗುವುದರಿಂದ ಹರಿವಂಶಪುರಾಣದ ಕಾಲಕ್ಕೆ ಮೊದಲು ಲೋಕಾದರಕ್ಕೆ ಪಾತ್ರವಾಗಿದ್ದ ಈ ಗ್ರಂಥಗಳೆರಡನ್ನು ರಚಿಸಿದ್ದ ಭಗವಜ್ಜಿನಸೇನರ ಮಯಸ್ಸು ಹರಿವಂಶಪುರಾಣದ ಪ್ರಾರಂಭಕಾಲಕ್ಕೆ ೨೫, ಸಮಾಪ್ತಿ ಕಾಲಕ್ಕೆ ೩೦ ವರ್ಷಗಳಿಗಿಂತ ಕಡಮೆಯಾಗಿರಲಾರದು. ಏಕೆಂದರೆ ಇಷ್ಟು ದೊಡ್ಡ ಹರಿವಂಶ ಪುರಾಣವನ್ನು ಬರೆದು ಮುಗಿಸುವುದಕ್ಕೆ ಇವರಿಗೆ ಕಡಮೆಯಿಂದ ಕಡಮೆ ಏದು ವರ್ಷಗಳು ಅವಶ್ಯ ಹಿಡಿದಿರಬಹುದು. ಹೀಗಿರುತ್ತ ಇವರು ಶಕವರ್ಷ ಸುಮಾರು ೭೭೫ (ಕ್ರಿ. ಶ. ೭೫೩) ರಲ್ಲಿ ಹುಟ್ಟಿದರೆಂದು ಊಹಿಸುವುದು ತಪ್ಪಲ್ಲ.

ಇನ್ನು ವಿಚಾರಮಾಡಬೇಕಾದುದು ಸ್ವರ್ಗಾರೋಹಣದ ಕಾಲ. ಇವರು ತಮ್ಮ ಜಯಧವಲದ ಟೀಕೆಯನ್ನು ಶಕವರ್ಷ ೭೫೯ (ಕ್ರಿ. ಶ. ೮೩೭) ರಲ್ಲಿ ಪೂರ್ಣ ಮಾಡಿರುತ್ತಾರೆ. ಈ ಟೀಕೆಯನ್ನು ಮುಗಿಸಿಯೇ ಜಿನಸೇನರು ಪೂರ್ವಪುರಾಣವನ್ನು ಪ್ರಾರಂಭಿಸಿದ್ದಾರೆಂಬುದಕ್ಕೆ ಆಧಾರಗಳಿರುವುದರಿಂದ ಸುಮಾರು ತಮ್ಮ ೮೪ ನೇ ವಯಸ್ಸಿನಲ್ಲಿ ಇವರು ಪೂರ್ವಪುರಾಣವನ್ನು ಪ್ರಾರಂಭ ಮಾಡಿದ್ದರೂ ಅದರ ಹತ್ತುಸಾವಿರ ಶ್ಲೋಕಗಳನ್ನು ಪೂರ್ತಿಮಾಡುವುದಕ್ಕೆ ಇವರಿಗೆ ತೀರ ಕಡಮೆ ಎಂದರೆ ಸುಮಾರು ಹತ್ತು ವರ್ಷಗಳ ಕಾಲ ಅವಶ್ಯ ಹಿಡಿದಿರಬೇಕು. ಈ ಲೆಕ್ಕದಲ್ಲಿ ಭಗವಜ್ಜಿನಸೇನಾಚಾರ್ಯರು ಸುಮಾರು ಶಕವರ್ಷ ೭೭೦ (ಕ್ರಿ. ಶ. ೮೪೮) ಅಥವಾ ಕಡಮೆಯಿಂದ ಕಡಮೆ ಶಕವರ್ಷ ೭೭೫ (ಕ್ರಿ. ಶ. ೮೪೩) ರ ವರೆಗೆ ಜೀವಿಸಿದ್ದಿರಬಹುದೆಂದು ದೃಢವಾಗಿ ಹೇಳಬಹುದು. ದೃಢ ಬ್ರಹ್ಮಚರ್ಯ, ಕಠಿಣ ಸಂಯಮ, ಶುಭವಿಚಾರ ಮೊದಲಾದುವುಗಳ ಸಾಮರ್ಥ್ಯದಿಂದ ಅದರಲ್ಲೂ ಆ ಕಾಲದಲ್ಲಿ, ೯೦-೯೪ ವರ್ಷಗಳ ಕಾಲ ಬದುಕುವುದು ಏನೂ ಆಶ್ಚರ್ಯವಲ್ಲವೆಂಬುದು ಪಂ. ನಾಥೂರಾಮ ಪ್ರೇಮಿಯವರ ಅಭಿಪ್ರಾಯವಾಗಿದೆ. ಜಿನಸೇನರು ಅಪರ ಮಯಸ್ಸಿನಲ್ಲಿ ಪೂರ್ವಪುರಾಣದಂತಹ ಉದ್ಗ್ರಂಥವನ್ನು ರಚಿಸಿರುವುದರಿಂದ ವೃದ್ಧಾಪ್ಯ

ದಲ್ಲಿಯೂ ಇವರ ಶರೀರದಾರ್ಥ್ಯವೂ ಬುದ್ಧಿಪಾಟವವೂ ಚೆನ್ನಾಗಿಿದ್ದುವೆಂದು ತಿಳಿದು ಬರುವುದು. ಇವಕ್ಕೆ ಮೇಲೆ ಹೇಳಿದ ವಿಶಿಷ್ಟಗುಣಗಳೇ ಕಾರಣಗಳಾಗಿವೆ.

ಜಿನಸೇನಾಚಾರ್ಯರ ಗ್ರಂಥಗಳಲ್ಲಿ ಪೂರ್ವಪುರಾಣ ಮತ್ತು ಪಾರ್ಶ್ವಾಭ್ಯುದಯ ಕಾವ್ಯ ಇವೆರಡು ಬಹಳ ಪ್ರಸಿದ್ಧವಾಗಿವೆ. ಮೂರನೆಯ ಗ್ರಂಥವಾದ ಜಯಧನಲವೂ ಅಮರಾವತಿ (ಬೀರಾರ್) ಯಿಂದ ಶೀಘ್ರದಲ್ಲಿ ಪ್ರಕಟವಾಗಬಹುದು. ಧನುರದ ಮೂರು ಗ್ರಂಥಗಳು ಈಗಾಗಲೇ ಪಾಠಕರ ಕೈಸೇರಿವೆ. ಈ ಉದ್ಗ್ರಂಥಗಳು ಶ್ರೀ ಮಹಾವೀರ ಸ್ವಾಮಿಯ ದ್ವಾದಶಾಂಗವಾಣಿಯ ಅವಶಿಷ್ಟ ರೂಪವಾಗಿದ್ದು ಜೈನ ದಾರ್ಶನಿಕ ಗ್ರಂಥಗಳಲ್ಲಿ ಪ್ರಥಮಸ್ಥಾನವನ್ನು ಪಡೆದಿವೆ. ಈ ಮಹತ್ವಪೂರ್ವವಾದ ಟೀಕಾ ಗ್ರಂಥಗಳ ಮೂಲಸೂತ್ರಗಳ ಲಿಪಿಕಾಲದಿಂದಲೇ ಜೈನರಲ್ಲಿ ಇಂದೂ ಪ್ರಚಾರದಲ್ಲಿರುವ ಶ್ರುತಸಂಚಮಿಯೆಂಬ ಪವಿತ್ರ ಪರ್ವವು ಪ್ರಾರಂಭವಾಯಿತು.

ಜಿನಸೇನಾಚಾರ್ಯರ ಪಾರ್ಶ್ವಾಭ್ಯುದಯ ನಾಲ್ಕು ಸರ್ಗಗಳನ್ನೊಳಗೊಂಡ, ಮಂದಾಕ್ರಾಂತಾವೃತ್ತದಲ್ಲಿ ರಚಿಸಲ್ಪಟ್ಟ ಒಂದು ಖಂಡ ಕಾವ್ಯವಾಗಿದೆ. ಸಂಸ್ಕೃತ ಸಾಹಿತ್ಯದಲ್ಲಿ ಇದೊಂದು ಅದ್ವಿತೀಯ ಕಾವ್ಯ, ಇದು ಕಾಳಿದಾಸನ ಪ್ರಸಿದ್ಧ ಮೇಘದೂತ ಕಾವ್ಯದ ಮೇಲೆ ಸಮಸ್ಯಾಮೂರ್ತಿರೂಪವಾಗಿ ಹುಟ್ಟಿದ ಕೃತಿಯಾಗಿದೆ. ಭಗವಜ್ಜಿನಸೇನಾಚಾರ್ಯರು ತಮ್ಮ ಸಹಪಾಠಿಗಳಾದ ವಿನಯಸೇನ ಮುನಿಗಳ ಪ್ರೇರಣೆಯಿಂದ ಮೇಘದೂತ ಕಾವ್ಯದ ಒಂದೊಂದು ಅಥವಾ ಎರಡೆರಡು ಪಾದಗಳನ್ನು ತೆಗೆದುಕೊಂಡು ಅದಕ್ಕೆ ಮಿಕ್ಕ ಪಾದಗಳನ್ನು ತಾವು ಮಾಡಿ ಸೇರಿಸಿ ಮೂಲಗ್ರಂಥದ ಕಥೆಯನ್ನು ಸಂಪೂರ್ಣವಾಗಿ ಬದಲಾಯಿಸಿ, ಇದರಲ್ಲಿ ಶ್ರೀ ಪಾರ್ಶ್ವನಾಥಸ್ವಾಮಿಯ ಚರಿತ್ರೆಯನ್ನು ಸೂಗಸಾಗಿ ವರ್ಣಿಸಿರುವರು. ಸಂಸ್ಕೃತದಲ್ಲಿ ಮೇಘದೂತದ ಶ್ಲೋಕಗಳ ಅಂತಿಮ ಪಾದಗಳನ್ನು ತೆಗೆದುಕೊಂಡು ಜೈನ ಕವಿಗಳಿಂದ ನೇಮಿದೂತ, ಶೀಲದೂತ ಮೊದಲಾದ ಅನೇಕ ಗ್ರಂಥಗಳು ರಚಿಸಲ್ಪಟ್ಟಿವೆ. ಆದರೆ ಸಂಪೂರ್ಣ ಶ್ಲೋಕಗಳನ್ನು ತೆಗೆದುಕೊಂಡು ರಚಿಸಲ್ಪಟ್ಟ ಗ್ರಂಥ ಇದೊಂದೇ. ಮೇಘದೂತ ಮತ್ತು ಪಾರ್ಶ್ವನಾಥಚರಿತ್ರೆ ಇವುಗಳ ಕಥಾಸಂಕದಲ್ಲಿ ಆಕಾಶ ಪಾತಾಳದಷ್ಟು ಅಂತರವಿರುವಾಗ ಮೇಘದೂತದ ಪಾದಗಳನ್ನು ತೆಗೆದುಕೊಂಡು ಪಾರ್ಶ್ವನಾಥ ಚರಿತ್ರೆಯನ್ನು ರಚಿಸುವುದು ಎಷ್ಟೊಂದು ಗುರುತರವಾದ ಕಾರ್ಯ! ಇಂತಹ ರಚನೆಗಳಲ್ಲಿ ಕ್ಲಿಷ್ಟತ್ವ ನೀರಸತ್ವವೇ ಮೊದಲಾದ ದೋಷಗಳು ಬರುವುದು ಸ್ವಾಭಾವಿಕ ವಾಗಿದ್ದರೂ ಪಾರ್ಶ್ವಾಭ್ಯುದಯವು ಈ ದೋಷಗಳಿಂದ ಸಂಪೂರ್ಣವಾಗಿ ಮುಕ್ತ ವಾಗಿದೆ. ಸಮಗ್ರ ಗ್ರಂಥವನ್ನು ಓದಿ ನೋಡಿದರೂ ನಮಗೆ ಇದೊಂದು ಸಮಸ್ಯಾ ಪೂರ್ತಿಸಂಬಂಧಿ ಕಾವ್ಯವೆಂದು ಗೊತ್ತಾಗದೆ ಒಂದು ಹೊಸ ಶೈಲಿಯ ಕಾವ್ಯದ

ಅನುಭವವಾಗುವುದು. ಪ್ರೊ. ಕೆ. ಬಿ. ಪಾಠಕರು, ಪ್ರಾಚ್ಯವಿದ್ಯಾಮಹಾರ್ಣವ ನಗೇಂದ್ರನಾಥವನು ಮೊದಲಾದ ಜೈನೇತರ ವಿದ್ವಾಂಸರೂ ಈ ಕಾವ್ಯವನ್ನು ಮುಕ್ತಕಂಠದಿಂದ ಹೊಗಳಿ ಕಾಳಿದಾಸನಿಗಿಂತ ಭಗವಜ್ಜಿನಸೇನರು ಯೋಗ್ಯತೆಯಲ್ಲಿ ಕಡಮೆಯಾಗಿರಲಿಲ್ಲವೆಂದು ಅಭಿಪ್ರಾಯಪಟ್ಟಿರುತ್ತಾರೆ. ಇನ್ನು ಭಗವಜ್ಜಿನಸೇನಾ ಚಾರ್ಯರ ಪೂರ್ವಪುರಾಣವನ್ನು ತೆಗೆದುಕೊಳ್ಳೋಣ. ಮಹಾಪುರಾಣದಲ್ಲಿ ಎರಡು ಭಾಗಗಳಿವೆ. ಪ್ರಥಮ ಭಾಗಕ್ಕೆ ಆದಿಪುರಾಣ ಅಥವಾ ಪೂರ್ವಪುರಾಣವೆಂದೂ ದ್ವಿತೀಯ ಭಾಗಕ್ಕೆ ಉತ್ತರಪುರಾಣವೆಂದೂ ಹೆಸರು. ಪೂರ್ವಪುರಾಣದಲ್ಲಿ ಮುಖ್ಯವಾಗಿ ಪ್ರಥಮ ತೀರ್ಥಂಕರರ ಹಾಗೂ ಪ್ರಥಮ ಚಕ್ರವರ್ತಿಯ ಚರಿತ್ರೆಯೂ ಉತ್ತರಪುರಾಣದಲ್ಲಿ ಮಿಕ್ಕ ೨೩ ತೀರ್ಥಂಕರರು, ಚಕ್ರವರ್ತಿಗಳು, ನಾರಾಯಣರು ಮೊದಲಾದ ಶಲಾಕಾಪುರುಷರ ಚರಿತ್ರೆಯೂ ವರ್ಣಿಸಲ್ಪಟ್ಟಿದೆ. ಇದು ದಿಗಂಬರ ಸಂಪ್ರದಾಯದಲ್ಲಿ ಪ್ರಥಮಾನುಯೋಗಕ್ಕೆ ಸಂಬಂಧಪಟ್ಟ ಗ್ರಂಥಗಳಲ್ಲಿ ಸರ್ವ ಪ್ರಧಾನವಾಗಿರುವುದು. ದಿಗಂಬರರಲ್ಲಿರುವ ಪುರಾಣ, ಕಾವ್ಯ, ನಾಟಕ ಮೊದಲಾದ ಗ್ರಂಥಗಳಲ್ಲಿ ಸಿಗುವ ಕಥೆಗಳು ಪ್ರಾಯಃ ಈ ಪುರಾಣದಿಂದಲೇ ತೆಗೆದುಕೊಳ್ಳಲ್ಪಟ್ಟಿವೆ. ಮಹಾಪುರಾಣದ ಒಟ್ಟು ಶ್ಲೋಕ ಸಂಖ್ಯೆ ಇಪ್ಪತ್ತುಸಾವಿರ. ಈ ಇಪ್ಪತ್ತರಲ್ಲಿ ಹನ್ನೆರಡು ಸಾವಿರ ಶ್ಲೋಕಗಳು ಪೂರ್ವಪುರಾಣದಲ್ಲಿಯೂ ಎಂಟುಸಾವಿರ ಶ್ಲೋಕಗಳು ಉತ್ತರಪುರಾಣದಲ್ಲಿಯೂ ಇವೆ. ಪೂರ್ವಪುರಾಣದಲ್ಲಿ ೪೭ ಪರ್ವ ಅಥವಾ ಅಧ್ಯಾಯಗಳಿರುವುವು. ಇವುಗಳಲ್ಲಿ ೪೨ ಪರ್ವಗಳನ್ನು ಮುಗಿಸಿ ೪೩ ನೆಯ ಪರ್ವದಲ್ಲಿ ಮೂರು ಶ್ಲೋಕಗಳನ್ನು ಮಾತ್ರ ರಚಿಸಿ ಜಿನಸೇನರು ಸ್ವರ್ಗಸ್ಥರಾದುದರಿಂದ ಉಳಿದ ಐದು ಪರ್ವ (೧೬೨೦ ಶ್ಲೋಕ) ಗಳನ್ನು ಇವರ ಶಿಷ್ಯರಾದ ಗುಣಭದ್ರಾಚಾರ್ಯರು ರಚಿಸಿದರು.

ಜಿನಸೇನಾಚಾರ್ಯರು ಪೂರ್ವಪುರಾಣವನ್ನು ಪ್ರಾರಂಭಿಸುವಾಗಲೇ ಈ ಗ್ರಂಥವು ತಮ್ಮಿಂದ ಪೂರ್ಣವಾಗಲಾರದೆಂದು ತಮ್ಮ ಶಿಷ್ಯರೊಡನೆ ಸ್ಪಷ್ಟವಾಗಿ ಹೇಳಿ ಬಿಟ್ಟಿದ್ದರಂತೆ. ಮಂಗಲಾಚರಣದಲ್ಲಿ ಪ್ರಯೋಗಿಸಲ್ಪಟ್ಟ ಅಕ್ಷರ ಮತ್ತು ಶಬ್ದ ಇವುಗಳ ನಿಮಿತ್ತದಿಂದಲೇ ಈ ಮಹಾತ್ಮರಿಗೆ ತಮ್ಮ ಭವಿಷ್ಯವು ಗೊತ್ತಾಗಿತ್ತಂತೆ. ಪೂರ್ವಪುರಾಣವು ಜೈನಸಾಹಿತ್ಯದಲ್ಲೊಂದು ಸರ್ವೋತ್ಕೃಷ್ಟ ಗ್ರಂಥವಾಗಿದೆ. ಇದು ಕೇವಲ ಪುರಾಣವಲ್ಲ. ಇದರಲ್ಲಿ ಆಚಾರ್ಯರು ನಾಲ್ಕು ಅನುಯೋಗಗಳ ವಿಷಯಗಳನ್ನೂ ಸಂಗ್ರಹಿಸಿರುತ್ತಾರೆ. ಜೈನಧರ್ಮದ ಪ್ರಾಯಃ ಎಲ್ಲಾ ಮಾನ್ಯ ತತ್ವಗಳು ಯತ್ರ ತತ್ರ ಕಥೆಯ ಸಂಬಂಧವನ್ನು ಜೋಡಿಸಿ ಯಾವುದಾದರೊಂದು ರೂಪದಲ್ಲಿ ಹೇಳಲ್ಪಟ್ಟಿವೆ. ಅನಂತರದ ಗ್ರಂಥಕಾರರು ಈ ಗ್ರಂಥವನ್ನು ಆರ್ಷವೆಂದು

ಹೇಳಿ ಪ್ರಮಾಣರೂಪದಲ್ಲಿ ಸ್ವೀಕರಿಸಿರುವರು. ಕವಿಗಳೂ ಇದನ್ನೊಂದು ಮಹಾ ಕಾವ್ಯವನ್ನಾಗಿ ಹೇಳಿರುತ್ತಾರೆ. ಇದು ಶೃಂಗಾರಾದಿ ಸವರಸಗಳಿಂದ ಪರಿಪೂರ್ಣ ವಾಗಿದ್ದು ಇದರ ಕವಿತೆಯು ಬಹಳ ಉಚ್ಚ ಶ್ರೇಣಿಗೆ ಸೇರಿದೆ. ಪದಲಾಲಿತ್ಯ, ಅರ್ಥಸಾಷ್ಟವ, ಸರಲತೆ, ಗಂಭೀರತೆ, ಕೋಮಲತೆಯೇ ಮೊದಲಾದ ಸಂಪೂರ್ಣ ಕಾವ್ಯ ಗುಣಗಳು ಇದರಲ್ಲಿ ಒಡೆದು ತೋರುವುವು. ಪ್ರಾಕೃತಿಕ ದೃಶ್ಯಗಳ ಹಾಗೂ ಮಾನಸಿಕ ವಿಚಾರಗಳ ಚಿತ್ರಗಳೂ ಗ್ರಂಥದಲ್ಲಿ ಮನೋಹರವಾಗಿ ಚಿತ್ರಿಸಲ್ಪಟ್ಟಿವೆ. ಅಂತು ಭಗವದ್ಜಿನಸೇನಾಚಾರ್ಯರು ತಮ್ಮ ಇಡೀ ಜೀವನದಲ್ಲಿ ಮಾಡಿರುವ ಅಧ್ಯಯನದ ಸಾರವನ್ನು ಈ ಗ್ರಂಥದಲ್ಲಿ ಸುಂದರವಾಗಿ ಸಂಗ್ರಹಿಸಿರುವರು.

ಜಿನಸೇನಾಚಾರ್ಯರ ಪೂರ್ವಪುರಾಣದಲ್ಲಿರುವ ಶೃಂಗಾರರಸಗರ್ಭಿತವಾದ ವರ್ಣನೆಗಳನ್ನು ಓದಿ ಕೆಲವರು ಇಷ್ಟೊಂದು ವರ್ಣನೆ ಮಾಡಿರುವುದು ಹೆಚ್ಚೆಂದು ಇವರನ್ನು ಆಕ್ಷೇಪಿಸುವುದುಂಟು. ಲಕ್ಷ್ಮಣ ಶಾಸ್ತ್ರಕಾರರು ಪುರಾಣದಲ್ಲಿ ಇಂತಿಂತಹ ವಿಷಯ ವರ್ಣನಗಳಿರಬೇಕೆಂದು ಹೇಳಿರುವುದರಿಂದ ಗ್ರಂಥಕರ್ತರು ಆ ವಿಷಯ ಗಳನ್ನು ಮನ್ನಿಸಬೇಕಾಗಿ ಬಂದಿತು. ಹಾಗೆ ಮನ್ನಿಸದಿದ್ದರೆ ಇವರ ಈ ಪುರಾಣವು ಲೋಕವಾನ್ಮಯವಾಗುತ್ತಿರಲಿಲ್ಲ. ಪೂರ್ಣ ಬ್ರಹ್ಮಚಾರಿಗಳೂ ದೃಢಸಂಯಮಿಗಳೂ ಪ್ರಬಲ ತಪಸ್ವಿಗಳೂ ಆದ ಪೂಜ್ಯ ಆಚಾರ್ಯರನ್ನು ಆ ಕಾಲದಲ್ಲಿಯೂ ಕೆಲವು ಅನಿಚಾರಪರರು ಆಕ್ಷೇಪಿಸಿದ್ದರೆಂದೂ ಈ ಮಾತು ಪುಂಖಾಸುಪುಂಖದಿಂದ ಇವರ ಕಿವಿಗೂ ಬಿದ್ದು ಇವರೊಂದು ದೊಡ್ಡ ಸಭೆಯನ್ನು ಕರೆಯಿಸಿ ಆ ಸಭೆಯಲ್ಲಿ ಕಾಮ ಶಾಸ್ತ್ರದ ಸಂಬಂಧದಲ್ಲೊಂದು ಮಾರ್ಮಿಕ ಭಾಷಣವನ್ನು ಕೊಟ್ಟರೆಂದೂ ಆ ಭಾಷಣದಿಂದ ಸಭೆಯಲ್ಲಿದ್ದ ಸ್ತ್ರೀ-ಪುರುಷರ ಮನಸ್ಸಿನಲ್ಲಿ ತೀವ್ರ ವಿಕಾರವು ಉತ್ಪನ್ನ ವಾದರೂ ಈ ಮಹಾತ್ಮರಲ್ಲಿ ಯಾವಪ್ರಕಾರವಾದ ವಿಕಾರವನ್ನೂ ಕಾಣದೆ ಮೊದಲು ಆಕ್ಷೇಪವಾಡಿದ್ದ ಆ ಕೆಲವು ಅದೂರದರ್ಶಿಗಳಿಗೂ ವಿಶೇಷ ಪಶ್ಚಾತ್ತಾಪ ಉಂಟಾಗಿ ಏಲ್ಲರೂ ಇವರ ದೃಢ ಬ್ರಹ್ಮಚರ್ಯವನ್ನು ಕೊಂಡಾಡುತ್ತ ಇವರನ್ನು ಅಂದಿನಿಂದ ಭಗವದ್ಜಿನಸೇನರೆಂದು ಕರೆದರೆಂದೂ ಒಂದು ಕಿಂವದಂತಿಯು ಇದೆ. ಕೆಲವರು ಈ ಕಿಂವದಂತಿಯನ್ನು ನಂಬದಿದ್ದರೂ ಇವರ 'ಭಗವತ್' ವಿಶೇಷಣವು ನಿರರ್ಥಕ ವಲ್ಲವೆಂಬುದನ್ನು ಅವರೂ ಒಪ್ಪಲೇಬೇಕು. ಜಿನಸೇನರನ್ನು 'ಜಿನಸೇನಸ್ವಾಮಿ' ಯೆಂದೂ ಕರೆಯುತ್ತಿದ್ದುದುಂಟು. ಆಚಾರ್ಯ ಇಂದ್ರನಂದಿಗಳ ಕಥನಾಸುಸಾರ ಆ ಕಾಲದಲ್ಲಿ ತತ್ವಾರ್ಥಸೂತ್ರ ವ್ಯಾಖ್ಯಾತೃಗಳೇ ಸ್ವಾಮಿಯೆಂಬ ಆದರಸೂಚಕ ಪದದಿಂದ ಸ್ಮರಿಸಲ್ಪಡುತ್ತಿದ್ದರು. ಇರಲಿ, ಇದಿಷ್ಟು ಪ್ರಾತಃಸ್ಮರಣೀಯ ಭಗವದ್ಜಿನ ಸೇನಾಚಾರ್ಯರ ಸಂಕ್ಷಿಪ್ತ ಪರಿಚಯ.

ಆಚಾರ್ಯಜಿನಸೇನರ ಕಾವ್ಯಸರಣಿಯು ಪರಿಚಯವಾಗುವಂತೆ ಮುಂದೆ ಅವರ
ಪೂರ್ವಪುರಾಣದ ಮೊದಲನೆಯ ಪರ್ವದಿಂದಲೂ ಪಾರ್ಶ್ವಾರ್ಥ್ಯದಯ ಕಾವ್ಯ
ದಿಂದಲೂ ಕೆಲವು ಶ್ಲೋಕಗಳನ್ನು ಏತ್ತಿ ಕೊಟ್ಟಿದೆ:—

ಪೂರ್ವಪುರಾಣ

- ಶ್ರೀಮತೇ ಸಕಲ ಜ್ಞಾನ ಸಾಮ್ರಾಜ್ಯ ಪದವಿಯುಷೇ |
ಧರ್ಮಚಕ್ರಭೃತೇ ಭರ್ತೃ ನಮಃ ಸಂಸಾರಭೀಮುಷೇ || ೧ ||
- ನಮಸ್ತಮಃಪಟಚ್ಛನ್ನ ಜಗದುದ್ಯೋತಹೇತವೇ |
ಜಿನೇಂದ್ರಾಂಶುಮತೇ ತಸ್ತತ್ಪ್ರಮಾಭಾಭಾರವಾಸಿನೇ || ೨ ||
- ಕ್ವ ಗಂಭೀರಃ ಪುರಾಣಾಬ್ದಿಃ ಕ್ವ ಮಾದೃಗ್ಗೋಧದುರ್ವಿಧಃ |
ಸೋಹಂ ಮಹೋದಧಿಂ ದೋಭ್ಯಾಂ ತಿತಿರ್ಷುರ್ಯಾಮಿ ಹಾಸ್ಯತಾಂ || ೩ ||
- ಅಥವಾಸ್ತೋತದಲ್ಪೋಪಿ ಯದ್ಭಟೇಹಂ ಸ್ವಶಕ್ತಿತಃ |
ಲೂನವಾಲಧಿರವ್ಯಕ್ತ್ಯಾ ಕಿಂ ನೋತ್ಪಜ್ಞಯತೇ ತರಾಂ || ೪ ||
- ಗಣಾಧೀಶೈಃ ಪ್ರಣೀತೇಪಿ ಪುರಾಣೇಸ್ಮಿನ್ನಹಂ ಯತೇ |
ಸಿಂಹೈರಾಸೇವಿತೇ ಮಾರ್ಗೇ ಮೃಗೋನ್ಯಃ ಕೇನ ವಾರ್ಧತೇ || ೫ ||
- ಕೇಚಿದನ್ಯವಜೋಲೇಶಾನಾದಾಯ ಕವಿಮಾನಿನಃ |
ಭಾಯಾಮಾರೋಪಯಂತ್ಯನ್ಯಾಂ ವಸ್ತ್ರೇಷ್ಟಿವ ವಣಿಗ್ಪ್ರವಾಃ || ೬ ||
- ಕೇಚಿತ್ ಸೌಶಬ್ದಮಿಚ್ಛಂತಿ ಕೇಚಿದರ್ಥಸ್ಯ ಸಂಪದಂ |
ಕೇಚಿತ್ ಸಮಾಸಭೂಯಸ್ತ್ವಂ ಪರೇ ವ್ಯಸ್ತಾಂ ಪದಾವಲೀಂ || ೭ ||
- ಇತಿ ಭಿನ್ನಾಭಿಸಂಧಿತ್ವಾತ್ ದುರಾರಾಧ್ಯಾ ಮನೀಷಿಣಃ |
ಪೃಥಗ್ಜನೋಪಿ ಸೂಕ್ತಾನಾಮನಭಿಜ್ಞಃ ಸುದುರ್ಗ್ರಹಃ || ೮ ||
- ಸಾಲಂಕಾರಮುಪಾರೂಢರಸಮುದ್ಭೂತಸಾಷ್ಟಮಂ |
ಅನುಚ್ಛಿಷ್ಟಂ ಸತಾಂ ಕಾವ್ಯಂ ಸರಸ್ವತ್ಯಾ ಮುಖಾಯತೇ || ೯ ||
- ಮಹಾಪುರಾಣಸಂಬಂಧಿ ಮಹಾನಾಯಕಗೋಚರಂ |
ತ್ರಿವರ್ಗಫಲಸಂದರ್ಭಂ ಮಹಾಕಾವ್ಯಂ ತದಿಷ್ಟತೇ || ೧೦ ||

ಅಸ್ಯಚ್ಚಾಸ್ತಿನ್ನು ಪವನಘನೇ ಮದ್ಗೃಹೋಪಾಂತದೇಶೇ
 ಸ್ಯಾದಾಚ್ಛೇಯಂ ಮಯಕಿ ಸುತರಾಂ ಪ್ರತ್ಯಯೋ ಯೇನ ತೇ ಸ್ಯಾತ್ |
 ತಸ್ಯಾಸ್ತೀರೇ ವಿಹಿತಶಿಖರ ಪೇಶಲೈರಿದ್ರನೀಲೈಃ
 ಕ್ರೀಡಾಶೈಲಃ ಕನಕಕದಲೀವೇಷ್ಟನಪ್ರೇಕ್ಷಣೀಯಃ || III-೧೬ ||

ಬಂಧುಪ್ರೀತಿಂ ಗುರುಜನ ಇವಾದೃತ್ಯ ಕಾಂತಾದ್ವಿತೀಯೇ
 ಜಾನೇ ಸಖ್ಯಾಸ್ತವ ಮಯಿ ಮನಃ ಸಂಭೃತಸ್ನೇಹಮಸ್ಯಾತ್ |
 ಸಂವಾಸಾಜ್ಞ ವ್ಯತಿಕರಮಿಮಂ ತತ್ಪತೋ ವೇದ್ಮಿ ತಸ್ಮಾ
 ದಿತ್ಥಂಭೂತಾಂ ಪ್ರಥಮವಿರಹೇ ತಾಮಹಂ ತರ್ಕಯಾಮಿ || III-೫೪ ||

ಭೂಯೋ ಯಾಚೇ ಸುರಸುತ ಮುನೇ ತ್ವಾಮುಪಾರೂಢಭಕ್ತೌ
 ದೈತ್ಯೇ ಚಾಸ್ಮಿನ್ಪ್ರಣಯಮಧುರಾಂ ದೇಹಿ ದೃಷ್ಟಿಂ ಪ್ರಸೀದ |
 ಚಿತ್ತೋದ್ಯೋಗೈರನುಶಯಕೃತ್ಪಶ್ಚಾಸ್ಯ ಗಾತ್ರಾತ್ಪ್ರಸಿತ್ಸು
 ಪ್ರಾತಃ ಕುಂದಪ್ರಸವಶಿಥಿಲಂ ಜೀವಿತಂ ಧಾರಯೇದಂ || IV-೫೭ ||

ದೇವೀ ಚಾಸ್ಯ ಪ್ರಚಲದಲಕಾ ಲೋಲನೇತ್ರೇಂದುವಕ್ತ್ರಾ
 ದಿವ್ಯಂ ಭಕ್ತಂ ವ್ಯರಚಯದಹೋ ಧೈರ್ಯಮಿತ್ಯಾಲಪಂತೀ |
 ದೈತ್ಯಸ್ಯಾದ್ರಿಯದಭಿದಲನಂ ಶಕ್ತಿಯೋಗೇಽಪಿ ಕರ್ತುಂ
 ಸ್ತತ್ಪಾದೇಶಾನ್ನ ಖಲು ಭವತೋ ಧೀರತಾಂ ಕಲ್ಪಯಾಮಿ || IV-೫೯ ||

ಕೆ. ಭುಜಬಲಶಾಸ್ತ್ರೀ.

ಅವಳಿಗಳ ರಹಸ್ಯ

ಪೀಠಿಕೆ

ನಮ್ಮ ಸುತ್ತಮುತ್ತಲಿರುವ ಜೀವಿಗಳನ್ನು ನೋಡಿದರೆ ಒಂದು ಇನ್ನೊಂದು ರುತಿಲ್ಲ. ಎರಡು ಹುಣಿಸೆಯ ಮರಗಳಾದರೂ, ಎತ್ತರದಲ್ಲಿಯಾಗಲಿ ಕಾಯಿನ ಗಾತ್ರದಲ್ಲಿಯಾಗಲಿ ಒಂದನ್ನು ಇನ್ನೊಂದು ಹೋಲುವುದಿಲ್ಲ. ಪ್ರಾಣಿ ಮತ್ತು ಮಾನವ ಜೀವನದಲ್ಲಿ ಈ ವ್ಯತ್ಯಾಸ ಇನ್ನೂ ಹೆಚ್ಚಾಗಿ ಮನದಟ್ಟಾಗುತ್ತದೆ. ಮಾನವನು ದಲ್ಲಿ ಒಬ್ಬರನ್ನು ಇನ್ನೊಬ್ಬರು ಹೋಲುವುದು ವಿರಳ. ಒಂದೇ ತಂದೆಯ ಮಕ್ಕಳಾಗಿದ್ದು ಒಬ್ಬರು ಇನ್ನೊಬ್ಬರನ್ನು ಹೋಲುವ ಸಂದರ್ಭದಲ್ಲಿಯೂ ಸೂಕ್ಷ್ಮವಾಗಿ ಪರಿಶೀಲಿಸಿದಾಗ ಅವರಲ್ಲಿಯೇ ವ್ಯತ್ಯಾಸಗಳು ಕಂಡುಬರುತ್ತವೆ. ಒಬ್ಬ ಮಗನ ಕಣ್ಣು ತಾಯಿಯದರಂತಿದ್ದರೆ ಮತ್ತೊಬ್ಬ ಮಗನ ಮೂಗು ತಂದೆಯ ಮೂಗಿನಂತಿರುತ್ತದೆ. ಒಬ್ಬ ಮಗಳ ಕೂದಲು ಗುಂಗುರಾಗಿದ್ದರೆ ಮತ್ತೊಬ್ಬಳ ಕೂದಲು ಸರಳವಾಗಿಯೂ ನುಣುಪಾಗಿಯೂ ಇರುತ್ತದೆ. ಪ್ರಕೃತಿಯು ಸೃಷ್ಟಿಸಮರದಲ್ಲಿ ತೊಟ್ಟ ಬಾಣವನ್ನು ತೊಡುವುದಿಲ್ಲವೆಂದು ಪ್ರತಿಜ್ಞೆ ಮಾಡಿದಂತೆ ತೋರುತ್ತದೆ. ಆದರೂ ತೊಟ್ಟ ಬಾಣವನ್ನು ತೊಡುವ ಸಂದರ್ಭವೊಂದಿದೆ. ಈ ಸಂದರ್ಭವೇ ಅವಳಿಗಳ ಜನನ. ಈ ಸಂದರ್ಭವನ್ನು ಪ್ರಕೃತಿಯ ಪವಾಡವೆನ್ನಬಹುದು. ಇಂಥ ಆತ್ಮಯಗಳನ್ನು ಜನರು ಅನಿಷ್ಟದ ಚಿಹ್ನೆ ಎಂದು ನಂಬಿದ್ದರು. ಈಚೆಗೆ ವಿಜ್ಞಾನ ಜ್ಯೋತಿಯ ಪ್ರಭೆಯು ಬೆಳಗಿದಂತೆಲ್ಲ ಈ ಅದ್ಭುತಗಳು ಪ್ರಕೃತಿಯಲ್ಲಿ ಆಗಾಗ ಸ್ವಾಭಾವಿಕವಾಗಿ ನಡೆಯಬಹುದಾದ ಸಂಗತಿಗಳೆಂದು ಗೊತ್ತಾಗಿದೆ.

ಯಾವ ದೇಶದ ಪುರಾಣ ಪುರಾತನಸಾಹಿತ್ಯಗಳನ್ನು ನೋಡಲಿ, ಅಲ್ಲಿ ಅವಳಿಗಳ ವಿಷಯವು ಕಂಡುಬರುತ್ತದೆ. ಭಾರತೀಯರಾದ ನಾವು ರಾಮಾಯಣದ ಕುಶಲನರ ವಿಷಯವನ್ನು ಓದಿದ್ದೇವೆ. ಜೋಗಿಗಳು ಹಾಡುವ ಗಂಗೇಗಾರಿಯರ ಜೋಗುಳದ ಇಂಪಿಗೆ ತಲೆದೂಗಿದ್ದೇವೆ. ಪತ್ರಿಕೆಗಳಲ್ಲಿ ಒಂದು ಕೂಸಿಗಿಂತ ಹೆಚ್ಚಾಗಿ ಕೂಸುಗಳನ್ನು ಹಡೆದ ತಾಯಿಯರ ವೃತ್ತಾಂತವನ್ನು ಓದಿದ್ದೇವೆ. ಅನೇಕಬಾರಿ ಹಾಗೆ ಹುಟ್ಟಿದ ಮಕ್ಕಳೆಲ್ಲ ಬದುಕಿ ಅವುಗಳು ಬೆಳೆಯುವುದನ್ನು ನೋಡಿದ್ದೇವೆ. ಆಸ್ಪತ್ರೆಗಳಲ್ಲಿ ಒಂದು ಇನ್ನೊಂದರೊಡನೆ ಅಂಟಿಕೊಂಡು ಹುಟ್ಟಿರುವ ವಿಚಿತ್ರ ಮಕ್ಕಳನ್ನು ನೋಡಿ 'ದೈವವಿಲಾಸ'ವೆಂದು ಆಚ್ಚರಿಪಟ್ಟಿದ್ದೇವೆ.

ಸಾಹಿತ್ಯ ಪ್ರಪಂಚದಲ್ಲಿ ಅವಳಿಗಳಿಗೆ ಸಂಬಂಧಪಟ್ಟ ಕಾದಂಬರಿಗಳನ್ನೂ ಜಿಕ್ಕುಕತೆಗಳನ್ನೂ ನಾಟಕಗಳನ್ನೂ ಓದದವರಿಲ್ಲ. ಇವುಗಳಲ್ಲಿ ಅವಳಿಗಳ ರೂಪ ರೇಖೆಗಳನ್ನು ಗುರುತಿಸಲಾರದೆ ಒದಗುವ ಹಾಸ್ಯವನ್ನೇ ವೇಶಗಳನ್ನು ಒಳಗೊಂಡ 'ಭ್ರಾಂತಿವಿಲಾಸ' ಮುಂತಾದುವು ಪ್ರಸಿದ್ಧವಾಗಿವೆ.

ಅವಳಿಗಳಿಂದ ಹೀಗೆ ಬರಿಯ ಮನರಂಜನೆಯೊಂದೇ ಫಲವಲ್ಲ. ಆರ್ಥಿಕ ದೃಷ್ಟಿಯಿಂದಲೂ ವೈಜ್ಞಾನಿಕ ದೃಷ್ಟಿಯಿಂದಲೂ ಇವು ಉಪಯುಕ್ತವಾದವು. ಒಂದೇ ಸೂಲನ್ನು ಕೊಡುವ ಹಸು, ಎಮ್ಮೆ ಮುಂತಾದ ಪ್ರಾಣಿಗಳು ಒಂದಕ್ಕಿಂತ ಹೆಚ್ಚು ಸೂಲುಗಳನ್ನು ಕೊಟ್ಟರೆ ಲಾಭದಾಯಕವಲ್ಲವೆ? ಹೀಗೆ ಅಕಸ್ಮಾತ್ ಅವಳಿಗಳನ್ನು ಕೊಟ್ಟ ತಂದೆತಾಯಿಗಳನ್ನು ಜೀರ್ವಡಿಸಿ ಅವುಗಳದೇ ಒಂದು ವಂಶವಾಗಿ ಮಾಡಿದರೆ ರೈತನಿಗೆ ಎಷ್ಟು ಉಪಕಾರವಾದಂತಾಯಿತು! ಅವಳಿಗಳ ಉಪಯೋಗವು ಇನ್ನೆಲ್ಲಕ್ಕಿಂತ ಮಿಗಿಲಾಗಿ ವೈಜ್ಞಾನಿಕ ದೃಷ್ಟಿಯಿಂದ ಅತ್ಯುಪಯುಕ್ತವಾದುದು. ಈಗ ಎಲ್ಲೆಲ್ಲಿಯೂ ಮಾನವಕುಲವನ್ನು ಉನ್ನತಗೊಳಿಸುವ ಪ್ರಯತ್ನಗಳು ನಡೆಯುತ್ತಿವೆ. ಈ ಪ್ರಯತ್ನಕ್ಕೆ ಅನುವಂಶೀಯತೆ ಮತ್ತು ಸನ್ನಿವೇಶಗಳ ಪರಸ್ಪರ ಪ್ರಭಾವಗಳ ಅರಿವು ಅತ್ಯಂತ ಸಹಾಯಕಾರಿ. ಉತ್ತಮವನ್ನೇ ವೇಶದಲ್ಲಿ ಬೆಳೆದ ಜನರ ಸಂತತಿಯು ಸಾಮಾನ್ಯ ಸನ್ನಿವೇಶದಲ್ಲಿ ಬೆಳೆದ ಸಂತತಿಗಳಿಗಿಂತ ಉತ್ತಮವಾಗುತ್ತದೆಯೇ? ಬೆಳೆಯುವ ಮಕ್ಕಳಿಗೆ, ಬಡವರಾಗಲಿ ಒಲ್ಲಿದರಾಗಲಿ, ಒದಗಿಸುವ ವಿದ್ಯಾಭ್ಯಾಸ ಉತ್ತಮ ವಾತಾವರಣಗಳು ಅವರ ಸಂತತಿಯನ್ನು ಉತ್ತಮಗೊಳಿಸುತ್ತವೆಯೇ?— ಎಂಬ ಪ್ರಶ್ನೆಗೆ ಉತ್ತರ ಹುಡುಕುವುದು ಅಗತ್ಯ. ಈ ಬಗೆಯ ಪ್ರಯೋಗ ಪರೀಕ್ಷೆ ನಡೆಸಲು ಅವಳಿಗಳಿಗಿಂತ ಉತ್ತಮ ವಸ್ತುಗಳಿಲ್ಲ. ಏಕೆಂದರೆ ಸ್ವಲ್ಪವೂ ವ್ಯತ್ಯಾಸ ವಿಲ್ಲದೆ ಒಂದೇ ಪ್ರಜನನ ವಸ್ತುವಿನಿಂದ ಹೊರಬಿದ್ದ ಎರಡು ಜೀವಿಗಳ ಮೇಲೆ ಬಗೆಬಗೆಯ ಸನ್ನಿವೇಶಗಳಿಂದಂಟಾಗುವ ವಿವಿಧ ಪರಿಣಾಮಗಳ ಅರಿವು ಮಾನವ ಕುಲದ ಹಿತಚಿಂತಕರ ಪ್ರಯತ್ನದಲ್ಲಿ ಸಹಾಯಮಾಡುವುದರಲ್ಲಿ ಸಂಶಯವಿಲ್ಲ.

ಹೀಗೆ ಅವಳಿಗಳ ರಹಸ್ಯದ ತಿಳಿವು ವೈಜ್ಞಾನಿಕ ಮತ್ತು ಆರ್ಥಿಕ ದೃಷ್ಟಿಗಳಿಂದಲೂ ಉಪಯುಕ್ತವಾದುದು. ಈ ಸಮಸ್ಯೆಯ ರಹಸ್ಯವನ್ನು ಭೇದಿಸಲು ಹೊರಟ ಜೀವಶಾಸ್ತ್ರಜ್ಞರ ಪ್ರಯತ್ನದ ಫಲವಾಗಿ ಇದುವರೆಗೆ ತಿಳಿದುಬಂದಿರುವ ಸಂಗತಿಗಳನ್ನು ಕನ್ನಡಿಗರ ಮುಂದಿಡುವುದೇ ಈ ಲೇಖನದ ಉದ್ದೇಶ.

ವಂಶೋತ್ಪತ್ತಿಯ ರೀತಿಗಳು

ಜೀವರಾಜ್ಯದಲ್ಲಿ ವಂಶೋತ್ಪತ್ತಿಯು ಸಲಿಂಗರೀತಿ ಮತ್ತು ನಿರ್ಲಿಂಗರೀತಿ ಎಂದು ಎರಡು ರೀತಿಗಳಲ್ಲಿ ಆಗುತ್ತದೆ. ಗಂಡು ಪುರುಷಾಣುವೆಂಬ ಜೀವಕೋಶ

ವನ್ನೂ ಹೆಣ್ಣು ತತ್ತಿಯೆಂಬ ಜೀವಕಣವನ್ನೂ ಉತ್ಪತ್ತಿಮಾಡಿ ಇವುಗಳ ಮಿಲನದಿಂದ ಹೊಸಜೀವಿಯು ಉತ್ಪತ್ತಿಯಾಗುವುದು ಸಲಿಂಗರೀತಿಯ ಕ್ರಮ. ಯಾವ ಕೋಶಗಳ ಸಂಗಮವೂ ಇಲ್ಲದೆ ಏಕಕೋಶ ಜೀವಿಯಾದ ಅವಿಾಬವು ಎರಡಾಗುವಂತೆ ಸೀಳುವ ವಿಧಾನವು ನಿಲಿಂಗರೀತಿಯ ಕ್ರಮ. ಸಲಿಂಗರೀತಿಯ ವಂಶೋತ್ಪತ್ತಿಯು ಜೀವರಾಜ್ಯದಲ್ಲಿ ಹೆಚ್ಚಿನ ಮಟ್ಟದ್ದು; ಆದರೆ ಈ ಬಗೆಯದಲ್ಲಿ ಹುಟ್ಟುವ ಸಂತತಿಯ ಸಂಖ್ಯೆ ಸಾಮಾನ್ಯವಾಗಿ ಕಡಿಮೆ.

ಸಸ್ತನಪ್ರಾಣಿಶಿಖರದಲ್ಲಿರುವ ಪ್ರಿಮೇಟ್ಸ್ ಎಂಬ ಪ್ರಾಣಿಜಾತಿಯಲ್ಲಿ ಒಂದು ಬಾರಿಗೆ ಹುಟ್ಟುವುದು ಒಂದೇ ಮರಿ. ಆದರೆ ಇವೂ ಕೆಲವು ಸಂದರ್ಭಗಳಲ್ಲಿ ಒಂದು ಬಾರಿಗೆ ಒಂದಕ್ಕಿಂತ ಹೆಚ್ಚು ಮರಿಗಳನ್ನು ಈನುತ್ತವೆ. ಈ ರೀತಿಯ ಜನನಕ್ಕೆ ಅವಳಿಗಳ ಜನನ ಅಥವಾ ಯಮುಳತೆಯೆಂದು ಹೆಸರು. ಒಂದು ಬಾರಿಗೆ ಒಂದಕ್ಕಿಂತ ಹೆಚ್ಚು ಮರಿಗಳು ಹುಟ್ಟುವ ಸಂದರ್ಭಗಳಲ್ಲಿ ಯಮುಳತೆಯಲ್ಲ; ನಾಯಿ, ನರಿ, ಬೆಕ್ಕು, ಹಂದಿ, ಇವುಗಳಲ್ಲಿ, ಒಂದು ಬಾರಿಗೆ ಒಂದಕ್ಕಿಂತ ಹೆಚ್ಚು ಮರಿಗಳು ಹುಟ್ಟುವುದು ಸಾಮಾನ್ಯ ನಿಯಮ. ಯಾವ ಪ್ರಾಣಿಗಳಲ್ಲಿ ಸಾಧಾರಣವಾಗಿ ಒಂದು ಬಾರಿಗೆ ಒಂದೇ ಸಂತಾನ ಜನಿಸುವುದೋ ಅಂಥ ಪ್ರಾಣಿಗಳಲ್ಲಿ ಒಂದಕ್ಕಿಂತ ಹೆಚ್ಚು ಸಂತಾನ ಹುಟ್ಟಿದರೆ ಅದು ಅವಳಿ ಅಥವಾ ಯಮುಳ.




ಯಮುಳತೆಯು ಸಸ್ತನಿಗಳಲ್ಲಿ ಮಾತ್ರ ಕಂಡುಬರುವ ಸಂಗತಿಯಲ್ಲ—ವಿಾನು, ಉರಗಾವಿ, ದ್ವಿಚರಪ್ರಾಣಿಗಳು, ಪಕ್ಷಿಗಳು ಇವುಗಳಲ್ಲಿಯೂ ಉಂಟು. ಗ್ಲಾಂಬೂಸಿಯ ಎಂಬ ಮೀನಿಗೆ ಎರಡು ತಲೆ ಒಂದು ಬಾಲಗಳನ್ನೊಳಗೊಂಡು ಹುಟ್ಟಿರುವ ಅನೇಕ ಮರಿಗಳಿವೆ. ಕಪ್ಪೆಗೊದ್ದನ ಮರಿಗಳಲ್ಲಿ ಈ ರೀತಿಯ ಜನನ ಬಹಳವಾಗಿ ಕಂಡಿದೆ. ಫಂಡುಲಸ್ ಎಂಬ ಬೆನ್ನೆಲುಬಿಲ್ಲದ ಪ್ರಾಣಿಯಲ್ಲಿ ಸಲಿಂಗರೀತಿಯಿಂದಲೇ ಒಂದೇ ಒಂದು ಗರ್ಭಕಟ್ಟಿದ ತತ್ತಿಯಿಂದ ಒಂದೇ ಲಿಂಗದ ಸಾವಿರಾರು ಜೀವಿಗಳು ಹೊರಬೀಳುವುದು ಜೀವಶಾಸ್ತ್ರಜ್ಞರಿಗೆ ಮನೆಯ ಮಾತಾಗಿದೆ. ಸಸ್ತನ ಪ್ರಾಣಿಗಳು ಸೃಷ್ಟಿಯಲ್ಲಿ ಅತಿ ಹೆಚ್ಚಿನ ಮಟ್ಟದವಾದ್ದರಿಂದ ಯಮುಳತೆಯೂ ಅವುಗಳಲ್ಲಿ ಹೆಚ್ಚಿನ ಮಟ್ಟದ್ದಾಗಿದೆ. ಮಾನವನೂ ಒಂದು ಸಸ್ತನ ಪ್ರಾಣಿಯೇ. ತನ್ನ ಇತರ ಸಂಗಾತಿಗಳಲ್ಲಿ ಕಂಡುಬರುವ ಜೀವನವ್ಯಾಪಾರದ ನೆನಪುಗಳು ಇವನ ಜೀವನದಲ್ಲಿವೆ. ಯಮುಳತೆಯು ಇತರ ಸಸ್ತನಿಗಳಲ್ಲಿ ಕಂಡುಬರುವ ವಿಶೇಷ ಸಂಗತಿ. ಇದು ಮನುಷ್ಯನಲ್ಲಿಯೂ ಇದೆ. ಆದುದರಿಂದ ಮಾನವನಲ್ಲಿ ಯಮುಳತೆಯ ರಹಸ್ಯವನ್ನರಿಯಲು ಸಸ್ತನಿಗಳ ಯಮುಳತೆಯ ಜ್ಞಾನ ಅವಶ್ಯಕ. ಮತ್ತು ಯಮುಳತೆಯಿಲ್ಲದ ಸಾಮಾನ್ಯ ಸಂದರ್ಭದಲ್ಲಿ ಆಗುವ ಘೋರ ಅವಸ್ಥಾ ಪರಿಣಾಮಗಳನ್ನು ಪರಿಶೀಲಿಸಿದರೆ, ಯಮುಳತೆಯಾಗುವ ವಿಶೇಷ

ಸಂದರ್ಭಗಳಲ್ಲಿನ ವಿಚಿತ್ರ ಮಾರ್ಪಾಡುಗಳು ಸುಲಭವಾಗಿ ತಿಳಿಯುತ್ತವೆ. ಮಾನವ ವರ್ಗದಲ್ಲಿನ ಭ್ರೂಣದ ಬೆಳವಣಿಗೆ ಕೆಲವು ಸ್ಥೂಲವೈಶಿಷ್ಟ್ಯಗಳನ್ನುಳ್ಳದು ಇತರ ಸಸ್ತನಿಗಳದಂತೆಯೇ ಇರುತ್ತದೆ.

ಸಸ್ತನಿಗಳಲ್ಲಿ ಭ್ರೂಣದ ಬೆಳವಣಿಗೆ

ಸಸ್ತನಿಗಳಲ್ಲಿ ಡೆಕ್‌ಬಿಲ್‌ನಂಥ ವಿಚಿತ್ರಪ್ರಾಣಿಗಳು ಕೆಲವನ್ನುಳ್ಳದು ಇತರ ಎಲ್ಲ ಪ್ರಾಣಿಗಳೂ ಮರಿಗಳನ್ನೀಸುತ್ತವೆಯೇ ಹೊರತು ಮೊಟ್ಟೆಗಳನ್ನಿಡುವುದಿಲ್ಲ. ಅಂಡಜಗಳ ಭ್ರೂಣವು ಮೊಟ್ಟೆಯಲ್ಲಿರುವ ಲೋಳೆಯಾದ ಆಹಾರದ್ರವವನ್ನು ಉಪಯೋಗಿಸಿ ಕೊಂಡು ಬೆಳೆದು ಮರಿಯಾಗಿ ಹೊರಗೆ ಬರುತ್ತದೆ. ಸಸ್ತನಿಗಳ ತತ್ತಿಯಲ್ಲಿ ಈ ಲೋಳೆಯು ಅತ್ಯಲ್ಪವಾದುದರಿಂದ ಭ್ರೂಣವು ತಾಯಿಯ ದೇಹದೊಳಗಡೆ ಗರ್ಭ ಕೋಶದಲ್ಲಿ ಸುರಕ್ಷಿತವಾಗಿ ನಿಂತು, ಆಕೆ ಒದಗಿಸಿದ ಆಹಾರದಿಂದ ಬೆಳೆದು ಹೊರಗೆ ಬರುತ್ತದೆ.

ಸಸ್ತನಿಗಳ ಅಂಡಾಣುಗಳು ಅತಿ ಸೂಕ್ಷ್ಮವಾಗಿವೆ. ಅತಿ ಸೂಕ್ಷ್ಮವೆಂದರೆ ಒಂದು ಹಿಡಿ ಮರಳನ್ನು ನೆಲದ ಮೇಲೆ ಹಾಕಿ ಆ ಮರಳಿನಲ್ಲಿರುವ ದೊಡ್ಡ ಕಣಗಳನ್ನು ಬೇರೆ ಮಾಡುತ್ತ ಹೋದರೆ ಕೊನೆಗೆ ಉಳಿಯುವ ಅತಿ ಸಣ್ಣ ನಾದ ಕಣದಷ್ಟು ಎಂದು ಹೇಳಬಹುದು. ಆದುದರಿಂದ ಅವನ್ನು ಸೂಕ್ಷ್ಮದರ್ಶಕಯಂತ್ರದ ಸಹಾಯದಿಂದ ನೋಡಲು ಮಾತ್ರ ಸಾಧ್ಯ. ತಾಯಿಯ ಅಂಡಾಶಯದಲ್ಲಿ ಈ ಅಂಡಾಣು ಅಥವಾ ತತ್ತಿಗಳು ಉತ್ಪತ್ತಿಯಾಗುತ್ತವೆ. ಈ ತತ್ತಿಗಳು ಪಕ್ವವಾಗಿ ಪೆಲೋಸಿಯಾ ನಾಳದ ಮಾರ್ಗವಾಗಿ ಬರುವಾಗ ಗಂಡಿನಿಂದ ಪಡೆದ ಶುಕ್ಲಾಣುವೂ ಈ ನಾಳಕ್ಕೆ ಬರುತ್ತವೆ. ಸುಸಮಯ ಒದಗಿದಲ್ಲಿ ಪುರುಷಾಣು ತತ್ತಿಯೊಡನೆ ಲೀನವಾಗುತ್ತದೆ. ಇದೇ ಗರ್ಭ ಧಾರಣೆ. ಗರ್ಭ ಧರಿಸಿದ ತತ್ತಿಯು ಕೆಲವು ಕಾಲವಾದ ಮೇಲೆ ನಿಯಮಿತ ರೀತಿಯಿಂದ ವಿಭಾಗವಾಗುವುದಕ್ಕೆ ಮೊದಲಾಗುತ್ತದೆ. ಮೊದಲು ತತ್ತಿಯು ೨ ಹೋಳುಗಳಾಗಿಯೂ ಅನಂತರ ೪, ೮, ೧೬, ೩೨, ೬೪ ಹೋಳುಗಳಾಗಿಯೂ ಆಗಿ, ಕೊನೆಗೆ ಕೋಶಗಳ ಒಂದು ಗೋಳವಾಗುತ್ತದೆ. ಈ ಗೋಳದ ನಡುವೆ ಜಾಗವೊಂದು ಕಾಣಿಸಿಕೊಂಡು ಆ ಜಾಗವು ವಿಸ್ತರಿಸುವುದರಿಂದ ಗೋಳಾಕಾರದ ಕೋಶ ರಾಶಿಯಲ್ಲಿ ಒಂದು ಕಡೆ ಕೋಶಗಳ ಗುಚ್ಛವೂ ಮತ್ತೊಂದೆಡೆಗೆ ಒಂದೇ ಒಂದು ಕೋಶವೃತ್ತವೂ ಬೀರ್ಪಡುತ್ತವೆ. ಹೊರವರಸೆಯ ಕೋಶವೃತ್ತವು ಒಳಗುಚ್ಛವನ್ನು ಆವರಿಸಿರುವುದಲ್ಲದೆ ಇವೆರಡಕ್ಕೂ ಒಂದೇ ಒಂದು ಪ್ರದೇಶದಲ್ಲಿ ಸಂಬಂಧವಿದ್ದು ಒಂದು ಇನ್ನೊಂದಕ್ಕೆ ಅಂಟಿರುತ್ತದೆ. ಹೊರವರಸೆಯ ಕೋಶವೃತ್ತವನ್ನು ಭಕ್ಷಕ



ಚಿತ್ರ ೧. ಭ್ರೂಣದ ಉತ್ಪತ್ತಿ ಮತ್ತು ಬೆಳವಣಿಗೆ

1, 2, 3 ನೆಯ ಚಿತ್ರಗಳಲ್ಲಿ ಗರ್ಭಕಟ್ಟಿದ ತತ್ವಯು ಎರಡು, ನಾಲ್ಕು, ಎಂಟು ಹೋಳುಗಳಾಗಿ ಒಡೆಯುವುದನ್ನೂ ನಾಲ್ಕನೆಯ ಚಿತ್ರದಲ್ಲಿ ಕೋಶಗಳ ಒಂದು ಉಂಡೆಯಾಗುವುದನ್ನೂ ತೋರಿಸಿದೆ. ಐದನೆಯ ಚಿತ್ರದಲ್ಲಿ ಈ ಕೋಶಗಳ ನಡುವೆ ಅವಕಾಶವು ಕಾಣಿಸಿಕೊಂಡು, ಅದು ಕೋಶಗಳನ್ನು ಒತ್ತಿ ವಿಶಾಲವಾಗುವುದನ್ನೂ, ಆರನೆಯ ಚಿತ್ರದಲ್ಲಿ ಒಳಕೋಶ ಗುಚ್ಛ ಮತ್ತು ಹೊರಕೋಶ ಶಗಣಗಳು ನಿರ್ಮಿತವಾಗುವುದನ್ನೂ ತೋರಿಸಿದೆ. ಹೊರಕೋಶ ಶಗಣ ಅಥವಾ ವಲಯವು ಗರ್ಭಕೋಶದ ಭಿತ್ತಿಗೂ ಬೆಳೆಯುವ ಭ್ರೂಣಕ್ಕೂ ಸಂಬಂಧ ಕಲ್ಪಿಸುತ್ತದೆ. ಒಳಕೋಶ ಗುಚ್ಛದಿಂದ ಮುಂದೆ ಭ್ರೂಣವಾಗುತ್ತದೆ.

ಕೋಶಗಣವೆಂದು ಕರೆಯಬಹುದು. ಇದು ತನ್ನ ದಾರಿಯಲ್ಲಿರುವ ಕೋಶಗಳನ್ನು ಭಕ್ತಿ ಸಿ, ಬೆಳೆಯುವ ಭ್ರೂಣಕ್ಕೆ ಆಹಾರವನ್ನೊದಗಿಸುತ್ತದೆ. ಈ ಭಕ್ತ ಕ ವೃತ್ತವನ್ನೇ 'ಬಹಿರ್ಮ'ವೆಂದೂ ಕರೆಯುವರು. ಒಳಕೋಶ ಗುಚ್ಛದಲ್ಲಿ ಬಹಿರ್ಮವೂ ಇನ್ನೊಂದು ಬಗೆಯ ಕೋಶ ಸಾಲೂ ಇದೆ. ಈ ಬೇರೆ ಬಗೆಯ ಕೋಶಕ್ಕೆ ಅಂತರ್ಮವೆಂದು ಹೆಸರು. ಒಳಗುಚ್ಛದಿಂದಲೇ ಮುಂದಿನ ಜೀವಿಯ ಅಂಗಾಂಗ ಗಳೆಲ್ಲವೂ ರಚನೆಯಾಗುತ್ತವೆ. ಬೆಳೆಯುತ್ತಿರುವ ತತ್ತಿಯು ಈ ಅವಸ್ಥೆಯಲ್ಲಿ ಗರ್ಭ ಕೋಶ ದಲ್ಲಿ ಬಂದು ತಂಗುವುದು. ಗರ್ಭಕೋಶದಲ್ಲಿ ತತ್ತಿಯು ಬರುವುದಕ್ಕೆ ಮೊದಲು ಅದಕ್ಕೆ ಆಹಾರ ದ್ರವ್ಯಗಳನ್ನು ಬದಗಿಸುವ ಏರ್ಪಾಡು ನಡೆದಿರುತ್ತದೆ. ಗರ್ಭಕೋಶದಲ್ಲಿ ಭ್ರೂಣದ ಭಕ್ತ ಕ ಕೋಶವೃತ್ತಕ್ಕೂ ತಾಯಿ ಗರ್ಭಕೋಶದ ಒಳಭಿತ್ತಿಗೂ ನಿಕಟ ವಾದ ಸಂಪರ್ಕವು ಸ್ಥಾಪಿತವಾಗಿ ತಾಯಿಯ ರಕ್ತನಾಳಗಳಿಂದ ಆಹಾರದ್ರವ್ಯಗಳು ಭ್ರೂಣದ ರಕ್ತನಾಳಕ್ಕೆ ಸ್ರವಿಸುತ್ತವೆ. ಇದಕ್ಕೆ ಮೊದಲೇ ಒಳಗುಚ್ಛದಲ್ಲಿ ಬಂದು ಹಳ್ಳವು ಕಾಣಿಸಿಕೊಂಡು ಅದು ಆಳವಾಗಿ ಅದರ ದಡದಿಂದ ಹೊರದರ್ಮದ ಕೋಡು ಗಳು ಬೆಳೆದು ಈ ಕೋಡುಗಳ ಪರಸ್ಪರ ಸೇರುವಿಕೆಯಿಂದ ಅಪರಾಯು ಕೋಶವಾಗಿ ಅದು ಭ್ರೂಣವನ್ನು ಮುಚ್ಚಿ ರಕ್ಷಿಸುತ್ತದೆ. (ಚಿತ್ರ ೧.)

ಅವಳಿಗಳಾಗುವ ಬಗೆ

ಸಲಿಂಗರೀತಿಯಿಂದ ಹುಟ್ಟುವ ಸಂತಾನಗಳೆಲ್ಲಾ, ಒಂದು ತತ್ತಿಯೊಡನೆ ಒಂದು ಪುರುಷಾಣುವು ಸಂಧಿಸುವುದರಿಂದ ಆಗುತ್ತವೆಂದು ಹಿಂದೆಯೇ ಹೇಳಿದೆಯಷ್ಟೆ. ಒಂದಕ್ಕಿಂತ ಹೆಚ್ಚು ಸಂತಾನಗಳಾಗಲು ಒಂದು ತತ್ತಿಯು ವಿಭಾಗವಾಗಿ ಬೇರೆಬೇರೆ ಸಂತತಿಸ್ಥಾನವಾಗಬೇಕು ಅಥವಾ ಒಂದಕ್ಕಿಂತ ಹೆಚ್ಚು ತತ್ತಿಗಳು ಏಕಕಾಲದಲ್ಲಿ ಒಲಿತು ಬೇರೆಬೇರೆ ಪುರುಷಾಣುಗಳೊಡನೆ ಸಂಗಮವಾಗಿ ಗರ್ಭಧರಿಸಿ ಭ್ರೂಣಗಳ ಬೆಳವಣಿಗೆಯಾಗಬೇಕು. ಅವಳಿ ಸಂತಾನಗಳೆಲ್ಲವೂ ಏಕಲಿಂಗದವಾಗಿರಬಹುದು ಅಥವಾ ಬೇರೆಬೇರೆ ಲಿಂಗದವಾಗಿರಬಹುದು. ಗರ್ಭಕಟ್ಟಿದಾಗ, ತತ್ತಿಯ ಲಿಂಗವು ನಿರ್ಧರವಾಗುವುದರಿಂದ ಏಕಲಿಂಗದ ಅವಳಿಗಳು ಒಂದೇ ತತ್ತಿಯ ವಿಭಜನೆಯಿಂದಾಗಿರ ಬೇಕು; ಬೇರೆಬೇರೆ ಲಿಂಗದ ಅವಳಿಗಳು ಬೇರೆ ಬೇರೆ ತತ್ತಿಗಳ ಗರ್ಭಧಾರಣೆಯಿಂದಾಗಿರ ಬೇಕು. ಇದು ಲಿಂಗನಿರ್ಧಾರ ನಿಯಮಕ್ಕೆ ಅನುಸಾರಿಯಾದ ವಾದ.

ಆಧುನಿಕ ಪಿಂಡಶಾಸ್ತ್ರಜ್ಞರು ಅನೇಕ ಭ್ರೂಣಗಳ ಸೂಕ್ಷ್ಮ ಪರಿಶೀಲನೆಯಿಂದ ತತ್ತಿ ವಿಭಜನೆಯಾಗುವ ವಿಧಾನವನ್ನು ಅರಿತಿರುವುದಲ್ಲದೆ, ಯಮಳತೆ ಉಂಟಾಗ ಬಹುದಾದ ಇನ್ನು ಕೆಲವು ಸಂದರ್ಭಗಳನ್ನೂ ಅರಿತಿದ್ದಾರೆ.


ತತ್ತಿಯ ಬೆಳೆವಣಿಗೆ ಸಾಗಿ, ಒಳದರ್ಮ ಹೊರದರ್ಮಗಳು ರಚನೆಯಾಗಿ ಬಳಕೊಳ್ಳತಗುವು ಬೇರ್ಪಡುವ ಸಮಯದಲ್ಲಿ ಈ ಗುಚ್ಛವು ಕಾರಣಾಂತರದಿಂದ ಎರಡು ಅಥವಾ ಹೆಚ್ಚು ಭಾಗಗಳಾಗಿ ಬೇರ್ಪಟ್ಟು ಒಂದೊಂದು ಒಂದೊಂದು ಭೃಣಸ್ಥಾನವಾಗಿ ಬೆಳೆಯಬಹುದು. ಈ ರೀತಿ ಏಕತತ್ತಿಯ ವಿಭಜನೆಯಿಂದ ಯಮಳತೆಯು ಆರೊಡಲೋ ಎಂಬ ಅಮೆರಿಕಾ ದೇಶದ ಪ್ರಾಣಿಯಲ್ಲಿ ಸ್ವಭಾವ ಸಿದ್ಧವಾಗಿ ಪ್ರತಿ ಜನನದಲ್ಲಿಯೂ ಆಗುತ್ತದೆ. ಈ ಪ್ರಾಣಿಯಲ್ಲಿ ಒಂದೇ ಲಿಂಗದ ನಾಲ್ಕು ಮರಿಗಳು ಒಂದೇಬಾರಿಗೆ ಜನಿಸುತ್ತವೆ. ಲಿಂಗದಲ್ಲಿಯೂ ಬಿಂಬದಲ್ಲಿಯೂ ಒಂದೇ ಆದ ಈ ನಾಲ್ಕು ಮರಿಗಳು ಒಂದೇ ಪ್ರಜನನವನ್ನುಳ್ಳ ಏಕತತ್ತಿಯ ವಿಭಜನೆಯಿಂದಾದುವೆಂಬುದು ಸ್ಥಾಪಿಸಲ್ಪಟ್ಟಿದೆ. ಇದು ಒಂದೇ ತತ್ತಿಯ ವಿಭಜನೆಯಿಂದಾದ ಏಕಲಿಂಗದ ಅವಳಿಗಳ ವಿಷಯವಾಯಿತು. ಬೇರೆಬೇರೆ ಲಿಂಗದ, ಮತ್ತು ರೂಪಿನಲ್ಲಿ ಒಂದನ್ನೊಂದು ಹೋಲದ, ಅವಳಿಗಳ ಜನನವೂ ಇದೆ. ಇವುಗಳಾದ ಬಗೆಯ ಉಹೆ ಸುಲಭ. ತತ್ತಿಯ ಲಿಂಗ ಬೇರೆ, ಬಾಹ್ಯಗುಣ ಪ್ರತಿಬಿಂಬಕ್ಕೆ ಕಾರಣವಾದ ಗುಣಧಾರಿಗಳು ಬೇರೆ. ಆದ್ದರಿಂದ, ಈ ಅವಳಿಗಳು ಬೇರೆಬೇರೆ ತತ್ತಿಯಿಂದಲೇ ಉದ್ಭವಿಸಿವೆಯೆಂಬುದು ವ್ಯಕ್ತವಾಗುತ್ತದೆ. ಈ ಬೇರೆಬೇರೆ ತತ್ತಿಗಳು ಕಾರಣಾಂತರದಿಂದ ಏಕಕಾಲದಲ್ಲಿ ತಾಯಿಯ ಅಂಡಾಶಯದಿಂದ ಹೊರಬಿದ್ದು ಬಂದು ಗರ್ಭಕಟ್ಟಿ, ಒಂದು ಭ್ರೂಣದ ಬೆಳೆವಣಿಗೆಗೆ ಮಾತ್ರ ಸಾಕಾದ ಗರ್ಭಕೋಶ ದಲ್ಲಿಯೇ ಎಲ್ಲವೂ ತಂಗಿ, ಬೆಳೆದು, ಸಾಧಾರಣ ಜನನದಂತೆ ಜನನವಾಗಬಹುದು. ಹೀಗೆ ಏಕಕಾಲದಲ್ಲಿ ಒಂದಕ್ಕಿಂತ ಹೆಚ್ಚು ತತ್ತಿಗಳು ಗರ್ಭಕಟ್ಟಿ ಮರಿಗಳಾಗುವುದು ಆಮೋಢಿಲೋ ಜಾತಿಗೆ ಸೇರಿದ ಇನ್ನೊಂದು ಪ್ರಾಣಿಯಲ್ಲಿಯೂ ಕಂಡುಬರುತ್ತದೆ. ಏಕತತ್ತಿಯ ವಿಭಜನೆಯಿಂದಾದ ಅವಳಿಗಳನ್ನು ಏಕರೂಪಿ (ಅವಳಿ)ಗಳೆಂದೂ ಬಹು ತತ್ತಿಗಳ ಗರ್ಭಧಾರಣೆಯಿಂದ ಆದ ಅವಳಿಗಳನ್ನು ಸೋದರ ಅವಳಿಗಳೆಂದೂ ಕರೆಯಬಹುದು.

ಸಸ್ತನ ಪ್ರಾಣಿಗಳ ಭ್ರೂಣ ಸಂಶೋಧನೆ ಕಷ್ಟ. ಆದರಲ್ಲಿಯೂ ಮಾನವ ಭ್ರೂಣಗಳಾದರೆ ಅವು ದೊರಕುವುದೇ ಕಷ್ಟ. ಆದುದರಿಂದ ಮಾನವ ಭ್ರೂಣಗಳ ಬೆಳೆವಣಿಗೆಯ ಜ್ಞಾನ ಇತರ ಸಸ್ತನಿಗಳದರಷ್ಟೂ ಸಂಪೂರ್ಣ ಮತ್ತು ಸಮರ್ಪಕವಾಗಿ ಇಲ್ಲ. ಆದರೂ ಮಾನವ ಭ್ರೂಣಗಳ ಬೆಳೆವಣಿಗೆ ಇತರ ಸಸ್ತನಿ ಭ್ರೂಣಗಳ ಬೆಳೆವಣಿಗೆಯನ್ನು ಹೋಲುವುದರಿಂದಲೂ, ದೊರಕಿರುವ ಕೆಲವು ಅತ್ಯುತ್ತಮವಾದ ಮಾನವ ಭ್ರೂಣಗಳ ಮೇಲೆ ನಡೆಸಿರುವ ಸಂಶೋಧನೆಯ ಸಹಾಯದಿಂದಲೂ ಮಾನವವರ್ಗದಲ್ಲಿ ಅವಳಿಗಳಾಗುವ ರೀತಿಯನ್ನು ಊಹಿಸಬಹುದು.

ಮನುಷ್ಯನಲ್ಲಿ ಯಮಳತೆಯಾಗುವುದು ಬಹುಮಟ್ಟಿಗೆ ಆರೋಗ್ಯದಿಂದಲೂ ಗುಂಪಿನ ಪ್ರಾಣಿಗಳಲ್ಲಿ ಆಗುವ ಯಮಳತೆಯನ್ನೇ ಹೋಲುವುದೆಂದು ಊಹಿಸಲಾಗಿದೆ. ಈ ಊಹೆಗೆ ಈ ಪ್ರಾಣಿಗಳಲ್ಲಿನ ಭ್ರೂಣದ ಬೆಳೆವಣಿಗೆಯ ಕ್ರಮವೇ ಆಧಾರವಾಗಿದೆ. ಆರೋಗ್ಯದಿಂದಲೂ ಪ್ರಾಣಿಗಳ ಗುಂಪಿನಲ್ಲಿ ಎರಡರಿಂದ ನಾಲ್ಕು ಸಂತಾನದ ಜನನವೂ ಏಳರಿಂದ ಹನ್ನೆರಡು ಸಂತಾನದ ಜನನವೂ ಸ್ವಾಭಾವಿಕವಾಗಿದೆ. ಹಾಗೆ ಅಧಿಕ ಸಂತಾನವಾಗುವುದೂ ಯಮಳತೆಯಿಂದಲೇ. ಇಂಥ ಯಮಳತೆಯು ಈ ಗುಂಪಿನ ಪ್ರಾಣಿಗಳಲ್ಲಿ ವಂಶಪಾರಂಪರ್ಯವಾಗಿ ನಡೆಯುವ ಪ್ರಕರಣ. ಈ ಪ್ರಾಣಿಗಳ ಗುಂಪಿನಲ್ಲಿ ತತ್ತಿಯ ಪಲ್ಲಟ ಗರ್ಭಧಾರಣೆ ಎಲ್ಲವೂ ಇತರ ಸಸ್ತನಿಗಳಲ್ಲಿ ಆಗುವಂತೆಯೇ ಆಗುತ್ತದೆ. ತತ್ತಿಯು ಬೆಳೆದು, ಹೊರಕೋಶಗಣ ಒಳಕೋಶಗುಚ್ಛಗಳು ನಿರ್ಮಿತವಾಗಿ, ಗರ್ಭಕೋಶದಲ್ಲಿ ನಿಲ್ಲುತ್ತದೆ. ಒಳಕೋಶಗುಚ್ಛದಲ್ಲಿ ಒಳದರ್ಮ ಹೊರದರ್ಮ ಕೋಶಗಳನ್ನು ಅವುಗಳ ಗಾತ್ರದಿಂದ ಗುರುತಿಸಬಹುದು. ಎಲ್ಲ ಸಸ್ತನಿಗಳಲ್ಲಿಯೂ ಸಾಮಾನ್ಯವಾಗಿ ಹೊರದರ್ಮವು ಒಳದರ್ಮವನ್ನು ಆವರಿಸಿರುತ್ತದೆ. ಆರೋಗ್ಯದಿಂದಲೂ ವಿಸ್ತಾರವಾದ ಹೊರದರ್ಮವು ಒಳಹೊಕ್ಕು ಒಳದರ್ಮವು ಹೊರಕ್ಕೆ ಬಂದಿರುವುದರಿಂದ ಭ್ರೂಣವಿಭಜನೆಗೆ ಸುಲಭವಾಗುತ್ತದೆ. ಇತರ ಸಸ್ತನಿಗಳಲ್ಲಾದಂತೆ ಒಳಕೋಶದೊಳಗಡೆ ಹಳ್ಳವೊಂದು ಕಾಣಿಸಿಕೊಂಡು ಈ ಹಳ್ಳದ ದಡದಿಂದ ಎರಡು ಚಪ್ಪಟೆಯಾದ ಹೊರದರ್ಮದ ಕೋಡುಗಳು ಬೆಳೆಯುತ್ತವೆ. ಈ ಕೋಡುಗಳೇ ಮುಂದಿನ ಭ್ರೂಣಾಧಾರಸ್ಥಾನಗಳು. ಒಂದೊಂದು ಕೋಡಿನಿಂದಲೂ ಎರಡೆರಡು ಭ್ರೂಣಗಳು ಬೆಳೆದು ನಾಲ್ಕು ಮರಿಗಳಾಗುತ್ತವೆ. ಎಂಟರಿಂದ ಹನ್ನೆರಡು ಮರಿಗಳಾಗುವ ಇನ್ನೊಂದು ಜಾತಿಯ ಆರೋಗ್ಯದಿಂದಲೂ ಒಂದೊಂದು ಕೋಡು ನಾಲ್ಕು ಭ್ರೂಣಗಳಿಗೆ ಆಧಾರವಾಗುತ್ತದೆ. ಈ ರೀತಿಯ ಯಮಳತೆಯ ವಿಧಾನವು ೨ ಮತ್ತು ೩ನೆಯ ಚಿತ್ರಗಳಿಂದ ವ್ಯಕ್ತವಾಗುತ್ತದೆ.


ಮಾನವವರ್ಗದಲ್ಲಿ ಅವಳಿಗಳಾಗುವ ಬಗೆ

ಮಾನವ ವರ್ಗದಲ್ಲಿ ಸಾಧಾರಣವಾಗಿ ಒಂದು ಬಾರಿಗೆ ಒಂದೇ ಮಗುವು ಹುಟ್ಟಿದರೂ, ಒಂದು ಬಾರಿಗೆ ಎರಡರಿಂದ ಐದರ ವರೆಗೂ ಮಕ್ಕಳು ಜನಿಸುವ ವಿಚಿತ್ರ ಉದಾಹರಣೆಗಳು ಇದ್ದೇ ಇವೆ. ಆಂಗ್ಲರಲ್ಲಿಯೂ ಅಮೆರಿಕನ್ನರಲ್ಲಿಯೂ ಪ್ರತಿ ೯೦ ಜನನಕ್ಕೆ ಒಂದು ಅವಳಿ ಜನನವಿದ್ದರೆ ಜಪಾನೀಯರಲ್ಲಿ ಪ್ರತಿ ೧೭೦ ಜನನಕ್ಕೆ ಒಂದು ಅವಳಿಯಾಗುತ್ತದೆ. ಒಂದು ಬಾರಿಗೆ ಎರಡು ಕೂಸುಗಳ ಜನನವು ಆಶ್ಚರ್ಯಕರವಾದರೂ, ಹೆಚ್ಚು ಮೂರು ಕೂಸುಗಳ ಜನನ ಪ್ರತಿ ೮,೦೦೦ ಜನನಕ್ಕೆ



ಚಿತ್ರ ೨. ಅರೊಡಿಯೋ ಪ್ರಾಣಿಯಲ್ಲಿ ಭ್ರೂಣದ ಬೆಳೆವಣಿಗೆ (i)

1-2 : ಒಳಕೋಶ ಗುಚ್ಛ ಹೊರಕೋಶ ವೃತ್ತಗಳಾಗಿರುವ ಸ್ಥಿತಿ : ಈ ಸ್ಥಿತಿಯಲ್ಲಿಯೇ ಹೊರದರ್ಮಕೋಶಗಳನ್ನು ಒಳದರ್ಮಕೋಶಗಳನ್ನೂ ಗುರುತಿಸಬಹುದು. (ಕಪ್ಪಿಗಿರುವ ಕೋಶಗಳೇ ಒಳದರ್ಮಕೋಶಗಳು.) 3. ಒಳಕೋಶ ಗುಚ್ಛದಲ್ಲಿ ಅಪರಾಯು ಕೋಶದ ಹಳ್ಳವು ಕಾಣಿಸಿಕೊಳ್ಳುವುದು. 4-5, ಈ ಹಳ್ಳವು ವಿಶಾಲವಾಗುವುದು. 6. ಇದರ ದಡದಿಂದ ಬಂದ ಕೋಡುಗಳು ಒಂದೊಂದೂ ಎರಡು ಭ್ರೂಣಾಧಾರಗಳಾಗುವುದು.



ಚಿತ್ರ ೩. ಆರೋಗ್ಯಾಲೋ ಸ್ಥಾನೆಯಲ್ಲಿ ಭ್ರೂಣದ ಬೆಳೆವಣಿಗೆ (ii)

ಇದರಲ್ಲಿ ಘಟಿಯಾಗಿ ಬೆಳೆದಿರುವ ನಾಲ್ಕು ಭ್ರೂಣಗಳನ್ನು ನೋಡಬಹುದು.

ಒಂದು, ಮತ್ತು ನಾಲ್ಕು ಕೂಸುಗಳ ಜನನ ಪ್ರತಿ ೭೦೦,೦೦೦ ಜನನಕ್ಕೆ ಒಂದು. ಇವೆಲ್ಲಕ್ಕಿಂತ ಹೆಚ್ಚಾಗಿ ಅತಿ ಅಚ್ಚರಿಯೆನಿಸಿರುವ ಪಂಚಶಿಶುಗಳ ಜನನವು ೫೦೦ ವರ್ಷಗಳಲ್ಲಿ ಪ್ರಪಂಚಕ್ಕೆಲ್ಲ ೬ ಸಾರಿ ಮಾತ್ರ. ಅದರಲ್ಲಿಯೂ ಇವು ಬದುಕಲೇ ಇಲ್ಲ. ೫೦೦ ವರ್ಷಗಳಾದ ಮೇಲೆ ಒಂದು ಬಾರಿ ಮಾತ್ರ ೫ ಶಿಶುಗಳ ಜನನವಾಗಿ ಅವು ಬದುಕಿವೆ. ಹೀಗೆ ಒಂದಕ್ಕಿಂತ ಹೆಚ್ಚು ಸಂತಾನವಾಗುವುದು ಯಮುಳತೆಯಿಂದ ಈ ಯಮುಳತಾ ವಿಧಾನವು ಮಾನವ ಕುಲದಲ್ಲಿಯೂ ಇತರ ಸಸ್ತನಿಗಳಲ್ಲಿರುವಂತೆಯೇ

ಇದೆ. ಏಕರೂಪಿ ಅವಳಿಗಳ ಪರಸ್ಪರ ಹೋಲಿಕೆಯು ಸರ್ವ ವಿಧಗಳಲ್ಲಿಯೂ ಆರೋಗ್ಯ ಡಿ ಲೋವಿನ ಮರಿಗಳಲ್ಲಿ ಇರುವಂತೆಯೇ ಇದ್ದು ಅತಿಯಾದ ಅಜ್ಜ ರಿಯನ್ನು ಒಟ್ಟು ಮಾಡಿದೆ. ಇತರ ಕೆಲವು ಸಂದರ್ಭಗಳಲ್ಲಿ ಒಂದೇ ಬಾರಿಗೆ ಹೆಚ್ಚು ಮಕ್ಕಳು ಜನಿಸಿದರೂ ಅವುಗಳಲ್ಲಿ ಕೆಲವಕ್ಕೆ ಮಾತ್ರ ಹೋಲಿಕೆಯಿದ್ದು ಮತ್ತೆ ಕೆಲವಕ್ಕೆ ಏಕಲಿಂಗದವಾದರೂ ಹೋಲಿಕೆಯ ಸುಳಿವೇ ಇರುವುದಿಲ್ಲ. ಆಧುನಿಕ ಮಾನವ ಭ್ರಾಣಶಾಸ್ತ್ರಜ್ಞರ ಪರಿಶೋಧನೆಗಳಿಂದ, ಮನುಷ್ಯನಲ್ಲಿಯೂ ಇತರ ಸಸ್ತನಿಗಳಂತೆ ಸಂಯುಕ್ತತತ್ವಗಳು ಬಲಿತು ಕಾರಣಾಂತರದಿಂದ ಒಂದೇ ವೇಳೆಯಲ್ಲಿ ಅಂಡಾಶಯದಿಂದ ಕಿತ್ತುಬಂದು ಬೇರೆ ಬೇರೆ ಪುರುಷಾಣುಗಳೊಡನೆ ಸಂಗಮವಾಗಿ ಗರ್ಭಕಟ್ಟಿ ಸೋದರ ಅವಳಿಗಳ ಜನನವೂ, ಒಂದೇ ತತ್ತಿಯ ವಿಭಜನೆಯಿಂದ (ಆರೋಗ್ಯ ಡಿಲೋವಿನಲ್ಲಾಗುವಂತೆ) ಏಕರೂಪಿ ಅವಳಿಗಳೂ ಆಗುವವೆಂದು ಸ್ಥಾಪಿಸಲ್ಪಟ್ಟಿದೆ. ಈ ನಿರ್ಧಾರಕ್ಕೆ ಕಾರಣಗಳೇನು? ಹುಟ್ಟಿದ ಮಕ್ಕಳನ್ನೆಲ್ಲ ಲಿಂಗದೃಷ್ಟಿಯಿಂದ ವಿಂಗಡಿಸಿದರೆ ಏಕಲಿಂಗಗಳ ಅವಳಿಗಳ ಜನನ ಸಂಖ್ಯೆಯೇ ಹೆಚ್ಚುಂಬುದು ನಿಕೋಲಾಸ್ ಅವರ ಈ ಪಟ್ಟಿಯಿಂದ ವ್ಯಕ್ತವಾಗುತ್ತದೆ.

ಅವಳಿಗಳ ಲಿಂಗ ಗಂಡು. ಮಿಶ್ರಲಿಂಗದವು. ಹೆಣ್ಣು.
ಅವಳಿಗಳ ಸಂಖ್ಯೆ : ೨,೩೪,೪೯೭ ೨,೬೪,೦೯೮ ೨,೧೯,೩೧೨

ಮಿಶ್ರಲಿಂಗದ ಸಂಖ್ಯೆಗಳಿಗಿಂತ ಏಕಲಿಂಗಗಳ ಸಂಖ್ಯೆಯು ಹೆಚ್ಚು ; ಎಂದರೆ, ಏಕರೂಪಿಗಳ ಜನನ ಹೆಚ್ಚು. ಏಕರೂಪಿಗಳು ಹುಟ್ಟಬೇಕಾದರೆ ಒಂದೇ ತತ್ತಿ ಯಿಂದ ; ಏಕೆಂದರೆ ತತ್ತಿಯ ಲಿಂಗವೂ ಗುಣವೂ ಅವಳಿಗಳೆಲ್ಲದರಲ್ಲಿಯೂ ಒಂದೇ ರೀತಿ ಇರುತ್ತವೆ. ಆದುದರಿಂದ ಮಾನವನಲ್ಲಿ ಏಕರೂಪಿ ಅವಳಿಗಳು ಏಕತತ್ತಿಯ ವಿಭಜನೆಯಿಂದಾಗುತ್ತವೆಂಬುದು ವ್ಯಕ್ತವಾಗುತ್ತದೆ.

ಮಾನವ ವರ್ಗದಲ್ಲಿ ಗರ್ಭಕೋಶವು ಅನೇಕ ತತ್ತಿಗಳ ಸ್ವಾಭಾವಿಕ ಗರ್ಭ ಧಾರಣೆಗೆ ಅನುಕೂಲವಾದಷ್ಟು ವಿಶಾಲವಾಗಿರದೆ ಆರೋಗ್ಯ ಡಿಲೋವಿನಲ್ಲಿರುವಂತೆ ಏಕತತ್ತಿಯ ವಿಭಜನ ರೀತಿಯ ಬೆಳವಣಿಗೆಗೆ ಮಾತ್ರ ಸಾಕಾಗುವಷ್ಟು ವಿಶಾಲವಾಗಿದೆ. ತತ್ತಿಯು ಅಂಡಾಶಯದಿಂದ ಕಿತ್ತುಬಂದ ಮೇಲೆ ಆ ಸ್ಥಳವು ಖಾಲಿಯಾಗದೆ ಅಲ್ಲಿ ಇತರ ಕೋಶಗಳು ಬೆಳೆದು ಆವರಿಸಿಕೊಳ್ಳುತ್ತವೆ. ಈ ಕಣಗಣಕ್ಕೆ ಕಾರ್ಪಸ್ ಅಲಿ ಟಿಯಂ ಎಂದು ಹೆಸರು. ಈ ಹಳದಿ ವರ್ಣದ ಕಣಗಣವು ಒಂದು ತತ್ತಿ ಕಿತ್ತುಬಂದರೆ ಒಂದು ಬೆಳೆಯುತ್ತದೆ, ಎರಡು ತತ್ತಿ ಕಿತ್ತು ಬಂದರೆ ಎರಡು ಬೆಳೆಯುತ್ತದೆ. ಇದುವರೆಗೂ ನಡೆದಿರುವ ಸಂಶೋಧನೆಯ ಪ್ರಕಾರ ಮನುಷ್ಯನಲ್ಲಿ

ಒಂದೇ ಒಂದು ಲೂಟಿಯಂ ಬೆಳೆಯುವುದರಿಂದ ಏಕರೂಪಿಗಳು ಏಕತತ್ತಿಯಿಂದ ಆದುವೆಂಬುದು ವಾದವಿಲ್ಲದ ವಿಷಯ.

ಇತರ ಸಸ್ತನಿಗಳಲ್ಲಿ ಎಂದರೆ, ಮೂರು ಜಾತಿಯ ಆರೋಗ್ಯೋದಿವನಲ್ಲಿ, ಕೂರಿ ಗಳಲ್ಲಿ, ಏಕತತ್ತಿಯಿಂದ ಸೋದರ ಅವಳಿಗಳಾಗುವುದು ಕಂಡ ವಿಷಯವಾದುದರಿಂದ ಮನುಷ್ಯನಲ್ಲಿಯೂ ಈ ರೀತಿಯ ಅವಳಿಗಳ ಜನನವೇಕಾಗಬಾರದೆಂಬ ಸಂಶಯವು ಬರುತ್ತದೆ. ಇದರ ನಿವಾರಣೆಗಾಗಿ ಸ್ಪೀಟರ್ಸ್ ಎಂಬವರು ಮಾನವ ಭ್ರೂಣ ಸಂಶೋಧನೆ ನಡೆಸುತ್ತಿದ್ದಾಗ ಅವರಿಗೆ ವಿಭಜನಾವಸ್ಥೆಯಲ್ಲಿದ್ದ ಏಕತತ್ತಿಯು ದೊರಕಿದುದರಿಂದ ಇದೂ ಮೇಲಿನ ನಿರ್ಧಾರಕ್ಕೆ ಮತ್ತೊಂದು ಆಧಾರವಾಯಿತು.

ಎರಡು ಮಕ್ಕಳು ಒಂದರ ಪಡಿಯಚ್ಚು ಇನ್ನೊಂದು ಎಂದು ಹೇಳುವಷ್ಟು ಹೋಲಿಕೆ ಇರಬೇಕಾದರೆ ಅವುಗಳ ಬಾಹ್ಯಗುಣದ ಪ್ರತಿಜಿಂಬಕ್ಕೆ ಆಧಾರವಾದ ಪ್ರಜನನ ವಸ್ತುವೂ ಒಂದೇ ಆಗಿರಬೇಕು. ಮಕ್ಕಳು ಹುಟ್ಟುವ ಪ್ರಜನನ ವಸ್ತುವೆಂದರೆ ತತ್ತಿಪುರುಷಾಣುಗಳಿಂದ ಒಂದುದು. ಏಕರೂಪಿಗಳು ಏಕತತ್ತಿಯಿಂದ ಜನಿಸದೆ ಹೊರತು ಇವುಗಳಲ್ಲಿ ಕಾಣುವ ಅಸಾಧಾರಣ ಮತ್ತು ಅತ್ಯಾಶ್ಚರ್ಯಕರವಾದ ಹೋಲಿಕೆಗಳು ಬರಲಾರವು.








ಅವಳಿಗಳು ಕೈಗಳನ್ನು ಉಪಯೋಗಿಸುವ ರೀತಿ, ಅವುಗಳ ಹಲ್ಲುಗಳ ರಚನಾಕ್ರಮ, ಕೈಕಾಲುಗಳ ರೇಖಾಲಕ್ಷಣ, ಕೂದಲಿನ ಸ್ವಭಾವ ಇವುಗಳಲ್ಲೆಲ್ಲ ಎಷ್ಟರಮಟ್ಟಿನ ಹೋಲಿಕೆಯನ್ನು ಪಡೆದಿರಬಹುದೆಂದರೆ, ಅವು ಒಂದೇ ಕೇಂದ್ರದ ಎಡಬಲಗಳಾಗಿ ಬಂದಿರಬಹುದೆಂಬ ಸಂಶಯವುಂಟಾಗುತ್ತದೆ. ಎರಡು ಅವಳಿಗಳಲ್ಲಿ ಒಂದು ಬಲಗೈಯನ್ನೂ ಇನ್ನೊಂದು ಎಡಗೈಯನ್ನೂ ಉಪಯೋಗಿಸುವ ರೂಢಿ ಇರಬಹುದು. ಒಂದರ ಎಡಗೈ ರೇಖೆ ಇನ್ನೊಂದರ ಬಲಗೈ ರೇಖೆಯ ಪ್ರತಿಜಿಂಬ ವಾಗಿರಬಹುದು. ಈ ಅಸಾಧಾರಣ ಸಾಮ್ಯವು ಸಾಮಾನ್ಯ ಜಂಟಿ ಅವಳಿಗಳಲ್ಲಿ ಅತ್ಯಾಶ್ಚರ್ಯಕರವಾಗಿದೆ. ಒಂದು ಅವಳಿಗೆ ಎಡಗಡೆ ಹೃದಯವಿದ್ದರೆ ಇನ್ನೊಂದಕ್ಕೆ ಬಲಗಡೆ ಇದೆ. ಜಠರವೂ ಹೀಗೆಯೇ. ಹೀಗಿರುವಾಗ ಎರಡು ಅವಳಿಗಳು ಒಂದೇ ತತ್ತಿಯ ಪಾರ್ಶ್ವಗಳಾಗಿ ಬೆಳೆದಿರಬೇಕೆಂಬ ನಿರ್ಧಾರವು ಅನಿವಾರ್ಯವಾಗುತ್ತದೆ.

ಇವೆಲ್ಲಕ್ಕಿಂತ ಮಿಗಿಲಾದ ಆಧಾರವೆಂದರೆ ಮಾನವಭ್ರೂಣಗಳ ಬೆಳೆವಣಿಗೆಗೂ ಆರೋಗ್ಯೋದಿವನಗಳ ಬೆಳೆವಣಿಗೆಗೂ ಇರುವ ಅಸಾಧಾರಣ ಸಾಮ್ಯ. ಇವೆರಡರಲ್ಲಿಯೂ ಅಪರಾಯು ಕೋಶವಾಗುವ ರೀತಿ ಒಂದೇ. ನ್ಯೂಮ್ ಮತ್ತು ವ್ಯಾಟರ್ ಸ್ ಎಂಬವರು ಆರೋಗ್ಯೋದಿವನ ಮತ್ತು ಮಾನವಭ್ರೂಣಗಳ ಬೆಳೆವಣಿಗೆಯ ಸಂಶೋಧನೆಯಲ್ಲಿ ತೊಡಗಿ ಒಂದು ತುಕವಾದ ತೀರ್ಮಾನಕ್ಕೆ ಬಂದಿದ್ದಾರೆ.

ಸ್ಥೂಮನ್ನರು ಸದ್ಭಕ್ತ ಅವಳಿಗಳ ವಿಷಯದಲ್ಲಿ ಪ್ರಮಾಣವುರುಷರಾಗಿದ್ದಾರೆ. ಅವರು ಅವಳಿಗಳ ಸಂಶೋಧನೆಗಂದೇ ಚಿಕಾಗೋನಗರದಲ್ಲಿ ಒಂದು ಪ್ರಯೋಗ ಶಾಲೆಯನ್ನು ತೆರೆದು ಅಲ್ಲಿ ಅನೇಕ ಸಂವತ್ಸರಗಳು ಶ್ರಮಿಸಿ ಸಂಶೋಧನೆ ನಡೆಸಿದ ಅನುಭವದಿಂದ ಯಮಕತೆಯು ಮಾನವನಲ್ಲಿಯೂ ಆರೋಗ್ಯದಿಲ್ಲವಿಲ್ಲವೆಂಬಂತೆಯೇ ಎಂಬ ಅಭಿಪ್ರಾಯಕ್ಕೆ ಬಂದಿದ್ದಾರೆ. ಇವರು, ಅವಳಿಗಳ ಮೇಲೆ ಬರೆಯುತ್ತ "ಮಾನವನಲ್ಲಿ ಅವಳಿಗಳಾಗುವುದು ಆರೋಗ್ಯದಿಲ್ಲವನ್ನು ಹೋಲುತ್ತದೆ. ಆದರೆ ಅವುಗಳು ಬಹುಬೇಗನೆ ಬೇರ್ಪಡುವುದರಿಂದ ಅವುಗಳ ಅಂಗರಚನೆ ಸಂಪೂರ್ಣವಾಗಿ ಆಗುತ್ತದೆ. ಈ ವಿಶೋಗವು ತತ್ತಿಯ ಸೀಳುವಿಕೆಯ ಪರಮಾವಧಿಯಾದ ಎರಡು ಕೋಶಗಣರಚನೆಯ ಅವಸ್ಥೆಯಲ್ಲಿ ಆಗುತ್ತದೆ. ಒಳಕೋಶಗುಚ್ಛವು ಭ್ರೂಣಸ್ಥಾನಗಳ ಪೈಪುಲ್ಯಸ್ಥಾನವಾಗಿರುವುದರಿಂದ ಇದು ವಿಭಜನೆಯಾದರೂ ಭ್ರೂಣಗಳ ರಚನೆ ಸಾಂಗವಾಗಿ ಸಾಗುತ್ತದೆ" ಎಂದು ಹೇಳಿದ್ದಾರೆ. ಒಟ್ಟಿನ ಮೇಲೆ ಮನುಷ್ಯನಲ್ಲಿ ಅವಳಿಗಳಾಗುವ ರೀತಿ ಆರೋಗ್ಯದಿಲ್ಲವಿಲ್ಲವೆಂಬಂತೆಯೇ ಎಂದು ಹೇಳಬಹುದಾದರೂ ಇದೊಂದೇ ನಿರ್ದಿಷ್ಟವಾದ ಬಗೆಯನ್ನಲಾಗುವುದಿಲ್ಲ. ಮುಂದಿನ ವೈಜ್ಞಾನಿಕ ಪರಿಶೋಧನೆಗಳು ಈ ಯಮಕತಾಕ್ರಮದ ಸಮಸ್ಯೆಯ ಮೇಲೆ ಇನ್ನೂ ಹೆಚ್ಚಿನ ಬೆಳಕನ್ನು ಬೀರಬಹುದು.

ಮನುಷ್ಯರಲ್ಲಿ ಅವಳಿಗಳು

ಮಾನವ ವರ್ಗದಲ್ಲಿಯೂ ಏಕರೂಪಿ ಅವಳಿಗಳು, ಸೋದರ ಅವಳಿಗಳು ಎಂದು ಎರಡು ಬಗೆಯ ಅವಳಿಗಳಿವೆಯೆಂದು ಹಿಂದೆಯೇ ಹೇಳಿದೆ. ಇವುಗಳನ್ನು ಗುರುತಿಸುವುದು ಸುಲಭಸಾಧ್ಯವಲ್ಲ. ಏಕೆಂದರೆ, ಸಂಯುಕ್ತ ತತ್ತಿಯಿಂದ ಹುಟ್ಟುವ ಅವಳಿಗಳೂ ಆಕಸ್ಮಾತ್ತಾಗಿ ಏಕಲಿಂಗಿಗಳಾಗುವ ಸಂಭವವಿದ್ದೇ ಇದೆ. ಆಗ ಒಂದನ್ನೊಂದರಿಂದ ಗುರುತಿಸುವ ಬಗೆ ಹೇಗೆ? ವಿಜ್ಞಾನಿಗಳು ಈ ಸಮಸ್ಯೆಗೆ ಗಮನಕೊಟ್ಟು ಅನುಭವಸಿದ್ಧಮಾರ್ಗವನ್ನು ಅವಲಂಬಿಸಿದ್ದಾರೆ. ಗುರುತಿಸುವ ಮಾರ್ಗಗಳು ಎರಡು. ಒಂದು, ಹೋಲಿಕೆಯ ಮಾರ್ಗ; ಇನ್ನೊಂದು "ಕಸ" ದ ಆಧಾರದಿಂದ ಹೇಳುವ ಮಾರ್ಗ. ಭ್ರೂಣವು ಬೆಳೆದು ಹೊರಬಿದ್ದ ಮೇಲೆ ಅದನ್ನು ರಕ್ಷಿಸುತ್ತಿದ್ದ ರಕ್ಷಾ ಕವಚವೂ ಆಹಾರ ಒದಗಲು ಏರ್ಪಟ್ಟಿದ್ದ ನಿಕಟಸಂಬಂಧವೂ ಬೇರೆಯಾಗಿ ಹೊರ ತಳ್ಳಲ್ಪಡುತ್ತವೆ. ಹೀಗೆ ಹೊರಕ್ಕೆ ತಳ್ಳಲ್ಪಟ್ಟ 'ಕಸ'ವು ಏಕರೂಪಿಯಾದಲ್ಲಿ ಒಂದೇ ಒಂದು ಬೀಳುವುದೆಂದು ಊಹಿಸುವುದು ಸಾಧ್ಯವಾದರೂ, ಅನೇಕ ಸಂದರ್ಭಗಳಲ್ಲಿ ಎರಡು 'ಕಸಗಳೂ' ಸೇರಿ ಒಂದೇ ಒಂದಾಗಿ ತೋರುವುದರಿಂದ ತಪ್ಪು ಅಭಿಪ್ರಾಯಕ್ಕೆ ಕಾರಣವಾಗುತ್ತದೆ. ಆದುದರಿಂದ ಸಾಮ್ಯದ ಪರೀಕ್ಷೆಯೇ ಹೆಚ್ಚು




ಚಿತ್ರ ೪. ಏಕರೂಪಿ ಅವಳಿಗಳು ಮತ್ತು ಸೋದರ ಅವಳಿಗಳು

ಈ ಚಿತ್ರದ ಎಡಗಡೆಯ ಶ್ರೇಣಿಯಲ್ಲಿ ಗರ್ಭಕಟ್ಟಿದ ಒಂದೇ ತತ್ತಿಯು ಎರಡು ಭಾಗವಾಗಿ ಸೀಳಿ, ಸೀಳುಗಳು ಭ್ರೂಣಾಧಾರ ಸ್ಥಾನಗಳನ್ನು ಪಡೆದು, ಭ್ರೂಣಗಳು ಬೆಳೆದು, ಒಂದೇ ಲಿಂಗದ (ಇಲ್ಲಿ ಗಂಡು), ಮತ್ತು ಒಂದೇ ರೂಪಿನ ಏಕರೂಪಿ ಅವಳಿಗಳಾಗುವುದನ್ನು ತೋರಿಸಿದೆ.

ಬಲಗಡೆಯ ಶ್ರೇಣಿಯಲ್ಲಿ ಎರಡು ಬೇರೆ ಬೇರೆ ತತ್ತಿಗಳು ಬೇರೆ ಬೇರೆ ಪುರುಷಾಣುಗಳಿಂದ ಗರ್ಭಕಟ್ಟಿ, ಎರಡೂ, ಒಂದು ಹುಡುಗ ಒಂದು ಹುಡುಗಿ, ಎರಡು ಹುಡುಗಿಯರು, ಎರಡು ಹೋಲದ ಹುಡುಗಿಯರು, ಆಗಿ ಸೋದರ ಅವಳಿಗಳಾಗುವುದನ್ನು ತೋರಿಸಿದೆ.

ಸಂಬಂಧವಾದ ಮಾರ್ಗ. ಜೀವಿಗಳು ಒಂದನ್ನು ಇನ್ನೊಂದು ಹೋಲಬೇಕಾದರೆ ಅವು ಹುಟ್ಟುವ ಪ್ರಜನನ ವಸ್ತುವು ಒಂದೇ ಆಗಿರಬೇಕು, ಅಥವಾ ಪ್ರಜನನ ವಸ್ತುವಿನ ಸ್ವಲ್ಪ ಭಾಗವಾದರೂ ಹೋಲುವ ಪ್ರಾಣಿಯಿಂದ ಬಂದಿರಬೇಕು. ಈ ಬಾಹ್ಯ ಸಾಮ್ಯಗುಣಗಳ ಹೋಲಿಕೆಗೆ ಒಂದೇ ಪ್ರಜನನವಸ್ತು ಕಾರಣವಾದುದರಿಂದ ಏಕರೂಪಿಗಳು ಪ್ರತಿಯೊಂದು ಬಾಹ್ಯಗುಣದಲ್ಲಿಯೂ ಹೆಚ್ಚುಕಡಮೆ ಒಂದೇ. ಜೀವಿಯ ಗುಣಗಳೆಲ್ಲವೂ ಅನುವಂಶೀಯತೆಯಿಂದಂದಿರಲೇ ಪೂರ್ತಿಯಾಗಿ ಪ್ರಕಾಶ ಪಡುವುದಿಲ್ಲ. ಅವುಗಳು ಬೆಳೆಯುವ ಸನ್ನಿವೇಶದ ಕೈವಾಡವೂ ಮುಖ್ಯವಾದುದು. ಆದರೆ ಜೀವಿಗಳು ಹುಟ್ಟುವುದು ಬೇರೆ ಬೇರೆ ಪ್ರಜನನ ವಸ್ತುವಿನಿಂದಲೇ ಆದರೆ ಅವುಗಳು ಹೋಲುವ ಬಗೆ ಹೇಗೆ? ಹೋಲಿಕೆಯಲ್ಲಿ ಒಂದು ಶಿಶುವು ಇನ್ನೊಂದರ ಪ್ರತಿರೂಪವೇ ಎನ್ನುವಷ್ಟರ ಮಟ್ಟಿಗೆ ಇರುತ್ತವಲ್ಲದೆ, ಒಂದು ಇನ್ನೊಂದನ್ನು ಕಣ್ಣುಗುಡ್ಡೆ, ಕೂದಲು, ಚರ್ಮ, ಇವುಗಳ ಬಣ್ಣ, ಕೈಕಾಲು ಬೆರಳುಗಳ ಉದ್ದ, ಮೂಗಿನ ಆಕಾರ, ಕೆನ್ನೆಯ ಹೊಳಪು, ತಲೆಸುಳಿಯ ರೀತಿ, ಹಲ್ಲುಗಳ ರಚನೆ, ಮಚ್ಚೆಯ ಗುರುತು ಇವುಗಳೆಲ್ಲಾ ಹೋಲುತ್ತವೆ.



ಚಿತ್ರ ೫. ಏಕರೂಪಿ ಅವಳಿಗಳಲ್ಲಿ ಕಂಡುಬರುವ ಎಡಬಲ ಗುಣಗಳು

ಈ ಚಿತ್ರದಲ್ಲಿ ಕಾಣುವ ಮಕ್ಕಳೆರಡೂ ಒಂದೇ ರೂಪದವಾಗಿಯೂ ಒಂದೇ ಲಿಂಗದವಾಗಿಯೂ ಇದ್ದರೂ, ಇವುಗಳಲ್ಲಿ ಕೆಲವು ವ್ಯತ್ಯಾಸಗಳು ಕಂಡುಬರುತ್ತವೆ. ಒಂದರ ತಲೆಯ ಸುಳಿ ಬಲಕ್ಕೆ ಸುರುಳಿಯಾಗಿದ್ದರೆ, ಇನ್ನೊಂದರದು ಎಡಕ್ಕೆ ಸುರುಳಿಯಾಗಿದೆ. ಒಂದಕ್ಕೆ ದೊಡ್ಡ ಕಣ್ಣು ಬಲಗಡೆ ಗಿದ್ದರೆ ಇನ್ನೊಂದಕ್ಕೆ ಎಡಗಡೆಗಿದೆ. ಕೆಟ್ಟಹಲ್ಲು, ಮಚ್ಚೆ, ಎಲ್ಲಾ ಹೀಗೆಯೇ. ಆದರೂ ಇವು ಏಕರೂಪಿಗಳು.




ಈ ಹೋಲಿಕೆಯು ಪೂರ್ತಿಯಾಗಿರದೆ, ಕೆಲವು ಅಂಶಗಳಲ್ಲಿ ಏಕರೂಪಿಗಳಲ್ಲೇ ಸ್ವಲ್ಪ ವ್ಯತ್ಯಾಸಗಳು ಕಂಡು ಬರುವುದು ಸ್ವಾಭಾವಿಕ. ಈ ವ್ಯತ್ಯಾಸಗಳಿಗೆ ಕಾರಣ ವಿವಿಧ ಇಲ್ಲ. ಬಹು ಜಾಗೃತೆಯಾಗಿ ಅವಳಿಗಳಾಗುವ ಭ್ರೂಣಗಳು ಬೇರ್ಪಟ್ಟರೆ

ಹೋಲಿಕೆ ಗಾಢವಾಗಿರುತ್ತದೆ. ಆದರೆ ತತ್ತಿಯ ಬೆಳೆವಣಿಗೆಯು ಸ್ವಲ್ಪ ಸಾಗಿ ಅದರ ಎಡಬಲ ಭಾಗಗಳು ನಿರ್ಧರಿಸಲ್ಪಟ್ಟ ಮೇಲೆ ಅವಳಿಗಳ ವಿಭಜನೆಯಾದರೆ ಹೋಲಿಕೆಯಲ್ಲಿ ಸ್ವಲ್ಪ ವ್ಯತ್ಯಾಸ ಕಂಡು ಬರಬಹುದು. ಎಡಗಡೆಯ ಅವಳಿಯು ಬಲಗಡೆಯದಕ್ಕಿಂತ ತೂಕದಲ್ಲಿ ಸ್ವಲ್ಪ ಹೆಚ್ಚಾಗಿ ಜೈತನ್ಯದಲ್ಲಿ ಬಲವಾಗಿರಬಹುದು. ಅಥವಾ ಬಲಗಡೆಯ ಅವಳಿಗೆ ಎಡಮುರಿಯ ತಲೆಸುಳಿಯಿದ್ದರೆ ಎಡಗಡೆಯದಕ್ಕೆ ಬಲಮುರಿಯ ಸುಳಿ ಇರಬಹುದು ; ಎಡಗಡೆಯ ಅವಳಿಗೆ ಎಡಗಡೆ ಮಚ್ಚೆಯಿದ್ದರೆ ಇನ್ನೊಂದಕ್ಕೆ ಬಲಗಡೆ ಇರುತ್ತದೆ. ಹುಳುಕುಹಲ್ಲು ಒಂದು ಅವಳಿಗೆ ಎಡಗಡೆಗಿದ್ದರೆ ಇನ್ನೊಂದಕ್ಕೆ ಬಲಗಡೆ ಬಂದಿರುತ್ತದೆ. ಹೀಗೆ ಎಡಬಲಗಳ ವಿರುದ್ಧ ಗುಣಗಳು ಏಕರೂಪಿಗಳ ಗುಣ ವನ್ನೇ ಸೂಚಿಸುತ್ತವೆ.

ಇದುವರೆಗೂ ಎರಡು ಅವಳಿಗಳ ವಿಷಯವನ್ನೇ ವಿಮರ್ಶಿಸಿದ್ದಾಯಿತು. ಎರಡಕ್ಕಿಂತ ಹೆಚ್ಚಿನ ಸಂತಾನಗಳ ಜನನವೂ ಯಮಳತೆಯಿಂದಲೇ ಎಂದು ಹಿಂದೆ ಸೂಚಿಸಿದೆ. ಮೂರು ಅವಳಿಗಳು ಒಂದು ಬಾರಿಗೆ ಜನಿಸಿದಾಗ, ಮೂರೂ ಏಕರೂಪಿಗಳಾಗಬಹುದು. ಎರಡು ಏಕರೂಪಿಗಳು, ಒಂದು ಸೋದರ ಅವಳಿ, ಅಥವಾ ಮೂರೂ ಸೋದರ ಅವಳಿ ಆಗಬಹುದು. ಬದುಕಿ ಬಾಳಿ ಕೀರ್ತಿಗೆ ಬಂದಿರುವ ಇಂಥ ಏಕರೂಪಿಗಳಿಗೆ ಭೌತಶಾಸ್ತ್ರಜ್ಞನಾದ ರಾಬರ್ಟ್, ರಸಾಯನಶಾಸ್ತ್ರಜ್ಞನಾದ ವಾಲೇಸ್, ಪ್ರಾಣಿಶಾಸ್ತ್ರಜ್ಞನಾದ ಮಾಲ್ಕಂ ಬ್ರಾಂಡ್ ಎಂಬ ಅಮೇರಿಕಾ ದೇಶದ ಸೋದರ ವೈಜ್ಞಾನಿಕರು ಸುಪ್ರಸಿದ್ಧ ಉದಾಹರಣೆಗಳು. ನಾಲ್ಕು ಶಿಶುಗಳು ಜನಿಸಿದಾಗಲೂ ನಾಲ್ಕೂ ಸೋದರ ಅವಳಿಗಳಾಗಲಿ ಏಕರೂಪಿಗಳಾಗಲಿ ಆಗಬಹುದು ; ಎರಡು ಏಕರೂಪಿಗಳು ಎರಡು ಸೋದರ ಅವಳಿಗಳು, ಮೂರು ಏಕರೂಪಿಗಳು ಒಂದು ಸೋದರ ಅವಳಿಯಾಗುವ ಸಂದರ್ಭಗಳೂ ಇವೆ. ಕಿಯಾದೇಶದ ರಾಬರ್ಟ್, ಮೋಸ, ಮೇರಿ ಲಿಯೋಟ ಎಂಬವರ ಉದಾಹರಣೆ ಅಚ್ಚರಿಯದು. ಇವರಲ್ಲಿ ಇಬ್ಬರು ಹುಡುಗಿಯರು ಇನ್ನಿಬ್ಬರು ಹುಡುಗರು. ಇಬ್ಬರು ಹುಡುಗಿಯರು ಏಕರೂಪಿಗಳು ; ಉಳಿದವರು ಸೋದರ ಅವಳಿಗಳು.

೧೯೩೪ನೆಯ ಸೆಪ್ಟೆಂಬರ್ ಒಂದು ದಿನವು ವಿಜ್ಞಾನದ ಐತಿಹಾಸದಲ್ಲಿ ಸ್ವರ್ಣಾಕ್ಷರಗಳಿಂದ ಬರೆಯಲ್ಪಡುವುದು. ಆ ದಿನ ರಾತ್ರಿ ಏಕಕಾಲದಲ್ಲಿ ಐದು ಶಿಶುಗಳು ವಿಜ್ಞಾನದೇವಿಯ ಉಡಿಗೆ ಬಿದ್ದವು. ಈ ರೀತಿಯ ಅತ್ಯಾಶ್ಚರ್ಯ ಪ್ರಸಂಗ ಹಿಂದೆ ಎಂದೂ ನಡೆದಿರಲಿಲ್ಲವೆಂದಲ್ಲ. ೫೦೦ ವರ್ಷಗಳಲ್ಲಿ ೬ ಸಾರಿ ಐದು ಅವಳಿಗಳ ಜನನವಾದರೂ ಭೂಲೋಕವು ಅವುಗಳ ಬಾಳ್ವೆಗೆ ತಕ್ಕದಾಗಿರಲಿಲ್ಲ. ಹುಟ್ಟಿದ ಮಕ್ಕಳೆಲ್ಲವೂ ಪರಲೋಕ ಸೇರಿ ವಿಜ್ಞಾನಿಗಳೆಲ್ಲ ಹತಾಶರಾದರು. ಈಗ ವಿಜ್ಞಾನಿಗಳ

ಪಂಚರತ್ನ
ಬಂಡೆ ಪುರುಷರೂಪ.



ಚಿತ್ರ ೬. ಮೂರು ಮತ್ತು ಐದು ಅವಳಿಗಳಾಗುವ ಬಗೆ

ಹಿಂದೆ, ಮೇಲಿನ ಎರಡು ಚಿತ್ರಗಳಲ್ಲಿ ಮೂರು ಅವಳಿಗಳಾಗುವ ಬಗೆಯನ್ನು ತೋರಿಸಿದೆ. ಮೊದಲನೆಯದರಲ್ಲಿರುವಂತೆ, ಗರ್ಭಕಟ್ಟಿದ ಒಂದೇ ತತ್ತಿಯು ಎರಡು ಭಾಗಗಳಾಗಿ, ಒಂದು ಭಾಗ ಒಂದು ಭ್ರೂಣವನ್ನೂ ಇನ್ನೊಂದು ಭಾಗ ಒಡೆದು ಎರಡು ಭ್ರೂಣಗಳನ್ನೂ ಪಡೆಯಬಹುದು. ಎರಡನೆಯದರಲ್ಲಿರುವಂತೆ, ಎರಡು ತತ್ತಿಗಳು ಗರ್ಭಕಟ್ಟಿ, ಒಂದು ತತ್ತಿಯು ಒಂದು ಭ್ರೂಣವನ್ನೂ, ಇನ್ನೊಂದು ತತ್ತಿಯು ವಿಭಾಗವಾಗಿ ಎರಡು ಭ್ರೂಣಗಳನ್ನೂ ಪಡೆಯಬಹುದು.

ಕೆಳಗಿನ ಚಿತ್ರವು ಸುಪ್ರಸಿದ್ಧ “ಪಂಚಶಿಶು” ಗಳಾದ ಬಗೆಯನ್ನು ವಿವರಿಸುತ್ತದೆ. ಇಲ್ಲಿ ಒಂದು ತತ್ತಿ ಗರ್ಭದಲ್ಲಿ ಎರಡು ಭಾಗಗಳಾಗಿ, ಈ ಎರಡು ಭಾಗಗಳೂ ಒಡೆದು ನಾಲ್ಕಾಗಿ, ಆ ನಾಲ್ಕರಲ್ಲಿ ಮೂರು ಭಾಗಗಳು ಮೂರು ಭ್ರೂಣಗಳನ್ನೂ, ನಾಲ್ಕನೆಯ ಭಾಗ ಒಡೆದು ಮತ್ತೆರಡು ಭ್ರೂಣಗಳನ್ನೂ ಪಡೆದಿರಬಹುದೆಂದು ಊಹಿಸಲಾಗಿದೆ.

ಸುಯೋಗದಿಂದ “ಪಂಚಶಿಶುಗಳು” ಒದುಕೆ ಬಾಳುತ್ತಿದ್ದಾರೆ. ಇವೆಲ್ಲವೂ ಸೋದರ ಅವಳಿಗಳಾಗದೆ ಏಕರೂಪಿಗಳಾಗಿ ಸೋಜಿಗದ ಬುಗ್ಗೆಗೆ ಸ್ವರ್ಣದ ಬೆಳಕನ್ನು ಚೆಲ್ಲಿದಂತಾಗಿದೆ. ಇವುಗಳಲ್ಲಿ ಅನುಪಮವಾದ ಹೋಲಿಕೆಯಿದ್ದರೂ, ಗಾಢವಾದ ವೈತ್ಯಾಸಗಳೂ ಇವೆ. ಈ ವೈತ್ಯಾಸಗಳ ದೆಸೆಯಿಂದಲೇ ಅವುಗಳ ಜನನರಹಸ್ಯದ ಅರಿವಿಗೆ ಸಹಾಯವಾದುದು. ಈ ಸುಪ್ರಸಿದ್ಧ ಶಿಶುಗಳ ಹೆಸರು ಯೋನೆ, ಅನೆಟಿ, ಸೆಸಿಲಿ, ಎಮಿಲಿ ಮತ್ತು ಮೇರಿ ಎಂದು. ಎಲ್ಲವಕ್ಕೂ ಎರಡು ಮತ್ತು ಮೂರನೆಯ ಬೆರಳುಗಳ ನಡುವೆ ಜಲಪಾದದಂಥ ಪೊರೆ ಇದೆ. ಕಣ್ಣುಗಳು, ವರ್ಣ, ಕಣ್ಣುರೆಪ್ಪೆಯ ರೀತಿ ಒಂದೇ; ಕೂದಲು, ಕೆಂಪುಮಿಶ್ರವಾದ ಕಂದುಬಣ್ಣದ ಗುಂಗುರು; ವರ್ಣ, ಗೌರವರ್ಣ. ಎಲ್ಲರೂ ಹುಡುಗಿಯರು. ಎಲ್ಲ ವಿಧದಲ್ಲಿಯೂ ಒಂದು ಇನ್ನೊಂದರಂತೆ ಇದ್ದರೂ ಇಬ್ಬರು ಮಾತ್ರ ಇತರರಿಗಿಂತ ಬಹು ಅಗಾಧವಾಗಿ ಹೋಲುವರು. ಇವರು ಮೇರಿ ಮತ್ತು ಎಮಿಲಿ. ಇವರೆಲ್ಲರೂ ಏಕರೂಪಿಗಳೆನ್ನಲಡ್ಡಿಯಿಲ್ಲ. ಎಮಿಲಿ ಮತ್ತು ಮೇರಿಯರ ತೂಕವು ಉಳಿದವರಿಗಿಂತ ಸ್ವಲ್ಪ ಕಡಮೆ; ತಲೆಯ ಸುಳಿಯು ಒಬ್ಬಳಲ್ಲಿ ಎಡಮುಖನಾಗಿ ಸುತ್ತಿದ್ದರೆ ಇನ್ನೊಬ್ಬಳಲ್ಲಿಯೂ ಎಡಮುಖನಾಗಿ ಸುತ್ತಿಕೊಂಡಿದೆ. ದೃಷ್ಟಿತಿಕ್ಷಣತೆ ಒಂದೇ. ಇಬ್ಬರೂ ಮೂರನೆಯ ವಯಸ್ಸಿನಲ್ಲಿ ಸ್ವಲ್ಪ ಕಾಯಿಲೆ ಅನುಭವಿಸಿದರು; ಇವರಿಬ್ಬರೂ ಏನನ್ನಾದರೂ ಹಿಡಿಯುವ ರೀತಿಯೇ ಬೇರೆ. ಹೀಗೆ ಇವರಿಬ್ಬರಿಗೂ ಇರುವ ಈ ಹತ್ತಿರ ಸಂಬಂಧಕ್ಕೆ ಕಾರಣವೇನು? ಇದಕ್ಕೆ ಉತ್ತರವೇ ಅವರಾದ ವಿಧಾನವನ್ನು ವಿವರಿಸುತ್ತದೆ. ಒಂದೇ ಒಂದು ತತ್ತಿಯಿಂದ ಐವರೂ ಜನ್ಮ ತಾಳಿರಬೇಕಾದರೆ, ಏಕತತ್ತಿಯು ಐದು ವಿಭಾಗ ಹೇಗೆ ಆಯಿತು? ಇದಕ್ಕೆ ಅನೇಕ ಊಹೆಗಳು ಸಂದೋರುತ್ತವೆ,—

(೧) ಒಂದು ತತ್ತಿಯು ಎರಡು ಹೋಳುಗಳಾದಾಗ ಒಂದರ್ಧ ಮತ್ತು ವಿಭಾಗವಾಗದೆ, ಉಳಿದರ್ಧ ಎರಡುಬಾರಿ ವಿಭಾಗವಾಗಿ ನಾಲ್ಕು ಹೋಳಾಗಿ


ಈ ನಾಲ್ಕು ಹೋಳೂ, ಉಳಿದ ಅರ್ಧ ಹೋಳೂ ಸೇರಿ ಐದು ಶಿಶುಗಳಾಗಿರಬಹುದು.

(೨) ಎರಡು ಹೋಳುಗಳೂ ಎರಡುಸಾರಿ ಪುನಃ ವಿಭಜನೆಯಿಂದ ನಾಲ್ಕಾಗಿ ಯಾವುದಾದರೊಂದು ಭಾಗವು ಮೂರನೇ ಸಾರಿ ವಿಭಜಿಸಿ ಎರಡಾಗಿ ಬಿಟ್ಟು ಐದು ಶಿಶುಗಳಾಗಿರಬಹುದೇ? ಈ ಉದ್ದೇಶವೇ ಎಲ್ಲದಕ್ಕಿಂತ ಸಂಭವವಾಗಿರಬಹುದಾದ ಮಾರ್ಗ. ಏಕೆಂದರೆ ಐವರೂ ಒಬ್ಬರನ್ನೊಬ್ಬರು ಹೋಲಿದರೂ ಮೇರಿ ಎಮಿಲಿಯರ ಗಾಢವಾದ ಹೋಲಿಕೆಗೆ ಅವರ ಒಂದೇ ಹೋಳಿನ ಜನನವೇ ಕಾರಣವೆನ್ನಲಡ್ಡಿಯಿಲ್ಲ. ಇವರಿಬ್ಬರು ಹುಟ್ಟಿದ ಭ್ರೂಣಗಳು ಬೇರ್ಪಟ್ಟಿದ್ದು ಸ್ವಲ್ಪಕಾಲವಾದ ಮೇಲೆ ಹಿಂದೆ ಹೇಳಿದಂತೆ ತತ್ತಿಯ ಎಡಬಲ ಪಾರ್ಶ್ವಗಳ ನಿರ್ಧಾರವಾದ ಮೇಲೆ, ಆದುದರಿಂದಲೇ ಅವರಿಬ್ಬರಲ್ಲಿ ವಿರುದ್ಧ ಗುಣಗಳಾದ, ತಲೆ ಸುರುಳಿಯ ರೀತಿ, ಕೈಯನ್ನು ಉಪಯೋಗಿಸುವುದರಲ್ಲಿ ವ್ಯತ್ಯಾಸ, ಕಾಣುವುದು. ಇವರಿಗಿನ್ನೂ ಏಳು ವರ್ಷ; ಇವರು ಎಲ್ಲರಿಗಿಂತ ಹೆಚ್ಚು ದೀರ್ಘಾಯುಗಳಾಗಿ ಸನ್ನಿವೇಶಗಳ ಮತ್ತು ಅನುವಂಶೀಯತೆಯ ಪರಸ್ಪರ ಕೈವಾಡದ ಸಮಸ್ಯಾ ಪರಿಹಾರದಲ್ಲಿ ಸಹಾಯವಾಗಲೆಂಬುದು ಎಲ್ಲರ ಹಾರೈಕೆ. ಇದಕ್ಕಿಂತ ಹಿರಿಯಾಸೆಯೆಂದರೆ ಇಂಥ ವಿಚಿತ್ರ ಜನನವನ್ನು ಪ್ರಕೃತಿ ದೇವಿಯು ಮತ್ತೊಮ್ಮೆ ಕುರುಣಿಸಲಾರಳೇ ಎಂಬುದು.

ಅಮಾನುಷ ಅವಳಿಗಳು—ಅವಳಿಗಳ ವೈಚಿತ್ರ್ಯ

ಅವಳಿಗಳು ಸಾಮಾನ್ಯ ಸಂದರ್ಭಗಳಲ್ಲಿಲ್ಲ ಬೇರೆ ಬೇರೆಯಾಗಿ ಜನಿಸುತ್ತವೆ. ಅನೇಕ ವೇಳೆ ಜನಿಸುವ ಶಿಶುಗಳಲ್ಲಿ ಪರಸ್ಪರ ಶಾರೀರಕ ಸಂಬಂಧವು ಕಂಡುಬರುವುದು. ಈ ರೀತಿಯ ಸಂಬಂಧವು ಒಂದು ವೇಳೆ ಹೆಚ್ಚಾಗಿರಬಹುದು, ಇನ್ನೊಂದು ವೇಳೆ ಕಡಿಮೆಯಾಗಿರಬಹುದು. ಒಂದು ಸಂದರ್ಭದಲ್ಲಿ ಶರೀರದ ಯಾವುದೋ ಒಂದು ಅವಯವದಲ್ಲಿ ಮಾತ್ರ ಒಂದಕ್ಕೊಂದರ ಸಂಬಂಧ ಕಲ್ಪಿತವಾಗಿರಬಹುದು, ಬೇರೆ ಸಂದರ್ಭಗಳಲ್ಲಿ ಬೇರೆ ಒಂದು ಅವಯವ ಅಥವಾ ಎಲ್ಲ ಅವಯವಗಳಲ್ಲಿಯೂ ಹೆಚ್ಚಾದ ಸಂಬಂಧವಿರಬಹುದು. ಒಂದರಲ್ಲಿ ಎರಡು ಅವಳಿಗಳಿಂದಲೂ ಒಂದೇ ಒಂದು ಮೂತ್ರಜನಕಾಂಗವಿರಬಹುದು, ಮತ್ತೊಂದರಲ್ಲಿ ಎರಡರಿಂದಲೂ ಒಂದೇ ಹೃದಯವಿರಬಹುದು. ಇಂಥ ಸೃಷ್ಟಿ ವೈಚಿತ್ರ್ಯಗಳ ಗೊಂದಲ ಸಾಮಾನ್ಯವಲ್ಲ ದಿದ್ದರೂ, ಎಲ್ಲ ಜನಗಳಲ್ಲಿಯೂ ಇವು ಅಪರೂಪವಾಗಿ ಕಂಡುಬರುತ್ತವೆ. ಹೀಗೆಯೇ ಯೋಚಿಸಿ ನೋಡಿದರೆ, ರಾಮಾಯಣದ ದಶಕಂಠನೆಂಬ ವ್ಯಕ್ತಿ ಯಾವುದೋ ಒಂದು ತೆರದ ಯಮಳತೆಯ ವಿಚಿತ್ರ ರೂಪವೇಕಿರಬಾರದೆಂಬ ಶಂಕೆ ಅಂಕುರಿಸುವುದಿಲ್ಲವೇ?


ಈ ವ್ಯಕ್ತಿ ಒಂದೇ ಗರ್ಭ ಕಟ್ಟಿದ ತತ್ತಿಯ ವಿಭಜನೆಯಿಂದಲೋ ಅಥವಾ ಅನೇಕ ತತ್ತಿಗಳ ಸಂಯೋಜನೆಯಿಂದಲೋ ಉದ್ಭವಿಸಿ ಏಕೆ ದಶಶಿರ, ಆದರೆ ಏಕ ದೇಹಿ, ಆಗಿರಬಾರದು ?



ಚಿತ್ರ ೨. a ಅನಾನುಷ ಅವಳಿಗಳು (i)


ಅವಳಿಗಳಲ್ಲಿ ಪರಸ್ಪರ ಸಂಬಂಧವು ಸೊಂಟದ ಭಾಗದಲ್ಲಿ ಪಾರ್ಶ್ವಮುಖ ನಾಗಿರಬಹುದು, ಕತ್ತಿನ ಭಾಗದಲ್ಲಿರಬಹುದು, ಬೆನ್ನ ಮುಖನಾಗಿರಬಹುದು. ಹೀಗೆ ಅವಳಿಗಳು ಅಂಟಿಕೊಳ್ಳಲು ಕಾರಣ ಬಹುಶಃ ಗರ್ಭಕೋಶದಲ್ಲಿ ಸ್ಥಳಾಭಾವವೇ ಎಂದು ಊಹಿಸಬಹುದು. ಕೆಲವು ವೇಳೆ ಸಂಬಂಧವು ಸೊಂಟದ ಭಾಗದಲ್ಲಿ ಅತಿ ಸೂಕ್ಷ್ಮವಾಗಿದ್ದು ಶಸ್ತ್ರಪ್ರಯೋಗದಿಂದ ಅವಳಿಗಳು ಬೇರ್ಪಡಿಸಲ್ಪಟ್ಟು ಅವು

ಬದುಕಲೂ ಬಹುದು. ಅವಳಿಗಳೆರಡರಲ್ಲಿ ಒಂದು ಅತಿ ಚಿಕ್ಕದಾಗಿದ್ದು ಇನ್ನೊಂದಕ್ಕೆ ಅಂಟಿಕೊಂಡಿರುವಾಗ ಅವು ಕೇವಲ ಆಶ್ರಿತ ಜೀವಿಯಂತೆ ತೋರುವುದು. ಇಂಥ



ಚಿತ್ರ ೭. b ಅನಾನುಷ ಅವಳಿಗಳು (ii)

ಫುಟ್ಟದಾಗಿಯೂ ಕೆಲಕಾಲ ಬೆಳವಣಿಗೆಯ ಚಿಹ್ನೆಯನ್ನೇ ತೋರದೆಯೂ ಇರುವ ಆಶ್ರಿತ ಯಮಳಭ್ರೂಣವು ಕೆಲವು ಕಾಲವಾದ ಮೇಲೆ ಬೆಳವಣಿಗೆಯನ್ನು ಹೊಂದಿ ಸಾಧಾರಣ ಶಿಶುವಿನಂತೆ ಆಕಾರವನ್ನೂ ಅಂಗಾಂಗಗಳನ್ನೂ ಪಡೆಯಬಹುದು. ಸ್ಯಾಮನ್ಸರು ಬ್ಲಂಡೆಲ್ ಎಂಬ ಹುಡುಗನ ಮೇಲೆ ಪ್ರಯೋಗ ನಡೆಸುತ್ತಿರುವಲ್ಲಿ ಇಂಥದೊಂದು ವಿಚಿತ್ರವನ್ನು ಕಂಡುಹಿಡಿದರು. ಈ ಹುಡುಗನು ಚಿಕ್ಕವನಾಗಿದ್ದಾಗ ಅವನ ಹೊಟ್ಟೆಯಲ್ಲಿ ಚೀಲದೋವಾದಿಯಲ್ಲಿದ್ದ ಒಂದು ಗಂಟು ಇದ್ದು ಇದಕ್ಕೂ



ಚಿತ್ರ ೭. c ಅನಾನುಷ ಅವಳಿಗಳು (iii)

ಅವನ ಹೊಕ್ಕುಳಿಗೂ ಸಂಬಂಧವಿದ್ದಿತು. ಈ ಗಂಟು ಒಂದು ಭ್ರಾಣವೆಂದು ಎಕ್ಸರೇ ಮೂಲಕ ಗೊತ್ತಾಯಿತು. ಅದು ಮೂರು ನಾಲ್ಕು ವರ್ಷ ಹಾಗೇ ಇದ್ದು


ಅನಂತರ ಬೆಳೆಯಲು ಮೊದಲಾಗಿ ೮-೧೦ ವರ್ಷಗಳಲ್ಲಿ ಹುಡುಗನ ಹೊಟ್ಟೆಯನ್ನೆಲ್ಲ ಆವರಿಸಿಕೊಂಡು ಅವನ ಮರಣಕ್ಕೆ ಕಾರಣವಾಯಿತು. ಕುರಿ, ಮೇಕೆ, ಹಸು ಇವುಗಳಲ್ಲಿ ನಾಲ್ಕು ಜತೆ ಕಾಲು ಒಂದೇ ತಲೆ, ಎರಡು ತಲೆ ನಾಲ್ಕು ಕಾಲು, ತಲೆಯ ಮಧ್ಯದಲ್ಲಿರುವ ಕಣ್ಣು, ಕೆಳದವಡೆಯೊಂದೇ ಇರುವ ವಿಕಾರ ಮುಂತಾದ ವೈಚಿತ್ರ್ಯಗಳಿಗೇನೂ ಕಡಮೆಯಿಲ್ಲ.

ದನಗಳಲ್ಲಿ ಗೊಡ್ಡು ಆಗುವ ರೀತಿ ಅವಳಿಗಳ ಪರಸ್ಪರ ಸಂಬಂಧ ವೈಚಿತ್ರ್ಯ ದಿಂದಲೇ. ಈ ಗೊಡ್ಡುಗಳಲ್ಲಿ ಹೆಣ್ಣಿನ ಬಾಹ್ಯಗುಣಗಳಿದ್ದರೂ ಅವು ಹಾಲನ್ನು ಕರೆಯಲಾರವು, ಕರುಗಳನ್ನು ಈನಲಾರವು. ಇಷ್ಟೇ ಅಲ್ಲದೆ ಕೆಲವು ಹೆಣ್ಣಿನ ಗುಣಗಳ ಜೊತೆಗೆ ಗಂಡಿನ ಗುಣಗಳೂ ಇರುತ್ತವೆ. ಇಂಥ ಸಂದರ್ಭದಲ್ಲಿ ಎರಡು ಅವಳಿ ಭ್ರೂಣಗಳಿಗೂ ತಾಯಿಗೆ ಸಂಬಂಧ ಕಲ್ಪಿಸುವ ಜರಾಯುವಿನ ಮೂಲಕ ಸಂಬಂಧ ವಿದ್ದು ಒಂದರಿಂದ ಇನ್ನೊಂದಕ್ಕೆ ರಕ್ತವು ಸ್ರವಿಸಬಲ್ಲದು. ಈ ಸಂದರ್ಭದಲ್ಲಿ ಅವಳಿಗಳೆರಡೂ ಒಂದೇ ಲಿಂಗದವಾಗಿದ್ದರೆ ತೊಂದರೆಯೇನೂ ಇಲ್ಲ. ಆದರೆ ಒಂದು ಹೆಣ್ಣು ಒಂದು ಗಂಡು ಆಗಿರುವಾಗ ಗಂಡಿನ ಪ್ರಜನನಾಂಗಗಳು ಹೆಣ್ಣಿನ ಪ್ರಜನ ನಾಂಗಗಳಿಗಿಂತ ಮೊದಲು ಬಲಿಯುವುದರಿಂದಲೂ, ಗಂಡಿನಿಂದ ಉತ್ಪತ್ತಿಯಾದ ಓಜೋದ್ರವವು ಹೆಣ್ಣು ಭ್ರೂಣದಲ್ಲಿಯೂ ಸ್ರವಿಸಿ ಭ್ರೂಣದ ಹೆಣ್ಣಿನಕ್ಕೆ ಧಕ್ಕೆ ತಂದು ಗಂಡಿನ ಪ್ರಭಾವವನ್ನು ಬೀರಿ ಹೆಣ್ಣಿನಲ್ಲಿ ಗಂಡು ಗುಣಗಳ ಪ್ರಕಾಶಕ್ಕೆ ಕಾರಣವಾಗುತ್ತದ್ದಲ್ಲದೆ ಹೆಣ್ಣು ಗುಣಗಳಲ್ಲಿ ಕೆಲವನ್ನು ಮರೆಮಾಚುತ್ತದೆ. ಮುಂದಿನ ಪುಟದಲ್ಲಿ ಕೊಟ್ಟಿರುವ ಚಿತ್ರದಿಂದ ಗೊಡ್ಡುಗಳಲ್ಲಿ ಆಗುವ ಓಜೋರಸದ ಪ್ರಭಾವ ವನ್ನರಿಯಬಹುದು.

ಯಮಳತೆಯು ಅನುವಂಶೀಯವೇ?

ಯಮಳತೆಯಿಂದ ಪ್ರಯೋಜನವೇನಾದರೂ ಆದಲ್ಲಿ ಅಕಸ್ಮಾತ್ ಜನಿಸುವ ಅವಳಿಗಳಿಂದಾಗುವುದಿಲ್ಲ. ಈ ಗುಣವು ವಂಶಪಾರಂಪರ್ಯವಾಗಿ ಬಂದಲ್ಲಿ ಬಹು ಉಪಯೋಗಕಾರಿಯಾಗುತ್ತದೆ. ಹಾಲು ಬೆಣ್ಣೆ ಹೋರಿಗರುಗಳನ್ನು ಕೊಡುವ 'ಕಾಮಧೇನು' ಎರಡು ಕರುಗಳನ್ನು ಒಮ್ಮೆಗೆ ಕೊಟ್ಟಿತೆಂದರೆ ಬಡರೈತನು ಎಷ್ಟು ಹಿಗ್ಗುವನು! ಹೀಗೆ ಹಠಾತ್ತಾಗಿ ಅವಳಿಗಳನ್ನು ಕೊಟ್ಟ ಹಸುವಿನ ಸಂತತಿಯೆಲ್ಲ ಅವಳಿಗಳನ್ನು ಈನುತ್ತ ಬಂದರೆ ಎಷ್ಟು ಪ್ರಯೋಜನವಾಗುವುದು! ಆದುದರಿಂದ ಯಮಳತೆಯು ಅನುವಂಶೀಯಗುಣವೇ ಎಂದು ವಿಮರ್ಶಿಸಬೇಕು.

ಆರ್ಮೋಡಿಲೋವಿನಲ್ಲಿ ಈ ಗುಣವು ಅನುವಂಶೀಯ. ಇದರ ತತ್ತಿಯಲ್ಲಿ ಅವಳಿಗಳನ್ನಾಗಿ ವಿಭಾಗಿಸುವ ಶಕ್ತಿಯಿದೆ. ಈ ಶಕ್ತಿಯು ಯಾವುದೋ ಒಂದು



ಚಿತ್ರ ಲ. ದನಗಳಲ್ಲಿ ಗೊಡ್ಡುಗಳ ಜನಸವನ್ನು ವಿವರಿಸುವ ಚಿತ್ರ

ಎಡಗಡೆಗೆ ಇರುವುದು ಗೊಡ್ಡು ; ಬಲಗಡೆಗೆ ಇರುವುದು ಹೆಣ್ಣು. ಎರಡಕ್ಕೂ ಶುದ್ಧ ಮತ್ತು ಮಲಿನ ರಕ್ತನಾಳಗಳ ಮೂಲಕ ಸಂಬಂಧವಿದೆ. ಹೆಣ್ಣಿನ ಮೊಲಗಳು ದೂರದೂರವಾಗಿವೆ. ಗಂಡಿನವು ಹತ್ತಿರ ಹತ್ತಿರ ಇವೆ.

ಗುಣಧಾರಿಯಲ್ಲಿ ಅಡಗಿದ್ದು ಈ ಗುಣಧಾರಿಯು ತತ್ತಿಯಲ್ಲಿರುವುದರಿಂದಲೇ ತತ್ತಿಯನ್ನು ಎರಡು ಕೋಶಗುಚ್ಛಗಳಾಗುವ ಅವಸ್ಥೆಯಲ್ಲಿ ವಿಭಜನೆಯಾಗುವಂತೆ ಮಾಡುತ್ತದೆ. ಯೂಪ್ರೆಕ್ಟಿಸ್ ಎಂಬ ಪ್ರಾಣಿಯಲ್ಲಿ ಯಾವುದೋ ಗುಣಧಾರಿಯ ಪ್ರೇರಣೆಯಿಂದ ಒಂದೇ ಋತುವಿನಲ್ಲಿ ಬೇರೆ ಬೇರೆ ಅಂಡಾಶಯದಿಂದ ಎರಡು ತತ್ತಿಗಳು ಕಿತ್ತುಬಂದು ಎರಡೂ ಗರ್ಭಕಟ್ಟಿ ಗರ್ಭಕೋಶದಲ್ಲಿ ಬೆಳೆದು ಭ್ರೂಣವಾಗುತ್ತವೆ.


ಮೆಲುಕು ಹಾಕುವ ಪ್ರಾಣಿಗಳಲ್ಲಿ ಈ ಗುಣವು ಅನುವಂಶೀಯವೆಂದು ಹೇಳಲು ಆಧಾರಗಳಿವೆ. ಬಿಲ್ ಎಂಬ ವೈಜ್ಞಾನಿಕನು ಅವಳಿಗಳನ್ನು ಹಾಕಿದ ಕುರಿಗಳನ್ನು ಪರೀಕ್ಷಿಸಲು ಅವಕ್ಕೆ ಸ್ವಾಭಾವಿಕ ಮೊಲೆಗಳ ಜೊತೆಗೆ ಮೋಟು ಮೊಲೆಗಳಿದ್ದವು. ಈ ಮೋಟು ಮೊಲೆಗಳಿಗೂ ಯಮಳತೆಗೂ ಸಂಬಂಧವೇನಾದರೂ ಇದೆಯೇ ಎಂದು ಮೋಟು ಮೊಲೆಯುಳ್ಳ ಕುರಿಗಳನ್ನು ವಿಂಗಡಿಸಲು ಅವು ಅವಳಿಗಳನ್ನು ಕೊಡಲಿಲ್ಲ. ಆದರೆ ಅವನು ಧೈರ್ಯಗುಂದದೆ ಅವಳಿಗಳನ್ನು ಹಾಕಿದ ತಾಯಿಯರನ್ನು ಬೇರ್ಪಡಿಸಿ ಅವಳಿಗಳಿಂದ ಅವಳಿಯಾಗಿ ಹುಟ್ಟಿದ ಗಂಡಿಸೊಡನೆ ಮಿಶ್ರ ಸಂತಾನೋತ್ಪತ್ತಿ ಮಾಡಿಸಲು ಉಳಿದ ಮರಿಗಳೆಲ್ಲ ಅವಳಿಗಳನ್ನು ಕೊಟ್ಟವು. ಇವುಗಳಿಂದ ಸೋವಸ್ಮೋಷಿಯಾದಲ್ಲಿ ಬರಿಯ ಅವಳಿಗಳನ್ನೇ ಕೊಡುವ ಕುರಿಯು ಮಂದೆ ಸ್ಥಾಪಿತವಾಯಿತು. ಹಸುಗಳಲ್ಲಿ ಯಮಳತೆಯ ಅನುವಂಶೀಯತೆ ಅಷ್ಟು ಆಧಾರವೂರತವಾಗಿ ತಿಳಿಯದಿದ್ದರೂ ಅನುವಂಶೀಯವೆಂದು ಹೇಳಬಹುದಾದ ಉದಾಹರಣೆಗಳು ಹಲವಿವೆ. ಯಮಳತೆಯು ಹಲವು ವೇಳೆ ಸನ್ನಿವೇಶಗಳ ಪ್ರಭಾವದಿಂದ ಆಗಬಹುದು. ಹೋರಿಯು ಹಸುವಿನೊಡನೆ ಸೇರುವಾಗ, ಹಸುವು ಪುಷ್ಟಿಯಾಗಿದ್ದರೆ ಅವಳಿಗಳು ಜನಿಸಿವೆ; ವಸಂತಕಾಲದಲ್ಲಿ ಹುಲ್ಲು ಹೆಚ್ಚು ಇರುವಾಗ ಅವಳಿಗಳು ಜನಿಸುತ್ತವೆಂದೂ ತಿಳಿದಿದೆ. ಆದರೂ ಅವಳಿಗುಣವು ಅನುವಂಶೀಯವೆಂದೂ ಈ ಗುಣಧಾರಿಗಳನ್ನು ತಳೆದ ತಂದೆತಾಯಿಗಳನ್ನು ಬೇರ್ಪಡಿಸಿ ಅವರಲ್ಲೇ ಸಂತಾನ ಬೆಳೆಸುವುದರಿಂದ ಅವಳಿಗಳ ವಂಶವನ್ನು ಸ್ಥಾಪಿಸಬಹುದೆಂದೂ ಒಂದು ಆಶಯಂಟಾಗುತ್ತದೆ.

ಮನುಷ್ಯರಲ್ಲಿ ಅವಳಿಗಳ ಜನನವು ಕೆಲವು ವಂಶಗಳಲ್ಲಿ ಮಾತ್ರ ಕಂಡುಬರುವುದರಿಂದಲೂ, ಒಂದು ಮನೆತನದಲ್ಲಿ ಹಿಂದೆ ಯಾರಾದರೂ ಅವಳಿಗಳಿದ್ದರೇ ಈ ತೆರದ ಜನನಗಳಾಗುತ್ತವೆಂದು ತಿಳಿದಿರುವುದರಿಂದಲೂ, ಯಮಳತೆಯು ಮಾನವ ವರ್ಗದಲ್ಲಿ ಅನುವಂಶೀಯವೆಂದು ಹೇಳಬಹುದು. ೫೦ ಜತೆ ಅವಳಿಗಳಿಗೆ ೧೭೧ ಜನ ಒಂಟಿಯಾಗಿ ಒಡಹುಟ್ಟಿದ ಸೋದರ ಸೋದರಿಯರಿದ್ದರು. ಈ ಅವಳಿಗಳ ತಂದೆತಾಯಿಗಳಿಗೆ ೩೧೮ ಒಂಟಿಯಾಗಿ ಹುಟ್ಟಿದ ಸೋದರಸೋದರಿಯರೂ ೧೦ ಜತೆ ಅವಳಿ

ಗಳೂ ಇದ್ದರು. ಆದುದರಿಂದ ಯಮಕತೆಯು ಅನುವಂಶೀಯವೆಂದಾಯಿತು. ಆದರೆ ಅವಳಿಗಳನ್ನು ಒಟ್ಟುಮಾಡುವ ಗುಣಧಾರಿಯು ತಂದೆಯಲ್ಲಿದೆಯೋ ತಾಯಿಯಲ್ಲಿದೆಯೋ ಹೇಳಲಾಗುವುದಿಲ್ಲ. ತಂದೆಯಲ್ಲಿದ್ದಿರಬಹುದೆಂದು ಊಹಿಸಬಹುದಾದ ಪ್ರಸಂಗ ಒಂದಿದೆ. ಒಬ್ಬ ಗೃಹಸ್ಥ ಮೊದಲನೆಯ ಮದುವೆಯಾದ. ಗೃಹಿಣಿಯು ಹನ್ನೊಂದು ಸಾರಿ ಪ್ರಸವಿಸಿದಳು. ಒಂದುಬಾರಿ ನಾಲ್ಕು ಮಕ್ಕಳನ್ನೂ ಇನ್ನು ಹತ್ತುಬಾರಿ ಎರಡೆರಡು ಅವಳಿಗಳನ್ನೂ ಹೆತ್ತು ಅವಳು ಮಡಿದಳು. ಗೃಹಸ್ಥನಿಗೆ ಎರಡನೆಯ ಮದುವೆಯಾಯಿತು. ಎರಡನೆಯ ಹೆಂಡತಿಯ ಹೊಟ್ಟೆಯಲ್ಲಿ ಒಂದುಸಾರಿ ೩ ಕೂಸುಗಳೂ ೧೦ ಬಾರಿ ಅವಳಿಗಳೂ ಜನಿಸಿದುವು. ಮಾನವನಿಗೆ ಯಮಕತೆಯು ಪ್ರಿಯವೂ ಲಾಭದಾಯಕವೂ ಆದರೆ, ಅವಳಿಗಳನ್ನು ಹಡೆಯುವ ವಂಶಾವಳಿಯಲ್ಲಿ ಅಂತರ್ವಿವಾಹದಿಂದ ಅವಳಿಗಳ ವಂಶಸ್ಥಾಪನೆ ಮಾಡಬಹುದು. ಆದರೆ ಸಂತಾನಸಿದೋಧವನ್ನು ಪ್ರಿಯವಾಗಿ ಪಾಲಿಸುವ ಈ ಯುಗದಲ್ಲಿ ಈ ಗುಣವನ್ನು ಬಯಸುವವರಾರು? ಅಂಥವರಿಲ್ಲವೆಂದಲ್ಲ. ಪುರುಷಬಲವೇ ಜನಾಂಗದ ವೀರ್ಯಚಿಹ್ನೆ ಎಂದು ಪುರುಷ ಸಂಖ್ಯೆಯನ್ನು ಹೆಚ್ಚಿಸಿ ಯುದ್ಧರಂಗದಲ್ಲಿ ಬಲಿಕೊಡಲು ತೊಳಲುತ್ತಿರುವ ಸರ್ವಾಧಿಕಾರಿಗಳು ಈ ಗುಣವನ್ನು ವರಪ್ರಸಾದವಾಗಿ ಸ್ವೀಕರಿಸುವರಲ್ಲವೆ?


ಅವಳಿಗಳ ರೇಖಾಲಕ್ಷಣ

ಮನುಷ್ಯರಲ್ಲಿ ಒಬ್ಬರನ್ನೊಬ್ಬರು ಸ್ಥೂಲವಾಗಿ ಹೋಲುವುದೂ ಅಪರೂಪವಾಗಿರುವಾಗ, ಅವರ ಅಂಗೈ ಅಂಗಾಲು ಕಾಲುಜೆರಳುಗಳಲ್ಲಿರುವ ರೇಖೆಗಳಲ್ಲಿ ಹೋಲಿಕೆ



ಚಿತ್ರ ೯a. ಏಕರೂಪಿಗಳೆರಡರ ಹೆಜ್ಜೆಯ ರೇಖಾಸಾಮ್ಯ

ಯಿರುವುದು ಇನ್ನೂ ಅಪರೂಪ. ಒಬ್ಬೊಬ್ಬರ ರೇಖಾಲಕ್ಷಣ ಒಂದೊಂದು ರೀತಿ ಯಿರುವುದೂ, ಈ ವೈವಿಧ್ಯದ ಮೇಲೆಯೇ ಸಾಮುದ್ರಿಕರು ಅವರವರ ಆಗುಹೋಗು ಗಳನ್ನು ನುಡಿಯುವುದೂ ನಮಗೆ ತಿಳಿದ ವಿಷಯ. ಒಬ್ಬನ ಹಸ್ತದಲ್ಲಿ 'ಏಕಚಕ್ರ' ವಿದ್ದು ಅವನು 'ಸದಾ ಭೋಗಿ'ಯಾಗಬಹುದು. ಇನ್ನೊಬ್ಬನ ಹಸ್ತದಲ್ಲಿ 'ಪಂಚಚಕ್ರ' ಗಳಿದ್ದು ಆತನು 'ಸನ್ಯಾಸಿ'ಯಾಗಬಹುದು. ಇಂಥ ಭವಿಷ್ಯವಾಣಿಗಳೆಷ್ಟನ್ನು ನಾವು ಕಾಸುಕೊಟ್ಟು ಕೇಳಿಲ್ಲ? ಅವಳಿಗಳಲ್ಲಾದರೆ, ಏಕರೂಪಿಗಳಲ್ಲಿ ಒಂದರ ಪ್ರತಿಬಿಂಬ ಇನ್ನೊಂದು ಎನ್ನುವಷ್ಟು ಅಗಾಧ ಹೋಲಿಕೆ ಇರುವಾಗ, ರೇಖಾಲಕ್ಷಣವೂ ಒಂದು ಇನ್ನೊಂದರಲ್ಲಿರುವಂತೆಯೇ ಇರುತ್ತದೆ. ಏಕರೂಪಿಗಳೆಂದು ಗುರುತಿಸಲು ಇದೂ ಒಂದು ಮಾರ್ಗ. ಡಾ|| ವಿಲ್ಡರ್ ಎಂಬವರು ರೇಖಾಲಕ್ಷಣ ಪರೀಕ್ಷೆಯಲ್ಲಿ ನುರಿತವರು. ಅವರು ಅನೇಕ ಅವಳಿಗಳ ರೇಖೆಗಳನ್ನು ಪರೀಕ್ಷಿಸಿ ಅವುಗಳಲ್ಲಿ ಕಂಡುಬರುವ ಸಾಮ್ಯಾಸಾಮ್ಯಗಳ ವಿಷಯವಾಗಿ ಒಂದು ಪುಸ್ತಕವನ್ನೇ ಬರೆದಿದ್ದಾರೆ. ಅವರು ಹೇಳುವ ಮೂರು ಅವಳಿಗಳಲ್ಲಿ ಕಂಡುಬಂದ ರೇಖಾಸಾಮ್ಯವು ಆಶ್ಚರ್ಯಕರವಾಗಿದೆ.




ಚಿತ್ರ ೯ಬ. ಮೂರು ಅವಳಿಗಳ ಹಸ್ತರೇಖಾ ಲಕ್ಷಣಗಳು

ಇವುಗಳಲ್ಲಿ 1-2, 3-4 ಏಕರೂಪಿಗಳವಾದ್ದರಿಂದ ಒಂದನ್ನೊಂದು ಹೋಲುತ್ತವೆ. 5-6 ಸೋದರ ಅವಳಿಗಳವಾದ್ದರಿಂದ ಅವುಗಳ ರೇಖಾಲಕ್ಷಣವೇ ಬೇರೆ.



ಈ ಅವಳಿಗಳಲ್ಲಿ ಎರಡು ಹುಡುಗರು, ಒಂದು ಹುಡುಗಿ. ಹುಡುಗರೆಡರ ಅಂಗೈ ಆಂಗಾಲು ರೇಖೆಗಳಲ್ಲಿ ಸ್ವಲ್ಪವೂ ವ್ಯತ್ಯಾಸವಿರದೆ ಒಂದೊಂದಕ್ಕೂ ಅಗಾಧ ಹೋಲಿಕೆ ಇತ್ತು. ಇದನ್ನು ಮೇಲಿನ ಚಿತ್ರದಲ್ಲಿ ಗಮನಿಸಬಹುದು. ಹುಡುಗಿಯ ಕೈಕಾಲ

ಬೆರಳ ರೇಖೆ ಹುಡುಗರ ರೇಖೆ ಯಾವುದನ್ನೂ ಹೋಲುತ್ತಿರಲಿಲ್ಲ. ಹುಡುಗರಿಬ್ಬರೂ ಇನ್ನೂ ಕೆಲವು ಹೋಲಿಕೆಯ ಆಧಾರದಿಂದ ಏಕರೂಪಿಗಳೆಂದೂ ಹುಡುಗಿಯ ಸೋದರ ಅವಳಿಗಳೆಂದೂ ಅವರು ನಿರ್ಧರಿಸಿದರು. ಇದಕ್ಕಿಂತ ಇನ್ನೊಂದು ಉದಾಹರಣೆ ಆಶ್ಚರ್ಯಕರವಾಗಿದೆ. ಮಾರ್ಗ ರೆಟ್ ಮೇರಿ ಎಂಬ ಇಬ್ಬರು ಸೇರಿದ ಅವಳಿಗಳಿದ್ದರು. ಇವರ ರೇಖಾಲಕ್ಷಣ ಪರೀಕ್ಷೆಯಲ್ಲಿ ಇಬ್ಬರ ಅಂಗೈ ರೇಖೆಗಳಲ್ಲಿ ಯಾವ ವ್ಯತ್ಯಾಸವೂ ಇರಲಿಲ್ಲ. ಒಬ್ಬಳ ಎಡಗೈ ರೇಖಾಲಕ್ಷಣವು ತನ್ನದೇ ಬಲಗೈ ರೇಖಾಲಕ್ಷಣವನ್ನು

ಮಾರ್ಗ ರೆಟ್ ನ ಪಾದರೇಖೆ



ಮೇರಿಯ ಪಾದರೇಖೆ




ಚಿತ್ರ ೧೦. ಪಾದರೇಖೆಗಳ ಲಕ್ಷಣ — ಸಾಮ್ಯವೈಷಮ್ಯಗಳು


ಮೇಲಿನ ಎರಡು ಪಾದಗಳು ಮಾರ್ಗ ರೆಟ್ ನವು. ಕೆಳಗಿನ ಎರಡು ಮೇರಿಯವು. ಮಾರ್ಗ ರೆಟ್ ನ ಪಾದರೇಖೆಗಳು ಮೇರಿಯ ಎಡ ಪಾದರೇಖೆಗಳ ಪ್ರತಿಬಿಂಬ. ಮೇರಿಯ ಬಲ ಪಾದರೇಖೆಗಳು ಯಾವ ಹೋಲಿಕೆಯನ್ನೂ ತೋರುವುದಿಲ್ಲ.

ಹೋಲುತ್ತಿತ್ತಲ್ಲದೆ ತನ್ನ ಸಂಗಾತಿಯ ಎಡಗೈ ರೇಖಾಲಕ್ಷಣದ ಪ್ರತಿಬಿಂಬವಾಗಿತ್ತು. ಅಂಗಾಲು ರೇಖಾಸಾಮ್ಯವೂ ಹೀಗೆಯೇ. ಒಬ್ಬಳ ಎಡ ಅಂಗಾಲಿನ ರೇಖೆಗಳನ್ನು ಇನ್ನೊಬ್ಬಳ ಅಂಗಾಲಿನಲ್ಲಿ ಬರೆದಂತಿತ್ತು; ಆದರೆ ಮೇರಿಯ ಬಲ ಅಂಗಾಲಿನ ರೇಖೆಗೂ ಮತ್ತೆ ಯಾವ ಅವಳಿಯ ಕಾಲಿನ ರೇಖೆಗೂ ಸಾಮ್ಯವಿರಲಿಲ್ಲ. ರೇಖಾ ಲಕ್ಷಣಗಳು ಅವಳಿಗಳಲ್ಲಿ ಹೋಲಿಯೇ ಹೋಲಬೇಕೆಂಬ ಕಡಿದಾದ ನಿಯಮ ವಿಲ್ಲದಿದ್ದರೂ ಏಕರೂಪಿಗಳಲ್ಲಿ ಮಾತ್ರ ಈ ಹೋಲಿಕೆ ಕಂಡೇ ಕಂಡು ಬರುತ್ತದೆ. ಏಕೆಂದರೆ ಒಂದೇ ಪ್ರಜನನ ವಸ್ತುವಿನಿಂದ ಪ್ರತಿಬಿಂಬಿತವಾದ ಗುಣಗಳಲ್ಲಿ ರೇಖಾ ಲಕ್ಷಣವೂ ಒಂದು.


ಪ್ರಯೋಗ ಪರೀಕ್ಷೆಯ ದೃಷ್ಟಿಯಿಂದ ಅವಳಿಗಳು ಅನುವಂಶೀಯತೆ ಮತ್ತು ವಾತಾವರಣಗಳ ಪರಸ್ಪರ ಕೈವಾಡವನ್ನು ನಿರ್ಧರಿಸಲು ಅತಿ ಉತ್ತಮ ವಸ್ತುಗಳೆಂದು ಹಿಂದೆ ಹೇಳಿದೆ. ಇವು ಹುಟ್ಟುತ್ತ ಏಕರೂಪಿಗಳಾದರೂ ಬೆಳೆಯುತ್ತ ಇವರಲ್ಲಿಯೇ ವ್ಯತ್ಯಾಸ ತೋರಬಹುದು. ಹುಟ್ಟಿದ ಏಕರೂಪಿಗಳೆಲ್ಲ ಒಂದೇ ವಿಧವಾದ ಸನ್ನಿವೇಶ ಪೋಷಣೆಗೆ ಒಳಗಾಗುವುದು ಅತಿ ವಿರಳ. ಹೀಗೆ ಒಂದೇ ಮನೆಯಲ್ಲಿ ಹುಟ್ಟಿದ ಏಕ ರೂಪಿಗಳು ಕಾರಣಾಂತರದಿಂದ ಬೇರೆಯಾಗಿ ಒಂದು ಅವಳಿಯು ಏಶ್ವರ್ಯವಂತರ ಮನೆಯಲ್ಲಿ ಎಲ್ಲ ಸುಖಗಳೊಡನೆ ಬೆಳೆದು ಇನ್ನೊಂದು ಬಡತನದ ಬೇಗೆಗೆ ಸಿಕ್ಕಿ ಬಳಲಿ ಆದರ ಗುಣಪ್ರಕಾಶಕ್ಕೆ ಅವಕಾಶವಿಲ್ಲದೇ ಇರಬಹುದು. ಬೇರೆ ಬೇರೆ ವಾತಾವರಣದಲ್ಲಿ ಬೆಳೆದರೂ ಏಕರೂಪಿಗಳು ಕೆಲಕಾಲವಾದ ಮೇಲೆ ರೂಪಿನಲ್ಲಿಯೂ ಬುದ್ಧಿಯಲ್ಲಿಯೂ ಆಷ್ಟೇನು ವ್ಯತ್ಯಾಸ ತೋರದ ಅನೇಕ ಉದಾಹರಣೆಗಳಿವೆ. ಬೇರೆ ಬೇರೆ ಪ್ರಜನನ ವಸ್ತುವಿನಿಂದ ಬಂದ ಅವಳಿಗಳನ್ನು ಒಂದೇ ರೀತಿಯ ಎರಡು ವಾತಾ ವರಣದಲ್ಲಿ ಬಹುಕಾಲ ಬೆಳೆಯಗೊಟ್ಟಾಗ, ಕೆಲಕಾಲ ಕಳೆದನಂತರ ಅವುಗಳಲ್ಲಿ ಆತ್ಮಾಶ್ಚರ್ಯಕರವಾದ ಹೊಸ ವ್ಯತ್ಯಾಸಗಳು ತೋರಿ ಬಂದುದರಿಂದ ವಾತಾವರಣದ ಕೈವಾಡವು ಜೀವಿಯ ಗುಣಪ್ರಕಾಶದಲ್ಲಿ ಮೇಲೆಂಬ ವಿಷಯ ವ್ಯಕ್ತವಾಗುತ್ತದೆ. ಒಂದೇ ಸನ್ನಿವೇಶದಲ್ಲಿ ಏಕರೂಪಿಗಳನ್ನು ಬೆಳೆಸಿದರೂ ಅನೇಕ ವೇಳೆ ಹೆಚ್ಚು ವ್ಯತ್ಯಾಸಗಳು ಕಂಡುಬಂದಿವೆ. ಆದುದರಿಂದ ಅನುವಂಶೀಯತೆಯ ಕೈ ಮೇಲಾಯಿ ಕ್ಷೇಪಣವಾಗದು. ಅನುವಂಶೀಯತೆ ಮತ್ತು ಸನ್ನಿವೇಶಗಳ ಪರಸ್ಪರ ಕೈವಾಡದ ಪ್ರಭಾವ ವನ್ನು ನಿರ್ಧರಿಸುವ ಉದ್ದೇಶದಿಂದ ಅವಳಿಗಳ ಮತ್ತು ಸೋದರ ಸೋದರಿಯರಾದ ಮಕ್ಕಳುಗಳ ಮೇಲೆ ಪ್ರಯೋಗ ನಡೆದಿದೆ. ಮುಂದಿನ ಚಿತ್ರದಲ್ಲಿ (೧೧) ಇಂಥ ಪ್ರಯೋಗ ಒಂದರ ಫಲಿತಾಂಶವನ್ನು ಕೊಟ್ಟಿದೆ. ಅಂಕಿಗಳು ಬುದ್ಧಿಶಕ್ತಿಯನ್ನು ಸೂಚಿಸುತ್ತವೆ.



ಬಾಕಿ ಬೇರೆ ~~ನನ್ನ~~ ನನ್ನ ವೈಶದಲ್ಲ ಬೈದ ಎಕ ಕೂ ಎ ಗಳು



ಬಂದ್ಗೆ ನನ್ನ ವೈಶದಲ್ಲ ಬೈದ ನೋಡರ ಕಿವುಗಳು



ನೋಡರ ನೋಡರ ಯರು.

ಬಂದ್ಗೆ ನನ್ನ ವೈಶದಲ್ಲ ಬೈದವು



← 14.5 →



ಬೇರೆ ಬೇರೆ ನನ್ನ ವೈಶ



← 15.5 →



ಸಂಬಂಧ ಕೊಡುವ ರವುಗಳಿವು.

ಬಂದ್ಗೆ ನನ್ನ ವೈಶದಲ್ಲ ಬೈದವು



← 17.75 →



ಬೇರೆ ಬೇರೆ ನನ್ನ ವೈಶದಲ್ಲ ಬೈದವು



← 17.72 →



ಚಿತ್ರ ೧೧. ಅನುವಂಶೀಯತೆ ಮತ್ತು ಸನ್ನಿವೇಶ—ಅವುಗಳ ಪ್ರಭಾವ
(ಸಂಖ್ಯೆಗಳು ಬುದ್ಧಿ ಶಕ್ತಿಯನ್ನು ಸೂಚಿಸುತ್ತವೆ)

ವಾತಾವರಣ ಅನುವಂಶೀಯತೆಗಳ ಪರಸ್ಪರ ಕೈವಾಡದ ಪ್ರಶ್ನೆಯ ವಿಷಯದಲ್ಲಿ
ಮನಶ್ಶಾಸ್ತ್ರಜ್ಞರಾದ ಡಾ|| ಗೋಪಾಲಸ್ವಾಮಿಯವರು ಅನೇಕ ಅವಳಿಗಳ ಮೇಲೆ
ಪ್ರಯೋಗ ನಡೆಸಿದ್ದಾರೆ. ಅವರ ಪ್ರಯೋಗದ ಫಲವಾಗಿ, ವಾತಾವರಣವು ಅನುವಂಶೀಯತೆ

ಪಂಚೀಯತೆಯೊಡನೆ ಸೇರಿ ಎಷ್ಟು ಫಲಕಾರಿಯಾಗಿ ಅವರ ಬುದ್ಧಿಯ ಬೆಳವಣಿಗೆಯಲ್ಲಿ ವ್ಯತ್ಯಾಸವನ್ನುಂಟುಮಾಡುತ್ತದೆಂಬುದು ವ್ಯಕ್ತವಾಗುತ್ತದೆ. ಈ ಮಕ್ಕಳ ಜೀವನದ ಮೊದಲನೆಯ ವರ್ಷದಲ್ಲಿ ಅವಕ್ಕೆ ನಾವು ಆರೋಗ್ಯ ಆಹಾರಗಳ ವಿಷಯದಲ್ಲಿ ತೋರುವ ಆಸಕ್ತಿಯ ವ್ಯತ್ಯಾಸದಿಂದ ಬೇರೆಬೇರೆ ಪರಿಣಾಮಗಳಾಗಿವೆ. ಎರಡು ಮೂರು ವರುಷ ಮಕ್ಕಳು ಬೆಳೆದಂತೆಲ್ಲ ಅವುಗಳಿಗೆ ನಾವು ಒದಗಿಸಿಕೊಡುವ ಆಟದ ಸಾಮಾನು, ಅವು ಕೇಳುವ ಬಗೆಬಗೆಯ ಪ್ರಶ್ನೆಗೆ ಉತ್ತರಕೊಡುವ ರೀತಿ ಇವುಗಳ ಪರಿಣಾಮವೂ ಬಗೆಬಗೆಯ ಬುದ್ಧಿ ಶಕ್ತಿಯನ್ನುಂಟುಮಾಡಿದೆ. ಆದುದರಿಂದ ವಾತಾ ಪರಣವು ಅನುವಂಶೀಯತೆಯನ್ನು ಬಿಟ್ಟು ತನ್ನ ಪ್ರಭಾವವನ್ನು ಜೀರುವಂತಿಲ್ಲ. ಅನುವಂಶೀಯತೆಯೂ ವಾತಾಪರಣವನ್ನು ಬಿಟ್ಟು ತನ್ನ ವರ್ಚಸ್ಸನ್ನು ಜೀರಲಾಗುವುದಿಲ್ಲ. ಇವೆರಡೂ ಒಂದು ಬಟ್ಟಿಗೆ ಹಾಸುಹೊಕ್ಕುಗಳಿದ್ದಂತೆ. ಪ್ರತಿಯೊಂದು ಜೀವಿಯೂ ಅನುವಂಶೀಯತೆ ಮತ್ತು ಸನ್ನಿವೇಶ ಈ ಎರಡು ಆಧಾರಗಳ ಅನ್ಯೋನ್ಯ ಸಂಸರ್ಗದಿಂದ ಜನಿಸಿದೆ. ಇವೆರಡರ ವರ್ಚಸ್ಸನ್ನೂ ಬೇರೆಮಾಡಲು ಯತ್ನಿಸುವುದು ವ್ಯರ್ಥ.

ಈ ಲೇಖನದ ವಿಷಯವನ್ನು ಸೂಚಿಸಿ ಅದಕ್ಕೆ ಬೇಕಾಗುವ ಗ್ರಂಥಗಳನ್ನೂ ದಗಿಸಿ ಕೊಟ್ಟು ನನ್ನಲ್ಲಿ ತೀವ್ರ ಆಸಕ್ತಿ ತೋರಿ ಪ್ರೋತ್ಸಾಹಿಸಿದ ನನ್ನ ವಿದ್ಯಾಗುರುಗಳಾದ ಡಾ|| ಎ. ಸುಬ್ಬರಾವ್, ಬಿ.ಎ., ಡಿ.ಎಸ್.ಸಿ., ಎಫ್.ಆರ್.ಎಂ.ಎಸ್. ಅವರಿಗೆ ನನ್ನ ಭಕ್ತಿಪೂರ್ವಕ ವಂದನೆಗಳು.

ಡಿ. ಎಚ್. ವೀರಯ್ಯ.

ಪ್ರಮಾಣಗ್ರಂಥಗಳು

- Vertebrate Embryology.* By JENKINSON.
The Biology of Twins (Mammals). By HORATIO HACKETT NEWMAN.
Twins, Heredity and Environment. By NEWMAN.
Chordate Development. By KELLICOT.
Science From an Easy Chair. By E. RAY LANKEASTER (A Chapter on Monstrosities).
Science of Life. By H. G. WELLS, G. P. WELLS, J. HUXLEY.
Textbook of Zoology. By POLTER.

ಪಾರಿಭಾಷಿಕ ಪದಗಳು

ಅಂಡಜ =	Oviparous
ಅಂತರ್ದರ್ಮ =	Endoderm
ಅಂಡಾಶಯ =	Ovary
ಅಪರಾಯುಕೋಶ =	Amnion
ಏಕರೂಪಿ ಅವಳಿಗಳು =	Identical Twins
ಉರಗಾಮಿಗಳು =	Reptiles
ಒಳಕೋಶ ಗುಚ್ಛ =	Inner Cell Mass
ಓಜೋದ್ರವ =	Hormone
ಕಪ್ಪೆ ಗೊದ್ದ =	Tadpole
ಕಾರ್ಪಸ್ ಲೂಟಿಯಂ =	Corpus Luteum
ಗೊಡ್ಡು =	Free martin
ಗೆರ್ಭಚೀಲ =	Uterus
ತತ್ತಿ (ಅಂಡಾಣು) =	Ovum
ತತ್ತಿಯ ಸ್ಥಾನಪಲ್ಲಟ =	Ovulation
ಪಿಂಡಶಾಸ್ತ್ರ =	Embryology
ಪ್ರಜನನವಸ್ತು =	Germ plasm
ಪ್ರಿಮೇಟ್ಸ್ =	Primates
ಬಹಿರ್ದರ್ಮ =	Ectoderm
ಭಕ್ಷಕಕೋಶಗಣ =	Trophoblast
ಲಿಂಗ =	Sex
ಸಲಿಂಗರೀತಿ =	Sexual
ನಿರ್ಲಿಂಗರೀತಿ =	Asexual
ಲೋಳೆ =	Yolk
ವಿಭಜನೆ =	Division
ಶುಕ್ಲದ್ರವ =	Semen
(ಶುಕ್ಲಾಣು) ಪುರುಷಾಣು =	Sperm

ಕಾವ್ಯಾಲೋಕನ

ರಾಘವಾಂಕ ಕವಿಯ ಸಿದ್ಧ ರಾಮ ಚಾರಿತ್ರ—ಸಂಪಾದಕರು: ಪ್ರೊ. ಟಿ. ಎಸ್. ವೆಂಕಣ್ಣಯ್ಯ, ಎಂ.ಎ. ಮತ್ತು ಶ್ರೀ. ಡಿ. ಎಲ್. ನರಸಿಂಹಾಚಾರ್, ಎಂ.ಎ. ಅವರು, ಮೈಸೂರು; ಪ್ರಕಾಶಕರು: ಕರ್ಣಾಟಕ ಸಂಘ, ಶಿವಮೊಗ್ಗ; ಕ್ರಾನ್ ಅಷ್ಟಪತ್ರ, 20 + 204. ಬೆಲೆ, ಸಾದಾ ಪತ್ರಿಕೆ, ರೂ. ೧-೮-೦; ಕ್ಯಾಲಿಕೊ, ರೂ. ೨-೦-೦.

ಪ್ರಾಚೀನ ಕನ್ನಡ ಸಾಹಿತ್ಯದ ಮುಖ್ಯಾಂಗಗಳಾದ ಚಂಪೂ ಮತ್ತು ಪಟ್ಟದೀ ಕಾವ್ಯಗಳಲ್ಲಿ ಪ್ರತ್ಯೇಕವಾದ ವೈಶಿಷ್ಟ್ಯವಿದ್ದರೂ, ಕಥಾಸಂವಿಧಾನ, ಸ್ವಭಾವಚಿತ್ರ, ಕತೆ ಹೇಳುವ ಕ್ರಮ, ವರ್ಣನೆಗಳಲ್ಲಿ ಪ್ರಮಾಣ ಮುಂತಾದ ವಿಷಯಗಳಲ್ಲಿ ಪಟ್ಟದೀ ಕಾವ್ಯಗಳಿಗೆ ಮೇಲ್ಪಜ್ಜೆ ದೊರೆಯಬಹುದು. ಇದರಿಂದ ಅಷ್ಟಾದಶ-ವರ್ಣನಾ-ವೈಖರಿಗಳಿಗೆ ಬೇಕಾಗುವ ಊಹಾಕ್ರಮವು ಇವುಗಳಲ್ಲಿ ಕಡಿಮೆಯಾಗಿದೆಯೆಂದಲ್ಲ. ಅದನ್ನು ಅಲ್ಲಿ ಕಾಣಬಹುದು, ಮಾತ್ರ ಪ್ರಮಾಣಕ್ಕನುಸರಿಸಿ. ವೀರಶೈವರೇ ಹೆಚ್ಚಾಗಿ ಪಟ್ಟದೀ ಕಾವ್ಯಗಳಿಗೆ ಗಮನಕೊಟ್ಟಿರುವುದರಿಂದ ಅವರು ಪುರಾಣ ಕಾವ್ಯಗಳೆಂದು ಹೇಳುವ ಗ್ರಂಥಗಳು ಬಹುತರವಾಗಿ ಚರಿತ್ರಾತ್ಮಕವಾಗಿವೆ. ಅವುಗಳ ಚರಿತ್ರ ನಾಯಕರು ಪುರಾಣಪುರುಷರಾಗಿರದೆ ಐತಿಹಾಸಿಕಪುರುಷರು. ಅದುದರಿಂದ ಅವರ ಜೀವನಗಳಲ್ಲಿ ಕಂಡುಬರುವ ಅನುಭವಗಳು ಓದುಗರಿಗೆ ಹೆಚ್ಚು ಮನದಟ್ಟಾಗಿ ಆನಂದವನ್ನುಂಟುಮಾಡುತ್ತವೆ. ಇಂತಹ ಪ್ರಾಚೀನ ಗ್ರಂಥಗಳನ್ನು ಪ್ರಕಟಿಸುವುದೂ ಸಾಹಿತ್ಯಸೇವೆಯ ಒಂದು ಅಂಗ, ಸಾಹಿತ್ಯದ ಇತಿಹಾಸಕ್ಕೆ ಒಂದು ಸಹಾಯ. ಈ ಕ್ರಮವನ್ನು ದಿವಂಗತ ಪ್ರೊ. ಟಿ. ಎಸ್. ವೆಂಕಣ್ಣಯ್ಯನವರು ಇಟ್ಟುಕೊಂಡಿದ್ದರು. ಅದು ಅವರಿಗೆ ಭೂಷಣ. ಪ್ರಕೃತ, ಅವರ ನೇತೃತ್ವದಲ್ಲಿ ಶ್ರೀ. ಡಿ. ಎಲ್. ನರಸಿಂಹಾಚಾರ್ಯರು ರಾಘವಾಂಕನ ಸಿದ್ಧ ರಾಮಚಾರಿತ್ರವನ್ನು ಸಿದ್ಧಪಡಿಸಿ ಪ್ರೊ. ವೆಂಕಣ್ಣಯ್ಯನವರು ಸ್ವರ್ಗವಾಸಿಗಳಾದ ಮೇಲೆ ಪ್ರಕಟಿಸಿದ್ದಾರೆ. ಪ್ರೊ. ವೆಂಕಣ್ಣಯ್ಯನವರು ಈ ಪ್ರಕಟನೆಯನ್ನು ಕಣ್ಣು ತುಂಬ ನೋಡಿದ್ದರೆ ಅವರಿಗೆ ಎಷ್ಟೋ ಆನಂದ ವಾಗಬಹುದಿತ್ತು.

ಪ್ರಕೃತ ಗ್ರಂಥವನ್ನು ತಮ್ಮ ವಿದ್ವತ್ಪೂರ್ಣವಾದ ಮುನ್ನುಡಿ-ಸೀರಿಕೆ-ಟಿಪ್ಪಣಿ-ಬೃಹದೀಶಗಳಿಂದ ಅಲಂಕರಿಸಿದುದಕ್ಕೆ ಓದುಗರೆಲ್ಲರೂ ಶ್ರೀ. ಡಿ. ಎಲ್. ನರಸಿಂಹಾಚಾರ್ಯರವರನ್ನು ಅಭಿನಂದಿಸಲೇಬೇಕು. ಪ್ರೊ. ಟಿ. ಎಸ್. ವೆಂಕಣ್ಣಯ್ಯನವರು ತೋರಿಸಿದ ಗ್ರಂಥಪರಿಷ್ಕರಣದ ಮಾರ್ಗವನ್ನು ಅನೇಕ ಪಂಡಿತರು ಗ್ರಹಿಸಿ ಕನ್ನಡದ

ಮರೆತುಹೋದ ಅಪಾರ ಸಾಹಿತ್ಯ ಗ್ರಂಥಗಳನ್ನು ಹೀಗೆ ಬಯಲಿಗೆಳೆದು ಓದುಗರನ್ನು ಉಪಕೃತಗೊಳಿಸಬೇಕೆಂದು ನಮ್ಮ ನಮ್ಮ ವಿಚ್ಛಾಸನೆ.

ಹರಿಹರನ ಕಾಲನಿರ್ಣಯವು 'ಜಟಿಲ-ಸಮಸ್ಯೆ'ಯೆಂದು ಡಿ. ಎಲ್. ನರಸಿಂಹಾಚಾರ್ಯರು ಆ ಸಂದರ್ಭದಲ್ಲಿ ಸೂಚಿಸಿದ್ದಾರೆ (ಮುನ್ನುಡಿ, ಪು. xvi). ಆ ಬಗ್ಗೆ ಶ್ರೀಮಾನರುಗಳಾದ ಕಿಟ್ಟಿಲ್, ರಾ. ನರಸಿಂಹಾಚಾರ್ಯರು, ವೆಂಕಟಸುಬ್ಬಯ್ಯ ನವರು, ಎ. ಆರ್. ಕೃಷ್ಣಶಾಸ್ತ್ರಿಗಳವರು, ಕುಂದಣಗಾರ-ಮಾಳವಾಡರವರು, ಗೋವಿಂದಪೈಯವರು ಮುಂತಾದ ಪಂಡಿತರ ಖಂಡನಮಂಡನಗಳನ್ನು ಅವರು ತೂಗಿಸೋಡಿ ಹರಿಹರನು 'ಬಂದನೆಯ ನರಸಿಂಹನ ಆಳಿಕೆಯಲ್ಲಿಯೋ ಅವನ ಮಗನಾದ ವೀರಬಲ್ಲಾಳನಲ್ಲಿಯೋ (೧೧೭೩-೧೨೨೦) ಕೆಲವು ವರ್ಷ ಕರಣಿಕ ನಾಗಿದ್ದು ಹಂಪೆಗೆ ಬಂದು ಅಲ್ಲಿ ನೆಲಸಿ ೧೨೦೦ ರ ಸುಮಾರಿಗೆ ಪಂಪಾಶತಕ-ಗಿರಿಜಾಕಲ್ಯಾಣಗಳನ್ನು ರಚಿಸಿ ಆ ಮೇಲೆ ರಗಳೆಗಳನ್ನು ಬರೆದು ಎರಡನೆಯ ನರಸಿಂಹನ ಆಳಿಕೆಯ ಪ್ರಾರಂಭದಲ್ಲಿ ಎಂದರೆ ಸು. ೧೨೨೫ರಲ್ಲಿ ವಿರೂಪಾಕ್ಷನಲ್ಲಿ ಐಕ್ಯವಾದಂತೆ ಊಹಿಸಬಹುದು' (ಪೀ. xxi) ಎಂಬ ಸಿದ್ಧಾಂತಕ್ಕೆ ಬಂದಿದ್ದಾರೆ. ಇದರಿಂದ ವೈ. ಕುಂದಣಗಾರ-ಮಾಳವಾಡರವರು ನಿರ್ದೇಶಿಸಿದ ಹರಿಹರನ ಕಾಲವು ಆಧಾರಗಳ ಬಲದಿಂದ ೧೨೧೬ ಕ್ಕಿಂತ ಹೆಚ್ಚು ನಿಶ್ಚಿತಕ್ಕೆ ಬಂದಿದೆಯೇ ಹೊರತು ಅದು ಖಂಡಿತವಾಗಿಲ್ಲ. ಆದರೆ ರಾಘವಾಂಕನ ವಿಷಯವಾಗಿ ಶ್ರೀ. ಡಿ. ಎಲ್. ನರಸಿಂಹಾಚಾರ್ಯರವರು ಹೇಳುವ 'ಇವರಿಬ್ಬರಿಗಿಂತಲೂ ೧೫-೨೦ ವರ್ಷಗಳು ಕಿರಿಯವರಾಗಿದ್ದ ರಾಘವಾಂಕ-ಕುಮಾರಪದ್ಮರಸರು ೧೨೫೬ ರ ವರೆಗೂ ಆಳಿದ ವೀರಸೋಮೇಶ್ವರನ ಆಳಿಕೆಯಲ್ಲಿ ಕೆಲವು ವರ್ಷಗಳ ವರೆಗೂ ಇದ್ದು ಸು. ೧೨೪೦ ರಲ್ಲಿ ಗತಿಸಿರಬೇಕು' (ಪು. xxi) ಎಂಬ ಮಾತು ಎಲ್ಲರಿಗೂ ಒಪ್ಪಿಗೆಯಾಗಲಾರದೆಂದು ತೋರುತ್ತದೆ. ಯಾಕೆಂದರೆ ರಾಘವಾಂಕನ ಚರಿತ್ರೆಯನ್ನು ಸಿದ್ಧನಂಜೇಶನು ಬರೆದಿದ್ದಾನೆ. ಅದರಲ್ಲಿ ಹರಿಹರನು ಬದುಕಿರುವಾಗಲೇ ಆತನ ಶಿಷ್ಯ ರಾಘವಾಂಕನು ಗತಿಸಿದಂತೆಯೂ ಆತನ ಅಂತ್ಯವಿಧಿಯ ಬಗ್ಗೆ ಬ್ರಾಹ್ಮಣ-ವೀರಶೈವರಲ್ಲಿ ವ್ಯಾಜ್ಯ ವುಂಟಾದಂತೆಯೂ ಅದನ್ನು ಹರಿಹರನು ಸಮಂಜಸವಾಗಿ ತೀರ್ಪುಗೊಳಿಸಿದಂತೆಯೂ ಹೇಳಿದೆ. ಇದನ್ನು 'ಹರಿಹರದೇವ'ದಲ್ಲಿ ತೋರಿಸಲಾಗಿದೆ (ಪು. ೩೧). ಶ್ರೀ. ಗೋವಿಂದ ಪೈಯವರು ಇದನ್ನು ಸಮರ್ಥಿಸಿದ್ದಾರೆ. ಇದು ಪರಂಪರೆಯಿಂದ ಸಿದ್ಧನಂಜೇಶನ ವರೆಗೆ ಬಂದ ವಿಷಯವಾಗಿರುವುದರಿಂದ ಇದರಲ್ಲಿ ಸತ್ಯಾಂಶವಿಲ್ಲದಿಲ್ಲ. ಶ್ರೀ. ಡಿ. ಎಲ್. ನರಸಿಂಹಾಚಾರ್ಯರವರು ಈ ಕಡೆಗೆ ತಮ್ಮ ಬೆರಳು ತೋರಿಸಿಲ್ಲ. ಕಾರಣವೇನೋ ತಿಳಿಯದು. ಈ ಆಧಾರದ ಮೇರೆಗೆ ರಾಘವಾಂಕನ ಕಾಲ ನಿರ್ಣಯದಲ್ಲಿ ಕೆಲಮಟ್ಟಿಗೆ ಬದಲಾವಣೆಯಾಗಬೇಕಾಗುತ್ತದೆ.

ರಾಘವಾಂಕನ ಕಾಲನಿರ್ಣಯದಲ್ಲಿ ದೇವಾಂಗ-ದಾಸಿಮಯ್ಯನ ಪುರಾಣ, 'ವಡಿ' ಎಂಬ ಛಂದಸ್ಸು, ಕುಞ್ಜಗೋಡಿನ ಸಿಂದರಾಜರ ಪೀಳಿಗೆ ಮುಂತಾದ ಆಧಾರಗಳು ನಿರ್ಣಾಯಕವಾಗಿವೆ. ಆದುದರಿಂದ ಶ್ರೀ. ಡಿ. ಎಲ್. ಸರಸಿಂಹಾಚಾರ್ಯ ರವರನ್ನು ನಾವು ಮನಃಪೂರ್ವಕ ಅಭಿನಂದಿಸುತ್ತೇವೆ.

ಸಿದ್ಧರಾಮಚಾರಿತ್ರ, ಸಿದ್ಧರಾಮೇಶ್ವರ ವಚನಗಳು, ಶೂನ್ಯಸಂಪಾದನೆ, ಕರ್ಣಾಟಕ ಕವಿಚರಿತೆ ಮುಂತಾದ ಗ್ರಂಥಗಳಿಂದ ಸಿದ್ಧರಾಮಚರಿತೆಯನ್ನು ಶ್ರೀ. ಡಿ. ಎಲ್. ಸರಸಿಂಹಾಚಾರ್ಯರು ಸಂಗ್ರಹಿಸಿದ್ದಾರೆ. ಇದು ಸರಿಯೇ. ಆದರೆ ಆ ಕಾಲದ ಉತ್ತರ ಕರ್ಣಾಟಕದ ಸಾಮಾಜಿಕ ಇತಿಹಾಸದ ಕಡೆಗೆ ನೋಡುವುದಾದರೆ 'ಸಿದ್ಧರಾಮನು ಸೊನ್ನಲಾಪುರದಲ್ಲಿರುವಾಗ ಕೆರೆ-ಬಾವಿ-ತೋಟ-ದೇಗುಲಗಳನ್ನು ಕಟ್ಟಿಸಿ ಪರೋಪಕಾರಸಿರತನಾದ ಶೈವನಾಗಿದ್ದನೆಂದೂ ಪ್ರಭುವಿನ ಕರುಣೆಯಿಂದ ಆತನಿಗೆ ಬಸವ-ಚೆನ್ನಬಸವರ ಪರಿಚಯವುಂಟಾಗಿ ಅವನು ವೀರಶೈವನಾದನೆಂದೂ— ಈ ವಚನಗಳನ್ನು ನಂಬಬಹುದಾದರೆ—ಊಹಿಸಲು ಸಾಧ್ಯವಾಗಿದೆ.' ಎಂಬ ಅವರ ಮಾತು ಓದುಗರ ಮನಸ್ಸನ್ನು ಎಳೆಯುತ್ತದೆ. ಸಿದ್ಧರಾಮನು ಶೈವನಾಗಿದ್ದ ಪಕ್ಷದಲ್ಲಿ ಆತನು ಯಾವ ಶೈವಪಂಗಡಕ್ಕೆ ಸೇರಿದವನು ಎಂಬುದನ್ನೂ ನಿರ್ಣಯಿಸ ಬೇಕಾಗುತ್ತದೆ. ಸಿದ್ಧರಾಮ ಚಾರಿತ್ರದಲ್ಲಿ ಕಾಳಾಮುಖರ, ಪಾಶುಪತರ, ಭೈರವರ ವರ್ಣನೆಗಳು ಕಂಡುಬರುತ್ತವೆ (೪-೬-೮; ೬-೧; ೭-೨೭). ಈ ಪಂಗಡಗಳಿಗೆ ಆತನು ಸೇರಿದವನಲ್ಲೆಂದು ಆ ವರ್ಣನೆಗಳ ಮೇಲಿಂದಲೇ ತಿಳಿದುಬರುವಂತಿದೆ. ಇದಕ್ಕಾಗಿ ಬೇರೆ ಶೋಧ ನಡೆಯಬೇಕು. ಆ ಕಾಲದಲ್ಲಿ ಉತ್ತರ ಕರ್ಣಾಟಕದಲ್ಲಿ ನವನಾಥಸಿದ್ಧರ ಪಂಗಡವು ಜನರ ಮನಸ್ಸನ್ನು ಆಕರ್ಷಿಸುತ್ತೆಂದು ಹೇಳಬಹುದು. ಕೆಲವು ವಚನಕಾರರು ಈ ಪಂಗಡಕ್ಕೆ ಸೇರಿದ್ದರೆಂಬ ಸಂಗತಿಯು ಅವರ ಅಂಕಿತಗಳಿಂದ ತಿಳಿದುಬರುತ್ತದೆ. ಆದುದರಿಂದ ಇಂತಹ ವಚನಕಾರರ ಹೆಸರುಗಳನ್ನೂ ಅವರ ಅಂಕಿತಗಳನ್ನೂ ಪರೀಕ್ಷಿಸುವುದು ಅಪ್ರಸ್ತುತವಲ್ಲ. ಈ ಮುಂದಿನ ಪಟ್ಟಿಯನ್ನು ನೋಡಬಹುದು :

ವಚನಕಾರರ ಹೆಸರು.

ಅಂಕಿತ.

ಸಿದ್ಧರಾಮ		ಕಪಿಲಸಿದ್ಧ-ಮಲ್ಲಿಕಾರ್ಜುನ
ಜೇಡರದಾಸಿಮಯ್ಯ		ರಾಮನಾಥ
ರಾಮಣ್ಣ		ಗೋಪಿನಾಥ
ಗುಪ್ತಮಂಚಣ್ಣ		ರಾಮನಾಥ
ಬಹುರೂಪಿ ಚೌಡಯ್ಯ		ರೇವಣ್ಣ ಪ್ರಿಯ-ನಾಗಿನಾಥ
ಶಾಂತರಸ		ಅಲೇಖನಾಥ

ಇವರೆಲ್ಲರು ನಾಥಸಂಘಾಸ್ಥಯಿಗಳು. ಮತಾಂತರ ಮಾಡಿದನಂತರ (ವೀರಶೈವ-ದೀಕ್ಷೆ-ಗೊಂಡ ನಂತರ) ತಮ್ಮ ಪೂರ್ವಾಶ್ರಮದ ಸ್ಮರಣಕ್ಕೆಂದು ಈ ಅಂಕಿತಗಳನ್ನು (ನಾಥಾಂತ್ಯಗಳನ್ನು) ಇಟ್ಟುಕೊಂಡಿರಬಹುದು. ಇವುಗಳಲ್ಲಿ ಶಾಂತರಸನ ಅಲೇಖ ನಾಥ-ಅಲಖ-ನಾಥ-ಅಂಕಿತವು ಈ ಊಹೆಯನ್ನು ಸ್ಪಷ್ಟೀಕರಿಸುತ್ತದೆ. ಇವುಗಳಲ್ಲದೆ ನಾಸ್ತಿನಾಥ, ರೇಕನಾಥಯ್ಯ, ಘನಗುರುಪ್ರಿಯ-ಸೋಮನಾಥ ಎಂಬ ಅಂಕಿತಗಳೂ ದೊರೆಯುತ್ತವೆ. ನಾಥರು ಹಠಯೋಗಿಗಳು; ಆದುದರಿಂದ ಅವರಿಗೆ ಸಿದ್ಧರು ಎಂದು ಹೇಳುವುದುಂಟು. ಅದರಂತೆ ಅಮುಗಿದೇವನಿಗೆ ಅವಾಕಸಿದ್ಧನೆಂದೂ ರೇವಣನಿಗೆ ರೇವಣಸಿದ್ಧನೆಂದೂ ಮರುಳನಾಥನಿಗೆ ಮರುಳಸಿದ್ಧನೆಂದೂ ಹೆಸರುಗಳಿವೆ. ರೇವಣಸಿದ್ಧನು ಹಠಯೋಗಿಯೆಂದು ಹರಿಹರದೇವನು ಹೇಳಿದ್ದಾನೆ. ಅಲ್ಲದೆ ಅವನು ಗೋರಕ್ಷನಾಥ ಮುಂತಾದ ನಾಥಪಂಥೀಯರ ಹೆಸರುಗಳನ್ನು ತನ್ನ ರಗಳೆಗಳಲ್ಲಿ ಎತ್ತಿದ್ದಾನೆ. (ಆ ಗೋರಕ್ಷನ ಗುಡಿಯು ಕೊಲ್ಲಾಪುರದಲ್ಲಿದೆ.) ಅವರು ವೀರಶೈವ ವನ್ನು ಸ್ವೀಕರಿಸಿದಂತೆ ಆತನು ರಗಳೆಗಳಲ್ಲಿ ಹೇಳುತ್ತಾನೆ. ವಿಜಾಪುರದಿಲ್ಲೆಯಲ್ಲಿರುವ ಈಗಿನ ಸುಡುಗಾಡಸಿದ್ಧರು ಆ ನಾಥಸಿದ್ಧರ ಅವಶೇಷವೆಂದು ಹೇಳಬಹುದು. ಸಿದ್ಧರಾಮನು ಈ ಪಂಗಡಕ್ಕೆ ಸೇರಿದವನು. ಜಿನ್ನೆ ಬಸವಣ್ಣನವರು ದೀಕ್ಷೆ ಕೊಡಲು ವೀರಶೈವ ನಾಗಿರಬಹುದು. ಅಲ್ಲವು-ಪ್ರಭುದೇವರುಗಳು ಈ ಪಂಗಡಕ್ಕೆ ಸೇರಿದವರೆಂದು ಹಠಯೋಗಿ ಪ್ರದೀಪಿಕೆಯಲ್ಲಿ ಹೇಳಿದೆ. ನಾಗನಾಥ-ಕಪಿಲನಾಥರೂ ಈ ಸಂಪ್ರದಾಯದವರು. ಅವರ ಹೆಸರಿನ ಗುಡಿಗಳು ಉತ್ತರಕರ್ಣಾಟಕದಲ್ಲಿವೆ. (ಈ ಸಂಗತಿಯು ರಾ. ಬ. ಪಿ. ಜಿ. ಹಳಕಟ್ಟಿಯವರಿಂದ ಸೂಚಿತವಾಗಿದೆ.) ಇನ್ನು ಒಳಸಾಕ್ಷಿಗಳನ್ನು ನೋಡುವಾಗ ರಾಘವಾಂಕನು ಸಿದ್ಧರಾಮನನ್ನು ಈ ರೀತಿಯಾಗಿ ಸಂಬೋಧಿಸಿದುದು ಕಂಡುಬರುತ್ತದೆ: ಸಿದ್ಧಕುಲಚಕ್ರೇಶ(೧-೩೪; ೪-೧೦), ಸಿದ್ಧೇಂದ್ರ(೨-೩೪, ೩೭; ೩-೩೪; ೪-೨೧), ಸಿದ್ಧಪತಿ (೩-೧, ೧೦, ೨೫, ೪೧), ಸಿದ್ಧಕುಲಪತಿ (೩-೮), ಸಿದ್ಧಕುಲತಿಲಕ (೩-೩೭), ಮುನಿವರವಲ್ಲಭ (೩-೫೦), ಸಿದ್ಧೇಶ್ವರ (೪-೮), ಸಿದ್ಧಕುಲಕಮಲರವಿ (೪-೨೧), ಸಿದ್ಧವರೇಣ್ಯ (೬-೩೫), ಸಿದ್ಧರದೇವ (೬-೩೬), ಸಿದ್ಧರಾಧಿತ್ಯ (೬-೪೩; ೭-೫೪), ಸಿದ್ಧನಿಧಾನ (೮-೯), ಮುಂತಾದವುಗಳು. ಇವುಗಳಲ್ಲದೆ ದ್ರವ್ಯಸಿದ್ಧಿ, ಸಿದ್ಧಮಂತ್ರ (೪-೪), ದಾನ (೪-೩), ನಿತ್ಯಹೋಮ (೪-೩, ೪; ೭-೨೮), ಹೋಮಧೂಮ (೬-೩೩), ಬ್ರಹ್ಮವಧೆ (೮-೨೬) ಮುಂತಾದ ಪದಪ್ರಯೋಗಗಳು ಸಿದ್ಧರಾಮನ ನಾಥಸಂಪ್ರದಾಯವನ್ನು ಪುಷ್ಟೀಕರಿಸುತ್ತವೆ.

ಲಾಕುಳದೆ (೪-೧೬), ಶೈವಕೀರ್ತಿ (೪-೧೯), ಶೈವಸಾಮ್ರಾಜ್ಯ (೭-೩೫), ಲಾಕುಳೇಶ್ವರಪಿಡಿ (೧-೮೧) ಎಂಬ ಪದಪ್ರಯೋಗಗಳು ಮೇಲಿನ ಊಹೆಗೆ

ಪೋಷಕವಾಗದೆ ಶೋಷಕವಾಗಬಹುದು. ಆದರೆ ನಾಥಸಿದ್ಧರು ದತ್ತಾತ್ರೇಯನ ಧಕ್ಕರು. ಅವರಿಗೆ ಹರಿ-ಹರ-ಬ್ರಹ್ಮರು ಸಮಾನವಾಗಿ ಪೂಜ್ಯರು. ಆದುದರಿಂದ ಅವರು ಶೈವಮಾರ್ಗವನ್ನು ಅಲ್ಲಗಳೆಯರು; ಆದರೆ ವೀರಶೈವರೂ ಅಲ್ಲ, ವೀರವೈಷ್ಣವರೂ ಅಲ್ಲ. ಕರ್ಣಾಟಕದ ಶೈವರಲ್ಲಿ ಲಕುಲೀಶಪಾಶುಪತರಿದ್ದರೆಂದು ಮುತ್ತುಗೆಯ (ವಿಜಾಪುರಜಿಲ್ಲೆ) ಶಾಸನಗಳಲ್ಲಿ ಹೇಳಿದೆ. ಅವರು ಲಾಕುಳಾಗಮವನ್ನು ಅನುಸರಿಸುತ್ತಿದ್ದರು. ಸಿದ್ಧರಾಮನು ಲಾಕುಳಾಗಮವನ್ನು ಬಲ್ಲವನೆಂಬರ್ಥವನ್ನು ಇಟ್ಟುಕೊಳ್ಳುವುದು ಉಚಿತವೆಂದು ಇಲ್ಲಿ ತೋರುತ್ತದೆ.

ಸಿದ್ಧರಾಮನು ವೀರಶೈವನಾಗಿರಲಿಲ್ಲವೆಂಬಂಶವನ್ನು ಶ್ರೀ ಡಿ. ಎಲ್. ನರಸಿಂಹಾಚಾರ್ಯರು ಸಾಧಕಬಾಧಕಪ್ರಮಾಣಗಳನ್ನು ಸರಿಯಾಗಿ ತೂಗಿ ತಮ್ಮ ಆರ್ಣಯವನ್ನು ಧೈರ್ಯವಾಗಿ ಹೇಳಿದ್ದಾರೆ. ಅದಕ್ಕಾಗಿ ಅವರನ್ನು ನಾವು ಹೃತ್ಪೂರ್ವಕ ಅಭಿನಂದಿಸುತ್ತೇವೆ. ಇದೊಂದು ಜಟಿಲ ಸಮಸ್ಯೆ. ಈ ವಿಷಯದಲ್ಲಿ ಇನ್ನೂ ಸಂಶೋಧನವಾಗಬೇಕು. ಮಹಾದೇವಿಯಕ್ಕನ ರಗಳೆಯಲ್ಲಿ ಹರಿಹರನು ಬಸವಣ್ಣನವರ ಹೆಸರನ್ನೇ ಎತ್ತಿಲ್ಲ. ಆದರೂ ಮಹಾದೇವಿಯಕ್ಕನ ವಚನಗಳಲ್ಲಿ ಬಸವಣ್ಣನವರ ವಿಷಯಕವಾದ ಅವರ ಆದರವು ಅನ್ಯಾದೃಶವಾಗಿರುವುದು ಕಂಡು ಬಂದಿದೆ. ಆ ವಚನಗಳು ಹೆಚ್ಚುಗೆಗಳೆಂದು ಈವರೆಗೆ ಯಾರೂ ಸಿದ್ಧಪಡಿಸಿಲ್ಲ. ಅದೇ ಮೇರೆಗೆ ಸಿದ್ಧರಾಮೇಶ್ವರ ವಚನಗಳಲ್ಲಿ (ಪುಟ ೨೦-೨೩) ಜೆನ್ನ ಬಸವಣ್ಣನವರ ಹೆಸರು ಆದರಪೂರ್ವಕ ಎತ್ತಲಾಗಿದೆ (ವಚನಗಳು—೧೧೩, ೧೧೪, ೧೧೫, ೧೨೧, ೧೨೪, ೧೨೭ ಮು.). ಇವೆಲ್ಲವುಗಳಲ್ಲಿ ಸಿದ್ಧರಾಮನ ಕಪಿಲ ಸಿದ್ಧಮಲ್ಲಿಕಾರ್ಜುನ ದೇವಯ್ಯ, ಕಪಿಲ ಸಿದ್ಧಮಲ್ಲಿಕಾರ್ಜುನಯ್ಯ, ಕಪಿಲ ಸಿದ್ಧಮಲ್ಲಯ್ಯ, ಕಪಿಲ ಸಿದ್ಧಮಲ್ಲಿಕಾರ್ಜುನಾ ಎಂಬ ಅಂಕಿತಗಳಿವೆ. ಈ ವಚನಗಳು ಹೆಚ್ಚುಗೆಗಳೆಂದು ಯಾರು ಹೇಳಬೇಕು? ಆಧಾರಗಳೇನು? ಅದುದರಿಂದ ಈ ಸಮಸ್ಯೆ ಬಹುಮಟ್ಟಿಗೆ ಭಾವನಾ ವಶತೆಗೆ ಕಾರಣವಾಗಬಹುದೆಂಬ ಬಲವಾದ ಸಂಶಯವುಂಟಾಗುವಂತಿದೆ.

ಶ್ರೀ ಡಿ. ಎಲ್. ನರಸಿಂಹಾಚಾರ್ಯರು ಕಥಾಸಾರವನ್ನು ಕೊಟ್ಟು ಓದುಗರನ್ನು ಉಪಕೃತರನ್ನಾಗಿ ಮಾಡಿದ್ದಾರೆ. ಇಷ್ಟರಿಂದ ಅವರಿಗೆ ತೃಪ್ತಿಯಿಲ್ಲ. ಅವರ ಸಂಶೋಧಕಸ್ವಭಾವಪ್ರೇರಣೆಯಿಂದ ಕಥೆಯ ಮೂಲ ಅದರ ಬೆಳವಣಿಗೆಗಳನ್ನು ಕೊಟ್ಟು ಓದುಗರ ಉತ್ಸುಕತಾಪ್ರಜೋದನೆಗೆ ಕಾರಣವಾಗಿದ್ದಾರೆ.

ಸಿದ್ಧರಾಮನ ಮೂರ್ತಿಸ್ವರೂಪವು ಸಂಪಾದಕರ ಕುಶಾಗ್ರಬುದ್ಧಿಯನ್ನು ಎಲ್ಲೆಡೆಯಲ್ಲಿ ತೋರಿಸುತ್ತದೆ. ವಿಷಯಗ್ರಹಣ, ಅದಕ್ಕೆ ತಕ್ಕ ಸಂಶೋಧನೆ, ಸೈಜ ಭಾವ, ಆಳವಾದ ಸಂಶೋಧಕ ವಿಚಾರ, ಇವುಗಳಿಂದ ಹಿಡಿತಕ್ಕೆ ಸಿಕ್ಕ ವಿಷಯವನ್ನು

ಕೂಲಂಕಷವಾಗಿ ಚರ್ಚಿಸುವ ಕೈಚಳಕ ಮತ್ತು ಭಾಷಾಶೈಲಿಗಳು ಶ್ರೀಮಾನರವರ ಪಾಂಡಿತ್ಯವನ್ನು ಕ್ಷಣಕ್ಷಣಕ್ಕೂ ಎಲ್ಲರ ನಿದರ್ಶನಕ್ಕೆ ತಂದುಕೊಡುತ್ತವೆ.

ಕಾವ್ಯವಿಮರ್ಶೆಯಲ್ಲಿಯೂ ಅವರು ಸಮತೂಕವನ್ನು ಬಿಡದೆ ಅದಕ್ಕೆ ಯೋಗ್ಯ ಸ್ಥಾನವನ್ನು ಕೊಟ್ಟಿರುವರು. ಅದರಿಂದ ಅವರ ಸಾಹಿತ್ಯಭಕ್ತಿ, ಭಿನ್ನ-ಭಿನ್ನ ಮತಗಳಲ್ಲಿರುವ ಅವರ ಸಮಭಾವ, ಕವಿಗಳ ವಿಷಯಕವಾದ ಆದರ, ವಿಷಯಪ್ರತಿಪಾದನೆಯಲ್ಲಿರುವ ಪ್ರೌಢಿಮೆ, ಮುಂತಾದ ಗುಣಗಳು ಹೊಗಳತಕ್ಕವುಗಳಾಗಿವೆ.

ಸಂಪಾದಕರು ನಾಲ್ಕು ಪ್ರತಿಗಳ ಸಹಾಯದಿಂದ ತಮ್ಮ ಅಚ್ಚಿನ ಪ್ರತಿಯನ್ನು ಸಿದ್ಧಗೊಳಿಸಿಕೊಂಡಿದ್ದಾರೆ. ಈ ಕಾರ್ಯವು ಯಾವಾಗಲೂ ದುಷ್ಟರ. ಯಾಕೆಂದರೆ ಒಂದೊಂದು ಸಮಯದಲ್ಲಿ ಒಂದೊಂದು ಪ್ರತಿಯಲ್ಲಿಯೂ ಭಿನ್ನ ಪಾಠವು ಕಂಡು ಬರಬಹುದು. ಇಂತಹ ಸಂದರ್ಭಗಳು ಸಿದ್ಧರಾಮ ಚಾರಿತ್ರದಲ್ಲಿವೆ. ಆಗ ಸಾಧು ಪಾಠವಾವುದು? ಕವಿ ಆವುದನ್ನು ಇಟ್ಟುಕೊಂಡಿರಬಹುದು? ಎಂಬ ಸಮಸ್ಯೆಯನ್ನು ಬಿಡಿಸುವುದು ಸುಲಭವಲ್ಲ. ಕೆಲವೆಡೆಯಲ್ಲಿ ಇದ್ದ ಪಾಠಗಳಿಗೆ ಅರ್ಥವೇ ಆಗದಿರಬಹುದು. ಈ ಬಗೆಯ ಸಮಸ್ಯೆಗಳನ್ನು ಪ್ರೊ. ಟಿ. ಎಸ್. ವೆಂಕಣ್ಣಯ್ಯನವರ ಮತ್ತು ಶ್ರೀ. ತೀ. ನಂ. ಶ್ರೀಕಂಠಯ್ಯನವರ ಸಹಾಯ-ಸಹಾನುಭೂತಿಗಳಿಂದ ಶೋಧಿಸಿ ಅಂದವಾದ ಪ್ರತಿಯನ್ನು ಜನರ ಮುಂದಿರಿಸಿದ್ದಾರೆ ಸಂಪಾದಕರು. ಅಚ್ಚಿನ ದೋಷಗಳೂ ತೀರ ಕಡಿಮೆಯಾಗಿವೆ. ಕಾವ್ಯಾಂಗದಲ್ಲಿ ಮೈಸೂರ ಪದ್ಧತಿಯಂತೆ ಕೆಲವೆಡೆಯಲ್ಲಿ ಸಮಸ್ತ ಪದಗಳನ್ನು ಬಿಡಿಸಿ ಬರೆದಿದೆ. ಉದಾ :

ತನುಧರ್ಮ ಕರ್ಮ ಕಲ್ಮಷತೆಯಿಲ್ಲದ ೧-೩೭

ಹಗೆ ಕೆಳೆಗಳೆಂದಿಲ್ಲ ೧-೪೦

ಮೃದು ಕರಿನವೆಂದಿಲ್ಲ ೧-೪೦

ವಿನಯ ಮೃದು ಮಧುರ ವಾಕ್ಯದಿಂದಿರುತ ೮-೨೪

ಮುಂತಾದವುಗಳು.

ಸಮಸ್ತಪದಗಳು ಸರಿಯಾದ ಉದಾಹರಣೆಗಳೂ ಉಂಟು. ಉದಾ :

ನಾರಿಪುರುಷವ್ರಾತವೆಂದಿಲ್ಲ ೧-೪೦

ಮುಂತಾದವು.

ಮೇಲಿನ ಉದಾಹರಣೆಗಳಂತೆ ಎರಡೂ ರೀತಿಯಾಗಿ ಬರೆಯುವ ಪದ್ಧತಿಯಿದೆ ಯೆಂದು ಹೇಳುವುದು ಸರಿಯಲ್ಲ. ಸಮಾಸನಿಯಮಗಳನ್ನು ತಪ್ಪದೆ ಪಾಲಿಸುವುದು ಉಚಿತವೆಂದು ಹೇಳಬಹುದು. ಮೇಲೆ ತೋರಿಸಿದಂತಹ ಸಮಾಸದೋಷಗಳು ಒಂದು ವೇಳೆ ಅಚ್ಚಿನ ದೋಷಗಳಾಗಿರಲೂ ಬಹುದು. ಅವುಗಳನ್ನು ಮುಂದಿನ ಮುದ್ರಣದಲ್ಲಿ ಸರಿಪಡಿಸಿಕೊಳ್ಳಬಹುದು.

ಓದುಗರ ಸೌಕರ್ಯಕ್ಕೆಂದು ಅಂತ್ಯದಲ್ಲಿ ಟಿಪ್ಪಣಿ ಶಬ್ದಕೋಶಗಳನ್ನು ಕೊಟ್ಟಿದ್ದಾರೆ. ಅವುಗಳಲ್ಲಿ ಕೆಲವು ಉತ್ತರಕರ್ಣಾಟಕದಲ್ಲಿ ಪ್ರಚಾರದಲ್ಲಿವೆ ಮತ್ತೆ ಕೆಲವುಗಳ ಬಗ್ಗೆ ಅವರ ಸಂಶೋಧನಶ್ರಮವು ಸಫಲವಾಗಿಲ್ಲ.

ಉದಾ :

ಕೋರಾಂಟಿ—‘ಹಠಯೋಗ-ಪ್ರದೀಪಿಕಾ, ವೆಂಕಟೇಶ್ವರ ಮುದ್ರಣಾಲಯ, ಮುಂಬಯಿ, ಶಕೆ ೧೮೧೬’—ಈ ಗ್ರಂಥದ ೮-೯ ನೆಯ ಪುಟಗಳಲ್ಲಿ ಹಠಯೋಗಿಗಳ ಹೆಸರುಗಳು ಕೊಡಲಾಗಿವೆ. ಅವುಗಳನ್ನು ಇಲ್ಲಿ ಉದ್ಧರಿಸಲಾಗಿದೆ.—

ಶ್ರೀ ಆದಿನಾಥ ಮತ್ಸ್ಯೇಂದ್ರ ಶಾಬರಾನಂದಭೈರವಾಃ |

ಚಾರಂಗೀಮೀನ ಗೋರಕ್ಷ ವಿರೂಪಾಕ್ಷ ಬಿಲೇಶಯಾಃ || ೫ ||

ಮಂಥಾನೋ ಭೈರವೋ ಯೋಗೀ ಸಿದ್ಧಿಬುಧಶ್ಚ ಕಂಠಡಿಃ |

ಕೋರಂಟಿಕಃ ಸುರಾನಂದಃ ಸಿದ್ಧಪಾದಶ್ಚ ಚರ್ಪಟಃ || ೬ ||

ಕಾನೇರೀ ಪೂಜ್ಯಪಾದಶ್ಚ ನಿತ್ಯನಾಥೋ ನಿರಂಜನಃ |

ಕಪಾಲೀ ಬಿಂದುನಾಥಶ್ಚ ಕಾಕಚಂಡೀಶ್ವರಾಹ್ವಯಾಃ || ೭ ||

ಅಲ್ಲಾ ಮಃ ಪ್ರಭುದೇವಶ್ಚ ಘೋಡಾ ಚೋಲೇಚ ಬಿಂಟಣಿಃ |

ಭಾನುಕೀ ನರದೇವಶ್ಚ ಖಂಡಃ ಕಾಪಾಲಿಕಸ್ತಥಾ || ೮ ||

ಇಲ್ಲಿ ಗೋರಕ್ಷನನ್ನೂ ಕೋರಂಟಿಕನನ್ನೂ ಬೇರೆ ಬೇರೆಯಾಗಿ ಹೇಳಿರುವುದರಿಂದ ಕೋರಾಂಟಿಸು ಗೋರಕ್ಷನಾಗಿರಲಾರನು.

ನಾಗಾರ್ಜುನ—ರಾ.ಬ. ಪಿ.ಜಿ. ಹಳಕಟ್ಟಿಯವರು ೧೯೩೪ ರಲ್ಲಿ ಪ್ರಕಟಿಸಿದ ಶಿವಾನುಭವ ಗ್ರಂಥಮಾಲೆಯ ನಂ. ೪೧ ಬಸವೇಶ್ವರ-ಷಟ್ಸ್ಥಿಲ-ವಚನದ ಕಥಾ ಸಾರ ಎಂಬ ಪುಸ್ತಕದ ೭೭ನೆಯ ಪುಟದಲ್ಲಿ ನಾಗಾರ್ಜುನನ ಕಥೆ ಕೊಡಲಾಗಿದೆ.

ಅಡೆ (೪-೪೩)—ಸೆಗಣಿ ಎಂಬ ಅರ್ಥ ಇಲ್ಲಿ ಸರಿಹೋಗುವುದಿಲ್ಲ. ಇದಕ್ಕೆ ‘ಹೊದಿಕೆ’ ಎಂಬ ಮತ್ತೊಂದು ಅರ್ಥವಿದೆ. ಅದನ್ನು ಇಟ್ಟುಕೊಳ್ಳಬಹುದು. ಉತ್ತರಕರ್ಣಾಟಕದಲ್ಲಿ ‘ಹಣ್ಣಿನ ಅಡೆ’ ಎಂದು ಹೇಳುವುದುಂಟು. ‘ರಾಶಿ’ ಎಂದೂ ಅರ್ಥವಾಗಬಹುದು.

ಉರಗೆಜ್ಜೆ (೩-೪೬)—ಎದೆಯ ಗೆಜ್ಜೆ. ಮೊಹರಮ್ಮದ ಕಾಲಕ್ಕೆ ಉತ್ತರ ಕರ್ಣಾಟಕದಲ್ಲಿ ಅರಳಿಬಾವಾಗಳ ಸೋಗು ಹಾಕುತ್ತಾರೆ. ಆಗ ಗೆಜ್ಜೆಯ ಸರಗಳನ್ನು ಸವ್ಯಾಪನವ್ಯವಾಗಿ ಧರಿಸುತ್ತಾರೆ. ಅದನ್ನು ‘ಹುರಿಗೆಜ್ಜೆ’ ಎಂದು ಹೇಳುತ್ತಾರೆ. ಎತ್ತುಗಳ ಕೊರಳಲ್ಲಿ ಕಟ್ಟಿದ ಗೆಜ್ಜೆಯ ಸರಗಳಿಗೂ ‘ಹುರಿಗೆಜ್ಜೆ’ಯೆನ್ನುವರು. ಈ ಪದವು ಉರಗೆಜ್ಜೆಯ ಅಪಭ್ರಂಶ.

ಖಂಡೆಯ (೩-೪೩)—ಕಡೆತ, ಕೊರೆಯುವುದು ಎಂಬ ಅರ್ಥವು ಅಷ್ಟು ಸಾಧುವಲ್ಲ. 'ಆಯುಧ' ಎಂಬ ಮತ್ತೊಂದು ಅರ್ಥವನ್ನು ಇಟ್ಟುಕೊಳ್ಳಬಹುದು. ನವರಾತ್ರಿಯಲ್ಲಿ 'ಖಂಡೆಯ-ನವಮಿಯ' ದಿನ 'ಖಂಡೆಯ-ಪೂಜೆ' (ಆಯುಧ-ಪೂಜೆ) ಮಾಡುತ್ತಾರೆ.

ನಖಮಿತ್ತು (೮-೮೫)—ಉತ್ತರಕರ್ಣಾಟಕದಲ್ಲಿ ಉಗುರೊತ್ತು ಎಂಬ ಪಕ್ವಾನ್ನದ ಪದಾರ್ಥವನ್ನು ಗೋದಿಯ ಹಿಟ್ಟಿನಿಂದ ಮಾಡುತ್ತಾರೆ.

ಪರಡಿ (೮-೫೧)—ಗೋದಿಯ ಸೇವಗೆಯಲ್ಲ ಅದು. ಗೋದಿಯ ಹಿಟ್ಟಿನಿಂದ ಬಟ್ಟಲಿನ ಆಕಾರದ ಚಿಕ್ಕಚಿಕ್ಕ ಕಾಳುಗಳನ್ನು ಮಾಡುತ್ತಾರೆ. ಅದರ ಪಾಯಸ ಉತ್ತರಕರ್ಣಾಟಕದಲ್ಲಿ ಪ್ರಸಿದ್ಧ.

ವತ್ಸನಾಭಿ (೫-೧೪)—ಇದಕ್ಕೆ ಬಚನಾಗವೆಂದು ಉತ್ತರಕರ್ಣಾಟಕದಲ್ಲಿ ಹೆಸರಿದೆ.

ಶೈವಾಲಿ (೧-೧೩)—ಪಾಚಿ; ಉತ್ತರಕರ್ಣಾಟಕದಲ್ಲಿ ಹಾವಸೆ.

ಸರವಳಿಗೆ (೮-೫೧, ೮೫)—ಒಂದು ಒಗೆಯ ಭಕ್ಷ್ಯ ಎಂದು ಶ್ರೀ. ಡಿ. ಎಲ್. ನರಸಿಂಹಾಚಾರ್ಯರು ಹೇಳುತ್ತಾರೆ. ಉತ್ತರಕರ್ಣಾಟಕದಲ್ಲಿ ಸರಗುಳಿಗೆಯೆಂಬ ಪಕ್ವಾನ್ನದ ಪದಾರ್ಥವಿದೆ. ಇದನ್ನು ಗೋಧಿಯ ಹಿಟ್ಟಿನಿಂದ ತಯಾರಿಸುತ್ತಾರೆ. ಅವು ಸ್ವಲ್ಪಕ್ಕಿಯ ಆಕಾರದವುಗಳು. 'ಸೇವಗೆ, ಸರಗುಳಿಗೆ, ಉಗುರೊತ್ತು, ಪರಡಿ, ಸವತಿಯು ಜೀಜ, ಗವಲಿ' ಮುಂತಾದ ಪದಾರ್ಥಗಳು ಗೋದಿಯ ಹಿಟ್ಟಿನಿಂದ ಮಾಡಲಾಗುತ್ತವೆ.

ಹಂಜಕ್ಕಿ (೨-೨೮)—ನವಣೆಯಕ್ಕಿ (?). ಉತ್ತರಕರ್ಣಾಟಕದಲ್ಲಿ ಅರ್ಧಬಿಂದ ಅನ್ನಕ್ಕೆ 'ಹಂಜಕ್ಕಿ' ಎಂದು ಹೇಳುವುದುಂಟು. ಅದನ್ನೇ 'ಉದುರಾದ ಅನ್ನ' ಎಂದು ಹೇಳಬಹುದು.

ಮೇಲಿನ ವಿಮರ್ಶೆಯಲ್ಲಿ ಕೆಲವು ಮಾತುಗಳು ಸಂಪಾದಕರ ಮನಸ್ಸಿನಲ್ಲಿ ಅಂದೋಲನೆಗಳನ್ನುಂಟುಮಾಡಬಹುದು. ಅದರಿಂದ ಅವರು ವಿಷಾದಗೊಳ್ಳಬಾರದೆಂದು ನಮ್ಮ ನಮ್ಮ ಸೂಚನೆ. 'ನಡೆಯುವವನು ಎಡಹುತ್ತಾನೆ' ಎಂಬ ಮಾತನ್ನು ಅವರು ನೆನಪಿಗೆ ತರಬೇಕು. ನಡೆಯುವುದು ಎಷ್ಟು ಸ್ವಾಭಾವಿಕವೋ ಅಷ್ಟೇ ಸ್ವಾಭಾವಿಕವು ಎಡಹುವುದು. ಕುಳಿತಿರುವವನು ಎಂದೂ ಎಡಹುವುದಿಲ್ಲ.

ಕೊನೆಯಲ್ಲಿ, ಗ್ರಂಥವು ಸಂಶೋಧನಪರಿಶ್ರಮ-ಪಾಂಡಿತ್ಯಗಳಿಂದ ಗಾಡಿವಡೆದು ಸಹೃದಯರಿಗೆ ಹೃದಯಂಗಮವಾಗಿದೆ. ಹೀಗೆಯೇ ಅನೇಕ ಗ್ರಂಥಗಳು ಶ್ರೀ. ಡಿ. ಎಲ್. ನರಸಿಂಹಾಚಾರ್ಯರವರಿಂದ ಪ್ರಕಟವಾಗಲೆಂದು ಬಯಸುತ್ತೇವೆ.

ಕೆ. ಜಿ. ಕುಂದಣಗಾರ.

ಸಾದರ ಸ್ವೀಕಾರ

೧. ಹದಿಬದೆಯ ಧರ್ಮ—ಸಂಪಾದಿಕೆಯರು: ಶ್ರೀಮತಿ ಡಿ. ಚಂಪಾಬಾಯಿ, ಎಂ.ಎ.; ಪ್ರಕಾಶಕರು: ಮೈಸೂರು ವಿಶ್ವವಿದ್ಯಾನಿಲಯ, ಮೈಸೂರು, ೧೯೪೦, ಕ್ರೌ. ಅ. ೬೦ + ೧೪೧; ಬೆಲೆ, ೧೨ ಆಣೆ.
೨. ರಾಘವಾಂಕ ಕವಿಯ ಸಿದ್ಧರಾಮ ಚಾರಿತ್ರ—ಸಂಪಾದಕರು: ಪ್ರೊ. ಟಿ. ಎಸ್. ವೆಂಕಣ್ಣಯ್ಯ, ಎಂ.ಎ. ಮತ್ತು ಡಿ. ಎಲ್. ನರಸಿಂಹಾಚಾರ್, ಎಂ.ಎ.; ಪ್ರಕಾಶಕರು: ಕರ್ಣಾಟಕಸಂಘ, ಶಿವಮೊಗ್ಗ, ೧೯೪೧, ಕ್ರೌ. ಅ. ೭೨ + ೨೦೪; ಬೆಲೆ, ರೂ. ೧-೮-೦.
೩. ದಕ್ಷಿಣ ಆಫ್ರಿಕಾದಲ್ಲಿ ಸತ್ಯಾಗ್ರಹ, ಭಾಗ ೧—ಲೇಖಕರು: ಮಹಾತ್ಮಾ ಗಾಂಧಿ; ಅನುವಾದಕರು, ಶ್ರೀಮಾನ್ ಎಸ್. ವಿ. ಕೃಷ್ಣಮೂರ್ತಿರಾವ್, ಬಿ.ಎ. ಎಲ್.ಎಲ್.ಬಿ. ಪ್ರಕಾಶಕರು: ಕಾವ್ಯಾಲಯ, ಶಿವಮೊಗ್ಗ, ೧೯೪೧, ಕ್ರೌ. ಅ. ೧೬ + ೧೪೪; ಬೆಲೆ, ೧೨ ಆಣೆ.
೪. ಮಗಳಿಗೆ ತಂದೆಯ ಓಲೆಗಳು—ಲೇಖಕರು: ಪಂ. ಜವಾಹರಲಾಲನೆಹರು; ಕನ್ನಡಿಸಿದವರು: ಶ್ರೀ ಕಪಟರಾಳ ಕೃಷ್ಣರಾಯರು; ಪ್ರಕಾಶಕರು: ಸಾಹಿತ್ಯಭಂಡಾರ, ಹುಬ್ಬಳ್ಳಿ, ೧೯೪೧, ಕ್ರೌ. ಅ. ೧೬ + ೧೧೮; ಬೆಲೆ, ರೂ. ೧.
೫. ವಯಸ್ಕರ ಓದುವ ಪುಸ್ತಕ—ಪ್ರಕಾಶಕರು: ಅಕ್ಷರ ಪ್ರಚಾರಸಮಿತಿ, ವಿಶ್ವವಿದ್ಯಾನಿಲಯಸಂಘ, ಮೈಸೂರು, ೧೯೪೧, ಕ್ರೌ. ಅ. ೧೦ + ೧೦೪; ಬೆಲೆ?
೬. ಮೈಸೂರಿನ ಆಡಳಿತಕ್ರಮ (ಹೊಸ ಸುಧಾರಣೆಗಳು)—ಲೇಖಕರು: ಶ್ರೀಮಾನ್ ಎ. ಕೆ.ಪಿ. ಐಯಂಗಾರ್, ಎಂ.ಎ.; ಪ್ರಕಾಶಕರು: ಅಕ್ಷರ ಪ್ರಚಾರಸಮಿತಿ, ಮೈಸೂರು; ವಯಸ್ಕರ ಶಿಕ್ಷಣ ಪುಸ್ತಕಮಾಲೆಯ, ಸಂಖ್ಯೆ ೧, ಕ್ರೌ. ಅ. ೨೪; ಬೆಲೆ, ಅರ್ಧಾಣೆ.
೭. ಜ್ಞಾನೋಪಾಸನೆ—ಬರೆದವರು: ಪ್ರೊ. ಶ್ರೀ. ನಾ. ಬಸಹಟ್ಟಿ, ಎಂ.ಎ., ಅನುವಾದಕರು: "ಸ್ವಾತಂತ್ರ್ಯಪ್ರಿಯರು". ಮಿಂಚಿನಬಳ್ಳಿಯ ನಾಲ್ಕನೆಯ ವರ್ಷದ ೧-೨ನೆಯ ಕುಡಿ. ೧೯೪೧, ಕ್ರೌ. ಅ. ೮ + ೨೩೨; ಬೆಲೆ, ರೂ. ೧-೮-೦.
೮. ಬಿಡುಗಡೆಯ ಬೆಲೆ (ಒಬ್ಬ ಸ್ವಯಂಸೇವಕನ ದಿನಚರಿ)—ಬರೆದವರು: ಶ್ರೀಮಾನ್ ವಜಗೇನಹಳ್ಳಿ ಅಶ್ವಥನಾರಾಯಣರಾವ್; ಪ್ರಕಾಶಕರು: ಮನೋಹರ ಗ್ರಂಥಪ್ರಕಾಶನ ಸಮಿತಿ, ಧಾರವಾಡ; ೪೩ನೆಯ ಕುಸುಮ; ಕ್ರೌ. ಅ. ೧೦ + ೧೪೬; ಬೆಲೆ, ೧೪ ಆಣೆ.
೯. ೧೯೪೨ನೆಯ ಇಸವಿಯ ಮಿಡಲ್ ಮತ್ತು ಅಪ್ಪರ್ ಪ್ರೈಮರಿ ಪರೀಕ್ಷೆಗಳಿಗೆ ಗೊತ್ತಾದ ಕನ್ನಡ ಗ್ರಂಥಗಳು—ಡಬ್ಲ್ಯು. ಅ. ೮ + ೧೮೪; ಬೆಲೆ, ರೂ. ೦-೫-೯

೧೦. ೧೯೪೨ನೆಯ ಇಸವಿಯ ಎಸ್. ಎಸ್. ಎಲ್. ಸಿ. ಪರೀಕ್ಷೆಗೆ ಗೊತ್ತಾದ ಕನ್ನಡ ಪದ್ಯಸಂಗ್ರಹ—ಡಮಿ. ಅ. ೧೨ + ೬೬ ; ಬೆಲೆ, ರೂ. ೦-೪-೬.

೧೧. ಅಂಕಗಣಿತದ ಮೊದಲನೆಯ ಪುಸ್ತಕ—ಲೇಖಕರು : ಶ್ರೀಮಾನ್. ಬಿ. ಸುಬ್ಬಣ್ಣಾಚಾರ್, ಬಿ.ಎಸ್.ಸಿ., ಬಿ.ಟಿ.; ಡಮಿ. ಅ. ೧೮ + ೧೬೦ ; ಬೆಲೆ, ರೂ. ೦-೪-೯.

೧೨. ಅಂಕಗಣಿತ (ಎರಡನೆಯ ಪುಸ್ತಕ)—ಲೇಖಕರು : ಶ್ರೀಮಾನ್ ಟಿ. ಎಸ್. ರಾಮ ಶಾಸ್ತ್ರಿ, ಬಿ.ಎ., ಬಿ.ಟಿ.; ಡಮಿ. ಅ. ೧೦ + ೧೯೨ ; ಬೆಲೆ, ರೂ. ೦-೫-೬.

ಮೇಲಿನ ನಾಲ್ಕು ಪುಸ್ತಕಗಳೂ ಮೈಸೂರು ಸಂಸ್ಥಾನದ ವಿದ್ಯಾಭ್ಯಾಸದ ಇಲಾಖೆಯಿಂದ ಪ್ರಕಾಶಿತವಾಗಿವೆ.

೧೩-೨೮. ಶ್ರೀವಿಷ್ಣು ಸಹಸ್ರನಾಮ ಸ್ತೋತ್ರ; ಶ್ರೀಕೃಷ್ಣಾಷ್ಟೋತ್ತರ ಶತನಾಮ ಸ್ತೋತ್ರ; ವಾಯುಸ್ತುತಿ; ದ್ವಾದಶಸ್ತೋತ್ರ; ದಶಾವತಾರಸ್ತೋತ್ರ; ಲಕ್ಷ್ಮೀಹೃದಯಂ; ದೇವಪೂಜಾ ವಿಧಿ; ಗೋಪೀಗೀತಂ; ಹರಿಭಕ್ತಿಸಾರ; ಯಜುರ್ವೇದಿ ಶ್ರೀಸೂಕ್ತ ಪುರುಷಸೂಕ್ತ; ಋಗ್ವೇದಿ ಶ್ರೀಸೂಕ್ತ ಪುರುಷಸೂಕ್ತ; ಸುಂದರಕಾಂಡ ಕಥಾ ಸಂಗ್ರಹ; ಗಜೇಂದ್ರಮೋಕ್ಷ; ಆದಿತ್ಯ ಹೃದಯಂ; ಅಭಿಷೇಕ ಸೂಕ್ತಗಳು—ಕ್ರೌ, ಅ. ೬ ಆಕಾರ. ಪರಿಶೋಧಕರು : ಸಾಹಿತ್ಯ ವಿದ್ವಾನ್, ವೇದಾಂತ ಶಿರೋಮಣಿ, ಪಿ. ಶ್ರೀನಿವಾಸಶಂತ್ರಿಗಳು; ಪ್ರಕಾಶಕರು : ಪಿ. ಎ. ಉಪಾಧ್ಯಾಯರು; ಉಡುಪಿ (ಬ್ರಾಂಚ್, ಆರ್ಕಾಟ್ ಶ್ರೀನಿವಾಸಾಚಾರ್ಯರ ರಸ್ತೆ, ಬೆಂಗಳೂರು.)

೨೯. ಅಂದಿನ ಆವೂರು—ಲೇಖಕರು : ಎಮ್. ಎನ್. ಕಾಮತ್. ಪ್ರಕಾಶಕರು : ಮಿತ್ರಮಂಡಳಿ, ಮಂಗಳೂರು. ೧೯೪೧. ಅಳಿಲ ಸೇವಾ ಗ್ರಂಥಮಾಲೆಯ ೧೧ನೆಯ ಕುಸುಮ; ಕ್ರೌ. ಅ. ೬೮ + ೧೧೮ ; ಬೆಲೆ, ೧ ರೂ.

೩೦. ಅಕ್ಕನ ಬಾಳು—ಲೇಖಕರು : ಶ್ರೀ ಚನ್ನ ಬಸವರಾಜೇಂದ್ರಸ್ವಾಮಿಗಳು, ಗೊಳೂರು ಶ್ರೀ ನಿಡುಮಾಮಿಡಿ ಮಠ; ಪ್ರಕಾಶಕರು : ಮದಿವಾಳಪ್ಪ ಅಂಡ್ ಬ್ರದರ್ಸ್, ಗದಗ ಸಿಟಿ ಕ್ರೌ. ಅ. ೧೦ + ೮೪ ; ಬೆಲೆ, ೮ ಆಣೆ.

೩೧. ಬಾಳಿದ ಊರುಗಳು ೧ (ಬಸುರಿವಾಳು)—ಲೇಖಕರು : ಶ್ರೀಮಾನ್ ಬಿ. ಎಸ್. ಚಂದ್ರಲೇಖಯ್ಯ, ಬಿ.ಎ., ಎಲ್.ಎಜಿ.; ೧೯೪೧. ಪ್ರಕಾಶಕರು : ಶ್ರೀ ಬಿ. ಶ್ರೀಕಂಠಯ್ಯನವರು, ಬೆಂಗಳೂರು; ಕ್ರೌ. ಅ. ೧೬ + ೬೬ ; ಬೆಲೆ, ೪ ಆಣೆ.

೩೨. ಚಂದ್ರಗುಪ್ತಮೌರ್ಯ—ಲೇಖಕಿಯರು : ಶ್ರೀಮತಿ ಆರ್. ಕಲ್ಯಾಣಮ್ಮ; ಬೆಂಗಳೂರು, ಕ್ರೌ. ಅ. ೬೪ ; ಬೆಲೆ, ೬ ಆಣೆ.

೩೩. ಬೆಳಗು—ಸಂಚಿಕೆ ೪, ಸಂಪುಟ ೨ ; ಎಪ್ರಿಲ್, ೧೯೪೧. ಸಚಿತ್ರ ಕೈಬರಹದ ಸ್ತಿಕೆ; ಲೇಖಕರು ಮತ್ತು ಪ್ರಕಾಶಕರು : ಬೆಳಗಿನ ಸದಸ್ಯರು, ಗೋಕಾಕ, ಬೆಳಗಾಂ ಡಿಸ್ಟ್ರಿಕ್ಟ್.

೩೪. ಶ್ರೀಮಹಾದೇವಿಯಮ್ಮನ ವಚನಗಳು—ಸಂಗ್ರಾಹಕರು, ಶ್ರೀ ನಿಡುಮಾಮಿಡಿ ಸಂಸ್ಥಾನದ ಶ್ರೀ ಜ. ಪ. ಚನ್ನಬಸವರಾಜ ದೇಶಿಕೇಂದ್ರಸ್ವಾಮಿಗಳು; ಪ್ರಕಾಶಕರು : ಶ್ರೀ ಸಿದ್ಧವೀರದೇವರು, ಹೊಸಮಠ, ಹುಬ್ಬಳ್ಳಿ, ೧೯೪೦; ಕ್ರೌ. ಅ. ೪ + ೨೪ ; ಬೆಲೆ, ೨ ಆಣೆ.

೩೫. ಶ್ರೀ ಸದ್ಗುರು ಮಹಿಮೆ—ಲೇಖಕರು: ಶ್ರೀ. ರಾ. ವೆಂಕಟಸುಬ್ಬಶಾಸ್ತ್ರಿ
ಭಾರತಿಗಳು; ಡೆಮಿ ಷೋ. ೧೬; ಬೆಲೆ, ೬ ಪೈ.

೩೬. ಗದ್ಯಕನ್ನಡಮಾಲೆ ೨—ಸಂಪಾದಕರು: ಶ್ರೀಮಾನ್ ಎಸ್. ಎಸ್. ಮಾಳವಾಡ,
ಎಂ.ಎ.; ಪ್ರಕಾಶಕರು: ಸ್ಟೂಡೆಂಟ್ಸ್ ಓನ್ ಬುಕ್‌ಡಿಸ್ಟ್ರಿಬ್ಯೂಷನ್, ಧಾರವಾಡ, ೧೯೪೧; ಕ್ರೌ. ಅ.
೨೪ + ೧೬೪; ಬೆಲೆ, ರೂ. ೧.

೩೭. ಭಕ್ತ ಸಿರಿಯಾಳಸೆಟ್ಟಿ—ಲೇಖಕರು: ಶ್ರೀಮಾನ್ ಜಿ. ವಿ. ದೊಡ್ಡವೀರಪ್ಪ,
ಬಿ.ಎ., ಬೆಂಗಳೂರು, ೧೯೪೧. ಕ್ರೌ. ಅ. ೬೬, ಬೆಲೆ. ?

೩೮. ಪ್ರಬಂಧಪ್ರಕಾಶ (ಕಿರಿಯರ ಆವೃತ್ತಿ)—ಬರೆದವರು: ಶ್ರೀಮಾನ್ ಮ. ಶ್ರೀ
ದೇಶಪಾಂಡೆ, ಎಂ.ಎ., ಅಥಣಿ. ಎರಡನೆಯ ಮುದ್ರಣ, ೧೯೪೧. ಕ್ರೌ. ಅ. ೮ + ೧೭೨;
ಬೆಲೆ, ೧೨ ಆಣೆ.

೩೯. ಅನ್ಯತ—ಸಂಪಾದಕರು: ಶ್ರೀಮಾನ್ “ಮಧುರಚೆನ್ನ” ಹಲಸಂಗಿ, ಜಿ. ಬಿಜಾ
ಪುರ; ಸಂಚಿಕೆ ೧, ಸಂಪುಟ ೧. (೨೦-೨-೧೯೪೧.), ಸಚಿತ್ರ; ಕ್ರೌ. ಅ. ೨೪. ವಾರ್ಷಿಕ
ಚಂದಾ ರೂ. ೨.

೪೦. The Bombay Karnataka.—A Ceographical Survey. ಲೇಖಕರು ಶ್ರೀಮಾನ್
ಬಿ.ಎಸ್. ಶೇಷಗಿರಿ, ಬಿ.ಎಜಿ., ಬಿ.ಎಸ್‌ಸಿ., ಎಂ.ಎಸ್‌ಸಿ., ಲಿಂಗರಾಜ ಕಾಲೇಜು, ಬೆಳಗಾಂ;
೧೯೪೧; ಕ್ರೌ. ಅ. ೮ + ೨೦೮; ಬೆಲೆ, ೨ ರೂ.

೪೧. ಕರ್ಣಪಾರ್ಯವಿರಚಿತಂ ನೇಮಿನಾಥಪುರಾಣಂ(ಹರಿವಂಶ ಪುರಾಣಂ)—
ಸಂಪಾದಕರು: ಶ್ರೀಮಾನ್ ಎಚ್. ಶೇಷಯ್ಯಂಗಾರ್. ಮದರಾಸ್ ಯೂನಿವರ್ಸಿಟಿ ಕರ್ಣಾಟಕ
ಗ್ರಂಥಮಾಲಾ ಸಂಖ್ಯೆ ೮, ೧೯೪೦. ರಾಯಲ್ ಅ. ೬೦ + ೬೦೦; ಬೆಲೆ, ೫ ರೂಪಾಯಿ.

ವಸ್ತುಕೋಶ

ಈ ಸಂಚಿಕೆಯಿಂದ “ಪ್ರಬುದ್ಧ ಕರ್ಣಾಟಕ”ದ ಇಪ್ಪತ್ತು ಮೂರನೆಯ ಸಂಪುಟವು ಆರಂಭವಾಗುತ್ತದೆ. ಇದನ್ನು ಇದುವರೆಗೆ ಪೋಷಿಸಿ ಕೃತಜ್ಞತೆ ಕೊಂಡು ಬಂದಿರುವ ವಿದ್ವಲ್ಲೇಖಕರ ಮತ್ತು ಗ್ರಾಹಕರ ಮಂಡಲಿಗೆ ಈ ಮೂಲಕ ನಮ್ಮ ಕೃತಜ್ಞತೆಯನ್ನು ಸಮರ್ಪಿಸುತ್ತೇವೆ.

*
**

ಮೈಸೂರಿನಲ್ಲಿ, ವಿಶ್ವವಿದ್ಯಾನಿಲಯದ ಸಂಬಂಧವಾಗಿ ಈಚೆಗೆ ನಡೆದ ದೊಡ್ಡ ಸಂಗತಿ—ಮೈಸೂರು ವಿಶ್ವವಿದ್ಯಾನಿಲಯದ ರಜತಮಹೋತ್ಸವ. ಭರತಖಂಡದ ನಾನಾ ವಿಶ್ವವಿದ್ಯಾನಿಲಯಗಳ, ಹಲವು ವಿದ್ವತ್ಪ್ರತಿನಿಧಿಗಳು ಮೈಸೂರು ಈ ಮಹೋತ್ಸವದಲ್ಲಿ ಭಾಗಿಗಳಾಗಿದ್ದದ್ದು ಒಂದು ಅವೂರ್ವ ವಿಶ್ವವಿದ್ಯಾನಿಲಯದ ಸಂದರ್ಭ. ನಮ್ಮ ವಿಶ್ವವಿದ್ಯಾನಿಲಯದ ನಾನಾ ಸಂಸ್ಥೆಗಳ ರಜತಮಹೋತ್ಸವ ಅಧ್ಯಾಪಕರನ್ನೂ ಆಗ ಒಂದು ಕಡೆ ನೋಡುವ ಸುಯೋಗ ದೊರೆತಿತ್ತು. ಹಬ್ಬವು ವೈಭವದಿಂದಲೂ ಸಂಭ್ರಮದಿಂದಲೂ ನಡೆಯಿತು. ಇದರ ವಿವರವನ್ನು ಮುಂದೆ ಈ ಸಂಚಿಕೆಗೆ ಅನುಬಂಧವಾಗಿ ಕೊಟ್ಟಿದೆ.

*
**

ಇದೇ ಆಗಸ್ಟ್ ತಿಂಗಳು ೭ನೆಯ ತಾರೀಖಿನ ದಿನ ಶ್ರೀ ರವೀಂದ್ರನಾಥ ಠಾಕೂರ ರವರು ತಮ್ಮ ಆಗಿನ ವಯಸ್ಸಿನಲ್ಲಿ ಸ್ವರ್ಗಸ್ಥರಾದರು. ಕೂಡಲೆ ಈ ವರ್ತಮಾನವು ಕಾಡುಕಿಚ್ಚಿ ಸಂತೆ ಭರತಖಂಡದ ಆದ್ಯಂತವಾಗಿ ಹಬ್ಬಿತು. ಅವರ ದಿವಂಗತ ರವೀಂದ್ರ ಮರಣದಿಂದ ಆಧುನಿಕ ಪ್ರಪಂಚಕ್ಕೆ ಆಗಿರುವ ಒಂದು ನಷ್ಟ ನಾಥ ಠಾಕೂರರವರು ವನ್ನೂ ಶೋಕವನ್ನೂ ಸೂಚಿಸಲು ಎಲ್ಲೆಲ್ಲಿಯೂ ಸಂತಾಪ ಸಭೆಗಳು ನಡೆದುವು. ಮಹಾರಾಜಾ ಕಾಲೇಜಿನ ಅಂಗಳದಲ್ಲಿಯೂ ಮರುದಿನ ಸಂಜೆ ಮೈಸೂರು ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿಗಳ ಮತ್ತು ಅಧ್ಯಾಪಕರ ಒಂದು ದೊಡ್ಡ ಸಭೆ ಸೇರಿ, ಇಂಗ್ಲಿಷಿನಲ್ಲಿಯೂ ಕನ್ನಡದಲ್ಲಿಯೂ ಭಾಷಣಗಳನ್ನು ಮಾಡಿ, ಒಂದು ಗೊತ್ತುವಳಿಯನ್ನು ಆಂಗೀಕರಿಸಿ, ಅದನ್ನು ರವೀಂದ್ರರ ಬಂಧುಗಳಿಗೆ ಕಳುಹಿಸಿ ಕೊಟ್ಟಿತು. ಅದನ್ನು ಮುಂದೆ ಕನ್ನಡಿಸಿ ಕೊಟ್ಟಿದೆ:—



ಡಾಕ್ಟರ್ ಶ್ರೀ. ರವೀಂದ್ರನಾಥ ತಾಕೂರ್ ಅವರು
(ಜನನ: ಮೇ ೬, ೧೮೬೧ — ಮರಣ: ಆಗಸ್ಟ್ ೭, ೧೯೪೧)

ಪಡಿಯಚ್ಚು : ಶ್ರೀ. ಬಿ. ಎಸ್. ಆಯ್ಯಂಗಾರ್ ಅವರು ದಯೆಯಿಟ್ಟು ಕೊಟ್ಟು ದು

“ಗುರುದೇವ ತಾಕೂರರ ಆವಶ್ಯಕತೆ ಪ್ರಸಂಜಕ್ಕೆ ತೀವ್ರವಾಗಿದ್ದ ಸಮಯದಲ್ಲಿ ಅವರು ವಿಧಿವಶರಾದದ್ದರಿಂದ ನಮಗುಂಟಾಗಿರುವ ಅತಿಶಯ ನಷ್ಟವನ್ನು ನೆನೆದು, ಮೈಸೂರು ಮಹಾರಾಜರವರ ಕಾಲೇಜಿನ ಮತ್ತು ಇನ್‌ಟರ್ ಮೀಡಿಯೆಟ್ ಕಾಲೇಜಿನ ಉಪಾಧ್ಯಾಯರೂ ವಿದ್ಯಾರ್ಥಿಗಳೂ, ವಿಶ್ವವಿದ್ಯಾನಿಲಯ ಸಂಘದ ಸದಸ್ಯರೂ ಆದ ನಾವು ತುಂಬ ಶೋಕಪಡುತ್ತಿದ್ದೇವೆ. ಭರತಖಂಡವು ತನ್ನ ಕವಿಯನ್ನು, ಭವಿಷ್ಯ ದರ್ಶಿಯನ್ನು, ಆಚಾರ್ಯನನ್ನು ಕಳೆದುಕೊಂಡಿತೆಂದೂ, ಪ್ರಸಂಜವು ಪ್ರಾಚ್ಯ ಪಾಶ್ಚಾತ್ಯ ಸಂಸ್ಕೃತಿಗಳ ಸಂಗಮಕ್ಕಾಗಿ ನಿಲುವಿಲ್ಲದೆ ದುಡಿಯುತ್ತಿದ್ದ ಶ್ರೇಷ್ಠ ಪೌರನನ್ನು ಕಳೆದುಕೊಂಡಿತೆಂದೂ ಅರಿಯುತ್ತೇವೆ. ನಮಗೆ ಸಮಾಧಾನ ತಂದು ಕೊಳ್ಳಲು ಆಗಿರುವುದು ರವೀಂದ್ರನಾಥ ತಾಕೂರರ ಜೈತನ್ಯ ಅಮರವಾದದ್ದರಿಂದ. ಅವರು ತಮ್ಮ ಗೀತಗಳಲ್ಲೂ, ತಮ್ಮಿಂದ ಸ್ಫೂರ್ತಿಪಡೆದ ಅಸಂಖ್ಯ ಸ್ತ್ರೀಪುರುಷರಲ್ಲೂ ಜೀವಿಸಿದ್ದಾರೆ. ನಮ್ಮ ಆಲೋಚನೆಗಳೆಲ್ಲ ಅವರ ಬಂಧುಗಳಲ್ಲಿ, ಆಪ್ತೇಷ್ಟರಲ್ಲಿ ನೆಲೆಸಿವೆ; ಇವರಿಗೆ ತಟ್ಟಿರುವ ನಷ್ಟದ ಭಾವವನ್ನು ಕಾಲಗತಿ ಕೂಡ ಕುಗ್ಗಿಸ ಲಾರದು. ಈ ದಾರುಣವಾದ ಗಳಿಗೆಯಲ್ಲಿ ಇವರಡೆಗೆ ನಮ್ಮ ಹೃದಯಗಳೂ ಹರಿದು ಪರಿತಪಿಸುತ್ತಿವೆ.”

ಮೈಸೂರು ವಿಶ್ವವಿದ್ಯಾನಿಲಯವು, ಕವಿಗಳೂ ಕವಿಹೃದಯಜ್ಞರೂ ಆದ ಶ್ರೀಮಾನ್ ಮಾಸ್ತಿ ವೆಂಕಟೇಶಯ್ಯಂಗಾರ್, ಎಂ.ಎ., ಅವರಿಂದ ಈಗ ಆರು ವರ್ಷಗಳ ಹಿಂದೆ ರವೀಂದ್ರರವರ ಜೀವನಚರಿತ್ರೆಯನ್ನು ಬರೆಯಿಸಿ ಪ್ರಕಟಿಸಿದರು. ಶ್ರೀಮಾನ್ ವೆಂಕಟೇಶಯ್ಯಂಗಾರ್ಯರು ಇಂಗ್ಲಿಷಿನಲ್ಲಿಯೂ ಮೂಲದಲ್ಲಿಯೂ ತಾಕೂರರವರ ಗ್ರಂಥಗಳನ್ನು ಸ್ವತಃ ಓದಿ ಪರಿಚಯವಾಡಿಕೊಂಡದ್ದೇ ಅಲ್ಲದೆ ಶಾಂತಿನಿಕೇತನಕ್ಕೇ ಹೋಗಿ ಕವಿವರ್ಯರನ್ನು ಸಂದರ್ಶಿಸಿ ಎಷ್ಟೋ ವಿಷಯಗಳನ್ನು ನೇರವಾಗಿ ಅವರಿಂದಲೇ ತಿಳಿದುಕೊಂಡು ಅಮೂಲ್ಯವಾದ ಗ್ರಂಥವನ್ನು ಬರೆದಿದ್ದಾರೆ. ರವೀಂದ್ರರು ಜೀವಂತರಾಗಿದ್ದಾಗಲೇ ಅವರಿಗೆ ಈ ಕಾಣಿಕೆ ಸಲ್ಲಿಸಲು ನಮ್ಮ ವಿಶ್ವವಿದ್ಯಾನಿಲಯಕ್ಕೆ ಸಾಧ್ಯವಾದದ್ದು, ಅವರಿಗೆ ಆಗ ಸಂತೋಷವನ್ನೂ ನಮಗೆ ಈಗ ಒಂದು ವಿಧವಾದ ಸಮಾಧಾನವನ್ನೂ ತರಲು ಅವಕಾಶಕೊಟ್ಟಿತು.

ಶ್ರೀ ರವೀಂದ್ರರು ಬಂಗಾಳಿಗಳು, ಆದರೂ ಹದಿನಾರಾಣೆಯ ಭಾರತೀಯರು; ಆಷ್ಟೇ ಅಲ್ಲ; ಸಾರ್ವಲೌಕಿಕ ವ್ಯಕ್ತಿಗಳಲ್ಲಿ ಒಬ್ಬರು. ಅವರ ವ್ಯಕ್ತಿತ್ವಸಾಮರ್ಥ್ಯಗಳ ಔನ್ನತ್ಯವು ಬಹುದೂರಕ್ಕೆ ಕಾಣುವ ಮಹಾಪರ್ವತ ಶಿಖರದ ಔನ್ನತ್ಯದಂತೆ. ಅವರು ಕೇಶವಚಂದ್ರಸೇನ, ರಾಜಾ ರಾಮಮೋಹನರಾಯ್, ಈಶ್ವರಚಂದ್ರವಿದ್ಯಾಸಾಗರ, ಬಂಕಿಂಚಂದ್ರಚಟ್ಟೋಪಾಧ್ಯಾಯ, ಸ್ವಾಮಿವಿವೇಕಾನಂದ ಈ ಮಹಾ ವ್ಯಕ್ತಿಗಳ

ಪಂಕ್ತಿಗೆ ಸೇರಿ ಬಂಗಾಳಕ್ಕೆ, ಬಂಗಾಳಿಗೆ, ಆ ಮೂಲಕ ಭರತಖಂಡಕ್ಕೆ, ಭಾರತೀಯರಿಗೆ, ಪ್ರಾಶಸ್ತ್ಯವನ್ನೂ ಪ್ರಶಸ್ತಿಯನ್ನೂ ತಂದವರು. ಅವರು ಒಂದು ಮಾತನ್ನಾಡಿದರೆ, ಅದು ಪ್ರಪಂಚವೆಲ್ಲಕ್ಕೂ ಕೇಳುತ್ತಿತ್ತು; ಒಂದು ಕಾರ್ಯವನ್ನು ಮಾಡಿದರೆ ಅದರ ಬೆಳಕು ಜಗತ್ತಿನೆಲ್ಲೆಲ್ಲಾ ಜೀಳುತ್ತಿತ್ತು. ಅವರು ಅಂಥ ಯೋಗ್ಯತೆ, ಗೌರವ ಧೀಶಕ್ತಿಗಳನ್ನು ಗಳಿಸಿಕೊಂಡಿದ್ದರು. ಆದ್ದರಿಂದ ವಿಶ್ವಮಾನ್ಯವಾದ ಸೋಬೆಲ್ ಬಹು ಮಾನವು ಅವರನ್ನು ವರಿಸಿಬಂತು.

ರವಿಯ ದೃಷ್ಟಿಯು ಹೇಗೋ ರವೀಂದ್ರರ ದೃಷ್ಟಿಯೂ ಹಾಗೇ ವಿಶ್ವವ್ಯಾಪಿಯಾದದ್ದು; ಆದ್ದರಿಂದ ಅವರು ಪ್ರತಿಯೊಂದನ್ನೂ ವಿಶ್ವದೃಷ್ಟಿಯಿಂದಲೇ ನೋಡುತ್ತಿದ್ದರು. ವಿಶ್ವಭಾರತಿಯನ್ನು ಸ್ಥಾಪಿಸಿದರು; ಅಲ್ಲಿ ವಿಶ್ವದ ನಾನಾ ಕಡೆಯಿಂದ ಸುಪ್ರಸಿದ್ಧರಾದ, ಪ್ರಥಮಶ್ರೇಣಿಯ, ವಿದ್ವಾಂಸರು ಒಂದು ತಮ್ಮ ಪೂರ್ಣ ಪಾಂಡಿತ್ಯದ, ಪರಿಪಕ್ವವಾದ ಬುದ್ಧಿಯ, ಸಂಸ್ಕಾರಗೊಂಡ ಸಂಸ್ಕೃತಿಯ, ಮಧುರ ಫಲವನ್ನು ಕೊಟ್ಟು ಹೋದರು. ಇದು ಎಷ್ಟು ಸ್ವಲ್ಪಕಾಲ ನಡೆಯಲಿ, ಈ ಭಾವವೂ, ಏರ್ಪಾಡೂ, ಯೋಜನೆಯೂ ಪ್ರಪಂಚದ ಮತ್ತಾವ ವಿದ್ಯಾ ಸಂಸ್ಥೆಯಲ್ಲಿಯೂ ಕಂಡದ್ದಲ್ಲ, ಕೇಳಿದ್ದಲ್ಲ. ವಿಶ್ವಭಾರತಿಯ ದಯೆಯಿಂದಲೇ ನಾವೂ ಮೈಸೂರಿನಲ್ಲಿ ಸಿಲ್ವೀಕ್ಲೇವಿ, ಏಕ್ಟರ್‌ನಿಟ್ಸ್ ಮುಂತಾದ ನಾನಾ ಜನಾಂಗಗಳ ವಿದ್ವಾನ್ಮ ಕುಟುಂಬಗಳಂತಿದ್ದ ವಿದ್ವಾಂಸರನ್ನು ನೋಡುವಂತಾದದ್ದು.

ಅವರ ಜೀವನದ, ಭಾವದ, ಭಾವನೆಯ, ಪ್ರತಿಯೊಂದು ವಿವರದಲ್ಲಿಯೂ ಒಂದು ವಿಶೇಷತೆಯಿತ್ತು. ಅವರನ್ನು ಒಂದುಸಾರಿ ನೋಡಿದರೆ ಸಾಕು, ಇದೊಂದು ಅಪೂರ್ವವಾದ, ಅಸಾಧಾರಣವಾದ ವ್ಯಕ್ತಿಯೆಂದು ಯಾರಿಗಾದರೂ ಮನವರಿಕೆ ಯಾಗುವಂತಿತ್ತು. ವಿಶ್ವವಿದ್ಯಾನಿಲಯದ ಯಾವುದೊಂದು ಪದವಿಯನ್ನೂ ಪರೀಕ್ಷೆ ಕೊಟ್ಟು ಸಂಪಾದಿಸದಿದ್ದರೂ, ಹಾಗೆ ದೊಡ್ಡದೊಡ್ಡ ಪದವಿಗಳನ್ನು ಪಡೆದವರಿಗಿಂತ ಮೇಲ್ಮೈಯಾಗಿದ್ದವರು ರವೀಂದ್ರರು. ಇಂಗ್ಲಿಷಿನಲ್ಲಿ ಇಂಗ್ಲಿಷರಿಗಿಂತ ಜೆನ್ನಾಗೆ ಬರೆಯಬಲ್ಲವರಾಗಿದ್ದರೂ, ಮೊದಲು ಬಂಗಾಳಿಯಲ್ಲಿ ಬರೆಯುತ್ತಿದ್ದ ಭಾಷಾಭಿಮಾನಿಗಳು. ಕಲ್ಕತ್ತಾ ವಿಶ್ವವಿದ್ಯಾನಿಲಯದ ಪದವೀಧರರಿಗೆ ಅವರು ಬಂಗಾಳಿಯಲ್ಲಿ ಉಪದೇಶಭಾಷಣಮಾಡಿದ್ದು ಎಲ್ಲ ವಿಧದಿಂದಲೂ ಒಂದು ಅಪೂರ್ವವಾದ ಘಟನೆ.

ಅವರು ಕವಿಗಳು ಮಾತ್ರವಲ್ಲ; ಗದ್ಯ, ಪದ್ಯ, ನಾಟಕ ಪ್ರಬಂಧಗಳನ್ನು ಬರೆದದ್ದಷ್ಟೇ ಅಲ್ಲ. ಅವುಗಳಲ್ಲಿ ಏನು ಸತ್ತ್ವ, ವೈವಿಧ್ಯ, ನವೀನತೆ! ಅವರ ಸಣ್ಣ ಕಥೆಗಳು ದೊಡ್ಡ ರತ್ನಗಳು. ಸಾಹಿತ್ಯದ ಜೊತೆಗೆ ಸಂಗೀತ, ಚಿತ್ರಕಲೆ, ನಾಟ್ಯ, ಮಾಧುರ್ಯ, ಸೌಂದರ್ಯ, ಸಂಪತ್ತು, ದೇಶಾಭಿಮಾನ ಹೀಗೆ ಮತ್ತಾರಲ್ಲಿ ಒಟ್ಟಿಗೆ ಸೇರಿದ್ದಾವು?

ಸೃಷ್ಟಿಕರ್ತನು ಅವರಿಗೆ ಇವೆಲ್ಲವನ್ನೂ ತನಗೆ ಎಷ್ಟು ಕೈಗಳಿವೆಯೋ ಅಷ್ಟು ಕೈಗಳಿಂದಲೂ ಧಾರಾಳವಾಗಿ ಕೊಟ್ಟಿದ್ದನು.

ಅವರ ಮರಣದಿಂದ ಸಂಸ್ಕೃತಿ ಪ್ರಪಂಚಕ್ಕೆ ನಷ್ಟ.—ಮುಖ್ಯವಾಗಿ ಭರತಖಂಡಕ್ಕೆ. ನಮ್ಮ ದೇಶ ಈಗ ವಿಷಮಸ್ಥಿತಿಯಲ್ಲಿದೆ, ದುರ್ಬಲಸ್ಥಿತಿಯಲ್ಲಿದೆ. ಅದಕ್ಕೆ ಅವಲಂಬನ ಬೇಕು, ಪೋಷಣೆ ಬೇಕು, ಪ್ರೋತ್ಸಾಹ ಬೇಕು. ರವೀಂದ್ರರು ಇವೆಲ್ಲವೂ ಆಗಿದ್ದರು; ಅವರು ಸ್ವರ್ಗಸ್ಥರಾದ್ದರಿಂದ ನಾವು ಇವೆಲ್ಲವನ್ನೂ ಕಳೆದುಕೊಂಡೆವು.

ಭಗವಂತನು ಅವರ ಆತ್ಮಕ್ಕೆ ಶಾಂತಿಯನ್ನೂ ಸದ್ಗತಿಯನ್ನೂ ದಯಪಾಲಿಸಲಿ.

ಪ್ರಾಚ್ಯ ಲೇಖನಾವಳಿ

ಭಾರತ ಇತಿಹಾಸ ಸಂಶೋಧನ ಮಂಡಲದ ಪತ್ರಿಕೆ—ಜನವರಿ, ೧೯೪೧.

ವೈದಿಕ ವಾಙ್ಮಯದಲ್ಲಿ ರಂಗ ಮುಂತಾದವುಗಳ ಲೇಖನ ಮತ್ತು ಉಚ್ಚಾರಣಾ-
ವಿದ್ಯಾನಿಧಿ ಸಿದ್ಧೀಶ್ವರಶಾಸ್ತ್ರೀ ಚಿತ್ರಾವ.

(ರಂಗವು ಅನುನಾಸಿಕ; ಅನುಸ್ವಾರ ಮತ್ತು ಗುಂಕಾರಗಳಿಂದ ಬೇರೆ; ಅದರ ಭೇದಗಳು ೧೮;
ಅದಕ್ಕೆ ೧, ೧೨, ೨, ೨೨ ಮಾತ್ರಗಳು; ಪುಗ್ಗೇದ ಮಂತ್ರಗಳಿಗೆ ಮಾತ್ರ ರಂಗಗಳಿವೆ;
ಇವುಗಳ ವಿಚಾರವನ್ನು ಪ್ರಾತಿಶಾಖ್ಯ, ಶಿಕ್ಷಾ, ಆಷ್ವಾಧ್ಯಾಯಿಗಳಲ್ಲಿ ಹೇಳಿದೆ.)

ಜೈನಸಿದ್ಧಾಂತ ಭಾಸ್ಕರ—ಜೂನ್, ೧೯೪೧.

೧. 'ಜೈನಪುರಾಣ' (೧)—ಕೆ. ಭುಜಬಲಶಾಸ್ತ್ರೀ.

೨. 'ಶ್ರವಣಬೆಳ್ಳೂಳೆ ಶಿಲಾಲೇಖೋಮೆ ಭೌಗೌಳಿಕನಾಮ'—ಕಾಮತಾ
ಪ್ರಸಾದ ಜೈನ.

೩. 'ಶ್ರವಣಬೆಳ್ಳೂಳೆ ಶಿಲಾಲೇಖೋಮೆ ಕತಿಪಯ ಜೈನಾಚಾರ್ಯ'—ವಿ. ಆರ್.
ರಾಮಚಂದ್ರ ದೀಕ್ಷಿತರ್.

೪. 'ತತ್ವಾರ್ಥ ಸೂತ್ರ ಔರ ಅಕಲಂಕ'—ವೈ. ಜಗದೀಶಚಂದ್ರ.

೫. 'Jaina Literature in Tamil'—A. CHAKRAVARTHI.

೬. 'New Studies in South Indian Jainism, III: Sravanabelgola
Culture.'

೭. 'Jaina Traditions in Rajavali Kathe'—S. SRIKANTHA SASTRI.

Bulletin of the Deccan College Research Institute.—June, 1941.

1. 'Arabic Version of the Mahabharatha Legend'—By R. G.
HARSHE.

2. 'Dravidian Notes'—By C. R. SANKARAN.

[1. Dravidian words for 'Plaiting.' 2. Name transference in
Dravidian with special reference to some words expressive of
relationship—ಇಟ್ಟು. 3. Dravidian-Numeration. 4. Picture writ-
ing in Ancient Dravidian India. 5. On the Tamil word ತೇರ್ವೈ.
6. The Semantics of the Tamil word, ನೂಲ್. 7. On the Malayalam
words, oppol and ettal].

3. 'A Further Note on the Logical Analysis of the Three Probable Stages of Primitive Indo-European Compound Formation'—
BY C. R. SANKARAN.
4. 'The Phonemic Variants of Āytam in Old Tamil'—By C. R. SANKARAN AND N. K. SRINIVASAN.

Annals of Oriental Research.—Vol. V, Part I. 1941.

೧. 'Place-name Suffixes in Tamil'—By R. P. SETU PILLAI.

(ವಯಲ್, ವೇಲಿ, ಕಾಣಿ, ಮರುದಂ, ಕಾಟಣಿ, ಪಟ್ಟು, ಕೊಲ್ಲೆ, ಕೀದಾರ್, ತೋಟ್ಟಂ, ಪದಪ್ಪು, ಮೇಣಿ, ಪಣ್ಣೆ, ವಿಳ್ಳೆ, ಪುಂಜ್ಯ, ಕರಿಚಲ್, ಚೆವಲ್, ವಂದಲ್, ಕರಂಜ್ಯ, ಮಣಲಿ, ಪಡುಕ್ಕೈ, ಪಾಟ್ಟಂ, ಕುತ್ತಕ್ಕೈ, ವಟ್ಟು, ತಿರುಕ್ಕು, ವಿರುತ್ತಿ, ಆಟ್ಟಿ, ನಿಲಂ, ಪುಲಂ, ತರೈ, ಸತ್ತಂ, ಕಳಂ, ಪೊಟ್ಟಲ್, ಮೇಡು, ತಿಡಲ್, ತಿಟ್ಟು, ಕುಡಿ, ಪಳ್ಳಂ, ತಾವು, ಕಿದಂಗು, ವೆಳಿ, ಎಂದಲ್, ವಟ್ಟಂ, ವಳ್ಳಿವು, ಕುಟ್ಟಿ, ಬೇತ್ತಿ.)

೨. 'Lengthening of the Quantity of a Letter'—By V. VENKATA RAJULU REDDIAR.

(ತಮಿಳಿ ಅಳಪೆಡೈವರುಂ ಇದಂಗಳ್.)

೩. 'Telugu Literature Outside the Telugu Country'—By K. RAMAKRISHNAYYA.

[Preface—Periods in the History of Telugu Literature—Telugus and Their Country—Telugu Literature in the South—Under the Naiks of Tanjore—Under Mahratta Kings of Tanjore—Under the Naik Kings of Madura—In Karnataka—Tondaman Kings Under Pudukkotta—An Age of Transition—Some Characteristic Features—Revival of Dvipada and Desi Prose—Women Poets, Music and Dancing—Desi Types Mentioned by Palkuriki—Yakshagana and Desi].

೪. 'ಕವಿಜಿಹ್ವಾಬಂಧನ ವಿಮರ್ಶ'—ಎಚ್. ಶೇಷಯ್ಯಂಗಾರ್ (ಪರಿಶಿಷ್ಟಗಳು—ಮುಗಿದಿದೆ).

೫. 'ಸಂಪಾದಿ ಕರ್ಣಾಟಕ ಪ್ರಾಚೀನ ಮಹಾ ಕವಿಗಳ ಕಾವ್ಯಗಳಲ್ಲಿ ಕಂಡು ಬರುವ ಕೆಲವು ವಿಶೇಷ ಪದಾರ್ಥಗಳ ಸ್ವರೂಪನಿರ್ಣಯ ವಿಚಾರ'—
ಎಚ್. ಶೇಷಯ್ಯಂಗಾರ್.

(ಅಗುಂತಿ = ದಗುಂತಿ, ಒಲ್ಲಣಿಗೆ, ಸೂರ್ಯಾಣ.)

೬. 'Ancient Kerala'—By C. ACHYUTHA MENON.

೭. 'ಮಣಿ ಪ್ರವಾಳ ಸ್ವರೂಪಂ'—By P. KRISHNAN NAIR.

೮. 'Arabic and Persian Words in the Tamil Language'—By S. MUHAMMAD HUSAYN NAINOR.

(ಚುಕ್ಕಾನ್, ಮಾಲುಮಿ, ನಂಗೂರಂ, ಶೋದಾ, ಮೋಶಾ (ಸುಂದರ), ರೊಕ್ಕ, ಕಮಾಸ್.)

A.B.O.R.I.—Vol. XXI—Parts iii—iv (1-4-1941).

1. 'Asura Varuna'—By R. N. DANDEKAR.

[Various theories examined: It is likely that the rivalry between Aryan war-god Indra and the Asura was accentuated through the historical rivalry between the Aryans and Assyrians; confusion between the names Asura and Assyrians; can it be that nomadic Aryans under the leadership of *Purandara* destroyed that culture? Was Indus civilization Assyrian civilization? Process of transformation in the personality of Varuna may have started independently in Central Asia].

2. 'Ancient Indian Tribes'—By B. C. LAW.

[The Kalingas—Kulaṭas or Kulūtās—the Ramaṭhas—The Pāradas].

3. 'Pagets' Gesture-Theory of the Origin of Human Speech'—C. R. SANKARAN.

[The 'call' made by the vibration of the vocal chords inside man's Adam's apple converted the appropriate symbolic gestures performed by the tongue and lips into the spoken words].

4. 'A Controverted Reading in Meghaduta'—By HIRALAL AMRITA LAL SHAH.

[ಅಪಾಧಸ್ಯ ಪ್ರಕಮ ದಿವಸೇ is the correct reading].

5. 'Side-Lights on the Racial Origin of Nambudri Brahmans of South India'—By K. R. CHATTERJEE.

[At some remote past the Nambudaries migrated from North India with the republican Ayudhajivin constitution and settled in the South; they are racially only a branch of the Indo-Aryan family].

6. 'Ravana's Lanka'—By DANIEL JOHN.

[It was not on the Vindhya Range but on an island in the midst of the sea off the southern or south-eastern coast of the island of Ceylon].

B.S.O.A.S.—Vol. X, Part iii, 1940.

1. 'Rama II'—BY H. W. BAILEY.

[Translation of and brief commentary on the Khotanese Rama text].

2. 'The Iranian Festivals Adopted by the Christians and Condemned by the Jews'—BY S. H. TAQIZADEH.

3. 'The Nanda Couplet'—BY ALFRED MASTER.

ಭಾರತಿ—ಏಪ್ರಿಲ್, ೧೯೪೧.

೧. 'ಆಮುಕ್ತಮಾಲ್ಯದ ಕರ್ತೃಯೆವರು?'—ಓ. ನೀಲಕಂಠಶಾಸ್ತ್ರಿ.

(ಪೆದ್ದನನೂ ಅಲ್ಲ, ಕೃಷ್ಣದೇವರಾಯನೂ ಅಲ್ಲ ; ಶ್ರೀಕಾಕುಳ ವಿಷ್ಣುದಾಸರಲ್ಲಿ ಒಬ್ಬ ವೈಷ್ಣವಾಗ್ರೇಸರ.)

೨. ಶ್ರೀನಾಥುಡು-ಕರ್ಣಾಟ ಭಾಷೆ—ಕುಂದೂರಿ ಈಶ್ವರದತ್ತ.

(ಭೀಮಖಂಡದಲ್ಲಿ ಶ್ರೀನಾಥನು 'ನನ್ನ ಕವಿತ್ವ ನಿಜವಾಗಿ ಕರ್ಣಾಟ ಭಾಷೆ' ಯೆಂದಿದ್ದಾನೆ. ಇಲ್ಲಿ 'ಕರ್ಣಾಟ' ಶಬ್ದಕ್ಕೆ ಅಂಧ ದೇಶಾಂತರ್ಭಾವವಾದ ಕಪ್ಪುನಾಡು ಎಂದರೆ ಈಶಾನ್ಯ ಮತ್ತು ಆಗ್ನೇಯ ಭಾಗಗಳು ಎಂದು ಅರ್ಥ.)

ಮೈಸೂರು ಮಹಾರಾಜರವರ ಕಾಲೇಜಿನ ಕರ್ಣಾಟಕ ಸಂಘದ ಪ್ರಕಟನೆಗಳು

೧. ಕುಮಾರವ್ಯಾಸ ಪ್ರಶಸ್ತಿ

ಜಿಲ್ಲೆ, ಕ್ಯಾಲಿಕೊ ಪ್ರತಿ ರೂ. ೨-೮-೦ ; ಸಾದಾ ಪ್ರತಿ ರೂ. ೨-೦-೦

ದೊರೆಯುವ ಸ್ಥಳ :

ಕರ್ಣಾಟಕ ಸಂಘ,
ಸೆಂಟ್ರಲ್ ಕಾಲೇಜು, ಬೆಂಗಳೂರು

ಕರ್ಣಾಟಕ ಸಂಘ,
ಶಿವಮೊಗ್ಗ

೨. ಕಿರಿಯಕಾಣಿಕೆ (ಎರಡನೆಯ ಮುದ್ರಣ)—ಕ್ಯಾಲಿಕೊ ಪ್ರತಿ ರೂ. ೧- ೮-೦
ಸಾದಾ ಪ್ರತಿ ,, ೧- ೦-೦
೩. ತಳಿರು— ಕ್ಯಾಲಿಕೊ ಪ್ರತಿ ,, ೧- ೪-೦
ಸಾದಾ ಪ್ರತಿ ,, ೦-೧೨-೦

ಮಾರಾಟಗಾರರು :

ಪ್ರೋಗ್ರೆಸ್ ಬುಕ್ ಸ್ಟಾಲ್, ಮೈಸೂರು

೪. ಆಷಾಢಭೂತಿ (ಶ್ರೀ. ಎ. ಎಫ್. ಮೂರ್ತಿರಾವ್, ಎಂ.ಎ. ಅವರಿಂದ)—
ಕ್ಯಾಲಿಕೊ ಪ್ರತಿ ರೂ. ೧-೮-೦
ಸಾದಾ ಪ್ರತಿ ,, ೧-೦-೦
೫. ಸಾವಿನ ಸಮಸ್ಯೆ (ಶ್ರೀ. ವೆಂಜಾರ್ ವೆಂಕಟಾಚಾರ್ಯ, ಎಂ.ಎ., ಬಿ.ಕಾಮ್.,
ಎಲ್.ಎಲ್.ಬಿ. ಅವರಿಂದ)— ಕ್ಯಾಲಿಕೊ ಪ್ರತಿ ರೂ. ೧-೪-೦

ಮಾರಾಟಗಾರರು :

ಕೃಷ್ಣ ಮತ್ತು ಕಂಪನಿ, ಮೈಸೂರು


ಕಾರ್ಯದರ್ಶಿ, ಕರ್ಣಾಟಕ ಸಂಘ, ಮಹಾರಾಜರವರ ಕಾಲೇಜು,
ಮೈಸೂರು

ಶ್ರೀ
 ಮೈಸೂರು ವಿಶ್ವವಿದ್ಯಾನಿಲಯದ
 ರಜತಮಹೋತ್ಸವದ



ಸವಿನೆನಪು

೧೯೪೦



ವೈಸರೂ ಏಕ್ವಿದ್ಯಾಸಿಲಯದ ಈಗಿನ ಛಾನ್ಸಲರನರಾದ
ಶ್ರೀಮನ್ಮಹಾರಾಜ ಶ್ರೀ ಜಯಚಾಮರಾಜ ಒಡೆಯರ್
ಬಹದ್ದೂರ್ ಅವರು

ಮೈಸೂರು ವಿಶ್ವವಿದ್ಯಾನಿಲಯದ ರಚನಾಮಹೋತ್ಸವ

(ತಾರೀಖು ೧೨, ೧೩, ೧೪, ಜುಲೈ ೧೯೪೧)

ಮೈಸೂರು ವಿಶ್ವವಿದ್ಯಾನಿಲಯದ ರಚನಾಮಹೋತ್ಸವವು ಇದೇ ಜುಲೈ ತಿಂಗಳು ೧೨ನೆಯ ತಾರೀಖಿನಿಂದ ಮೂರು ದಿನ ಮೈಸೂರು ನಗರದಲ್ಲಿ ಬಹು ವೈಭವದಿಂದ ಜರುಗಿತು. ಉತ್ಸವವನ್ನು ಮೊದಲನೆಯ ದಿನ ಬೆಳಿಗ್ಗೆ ಹತ್ತು ಘಂಟೆಗೆ ವಿಶ್ವವಿದ್ಯಾನಿಲಯದ ಛಾತ್ರಸೆಲರವರಾದ ಶ್ರೀ ಚಯಚಾಮರಾಜೇಂದ್ರ ಒಡೆಯರವರು ಜಗನ್ನೋಹನ ಬಂಗಲೆಯ ಸಭಾಭವನದಲ್ಲಿ ಆರಂಭಗೊಳಿಸಿದರು. ವೈಸ್ ಛಾತ್ರಸೆಲರವರಾದ ಶ್ರೀಮಾನ್ ಎ. ಎಸ್. ಸುಬ್ಬರಾವ್, ಎಂ. ಎ., ಬಾರ್. -ಆರ್ಟ್-ಲಾ ಅವರು ಮೊದಲು ಸ್ವಾಗತ ಭಾಷಣಮಾಡಿ ಎಲ್ಲರನ್ನೂ ಬರಮಾಡಿಕೊಂಡರು. ಅನಂತರ ಭರತಖಂಡದ ನಾನಾ ವಿಶ್ವವಿದ್ಯಾನಿಲಯಗಳ ಪ್ರತಿನಿಧಿಗಳು ತಾವು ತಂದಿದ್ದ ಸಂದೇಶವನ್ನು ಒಪ್ಪಿಸಿದರು. ಬರಲಾಗದೆ ಇದ್ದವರು ಕಳುಹಿಸಿಕೊಟ್ಟಿದ್ದ ಸಂದೇಶಗಳನ್ನು ವೈಸ್ ಛಾತ್ರಸೆಲರವರು ಓದಿದ ಮೇಲೆ, ಛಾತ್ರಸೆಲರವರು ಇಂಗ್ಲಿಷಿ ಸಲ್ಲಿ ತಮ್ಮ ಭಾಷಣವನ್ನು ಅಪ್ಪಣೆ ಕೊಡಿಸಿದರು. ಅದರ ಕನ್ನಡ ಭಾಷಾಂತರವನ್ನು ಮುಂದೆ ಕೊಟ್ಟಿದೆ (ಪುಟ ೬).

ಮಧ್ಯಾಹ್ನ ಎರಡು ಘಂಟೆಗೆ ಮಹಾರಾಜಾ ಕಾಲೇಜಿನ ಜೂನಿಯರ್ ಬಿ. ಎ. ಉಪನ್ಯಾಸ ಮಂದಿರದಲ್ಲಿ ಸಂಸ್ಕೃತ ಕನ್ನಡ ಕವಿ ಸಮ್ಮೇಳನವು ನಡೆಯಿತು. ರಾಜಸೇವಾಸಕ್ತ ಶ್ರೀಮಾನ್ ಬಿ. ಎಂ. ಶ್ರೀಕಂಠಯ್ಯ, ಎಂ. ಎ., ಬಿ. ಎಲ್. ಅವರು ಕನ್ನಡ ವಿಭಾಗಕ್ಕೂ ಸಾಹಿತ್ಯರತ್ನಂ ಅಲಂಕಾರ ರಕ್ಷಾ ಮಣಿ ಮಹಾವಿದ್ಯಾ ಕೆ. ಗೋಪಾಲಕೃಷ್ಣ ಶಾಸ್ತ್ರಿಗಳವರು ಸಂಸ್ಕೃತ ವಿಭಾಗಕ್ಕೂ ಅಧ್ಯಕ್ಷರಾಗಿದ್ದರು. ಶ್ರೀಮಾನ್ ಕೆ. ಕೃಷ್ಣರಾಯರು “ವೇದಾನುದ್ಧರತೇ ಜಗಂತಿ ವಹತೇ” ಎಂಬ ಸಂಸ್ಕೃತ ಶ್ಲೋಕವನ್ನೂ, “ಶ್ರೀವನಿತೆಯರಸಸೆ” ಎಂಬ ಕನ್ನಡ ಪದ್ಯವನ್ನೂ ಹಾಡಿ ದೇವತಾ ಪ್ರಾರ್ಥನೆ ನಡೆಸಿದ ಮೇಲೆ ಶ್ರೀಮಾನ್ ಎ. ಆರ್. ಕೃಷ್ಣ ಶಾಸ್ತ್ರಿ, ಎಂ. ಎ. ಅವರು ಸ್ವಾಗತಭಾಷಣಮಾಡಿದರು. ಅನಂತರ ೧೩ ಜನ ಸಂಸ್ಕೃತದಲ್ಲಿಯೂ ೧೪ ಜನ ಕನ್ನಡದಲ್ಲಿಯೂ ಉತ್ಸವಕ್ಕಾಗಿ ತಾವು ಬರೆದುಕೊಂಡು ಬಂದಿದ್ದ ತಮ್ಮ ತಮ್ಮ ಕವನಗಳನ್ನು ಓದಿದರು. ಆಮೇಲೆ ಅಧ್ಯಕ್ಷರುಗಳ ಉಪಸಂಹಾರ ಭಾಷಣವಾಯಿತು. ಕೊನೆಗೆ ಶ್ರೀಮಾನ್ ಸಿ. ಆರ್. ನರಸಿಂಹಶಾಸ್ತ್ರಿ, ಎಂ. ಎ.

ಅವರು ಎಲ್ಲರಿಗೂ ವಂದನೆಗಳನ್ನು ಅರ್ಪಿಸಿದರು. ಕವಿಗಳಿಗೆ ಪುಷ್ಪಮಾಲಿಕೆಗಳನ್ನು ಹಾಕಿ ಮರ್ಯಾದೆ ಮಾಡಿದ ಮೇಲೆ, ಸ್ಕಾಟುಗಳು "ಕಾಯಾ ಶ್ರೀಗೌರೀ" ಹಾಡಲು, ಮಂಗಳದಿಂದ ಸಮ್ಮೇಳನವು ಮುಗಿಯಿತು. ಅನಂತರ ಒಂದಿದ್ದ ಅತಿಥಿಗಳೆಲ್ಲರೂ ವಿಶ್ವವಿದ್ಯಾನಿಲಯವು ಏರ್ಪಡಿಸಿದ್ದ ಫಲಾಹಾರಕ್ಕೆ ಎದ್ದರು.

ಸಂಜೆ ಐದು ಗಂಟೆಗೆ ವಿದ್ಯಾಮಂತ್ರಿಗಳಾದ ಶ್ರೀ. ಮಹಮ್ಮದ್ ಜೆ. ಇನಾಂ, ಬಿ.ಎ., ಬಿ.ಎಲ್. ಅವರು ಪ್ರದರ್ಶನವನ್ನು ಆರಂಭಮಾಡಿದರು. (ಅವರ ಭಾಷಣವನ್ನು ಮುಂದೆ ಕೊಟ್ಟಿದೆ. ಪುಟ ೨೦.) ಇದನ್ನು ಇಂಟರ್‌ವಿಡಿಯಟ್ ಮತ್ತು ಮಹಾರಾಜಾ ಕಾಲೇಜುಗಳ ಮಹಡಿಯ ಮೇಲೂ ಓರಿಯಂಟಲ್ ಲೈಬ್ರರಿ ಕಟ್ಟಡದಲ್ಲಿಯೂ ಏರ್ಪಡಿಸಿತ್ತು. ಅದರಲ್ಲಿ ಮುಂದೆ ಹೇಳುವಂತೆ ಇಪ್ಪತ್ತಕ್ಕೆ ಮೇಲ್ಪಟ್ಟು ವಿಭಾಗಗಳಿದ್ದುವು:—ಭೌತಶಾಸ್ತ್ರ, ರಸಾಯನಶಾಸ್ತ್ರ, ಪ್ರಾಣಿಶಾಸ್ತ್ರ, ಸಸ್ಯಶಾಸ್ತ್ರ, ಭೂಶಾಸ್ತ್ರ, ಮನಶ್ಯಾಸ್ತ್ರ, ಗಣಿತಶಾಸ್ತ್ರ, ಯಾಂತ್ರಿಕ ಮತ್ತು ವಿದ್ಯುತ್ತು, ಕಟ್ಟಡಶಿಲ್ಪ, ದೇಹರಚನೆ ಶಾಸ್ತ್ರ, ಶರೀರಕ್ರಿಯಾಶಾಸ್ತ್ರ, ಮೂಲಿಕಾಶಾಸ್ತ್ರ, ಆರೋಗ್ಯಶಾಸ್ತ್ರ, ರೋಗಪರಿಕ್ಷಾ ಶಾಸ್ತ್ರ, ಗಣಿತಾರ್ಥಶಾಸ್ತ್ರ ಮತ್ತು ಅಂಕಿಗಳು, ಕಲೆ, ಕನ್ನಡ, ಅಕ್ಷರಪ್ರಚಾರ, ಸ್ಕಾಟುಕಾರ್ಯ ಮತ್ತು ಕೈಗಾರಿಕೆ, ಪ್ರಾಕ್ತನಶಾಖೆ, ಓರಿಯಂಟಲ್ ಲೈಬ್ರರಿಯ ಗ್ರಂಥಶಾಖೆ.

ಇದನ್ನು ವಿವರಿಸುವ ಕೈಪಿಡಿಯೊಂದನ್ನು ಇಂಗ್ಲಿಷಿನಲ್ಲಿ ರಚಿಸಿ ಪ್ರಕಟಿಸಲಾಗಿತ್ತು. ಪ್ರದರ್ಶನವನ್ನು ೧೨ನೆಯ ತಾರೀಖಿನಿಂದ ೧೫ನೆಯ ತಾರೀಖಿನವರೆಗೆ ಸಾವಿರಾರು ಜನ ಹೆಂಗಸರೂ ಗಂಡಸರೂ ಬಂದು ನೋಡಿಕೊಂಡು ಹೋದರು. ಪ್ರವೇಶಧನ ಬಂದಾಣಿ.

೧೨ನೆಯ ತಾರೀಖು ಸಂಜೆ ಅತಿಥಿ ಅಭ್ಯಾಗತರು ಚಾಮುಂಡಿಯ ಬೆಟ್ಟಕ್ಕೆ ಹೋಗಿಬಂದರು. ಆಸ್ಥಾನ ವಿದ್ವಾನ್ ಚೌಡಯ್ಯನವರ ಪಿಟೀಲುಪಾದನವೂ ಔತಣವೂ ನಡೆದವು.

ಎರಡನೆಯ ಮತ್ತು ಮೂರನೆಯ ದಿನ ಮಧ್ಯಾಹ್ನ, ಹಿಂದಿನ ಮತ್ತು ಇಂದಿನ ವಿದ್ಯಾರ್ಥಿಗಳಿಗೆ ಕ್ರಿಕೆಟ್, ಟೆನ್ನಿಸ್, ಹಾಕಿ ಮುಂತಾದ ಆಟದ ಪಂದ್ಯಗಳು ಜರುಗಿದುವು.

೧೩ನೆಯ ತಾರೀಖು ಮಧ್ಯಾಹ್ನ ಎರಡು ಘಂಟೆಗೆ ಮಹಾರಾಜಾ ಕಾಲೇಜಿನಲ್ಲಿ ಹಿಂದಿ-ಉರ್ದು-ಪಾರಸಿ ಕವಿಸಮ್ಮೇಳನವು (ಮುಶಾಯಿರಾ) ನಡೆಯಿತು. ಮಹಾರಾಜಾ ಕಾಲೇಜಿನಲ್ಲಿ ಮೊಟ್ಟಮೊದಲು ಉರ್ದು ಪರೀಕ್ಷೆಯ ಮುನ್ನಿಗಳಾಗಿದ್ದು ವಿಶ್ರಾಂತರಾಗಿರುವ ಮಾಲ್ವ ಸುಲ್ತಾನ್ ಮಹಮ್ಮದ್ ಖಾನ್ ಸಾಹೇಬರು



೧೯೧೬ರಿಂದ ೧೯೪೦ರ ವರೆಗೆ ಛಾತ್ರಸೇವಕರಾಗಿದ್ದ
ಶ್ರೀಮನ್ಮಹಾರಾಜ ಶ್ರೀ ನಾಲ್ವಡಿ ಕೃಷ್ಣರಾಜ ಒಡೆಯರ್
ಬಹದ್ದೂರ್, ಜಿ.ಸಿ.ಎಸ್.ಐ., ಜಿ.ಬಿ.ಇ. ಅವರು

ಅಧ್ಯಕ್ಷರಾಗಿದ್ದರು. ಶ್ರೀಮಾನ್ ಎ. ಆರ್. ವಾಡಿಯಾ, ಜಿ.ಎ., ಬಾರ್.-ಅಟ್-ಲಾ ಅವರು ಸ್ವಾಗತ ಭಾಷಣ ಮಾಡಿದ ಮೇಲೆ, ಉರ್ದುವಿನಲ್ಲಿ ೧೪, ಪಾರಸಿಯಲ್ಲಿ ೬, ಹಿಂದಿಯಲ್ಲಿ ೧೦, ಹೀಗೆ ಮುನ್ನಡೆದ ಕವಿತೆಗಳನ್ನು ಆಯಾ ಲೇಖಕರು ಓದಿದರು. ಇವುಗಳಲ್ಲಿ, ಉತ್ತಮವಾದವು ಕವಿತೆಗಳಿಗೆ (ಒಂದೊಂದು ಭಾಷೆಗೆ ಎರಡೆರಡರಂತೆ) ಬಹುಮಾನಗಳು ಕೊಡಲ್ಪಟ್ಟವು. ಹೀಗೆ ಸ್ಪರ್ಧೆಗೂ ಬಹುಮಾನಕ್ಕೂ ನಿಲ್ಲದ ಮತ್ತಾರು ಜನ ಹಿರಿಯರು ತಾವು ಬರೆದು ತಂದಿದ್ದ ಕವಿತೆಗಳನ್ನು ಓದಿದರು. ಶ್ರೀಮಾನ್ ಎಚ್. ಆರ್. ಅಬ್ದುಲ್ ಮಜೀದ್, ಎಂ.ಎ. ಅವರು ವಂದನೆಗಳನ್ನು ಅರ್ಪಿಸಿದ ಮೇಲೆ ಸಮ್ಮೇಳನವು ಮುಗಿಯಿತು. ಅನಂತರ ಅತಿಥಿಗಳೆಲ್ಲರೂ ವಿಶ್ವವಿದ್ಯಾನಿಲಯವು ಏರ್ಪಡಿಸಿದ್ದ ಫಲಾಹಾರಕ್ಕೆ ಎದ್ದರು.

ಸಂಜೆಗೆ ಸಂಗೀತ ವಿದ್ವಾನ್ ಜಿ. ಪುಟ್ಟಸ್ವಾಮಯ್ಯನವರ ಹಾಡುಗಾರಿಕೆ ಯಾಯಿತು. ಅತಿಥಿಗಳು ಕನ್ನಂಬಾಡಿಯ ಕೃಷ್ಣರಾಜಸಾಗರದ ಸುಂದರ ದೃಶ್ಯವನ್ನು ನೋಡಿಕೊಂಡು ಬಂದರು. ರಾತ್ರಿ ೯-೩೦ ಘಂಟೆಗೆ ಜಗನ್ನೋಹನ ಬಂಗಲೆಯಲ್ಲಿ ಒಂದು ವಿಸೇರದಾಸಳಿ ಏರ್ಪಡಾಗಿತ್ತು. ಅದನ್ನು ನೋಡಲು ಸಾವಿರಕ್ಕಿಂತ ಹೆಚ್ಚು ಜನ ಬಂದಿದ್ದರು. ಮೈಸೂರಿನ ವಿಶ್ವವಿದ್ಯಾನಿಲಯ ಸಂಘದ ಸದಸ್ಯರು "ಹುಡುಗ ಮನೆಗೆ ಬರುತ್ತಾನೆ" (The Boy Comes Home) ಎಂಬ ಇಂಗ್ಲಿಷ್ ನಾಟಕವನ್ನೂ ಬೆಂಗಳೂರಿನ ವಿಶ್ವವಿದ್ಯಾನಿಲಯ ಸಂಘದ ಸದಸ್ಯರು "ಗಂಡನ ಜುಲ್ಮಾನೆ" ಎಂಬ ಕನ್ನಡ "ನೋಟಕ"ವನ್ನೂ ಆಡಿದರು. ಸೆಂಟ್ರಲ್ ಕಾಲೇಜಿನಲ್ಲಿ ರಸಾಯನಶಾಸ್ತ್ರದ ಅಧ್ಯಾಪಕರಾಗಿರುವ ಶ್ರೀಮಾನ್ ಯು. ಎಸ್. ಕೃಷ್ಣರಾವ್, ಎಂ.ಎಸ್.ಸಿ. ಅವರು ತಮ್ಮ ನಾಟ್ಯಪ್ರದರ್ಶನದಿಂದ ಎಲ್ಲರನ್ನೂ ಸಂತೋಷಪಡಿಸಿದರು. ಆ ದಿನ ಅವರು ಅಲರಿಫ್ ತಿಲ್ಲಾನ ಎಂಬ ಎರಡು ಶಾಸ್ತ್ರ ಭಾಗಗಳನ್ನೂ ಅಂಬಿಗ, ಹಾವಾಡಿಗ ಎಂಬ ಎರಡು ನಾಟ್ಯಗಳನ್ನೂ ಕುರುಕ್ಷೇತ್ರದಲ್ಲಿ ಅರ್ಜುನ ಮತ್ತು ಸಂಹಾರತಾಂಡವ ಎಂಬ ಎರಡು ಪೌರಾಣಿಕ ಸನ್ನಿವೇಶಗಳನ್ನೂ ಅಭಿನಯಿಸಿದರು. ಬೆಂಗಳೂರಿಂದ ಬಂದಿದ್ದ ಅವರ ಪರಿವಾರದವರೂ ಹಿಮ್ಮೇಳದವರೂ ನಾಟ್ಯಕ್ಕೆ ಹೊಸ ಕಳೆಯನ್ನು ಕೊಟ್ಟರು.

ರಚನಾತ್ಮಕವಾದ ಸಂದರ್ಭದಲ್ಲಿ ಮೈಸೂರು ವಿಶ್ವವಿದ್ಯಾನಿಲಯದ ಪರಿಚಯ ಮಾಡಿಕೊಡುವ ಸುಂದರವಾದ ಒಂದು ಸವಿನೆನಪನ್ನು (Souvenir) ಇಂಗ್ಲಿಷಿನಲ್ಲಿ ಪ್ರಕಟಿಸಲಾಗಿತ್ತು. ಅದರಲ್ಲಿ ಮೈಸೂರು ವಿಶ್ವವಿದ್ಯಾನಿಲಯದ ಸಂಕ್ಷಿಪ್ತ ಚರಿತ್ರೆ, ಅದರ ರಚನೆ, ನಾನಾ ಇಲಾಖೆಗಳು, ನಮ್ಮ ವಿಶ್ವವಿದ್ಯಾನಿಲಯದ ವೈಶಿಷ್ಟ್ಯಗಳೆಂದು ಹೇಳಬಹುದಾದ ಸಂಗತಿಗಳು ಇವುಗಳ ವಿವರಣೆಗಳೆಲ್ಲವೂ ಅಂಕಿ ಅಂಶಸಹಿತವಾಗಿ

ಕೊಡಲ್ಪಟ್ಟಿವೆ. ಈ ವೈಶಿಷ್ಟ್ಯಗಳು ಯಾವುವೆಂದರೆ—ಪ್ರಾಜ್ಞಪುಸ್ತಕಭಂಡಾರ, ಪ್ರಾಕ್ತನ ಸಂಶೋಧನ ಶಾಖೆಗಳಲ್ಲಿನ ನಡೆದಿರುವ ಕಾರ್ಯ, ಕನ್ನಡಕ್ಕೆ ಪ್ರಾಶಸ್ತ್ಯ, ಇಂಗ್ಲಿಷ್-ಕನ್ನಡ ನಿಘಂಟು, ಪ್ರಬುದ್ಧ ಕರ್ಣಾಟಕ, ಕನ್ನಡಭಾಷೆಯ ಪ್ರಾಂತೀಯ ವಿಭೇದಗಳ ಪರಿಶೀಲನೆ, ಪ್ರಚಾರಕಾರ್ಯ, ಪ್ರಚಾರಪುಸ್ತಕಮಾಲೆ, ಅಕ್ಷರ ಪ್ರಚಾರ, ವಿಶ್ವವಿದ್ಯಾನಿಲಯದ ಪತ್ರಿಕೆ, ಮನಶ್ಯಾಸ್ತ್ರದ ಪ್ರಯೋಗಶಾಲೆ, ವಿದ್ಯಾರ್ಥಿ ವಸತಿಗಳು, ವಿಶ್ವವಿದ್ಯಾನಿಲಯ ಸಂಘಗಳು, ಸ್ಕೌಟುಗಳು, ದೈಹಿಕ ಶಿಕ್ಷಣ, ಸೈನಿಕ ಶಿಕ್ಷಣ, ಉಚಿತವಾದ ತಿಂಡಿಯ ಏರ್ಪಾಡು—ಮುಂತಾದವುಗಳು.

ಈ ಗ್ರಂಥದಿಂದ ಮುಂದೆ ಕೆಲವು ಅಂಶಗಳನ್ನು ಸಂಗ್ರಹಿಸಿ ಕೊಟ್ಟಿದೆ—ಮೈಸೂರು ವಿಶ್ವವಿದ್ಯಾನಿಲಯವು ಸ್ಥಾಪಿತವಾದದ್ದು ೧೯೧೬ ರಲ್ಲಿ. ಇದು ದೇಶೀಯ ರಾಜರಿಂದ ತಮ್ಮ ಪ್ರಜೆಗಳ ಪ್ರಯೋಜನಕ್ಕಾಗಿ ಸ್ಥಾಪಿತವಾದ ವಿಶ್ವವಿದ್ಯಾನಿಲಯ ಗಳಲ್ಲಿ ಮೊಟ್ಟಮೊದಲನೆಯದು. ಇದಕ್ಕೆ ಮೂಲಸಂಸ್ಥೆಗಳಾದ ಮಹಾರಾಜಾ ಕಾಲೇಜು ಸೆಂಟ್ರಲ್ ಕಾಲೇಜು ಕ್ರಮವಾಗಿ ೧೮೩೩ ಮತ್ತು ೧೮೫೮ ರಿಂದ ನಡೆದುಬಂದಿದ್ದುವು.

ಈ ವಿಶ್ವವಿದ್ಯಾನಿಲಯವನ್ನು ಸ್ಥಾಪಿಸಬೇಕೆಂದು ಯೋಚಿಸಿ, ರಚಿಸಿ, ಅದಕ್ಕೆ ಬೇಕಾದ ಕೆಲಸ ನಡೆಸಿದವರು ಆಗ ಇಲ್ಲಿ ದಿವಾನರಾಗಿದ್ದ ಸರ್ ಎಂ. ವಿಶ್ವೇಶ್ವರಯ್ಯ ನವರು. ಶ್ರೀಮತ್ ಮಹಾರಾಜ ಶ್ರೀ ಕೃಷ್ಣರಾಜ ಒಡೆಯರವರು ಅಪ್ಪಣೆ ಕೊಡಿಸಿದಂತೆ ಅವರ ದೇಶಾಭಿಮಾನ ಉತ್ಸಾಹಗಳೇ ಇದರ ಹುಟ್ಟಿಗೆ ಕಾರಣ. ೨೨-೭-೧೯೧೬ರಲ್ಲಿ ಈ ವಿಶ್ವವಿದ್ಯಾನಿಲಯದ ಸ್ಥಾಪನೆಗೆ ಮಹಾರಾಜರವರ ಸಮ್ಮತಿ ದೊರೆಯಿತು. ಶ್ರೀಮನ್ನಾಲ್ವಡಿ ಕೃಷ್ಣರಾಜ ಒಡೆಯರವರು ಛಾನ್ಸಲರಾಗಿ ಮೊದಲನೆಯ ಸೆನೆಟ್ ಸಭೆಯನ್ನು ಆರಂಭಿಸುವಾಗ ಹೊಸ ವಿಶ್ವವಿದ್ಯಾನಿಲಯದ ಆಶಯಗಳನ್ನೂ ಉದ್ದೇಶ ಗಳನ್ನೂ ವಿವರಿಸಿದರು. ಅವುಗಳಲ್ಲಿ ಕನ್ನಡಕ್ಕೆ ಹೆಚ್ಚಿನ ಪ್ರೋತ್ಸಾಹ, ಪ್ರಜಾ ಸಾಮಾನ್ಯಕ್ಕೆ ಉಪಯುಕ್ತವಾಗುವ ಪ್ರಚಾರೋಪನ್ಯಾಸಗಳು, ಪ್ರಕಟನೆಗಳು, ಇವುಗಳನ್ನು ಒತ್ತಿ ಹೇಳಿದರು. ಅದರಂತೆ ಈಗ ಮೈಸೂರಿನ ಕಾಲೇಜಿನಲ್ಲಿ ಎಂ.ಎ. ಪರೀಕ್ಷೆಯವರೆಗೆ ಕನ್ನಡವಾಚ ಹೇಳಿಕೊಡಲಾಗುತ್ತಿದೆ. ಕನ್ನಡವನ್ನು ದ್ವಿತೀಯ ಭಾಷೆಯಾಗಿಯೂ ಐಚ್ಛಿಕವಾಗಿಯೂ ವ್ಯಾಸಂಗಮಾಡಬಹುದಾಗಿದೆ. ಕನ್ನಡದ ಅಧ್ಯಾಪಕರು ಸ್ವತಂತ್ರವಾಗಿಯೂ ವಿಶ್ವವಿದ್ಯಾನಿಲಯದ ಆಶ್ರಯದಲ್ಲಿಯೂ ಹಲವು ವಿಷಯಗಳ ಮೇಲೆ ಉತ್ತಮ ಗ್ರಂಥಗಳನ್ನು ಬರೆದು ಪ್ರಕಟಿಸಿ ಗಣ್ಯರಾಗಿದ್ದಾರೆ. ಕನ್ನಡಗ್ರಂಥ ಪ್ರಕಟನ ಸಮಿತಿಯೂ ಪ್ರಚಾರಪುಸ್ತಕಮಾಲೆಯೂ ಏರ್ಪಟ್ಟು ಹಲವು ಒಳ್ಳೆಯ ಗ್ರಂಥಗಳು ಬೆಳಕಿಗೆ ಬಂದಿವೆ. ಬೆಂಗಳೂರು ಮೈಸೂರು ಕಾಲೇಜು



೧೯೧೬ರಿಂದ ೧೯೪೦ರ ವರೆಗೆ ಪ್ರೊ-ಫೌ ಸೆಲರವರಾಗಿದ್ದ
ಶ್ರೀ ಕಂಠೀರವ ನರಸಿಂಹರಾಜ ಒಡೆಯರ್
ಬಹದ್ದೂರ್, ಅವರು

ಗಳಲ್ಲಿ ಕರ್ಣಾಟಕ ಸಂಘಗಳು ಹುಟ್ಟಿ, ಕನ್ನಡನಾಡಿನ ಅನೇಕ ಇತರ ಸಂಘಗಳಿಗೆ ತಾಯಾಗಿ, ಉಪನ್ಯಾಸಗಳನ್ನು ಏರ್ಪಡಿಸಿ, ಪುಸ್ತಕಗಳನ್ನು ಪ್ರಕಟಿಸಿ ಮೇಲ್ಪಂಕ್ತಿ ಹಾಕಿ ಕೊಟ್ಟಿವೆ. 'ಪ್ರಬುದ್ಧ ಕರ್ಣಾಟಕವು' ಸೆಂಟ್ರಲ್ ಕಾಲೇಜಿನ ಕರ್ಣಾಟಕ ಸಂಘದಿಂದ ಸ್ಥಾಪಿತವಾದದ್ದು. ಅದು ಮೊದಲಿನಿಂದ ವಿಶ್ವವಿದ್ಯಾನಿಲಯದ ಆಶ್ರಯದಲ್ಲಿಯೇ ಬೆಳೆದು ಈಗ ಸುಮಾರು ಹತ್ತು ವರ್ಷಗಳ ಕೆಳಗೆ ಅದರ ನೇರವಾದ ಪೋಷಣೆಗೇ ಬಂತು. ವಿಶ್ವವಿದ್ಯಾನಿಲಯದ ಅಧ್ಯಾಪಕರು ಒಂದು ಸಂಘವಾಗಿ ಸೇರಿ ಮೈಸೂರಿನ ನಾನಾ ಭಾಗಗಳಿಗೆ ಹೋಗಿ ಹಲವು ಉಪಯುಕ್ತ ವಿಷಯಗಳನ್ನು ಕುರಿತು ಉಪನ್ಯಾಸ ಮಾಡಿ ಬರುತ್ತಿದ್ದಾರೆ. ವಿಶ್ವವಿದ್ಯಾನಿಲಯವು ಇದಕ್ಕೆ ಉದಾರವಾದ ಪ್ರೋತ್ಸಾಹವನ್ನೂ ಬೆಂಬಲವನ್ನೂ ಕೊಟ್ಟಿದೆ.

ಈಗ (೧೯೪೦-೪೧) ವಿಶ್ವವಿದ್ಯಾನಿಲಯದಲ್ಲಿ ಇರುವ ವಿದಾರ್ಥಿಗಳು, ೪,೬೮೫; ಉಪಾಧ್ಯಾಯರು, ೨೮೦; ಪುಸ್ತಕಗಳು (೧೨ ಪುಸ್ತಕ ಭಂಡಾರಗಳಿಂದ ಒಟ್ಟು) ೧,೪೪,೯೨೫; ಮಹಾಜನರಿಂದ ಬಂದ ಪುದುವೆಟ್ಟುಗಳ ಸಂಖ್ಯೆ, ೧೧೬; ಅವುಗಳಿಗಾಗಿ ಬಂದ ಹಣ, ರೂ. ೪,೫೦,೦೦೦; ಆದಾಯ, ರೂ. ೧೭,೧೨,೦೦೦; ವೆಚ್ಚ, ರೂ. ೧೫,೯೪,೦೦೦; ಪದವಿಗಳನ್ನು ಪಡೆದವರು, ೪೦೬.

ಮೈಸೂರು ಸಂಸ್ಥಾನದ ಶ್ರೀಮನ್ಮಹಾರಾಜರವರೂ
 ಮೈಸೂರು ವಿಶ್ವವಿದ್ಯಾನಿಲಯದ ಛಾನ್ಸಲರವರೂ ಆದ
 ಶ್ರೀ ಜಯಚಾಮರಾಜೇಂದ್ರ ಒಡೆಯರ್ ಬಹದ್ದೂರರವರು
 ಮೈಸೂರು ವಿಶ್ವವಿದ್ಯಾನಿಲಯದ ರಜತಮಹೋತ್ಸವದಲ್ಲಿ
 ದಯಪಾಲಿಸಿದ ಭಾಷಣ

೧೯೪೧ನೆಯ ಇಸವಿ ಜುಲೈ ತಿಂಗಳು ೧೨ನೆಯ ತಾರೀಖು

ಭರತಖಂಡದ ವಿಶ್ವವಿದ್ಯಾನಿಲಯಗಳ ವೈಸ್-ಚಾನ್ಸಲರುಗಳೇ, ಪ್ರತಿನಿಧಿಗಳೇ,
 ಮಹಿಳೆಯರೇ ಮತ್ತು ಮಹಾಶಯರೇ,

ಮೈಸೂರು ವಿಶ್ವವಿದ್ಯಾನಿಲಯದ ರಜತಮಹೋತ್ಸವವನ್ನು ನೆರವೇರಿಸಲು
 ನಾವು ಒಟ್ಟಿಗೆ ಸೇರಿದ್ದೇವೆ. ವಿಶ್ವವಿದ್ಯಾನಿಲಯಕ್ಕೆ ವಯಸ್ಸು ಪ್ರಾಪ್ತವಾಗಿದೆ
 ಯೆಂಬುದನ್ನು ಈ ಉತ್ಸವವು ಸೂಚಿಸುತ್ತದೆಂದು ನಮ್ಮ ಮನಸ್ಸಿಗೆ ತೋರುತ್ತದೆ.
 ಈ ಉತ್ಸವಕಾಲದಲ್ಲಿ ಭರತಖಂಡದ ಇತರ ಅನೇಕ ವಿಶ್ವವಿದ್ಯಾನಿಲಯಗಳ ಮತ್ತು
 ವಿದ್ಯಾಸಂಸ್ಥೆಗಳ ಪ್ರತಿನಿಧಿಗಳಿಗೆ ಸ್ವಾಗತವನ್ನು ಬಯಸುವುದು ನಮ್ಮ ಮನಸ್ಸಿಗೆ
 ಬಹಳ ಸಂತೋಷವನ್ನುಂಟುಮಾಡಿದೆ. ವಿಶ್ವವಿದ್ಯಾನಿಲಯದಂತಹ ಒಂದು ವಿದ್ಯಾ
 ಪೀಠವು ಏರ್ಪಟ್ಟು ಇಪ್ಪತ್ತೈದು ವರ್ಷಗಳು ಕಳೆದಿದ್ದರೂ ಸಹ, ಈ ಅವಧಿಯು
 ಅದರ ಬಾಳ್ವೆಯಲ್ಲಿ ಅಲ್ಪ ಭಾಗವು ಮಾತ್ರವೇ. ಆದರೆ ಘಟನೆಗಳು ಬಹು ಶೀಘ್ರ
 ಶೀಘ್ರವಾಗಿ ನಡೆಯುತ್ತಿರುವ ಈ ಕಾಲದಲ್ಲಿ, ಆ ಸಂಸ್ಥೆಯಿಂದ ಎಷ್ಟುಮಟ್ಟಿಗೆ
 ಕೆಲಸ ನಡೆದಿದೆ, ಅದನ್ನು ಸ್ಥಾಪಿಸಿದವರ ಆಶೋತ್ತರಗಳೂ ಉದ್ದೇಶಗಳೂ ಎಷ್ಟರ
 ಮಟ್ಟಿಗೆ ನೆರವೇರಿವೆ, ಕ್ಷಣಕ್ಷಣವೂ ಪರಿವರ್ತನ ಹೊಂದುತ್ತಿರುವ ಪ್ರಪಂಚದ
 ಅನುಭವದ ದೃಷ್ಟಿಯಿಂದ ಪರಿಗಣಿಸಿ ನೋಡಿದರೆ ಉತ್ತಮವಾದ ವಿದ್ಯಾಭ್ಯಾಸವು
 ನಡೆದಿರುವುದು ಅದರ ಸಾಧನೆಗಳಿಂದ ಎಷ್ಟುಮಟ್ಟಿಗೆ ಫಲಿತವಾಗಿದೆ ಎಂಬೀ ವಿಚಾರ
 ಗಳನ್ನು ಪರಿಶೀಲಿಸಿ ತೂಗಿ ನೋಡಲು ಇಪ್ಪತ್ತೈದು ವರ್ಷಗಳ ಅವಧಿಯು ಯುಕ್ತ
 ವಾದ ಅವಧಿಯೇ ಸರಿ; ಇಪ್ಪತ್ತೈದು ವರ್ಷಗಳ ಅವಧಿಯಾದ ಮೇಲೆ ಹಾಗೆ
 ಪರಿಶೀಲಿಸಿ ತೂಗಿ ನೋಡಬೇಕಾದುದು ಅವಶ್ಯಕವೆಂದೂ ಹೇಳಬಹುದು.

ಒಟ್ಟು ಭರತಖಂಡದ ವಿಶ್ವವಿದ್ಯಾನಿಲಯಗಳಲ್ಲಿ ಹಲವು ವಿಶ್ವವಿದ್ಯಾನಿಲಯಗಳ
 ವಿಷಯದಲ್ಲಿ ಹಾಗೆ ಪರಿಶೀಲಿಸಿ ತೂಗಿ ನೋಡಬೇಕಾದ ಕೆಲಸವು ಅನೇಕ ಸಾರಿ



ಮೈಸೂರು ವಿಶ್ವವಿದ್ಯಾನಿಲಯದ ರಜತೋತ್ಸವ ಸಮಾರಂಭಕಾಲದಲ್ಲಿ ಛಾಟ್ ಸೆಲರಾದ

ಶ್ರೀಮನ್ಮಹಾರಾಜರವರು ಭಾಷಣನಾಡುತ್ತಿರುವ ಚಿತ್ರ

ಛೋಟೋ—ಶ್ರೀ. ಎಸ್. ಶ್ರೀನಿವಾಸಮೂರ್ತಿ ("ಕಾಯಿನಾಡು")

ನಡೆದಿದೆ. ಈಗ್ಗೆ ಒಂದು ಶತಮಾನಕ್ಕೆ ಹಿಂದೆ ಭರತಖಂಡದ ಪಾಠಶಾಲೆಗಳಲ್ಲಿಯೂ ಮತ್ತು ಕಾಲೇಜುಗಳಲ್ಲಿಯೂ ಪಾಶ್ಚಾತ್ಯ ವಿದ್ಯಾಭ್ಯಾಸ ವಿಧಾನವನ್ನನುಸರಿಸಿ ಬೇಕೆಂದು ಇತ್ಯರ್ಥವಾದುದು ; ಹಳೆಯ ಪಡಿಯಚ್ಚುಗಳನ್ನು ಈ ಹೊಸ ಎರಕಕ್ಕೆ ಹೊಂದಿಸಿ ಹಾಗೆ ಸಿದ್ಧಪಡಿಸಿದುದರ ಪರಿಣಾಮವಾಗಿ ಲಂಡನ್ ವಿಶ್ವವಿದ್ಯಾನಿಲಯದ ಮಾದರಿಯಲ್ಲಿ ಭರತಖಂಡದ ಮೊಟ್ಟಮೊದಲನೆಯ ತಂಡದ ಮೂರು ವಿಶ್ವವಿದ್ಯಾನಿಲಯಗಳು ಏರ್ಪಟ್ಟು ; ಈಗ್ಗೆ ಐವತ್ತು ವರ್ಷಗಳಿಗಿಂತ ಹೆಚ್ಚು ಕಾಲದಿಂದಲೂ ಭರತಖಂಡದ ಆಡಳಿತವನ್ನು ನಿರ್ವಹಿಸಿ, ಭರತಖಂಡದಲ್ಲಿ ವಿದ್ಯಾಭ್ಯಾಸ ಸಂಬಂಧದ ಕಾರ್ಯಗಳನ್ನು ನಡೆಯಿಸಿ, ಭರತಖಂಡದ ಸಾರ್ವಜನಿಕ ಕಾರ್ಯಗಳನ್ನು ನೆರವೇರಿಸಲು ಅನುಕೂಲವಾದವರಲ್ಲಿ ಬಹುಭಾಗದವರನ್ನು ಸಿದ್ಧಪಡಿಸಿ ಬದಗಿಸಲು ಆ ವಿಶ್ವವಿದ್ಯಾನಿಲಯಗಳೂ ಅವುಗಳ ಅಂಗಸಂಸ್ಥೆಗಳಾದ ಕಾಲೇಜುಗಳೂ ಜವಾಬ್ದಾರಿ ವಹಿಸಿಕೊಂಡು ಬಂದು ; ಇವು ಸರ್ವರಿಗೂ ತಿಳಿದಿರುವ ಅಂಶಗಳು. ಆ ವಿಶ್ವವಿದ್ಯಾನಿಲಯಗಳಿಂದ ಕೆಲಸ ನಡೆಯಲು ಪ್ರಾರಂಭವಾದ ಸ್ವಲ್ಪ ಕಾಲದಲ್ಲೇ ಅವುಗಳ ಸ್ಥಾನತೆಗಳೂ ಗೋಚರವಾದುವು. ಅವುಗಳು ಕಾಲೇಜುಗಳನ್ನು ಅಂಗ ಸಂಸ್ಥೆಗಳಾಗಿ ಸೇರಿಸಿಕೊಂಡು ಅಲ್ಲಿ ವ್ಯಾಸಂಗಮಾಡಿದ ವಿದ್ಯಾರ್ಥಿಗಳನ್ನು ಪರೀಕ್ಷೆ ಮಾಡಿ ಪ್ರಶಸ್ತಿಗಳನ್ನು ಕೊಡುವ ಸಂಸ್ಥೆಗಳಾಗಿ ಮಾತ್ರವೇ ಇದ್ದುದರಿಂದ ಆ ಸ್ಥಾನತೆಗಳುಂಟಾದುವು. ಬೋಧನೆಗೂ ಪರೀಕ್ಷಾ ವ್ಯವಸ್ಥೆಗೂ ಸಂಬಂಧ ತಪ್ಪಿ ಅವು ಪ್ರತ್ಯೇಕವಾದುದು ; ಬೋಧಕವರ್ಗದವರಿಗೆ ವಿಶ್ವವಿದ್ಯಾನಿಲಯದ ಆಡಳಿತ ವಿಚಾರದಲ್ಲಿ ಹೆಚ್ಚು ಪ್ರವೇಶವಿಲ್ಲದಿದ್ದುದು, ಮತ್ತು ವಿದ್ಯಾರ್ಥಿಗಳಿಗೆ ಸಾಂಘಿಕ ಜೀವನ ಸೌಕರ್ಯದ ಅಭಾವವುಂಟಾದುದು—ಇವು ಮೂರೂ ಆ ಸ್ಥಾನತೆಗಳಲ್ಲಿ ಬಹು ಮುಖ್ಯವಾದುವುಗಳು. ೧೯೦೪ನೆಯ ಇಸವಿಯಲ್ಲಿ ಆಚರಣೆಗೆ ಬಂದ "ಇಂಡಿಯಾ ದೇಶದ ವಿಶ್ವವಿದ್ಯಾನಿಲಯಗಳ ಆಕ್ಟು" ಎಂಬಕಾನೂನಿನಿಂದ ಆ ಸ್ಥಾನತೆಗಳನ್ನು ಪರಿಹಾರ ಮಾಡುವ ಪ್ರಯತ್ನ ನಡೆಯಿತು. ೧೯೧೩ನೆಯ ಇಸವಿಯಲ್ಲಿ ಬೋಧನಾ ವ್ಯವಸ್ಥೆಗೆ ವಿಶೇಷವಾಗಿ ಗಮನಕೊಡುವ ಹೊಸ ಮಾದರಿಯ ವಿಶ್ವವಿದ್ಯಾನಿಲಯಗಳು ಏರ್ಪಡಬೇಕಾದುದೇ ತಮಗೆ ಸಮ್ಮತವೆಂದು ಇಂಡಿಯಾ ಸರ್ಕಾರದವರು ನಿರೂಪಿಸಿದರು. ಆ ಹೊಸ ಮಾದರಿಯದಾಗಿ ಮೊಟ್ಟಮೊದಲು ಏರ್ಪಟ್ಟುದು ೧೯೧೫ನೆಯ ಇಸವಿಯಲ್ಲಿ ಏರ್ಪಟ್ಟ ಕಾಶ್ಮೀರ ನಗರದ ಹಿಂದೂ ವಿಶ್ವವಿದ್ಯಾನಿಲಯ. ಅನಂತರ ಏರ್ಪಟ್ಟ ಆ ಹೊಸ ಮಾದರಿಯ ವಿಶ್ವವಿದ್ಯಾನಿಲಯವೆಂದರೆ, ಸಮ್ಮತ ಸಂಸ್ಥಾನದಲ್ಲಿ ೧೯೧೬ನೆಯ ಇಸವಿಯಲ್ಲಿ ಏರ್ಪಟ್ಟ ಮೈಸೂರು ವಿಶ್ವವಿದ್ಯಾನಿಲಯದ ರಚನಾಹೋತನ ಮೇರೆಗೆ ಸ್ಥಾಪಿತವಾದ ಸಮ್ಮತ ವಿಶ್ವವಿದ್ಯಾನಿಲಯ. ಆ ಬಳಿಕ ಸ್ವಲ್ಪ

ಕಾಲದ ಮೇಲೆ ಕಲ್ಪತ್ತೆಯ ವಿಶ್ವವಿದ್ಯಾನಿಲಯದ “ಕಮಿಷನ್” ಸಭೆಯು ಏರ್ಪಟ್ಟಿತು. ಆ ಸಭೆಯವರೂ ಸಹ, ಬೋಧನಾ ವ್ಯವಸ್ಥೆಗೆ ವಿಶೇಷವಾಗಿ ಗಮನ ಕೊಡುವ ಹೊಸ ಮಾದರಿಯ ವಿಶ್ವವಿದ್ಯಾನಿಲಯಗಳೇ ಮೇಲೆಂದು ಅಭಿಪ್ರಾಯ ಪಟ್ಟು ವರದಿಮಾಡಿದರು. ವಿಶ್ವವಿದ್ಯಾನಿಲಯದವರು ಬೋಧನಾ ವ್ಯವಸ್ಥೆಯ ಮೇಲ್ವಿಚಾರಣೆಯ ಹತೋಟಿ ನೋಡಿಕೊಳ್ಳಬೇಕು; ಪರೀಕ್ಷೆಗಳ ವ್ಯವಸ್ಥೆಯನ್ನು ನೋಡಿಕೊಳ್ಳುವುದಕ್ಕೆ ಪ್ರಾಧಾನ್ಯವಿರುವುದಕ್ಕೆ ಪ್ರತಿಯಾಗಿ ಬೋಧನಾ ವ್ಯವಸ್ಥೆಯನ್ನು ನೋಡಿಕೊಳ್ಳುವುದಕ್ಕೇ ಪ್ರಾಧಾನ್ಯವಿರುವ ಶಿಸ್ತು ಏರ್ಪಡಬೇಕು; ಭಾಷಾಶಾಸ್ತ್ರದೃಷ್ಟಿಯಿಂದ ದೇಶಭಾಷೆಗಳ ಕ್ರಮವಾದ ವ್ಯಾಸಂಗವು ನಡೆದು ಹೈಸ್ಕೂಲು ತರಗತಿಗಳಲ್ಲಿ ವಿದ್ಯಾರ್ಥಿಗಳ ತಾಯಿನುಡಿಯ ಮೂಲಕವೇ ಹೆಚ್ಚು ಹೆಚ್ಚಾಗಿ ಬೋಧನೆಯು ನಡೆಯಬೇಕು; ಹೈಸ್ಕೂಲು ವ್ಯಾಸಂಗವು ಎಲ್ಲಿಗೆ ನಿಲ್ಲಬೇಕೆಂಬುದೂ, ವಿಶ್ವವಿದ್ಯಾನಿಲಯಗಳಲ್ಲಿ ವ್ಯಾಸಂಗವು ಎಲ್ಲಿಂದ ಉಪಕ್ರಮವಾಗ ಬೇಕೆಂಬುದೂ ಖಚಿತಪಡಲನುಕೂಲಿಸುವುದಕ್ಕಾಗಿ ಇಂಟರ್‌ಮೀಡಿಯೇಟ್ ಕಾಲೇಜುಗಳು ಏರ್ಪಡಬೇಕು—ಎಂದು ಆ “ಕಮಿಷನ್” ಸಭೆಯವರು ಒತ್ತಿ ಹೇಳಿದರು. ಒಟ್ಟಿನಲ್ಲಿ ಈಗಿನ ಪರಿಸ್ಥಿತಿಯು ಹೀಗಿದೆ: ಭರತಖಂಡದಲ್ಲಿರುವ ೧೮ ವಿಶ್ವವಿದ್ಯಾನಿಲಯಗಳಲ್ಲಿ ಒಟ್ಟು ೧,೩೭,೦೦೦ ಮಂದಿ ವ್ಯಾಸಂಗಮಾಡುತ್ತಿದ್ದಾರೆ. ಅವರಲ್ಲಿ ೪೭೦೦ ಮಂದಿ ಮೈಸೂರು ವಿಶ್ವವಿದ್ಯಾನಿಲಯದಲ್ಲಿದ್ದಾರೆ. ಅವರಲ್ಲಿ ಬಹು ಭಾಗದವರು ಸರ್ಕಾರಿ ಹುದ್ದೆಗಳು, ವೈದ್ಯ ವೃತ್ತಿ, ಉಪಾಧ್ಯಾಯ ವೃತ್ತಿ ಮತ್ತು ಲಾಯರ ವೃತ್ತಿ—ಇವಕ್ಕೆ ಸೇರಲು ಪ್ರಯತ್ನಿಸುತ್ತಿದ್ದಾರೆ.

ಮೈಸೂರು ವಿಶ್ವವಿದ್ಯಾನಿಲಯವು ಸ್ಥಾಪಿತವಾಗಿ ಇಪ್ಪತ್ತೈದು ವರ್ಷಗಳು ಕಳೆದಿವೆ. ಈ ಅವಧಿಯಲ್ಲಿ ಅದು ಸಾಧಿಸಿರುವ ಫಲಿತಾಂಶಗಳನ್ನು ಸೂಚಿಸುವುದಕ್ಕಿಂತ ಮುಂಚೆ, ಅದನ್ನು ಸ್ಥಾಪಿಸಿದವರ ಋತ್ತು ಅದರ ಆಡಳಿತವನ್ನು ನೋಡಿಕೊಂಡಿರುವವರ ಉದ್ದೇಶಗಳಾವುವೆಂಬುದನ್ನು ವಿಚಾರಮಾಡುವುದು ಉಚಿತವೆಂದು ತೋರುತ್ತದೆ.

ಮೊಟ್ಟಮೊದಲು, ಸರ್ ಬ್ರಜೇಂದ್ರನಾಥ ಶೀಲರವರ ಕೆಲವು ವಾಣಿಗಳನ್ನು ಉದಾಹರಿಸಬಹುದಾಗಿದೆ. ಅವರು ಹಿಂದೆ ವೈಸ್-ಭಾಸ್ಲೆಲರ್ ಹುದ್ದೆಯಲ್ಲಿದ್ದ ಮೇಧಾವಿಗಳು; ಅವರು ತಮ್ಮ ವಿದ್ಯಾಪ್ರಾಧಿಮೆಯೊಡನೆ ರಾಜನೀತಿ ನೈಪುಣ್ಯವನ್ನೂ ಪಡೆದಿದ್ದರು. ಅವರ ಆ ವಾಣಿಗಳು ವಿಶ್ವವಿದ್ಯಾನಿಲಯದ ಉದ್ದೇಶಗಳನ್ನು ವಿವರಿಸುವುದಕ್ಕಿಂತ ಹೆಚ್ಚಾಗಿ ಒಟ್ಟಿನಲ್ಲಿ ನಮ್ಮ ದೇಶದ ವಿದ್ಯಾಭ್ಯಾಸ ವ್ಯವಸ್ಥೆಯೂ, ಪುರೋಭಿವೃದ್ಧಿ ಸಾಧನೆಯೂ ಹೇಗಿರಬೇಕೆಂಬುದನ್ನು ಸೂಚಿಸುತ್ತವೆ. ವೃತ್ತಿ ಶಿಕ್ಷಣ



ಸರ್ ಎಂ. ವಿಶ್ವೇಶ್ವರಯ್ಯನವರು.
 ಕೆ.ಸಿ.ಐ.ಇ., ಎಲ್‌ಎಲ್‌.ಡಿ., ಡಿ.ಎಸ್‌ಸಿ., ಎಂ. ಇನ್‌ಸ್ಟ್. ಸಿ.ಇ.

ಶಾಲೆಯೊಂದನ್ನೇರ್ಪಡಿಸತಕ್ಕ ವಿಚಾರದಲ್ಲಿ ಸಲಹೆಗಳನ್ನು ಹೇಳಿದಾಗ ಅವರು ಸೂಚಿಸಿರುವುದೇನೆಂದರೆ: “ನಮ್ಮ ಭಾರತೀಯರು ದೇಹಬಲದಲ್ಲಿ ಜೀಳಾಗಿದ್ದಾರೆ. ಅವರ ವಸ್ತುರಚನಾಸಾಮರ್ಥ್ಯವು ಬಹಳ ಕೆಳಮಟ್ಟದಲ್ಲಿದೆ. ನಮ್ಮ ದೇಶದಲ್ಲಿ ಸಮೃದ್ಧವಾಗಿರುವ ಸಾಧನಸಂಪತ್ತುಗಳನ್ನು ರೂಢಿಸಿ ನಮ್ಮ ಜೀವನಕ್ಕೆ ಮುಖ್ಯವಾಗಿ ಜೀಕಾದ ಆವಶ್ಯಕತೆಗಳನ್ನೊದಗಿಸಿಕೊಳ್ಳುವುದಕ್ಕೆ ಸಾಧಕವಾದ ಕೈಗಾರಿಕೆಗಳನ್ನು ಏರ್ಪಡಿಸಿ ಸುವ್ಯವಸ್ಥೆಗೆ ತರುವುದೇ ಈ ನ್ಯೂನತೆಗಳನ್ನು ಪರಿಹರಿಸಲು ನಮಗಿರುವ ಮಾರ್ಗ (ಈ ಕೈಗಾರಿಕೆಗಳಲ್ಲಿ ನಮ್ಮ ದೇಶದ ಪ್ರಧಾನ ಕೈಗಾರಿಕೆಯಾಗಿರುವ ವ್ಯವಸಾಯ ವೃತ್ತಿಯೂ ಸೇರಿದೆ); ನಮ್ಮ ಉದ್ದೇಶವು ನೆರವೇರಬೇಕಾದರೆ, ಎಲ್ಲಕ್ಕೂ ಮೊದಲು ಅತ್ಯವಶ್ಯವಾಗಿ ಆಗಬೇಕಾದ ಕಾರ್ಯವು, ನಮ್ಮ ದೇಶದ ವ್ಯವಸಾಯ ವ್ಯವಸ್ಥೆಯನ್ನೂ ಕೈಗಾರಿಕೆಗಳ ವ್ಯವಸ್ಥೆಯನ್ನೂ ಈಗಿನ ವಿಜ್ಞಾನ ಶಾಸ್ತ್ರಕ್ಕನುಗುಣವಾದ ತಿಳಿವಳಿಕೆಗೂ ಕಾರ್ಯವಿಧಾನಕ್ಕೂ ಹೊಂದಿಸುವುದು. ನಮ್ಮ ದೇಶದಲ್ಲಿ ಒದಗುವ ಖನಿಜಸಂಪತ್ತು ಮುಂತಾದುವುಗಳನ್ನೂ ನಮ್ಮ ಸಂಸ್ಥಾನದ ಬೆಳೆಗಳೇ ಮುಂತಾದ ಉತ್ಪನ್ನಗಳನ್ನೂ ಗಮನದಲ್ಲಿಟ್ಟುಕೊಂಡು ಈ ರೀತಿ ಹೊಂದಿಸಿ ಕೆಲಸ ನಡೆಯಿಸಬೇಕು.” ಆ ಸಂಬಂಧದ ಪರಿಸಮಾಪ್ತಿ ವಚನಗಳಾಗಿ ಅವರು “ಈ ಸಮಗ್ರ ವಿಚಾರವನ್ನೂ ನಾವು ಸಮರ್ಪಕವಾಗಿ ಬಗೆಹರಿಸಿ ಕೆಲಸಮಾಡಬೇಕು. ವ್ಯಕ್ತಿಯ ದೃಷ್ಟಿಯಿಂದಲೂ ಒಟ್ಟು ಜನಾಂಗದ ದೃಷ್ಟಿಯಿಂದಲೂ ಜೀವನ ಸಮರವು ನಡೆಯುತ್ತಿರುವ ಈಗಿನ ಕಾಲದ ನವೀನ ಸನ್ನಿವೇಶಗಳಲ್ಲಿ ನಾವು ಬದುಕಿ ಬಾಳುವಂತಾಗಬೇಕಾದರೆ, ಆ ರೀತಿ ಮಾಡುವುದೊಂದೇ ನಮಗಿರುವ ಮಾರ್ಗ” ಎಂದು ಸೂಚಿಸಿದರು. ಇನ್ನು ಸರ್ ಎಂ. ವಿಶ್ವೇಶ್ವರಯ್ಯನವರ ಕೆಲವು ವಾಣಿಗಳನ್ನೂ ಉದಾಹರಿಸಬಹುದಾಗಿದೆ. ನಮ್ಮ ವಿಶ್ವವಿದ್ಯಾನಿಲಯ ಸ್ಥಾಪನೆಗೆ ಎಲ್ಲರಿಗಿಂತ ಮಿಗಿಲಾಗಿ ಅವರೇ ಕಾರಣರು. ಅವರು ತಮ್ಮ ಗಮನದಲ್ಲಿಟ್ಟುಕೊಂಡಿದ್ದ ಧೈಯವೇನೆಂಬುದು ಅವರ ವಾಣಿಗಳಿಂದ ವ್ಯಕ್ತವಾಗುತ್ತದೆ. ಅವರು ಹೇಳಿರುವುದೇನೆಂದರೆ: “ಸ್ಥೂಲವಾಗಿ ನೋಡಿದರೆ, ಎದ್ದುತ್ತಿಗೆ ಪ್ರೋತ್ಸಾಹ ಕೊಡುವುದು, ಪ್ರೌಢವಿದ್ಯಾಭ್ಯಾಸ ಮಾಡಿಸುವುದು, ಸಂಸ್ಕೃತಿ ಕೇಂದ್ರವೊಂದನ್ನೇರ್ಪಡಿಸುವುದು, ನಮ್ಮ ದೇಶದಲ್ಲಿ ಅಜ್ಞಾನದ ಅಂಧಕಾರ ಕವಿದಿರುವ ಮೂಲೆಮೂಲೆಗಳನ್ನೂ ಬೆಳಗಿಸುವ ಬೆಳುದೀವಿಗೆಯನ್ನು ಹೊತ್ತಿಸುವುದು—ಇವುಗಳೇ ಒಟ್ಟಿನಲ್ಲಿ ವಿಶ್ವವಿದ್ಯಾನಿಲಯದ ಉದ್ದೇಶಗಳು. . . . ಮೈಸೂರು ಸಂಸ್ಥಾನದಲ್ಲಿ ನಡೆಯಬೇಕಾದ ಕೆಲಸಗಳ ನಿರ್ದಿಷ್ಟವಾದ ಗುರಿಯು ಇಷ್ಟು: ನಮ್ಮ ಸಂಸ್ಥಾನದ ಪ್ರಜೆಗಳ ಮೇಧಾಶಕ್ತಿಯನ್ನೂ ಕ್ರಿಯಾಸಾಮರ್ಥ್ಯವನ್ನೂ ಹೆಚ್ಚಿಸಿ, ಮುಂದಿನ ಶಲೆಮಾರಿನ ಕೈಗಾರಿಕೆಗಳ ಯೋಜಕರೂ, ವರ್ತಕರೂ,

ವ್ಯಾಪಾರೋದ್ಯಮ ನಿರ್ವಾಹಕರೂ, ಅರ್ಥಶಾಸ್ತ್ರ ಪರಿಣತರೂ, ಲಾಯರುಗಳೂ, ಸೈರ್ಮಲ್ಯರಕ್ಷಕರೂ, ಶಿಲ್ಪಕೋವಿದರೂ, ರಾಜನೀತಿ ಕೋವಿದರಾದ ಆಡಳಿತ ಗಾರರೂ, ಇತರ ವೃತ್ತಿಗಳವರೂ ಆಗಲು ಅವಶ್ಯಕವಾದ ಶಿಕ್ಷಣವನ್ನು ಅವರಿಗೆ ಕೊಡಬೇಕು.” ಪೂಜ್ಯರಾದ ನಮ್ಮ ದೊಡ್ಡಪ್ಪನವರು ವಿಶ್ವವಿದ್ಯಾನಿಲಯದ ಸೆನೆಟ್ ಸಭೆಯಲ್ಲಿ ದಯಪಾಲಿಸಿದ ಮೊಟ್ಟಮೊದಲನೆಯ ಭಾಷಣದಲ್ಲಿ ಸೂಚಿಸಿದ ಕೆಲವು ಅಂಶಗಳನ್ನೂ ಇದೇ ಸಂದರ್ಭದಲ್ಲಿ ಉದಾಹರಿಸಬಹುದಾಗಿದೆ; ಉದ್ದೇಶಗಳಿಗಿಂತಲೂ ಹೆಚ್ಚಾಗಿ ಕಾರ್ಯವಿಧಾನವನ್ನು ಕುರಿತು ಅವರು ಒತ್ತಿಹೇಳಿ ಸೂಚಿಸಿದರು. ಇತರ ಯಾವ ಹುದ್ದೆಯ ಹವ್ಯಾಸವೂ ಇಲ್ಲದೆ ತಮ್ಮ ಪೂರ್ತಾ ಕಾಲವನ್ನೂ ವಿಶ್ವವಿದ್ಯಾನಿಲಯದ ಕಾರ್ಯಗಳಿಗೇ ವಿನಿಯೋಗಿಸಿ ಕೆಲಸಮಾಡುವವರನ್ನು ವೈಸ್-ಚಾನ್ಸಲರ್ ಹುದ್ದೆಗೆ ನೇಮಕಮಾಡುವ ಏರ್ಪಾಡಿನಿಂದಲೂ ಕಾಲೇಜುಗಳ “ಪ್ರಿನ್ಸಿಪಾಲ್” ರುಗಳಿಗೂ ಮತ್ತು ಅಧ್ಯಾಪಕರುಗಳಿಗೂ (“ಪ್ರೊಫೆಸರು”ಗಳಿಗೂ) ವಿಶ್ವವಿದ್ಯಾನಿಲಯದ ಆಡಳಿತ ನಿರ್ವಹಣಾಕಾರ್ಯದಲ್ಲಿ ಸಂಬಂಧವಿರುವಂತೆ ಮಾಡುವುದರಿಂದಲೂ ನಿರೀಕ್ಷಿಸಬಹುದಾದ ಕಾರ್ಯವಿಚಕ್ಷಣೆ; ಅಧ್ಯಾಪಕರುಗಳಿಗೂ ವಿದ್ಯಾರ್ಥಿಗಳಿಗೂ ಇನ್ನೂ ಹೆಚ್ಚಿನ ಸ್ನೇಹ ಸಂಬಂಧವನ್ನು ಕಲ್ಪಿಸುವ ವಿಚಾರ; ವಿದ್ಯಾರ್ಥಿಜೀವನದ ಮೇಲೆ ಇರಬೇಕಾದ ಇನ್ನೂ ಹೆಚ್ಚು ಕಟ್ಟುನಿಟ್ಟಾದ ಹತೋಟಿ; ವಿದ್ಯಾರ್ಥಿನಿಲಯಗಳನ್ನೂ ವ್ಯಾಯಾಮಶಾಲೆಗಳನ್ನೂ ಏರ್ಪಡಿಸುವುದರಿಂದ ನಿರೀಕ್ಷಿಸಬಹುದಾದ ಹೆಚ್ಚಿನ ಆರೋಗ್ಯ ಸ್ಥಿತಿ; ವಿದ್ಯಾರ್ಥಿನಿಲಯಗಳಲ್ಲಿಯೂ “ಯೂನಿಯನ್” ಸಂಘಗಳಲ್ಲಿಯೂ ಅತ್ಯುತ್ತಮವಾದ ಸಾಂಘಿಕ ಜೀವನ (“ಕ್ಲಬ್‌ಲೈಫ್”) ವಿಧಾನವನ್ನು ಏರ್ಪಡಿಸುವುದರಿಂದ ಅವರಲ್ಲಿ ಉಂಟಾಗುವಂತೆ ನಿರೀಕ್ಷಿಸಬಹುದಾದ ಹೆಚ್ಚಿನ ದೃಷ್ಟಿ ವೈಶಾಲ್ಯ; ದೇಶಭಾಷಾವ್ಯಾಸಂಗ, ಸಾರ್ವಜನಿಕ ಶಿಕ್ಷಣ ಮತ್ತು ಪ್ರಚಾರೋಪನ್ಯಾಸಗಳ ಮೂಲಕ ವಿಶ್ವವಿದ್ಯಾನಿಲಯವು ಪ್ರಜೆಗಳೊಡನೆ ಕಲ್ಪಿಸಿಕೊಳ್ಳಬಹುದಾದ ಹೆಚ್ಚಿನ ಸಂಬಂಧ—ಇವುಗಳು, ಆಗ್ಗೆ ಅವರು ಒತ್ತಿಹೇಳಿ ಸೂಚಿಸಿದ ಅಂಶಗಳು.

ಕೇವಲ ಸಂಖ್ಯಾಬಲವೊಂದೇ ಮುಖ್ಯವೆಂದೆಣಿಸಿದರೂ ಕೂಡ, ನಮ್ಮ ವಿಶ್ವವಿದ್ಯಾನಿಲಯವು ಕಳೆದ ಇಪ್ಪತ್ತೈದು ವರ್ಷಗಳ ಅವಧಿಯಲ್ಲಿ ನೆರವೇರಿಸಿರುವ ಸಾಧನೆಗಳು ಏಕಪ್ರಕಾರವಾಗಿ ಯಶಸ್ವಿಯಾಗಿವೆಯೆಂದೇ ಹೇಳಬಹುದಾಗಿದೆ. ನಮ್ಮ ವಿಶ್ವವಿದ್ಯಾನಿಲಯವು ಸ್ಥಾಪಿತವಾದಾಗ್ಗೆ ಅದರ ಆಡಳಿತದಲ್ಲಿ ಎರಡೇ ಎರಡು ಕಾಲೇಜುಗಳಿದ್ದವು; ಈಗ ಅದರ ಆಡಳಿತದಲ್ಲಿ ಐದು ಕಾಲೇಜುಗಳಿವೆ. ಇಂಜಿನಿಯರಿಂಗ್ ಕಾಲೇಜು ಮತ್ತು ಮೆಡಿಕಲ್ ಕಾಲೇಜು ಸಹ, ವಿಶ್ವವಿದ್ಯಾನಿಲಯವು ಸ್ಥಾಪಿತವಾದ



ಈಗಿನ ವೈಸ್-ಚಾನ್ಸಲರವರಾದ

ರಾಜಕಾರ್ಯಪ್ರವೀಣ

ಶ್ರೀಮಾನ್ ಎಫ್. ಎಸ್. ಸುಬ್ಬರಾವ್, ಎಂ.ಎ., ಬಾರ್-ಅಟ್-ಲಾ, ಅವರು

ಮೇಲೆ ಹೊಸದಾಗಿ ಎರ್ಪಟ್ಟ ಕಾಲೇಜುಗಳು. ಇವುಗಳೂ ಮತ್ತು ಮಹಿಳೆಯರಿಗಾಗಿ ಎರ್ಪಟ್ಟಿರುವ ಮಹಾರಾಣೀ ಕಾಲೇಜೂ ಅಲ್ಲದೆ, ಹೊಸದಾಗಿ ಕೆಲವು ಸಂಸ್ಥೆಗಳೂ ವಿಶ್ವವಿದ್ಯಾನಿಲಯದ ಆಡಳಿತಕ್ಕೊಳಪಟ್ಟಿವೆ. “ಮೆಡಿಕಲ್ ಸ್ಕೂಲ್”, “ಇಂಜಿನಿಯರಿಂಗ್ ಸ್ಕೂಲ್”, “ಹಿರಿಯಂಟಲ್ ಲೈಬ್ರರಿ” ಎಂಬ ಪ್ರಾಚ್ಯ ಪುಸ್ತಕ ಭಂಡಾರ ಮತ್ತು “ಆರ್ಕಿಯಲಾಜಿಕಲ್ ಆಫೀಸ್” ಎಂಬ ಪ್ರಾಕ್ತನ ಸಂಶೋಧನ ಕಾರ್ಯಾಲಯ—ಇವುಗಳು ಆ ಸಂಸ್ಥೆಗಳು. “ಇಂಜಿನಿಯರಿಂಗ್ ಮತ್ತು ಮೆಡಿಕಲ್ ಫ್ಯಾಕಲ್ಟಿ” ಗಳೆಂಬ ಎರಡು ವ್ಯಾಸಂಗ ಶಾಖೆಗಳು (ಎಂದರೆ “ಫ್ಯಾಕಲ್ಟಿ” ಗಳು) ಹೊಸದಾಗಿ ಎರ್ಪಟ್ಟಿವೆ. ಮೊದಲಿನಿಂದ ಇದ್ದವುಗಳ ಆಡಳಿತಕ್ಕೆ ಹೆಚ್ಚಿನ ಶಾಖೆಗಳು ಸೇರಿವೆ; ಅರ್ಥಶಾಸ್ತ್ರ ಸಂಬಂಧವಾದ ಗಣಿತಶಾಸ್ತ್ರ (“ಮ್ಯಾಥಮ್ಯಾಟಿಕಲ್ ಎಕನಾಮಿಕ್ಸ್”), ಲೆಕ್ಕಗಳ ಸಂಗ್ರಹ ಸಂಬಂಧವಾದ ವಿಜ್ಞಾನ (“ಸ್ಟೆಟಿಸ್ಟಿಕ್ಸ್”), ಪ್ರಯೋಗರೂಪದ ಮನಶ್ಯಾಸ್ತ್ರ (“ಎಕ್ಸ್‌ಪೆರಿಮೆಂಟಲ್ ಸೈಕಾಲಜಿ”), ಶಿಕ್ಷಣವಿಜ್ಞಾನ, ಸಮಾಜವಿಜ್ಞಾನ ಮತ್ತು ಭೂಗೋಳಶಾಸ್ತ್ರ—ಇವುಗಳು ಆ ಶಾಖೆಗಳಲ್ಲಿ ಕೆಲವು. ವಿಜ್ಞಾನಸಂಬಂಧವಾಗಿ ಪ್ರಾಣಿಶಾಸ್ತ್ರ, ಸಸ್ಯಶಾಸ್ತ್ರ ಮುಂತಾದುವುಗಳಲ್ಲಿ ಪ್ರತಿಯೊಂದೂ ಸುಸಜ್ಜಿತವಾದ ಒಂದೊಂದು ಪ್ರತ್ಯೇಕ ಶಾಖೆಯಾಗಿ ಎರ್ಪಟ್ಟಿದೆ.

ಇನ್ನು ವಿದ್ಯಾರ್ಥಿಗಳ ಸಂಖ್ಯೆಯು ಹೆಚ್ಚಿರುವ ವಿಚಾರ. ೧೯೧೭-೧೮ ನೆಯ ಸಾಲಿನಲ್ಲಿ ವಿಶ್ವವಿದ್ಯಾನಿಲಯದಲ್ಲಿ ೬೨೦ ಮಂದಿಗಳೂ, ಎಂಟ್ರೆನ್ಸ್ ತರಗತಿಯಲ್ಲಿ ೪೦೦ ಮಂದಿಗಳೂ ವ್ಯಾಸಂಗಮಾಡುತ್ತಿದ್ದರು; ೧೯೪೦-೪೧ ನೆಯ ಸಾಲಿನಲ್ಲಿ ವ್ಯಾಸಂಗಮಾಡುತ್ತಿದ್ದವರ ಸಂಖ್ಯೆಯು ೪,೭೦೦ ಕ್ಕೆ ಹೆಚ್ಚಿತು. ಮೊಟ್ಟಮೊದಲ ನೆಯ ಘಟಿಕೋತ್ಸವದಲ್ಲಿ ೫೫ ಮಂದಿ “ಡಿಗ್ರಿ” ಪ್ರಶಸ್ತಿಗಳನ್ನು ಪಡೆದಿದ್ದರು. ಕಳೆದ ಘಟಿಕೋತ್ಸವದಲ್ಲಿ ೪೦೬ ಮಂದಿ “ಡಿಗ್ರಿ” ಪ್ರಶಸ್ತಿಗಳನ್ನು ಪಡೆದರು. ವೃತ್ತಿಗಳ ದೃಷ್ಟಿಯಿಂದ ಸಮಾಲೋಚನೆಮಾಡಿ ನೋಡಿದರೆ, ನಮ್ಮ ವಿಶ್ವವಿದ್ಯಾನಿಲಯದಲ್ಲಿ ಕಲಾಭಾಗದಲ್ಲಿ ೪,೩೩೧ ಮಂದಿಗಳೂ, ವಿಜ್ಞಾನಭಾಗದಲ್ಲಿ ೧,೯೪೪ ಮಂದಿಗಳೂ, ಶಿಲ್ಪಕಲೆಯಲ್ಲಿ (“ಇಂಜಿನಿಯರಿಂಗ್”) ೭೩೮ ಮಂದಿಗಳೂ ಮತ್ತು ವೈದ್ಯಕಲೆಯಲ್ಲಿ ೧೩೬ ಮಂದಿಗಳೂ ಗ್ರಾಜುಯೇಟ್ ಪ್ರಶಸ್ತಿಯನ್ನು ಪಡೆದಿದ್ದಾರೆ. ಅವರಲ್ಲಿ ಅನೇಕರು ನಮ್ಮ ದೇಶದ ಸಾರ್ವಜನಿಕ ಜೀವನದಲ್ಲಿ ಮುಂದಾಳುಗಳಾಗಿದ್ದಾರೆ. ಅಲ್ಲದೆ ನೂತನ ಸಚಿವರುಗಳಲ್ಲಿಬ್ಬರೂ, ನ್ಯಾಯವಿಧಾಯಕ ಸಭೆಯ ಅಧ್ಯಕ್ಷರೂ ನಮ್ಮ ವಿಶ್ವವಿದ್ಯಾನಿಲಯದ ಗ್ರಾಜುಯೇಟ್ ಪ್ರಶಸ್ತಿಯನ್ನು ಪಡೆದವರೇ. ನಮ್ಮ ವಿಶ್ವವಿದ್ಯಾನಿಲಯದಲ್ಲಿ ಗ್ರಾಜುಯೇಟ್ ಪ್ರಶಸ್ತಿಯನ್ನು

ಪಡೆದವರಲ್ಲಿ ಅನೇಕರು ಇತರ ಪ್ರದೇಶಗಳಲ್ಲಿ ಸಹ ಖ್ಯಾತಿಹೊಂದಿ ಕೆಲಸಮಾಡುತ್ತಿದ್ದಾರೆ. ಆದಾಗ್ಯೂ, ಸರ್ ಎಂ. ವಿಶ್ವೇಶ್ವರಯ್ಯನವರು ನಿರೂಪಿಸಿದಂತೆ ನಮ್ಮ ಸಂಸ್ಥಾನದ ಪ್ರಜೆಗಳ ಮೇಧಾಶಕ್ತಿಯನ್ನೂ ಕ್ರಿಯಾಶಕ್ತಿಯನ್ನೂ ವೃದ್ಧಿಗೊಳಿಸಿ ಕೈಗಾರಿಕೆಗಳ ವ್ಯವಸ್ಥಾಪಕರೂ, ವರ್ತಕರೂ, ವ್ಯಾಪಾರೋದ್ಯಮ ನಿರ್ವಾಹಕರೂ, ಲಾಯರುಗಳೂ ನಮ್ಮ ವಿಶ್ವವಿದ್ಯಾನಿಲಯದಿಂದ ಒದಗುವಂತೆ ಮಾಡುವ ಮಟ್ಟಿಗೆ ಇನ್ನೂ ಕಾರ್ಯಸಾಧನೆಯಾಗಿಲ್ಲ.

ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿ ವಿದ್ಯಾರ್ಥಿನಿಯರ ಆರೋಗ್ಯ ರಕ್ಷಣೆಯ ವಿಚಾರ. ವಿಶ್ವವಿದ್ಯಾನಿಲಯದ ಹತೋಟಿಯಲ್ಲಿ ಎಂಟು ವಿದ್ಯಾರ್ಥಿ ವಿದ್ಯಾರ್ಥಿನಿಲಯಗಳಿವೆ. ಅವುಗಳ ಜೊತೆಗೆ, ವಿಶ್ವವಿದ್ಯಾನಿಲಯದಿಂದ ಧನ ಸಹಾಯವನ್ನು ಪಡೆಯುವ ಕೆಲವು ಖಾಸಗಿ ಸಂಸ್ಥೆಗಳೂ ಇವೆ. ಸ್ಕೂಲುಗಳಲ್ಲಿ ವ್ಯಾಸಂಗಮಾಡುವವರಿಗೂ ಮತ್ತು ಕಾಲೇಜುಗಳಲ್ಲಿ ವ್ಯಾಸಂಗಮಾಡುವವರಿಗೂ ಕೆಲವು ಸಂಸ್ಥೆಗಳಲ್ಲಿ ವಾಸಕ್ಕೆ ಅವಕಾಶವುಂಟು. ಮುಖ್ಯವಾದ ಕಾಲೇಜುಗಳಲ್ಲಿ ಕೆಲಸ ನಡೆಯುವ ದಿನಗಳಲ್ಲಿ ಎರಾಮ ದೊರೆತ ವೇಳೆಯಲ್ಲಿ ವಿದ್ಯಾರ್ಥಿ ವಿದ್ಯಾರ್ಥಿನಿಯರಿಗೆ ಪ್ರತಿದಿನವೂ ಸುಲಭವೆಡ್ಡದಲ್ಲಿ ಆರೋಗ್ಯಕರವಾದ ಉಪಾಹಾರವನ್ನು ದೊರೆಯಿಸುವ ವ್ಯವಸ್ಥೆಯು ("ಕ್ಯಾನ್ಟೀನ್") ಏರ್ಪಟ್ಟಿದೆ. ವಿದ್ಯಾರ್ಥಿಗಳಿಗೂ ವಿದ್ಯಾರ್ಥಿನಿಯರಿಗೂ ಕಾಲೇಜುಗಳಲ್ಲಿ ಸೊಗಸಾದ ಆಟದ ಬಯಲುಗಳಿವೆ. ವಿಶ್ವವಿದ್ಯಾನಿಲಯದಲ್ಲಿ ಆಧಿಕ ಸಂಖ್ಯೆಯವರು ವ್ಯಾಸಂಗಮಾಡುತ್ತಿರುವುದು ಸರಿಯಷ್ಟೆ. ಆವರಿಗೆ ಕಲ್ಪಿಸಿರುವ ಸೌಕರ್ಯಗಳನ್ನೂ ಸಹ, ಆ ಸಂಖ್ಯಾಬಲದ ಸಂಬಂಧವಾಗಿ ಪರಿಗಣಿಸಬೇಕಾಗಿದೆ. ವಿಶ್ವವಿದ್ಯಾನಿಲಯದಲ್ಲಿ ವ್ಯಾಸಂಗಮಾಡುತ್ತಿರುವ ಒಟ್ಟು ೪,೭೦೦ ಮಂದಿಗಳಲ್ಲಿ ೪೦೦ ಮಂದಿಗಳಿಗೆ ಮಾತ್ರವೇ, ವಿಶ್ವವಿದ್ಯಾನಿಲಯದ ಹತೋಟಿಯಲ್ಲಿರುವ ವಿದ್ಯಾರ್ಥಿ ವಿದ್ಯಾರ್ಥಿನಿಲಯಗಳಲ್ಲಿ ವಾಸಕ್ಕೆ ಅನುಕೂಲವಿದೆ. ವಿಶ್ವವಿದ್ಯಾನಿಲಯದ "ಟ್ರೀನಿಂಗ್ ಕೋರ್ಸ್" ಶಿಕ್ಷಣ ವ್ಯವಸ್ಥೆಯಲ್ಲಿ ೩೫೫ ಮಂದಿ ಸೈನಿಕ ಶಿಕ್ಷಣ ಪಡೆಯುತ್ತಿದ್ದಾರೆ; ೧,೪೦೦ ಮಂದಿ ಕ್ರಿಕೆಟ್ ಮುಂತಾದ ಆಟಪಾಟಗಳ ವ್ಯವಸ್ಥೆಗೆ ಸೇರಿದ್ದಾರೆ. ವಿಶ್ವವಿದ್ಯಾನಿಲಯದಲ್ಲಿ ಹಿಂದೆ ವ್ಯಾಸಂಗಮಾಡುತ್ತಿದ್ದ ವರಿಬ್ಬರು ಕ್ರಿಕೆಟ್ ಜಂಡಾಟದಲ್ಲಿ ಮೇಲ್ಮೈಯನ್ನು ಪಡೆದು ಒಟ್ಟು ಭರತಖಂಡದಲ್ಲೇ ಪ್ರಸಿದ್ಧರಾಗಿದ್ದಾರೆ. ವಿಶ್ವವಿದ್ಯಾನಿಲಯದಲ್ಲಿ ವ್ಯಾಸಂಗಮಾಡಿದವರು ಮತ್ತಿಬ್ಬರು ಒಲಿಂಪಿಕ್ ಆಟಗಳ ಸ್ಪರ್ಧೆಯಲ್ಲಿ ಜಯಶೀಲರಾಗಿ ಹೆಸರುವಾಸಿಯಾಗಿದ್ದಾರೆ. ಆದರೆ, ಕೆಲವರು ಹೀಗಿದ್ದರೂ ಇತರ ವಿದ್ಯಾರ್ಥಿ ವಿದ್ಯಾರ್ಥಿನಿಯರ ಆರೋಗ್ಯ ಪರೀಕ್ಷೆಯನ್ನು ಮಾಡಿದ ಫೈದ್ವಾರ ವರದಿಗಳು ಮಾತ್ರ ಉತ್ಸಾಹಭಂಗವನ್ನುಂಟುಮಾಡುವಂತಿವೆ.



ಹೈಸ್ಕೂರು ವಿಶ್ವವಿದ್ಯಾನಿಲಯದ ವೈಸ್-ಚಾನ್ಸಲರುಗಳು

ಅವರು ರೋಗಗಳಿಗೆ ಮೊದಲು ಗುರಿಯಾಗುವುದು ಸ್ವಾಲ್ಪಗಳಲ್ಲಿಯ ವ್ಯಾಸಂಗ ಕಾಲದಲ್ಲೇ ಹೊರತು ಕಾಲೇಜುಗಳಲ್ಲಿಯ ವ್ಯಾಸಂಗಕಾಲದಲ್ಲಲ್ಲವೆಂಬುದೇನೂ, ಆ ಮರದಿಗಳಿಂದ ದೃಢಪಡುತ್ತದೆ. ಆದರೆ, ಕಾಲೇಜುಗಳಲ್ಲಿಯ ವ್ಯಾಸಂಗಕಾಲದಲ್ಲಿ ನಿರೀಕ್ಷಿತವಾದಂತೆ ಅವರ ಆರೋಗ್ಯಸ್ಥಿತಿಯು ಉತ್ತಮವಾದ ಅಂಶವು ಮಾತ್ರ ಆ ಮರದಿಗಳಿಂದ ವ್ಯಕ್ತವಾಗುವುದಿಲ್ಲ.

ನಮ್ಮ ವಿಶ್ವವಿದ್ಯಾನಿಲಯದಲ್ಲಿ ವ್ಯಾಸಂಗಮಾಡುವವರ ಸಾಂಘಿಕ ಜೀವನದ ವಿಚಾರ. ಅವರುಗಳು “ಯೂನಿವರ್ಸಿಟಿ ಯೂನಿಯನ್” ಸಂಘಗಳಲ್ಲಿ ಬಹಳ ಆಸಕ್ತಿ ವಹಿಸಿ ಆದರ ತೋರುತ್ತಿದ್ದಾರೆ. ಆದಕಾರಣ ಅಲ್ಲಿ ಚರ್ಚೆಗಳು ನಡೆಯುವಾಗ್ಗೆ, ನಿಲ್ಲುವುದಕ್ಕೆ ಸ್ಥಳ ಸಿಕ್ಕುವುದು ಕೂಡ ದುರ್ಲಭವಾಗುವಷ್ಟು ಮಟ್ಟಿಗೆ ಜನರು ಕಿಕ್ಕಿರಿದು ತುಂಬಿರುತ್ತಾರೆ. ಆದರೆ ಅವುಗಳ ಸದಸ್ಯರ ಭಾರಿ ಸಂಖ್ಯೆಯನ್ನು ನೋಡಿದರೆ, ಅವರಲ್ಲಿ ಅಲ್ಪಭಾಗದ ಕೆಲವರು ಹೊರತಾಗಿ ಅಧಿಕ ಮಂದಿಗಳು ನಡನಳಿಕೆಗಳಲ್ಲಿ ಭಾಗಿಗಳಾಗುವುದು ಸಾಧ್ಯವಿಲ್ಲದಂತಿದೆ. ಸ್ವಲ್ಪಸ್ವಲ್ಪ ಮಂದಿಗಳೇ ಸೇರಿ ಪ್ರತ್ಯೇಕ ಪ್ರತ್ಯೇಕವಾಗಿ ಏರ್ಪಡಿಸಿಕೊಂಡಿರುವ ಚಿಕ್ಕ ಚಿಕ್ಕ ಆಪ್ತಗೋಷ್ಠಿಗಳೇನಾದರೂ ಇವೆಯೋ ಇಲ್ಲವೋ ಹೇಳುವಂತಿಲ್ಲ; ಅವು ಹೇಗಿರಬೇಕೆಂದು ಸೂಚಿತವಾಗಿರುವ ವಿವರಣೆಗನುಸಾರವಾಗಿ—ಎಂದರೆ “ಕೆಲಕೆಲವರು ಮಿತ್ರರು ಸೇರಿಕೊಂಡು ಒಟ್ಟು ವಿಶ್ವಸೃಷ್ಟಿಯಲ್ಲಿರುವ ಸಮಸ್ತ ವಿಚಾರಗಳನ್ನೂ ಕುರಿತು ಹಗಲಿರುಳೆನ್ನದೆ ಎಷ್ಟು ಕಾಲವೆಂದರೆ ಅಷ್ಟುಕಾಲ ಅನಿರ್ಬಂಧ ರೀತಿಯಲ್ಲಿ ಸ್ವೇಚ್ಛೆಯಾಗಿ ಚರ್ಚಿಸಬೇಕು. ವಾದಗಳು ಹೀಗೆಯೇ ನಡೆಯಬೇಕೆಂಬ ಪರಿಮಿತಿಯಿಲ್ಲದೆ ಅವು ಯಾವ ಕಡೆಗೆ ಹೋದರೆ ಆ ಕಡೆಗೆ ಹೋಗಬೇಕು. ಯುವಕರಾದ ಚರಿತ್ರೆಯ ವಿದ್ಯಾರ್ಥಿಗಳು, ವೈದ್ಯಶಾಸ್ತ್ರದ ವಿದ್ಯಾರ್ಥಿಗಳು, ರಸಾಯನಶಾಸ್ತ್ರವನ್ನೋ ಅಥವಾ ಆಧ್ಯಾತ್ಮಿಕ ಶಾಸ್ತ್ರವನ್ನೋ ಅಥವಾ ಶಿಲ್ಪಶಾಸ್ತ್ರವನ್ನೋ ವ್ಯಾಸಂಗಮಾಡುತ್ತಿರುವವರು, ಸಾಮಾಜಿಕ ಪಂಗಡಗಳಲ್ಲಿ ಬೇರೆಬೇರೆಯವುಗಳಿಗೆ ಸೇರಿದವರು, ಮುಂತಾದವರೆಲ್ಲರೂ ಚರ್ಚೆಗಾರಂಭಿಸಿ ವಾದಗಳು ಬೆಳೆಯಬೇಕು. ಅವರುಗಳೆಲ್ಲರೂ ತಮ್ಮ ತಮ್ಮ ಅನುಭವಗಳಿಗನುಸಾರವಾಗಿಯೂ ಮತ್ತು ತಮ್ಮ ತಮ್ಮ ಮನಸ್ಸಿನ ಇಷ್ಟಾನಿಷ್ಟದೃಷ್ಟಿಗಳಿಗನುಸಾರವಾಗಿಯೂ ವಿಷಯನಿರೂಪಣೆ ಮಾಡಬೇಕು. ಇದೆಲ್ಲದರ ಫಲಿತಾಂಶವಾಗಿ, ಬೇರೆಬೇರೆ ದೃಷ್ಟಿಗಳಿಂದ ವಿಷಯಗಳನ್ನು ಪರಿಶೀಲಿಸುವುದು ಸಹಜವೆಂದೂ, ಅದಕ್ಕಿಲ್ಲ ಅವಕಾಶಕೊಟ್ಟು ಸಿದ್ಧಾಂತಕ್ಕೆ ಬರಬೇಕಾದುದು ಅವಶ್ಯಕವೆಂದೂ ಅವರಿಗೆ ಮನದಟ್ಟಾಗಬೇಕು. ಇದೆಲ್ಲದಲ್ಲಿಯೂ ಸಾಹಸಪ್ರಿಯತೆಯಿಂದಲೂ, ಹೊಸಹೊಸ ರೀತಿಗಳಲ್ಲಿ ಪರಾಮರ್ಶಮಾಡುವ ಧೋರಣೆಯಿಂದಲೂ ಬುದ್ಧಿಪಾಟವವು ತಾಂಡವ

ವಾಡಿ ಮನಸ್ಸು ಉತ್ಸಾಹದಿಂದಲೂ ಹರ್ಷದಿಂದಲೂ ತುಂಬಿ ಓಲಾಡಬೇಕು " ಎಂಬ
 ವಿವರಣೆಗನುಸಾರವಾಗಿರುವ—ಆಪ್ತಗೋಷ್ಠಿಗಳೇನಾದರೂ ಇರುವುವಾದರೂ ಅವು
 ತೀರ ಅಲ್ಪಸಂಖ್ಯೆಯಲ್ಲಿವೆಯೆಂದು ತೋರುವುದು. ನಮಗೆ ತಿಳಿದಮಟ್ಟಿಗೆ ವಿದ್ಯಾರ್ಥಿ
 ನಿಲಯಗಳಲ್ಲಿ ಕೂಡ ವಾಸ್ತವವಾದ ಸ್ನೇಹ ಮಮತೆಗಳಿಂದ ಬೆಳಗುವ ಸಾಂಘಿಕ
 ಜೀವನ ವ್ಯವಸ್ಥೆಯು ಹೆಚ್ಚಾಗಿ ಪರಿಸ್ಥುಟವಾಗಿಲ್ಲ. ಈ ದೃಷ್ಟಿಯಿಂದ ನೋಡಿದರೆ,
 ಬೇರೆಬೇರೆ ಜಾತಿಮತಗಳವರಿಗೇ ಪ್ರತ್ಯೇಕಪ್ರತ್ಯೇಕವಾಗಿ ವಿದ್ಯಾರ್ಥಿನಿಲಯಗಳು
 ಏರ್ಪಡುವುದು ಸಮಸ್ತ ಜಾತಿ ಪಂಗಡಗಳವರೂ ಸಂಮಿಳಿತವಾಗಿ ಒಟ್ಟುಗೂಡು
 ವುದಕ್ಕೆ ಸಾಧಕವಲ್ಲದಿರಬಹುದಾದ ಕಾರ್ಯಕ್ರಮವಲ್ಲವೇ—ಎಂದು ನಮ್ಮ ಮನಸ್ಸಿಗೆ
 ತೋರುತ್ತಿದೆ. ಇದಕ್ಕೆ ಪ್ರತಿಯಾಗಿವೆ, ವಿಶ್ವವಿದ್ಯಾನಿಲಯದ ಸಮಾಜಸೇವಾ
 ವ್ಯವಸ್ಥೆ ಮತ್ತು ಅಕ್ಷರ ಪ್ರಚಾರಕಾರ್ಯ ವ್ಯವಸ್ಥೆಗಳು. ಇವುಗಳಿಗೆ ಸಂಬಂಧಪಟ್ಟ
 ಕಾರ್ಯಕಲಾಪಗಳಲ್ಲಿ ಸಮಸ್ತ ಜಾತಿಪಂಗಡಗಳ ವಿದ್ಯಾರ್ಥಿಗಳೂ ಯಾವ ಭೇದವೂ
 ಇಲ್ಲದೆ ಒಟ್ಟುಗೂಡಿ ಸಹಕರಿಸುತ್ತಾರೆ; ತಮ್ಮಂತೆ ಅಕ್ಷರಜ್ಞರಲ್ಲದ ವಯಸ್ಕರಿಗೆ
 ವಿದ್ಯಾದಾನಮಾಡುವ ಸೇವಾದೀಕ್ಷೆಯಲ್ಲಿ ನಿರತರಾಗುವುದಕ್ಕೆ ಈ ಹೊಸ ಏರ್ಪಾಡು
 ಗಳಲ್ಲಿ ಬಹಳ ಅವಕಾಶವಿದೆ. ಇವು ಮನಸ್ಸಿಗೆ ಬಹಳ ಹಿತವಾಗಿಯೂ ಉಪಯುಕ್ತ
 ವಾಗಿಯೂ ಇರುವ ನೂತನ ವ್ಯವಸ್ಥೆಗಳು.

ಹೀಗೆ, ನಮ್ಮ ವಿಶ್ವವಿದ್ಯಾನಿಲಯವು ಈಗ್ಗೆ ಇಪ್ಪತ್ತೈದು ವರ್ಷಗಳಿಂದಲೂ
 ಬಹುಮುಖವಾಗಿ ಉಪಯುಕ್ತ ರೀತಿಯಲ್ಲಿ ಕೆಲಸಮಾಡುತ್ತಬಂದಿದೆ. ಅದರಿಂದ
 ಸಂಸ್ಥಾನದ ಪ್ರಜೆಗಳ ಮೇಧಾಶಕ್ತಿಯ ಬೆಳೆವಣಿಗೆಗೂ ವಿದ್ಯಾಭಿವೃದ್ಧಿಗೂ ಬಹು
 ವಾಗಿ ಸಾಧಕವಾಗುವ ಸತ್ಪರಿಣಾಮಗಳುಂಟಾಗಿವೆ. ಇನ್ನು ಮುಂದೆ ನಮ್ಮ
 ಕಾರ್ಯ ವಿಧಾನವೇನಾದರೂ ಮಾರ್ಪಡಬೇಕೇ, ಹಾಗಾದರೆ ನಾವು ಅದನ್ನು ಹೇಗೆ
 ಮಾರ್ಪಡಿಸಬೇಕು—ಎಂಬುದನ್ನು ನಾವು ಈಗ ಪರ್ಯಾಲೋಚಿಸಬೇಕಾಗಿದೆ. ಈ
 ವಿಚಾರವನ್ನು ಮುಖ್ಯವಾಗಿ ನಾವು ಮೂರು ದೃಷ್ಟಿಗಳಿಂದ ಆಲೋಚನೆಮಾಡಬಹು
 ದಾಗಿದೆ. ಮೊದಲನೆಯದಾಗಿ, ಸಂಪ್ರದಾಯಬದ್ಧವೆನಿಸಿ ಅನೂಚಾನವಾಗಿ ಬಹು
 ಕಾಲದಿಂದ ಬಂದಿರುವ ಭಾವನೆಯೊಂದು ಇದ್ದೇ ಇದೆ. ಜ್ಞಾನ ಸಂಪತ್ತನ್ನು
 ಸುರಕ್ಷಿತವಾಗಿ ಕಾಪಾಡುವುದು, ಸಂಸ್ಕೃತಿಯನ್ನು ವೃದ್ಧಿಪಡಿಸುವುದು, ಸಂಶೋ
 ಧನಗಳನ್ನು ಹೆಚ್ಚಿಸುವುದು ಮತ್ತು ಜೀವನದ ಪರಮಾರ್ಥಗಳನ್ನು ಕಾಪಾಡಿ ಅವುಗಳ
 ಮೇಲ್ಮೈಯನ್ನು ಎತ್ತಿಹಿಡಿಯುವುದು, ಸರ್ ಪಿ. ಸಿ. ರಾಯ್ ಅವರು ಸೂಚಿಸಿದ
 ಮಂತೆ ವಿದ್ಯಾ ವಿವೇಕಗಳ ಪ್ರಭೆಯನ್ನು ಹರಡುವ ಕೇಂದ್ರವಾಗಿ ವಿರಾಜಿಸುವುದು—
 ಇವುಗಳು ವಿಶ್ವವಿದ್ಯಾನಿಲಯದ ಕರ್ತವ್ಯಗಳೆಂಬುದು ಆ ಭಾವನೆ. ಆ ಕರ್ತವ್ಯಗಳನ್ನು



ಮಹಾರಾಜಾ ಕಾಲೇಜಿನಲ್ಲಿ ಚರಿತ್ರೆಯ ಮುಖ್ಯಾಧ್ಯಾಪಕರೂ ಅನಂತರ
 ಅಧ್ಯಕ್ಷರೂ ಆಗಿದ್ದು, ಮೈಸೂರು ವಿಶ್ವವಿದ್ಯಾನಿಲಯದ
 ನೊಂದಲನೆಯ ರಿಜಿಸ್ಟ್ರಾರರಾಗಿ ವಿಶ್ರಾಂತಿ ಪಡೆದ
 ಥಾನುಸ್ ಡೆನ್ಡಂ, ಎಂ.ಎ. ಅವರು



ನಾವು ಲೇಶಮಾತ್ರವೂ ಉಪೇಕ್ಷಿಸುವಂತಿಲ್ಲ. ನಮ್ಮಿಂದ ಸಾಧ್ಯವಿರುವ ಸರ್ವ ಪ್ರಯತ್ನಗಳಿಂದಲೂ ಅದನ್ನು ನೆರವೇರಿಸಬೇಕಾದುದು ಅತ್ಯಾವಶ್ಯಕ.

ಎರಡನೆಯದಾಗಿ ವಿಶ್ವವಿದ್ಯಾನಿಲಯದ ಕಾರ್ಯ ವಿಧಾನದಲ್ಲಿ ಯಾವ ದೃಷ್ಟಿಯಿಂದ ನಾವು ಮಾರ್ಪಾಡುಗಳನ್ನು ಮಾಡಬಹುದೋ ಅದರ ವಿಚಾರ. ಆ ದೃಷ್ಟಿಯು ಸಂಸ್ಥಾನದ ಸರ್ಕಾರದ ಮತ್ತು ಪ್ರಜೆಗಳ ದೃಷ್ಟಿ. ಈಗಿನ ಕಾಲವಾದರೋ, ಸರ್ಕಾರದ ಸಹಾಯದ ಅವಲಂಬನದ ಮೇಲೆ ಬಹುಮಟ್ಟಿಗೆ ನಿಂತಿರುವ ಸಂಸ್ಥೆಗಳು ಮಹಾಜನರ ಆದರಕ್ಕೆ ಒಡನೆಯೇ ಪಾತ್ರವಾಗುವ ಫಲಿತಾಂಶಗಳನ್ನು ಪಡೆದು ತಮ್ಮ ಸಾರ್ಥಕ್ಯವನ್ನು ತೋರಿಸಿಕೊಂಡು ನಡೆದು ಬರಬೇಕಾದ ಕಾಲ. ವಿಶ್ವವಿದ್ಯಾನಿಲಯವು ಸರ್ಕಾರಿ ಹುದ್ದೆಗಳಿಗೆ ವಿದ್ಯಾವಂತರನ್ನು ಒದಗಿಸಿಕೊಡುವುದಲ್ಲದೆ, ಸಂಶೋಧನ ಕಾರ್ಯದಿಂದ ನೂತನ ವಿಚಾರಗಳನ್ನು ಕಂಡು ಹಿಡಿಯುವುದರ ಮೂಲಕವೂ ಮತ್ತು ಮೊದಲೇ ತಿಳಿದಿರುವ ವಿಚಾರಗಳನ್ನು ಮತ್ತಷ್ಟು ಪ್ರಯೋಜನವಾಗುವಂತೆ ವೃಷ್ಟಿ ಕರಿಸುವುದರ ಮೂಲಕವೂ ಸರ್ಕಾರದ ಕೈಗಾರಿಕೆ ಕಾರ್ಖಾನೆಗಳ ಅಭಿವೃದ್ಧಿ ಪ್ರಯತ್ನದಲ್ಲಿ ತಮ್ಮೊಡನೆ ಸಹಕರಿಸಬೇಕೆಂದೂ ಸರ್ಕಾರದವರು ನಿರೀಕ್ಷಿಸುತ್ತಾರೆ. ಅಷ್ಟೇ ಅಲ್ಲ. ಇದಕ್ಕಿಂತಲೂ ಪ್ರಾಮುಖ್ಯವಾದ ಮತ್ತೊಂದು ಕಾರ್ಯವೂ ವಿಶ್ವವಿದ್ಯಾನಿಲಯದಿಂದ ನೆರವೇರಬೇಕೆಂದು ಸರ್ಕಾರದವರು ನಿರೀಕ್ಷಿಸುತ್ತಾರೆ. ಜ್ಞಾನ ಭಂಡಾರದ ಪ್ರಯೋಜನವು ಜನಸಾಮಾನ್ಯಕ್ಕೂ ಲಭಿಸುವಂತೆ ಮಾಡಿ ವಿದ್ಯಾವಂತರಲ್ಲದವರ ತಿಳಿವಳಿಕೆಯನ್ನು ಹೆಚ್ಚಿಸಿ, ಅವರಿಗೂ ವಿದ್ಯಾವಂತರಿಗೂ ಅಂತರವು ಹೆಚ್ಚಾಗಿರುವುದನ್ನು ಹೋಗಲಾಡಿಸುವುದರಲ್ಲಿ ವಿಶ್ವವಿದ್ಯಾನಿಲಯವು ತನ್ನ ಭಾಗದ ಕರ್ತವ್ಯವನ್ನು ನೆರವೇರಿಸಬೇಕೆಂಬುದೇ ಸರ್ಕಾರದವರು ವಿಶ್ವವಿದ್ಯಾನಿಲಯದಿಂದ ನಿರೀಕ್ಷಿಸುವ ಆ ಮುಖ್ಯ ಕಾರ್ಯ. ಅದರ ವಿಚಾರದಲ್ಲೇನೂ ನಮ್ಮ ವಿಶ್ವವಿದ್ಯಾನಿಲಯವು ಮೊದಲಿನಿಂದಲೂ ತನ್ನ ಜವಾಬ್ದಾರಿಗಳನ್ನು ಪೂರ್ತಿಯಾಗಿ ಅರಿತು ಕೊಂಡಿದೆ. ಪ್ರಚಾರೋಪನ್ಯಾಸಗಳ ಮೂಲಕವೂ ಕನ್ನಡ ಭಾಷೆಯಲ್ಲಿ ಗ್ರಂಥ ಪ್ರಕಟನ ಮಾಡುವ ಮೂಲಕವೂ ವಿಜ್ಞಾನ ಸಂಬಂಧವಾದ ತಿಳಿವಳಿಕೆಯನ್ನು ಜನರಲ್ಲಿ ಹೆಚ್ಚಿಸುವುದಕ್ಕಾಗಿ ಮತ್ತು ಕನ್ನಡ ಸಾಹಿತ್ಯದಲ್ಲಿ ಜನರ ಆದರವನ್ನು ಹೆಚ್ಚಿಸುವುದಕ್ಕಾಗಿ ವಿಶ್ವವಿದ್ಯಾನಿಲಯದಿಂದ ಬಹಳ ಕೆಲಸ ನಡೆದಿದೆ. ಗ್ರಾಮ ಜೀವನಕ್ಕೆ ಸಂಬಂಧಪಟ್ಟ ಆರ್ಥಿಕವಿಚಾರಗಳನ್ನು ಪರಿಶೀಲಿಸಲು ಗ್ರಾಮಗಳಿಗೆ ಹೋಗಿ, ಅಲ್ಲಿಯ ಜನರ ಆಯವ್ಯಯಗಳು ಸಾಲಸೋಲಗಳು ಸಾಧನ ಸಂಪತ್ತು ಮುಂತಾದ ದುವುಗಳನ್ನು ವಿಚಾರಮಾಡುವುದು ; ವಯಸ್ಸಾದ ಜನರಲ್ಲಿ ಓದುಬರಹಗಳನ್ನರಿಯದ ಜನರಿಗೆ ಅವುಗಳನ್ನು ಕಲಿಸುವುದು ; ಬಡವರಾದ ಕೆಲಸಗಾರರಿಗೆ ಅನುಕೂಲವಾಗುವ

ವಂತೆ ಸಮಾಜಸೇವೆ ಮಾಡುವುದು ; ಈ ಮೂರು ವಿಚಾರಗಳಲ್ಲಿಯೂ ವಿಶ್ವವಿದ್ಯಾನಿಲಯದ ಅಶ್ರಯದಲ್ಲಿ ನಡೆಯುತ್ತಿರುವ ಪ್ರಯತ್ನಗಳು ಅತ್ಯಧಿಕವಾದ ಶಾಸ್ತ್ರಸೇವೆಗೆ ಅರ್ಹವಾಗಿವೆ.

ಮೂರನೆಯದಾಗಿ, ವಿಶ್ವವಿದ್ಯಾನಿಲಯದ ಕಾರ್ಯವಿಧಾನವನ್ನು ಮಾರ್ಪಡಿಸುವ ವಿಷಯವನ್ನು ಪರ್ಯಾಲೋಚಿಸಬಹುದಾದ ಮತ್ತೊಂದು ದೃಷ್ಟಿಯೆಂದರೆ ಅದು ವಿದ್ಯಾರ್ಥಿಗಳಿಗೇ ಸಂಬಂಧಪಟ್ಟದಾಗಿದೆ. ಈ ವಿಷಯವಾಗಿ ಹೇಳಬೇಕಾದುದು ಬಹಳವಾಗಿದೆ. ಆದರೆ, ನಾವು ಮೂರೇ ಮೂರು ಅಂಶಗಳನ್ನು ಮಾತ್ರವೇ ಕುರಿತು ಇಲ್ಲಿ ಪ್ರಸ್ತಾವಿಸುವೆವು. ಮೊದಲನೆಯದು ; ವಿಶ್ವವಿದ್ಯಾನಿಲಯದ ತರಗತಿಗಳಲ್ಲಿ ವಿದ್ಯಾರ್ಥಿಗಳ ಸಂಖ್ಯೆಯು ಅವರ ಆವಶ್ಯಕತೆಗಳಿಗೆ ಪ್ರತ್ಯೇಕ ಪ್ರತ್ಯೇಕವಾಗಿ ಗಮನ ಕೊಟ್ಟು ಪಾಠ ಹೇಳುವುದು ಸಾಧ್ಯವಾಗುವ ಪರಿಮಿತಿಯಲ್ಲಿರುವಂತೆಯೂ, ತಕ್ಕಷ್ಟು ಮೇಧಾವಿಗಳಾದವರನ್ನು ಮಾತ್ರವೇ ವಿಶ್ವವಿದ್ಯಾನಿಲಯದ ವ್ಯಾಸಂಗಕ್ಕೆ ಸೇರಿಸಿಕೊಳ್ಳುವಂತೆಯೂ ಮಾಡುವ ಬಗೆ ಹೇಗೆಂಬ ಕಠಿನ ಸಮಸ್ಯೆಯ ವಿಚಾರ. ಈ ಸಂಬಂಧದಲ್ಲಿ, ವಿಶ್ವವಿದ್ಯಾನಿಲಯದ ವ್ಯಾಸಂಗಕ್ಕೆ ಕೆಲಕೆಲವರಿಗೆ ಮಾತ್ರವೇ ಪ್ರವೇಶ ದೊರೆಯಬೇಕೆಂಬ ವಿಷಯವೂ, ಹೈ ಸ್ಕೂಲುಗಳ ಮತ್ತು ಇಂಟರ್‌ಮೀಡಿಯೆಟ್ ಕಾಲೇಜುಗಳ ಕಾರ್ಯನೀತಿಯ ವಿಷಯವೂ ಏಕುತ್ಸವ. ಅವುಗಳ ಸಂಬಂಧವಾಗಿ ಬಹಳ ತೊಡಕಿನ ಸಂಗತಿಗಳೆಲ್ಲ ಸೇರಿವೆಯೆಂದೂ ಮತ್ತು ಅವುಗಳನ್ನೆಲ್ಲ ಸಮರ್ಪಕವಾಗಿ ಬಗೆಹರಿಸಬಲ್ಲ ಸ್ಥಿತಿಗೆ ನಾವಿನ್ನೂ ಬಂದಂತಿಲ್ಲವೆಂದೂ ಮಾತ್ರವೇ ನಾವು ಹೇಳಲಿಚ್ಛಿಸುವೆವು. ಎರಡನೆಯದು, ಆರೋಗ್ಯ ವಿಚಾರ. ಒಳ್ಳೆಯ ಸನ್ನಿವೇಶದಲ್ಲಿ ವಾಸ, ತಕ್ಕಷ್ಟು ಪ್ರಮಾಣದಲ್ಲಿ ಒಳ್ಳೆಯ ಆಹಾರ ಮತ್ತು ಆಟಪಾಟಗಳಲ್ಲಿ ಭಾಗವಹಿಸಿ ಪಡೆಯುವ ವ್ಯಾಯಾಮ—ಇವುಗಳನ್ನು ನಮ್ಮ ವಿದ್ಯಾರ್ಥಿಗಳ ಆರೋಗ್ಯವು ಅವಲಂಬಿಸಿರುತ್ತದೆ. ಇವುಗಳ ಸಂಬಂಧವಾಗಿ ಅವಶ್ಯವಾದಷ್ಟು ಸೌಕರ್ಯಗಳನ್ನೊದಗಿಸಲು ಇನ್ನೂ ಬಹಳ ಕೆಲಸ ನಡೆಯಬೇಕಾಗಿದೆ. ನಾನಾ ಸ್ಥಳಗಳಲ್ಲಿಯೂ ಕಾಲೇಜುಗಳ ವ್ಯಾಸಂಗಮಾಡುವವರಿಗೆ ವಾಸದ ಸೌಕರ್ಯಗಳನ್ನು ಹೆಚ್ಚಿಸುವ ಕಾರ್ಯಕ್ರಮವನ್ನು ಸಿದ್ಧಪಡಿಸಲು ವಿಶ್ವವಿದ್ಯಾನಿಲಯದವರು ಸ್ವಲ್ಪವೂ ಆಲಸ್ಯಮಾಡದೆ ಪ್ರಯತ್ನ ಮಾಡುವರೆಂದು ನಾವು ಹಾರೈಸುವೆವು. ಮೂರನೆಯದು ; ವಿದ್ಯಾವಂತರ ನಿರುದ್ಯೋಗವನ್ನು ತಪ್ಪಿಸುವ ವಿಚಾರ. ಭರತಖಂಡದಲ್ಲಿ ಮಾತ್ರವೇ ಅಲ್ಲದೆ, ಪ್ರಪಂಚದ ಇತರ ಸಮಸ್ತ ದೇಶಗಳಲ್ಲಿಯೂ ವಿಶ್ವವಿದ್ಯಾನಿಲಯಗಳ ಸಂಬಂಧವಾಗಿ ಈ ದೊಡ್ಡ ಸಮಸ್ಯೆಯು ಒದಗಿದೆ. ವಿಶ್ವವಿದ್ಯಾನಿಲಯಗಳಲ್ಲಿ ವ್ಯಾಸಂಗ ಮಾಡಿದ ವಿದ್ಯಾವಂತರಿಗೆ ನಿರುದ್ಯೋಗದ ಕಷ್ಟವು ಪ್ರಪಂಚ

ದಲ್ಲೆಲ್ಲ ಬಹಳವಾಗಿ ಹೆಚ್ಚಿ ಹೋಗಿ, ಕೆಲಸಗಾರರ ಸಂಬಂಧವಾದ ಅಂತರರಾಷ್ಟ್ರೀಯ ಕಾರ್ಯಾಲಯದವರೇ ಗಮನಕೊಡಬೇಕಾಗುವ ಸ್ಥಿತಿಗೆ ಬಂದಿದೆ; ಅವರು ಈಚೆಗೆ ಅದಕ್ಕೆ ಗಮನಕೊಡುತ್ತಿದ್ದಾರೆ. ಭರತಖಂಡದ ವಿಶ್ವವಿದ್ಯಾನಿಲಯಗಳನ್ನು, ಅನೇಕ ಉಪನದಿಗಳಿಂದ ನೀರು ಬರುವ ಒಂದು ಮಹಾನದಿಗೆ ನಾವು ಹೋಲಿಸಬಹುದಾಗಿದೆ. ಉಪನದಿಗಳ ನೀರಲ್ಲ ಮಹಾನದಿಗೆ ಸೇರದಂತೆ ತಪ್ಪಿಸುವುದಕ್ಕಾಗಿ ಅಣೆಯನ್ನು ಕಟ್ಟಿ ಅವುಗಳ ನೀರಿಸಲೊಂದು ಭಾಗವನ್ನು ಉಪಯುಕ್ತವಾದ ಇತರ ರೀತಿಗಳಲ್ಲಿ ಉಪಯೋಗಿಸಿಕೊಳ್ಳುವಂತೆ ವಿದ್ಯಾರ್ಥಿಗಳ ವಿಷಯದಲ್ಲಿ ಸಹ ಆಗಿಂದಾಗ್ಗೆ ಕಾರ್ಯಕ್ರಮಗಳು ನಡೆದಿವೆ; ವಿದ್ಯಾರ್ಥಿಗಳೆಲ್ಲರೂ ವಿಶ್ವವಿದ್ಯಾನಿಲಯಗಳಿಗೆ ಬಂದು ಸೇರದೆ ಇತರ ಉಪಯುಕ್ತ ರೀತಿಗಳಲ್ಲಿ ಪ್ರವರ್ತಿಸಲು ಅವಕಾಶಗಳು ಕಲ್ಪಿತವಾಗಿವೆ. ವಿಶ್ವವಿದ್ಯಾನಿಲಯವೆಂಬ ಮಹಾನದಿಯಿಂದ ಆಗಿಂದಾಗ್ಗೆ ಕಾಲುವೆಗಳನ್ನು ತೋಡಿ ಜನಪದ ಬೇವನಕ್ಷೇತ್ರಕ್ಕೆ ಜೈತನ್ಯವರ್ಧಕವಾದ ಜಲರಾಶಿಯನ್ನು ತಿರುಗಿಸಿ ಫಲಪ್ರದವಾಗುವಂತೆ ಮಾಡುವ ಅನುಕೂಲವೂ ಕಲ್ಪಿತವಾಗಿದೆ. ಆದರೆ ನದಿಯ ನೀರು ವಿಶೇಷವಾಗಿ ಹಳೆಯ ಕಾಲುವೆಗಳಿಗೆ ಸುಗ್ಗಿ ಅವುಗಳ ದಡಗಳ ಮೇಲಿಂದ ಉರುಳಿಹೋಗಿ ನಿರುದ್ಯೋಗ ರೂಪದಲ್ಲಿ ಗುಂಡಿಗಟ್ಟಿ ನಿಲ್ಲಬಹುದೆಂಬ ಶಂಕೆಯೂ ಸುತತವಾಗಿ ತಲೆದೋರುತ್ತ ಬಂದಿದೆ. ನಿರುದ್ಯೋಗದ ಬಾಧೆಯು ಬಹಳವಾಗಿ ಹರಡಿ ಉಲ್ಬಣವಾಗಿರುವಲ್ಲಿ, ಅದಕ್ಕೆ ಅತಿ ಸರಳವಾದ ನಿವಾರಣೋಪಾಯವೊಂದನ್ನು ಸಲಹೆ ಮಾಡುವುದು ಸುಲಭವಲ್ಲ. ಆದರೆ, ನಿರುದ್ಯೋಗ ರೋಗವು ಬಹಳವಾಗಿ ಪ್ರಬಲಿಸಿರುವುದರಿಂದ ಅದಕ್ಕೆ ಯಾವುದೊಂದು ಉಪಶಮನ ದೊರೆತರೂ ಸಾಕೆಂದು ಆಸಕ್ತಿಯಿಂದ ನಿರೀಕ್ಷಿಸಿ ನೋಡಬೇಕಾಗಿದೆ. ಇಂಡಿಯಾ ಸರ್ಕಾರದ ವಿದ್ಯಾಭ್ಯಾಸದ ಕಮಿಷನರವರಾದ ಶ್ರೀಮಾನ್ ಜಾನ್ ಸಾರ್ಜೆಂಟ್ ಎಂಬವರು ಈಚಿನ ತಮ್ಮ ಭಾಷಣವೊಂದರಲ್ಲಿ ಹೇಳಿರುವ ಕೆಲವು ವಾಣಿಗಳನ್ನು ಈ ಸಂದರ್ಭದಲ್ಲಿ ಉದಾಹರಿಸಲಿಚ್ಛಿಸುವೆವು. ಅವರ ವಾಣಿಗಳು, ಈ ಮೊದಲೇ ನಾವು ಉದಾಹರಿಸಿರುವ ಸರ್ ಬ್ರಜೇಂದ್ರನಾಥ ಶೀಲರವರ ವಾಣಿಗಳನ್ನೇ ಸ್ವಲ್ಪಮಟ್ಟಿಗೆ ಸಿರುವ ಸರ್ ಬ್ರಜೇಂದ್ರನಾಥ ಶೀಲರವರ ವಾಣಿಗಳನ್ನೇ ಸ್ವಲ್ಪಮಟ್ಟಿಗೆ ಹೋಲುತ್ತವೆ. ಶ್ರೀಮಾನ್ ಸಾರ್ಜೆಂಟ್‌ರವರು “ಭರತಖಂಡದಲ್ಲಿ ಜನಸಾಮಾನ್ಯರ ಜೀವನದ ಅಂತಸ್ತನ್ನು ಹೆಚ್ಚಿಸಿ ಜನಗಳು ಇನ್ನೂ ಸುಖವಾಗಿರುವಂತೆ ಮಾಡುವುದು, ಪ್ರಜೆಗಳಲ್ಲಿ ಇನ್ನೂ ಹೆಚ್ಚಿನ ವಿದ್ಯಾಭಿವೃದ್ಧಿಯುಂಟಾಗುವಂತೆ ಮಾಡಿ ತಿಳಿವಳಿಕೆಯನ್ನು ಹರಡುವುದು, ಮುಂತಾದ ಕೆಲವು ಕೆಲಸಗಳು ಅವಶ್ಯವಾಗಿ ನಡೆಯಬೇಕಾಗಿವೆ. ಅವು ನೆರವೇರಬೇಕಾದರೆ, ಹೆಚ್ಚಿನ ಹಣವು ಅಗತ್ಯವಾಗಿ ಬೇಕು ಹಾಗೆ ಬೇಕಾದ ಹಣವು ಒದಗಬೇಕಾದರೆ, ವ್ಯವಸಾಯದಲ್ಲಿ ನಿರತರಾಗಿರುವವರ

ಸಂಖ್ಯೆಯೊಡನೆ ಕೈಗಾರಿಕೆಗಳಲ್ಲಿ ನಿರತರಾಗಿರುವವರ ಸಂಖ್ಯೆಗಿರುವ ದಾಮಾಪಾ ಪ್ರಮಾಣವು ಈಗಿರುವುದಕ್ಕಿಂತಲೂ ಅಧಿಕವಾಗಿ, ಯುಕ್ತಪ್ರಮಾಣದಲ್ಲಿ ವಿಹಿತವಾದ ಮಟ್ಟಕ್ಕೆ ಏರುವಂತೆ ಮಾಡುವುದರಿಂದ ಮಾತ್ರವೇ ಸಾಧ್ಯ” ಎಂದು ಹೇಳಿದ್ದಾರೆ. ಈಗಿನ ವಿದ್ಯಾಭ್ಯಾಸಕ್ರಮವನ್ನು ಕುರಿತೂ ಅವರು ಟೀಕೆ ಮಾಡಿದ್ದಾರೆ. ಅಧ್ಯಾಪಕ ವೃತ್ತಿಗೆ ಶ್ರೇಷ್ಠರತ್ನ ಪ್ರಾಯರಾಗಿರುವ ಅವರು ಆ ರೀತಿ ಟೀಕೆ ಮಾಡಿ, ವಿಶ್ವವಿದ್ಯಾನಿಲಯಗಳ ಅಧ್ಯಾಪಕರು ತಮ್ಮ ವಶಕ್ಕೆ ಬಂದ ಅಮೂಲ್ಯಸಾಧನಗಳಾಗಿರುವ ವಿದ್ಯಾರ್ಥಿಗಳಿಗೆ ಶಿಕ್ಷಣ ಲಭಿಸಿದ ಮೇಲೆ ಸುಸೂತ್ರವಾಗಿ ಉದ್ಯೋಗಗಳು ಲಭಿಸುವಂತೆ ನೋಡಿಕೊಳ್ಳುವ ಹವ್ಯಾಸವನ್ನೇ ಅಷ್ಟಾಗಿ ಇಟ್ಟುಕೊಂಡಿಲ್ಲವೆಂದೂ ಹೇಳಿದ್ದಾರೆ. ಈ ನ್ಯೂನತೆಯು ನಿವಾರಣೆಯಾಗಬೇಕಾದರೆ, ನಮ್ಮ ವಿಚಾರಸರಣಿಯೂ, ಲೋಕಾನುಭವವೂ ಮತ್ತು ಕಾರ್ಯಾನುಭವವೂ ಒಂದೇ ಒಂದು ಸಾಧನೋಪಾಯವನ್ನು ನಮಗೆ ತೋರ್ಪಡಿಸುತ್ತಿವೆಯೆಂದೂ ಅವರು ಕಂಠೋಕ್ತವಾಗಿ ಹೇಳಿದ್ದಾರೆ. ವಿಶ್ವವಿದ್ಯಾನಿಲಯದ ಪ್ರೌಢಶಿಕ್ಷಣದಲ್ಲಿ ಸೇರಿರುವ ವ್ಯಾಸಂಗ ವಿಷಯಗಳಲ್ಲಿ ಅತ್ಯಂತ ಅಧಿಕವಾದ ವೈವಿಧ್ಯವಿದ್ದು ಅನೇಕಾನೇಕ ವೃತ್ತಿಗಳನ್ನವಲಂಬಿಸಲು ತಕ್ಕಂತೆ ಶಿಕ್ಷಣಕೊಡುವ ವ್ಯವಸ್ಥೆಯನ್ನು ಕಲ್ಪಿಸುವುದೇ ಅವರು ಸೂಚಿಸಿರುವ ಆ ಸಾಧನೋಪಾಯ.

ಮಹಿಳೆಯರೇ, ಮತ್ತು ಮಹಾಶಯರೇ, ಹಿಂದೆ ಸಾಧಿಸಿರುವ ಕಾರ್ಯಸಿದ್ಧಿಗಳು ವಿಫಲವಾಗಿವೆ. ಮುಂದಿನ ಕಾರ್ಯಸಾಧನೆಯ ಅವಕಾಶಗಳು ಅಪರಿಮಿತವಾಗಿ ಆಶಾದಾಯಕವಾಗಿವೆ. ನಾವುಗಳು ರೂಢಿಸಿ ಉಪಯೋಗಿಸಿಕೊಳ್ಳಲು ಸಿದ್ಧವಾಗಿರುವ ಸಮೃದ್ಧವಾದ ಸಾಧನಸಂಪತ್ತುಗಳು ನಮ್ಮಲ್ಲುಂಟು. ವ್ಯವಸಾಯ ಕೈಗಾರಿಕೆಗಳ ಸಂಬಂಧದಲ್ಲಿ ಈಗ ಅನುಸರಿಸುತ್ತಿರುವ ಕಾರ್ಯನೀತಿಯೂ ಮತ್ತು ಕಾರ್ಯಕ್ರಮವೂ ಸರ್ವತೋಮುಖವಾದ ಪುರೋಭಿವೃದ್ಧಿ ಸಾಧನೆಗೆ ಅನುಕೂಲಿಸುವಷ್ಟು ಮಟ್ಟಿನ ವ್ಯಾಪ್ತಿಯುಳ್ಳವುಗಳಾಗಿರಬೇಕೆಂಬ ಆಶೆಯಿಂದ ಕಲ್ಪಿತವಾಗಿವೆ. ವಿದ್ಯಾಭ್ಯಾಸಮಾಡಲು ಉತ್ಸಾಹದಿಂದ ಮುಂದೆ ಬರುತ್ತಿರುವ ಮತ್ತು ಪುರೋಭಿವೃದ್ಧಿ ಸಾಧನೆಯಲ್ಲಿ ಭಾಗವಹಿಸುವ ಬಗೆ ಹೇಗೆಂಬುದನ್ನು ತಮಗೆ ತೋರಿಸಬೇಕೆಂದು ಬಯಸುತ್ತಿರುವ ವರ್ಧಿಷ್ಟಗಳಾದ ಯುವಕರ ಸಂಖ್ಯೆಯು ಅತ್ಯಧಿಕವಾಗಿದ್ದು ಅದು ಏಕಪ್ರಕಾರವಾಗಿ ಹೆಚ್ಚುತ್ತ ಬರುತ್ತಿದೆ. ಅವರಿಗೆ ಯುಕ್ತ ರೀತಿಯಲ್ಲಿ ಶಿಕ್ಷಣಕೊಟ್ಟು ಅತ್ಯುಪಯುಕ್ತವಾದ ಫಲಿತಾಂಶಗಳುಂಟಾಗುವಂತೆ ನಾನಾ ಸ್ಥಾನಗಳಿಗೆ ಅವರನ್ನು ನಿಯೋಜಿಸುವುದು ನಮ್ಮ ಮುಂದಿರುವ ಕೆಲಸ. ಅದು ವಿಶೇಷ ಕಷ್ಟಸಾಧ್ಯವಾದ ಕೆಲಸ; ಅದಕ್ಕೆ ಮುಂದಾಲೋಚನೆಯ ಕಲ್ಪನಾ

ಸಾಮರ್ಥ್ಯವೂ, ಕ್ರಿಯಾಶಕ್ತಿಯೂ, ಜ್ಞಾನ ಸಂಪತ್ತೂ ಮತ್ತು ಸ್ಥಿರನಿಶ್ಚಯವೂ
 ಅವಶ್ಯವಾಗಿ ಬೇಕು. ಅಂತೂ ನಮ್ಮ ಮುಂದಿರುವ ಕೆಲಸವು ವಿಶೇಷ ಕಷ್ಟಸಾಧ್ಯ
 ವೆಂಬುದೇನೂ ನಿಜ. ಆದರೆ ಅದು ಅಷ್ಟು ಕಷ್ಟಸಾಧ್ಯವಾಗಿರುವ ಕಾರಣದಿಂದಲೇ
 ಪೂರ್ಣ ಫಲದಾಯಕವಾಗುವಂತೆ ಅದನ್ನು ನೆರವೇರಿಸುವ ಪ್ರಯತ್ನದಲ್ಲಿ ನಮ್ಮ
 ಸರ್ವಸಾಮರ್ಥ್ಯವನ್ನೂ ವಿನಿಯೋಗಿಸಿ ಶ್ರಮಿಸಬೇಕಾದುದು ಅಧಿಕತರವಾಗಿ
 ಅವಶ್ಯಕವೂ ಹೌದು ; ಅಲ್ಲದೆ ಅಧಿಕತರವಾಗಿ ಅಪೇಕ್ಷೆಣೀಯವೂ ಹೌದು.

ಮೈಸೂರು ವಿಶ್ವವಿದ್ಯಾನಿಲಯದ ರಜತಮಹೋತ್ಸವದ ಸಂಬಂಧವಾಗಿ
ನಡೆದ ಪ್ರದರ್ಶನವನ್ನು ತೆರೆಯುವಾಗ


ವಿದ್ಯಾಮಂತ್ರಿಗಳಾದ

ಶ್ರೀಮಾನ್ ಮಹಮದ್ ಜೆ. ಇಮಾಂ, ಬಿ.ಎ., ಬಿ.ಎಲ್.

ಅವರು ಮಾಡಿದ ಭಾಷಣ

ಮಹಿಳೆಯರ ಮತ್ತು ಮಹನೀಯರ,

ನಾನು ಈ ದಿನ ಈ ಪ್ರದರ್ಶನವನ್ನು ಉದ್ಘಾಟಿಸ ಮಾಡಬೇಕೆಂದು ಕೇಳಿ
ನನಗೆ ವಿಶೇಷ ಗೌರವವನ್ನುಂಟುಮಾಡಿರುವುದಕ್ಕಾಗಿ ನಾನು ಸ್ಥಾನಪತಿಗಳಿಗೆ
ಅನೇಕ ವಂದನೆಗಳನ್ನರ್ಪಿಸುವುದಲ್ಲದೆ ನಾನು ವಿದ್ಯಾಮಂತ್ರಿತ್ವಾಧಿಕಾರವನ್ನು
ವಹಿಸಿದ ಅಲ್ಪಕಾಲದಲ್ಲಿಯೆ ಎಲ್ಲ ವಿಶ್ವವಿದ್ಯಾನಿಲಯಗಳ ಪ್ರತಿನಿಧಿಗಳನ್ನೂ ಭೇಟಿ
ಮಾಡುವ ಸುಯೋಗವು ನನಗೆ ದೊರೆತುದು ನನ್ನ ಸುದೈವವೆಂದು ಭಾವಿಸುತ್ತೇನೆ.
ಅಲ್ಲದೆ ಅವರು ಈ ದಿವಸ ಇಲ್ಲಿಗೆ ದಯಮಾಡಿಸಿ ನಮಗೂ ನಮ್ಮ ವಿಶ್ವವಿದ್ಯಾ
ನಿಲಯಕ್ಕೂ ಉಂಟುಮಾಡಿರುವ ಗೌರವಕ್ಕಾಗಿ ಅವರನ್ನು ನಾನು ವಂದಿಸುತ್ತೇನೆ.
ಇಂದಿನಂತಹ ಅತಿ ಮುಖ್ಯವಾದ ಸಂದರ್ಭದಲ್ಲಿ ವಿಶ್ವವಿದ್ಯಾನಿಲಯಕ್ಕೆ ಸಾಕ್ಷಾತ್ತಾಗಿ
ಸಂಬಂಧಪಡದವರೆಲ್ಲರೂ—ದೇಶದ ಇತರ ಭಾಗಗಳಿಂದ ಇಲ್ಲಿಗೆ ದಯಮಾಡಿಸಿರತಕ್ಕ
ಪ್ರತಿನಿಧಿಗಳೂ ಕೂಡ—ನಮ್ಮ ವಿಶ್ವವಿದ್ಯಾನಿಲಯವು ಕಳೆದ ಕಾಲುಶತಮಾನದಲ್ಲಿ
ಏನನ್ನು ಸಾಧಿಸಿದೆಯೆಂಬುದನ್ನು ತಿಳಿಯಲು ಬಹಳ ಕುತೂಹಲರಾಗಿರುತ್ತಾರೆ.
ಆಳುವ ಮಹಾಸ್ವಾಮಿಯವರು ಈ ದಿವಸ ಪ್ರಾತಃಕಾಲ ತಮ್ಮ ಉಜ್ವಲವಾದ
ಭಾಷಣದಲ್ಲಿ ವಿಶ್ವವಿದ್ಯಾನಿಲಯದ ವಿವಿಧ ಕಾರ್ಯಕಲಾಪಗಳನ್ನೂ, ಅದು ಪ್ರಾರಂಭ
ವಾದಂದಿನಿಂದ ಇಂದಿನ ವರೆಗೆ ಬೆಳೆದು ಬಂದ ರೀತಿಯನ್ನೂ ವಿಸ್ತಾರವಾಗಿ ಅಪ್ಪಣೆ
ಕೊಡಿಸಿದ್ದಾರೆ. ವಿಶ್ವವಿದ್ಯಾನಿಲಯದ ವಿವಿಧ ಸಂಸ್ಥೆಗಳನ್ನು ಪರಿಶೀಲಿಸಲು
ತಮ್ಮನ್ನು ಆಹ್ವಾನಿಸುತ್ತೇನೆ. ಅಲ್ಲದೆ ತಮಗೆ ಈ ಸಂಸ್ಥೆಯ ಕಾರ್ಯಕ್ರಮಗಳ
ಪ್ರತ್ಯಕ್ಷಾಭವವನ್ನುಂಟುಮಾಡುವುದಕ್ಕಾಗಿ ಈ ವಿಶ್ವವಿದ್ಯಾನಿಲಯವನ್ನೇ ತಾವು
ಪರಿಶೀಲಿಸಬೇಕಾದ ಪ್ರದರ್ಶನವಸ್ತುವನ್ನಾಗಿ ಸಮರ್ಪಿಸುತ್ತೇನೆ. ಮಹಾಪ್ರಭುಗಳು
ಸೂಚಿಸಿರುವ ಹಾಗೆ ಮದ್ರಾಸ್ ವಿಶ್ವವಿದ್ಯಾನಿಲಯದಿಂದ ಅನ್ವಯಕ್ರಮಾನುಗತವಾಗಿ



ಮೈಸೂರು ವಿಶ್ವವಿದ್ಯಾನಿಲಯದ ರಜತೋತ್ಸವದ ಅಂಗವಾಗಿ ಏರ್ಪಡಿಸಿದ್ದ
ನಸ್ತುಪ್ರದರ್ಶನದ ಆರಂಭೋತ್ಸವವನ್ನು ವಿದ್ಯಾಮಂತ್ರಿಗಳಾದ ಮಿ|| ಜಿ. ಮಹಮದ್
ಇಮಾಮ್, ಬಿ.ಎ., ಬಿ.ಎಲ್. ಅವರು ನೆರವೇರಿಸಿದರು. ಇದು ಆಗ ತೆಗೆದ ಚಿತ್ರ.
ಅವರೊಡನೆ ರಾಜಕಾರ್ಯಪ್ರವೀಣ ಎಫ್. ಎಸ್. ಸುಬ್ಬರಾವ್, ಡಾ|| ಎಂ. ವಿ.
ಗೋಪಾಲಸ್ವಾಮಿ ಮತ್ತು ಶ್ರೀ. ಎಂ. ಶೇಷಯ್ಯಂಗಾರ್ಯರುಗಳಿದ್ದಾರೆ.

ಫೋಟೋ—ಶ್ರೀ. ಎನ್. ಶ್ರೀನಿವಾಸಮೂರ್ತಿ ("ತಾಯಿನಾಡು")

ಬಂದ ಎರಡು ಪ್ರೌಢಶಾಲೆಗಳಿಂದ ಆರಂಭವಾದ ನಮ್ಮ ಈ ವಿಶ್ವವಿದ್ಯಾನಿಲಯವು ಈಗ ಅಂಗಸಂಸ್ಥೆಗಳಾದ ಐದು ಪ್ರೌಢಶಾಲೆಗಳನ್ನೂ ಶಿಲ್ಪಕಲೆ ಮತ್ತು ವೈದ್ಯಕ್ಕೆ ಸಂಬಂಧಪಟ್ಟ ಎರಡು ಶಾಲೆಗಳನ್ನೂ ಒಳಕೊಂಡಿದೆ. ಈ ಕಾಲುಶತಮಾನದ ಕಾಲದಲ್ಲಿ ವಿದ್ಯಾರ್ಥಿಗಳ ಸಂಖ್ಯೆಯು ಆರುನೂರರಿಂದ ನಾಲ್ಕು ಸಾವಿರದ ಏಳುನೂರಕ್ಕೂ ಪದವೀಧರರ ಸಂಖ್ಯೆಯು ಐವತ್ತರಿಂದ ನಾನೂರಕ್ಕೂ ಏರಿದೆ. ಈ ತ್ವರಿತವಾದ ಬೆಳವಣಿಗೆಯು ಎಷ್ಟು ಅನೇಕ ಹೊಸ ಸಮಸ್ಯೆಗಳನ್ನು ನಮ್ಮೆದುರಿಗೆ ತಂದೊಡ್ಡುವುದೆಂಬ ವಿಷಯವು ತಮಗೆ ತಿಳಿದ ವಿಷಯವೇ ಆಗಿದೆ. ಈ ಸಂದರ್ಭದಲ್ಲಿ ಭರತ ಖಂಡದ ಪ್ರಧಾನ ಪ್ರೌಢಶಾಲೆಗಳಲ್ಲಿ ಒಂದಾದ ಬೆಂಗಳೂರಿನ ಸೆಂಟ್ರಲ್ ಕಾಲೇಜನ್ನು ಉದಾಹರಣೆಯನ್ನಾಗಿ ಕೊಡಬಹುದು. ವಿಶ್ವವಿದ್ಯಾನಿಲಯವು ಪ್ರಾರಂಭವಾಗುವುದಕ್ಕೆ ಮುಂಚೆ ಸೆಂಟ್ರಲ್ ಕಾಲೇಜಿನ ಎಲ್ಲ ಶಾಖೆಗಳೂ ಈಗಿನ ಮಧ್ಯಭಾಗದ ಒಂದು ಕಟ್ಟಡದಲ್ಲಿಯೇ ಪೂರ್ಣವಾಗಿ ಅಡಕವಾಗಿದ್ದುವು. ಆದರೆ ಈಚೆಗೆ ಅದಕ್ಕೆ ಸೇರಿಸಿರುವ ಭಾಗಗಳು ಮೂಲಕಟ್ಟಡವನ್ನೇ ಮರೆಮಾಡಿರುವುವಲ್ಲದೆ ಆಕಾರದಲ್ಲಿ ಅದಕ್ಕೆ ನಾಲ್ಕೈದರಷ್ಟು ಬೆಳೆದುಹೋಗಿವೆ. ಈಗಿನ ಕಾಲದ ಅವಶ್ಯಕತೆಗೆ ತಕ್ಕಂತೆ ಬೇರೆಬೇರೆಯ ವ್ಯಾಸಂಗ ಶಾಖೆಗಳನ್ನು ಸ್ಥಾಪಿಸಿ ಬೆಳೆಸಿಕೊಂಡು ಬರಲು ನಾವು ಎಷ್ಟು ಕಷ್ಟಪಟ್ಟಿರುತ್ತೇವೆಯೆಂಬುದನ್ನು ನೀವು ಊಹಿಸಿಕೊಳ್ಳಬಹುದು. ನಮ್ಮಲ್ಲಿ ಎಲ್ಲ ವಿಜ್ಞಾನ ಶಾಸ್ತ್ರಗಳ ಪರಿಶೋಧನೆಗೂ—ಮನಶ್ಯಾಸ್ತ್ರ, ಸಸ್ಯಶಾಸ್ತ್ರ, ಪ್ರಾಣಿಶಾಸ್ತ್ರಗಳಿಗೂ ಕೂಡ—ಉತ್ತಮವಾದ ಪ್ರಯೋಗಶಾಲೆಗಳಿವೆ. ನಮ್ಮ ವೈದ್ಯ ಸಂಸ್ಥೆಗಳಲ್ಲಿ ಚಿಕಿತ್ಸಾ ಸಾಮಗ್ರಿಗಳು ವಿಪುಲವಾಗಿವೆ. ನಮ್ಮ ವೈದ್ಯ ಮತ್ತು ಶಿಲ್ಪ ಕಲಾ ಶಾಲೆಗಳಲ್ಲಿ ಶಿಕ್ಷಿ ತರಾದ ಪದವೀಧರರು ಸಂಸ್ಥಾನದ ಒಳಗೂ ಹೊರಗೂ ತಮ್ಮ ಮೇಧಾಶಕ್ತಿಯಿಂದ ಉತ್ತಮವಾದ ಕೀರ್ತಿಯನ್ನು ಸಂಪಾದಿಸಿದ್ದಾರೆ. ನಾವು ವಿಶ್ವವಿದ್ಯಾನಿಲಯದ ಎಲ್ಲಾ ಶಾಖೆಗಳಿಗೂ ಶಕ್ತರಾದ ಉಪಾಧ್ಯಾಯರನ್ನು ನೇಮಿಸಿದ್ದೇವೆ. ಅವರು ಅಖಿಲಭಾರತ ಖ್ಯಾತಿಯನ್ನು ಪಡೆದಿರುವರಲ್ಲದೆ ತಾವು ವ್ಯಾಸಂಗಮಾಡುವ ಹೇಳುವುದರಿಂದ ನಮ್ಮನ್ನು ನಾವೇ ಪ್ರಶಂಸಿಸಿಕೊಳ್ಳುತ್ತಿರುವಂತೆ ತೋರಬಹುದು. ಆದರೆ ಹಿಂದೆಯೇ ತಿಳಿಸಿರುವಂತೆ ಈ ಸಂಸ್ಥೆಯನ್ನು ತಮ್ಮ ಅವಗಾಹನೆಗೆ ಪ್ರದರ್ಶ್ಯವಸ್ತುವನ್ನಾಗಿ ಸಮರ್ಪಿಸಿರುವುದು ತಮ್ಮ ಮೆಚ್ಚಿಗೆಗೆ ಮಾತ್ರವೇ ಅಲ್ಲದೆ ಸಹಾನುಭೂತಿಯುತವಾದ ವಿಮರ್ಶೆಯಿಂದ ಉಪಯುಕ್ತವಾದ ಸೂಚನೆಗಳನ್ನು ಕೊಡುವುದಕ್ಕೂ ಅಹುದೆಂಬುದನ್ನು ಸೂಚಿಸಲು ಬಯಸುತ್ತೇನೆ. ತಮಗೆ ಅವಕಾಶವಿದ್ದ ಪಕ್ಷದಲ್ಲಿ ವಿಶ್ವವಿದ್ಯಾನಿಲಯದ ವಿವಿಧ ಸಂಸ್ಥೆಗಳನ್ನು ಪರಿಶೀಲಿಸಿ ತಮ್ಮ ಘನ

ಸೂಚನೆಗಳ ಪ್ರಯೋಜನವನ್ನು ದಯಪಾಲಿಸಬೇಕೆಂಬುದಾಗಿ ಬೇಡುತ್ತೇನೆ. ಹಾಗೆಯೇ ಈ ನಮ್ಮ ವಿಶ್ವವಿದ್ಯಾನಿಲಯವು ತನ್ನ ಕ್ಷೇತ್ರದಿಂದ ಹೊರಗೆ ಜ್ಞಾನ ಪ್ರಸಾರಣೆ ಮಾಡುವುದರಲ್ಲಿಯೂ ಹಿಂದುಳಿದಿಲ್ಲವೆಂಬುದನ್ನು ತಿಳಿಸಲು ಸಂತೋಷಿಸುತ್ತೇನೆ. ವಿಶ್ವವಿದ್ಯಾನಿಲಯದ ಆಶ್ರಯದಲ್ಲಿ ನಡೆಯುತ್ತಿರುವ ಪ್ರಚಾರೋಪನ್ಯಾಸ ಮಾಲೆಗಳೂ ವಯಸ್ಕರ ವಿದ್ಯಾಭ್ಯಾಸಕ್ರಮವೂ ಸಮಾಜಸೇವಾವ್ಯವಸ್ಥೆಯೂ ಸಾಮಾನ್ಯ ಜನಗಳಲ್ಲಿ ಜ್ಞಾನಜ್ಯೋತಿಯ ಬೆಳಕನ್ನು ಹರಡಲು ಬಹಳ ಉಪಯುಕ್ತವಾಗಿವೆ.

ಈಗ ನಾನು ಪ್ರಾರಂಭಮಾಡಬೇಕಾಗಿರುವ ಈ ಪ್ರದರ್ಶನವು ವಿಶ್ವವಿದ್ಯಾನಿಲಯದ ವಿವಿಧ ಶಾಖೆಗಳು ಮಾಡುತ್ತಿರುವ ಕೆಲಸಗಳ ಸಾಮಾನ್ಯ ಪರಿಚಯವನ್ನುಂಟುಮಾಡಿಕೊಡುತ್ತದೆ. ಇಲ್ಲಿ ಪ್ರದರ್ಶಿಸಿರುವ ವಸ್ತುಗಳು ವಿಶ್ವವಿದ್ಯಾನಿಲಯದ ಪ್ರತಿಯೊಂದು ಶಾಖೆಯಲ್ಲಿಯೂ ಶಿಕ್ಷಕರೂ ಶಿಕ್ಷಿತರೂ ಮಾಡುತ್ತಿರುವ ಕೆಲಸದ ಸಾಮಾನ್ಯ ಸ್ವರೂಪವನ್ನು ಪ್ರತಿಬಿಂಬಿಸುತ್ತವೆ. ವಿಶ್ವವಿದ್ಯಾನಿಲಯಕ್ಕೆ ಸಂಬಂಧಿಸಿರುವ ಭೌತಶಾಸ್ತ್ರ, ರಸಾಯನಶಾಸ್ತ್ರ, ಗಣಿತಶಾಸ್ತ್ರ, ಪ್ರಾಣಿಶಾಸ್ತ್ರ, ಮನಶ್ಯಾಸ್ತ್ರ, ವೈದ್ಯ, ಕಲೆ ಮೊದಲಾದ ಎಲ್ಲ ಶಾಖೆಗಳ ಪ್ರಾತಿನಿಧ್ಯವೂ ಅದರಲ್ಲಿದೆ. ನೀವು ಎಲ್ಲ ಪ್ರದರ್ಶನವಸ್ತುಗಳನ್ನೂ ನೋಡುವುದರಿಂದ ನಮ್ಮ ಅಧ್ಯಾಪಕರು ಏನು ಮಾಡುತ್ತಿರುವರೆಂಬುದೂ ನಮ್ಮ ವಿದ್ಯಾರ್ಥಿಗಳು ಹೇಗೆ ಶಿಕ್ಷಿತರಾಗುತ್ತಿರುವರೆಂಬುದೂ ವಿಶದಪಡುವುದು. ಈ (ಕಲಾ ಮತ್ತು ವಿಜ್ಞಾನಸಂಬಂಧವಾದ) ಪ್ರದರ್ಶನದ ಕೈಪಿಡಿಯನ್ನು ನಾನು ನೋಡಿದ್ದೇನೆ. ಅದರಲ್ಲಿ ಅಗತ್ಯವಾಗಿ ಪರಿಶೀಲಿಸಬೇಕಾದ ಅನೇಕ ಸ್ವಾರಸ್ಯವಾದ ವಸ್ತುಗಳಿವೆ. ಈಗ ವಿದ್ಯುಚ್ಛಕ್ತಿಯನ್ನು ತಯಾರಿಸಲು ಎಷ್ಟು ವಿಶೇಷ ದ್ರವ್ಯ ವ್ಯಯವಾಗುತ್ತಿರುವುದೆಂಬುದು ತಮಗಿಲ್ಲ ತಿಳಿದ ವಿಷಯವೇ ಆಗಿದೆ. ಅಂತಹ ವಿದ್ಯುಚ್ಛಕ್ತಿಯನ್ನು ಸುಮ್ಮನೆ ಯಾವುದಾದರೊಂದು ಪದಾರ್ಥದ ಮೇಲೆ ಬೆಳಕಿನ ಕಿರಣಗಳನ್ನು ಪ್ರಸರಿಸುವುದರಿಂದಲೇ ಉತ್ಪತ್ತಿ ಮಾಡಿಸುವ ಒಂದು ಕಾಲವೂ ಬರಬಹುದು. ಹಾಗೆ ತಯಾರಾದ ಶಕ್ತಿಯನ್ನು ಕೆಲವು ವಿಚಿತ್ರ ಸಾಧನೆಗಳನ್ನು ನಡೆಸುವುದಕ್ಕೆ ಉಪಯೋಗಿಸಲೂ ಬಹುದು. ಅಂತಹವುಗಳಲ್ಲಿ ಕೆಲವನ್ನು ಈಗ ಈ ಪ್ರದರ್ಶನದಲ್ಲಿ ನೋಡಬಹುದು. ಆರ್ಥಿಕದೃಷ್ಟಿಯಿಂದ ರಸಾಯನಶಾಸ್ತ್ರವು—ಅದು ಯುದ್ಧದಲ್ಲಿ ಮಾಡುತ್ತಿರುವ ಅನಾಹುತಗಳನ್ನು ಮನಸ್ಸಿಗೆ ತಂದುಕೊಳ್ಳದಿದ್ದರೆ—ಈಗ ಬಹಳ ಉಪಯುಕ್ತವಾದ ವಿಷಯವೆಂಬುದಾಗಿ ಪರಿಗಣಿಸಲ್ಪಟ್ಟಿದೆ. ಕೈಗಾರಿಕೆಗಳ ಅಭಿವೃದ್ಧಿಯಲ್ಲಿ ಅದು ಬಹಳ ಪ್ರಧಾನವಾದ ಪಾತ್ರವನ್ನು ವಹಿಸಿದೆ. ಆರ್ಥಿಕ ದೃಷ್ಟಿಯಿಂದ ಬಹು ಮುಖ್ಯವಾದ

ಎರಡು ಪ್ರಯೋಗಗಳನ್ನು ಕೈಪಿಡಿಯಲ್ಲಿ ನಾವು ನೋಡಬಹುದು. ಹತ್ತಿ, ಉಣ್ಣೆ ಮೊದಲಾದವುಗಳಿಂದ ಕೃತಕ ರೇಷ್ಮೆಯನ್ನು ತಯಾರಿಸುವುದು ಮೊದಲನೆಯದು. ಸಿಂಕೋನದಿಂದ ಕ್ವಿನೈನನ್ನು ತಯಾರಿಸುವುದು ಎರಡನೆಯದು. ಯುದ್ಧದ ಪ್ರಭಾವದಿಂದ ಕ್ವಿನೈನಿಗೆ ವಿಶೇಷ ಅಭಾವವುಂಟಾಗಿರುವ ಈ ಕಾಲದಲ್ಲಿ ಈ ಪ್ರಯೋಗದ ಮಹತ್ವವು ಅತಿಶಯವಾಗಿಯೇ ಇದೆ. ಭೂಗರ್ಭ ಪರಿಶೋಧನ ಶಾಖೆಯವರೂ ಅನೇಕ ಮಹತ್ವಪೂರಿತವಾದ ವಸ್ತುಗಳನ್ನು ಪ್ರದರ್ಶಿಸಿದ್ದಾರೆ. ಇದರಲ್ಲಿ ಕೆಲವು, ಮೈಸೂರು ದೇಶವೂ ಕೂಡ ಒಂದಾನೊಂದು ಕಾಲದಲ್ಲಿ ಸಮುದ್ರದಲ್ಲಿ ಮುಳುಗಿ ತೊಂಬುದನ್ನು ಸೂಚಿಸುತ್ತದೆ. ಆದರೆ ಇದುವರೆಗೆ, ಪ್ರಸ್ಥಭೂಮಿಯಾದ ಮೈಸೂರು ದೇಶವು ಯಾವೊತ್ತೂ ಸಮುದ್ರದಲ್ಲಿ ಮುಳುಗಿರಲಿಲ್ಲವೆಂದೂ ಭೂಕಂಪವೇ ಮೊದಲಾದ ಭೂಮಿಯೊಳಗಣ ತೊಂದರೆಗಳಿಗೆ ಈಡಾಗಿರಲಿಲ್ಲವೆಂದೂ ತಿಳಿದುಕೊಂಡಿದ್ದೇವಾದ ಕಾರಣ ಈ ಸೂಚನೆಯು ನನಗೆ ಭಯವನ್ನುಂಟುಮಾಡುತ್ತಿದೆ. ಆದುದರಿಂದ ಹೇಗಾದರೂ ಈ ವಾದವು ಸುಳ್ಳಾಗಲೆಂದೇ ಹಾರೈಸುತ್ತೇನೆ. ಈ ಪ್ರದರ್ಶನದಲ್ಲಿಲ್ಲಾ ಬಹಳ ಸ್ವಾರಸ್ಯವಾಗಿರುವುದು ಮನಶ್ಯಾಸ್ತ್ರದ ಭಾಗ. ಡಾ|| ಗೋಪಾಲಸ್ವಾಮಿಯವರು ಮನುಷ್ಯನ ಬುದ್ಧಿಶಕ್ತಿ ವಿವೇಚನಾಶಕ್ತಿ ಮೊದಲಾದವುಗಳನ್ನಳಿಯುವುದಕ್ಕೆ ಅನೇಕ ಉಪಕರಣಗಳನ್ನು ಕಂಡುಹಿಡಿದಿದ್ದಾರೆ. ಪ್ರತಿಯೊಬ್ಬನ ಬುದ್ಧಿಶಕ್ತಿಯ ಪ್ರಮಾಣವನ್ನೂ ಅವನ ಬೇರೆಬೇರೆಯ ವಿವೇಚನಾಕ್ರಿಯೆಯಲ್ಲಿ ವ್ಯಯವಾಗಬಹುದಾದ ಮಾನಸಿಕಶಕ್ತಿಯ ಪರಿಮಾಣವನ್ನೂ ಅಳಿಯಲು ಅಲ್ಲಿ ಸಾಧನಗಳಿವೆ. ಇವೆಲ್ಲವೂ ನಿಮಗೆ ಬಹಳ ಆಹ್ಲಾದಕರವಾಗಿರುತ್ತವೆ. ಆದರೆ ನಾನು ಮಾತ್ರ ಇದನ್ನು ನೋಡುವುದಕ್ಕೆ ಬರುವುದಿಲ್ಲವೆಂಬ ಭರವಸೆಯನ್ನು ಕೊಡುತ್ತೇನೆ. ದೇಹರಚನಾ ಶಾಸ್ತ್ರದ ಶಾಖೆಯೊಳಗೆ ಬೇರೆಬೇರೆ ಪ್ರಾಣಿಗಳ ಪರಿಣಾಮಕ್ರಮದಲ್ಲಿ ಉಂಟಾಗುವ ಮೆದುಳಿನ ಸಂಕೀರ್ಣತೆಯನ್ನು ಸೂಚಿಸುವ ಪಠಗಳು ಪರಿಶೀಲನಾರ್ಹವಾಗಿವೆ. ಶರೀರಶಾಸ್ತ್ರದ ಶಾಖೆಯಲ್ಲಿ ಸಹಸಶಕ್ತಿಯ ಪರೀಕ್ಷೆ, ಶ್ವಾಸೋಚ್ಛ್ವಾಸಗಳ ಪರೀಕ್ಷೆ ಮೊದಲಾದವುಗಳಿಗೆ ಸಂಬಂಧಪಟ್ಟ ಪ್ರಯೋಗಗಳು ಗಮನಾರ್ಹವಾಗಿವೆ. ಅಲ್ಲದೆ ದೇಹಕ್ಕೆ ಬೇಕಾದ ಎಲ್ಲ ಪೋಷಕದ್ರವ್ಯಗಳನ್ನು ಸರಿಯಾದ ಪ್ರಮಾಣದಲ್ಲಿ ಒದಗಿಸುವ ಆಹಾರವಾವುದೆಂಬುದನ್ನು ಇಲ್ಲಿ ತಿಳಿಯಬಹುದು. ಅಜೀರ್ಣ ಮತ್ತು ಅಗ್ನಿ ಮಾಂದ್ಯವೇ ಮೊದಲಾದ ವ್ಯಾಧಿಗಳಿಂದ ನರಳುವವರು ಇದನ್ನು ಉಪಯೋಗಿಸಬಹುದು. ಗಣಿತಶಾಖೆಯಲ್ಲಿ, ಜೀವಾಣುಗಳುಗಳ ಗಣಿತಜ್ಞಾನವೂ ಷೇಕ್ಸ್‌ಪಿಯರ್ ಮತ್ತು ಬರ್ನಾರ್ಡ್‌ಷಾ ಇವರ ನಾಟಕಗಳಲ್ಲಿ ಬರುವ ಗಣಿತ ವಿಚಾರವೂ ಬಹಳ ಚಿತ್ತಾಕರ್ಷಕವಾಗಿವೆ. ಕನ್ನಡ ಸಾಹಿತ್ಯಶಾಖೆಯೂ ಈ ಪ್ರದರ್ಶನ

ದಲ್ಲಿ ಭಾಗವಹಿಸಿ ಕನ್ನಡ ವರ್ಣಮಾಲೆಯ ಬೆಳವಣಿಗೆಯ ಕ್ರಮವನ್ನು ಸೂಚಿಸುವ ಪಟವನ್ನು ಪ್ರದರ್ಶಿಸಿದೆ. ಹಿಂದಿನ ಅನೇಕ ಶತಮಾನಗಳಲ್ಲಿ ಕನ್ನಡದ ಪ್ರತಿಯೊಂದು ಅಕ್ಷರವೂ ಹೇಗೆ ಮಾರ್ಪಾಟಾಯಿತೆಂಬುದನ್ನು ಇದರಲ್ಲಿ ನೋಡಬಹುದು. ಪ್ರಾಚ್ಯ ಸಂಶೋಧನ ಶಾಖೆಯಲ್ಲಿ, ನಮ್ಮೂರಿಗೆ ಸಮೀಪದ ಭೂಮಿಯಲ್ಲಿ ಹೂತುಹೋಗಿದ್ದ ಜಂದ್ರವಳ್ಳಿ ಎಂಬ ಪ್ರಾಚೀನನಗರದ ಭೂಶೋಧನೆಯಲ್ಲಿ ಸಂಗ್ರಹಿಸಿರುವ ಅನೇಕ ವಸ್ತುಗಳು ಪ್ರದರ್ಶಿಸಲ್ಪಟ್ಟಿವೆ. ಈ ಪಟ್ಟಣವು ಈಗ ಸುಮಾರು ೧೮೦೦ ವರ್ಷಕ್ಕೆ ಹಿಂದೆ ಇದ್ದಿರಬೇಕೆಂಬುದಾಗಿ ಊಹಿಸಲ್ಪಟ್ಟಿದೆ. ಆಗ ಅಲ್ಲಿ ನಮ್ಮ ಪೂರ್ವಿಕರು ವಾಸಮಾಡುತ್ತಿದ್ದಿರಬಹುದು.

ಇಂತಹ ಪ್ರದರ್ಶನಗಳು ವಿಶ್ವವಿದ್ಯಾನಿಲಯಕ್ಕೆ ಸಂಬಂಧಪಡದಿರುವವರಿಗೆಲ್ಲ ಅರಿವಿನ ಬೆಳಕನ್ನು ಹರಡುವ ಸಾಧನವೆಂಬುದನ್ನು ಸೂಚಿಸಲು ಬಯಸುತ್ತೇನೆ. ವಿಶ್ವವಿದ್ಯಾನಿಲಯದ ಕಾರ್ಯಕಲಾಪಗಳು ಅದರ ವಿದ್ಯಾರ್ಥಿಗಳಿಗೇ ಅಲ್ಲದೆ ಸಂಸ್ಥಾನದ ಎಲ್ಲಾ ಭಾಗಗಳಿಗೂ ಪ್ರಸರಿಸಬೇಕೆಂಬುದು ಎಲ್ಲರ ನಿರೀಕ್ಷೆ. ಪ್ರಚಾರೋಪನ್ಯಾಸಗಳು, ವಯಸ್ಕರ ವಿದ್ಯಾಭ್ಯಾಸ, ಸೇವಾಸಂಸ್ಥೆ ಮೊದಲಾದುವು ವಿಶ್ವವಿದ್ಯಾನಿಲಯದಿಂದ ಹೊರಗೆ ಚ್ಚಾನಪ್ರಚಾರವಾಗುವ ಕೆಲವು ಸಾಧನಗಳು. ಹಾಗೆಯೇ ಇಂತಹ ಪ್ರದರ್ಶನಗಳ ಯೋಜನೆಯೂ ಸಾಮಾನ್ಯಜನರನ್ನು ವಿದ್ಯಾವಂತರನ್ನಾಗಿ ಮಾಡಲು ಬಂದು ಸಾಧನ. ವಿಶ್ವವಿದ್ಯಾನಿಲಯದ ಹೊರಗಿರುವರೆಲ್ಲರೂ ಬಂದು ಈ ಸಮಯದಲ್ಲಿ ಇಲ್ಲಿರುವ ಎಲ್ಲ ವಸ್ತುಗಳನ್ನೂ ಪರಿಶೀಲಿಸಬಹುದು. ಆಯಾ ಶಾಖೆಗಳಲ್ಲಿ ನಿಯೋಜಿತರಾದ ವಿದ್ಯಾರ್ಥಿಗಳು ಅವುಗಳ ಅರಿವನ್ನು ಹೊರಗಿನವರಿಗೆ ವಿತರಿಸಬಹುದು ಆದಷ್ಟು ಪ್ರಯತ್ನ ಪಡುತ್ತಾರೆ. ಈ ಸಮಯವನ್ನು ಬಹುಮಟ್ಟಿನ ಪ್ರಜೆಗಳು ಉಪಯೋಗಿಸಿಕೊಳ್ಳುತ್ತಾರೆಂದು ನಾನು ನಂಬುತ್ತೇನೆ.

ಮಹನೀಯರೇ, ಈ ದಿನ ಬೆಳಿಗ್ಗೆ ಆಳುವ ಮಹಾಸ್ವಾಮಿಯವರಿಂದ ಸೂಚಿತವಾಗಿರುವಂತೆ ಈ ಸ್ವಲ್ಪ ಕಾಲದಲ್ಲಿ ಬೇಕಾದಷ್ಟನ್ನು ನಾವು ಸಾಧಿಸಿದ್ದೇವೆ. ಆದರೂ ಮುಂದೆ ಸಾಧಿಸಬೇಕಾದುದು ವಿಪುಲವಾಗಿದೆ. ನಮ್ಮ ಮುಂದೆ ಅನೇಕ ಸಮಸ್ಯೆಗಳು ಎದ್ದು ನಿಲ್ಲುವುವು. ವಾಸ್ತವವಾಗಿ ಹೇಳುವುದಾದರೆ ಈ ಸಮಸ್ಯೆಗಳು ನಮ್ಮ ವಿಶ್ವವಿದ್ಯಾನಿಲಯಕ್ಕೆ ಮಾತ್ರ ವಿಶೇಷವಾಗಿರತಕ್ಕವುಗಳೇನೂ ಅಲ್ಲ. ಎಲ್ಲ ವಿಶ್ವವಿದ್ಯಾನಿಲಯಗಳಿಗೂ ಸಾಮಾನ್ಯವಾದುವು. ಅವುಗಳಲ್ಲಿ ಮೊದಲನೆಯದು ನಿರುದ್ಯೋಗ ನಿವಾರಣೆ. ಎರಡನೆಯದು ವಿಶೇಷವಾಗಿ ಹೆಚ್ಚುತ್ತಿರುವ ಪದವೀಧರರನ್ನು ಹೇಗೆ ಉಪಯೋಗಿಸಿಕೊಳ್ಳುವುದೆಂಬುದು. ಮೂರನೆಯದು ವಿಶ್ವವಿದ್ಯಾನಿಲಯದಲ್ಲಿ ಕೊಡುತ್ತಿರುವ ಪ್ರೌಢ ವಿದ್ಯಾಭ್ಯಾಸದ ಧೈಯದ ವಿಷಯದಲ್ಲಿರುವ ಭಿನ್ನಾಭಿಪ್ರಾಯಗಳು.

ಪ್ರೌಢ ವಿದ್ಯಾಭ್ಯಾಸದ ಗುರಿಯು ಸಂಸ್ಕೃತಿಯ ರಕ್ಷಣೆಯೆಂದೂ ಜ್ಞಾನಪ್ರಸಾರ
 ಗೆಯೇ ಅದರ ಮುಖ್ಯಕಾರ್ಯವೆಂದೂ ಕೆಲವರ ಮತ. ಪ್ರೌಢವಿದ್ಯಾಭ್ಯಾಸವು ಯಾವ
 ವಿಧದಲ್ಲೂ ಉಪಯುಕ್ತವಲ್ಲವೆಂಬುದು ಮತ್ತೆ ಕೆಲವರ ಅಭಿಪ್ರಾಯ. ವಿಶ್ವವಿದ್ಯಾ
 ನಿಲಯದಲ್ಲಿ ಶಿಕ್ಷಣ ಕೊಡುವ ವಿಷಯವಾವುದೂ ಮುಂದಿನ ಜೀವನಕ್ಕೆ ಪ್ರಯೋಜನ
 ವಾಗುವುದಿಲ್ಲವೆಂಬುದು ಇನ್ನೂ ಕೆಲವರ ಪಕ್ಷ. ಪರೀಕ್ಷೆಗಳಾದ ಮೇಲೆ ಅವುಗಳನ್ನು
 ಸಂಪೂರ್ಣವಾಗಿ ಮರೆತುಬಿಡುವುದೇ ಪ್ರೌಢವಿದ್ಯಾಭ್ಯಾಸದ ಗುರಿಯೆಂಬುದು ಬೇರೆ
 ಕೆಲವರ ಭಾವ! ಆದುದರಿಂದ ಈ ಸಮಸ್ಯೆಗಳನ್ನು ಪರಿಹರಿಸಿ ಕಾರ್ಯರೂಪಕ್ಕೆ
 ತರಲು ಯೋಗ್ಯವಾದ ಸೂಚನೆಗಳನ್ನು ಕೊಡುವ ಭಾರವು ಪ್ರಖ್ಯಾತರೂ ದಕ್ಷರೂ
 ಆದ ಶ್ರೀಮಾನ್ ಸಿ. ಆರ್. ರೆಡ್ಡಿಯವರೇ ವೊದಲಾದ ತಮ್ಮಂತಹವರ ಮೇಲೆ ಇದೆ.
 ಮಹಾಸ್ವಾಮಿಯವರು ಸೂಚಿಸಿರುವಂತೆ ವಿಶ್ವವಿದ್ಯಾನಿಲಯಕ್ಕೆ ಸಂಬಂಧಪಟ್ಟ
 ಸಮಸ್ಯೆಗಳು ಬಹಳ ತೊಡಕಾದುವು. ಅವುಗಳಿಗೆ ತೃಪ್ತಿಕರವಾದ ಸಮಾಧಾನ
 ಗಳನ್ನು ಪಡೆಯುವುದು ಕಷ್ಟಕರವಾದ ಕೆಲಸ. ಅವುಗಳು ಎಷ್ಟೇ ಕಷ್ಟವಾದರೂ
 ವಿದ್ಯಾರ್ಥಿಗಳ ಸ್ಥಿತಿಗತಿಗಳನ್ನೂ ಅವರ ಆರೋಗ್ಯವನ್ನೂ ಉತ್ತಮಗೊಳಿಸುವುದಕ್ಕೂ
 ಅವರು ವಿಶ್ವವಿದ್ಯಾನಿಲಯವನ್ನು ಬಿಟ್ಟು ಹೊರಗೆ ಹೋದ ಮೇಲೆ ಸುಖವಾಗಿ
 ಜೀವಿಸುವುದಕ್ಕೂ ಮಾಡಬೇಕಾದುದೆಲ್ಲವನ್ನೂ ಮಾಡಲು ವಿಶ್ವವಿದ್ಯಾನಿಲಯವು
 ತನ್ನ ಕೈಲಾದ ಮಟ್ಟಿಗೂ ಪ್ರಯತ್ನ ಪಡುವುದೆಂಬುದಾಗಿ ನಾನು ಧೈರ್ಯವಾಗಿ
 ಹೇಳಬಲ್ಲೆನು. ಈಗ ಈ ಪ್ರದರ್ಶನವು ಪ್ರಾರಂಭವಾಗಿದೆಯೆಂದು ಸೂಚಿಸಲು
 ತುಂಬ ಸಂತೋಷಿಸುತ್ತೇನೆ.

ಸಂಸ್ಕೃತ ಕನ್ನಡ ಕವಿಸಮ್ಮೇಳನ

ಸ್ವಾಗತ ಭಾಷಣ

ಮಹಿಳೆಯರೇ, ಮಹಾಶಯರೇ,

ಮೈಸೂರು ವಿಶ್ವವಿದ್ಯಾನಿಲಯದ ರಜತಮಹೋತ್ಸವದ ಅಂಗವಾಗಿ ನಡೆಯಲಿರುವ ಈ ಕವಿಸಮ್ಮೇಳನಕ್ಕೆ ತಮ್ಮೆಲ್ಲರನ್ನೂ ಬರಮಾಡಿಕೊಳ್ಳುವುದು ನನ್ನ ಅತ್ಯಂತ ಸಂತೋಷದ ಕರ್ತವ್ಯವಾಗಿದೆ.

ಕವಿಯ ಕೃತಿ ಕಾವ್ಯ; ಅದರಲ್ಲಿ ಪದ್ಯಕಾವ್ಯವೂ ಉಂಟು, ಗದ್ಯಕಾವ್ಯವೂ ಉಂಟು. ಆದರೂ ಉತ್ತಮವಾದ ಪದ್ಯಕಾವ್ಯಕ್ಕೆ ಸಾಹಿತ್ಯದಲ್ಲಿ ಮೇಲಿನ ಸ್ಥಾನ ಭಾಷೆಯನ್ನು ನೀರಿಗೆ ಹೋಲಿಸಬಹುದಾದರೆ, ಗದ್ಯ ಹಾಲು; ಪದ್ಯಕಾವ್ಯ ಅದರ ಕೆನೆ. ಇಂಥ ಕಾವ್ಯ ಬರೆಯಲು ಕವಿಗೆ ಬೇಕಾದ ಪ್ರತಿಭೆ ರಸಿಕತೆಗಳು ಅದನ್ನು ಓದಿ ತಿಳಿಯಲು ಪಾಠಕನಿಗೂ ಬೇಕು. ಆದ್ದರಿಂದ ವಿದ್ವಂತ ಜಿಗಣಾದ ತಾವೆಲ್ಲರೂ ಕವಿಗಳೇ. ಕವಿಗಳೆಂದೇ ಕರೆದು ತಮ್ಮೆಲ್ಲರಿಗೂ ಸ್ವಾಗತವನ್ನು ಬಯಸುತ್ತೇನೆ.

ಇಂದು ನಡೆಯಲಿರುವುದು ಪದ್ಯಕವಿಗಳ ಸಮ್ಮೇಳನ; ಇದರಲ್ಲಿ ಗದ್ಯಕವಿಗಳಿಗೆ ಸ್ಥಾನವಿಲ್ಲದಿರುವುದಕ್ಕೂ, ಇಂದು ಒಂದಿರುವ ಕವಿಗಳಿಗಿಂತ ಹೆಚ್ಚು ಜನ ಬಾರದಿರುವುದಕ್ಕೂ ಬರೆಯದಿರುವುದಕ್ಕೂ, ನಮಗೆ ಇದ್ದ ಅಲ್ಪಕಾಲಾವಕಾಶ ಅಲ್ಪಾವಧಿಗಳೇ ಕಾರಣ. ಅಷ್ಟರಲ್ಲಿಯೇ ಸ್ಫೂರ್ತಿ ತಂದುಕೊಂಡು ಕವಿತೆಬರೆದು ಕಳುಹಿಸಿರುವ ನಮ್ಮ ಮಿತ್ರರು ಅಭಿನಂದ್ಯರು. ನಾವು ಅವರಿಗೆ ತುಂಬ ಕೃತಜ್ಞರಾಗಿದ್ದೇವೆ.

ಮೈಸೂರು ವಿಶ್ವವಿದ್ಯಾನಿಲಯದಲ್ಲಿ ಕವಿಸಮ್ಮೇಳನ ನಡೆಯುವುದು ಇದು ಎರಡನೆಯ ಸಾರಿ. ಮೊದಲನೆಯ ಸಾರಿ ನಡೆದದ್ದು ೧೯೨೮ ರಲ್ಲಿ; ಸೆಂಟ್ರಲ್ ಕಾಲೇಜಿನ ಕರ್ಣಾಟಕ ಸಂಘವು ಆಗ ಮೈಸೂರು ವಿಶ್ವವಿದ್ಯಾನಿಲಯದ ಕನ್ನಡ ವಿದ್ಯಾರ್ಥಿಕವಿಗಳ ಒಂದು ಸಮ್ಮೇಳನವನ್ನು ಸೇರಿಸಿತ್ತು. ಅಂದು ವಿದ್ಯಾರ್ಥಿಗಳಾಗಿ ಭಾಗವಹಿಸಿದ್ದವರು ಇಂದು ಉಪಾಧ್ಯಾಯರಾಗಿದ್ದಾರೆ, ಅಧಿಕಾರಿಗಳಾಗಿದ್ದಾರೆ. ಅಂಥವರಲ್ಲಿ ಕೆಲವರು ಇವೊತ್ತು ಇಲ್ಲಿಯೂ ಭಾಗವಹಿಸಿರುವುದು ನಮ್ಮೆಲ್ಲರಿಗೂ ಬಹು ಸಂತೋಷವನ್ನುಂಟುಮಾಡಿದೆ. ಹೀಗೆ ಮತ್ತೊಂದು ಸಾರಿ, ರಜತೋತ್ಸವ ಸಮಾರಂಭದ ಸಂಬಂಧದಲ್ಲಿ, ಕವಿಸಮ್ಮೇಳನವು ಹೆಚ್ಚಿನ ವಿಜೃಂಭಣೆ

ಯಿಂದ ನಡೆಯಲು ಅವಕಾಶ ಕಲ್ಪಿಸಿಕೊಟ್ಟದ್ದಾಗಿ ವಿಶ್ವವಿದ್ಯಾನಿಲಯದ ಮುಖ್ಯಾಧಿಕಾರಿಗಳಿಗೆ ಸಾಹಿತ್ಯಾಭಿಮಾನಿಗಳೆಲ್ಲರ ಕೃತಜ್ಞತೆಯು ಸ್ಪಷ್ಟವಾಗಿದೆ.

ಈಗ ಸುಮಾರು ೨೦ ವರ್ಷಗಳ ಕೆಳಗೆ ಕನ್ನಡ ಕವಿತೆಯ ಬೆಳೆ ಅಷ್ಟಾಗಿರಲಿಲ್ಲ. ನಮ್ಮ ವಿಶ್ವವಿದ್ಯಾನಿಲಯದ ಆಶ್ರಯದಲ್ಲಿ ಹುಟ್ಟಿ ಬೆಳೆದುಕೊಂಡು ಬಂದಿರುವ ಪ್ರಬುದ್ಧ ಕರ್ಣಾಟಕದಲ್ಲಿ ಪ್ರಕಟಿತವಾಗಿರುವ ಕವಿತೆಗಳಿಂದ ಇದನ್ನು ನಿರ್ಧರಿಸುವುದಾದರೆ, ಈಗ “ಬೆಳೆಯೇನೋ ಬೇಕಾದ ಹಾಗಿದೆ; ಆದರೆ ಕೊಯ್ಯುವವರು ಕಡಮೆ” ಎಂದು ಹೇಳಬಹುದು. ಮೊದಲು ಎರಡು ಮೂರು ವರ್ಷ ಪ್ರಬುದ್ಧ ಕರ್ಣಾಟಕವು ಗದ್ಯಮಯವಾಗಿತ್ತು; ಅದರಲ್ಲಿ ಪದ್ಯ ಹಾಕಬೇಕೆಂಬ ಯೋಚನೆಯೇ ಬಂದಿರಲಿಲ್ಲ; ಆಮೇಲೆ ಅದು ದೇವತಾಪ್ರಾರ್ಥನೆಯ ರೂಪದಲ್ಲಿ ಬಂದೊಂದಾಗಿ ಕಾಲಿಟ್ಟು, ಈಚೆಗೆ ಬಂದೊಂದು ಸಂಪುಟದಲ್ಲಿ ೧೫, ೨೦ ಕವನಗಳು ಕೂಡ ಬಂದಿವೆ. ಆಗ ಹೊಸ ಕನ್ನಡದಲ್ಲಿ ಕವಿತೆಮಾಡುವವರು ಯಾರಾದರೂ ಇದ್ದಾರೆಂದೇ ಎಂದು ಹುಡುಕಬೇಕಾಗುತ್ತದೆ. ಈಗ ಕವಿತೆಮಾಡುವವರು ಯಾರಾದರೂ ಇದ್ದಾರೆಂದೇ ಎಂದು ಹುಡುಕಬೇಕಾಗಿದೆ. ಮೈಸೂರು ವಿಶ್ವವಿದ್ಯಾನಿಲಯಕ್ಕೆ ಸಂಬಂಧಪಟ್ಟ ಮೈಸೂರು ಸಂಸ್ಥಾನದಲ್ಲಿರುವವರನ್ನು ಮಾತ್ರ ಇಂದು ಆಹ್ವಾನಿಸಲಾಗಿದೆ. ಆ ನಿರ್ಬಂಧವನ್ನಿಟ್ಟುಕೊಳ್ಳದಿದ್ದರೆ ಇಂದು ನೂರಾರು ಕವಿಗಳನ್ನು ಅನಾಯಾಸವಾಗಿ ಸೇರಿಸಬಹುದಾಗಿತ್ತು.

ಈ ಆಧುನಿಕ ಕಾವ್ಯದ ಬೆಳೆ ಮೊದಲಾದದ್ದು ಶ್ರೀಮಾನ್ ಬಿ. ಎಂ. ಶ್ರೀಕಂಠಯ್ಯನವರ ಇಂಗ್ಲಿಷ್ ಗೀತಗಳ ಮುಂಗಾರು ಮಳೆಯಿಂದ; ಅವುಗಳಲ್ಲಿ ಕೆಲವು ಕರ್ಣಾಟಕ ಗ್ರಂಥಮಾಲೆಯಲ್ಲಿಯೂ ಆಮೇಲೆ ಪೂರ್ತಿಯಾಗಿ ಕರ್ಣಾಟಕ ಸಂಘದಿಂದ ಪ್ರಕಟಿತವಾದ ಬಹುಮಾನ ಗ್ರಂಥದಲ್ಲಿಯೂ ಬಂದುವು. ಕನ್ನಡ ಕವಿತೆಗೆ ಕನ್ನಡದ ಚಾಡು ಸಿಕ್ಕಿತು. ಕವಿತೆ ಹೊಳೆ ಹೊಳೆಯಾಗಿ ನಾಲೆ ಕಾಲುನೆಗಳಾಗಿ ಹರಿಹರಿದು ಎಲ್ಲೆಲ್ಲೂ ಹುಲುಸಾದ ಬೆಳೆಯಾಗಿ ಹಸುರೆರಚಿತು. ಅವರು ಹೀಗೆ ಗ್ರಂಥ ರೂಪವಾಗಿ ಕೊಟ್ಟ ಸ್ಫೂರ್ತಿಗೆ ಧನರೂಪವಾದ ಪ್ರೋತ್ಸಾಹವನ್ನೂ ಸೇರಿಸಿದರು. (ಕೀರೆಯ ಸೂಪ್ಪಾದರೂ ಬೀಜವಿಲ್ಲದೆ ಹುಟ್ಟದು; ಆದರೆ ಸುರತರುವಾದರೂ ಬೆಳೆಯು ವದಕ್ಕೆ ಪೋಷಣೆ ಬೇಕು.) ೧೯೨೭ರಲ್ಲಿ ಒಂದು ಸಾವಿರ ರೂಪಾಯಿಗಳ ಪುದುವಟ್ಟನ್ನು ವಿಶ್ವವಿದ್ಯಾನಿಲಯಕ್ಕೆ ಕೊಟ್ಟು ಅದರಿಂದ ಶ್ರೀಮಾನ್ ಮಹಾರಾಜ ಶ್ರೀ ನಾಲ್ವಡಿ ಕೃಷ್ಣರಾಜ ಒಡೆಯರವರ ಆಳಿಕೆಯ ರಚಿತ ಮಹೋತ್ಸವದ ಜ್ಞಾಪಕಾರ್ಥವಾಗಿ, ವಿದ್ಯಾರ್ಥಿರಚಿತವಾದ ಒಂದು ಕನ್ನಡದ, ಕನ್ನಡ ಛಂದಸ್ಸಿನ ಉತ್ತಮ ಕಾವ್ಯವಾಗಿ, ವಿದ್ಯಾರ್ಥಿರಚಿತವಾದ ಒಂದು ಕನ್ನಡದ, ಕನ್ನಡ ಛಂದಸ್ಸಿನ ಉತ್ತಮ ಕಾವ್ಯವಾಗಿ, ವಿಶ್ವವಿದ್ಯಾನಿಲಯದ ಪದಕ ಬಹುಮಾನವಾಗಿ ದೊರೆಯುವಂತೆ ಕವಿತೆಗೆ ಪ್ರತಿ ವರ್ಷವೂ ಒಂದು ಬಂಗಾರದ ಪದಕ ಬಹುಮಾನವಾಗಿ ದೊರೆಯುವಂತೆ ವರ್ಷದಿಂದ. ಇದನ್ನು ಪಡೆದ ಮ|| ಗಳಾದ ಕೆ. ವಿ. ಪುಟ್ಟಪ್ಪ, ಎಲ್. ಗುಂಡಪ್ಪ,

ಜಿ. ಪಿ. ರಾಜರತ್ನಂ, ಎಂ. ವಿ. ಸೀತಾರಾಮಯ್ಯ, ಎಸ್. ವಿ. ಪರಮೇಶ್ವರಭಟ್ಟ, ಕೆ. ನರಸಿಂಹಮೂರ್ತಿ ಮುಂತಾದವರು ಈ ಕವಿಗೌರವದಿಂದ ವಿರಾಜಮಾನರಾಗಿದ್ದಾರೆ. ಶ್ರೀಮಾನ್ ಶ್ರೀಕಂಠಯ್ಯನವರು ಹೀಗೆ ನೆಟ್ಟ ಸಸಿಗಳು ಬೆಳೆದು ಪುಷ್ಪೋದ್ಯಾನವಾಗಿ, ಹಣ್ಣಿನ ತೋಟವಾಗಿ, ಅವನ್ನು ತಮ್ಮ ಶಿಷ್ಯಪ್ರಶಿಷ್ಯರು ಎತ್ತರಿಸಿ, ಅಲ್ಲಿ ಹೂವು ಹಣ್ಣುಗಳನ್ನೆತ್ತುತ್ತಿರುವುದನ್ನು ಗುರುಸಹಜವಾದ ಹೆಮ್ಮೆಯಿಂದ ನೋಡುತ್ತಿದ್ದಾರೆ. ಅಂಥವರನ್ನು ನಾವು ಇಂದಿನ ಸಮಾರಂಭದಲ್ಲಿ ಪಡೆದಿರುವುದು ನಮಗೆ ಅತ್ಯಂತ ಸಂತೋಷಕರವಾಗಿದೆ.

ಇದುವರೆಗೆ ನಾನು ಆಡಿದ ಮಾತಿನಲ್ಲಿ ತಕ್ಕ ಮಟ್ಟಿನ ಭಾಗವು ಸಂಸ್ಕೃತಕ್ಕೂ ಅನ್ವಯಿಸುತ್ತದೆ; ಆದರೆ ಇದು ಕನ್ನಡ ದೇಶ. ಕನ್ನಡವು ನಮ್ಮ ಉಸಿರು; ತಾಯಿ ಮಾತು; ಕುರಿತೋದೆಯೂ ಬರತಕ್ಕದ್ದು. ಸಂಸ್ಕೃತವು ಎಷ್ಟಾದರೂ ಅನ್ಯಭಾಷೆ. ಅದಕ್ಕೆ ಹೆಚ್ಚು ಪರಿಶ್ರಮ ಬೇಕು; ಕೃಷಿ ಬೇಕು; ಇಲ್ಲದಿದ್ದರೆ ಅದು ಫಲಿಸುವುದಿಲ್ಲ; ಅದು ಫಲಕ್ಕೆ ಬಂದರೆ, ಕಲ್ಪವೃಕ್ಷ. ಹೀಗೆ ಸಂಸ್ಕೃತ ಕ್ಷೇತ್ರದಲ್ಲಿ ಪರಿಶ್ರಮಪಟ್ಟು ಬೆಳೆವಾಡಿದವರೂ, ಕಡಮೆಯಾಗಿಲ್ಲ. ಇವೊತ್ತು ಕನ್ನಡದಲ್ಲಿ ಬರೆದವರು ಎಷ್ಟು ಜನ ಬಂದಿದ್ದಾರೋ ಸಂಸ್ಕೃತದಲ್ಲಿ ಬರೆದವರೂ ಸರಿಸುಮಾರು ಅಷ್ಟೇ ಜನ ಬಂದಿದ್ದಾರೆ. ಇವರಿಗೆ ಹಿರಿಯರಾಗಿ ಮಾರ್ಗದರ್ಶಕರಾಗಿ ವೇ|| ಬ್ರ|| ಸಾಹಿತ್ಯ ರತ್ನಂ ಅಲಂಕಾರರಕ್ಷಾಮಣಿ ಮಹಾವಿದ್ವಾನ್ ಗೋಪಾಲಕೃಷ್ಣ ಶಾಸ್ತ್ರಿಗಳು ಸಾಹಿತ್ಯ ವಿದ್ವಾಂಸರಾಗಿ ಹೆಸರುಗೊಂಡಿದ್ದಾರೆ. ಇವರು ಶ್ರೀಮನ್ಮಹಾರಾಜರವರ ಸಂಸ್ಕೃತ ಪಾಠಶಾಲೆಯಲ್ಲಿಯೂ ಇಂಗ್ಲಿಷ್ ಕಾಲೇಜಿನಲ್ಲಿಯೂ ಬಹುಕಾಲ ಬೋಧಕರಾಗಿದ್ದು ಈಗ ಸ್ವಲ್ಪ ದಿನಕ್ಕೆ ಹಿಂದೆ ವಿಶ್ರಾಂತರಾಗಿದ್ದಾರೆ.

ಮಹಾಶಯರೇ, ವಿಶ್ವವಿದ್ಯಾನಿಲಯದ ರಜತೋತ್ಸವದ ಸಮಿತಿಯ ಪರವಾಗಿ ತಮ್ಮೆಲ್ಲರಿಗೂ ಮತ್ತೊಂದು ಸಾರಿ ಸ್ವಾಗತವನ್ನು ಬಯಸಿ, ರಾಜಸೇವಾಸಕ್ತ ಶ್ರೀಮಾನ್. ಬಿ. ಎಂ. ಶ್ರೀಕಂಠಯ್ಯನವರು ಈ ಕವಿಸಮ್ಮೇಳನದ ಕನ್ನಡ ವಿಭಾಗಕ್ಕೂ ಮಹಾವಿದ್ವಾನ್ ಸಾಹಿತ್ಯರತ್ನಂ ಅಲಂಕಾರರಕ್ಷಾಮಣಿ ಗೋಪಾಲಕೃಷ್ಣ ಶಾಸ್ತ್ರಿಗಳವರು ಸಂಸ್ಕೃತ ವಿಭಾಗಕ್ಕೂ ಅಧ್ಯಕ್ಷರಾಗಿ, ಇಂದಿನ ಕಾರ್ಯಕ್ರಮಗಳನ್ನು ನಡೆಸಿಕೊಡಬೇಕೆಂದು ವಿನಯಪೂರ್ವಕವಾಗಿ ಪ್ರಾರ್ಥಿಸುತ್ತೇನೆ.

ಇಂಥ ಸಭೆ ಸಮ್ಮೇಳನಗಳಲ್ಲಿ ಸ್ವಾಗತಗೀತವನ್ನು ಹಾಡುವುದುಂಟು. ಕವಿ ಸಮ್ಮೇಳನದಲ್ಲಿ ಸ್ವಾಗತವು ಕವಿತೆಯ ರೂಪದಲ್ಲಿದ್ದರೆ ಅದಕ್ಕೆ ನಿಜವಾದ ಔಚಿತ್ಯವಿರುತ್ತದೆ. ಆದ್ದರಿಂದ ಒಂದೆರಡು ಪದ್ಯಪಂಕ್ತಿಗಳಿಂದ ಈ ನನ್ನ ಭಾಷಣವನ್ನು ಮುಗಿಸುತ್ತೇನೆ:—

ಸಂಸ್ಕೃತದ ಕನ್ನಡದ ಸಾಹಿತ್ಯಸಾಗರವ
ತಮ್ಮೊಂದು ನುಡಿಯಿಂದ ಪಾಲ್ಗಡಲನಾಗಿಸಿಹ
ಕವಿಗಳೇ ಬನ್ನಿ ರೈ, ಕವಿತೆಗಳ ತನ್ನಿ ರೈ !
ಸಂಸ್ಕೃತವ ಕನ್ನಡವ ಕಡೆಕಡೆದು ನವನೀತ
ಕಾವ್ಯಗಳ ಪಡೆಯುತಿಹ ಕವಿರತ್ನರೇ ಬನ್ನಿ !
ಕನ್ನಡಕೆ ಮೆಚ್ಚಾದ ಸಂ-ಕ್ರಾಂತಿ ಪೊಸಕಬ್ಬ
ಕನ್ನಡದ ಬಾವುಟವ ಮಾಡಿ ಮುನ್ನುಗ್ಗಿದಾ
ಶ್ರೀಕಂಠಗುರುವರ್ಯ ಕನ್ನಡದ ಮಮತೆಯಿಂ
ಕಾವ್ಯನಿಧಿ ಕೂಡಿಡಲು ವಿಶ್ವವಿದ್ಯಾಲಯದ,
ಶ್ರೀನಿವಾಸರು ಪಲರು ಕಾವ್ಯಲಕ್ಷ್ಮಿಯನೊಲಿಸಿ
ಪ್ರತಿವರ್ಷ ಕೌಸ್ತುಭವ ಪಡೆದು ಧರಿಪಂತಾಯ್ತು.
ಮೈಸೂರ ಮಕ್ಕಳಿಗೆ ಅರಿವಿನಮೃತವನೂಡಿ
ವಿಶ್ವವಿದ್ಯಾಲಯವ ಸಂತತಂ ಪೋಷಿಸಿದ
ಸಂಸ್ಕೃತದ ಕನ್ನಡದ ಹಿರಿಯಣ್ಣರೇ ಬನ್ನಿ !
ಪುಟ್ಟಕವಿಗಳೇ ಬನ್ನಿ, ದೊಡ್ಡ ಕಾವ್ಯವ ತನ್ನಿ !
ಕನ್ನಡದ ಕಂದಗಳೆ, ಸಾಹಿತ್ಯಕಂದಗಳೆ,
ಕವಿತೆಯುಕ್ತಂದಗಳೆ, ಕಾವ್ಯಮಾಕಂದಗಳೆ,
ದಯಮಾಡಿ ! ತಮಗೆಲ್ಲ ಒಯಸುವೆವು ಸ್ವಾಗತವ,
ಸು-ಸ್ವಾಗತವ !

ಜಯತಿ ಜಯಚಾಮರಾಜಃ ಜಯತಿ ಚ ತತ್ಪ್ರೀತಿಪೋಷಿತಾ ಸಂಸ್ಥಾ
ಜಯತಿ ಕವಿಪರಿಷದೇಷಾ ಸಂಸ್ಕೃತಪಾಣೀ ಚ ಕಾರ್ಣಾಟೇ ||

ಕನ್ನಡ ಕವಿತೆಗಳು

೧

(ಶ್ರೀಮಾನ್ ಬಿ. ಎಂ. ಶ್ರೀಕಂಠಯ್ಯ, ಎಂ.ಎ., ಬಿ.ಎಲ್. ಅವರಿಂದ)

ಓಂ, ಸಹ ನಾವವತು; ಸಹ ನೌ ಭುನಕ್ತು;

ಸಹ ವೀರ್ಯಂ ಕರವಾವಹೈ;

ತೇಜಸ್ವಿ ನಾವಧೀಶಮಸ್ತು;

ಮಾ ವಿದ್ವಿಷಾವಹೈ.

ಓಂ ಶಾಂತಿಃ ಶಾಂತಿಃ ಶಾಂತಿಃ.

ಮೊತ್ತಮೊದಲ್, ಬೆಳಕಾಗಲೆಂದಾಗ, ಬೆಳಕಾಯ್ತು; ಬೆಳಕು ಜೆಲುವಾಯ್ತು;

ಕಿಡಿ ಸಿಡಿದು ಮಿಡುಗಿದುವು ಜ್ಯೋತಿಗಳ್; ಮೂಡಿದರು ಸೂರ್ಯ ಚಂದಿರು

ಲೋಕಚಕ್ಷು ಗಳಿಸಿ, ಸತ್ಯ ಧರ್ಮಗಳಂತೆ ಕ್ಷಮೆ ದಯೆಗಳಂತೆ.

ಹಸುರ ಸೊಬಗಂ ತೊಟ್ಟು, ಹಾಡುತ್ತ, ಬಾನ್‌ಬಯಲೊಳಾಟವಾಡುತ್ತ,

ಸೌಂದರ್ಯದಿಂ ತೀವಿ, ಭೂದೇವಿ ಬೆಳಗಿದಳು, ಜೀವ ಪರಮಾತ್ಮರಿಂ ತೋಗಿ.

ಆ ದಿವ್ಯ ದರ್ಶನಂ ಕಣ್ತುಂಜಿ ನೋಡಿದರ್

ದಿವಿಜರುಂ, ಋಷಿಗಳುಂ; ನಲಿದು ಕುಣಿದಾಡಿದರ್ ;

ಪಾಟಮಂ ಪಾಡಿದರ್—

ಓಂ, ತತ್ಸವಿತುರ್ ವರೇಣಿಯಂ

ಭರ್ಗೋ ದೇವಸ್ಯ ಧೀಮಹಿ,

ಧಿಯೋ ಯೋ ನಃ ಪ್ರಚೋದಯಾತ್.

ಮತ್ತಮವರಿಂತೆಂದು ಬೇಡಿದರ್—

ಹಿರಣ್ಮಯೇನ ಪಾತ್ರೇಣ

ಸತ್ಯಸ್ಯಾಪಿಹಿತಂ ಮುಖಂ :

ತತ್ ತ್ವಂ ಪೂಷನ್ ಅಸಾವೃಣು

ಸತ್ಯಧರ್ಮಾಯ ದೃಷ್ಟಯೇ.

ಇನ್ನು ಮೊಂದಂ ಬಯಸಿ ಪೂಟಮಂ ಪೂಡಿದರ್—

ಅಸತೋ ಮಾ ಸದ್ಗಮಯ,

ತಮಸೋ ಮಾ ಜ್ಯೋತಿರ್‌ಗಮಯ,

ಪೃತ್ಯೋರ್‌ ಮಾ ಅವೃತಂ ಗಮಯ.

ಇಂದಿಂಗಮೆಮಗದುವೆ ದರ್ಶನಂ, ಒಯಸಿದುದು ಆ ಅವೃತವುತ್ರರ್.

ಬ್ರಹ್ಮಮೀ ವಿಶ್ವಂ; ಬ್ರಹ್ಮಮುಂ ಪೂರ್ಣಮೆನೆ ಏನ್ ಜೆಲುವೊ ನಮ್ಮ

[ಬಾಳ್‌ ಜೆಲುವು,

ಏನ್ ನಲಿವೊ ನಮ್ಮ ನಲಿವಾತ್ಮನಾನಂದಂ !

ಆನಂದವರಿಯದರ್,

ಆತ್ಮವನೆ ಒಲ್ಲದರ್,

ಬಾಸ ಗಡಿಯಲಿ ಗಿಡಿದ ಕತ್ತಲೆಯ ಗುಹೆಯೊಳಡಗಿರ್ದವರ್—ಅಸುರರ್

ಕೇಳ್ದರಾ ಪಾಟಮಂ ಪಲೊರೆದು, ಕಣ್ಣಿರಿಯೆ ಕಂಡರಾ ಬಿಡುಗಣ್ಣ ಬೆಳಕನ್,

ವೊಳೆದು ವೊಳೆಯಿಸುತಿರ್ಪ ಬಿಳಿಯ ಬಾನ್‌ಬೆಳಕನ್,

ಮೆಲ್ಲಮೆಲ್ಲನೆ ನುಸುಳಿ ದೇವರಾವರಣದಲಿ, ಆಳ ತೋಟದಲಿ,

ತೆಕ್ಕೆತೆಕ್ಕೆಯೊಳೆದ್ದು ಹೊರಬಿದ್ದು, ಕಾರಿರುಳ ಮೊತ್ತಂಗಳಾಗಿ,

ಪೊಗೆಯಾಗಿ ನೊಣೆವ ಪಿಡಿನೆಳಲಾಗಿ, ನಂಜಾಗಿ, ಕಣ್ಣ ಮಂಜಾಗಿ,

ಮುತ್ತಿ ಮರುಳ್ಗೊಳಿಸಿದರ್ ಸಂಶಯಂಗಳನೊತ್ತಿ ಪಾಪಮಂ ಬಿತ್ತಿ.

ಅಲ್ಲದುದನಹುದೆಂದು, ಅಹುದನಲ್ಲೆಂದು,

ಇಲ್ಲದುದನಿಹುದೆಂದು, ಇಹುದನಿಲ್ಲೆಂದು,

ನಲ್ಲದಂ ಪೊಲೆಯೆಂದು, ಪೊಲೆ ನಲ್ಲದೆಂದು,

ತಿರಿಸಿದರ್ ಮಾಯಾವಿಗಳ್ ಬಾಳ್ವ ಮಕ್ಕಳಂ ಸಾವ ಸಂಸಾರ ಸುತ್ತಿ.

ಪಲ ಪೆಸರ್, ಪುರುಳೊಂದು,

ಪಲ ತೆರನ್, ನೆರನೊಂದು,—

ಅಹಿ, ವೃತ್ರ, ಮಾರ, ಕಲಿ, ಅಹ್ರಿಮನ್, ಸೈತಾನ್ !

ಅಂದು ಮೊದಲಾದುದೇ ದೇವಾಸುರಂ !

ಎಂದು ಕೊನೆಗಾಣ್ಪುದೋ ದೇವಾಸುರಂ !

ಮಾನವನ ಹೃದಯದಾಳದ ಕಡಲನೊಂದು ಕಡೆ ನಿರ್ಜರರ್ ದೇವರ್,

ಒಂದು ಕಡೆ ಕಾಮಚರರಸುರರ್,

ಛಲದೆ ಬಿಡದಿರ್ದರುಂ ಬಗಿಬಗಿದು ಮಥಿಸುವರ್, ಪೊಸೆವರ್,

ಅತ್ತಲಿತ್ತಲ್ ಪೊರಳೆ ಅಲೆ ಕಲಕಿ ನೊರೆ ತೂರಿ ಕಾಲಂ.

ಶಮೆ ದಮೆಗಳಿಂ, ಯಜ್ಞಬುದ್ಧಿಯಿಂ, ಶುದ್ಧಿಯಿಂ,
 ಧಾತುಪ್ರಸಾದದಿಂ, ಪ್ರೇಮದಿಂದಾಳವ್ವಾತನರುಳಿಂ,
 ಇರುಳು ತೆಗೆದು ಹೊಳಪಾಗಿ, ತಿಳಿವಾಗಿ ಕಣ್ಣೆರೆಯೆ ಕಣ್ಣೆಟ್ಟ ಕಣ್ಣು,
 ವಿಷದಿನಮೃತವ ಕಡೆದು, ರೌದ್ರರೂಪಂಗಳಿಂ ರಮ್ಯತೆಯ ಸಡೆದು,
 ವಕ್ರಮಂ ಋಜುಗೊಳಿಸಿ, ಒಲ್ಲದುದಸೊಲೈಯಿಂದೊಲಿಸಿ,
 ಪಲ್ಮುರಿದ ಪಾವು ತೊಡವಪ್ಪಂತೆ ಕೈಗೆ ವರೆ ದೈತ್ಯರ್,
 ಪುಣ್ಯಪುರಮಂ ಕಟ್ಟಿ ಪುರುಷನೊಳಗಿನ್ನಿಯಂ ಕಾವವರೆ ದೇವರ್,
 ಯುಗಯುಗದೆ ಧರ್ಮಾನ್ಯತಂಗರೆವ ಗುರುಗಳ್.

ಏನೆಂದು ಪಾಡುವರ್, ಬೇಡುವರ್ ನಮಗಾಗಿ ಆ ಬ್ರಹ್ಮಪುತ್ರರ್ ?
 ನಮಗೇನ ತೋರುವರು, ಸಾರುವರು ಬೆಳಕಿನಾ ಮಕ್ಕಳು ?

ಋತಮೊಂದೆ ಗೆಲ್ಲುವುದು, ಅನ್ಯತವಲ್ಲು;
 ಅಮೃತಮೆನೆ ವಿದ್ಯೆಯೆ ; ಅವಿದ್ಯೆಯಲ್ಲು;
 ವಿಶ್ವಭಾರತಿ ಶರಣು, ಕಿರುತೀರ್ಥವಲ್ಲು.
 ಸರ್ವ ಜೀವಂಗಳುಂ ಮುಕ್ತಿಯಂ ಕಾಣ್ಗೆ;
 ದೇವದೊಳ್ ಪಗೆವವರ ಕಾಳಗಂ ಮಾಣ್ಗೆ;
 ಸಾವುದೆಲ್ಲಾ ಸತ್ತು, ಬಾನಾಳ್ಗೆ ಪೂಣ್ಗೆ.
 ಜ್ಞಾನಧರ್ಮಂಗಳಿಂ ತಣ್ಣಿನಿಳೆ ತಾಳ್ಗೆ;
 ಶ್ರೀ ಜಯನ್ ನಿಡುಬಾಳಿ ನಮ್ಮನೊಲಿದಾಳ್ಗೆ;
 ಕನ್ನಡಿಗರುಸಿರಾಗಿ ಕನ್ನಡಂ ಬಾಳ್ಗೆ.

೨

(ಶ್ರೀಮಾನ್ ಕೆ. ವಿ. ಪುಟ್ಟಪ್ಪ, ಎಂ.ಎ. ಅವರಿಂದ)

ವೈಕ್ರಿಗಿರ್ಪತ್ತೈದು ವರ್ಷಗಳ್ ಪಿರಿದಾದೊಡಂ
 ವಿಶ್ವವಿದ್ಯಾನಿಲಯದಂತಪ್ಪ ಸಂಸ್ಥೆಗದು
 ಬರಿಯಲ್ಪಮೈಸ ! ಅದರಿಂದಮಾಂ ಮುಂದೆ ಆ
 ನಿನ್ನ ಸ್ವರ್ಣೋತ್ಸವಕೆ ಮುಡಿಪನಿಟ್ಟಿಹೆನೊಂದು
 ಪರಿಣತಶ್ರೇಷ್ಠಪ್ರಗಾಢಮಂ. ಇಂದುಲಿವ
 ಈ ಕವನವೊಂದು ಶಾಸ್ತ್ರಕ್ರಿಯಾಕರ್ಮದೋಲೆ

ಬರಿಸಂಪ್ರದಾಯಮೆಂದರಿವುದಾ, ಓ ನನ್ನ
 ವಿಶ್ವವಿದ್ಯಾಮಾತೆ. ಶಿಶುತನವನುತರಿಸಿ
 ಬಾಲ್ಯಕೌಮಾರಗಳ ನಡುವೆ ನಡೆವೀ ನಿನಗೆ
 ನಾಂ ಚಿರಕೃತಜ್ಞನೆಂ : ಬುದ್ಧಿಗನ್ನವನಿತ್ತೆ ;
 ಹೃದಯಕಮೃತವನಿತ್ತೆ ; ಮೇಣಂತೆ ಲಾಕಿಕದ
 ಜೀವಿತಕ್ಕಾಶ್ರಯವನಿತ್ತೆ. ನಿನ್ನ ಬೆಳಕಿಗೆ
 ಪೊಕ್ಕು, ಕವಿ ಋಷಿ ಕೃತಿಯ ರಸಮುಖವನೀಂಟಿದೆನ ;
 ನಾನಾ ಮುಖದ ದಿವ್ಯವಿಜ್ಞಾನಿಗಳ ಜಗಜ್ಞ-
 ಜಿಜ್ಞಾಸೆಯಿಂ ಗುಹ್ಯಸೃಷ್ಟಿಯ ರಹಸ್ಯಮಂ
 ಸವಿದೆನಾಂ, ಬುದ್ಧಿಯ ಕ್ಷುರಸ್ಯ ಧಾರಾ ನಿಶಿತ
 ಬಿಹ್ವೆಯಿಂ. ಮೇಣ್, ನರರ ನಡುವಿರೊಡಂ ದಲೆ
 ಚಿರಂತನೇಕಾಂಗಿ ನಾಂ, ಪಡೆದೊರ್ವನ ಪುಣ್ಯ
 ಸಹವಾಸಮಂ. ದಿವಂಗತನಾದನಾತನುಂ,
 ಕವಿಯ ಕೃತಿಗಳನೊಲಿದು ಕೇಳ್ವ ಲೋಕಕೆ ಕಿವುಡು
 ಬರ್ವಂತೆ. ಓ ನನ್ನ ವಿಶ್ವವಿದ್ಯಾಜನನಿ,
 ಹೇ ದೇವಿ, ಒರೆದಾ ಸಮಸ್ತ ಕೃಪೆಗಳಿಗೆ ನಾಂ
 ನಿನಗಿದೊ ಕೃತಜ್ಞನೆಂ. ಮಣಿವೆ ಸಾಷ್ಟಾಂಗದಿಂ
 ನಿನ್ನ ಡಿಗೆ, ಹರಕೆಯಂ ಬೇಡಿ.

ಕೇಳ್, ಆದೊಡಂ,

ನಿನ್ನ ಕವಿಶಿಶುವ ಪೆರೈಯ ನುಡಿಗಳಂ ; ಕ್ಷಮಿಸಾ
 ಕಿಡಿಗಳಂ : ದೇವಿ, ನೀನೊರ್ವಳಲ್ಲೆನ್ನೆ ದೇಯ
 ಗುಡಿಯ ಗೋಪುರ ಕೃತಿಗೆ ಕಾರಣಳ್. ನಿನಗಿನ್
 ಮಿಗಿಲ್ ಇರ್ಪುವಾ ಗಿರಿಅರಣ್ಯ ಸಹ್ಯಾದ್ರಿಯುಂ,
 ಮತ್ತಮಾ ದಕ್ಷಿಣೇಶ್ವರ ದೇವಮಾನವನ
 ತಪಕೆ ಸಿದ್ಧಿಗೆ ಮೆಯ್ಯುಪೋಲಿರ್ಪ ಗುರುಮಂದಿರಂ.
 ನೀಂ ಬೋಧಿಸಿದ ತತ್ತ್ವಗಳನಲ್ಲಿ ಸಾಧಿಸಿದೆ
 ನಾಂ. ಆ ಸ್ವತಂತ್ರತೆಗೆ ನೀನಿನ್ನು ಮಾಸೆಯಿಂ
 ನೋಂತಿರೈಯಾ. ಸಂಕಟದ ಸೊಲ್ಲಿದಂ, ತಾಯೆ,
 ಕೇಳ್ : ನೀನಸ್ವತಂತ್ರ ! ನಾಡಿಗಿಲ್ಲದುದೆಂತು

ನಿನಗೆ ದೊರೆಕೊಳ್ಳುವದಾ, ಜನನಿ? ನಮಗಿಲ್ಲದುದು
 ನಿನಗೆಲ್ಲಿ? ನಾಮಲ್ತೆ ನಿನ್ನ ಸಿರ್? ಮುಂದೆ ಆ
 ನಿನ್ನ ಸ್ವರ್ಣೋತ್ಸವಕ್ಕಾದೊಡಂ ಕವಿಯ ಈ
 ಹೆಬ್ಬಯಕೆ ಕೈಗೂಡಿ, ಇಂದಿನ ಬೃಹನ್ನಿಶೆಯ
 ಸೇಮಿಯಿಂ ಮೂಡಿ ಬಹ ಸ್ವಾತಂತ್ರ್ಯಸೂರ್ಯನಾ
 ದಿವ್ಯ ಜ್ಯೋತಿಸ್ಫೂರ್ತಿಯಿಂದೆನ್ನ ಅಂದಿನಾ
 ಪಕ್ಷತರ ಮಧುರ ಪರಿಣತ ವಾಣಿ ಉಲಿವವೋಲ್
 ಮಹತ್ತರಪ್ರಗಾಢಮಂ, ಆ ಸರಸ್ವತಿ, ದೇವಿ,
 ಸಿರಿಗನ್ನಡಂ ಗೆಲ್ಲವೋಲೆಮಗೆ ದಯೆಗೆಯ್ಗೆ !

೩

(ಶ್ರೀಮಾನ್ ತೀ. ನಂ. ಶ್ರೀಕಂಠಯ್ಯ, ಎಂ.ಎ., ಅವರಿಂದ)

ಜನತೆಯಜ್ಞಾನರುಜೆ ಹರಿಯಲೆಂಬಾಸೆಯಲಿ

ಶಾರದೆಯ ಸನ್ನಿಧಿಯಲಿ

ಹಣತೆಯಿದನಂದು ಹೊತ್ತಿಸಿ ಮುಡಿಪುಕಟ್ಟಿದರು—

ಬೆಳಗು ಹಬ್ಬೆಂದು ಹರಸಿ.

ವರುಷವಿಪ್ಪತ್ತೈದು ಸಂದು, ಬಂದಿತು ಹಬ್ಬ:

ದಿನದಿನಕೆ ಕಾಂತಿಯೇರಿ

ಉರಿಯುತಿದೆ ಸೊಡರು, ಕುಡಿನ್ನಿಮಿರಿ ಕಳೆಬೀರುತಿದೆ,

ಹರಿಯುತಿದೆ ನಾಡ ಜಡತೆ.

ಇದರ ಪರಿಮಳತೈಲವುಡುಗಿ ಹಸಗೆಡದಂತೆ,

ಮಸಿಕವು ಕಟ್ಟದಂತೆ,

ಹದಗೆಟ್ಟ ಗಾಳಿಗಳು ಬೀಸಿ ನಂದಿಸದಂತೆ,

ಕರುಣಿಸಲಿ ದೇವಿ ವಾಣಿ.

ಜನತೆಯನು ತಮದಿಂದ ಬಿಡಿಸಿ ಬೆಳಕಿಗೆ ನಡಸಿ,

ಜನತೆಯಕ್ಕರೆ ಯ ಗಳಿಸಿ,

ಮಿಸುಗುತಿರಲಿ ನಮ್ಮ ವಿಶ್ವವಿದ್ಯಾನಿಲಯ-

ವೆಸುವ ನಂದಾದೀವಿಗೆ.

೪

(ಶ್ರೀಮಾನ್ ಕೆ. ಎನ್. ಧರಣೀಂದ್ರಯ್ಯ, ಎಂ.ಎ., ಬಿ.ಟಿ., ಅವರಿಂದ)

ಶ್ರೀಮನ್ನಾಲ್ವಡಿ ಕೃಷ್ಣರಾಜ ಒಡೆಯರವರು ಸರಸ್ವತಿಯ ವರಪ್ರಸಾದವನ್ನು ಪಡೆದು
ಅವಳನ್ನು ಕನ್ನಡನಾಡಿಗೆ ಕರೆದುಕೊಂಡು ಬರುವರು.

ಶಾರದೆಯೇರಿದ ತೇರಿನ ಸಾರಥಿ
ಸಾರಾತ್ಮ ಸಿರಿಕೃಷ್ಣರಾಯ |
ತೋರುವ ನೋಡಲ್ಲಿ ಬೆಳ್ಳೊಡೆ ಹಿಡಿಯುತ
ಧೀರ ಏಶ್ವೇಶ್ವರ ಮಂತ್ರಿ ||

ಬಿರುದು ಬಾವಲಿಗಳ ಧ್ವಜಮಾಲಿಕೆಗಳ
ಭರದಿಂದ ಹಿಡಿದು ಘೋಷವನು |
ಹರುಷೋತ್ಕರದಲಿ ಮಾಡುತ ಬುಂತಿಹ
ಹಿರಿಯರ ಗುಂಪನು ನೋಡು ||

ಹಿರಿಯ ನಂಜುಂಡಯ್ಯ ಗುರುನಾಥ ಶೀಲನು
ಪರಮ ಪ್ರಖ್ಯಾತ ಮೆಟ್ಟಾಳ |
ವರರಾಜಕಾರ್ಯಪ್ರವೀಣನು ಸುಬ್ಬರಾಯ
ಬರುವರು ಚಾಮರಹಿಡಿದು ||

ಇಂಗ್ಲೀಷು ಕನ್ನಡ ಸಕ್ಕದ ತೆಲುಗಿನ
ಮಂಗಳ ತಮಿಳು ಪಂಡಿತರು |
ಸಿಂಗರದುರ್ದುವಿನ ಪಾರ್ಥಿಯರೇಬಿಯ
ದಿಂಗಿತ ಪಾರಗಾಮಿಗಳು ||

ವಿಜ್ಞಾನ ತೇಜಸ್ವಿ ತತ್ತ್ವಪರಾಯಣ
ಬಿಜ್ಜೆಯ ಶಾಸ್ತ್ರೋನ್ನತನು |
ಉಜ್ಜ್ವಲ ಕಸುಬಿನ ಶಾಖಾಧಿಕಾರಿಯು
ಸಜ್ಜೆ ನಿಂದೈತರುತಿಹರು ||

ಅರ್ಥಶಾಸ್ತ್ರಜ್ಞ ಮನಶ್ಯಾಸ್ತ್ರಕೋವಿದ
ವರ್ತಕಕಲೆಯಧಿಪತಿಯು |

ಉತ್ತಮ ರಾಜ್ಯಾಂಗನೀತಿವಿಖ್ಯಾತರು
ಸುತ್ತುಗೊಂಡಿಹರಲ್ಲಿ ನೋಡು ||

ಇತಿಹಾಸಕಾರ ಶಾಸನಗಳ ರಕ್ಷಕ
ಮತಿಯುತ ಸಂಶೋಧಕನು |
ಜೊತೆಜೊತೆಯಾಗಿ ವಾಗ್ಗೀವಿಯ ಹೊಗಳುವ
ರತಿಶಯದುತ್ಸಾಹದಿಂದ ||

ಬಂದಳು ವಾಗ್ಗೀವಿ ಕನ್ನಡನಾಡಿಗೆ
ತಂದಳು ವಿಧವಿಧ ಫಲವ |
ನಿಂದಳು ಸಿರಿಕೃಷ್ಣರಾಯನ ಪುರಿಯೊಳು
ಹೊಂದುತ ಪರಮಸಂತಸವ ||

ಮುದದಿ ವಾಣಿ ನೆಲಸಲಂದು
ನೊದೆಯು ಸೂಸಿ ಹರಿಯಲಂದು
ಪದುಳ ಕನಡ ಬುವಿಯೊಳಿಂದು ರಜತವಾಯಿತು
ಸದಯ ಕೃಷ್ಣಭೂಪನಿಂದ ಮುದವು ಮೂಡಿತು ||

ಇಪ್ಪತ್ತೈದು ವರುಷದಿಂದ
ಲೊಪ್ಪವಾಗಿ ನಮ್ಮ ನಾಡು
ಒಪ್ಪಪಡೆದು ಬಾಳಿ ಸುಖದಿ ಮಹಿಮೆಗಳಿಸಿತು
ಚಪ್ಪನಾರು ನಾಡುಗಳಿಗೆ ದಾರಿತೋರಿತು ||

ವಿಶ್ವದರಿವನೆಮಗೆ ಕೊಟ್ಟು
ವಿಶ್ವದಲ್ಲಿ ಮಹಿಮೆವೆತ್ತು
ವಿಶ್ವ ಕನ್ನಡಕ್ಕೆ ತಾನು ಹಿರಿಮೆಗಳಿಸಿತು
ವಿಶ್ವನಾಥನಾಗರಕ್ಕೆ ಪಾತ್ರವಾಯಿತು ||

ಕಿರಿಯ ಕನ್ನಡಿಗರಸತ್ತಿ
ಹಿರಿಯ ಗುರಿಯ ಮನದೊಳೊತ್ತಿ
ಅರಿವ ತಂದು ಮೊರೆದು ಬೆಳಸಿ ವರವ ನೀಡಿತು
ಸುರರ ನಾಡಿದೆಂಬ ಹೆಸರ ಗಳಿಸಿ ಮೆರೆಯಿತು ||

ವರಕವೀಶಸಾಹಿತಿಗಳ

ಚರಿತತತ್ತ್ವಕ್ಕೋವಿದರನು

ಮೆರೆವನೇಕ ಶಾಸ್ತ್ರಗಳಿ ನುರಿತ ನಿಪುಣರ

ಎರಕಹೊಯ್ದು ದೊರಕಿಸುತ್ತ ಪರಮಪುರುಷರ ||

ಜಯಚಾಮರಾಜನು ಜಯಶೀಲನಾಗಲಿ

ಜಯಿಸಲಿ ಮಾಧವಮಂತ್ರಿ

ಜಯಹೊಂದಿ ಬಾಳಲಿ ವಿಶ್ವವಿದ್ಯಾಲಯ

ಜಯಮೂರ್ತಿ ಯಾಶನ ದಯೆಯಿಂ ||

೫

(ಶ್ರೀಮಾನ್ ಜ. ಪಿ. ರಾಜರತ್ನಂ, ಎಂ.ಎ., ಅವರಿಂದ)

ಶ್ರೀಮನ್ನಾಲ್ವಡಿ ಕೃಷ್ಣ ರಾಜರ ಮಹಾಕಾರುಣ್ಯಕಲ್ಪಾಂಘ್ರಿಪಂ
ಸೀಮಾತೀತಮದರ್ಶ ಪತ್ತಿ ಲತೆಗಳ್ ನಾನಾಮಹಾಸಂಸ್ಥೆಗಳ್
ಜೋಮಾಲಾವಳಿಯಂತೆವೋಲ್ ಮಿಸುಗುಗುಂ ಮೇಣಾಮಹಾನಂತದೊಳ್
ಹೈಮಾಂಶುಪ್ರತಿಮಂ ಲತಾಭಗಣದೊಳ್ ಶ್ರೀವಿಶ್ವವಿದ್ಯಾಲಯಂ.

ಜನಪಂ ದಿನಪಂ ಮೇಣವ

ನನುಜಾತನುಮಾ ಸುಧಾಂಶುವಿದೆ ದಲ್ ವೈದ್ಯಮಂ

ಎನೆ ಕೃಷ್ಣನೃಸಿಂಹಾಂಕರಿ

ನನುಗೊಂಡೆಸೆದತ್ತು ವಿಶ್ವವಿದ್ಯಾನಿಲಯಂ

ಗಿರಿ ಗಡ ಚಾಮುಂಡೇಶ್ವರಿ

ಗರವಿಂದಾಲಯೆಗೆ ರಾಜ್ಯಮಾ ಸರಸತಿಗಂ

ಇರುವೆಡೆಯೆ ವಲಂ ನಿಮ್ಮಾ

ದೊರೆ ಜಯಚಾಮೇಂದ್ರ ವಿಶ್ವವಿದ್ಯಾನಿಲಯಂ

ಸಂದಿರ್ಪತ್ತೈದಬ್ಬದ

ಕುಂದದ ವಿಶ್ವೇಶ್ವರಾರ್ಯ ಸಚಿವರ ಸಾಸಂ

ತಂದಿಟ್ಟ ವಿಶ್ವವಿದ್ಯಾ

ಮಂದಿರವೆಗೀ ರಜತಮಹೋತ್ಸವಹಾಸಂ

ಪಥಮಿಲ್ಲದಲ್ಲಿ ನಡೆಗುಮೆ
 ರಥಮಾ ನಡೆಗಾ ರಥಿಕನೆ ಕಾರಣಮದರಿಂ
 ಪ್ರಥಿತರ್ ಸಂಜುಂಡಾಯರ್
 ಪ್ರಥಮ ಸ್ಥಾನಪತಿ ವಿಶ್ವವಿದ್ಯಾಲಯದಾ

ವಂಗದೇಶದ ಸಿಂಗರಖಿಲ ವಿದ್ಯಾಪಾ
 ರಂಗತರಸಮಾಸ ಶೀಲರ್
 ಸಂಗತಿಗೊಳಿಸಿದರೆಮ್ಮ ಕನ್ನಡಕು
 ತ್ತಂಗತೆಯನು ಸ್ಥಾನಪಾಲರ್

ಸ್ಥಾವರವಾಗದೆ ಜಂಗಮವಪ್ಪದೆ
 ಜಿನರ ಬುದ್ಧರ ರಾಜಮಾರ್ಗ
 ಈ ವಿಶ್ವವಿದ್ಯಾನಿಲಯಕದೇ ಮಾರ್ಗ
 ಮನು ಸುಬ್ಬರಾಯರಿನಾಯ್ತು

ಪಳಿಕಿನ ಕೀರ್ತಿ ತಂಬೆಕಕಿನ ಮೂರ್ತಿ ಸ-
 ಮ್ನೋಳಬೆಳಕಿನ ಸರ್ವಸ್ಥೂರ್ತಿ
 ಕಳೆಕೊಟ್ಟು ಬೆಳೆಸಿದರೆಳೆಯ ಕನ್ನಡಕುಡಿಯ
 ತಳಕಿನ ಸಿರಿ ವೆಂಕಣ್ಣಯ್ಯ

ಕನ್ನಡಾಂಗ್ಲಾದ್ವೈತಿ ಕನ್ನಡದೊಳು ಸುಪ್ರ-
 ಪನ್ನ ಕನ್ನಡ ಮುಖ್ಯಪ್ರಾಣ
 ಮುನ್ನಡೆಯಿತು ಸಿರಿಗನ್ನಡವವರದೆ
 ಬೆನ್ನೊಳೆ ಶ್ರೀಕಂಠವರರ

ಆದಿ ಅಂತಗಲ್ಲಿದೀ ದಿವ್ಯನಾಮಾಂ-
 ಭೋಧಿಯನಳೆಯಲೆನ್ನ ಕವೆ
 ಸಾಧನೆಯಿದು ಸಲ್ಲದೆಂದು ನಿಲ್ಲಿಸುವೆನು
 ಭೇದವಾರೊಳಮೆನಗಿಲ್ಲ

ಸರ್ವಕಾಲಕು ಮುಂದೆ ಸ್ವರ್ಣವಜ್ರೀತ್ಯಾದಿ
 ಪರ್ವಾಭಿಯೋಗವಹಂತೆ

ಪರ್ವಸಲೀ ವಿಶ್ವವಿದ್ಯಾನಿಲಯವನು
ಕರ್ವುವಿಲ್ಲನ ತಂದೆ ಬೆಳೆಸಿ

೬

(ಶ್ರೀಮಾನ್ ಎಸ್. ವಿ. ಪರಮೇಶ್ವರಭಟ್ಟ, ಎಂ.ಎ. ಅವರಿಂದ)

ಇದು ನಮ್ಮ ವಿಶ್ವವಿದ್ಯಾಲಯದ ಪಂಚವಟಿ
ಕನ್ನಡಿಗರಧಿದೇವಿ ತಪನಿಂದ ಪರ್ಣಕುಟಿ.
ಇದು ವೇದಿ ಕನ್ನಡದ ರಸವಿದ್ಯೆಯೋಜರಿಗೆ
ಇದು ಬೋಧಿ ಕನ್ನಡದ ಸಿದ್ಧಾರ್ಥರೇಖೆಗೆ
ಮೇಣಿದು ಕುರುಕ್ಷೇತ್ರ ಕನ್ನಡದ ಪಾರ್ಥರಿಗೆ
ಇದು ಪವಿತ್ರ ಕ್ಷೇತ್ರ ಜ್ಞಾನ ಗಂಗಾತೀರ್ಥ.
ಈ ಜ್ಞಾನ ತೀರ್ಥದಲ್ಲಿ ಮಿಂದು ಜನ ಮಡಿಯುಟ್ಟು
ಈ ತಾಯಿಯಡಿಯಲ್ಲಿ ನಿಂದು ಜನ ಮುಡಿಯುಟ್ಟು
ತೃಷೆ ನೀಗಿ ಕ್ಷುಧೆ ನೀಗಿ ಪೂತಾತ್ಮರೆನಿಸಿ
ಬಾಳುತಿಹರೊಲವಿನಿಂ ಕೃತಕೃತ್ಯರೆನಿಸಿ.

ಇಲ್ಲಿ ನಾಗರಿಕತೆಯು ತೂಗುಯ್ಯಲಾಡುವುದು
ಇಲ್ಲಿ ಸಂಸ್ಕೃತಿಯ ಶಿಶು ಪಾಲುಂಡು ಬೆಳೆಯುವುದು.
ರಾಜ ಪ್ರಜೆ ನಾಡು ನುಡಿಗಳ ಸೇವೆ ತಮದೆಂದು
ನಲದೇವಿಮಕ್ಕಳುಗಳಾಣೆಕೊಳ್ಳುವುದಿಲ್ಲ
ನುಡಿದೇವಿಭಕ್ತಜನ ಮುಡಿಪುಕಟ್ಟುವುದಿಲ್ಲ.
ಬಹುಜನದ ಬಹುವತ್ಸದ ಹಿತದ ಬೆಳೆಗಿಲ್ಲ ಮಳೆ
ಯಾಗುವುದು ; ಬಹುನಡೆಯ ಬಹುನುಡಿಯ ಜನದ ಕೆಳೆ
ಯಿಲ್ಲ ಮೊಳೆದೋರುವುದು ; ಬೆಳೆಯ ಕುಡಿಯೊಡೆಯುವುದು.
ಇಲ್ಲಿ ಸ್ವ-ಪರ ಕ್ಷೇಮ ಸಂಪತ್ಸಮೃದ್ಧಿ
ಇಲ್ಲಿ ಇಹ ಪರಲೋಕದಾನಂದ ಋದ್ಧಿ.

ತ್ಯಾಗ ಭೋಗವನ್ನಿಲ್ಲಿ ಕೈಹಿಡಿದು ನಡೆಸುತಿದೆ
ಚಿತ್ತ ಕರ್ಮವನ್ನಿಲ್ಲಿ ಧರ್ಮಪಥಕೊಯ್ಯತಿದೆ

ಸಿದ್ಧಿ ಸಾಧಕರನಾಲಿಂಗಿಸುತ್ತಿಹುದಿಲ್ಲಿ
 ಬುದ್ಧಿ ಭಾವುಕರನಾಕರ್ಷಿಸುತ್ತಿಹುದಿಲ್ಲಿ.
 ಅವಿದ್ಯೆಯಂ ವಿದ್ಯೆ ಅಜ್ಞಾನಮಂ ಜ್ಞಾನ
 ತಮದಂಧವನು ಜ್ಯೋತಿ ಕಾಕರಾತ್ರಿಯನರುಣ
 ಕಳನಿಂದು ಗೆಲ್ಲುತಿಹರಾ ಗೆಲವಿಸೋಲಗದಿ
 ನಮ್ಮ ಶಾರದೆ ತನ್ನ ಶಿಷ್ಯರಂ ಕರೆದು
 ಹರಸುವಳು ಮಕ್ಕಳನು ಪ್ರೀತಿಯಂ ಮೆರೆದು.

ಕವಿಗಳಂ ಪಡೆದೆ ರಸಖುಷಿಗಳಂ ಪಡೆದೆ
 ಜ್ಞಾನಿಯಂ ಪಡೆದೆ ವಿಜ್ಞಾನಿಯಂ ಪಡೆದೆ
 ವೇದಶಾಸ್ತ್ರಾಭ್ಯಾಸನಿಷ್ಠಾತರಂ ಪಡೆದೆ
 ವಾದಿ ವಿದ್ಯಾನಿಪುಣ ವಾಗ್ಮಿಗಳ ನೀಂ ಪಡೆದೆ
 ಗಮಕ ಗಾನ ವಿನೋದ ವಿದ್ವಾಂಸರಂ ಪಡೆದೆ
 ಇತಿಹಾಸವೇತ್ತರಂ ಶಾಸ್ತ್ರಸಂಶೋಧರಂ
 ಪಡೆದೆ ನೀನಲ್ಲರಂ, ನಿನ್ನ ಬಳಗಂ ಪಿರಿದು
 ಓ ತಾಯೆ ! ಸರಸತಿಯೆ ಕನ್ನಡಿಗರರಸಿತಿಯೆ
 ಚೆನ್ನ ಮಕ್ಕಳ ಪಡೆದ ತಾಯಿ ನೀನಮ್ಮ !
 ನಿನ್ನ ತೇಜದ ಸೊಡರ ಕುಡಿಗಳಾವಮ್ಮ !

ಕಳೆದ ಇಪ್ಪತ್ತೈದು ವರುಷಗಳ ಹಿಂದಿಲ್ಲಿ
 ಕನ್ನಡದ ರಾಜಖುಷಿ ತೆರೆದ ವಿದ್ಯಾಲಯಂ
 ಅವನ ತಪ ಅವನ ಕೃಪೆ ಅವನ ಪುಣ್ಯಂ ಸಂದು
 ತನ್ನ ಹುಟ್ಟಿನ ಬೆಳ್ಳಿಯೊಸಗೆ ಹಬ್ಬದೊಳಿಂದು
 ಕನ್ನಡರಮಾರಮಣ ಯಾದವಕುಲೋತ್ತುಂಗ-
 ನೆಮ್ಮೊಡೆಯ ಜಯಚಾಮರಾಜೇಂದ್ರನಾಳಿಕೆಯ
 ಕರ್ಮಬಲದಲಿ ನಿಂದು ಗುಡಿಗಟ್ಟಿ ಮೆರೆಯುತ್ತಿದೆ.
 ಈ ಮೆರೆತದಲಿ ನಾವು ನಮ್ಮ ತಾಯುಡಿಯಲ್ಲಿ
 ನಲಿದಾಡುತಿಹೆವೆಂದು ಹರ್ಷದಿಂದಾಡಿ
 ಹಳೆ ನೆನಪು ಮರುಕೊಳಿಸಿ ಹೊಸ ಆಸೆ ಮೂಡಿ.

ಗರಿಮೆಯಲಿ ಹಿರಿಮೆಯಲಿ ಜೆಲುವಿನಲಿ ಚದುರಿನಲಿ
 ವಿದ್ಯೆಯಲಿ ಬುದ್ಧಿಯಲಿ ಸಿದ್ಧಿ ಸಾಧನೆಗಳಲಿ
 ನಯ ವಿನಯ ನೀತಿಯಲಿ ರುಚಿಯ ಸವಿಮಾತಿನಲಿ
 ನಿನ್ನ ಮಕ್ಕಳು ನಾವು ನಿನ್ನ ಹಾದಿಯ ನಡೆದು
 ನಿನ್ನ ಕೀರ್ತಿಧ್ವಜವನೆತ್ತಿ ಹಿಡಿವೆವು ತಾಯೆ.
 ಬೆಳ್ಳಿಹಬ್ಬದ ಒಸಗೆ ಹಬ್ಬವೀ ಬೆಳ್ಳಿಯಲಿ
 ಕುಡಿಯೊಡೆದು ದಾಂಗುಡಿಯನಿಟ್ಟು ನನಕೊನೆವೋಗಿ
 ಸ್ವರ್ಣವಜ್ರೋತ್ಸವಗಳಾನಂದ ಕುಸುಮಿಸಲಿ.
 ತಾಯ್ ಬಾಳಿ, ಸುಡಿ ಬಾಳಿ, ಸುಡಿಯ ಗುಡಿ ಬಾಳಿ
 ಚಿರಮಿರಲಿ ತಾಯ್ನೆಲದ ದೊರೆ ನಮ್ಮನಾಳಿ !

2

(ಶ್ರೀಮಾನ್ ಎಲ್. ಗುಂಡಪ್ಪ, ಎಂ.ಎ. ಆವರಂದ)

ವಿಶ್ವವಿದ್ಯಾಲಯದ ಬೆಳ್ಳಿಹಬ್ಬದ ಸುದ್ದಿ
 ಹಲವು ಹಳಸೆನವುಗಳ ಮರುಕೊಳಿಸುತ್ತಿಹುದು.
 ಆ ಸೆನವು ಮಗುಮಗುಳೆ ಮನವಲುಗಿ ಮೇಲೆದ್ದು
 ಹಲವು ಹೊಸ ಬಯಕೆಗಳ ಮುಂದಿಡುತ್ತಲಿಹುದು.

ಎದೆಯೊಳಗೆ ಹೆಬ್ಬಯಕೆಗಳ ತುಂಬಿಕೊಂಡು
 ಬಗೆಯೊಳಗೆ ಹೊಂಗನಸುಗಳ ಕಂಡು ಕಂಡು
 ಹಿಗ್ಗಿ ನಲಿ ಹದಿನಾರು ವರ್ಷಗಳ ಹಿಂದೆ
 ವಿಶ್ವವಿದ್ಯಾಲಯದ ಬಾಗಿಲಿಗೆ ಬಂದೆ.

ಮೈಸೂರು ನಗರದಲಿ ನೆಲೆಗಾಣದಲೆದು
 ಕಡೆಗನಾಥಾಲಯದಲೆಡೆದೊರೆಯೆ ನಲಿದು
 ತಾತಯ್ಯನಾಶ್ರಯದಿ ಕಳವಳವ ಕಳೆದು
 ರಾಜ ಕಾಲೇಜು ಸೇರಿದೆನು ಮನವೊಲಿದು.

ಮನಗತ್ತಲಳಿಪ ನಂದಾದೀಪದಂತೆ
 ಬಾಳ ದಾರಿಯ ತೋರ್ಪ ಕೈಗಂಬದಂತೆ

ಕುಗ್ಗಿದೆಗೆ ನೆಚ್ಚೊಡುವೂರುಗೋಲಂತೆ
ಮೆರೆವ ಗುರುಗಳ ಪಡೆದೆ ಕೆಳಗಳನು ಕಂಡೆ.

ಗವಿಬಾಗಿಲಿ ನಿಂದ ಮೃಗರಾಜನಂತೆ
ಹಿಡಿಸೋಟವನು ಬೀರಿ ಪಾಠಜಗುಲಿಯಲಿ
ಅತ್ತಿತ್ತ ಸುತ್ತುತ್ತ, ಗುಡುಗುದನಿಯಿಂದ,
ಎಲ್ಲ ಕಣ್ ತಮ್ಮಲ್ಲಿ ನೆಲೆಸಿಲ್ಲವಂತೆ
ಮನಸೆಳೆದು ತಿಳಿವೊಡಿ ತಿಳಿಸುಡಿಗಳಿಂದ,
ನೆಲಸಿ ನಿಂದಿಹರೆನ್ನ ಚಿತ್ತಭಿತ್ತಿಯಲಿ
ಸುಬ್ಬರಾಯರು ಅರ್ಥಶಾಸ್ತ್ರವನು ಕಲಿಸಿ,
ಶ್ರೀಯವರು ಷೇಕ್ಸ್‌ಪಿಯರ ನಾಟಕವನೊಲಿಸಿ.
ವೇದಾಯಪಿಗಳ ಮಾಗಿದರಿವ ತಳೆದವರು,
ಶಾಂತಿಸೂಸುತ ಮನದ ಕೊಳೆಯ ತೊಳೆದವರು,
ಗುರು ದೇವರೆಂಬ ಭಾವವನುಕ್ಕಿಸಿದರು
ಸಂಸ್ಕೃತದ ಹಿರಿಯ ಗುರು ಹಿರಿಯಣ್ಣನವರು.

ಮತ್ತೊಬ್ಬ ಗುರುವಿದ್ದರೆನಗಿಲ್ಲಿ, ಮೌನಿ.
ಹೊರನೋಟವನು ಹರಿಯಬಿಡದಿದ್ದ ಧ್ಯಾನಿ,
ಒಳಗಣ್ಣು ತೆರೆದು ಸತ್ಯವ ಕಂಡ ಚ್ಛಾನಿ,
ಕಂಡ ಸತ್ಯವ ಕಾಣಿಸಿದ ಹಿರಿಯ ದಾನಿ.
ಸುಳಿಯದಾಡಂಬದ ಗಾಳಿಯವರೆಡೆಗೆ,
ನೋಯಿಸುವ ಸಟಿಯ ನಡೆನುಡಿಯವರ ಕಡೆಗೆ.
ಕುಡಿಸೋಟವೊಂದು ಮೆಲುನುಡಿಯೊಂದು ಸಾಕು ;
ಎದೆಯ ದುಗುಡವ ನೀಗಲಿನ್ನೇನು ಬೇಕು ?
ಗುರುವಾಗಿ, ಕೆಳೆಯಾಗಿ, ಹಿರಿಯಣ್ಣನಾಗಿ,
ಕಷ್ಟವಿರೆ ನೆರವಾಗಿ, ತಂದೆ ತಾನಾಗಿ,
ಹಲವು ಪರಿಯಲಿ ಬಾಳ ಗುರಿದೋರಿದವರು
ಎಳನಗೆಯ ತಳಕು ವೆಂಕಣ್ಣಯ್ಯನವರು.
ಅವರ ನಗುಮೊಗವಿಲ್ಲಿ ಕಾಣದಿಹುದಿಂದು.
ಅವರಣೆಯನಿನ್ನೊಮ್ಮೆ ಕಾಣುವುದದೆಂದು ?

* * *

ಕನ್ನಡದ ಸಾಹಿತ್ಯಬಾಂಧವರು ಮತ್ತೆ
ಹೊಸ ನೇಸರುದಿಸಿರಲು ಕಂಡು ಕಣ್ತೆರೆದು
ಕಿರಿಯ ಕಾಣಿಕೆಯುರ್ಘವೆತ್ತಿ ಸಿಂದಂದು
ಹಿರಿಯೊಲೈ ನಲೈ ಕೆಳೆಗಳ ಕಂಡೆನಂದು.
ಬಡನಾಡಿ ಬಡನೋಡಿ ಸುಖದುಃಖಗಳನು
ಬಡನುಂಡು ಗಳಿಸಿದೆನು ಹಿತದ ಗೆಳೆಯರನು.
ಅವರಸಲ್ಲರನಿಂದು ನೆನೆದು ಹಿಗ್ಗುವೆನು.
ಹಿಗ್ಗಿನಲಿ ಧನ್ಯನೆಂದೆಣಿಸಿ ತಣಿಯುವೆನು.

ನಾಡು ನುಡಿ ಕನ್ನಡದ ಗುಡಿಯಾಗಲೆಂದು
ನುಡಿ ಹಬ್ಬ ಹಲವರಿವು ಕೊನರೊಡೆಯಲೆಂದು
ಅರಿವಿಂದ ನಾಡಿಗರು ಕಣ್ತೆರೆಯಲೆಂದು
ತೆರೆದು ಹೊಸ ಬಾಕ ಹಸನಾಗಿಸಲಿ ಎಂದು
ಬಡೆಯರೀ ವಿಶ್ವವಿದ್ಯಾಲಯವನಂದೆ
ತೆರೆದರಿಪ್ಪತ್ತೈದು ವರ್ಷಗಳ ಹಿಂದೆ.
ಅದುವೆ ಗುರಿ ಗುರಿಯಾಗಿ ಕಾಣುತ್ತಿದೆ ಮುಂದೆ.
ಗುರಿಮುಟ್ಟಿ ಸೊಗ ಬರಲಿ ನಮ್ಮ ಕಣ್ಣಿಂದೆ.

ಲ

(ಶ್ರೀಮಾನ್ ಎಂ. ವಿ. ಸೀತಾರಾಮಯ್ಯ, ಎಂ.ಎ. ಅವರಿಂದ)

ಶ್ರೀಕೃಷ್ಣಸ್ತುತನ ಸಂಕಲ್ಪಮಂ ತಾನಾಂತು
ಮಂತ್ರಿ ವಿಶ್ವೇಶ್ವರಂ ನಿರ್ಮಿಸಿದ ನಿಲಯಂ
ಬೆಳೆದು ಬೆಳೆಯುತ್ತಲಿಹುದು, ಹೊಗಳೆ ಭೂವಲಯಂ,
ಜನಕೆ ತಿಳಿವನು ಕೊಡುವ ಹಿರಿಯ ನೋಹಿಯ ನೋಂತು.
ಇದರ ಬಿತ್ತರ ಮೈಮೆ ಗೈಮೆಗಳ ನಾನಂತು
ಬಣ್ಣಿಸಲಿ!—ಜ್ಞಾನ ವಿಜ್ಞಾನಗಳಿಗಾಗರಂ,
ಪಾಶ್ಚಾತ್ಯ ಪೌರಸ್ತ್ಯ ಸಾಹಿತ್ಯ ಸಾಗರಂ ;
ಹರಸುತಿಹಳ್ಳಿರನು ಶಾರದೆಯೆ ನೆಲೆನಿಂತು.
ಇಲ್ಲಿ ಕೃಷ್ಣನು ನೆಟ್ಟ ಕನ್ನಡವು ಮರವಾಗಿ

ಹಸುರುಟ್ಟು ಹೂಬಿಡಲು, ತೀಡೆ ಕನ್ನಡ ಗಾಳಿ,
 ಶ್ರೀಕಂಠದಿಂದಲಿಯೆ ಕಲಕಂಠ ತಾನೊಂದು,
 “ ಸುಗ್ಗಿ ಸಾರಿತು ” ಎಂದು ನೆರೆದುದು ಪಿಕಾಳಿ !
 ಜಯಚಾಮುನಾಶ್ರಯದಿ ಕನ್ನಡಕೆ ಜಯವೆಂದು
 ಹಾಡುತಿವೆ ಕೋಗಿಲೆಗಳೆಲ್ಲ ಒಕ್ಕೊರಲಾಗಿ.

೯

(ಶ್ರೀಮಾನ್ ಪು. ತಿ. ನರಸಿಂಹಾಚಾರ್, ಬಿ.ಎ. ಅವರಿಂದ)
 ತಿರೆಯ ಭಾರವ ಹೊತ್ತು ಬಳಲಿರುವ ಘನಿ ತನ್ನ
 ಹೆಡೆಯೊಂದರೊಳು ಎದ್ದು ಉಳಿದುದರೊಳಾಲಸ್ಯ-
 ವಡೆವಂತೆ, ಹೆರರ ಸಿರಿಬಾಳ್ವನದ ಭಾರವನು
 ಶಿರದಿ ಪೊತ್ತಿ ಜನತೆ ತನ್ನ ಮಿಕ್ಕಂಗದೊಳು
 ಪ್ರಾಣಮಾತ್ರಳೆ ಆಗಿ ಜ್ಞಾನಜಡತೆಯ ಪಡೆದು
 ಇಲ್ಲಿ ಈ ದೇಗುಲದ ಸರಸತಿಯ ಕೃಪೆಯಿಂದ
 ಬಲ್ಲತನವಾಂತಿಹಳು ತನ್ನೊಂದು ಮುಖದೊಳಗೆ
 ತಾನಿಹೆನು ತನ್ನ ಕಲು ಹಿಂದು ಹೊಣೆ ಹಿರಿದೆಂದು.
 ನಿದ್ರೆಯಿಂದೆಚ್ಚರವೆ ಮಿಗಿಲಾತ್ಮ ಸುಸ್ಥಿತಿಗೆ.—
 ಈ ಧರ್ಮವನು ತಿಳಿದು ಬಾಳುವರ ನಡೆನುಡಿಯ
 ಮಧ್ಯಪೀಠದೊಳಿಟ್ಟು ಪೂಜಿಸಲಿಪೆವು ರೂಢ-
 ವಿದ್ಯೆಗಳ ಸುತ್ತಗುಡಿಗಟ್ಟುತಿ ಮಂದಿರದಿ.
 ಇಂದಿಂತು ಮುಂದೆಂತೊ?—ಇಂದಾಗಲಿಂತೆ ಹರಕೆ :
 ಜಡವಳಿದು ನಾಡು ಬದುಕಲಿ ಎಂದೆ ಎಲ್ಲರರಕೆ.

೧೦

(ಶ್ರೀಮಾನ್ ಎ. ಕೆ. ಪುಟ್ಟರಾಮು, ಬಿ.ಎ. ಅವರಿಂದ)
 ವಿಶ್ವವಿದ್ಯಾನಿಲಯದುತ್ತವದ ವಾರ್ತೆಯನು
 ವಿಶ್ವಾಸದಿಂ ಕೇಳಿ ತಾಳಿದೆವು ಮುದವ.
 ಹಿರಿಯರೇ, ಗುರುಗಳೇ, ನಿಮ್ಮೊಲುಮೆಯೋಲೆಯನು
 ನೋಡಿ ಸಂತಸಮೂಡಿ ಬಂದಿಹೆವು ಬೇಗ.

ವಂದಿಸೆವು ಭಕ್ತಿಯಿಂ ಗುರುಸದಾಂಭೋಜಮಂ
ವಂದಿಸೆವು ಶಾರದೆಯ ಮಂದಿರವನಿದನು.
ಗುರುಗಳೇ ವಿಶ್ವವಿದ್ಯಾನಿಲಯ ; ಅದರಿಂದ
ತಾರತಮ್ಯವ ಕಾಣೆ, ವಂದನದ್ವಯದಿ.

ಎಲೆ ವಿಶ್ವವಿದ್ಯಾಸದನ ! ನಿನ್ನ ವದನಾಬ್ಜ-
ದೊಂದು ವಿಕಸನವಲ್ತಿ ರಜತೋತ್ಸವದಿನಂ !
ಜನನಿಯುತ್ಸವವೇನು ? ಸಂಜಾತರುತ್ಸವಂ—
ಸಮವಲ್ತಿ—ನಮ್ಮಿಬ್ಬರೀ ದಿನದ ಕುಶಲಂ !

ಶಾಸ್ತ್ರಗಳನ್ನೋದಿಸಿದೆ ಕಲೆಗಳನು ಬೋಧಿಸಿದೆ
ವಿದ್ಯೆಯನು ಕೊಟ್ಟಿ ವಿದ್ಯಾಲಯವೆ ನೀನು !
ಸಾವು ಸುತ್ತಿದ ಬಾಳ್ಗೆ ನೀನಮ್ಮತವನ್ನೆ ರೆದೆ
ಬಾಳಿನಲಿ ಬೀರೇನ ಹಾರೈಸಬಹುದು !

ನೆನೆವನೀಗಲು ನನ್ನ ವಿಶ್ರಾಂತಿ ಸಮಯದಲಿ
ಲಲಿತಹರ್ಷಾಶ್ರು ತುಂಬಿದ ನಯನದಿಂದ
ನನಗೆ ಪಾಠವ ಹೇಳ್ವ ಗುರುವರೇಣ್ಯರ ಮುಖದ
ವಿಲಸದಭಿಜಾತವಾಗ್ವೈಖರಿಯ ಪರಿಯ.

ಅದು ಭಾವನೆಗೆ ಪಾವನಂ ಪ್ರತಿಭೆಗದು ಮಹಾ
ಮಂಗಲಂ ಪ್ರೇಮಧುನಿಗದು ಸುಧಾವರ್ಷಂ
ವಿದಲಿತಹೃದಂಬುಜಕೆ ಬೋಧರವಿಕಿರಣವದು
ನಮ್ಮ ಲಾಭದ ನೀಮೆ, ಗುರುವಚನಮಹಿಮೆ.

ಸದ್ಭಾವನೆಗಳಿಂದ ಪಾವನತೆಯೊದಗುವುದು
ಸುವಿಚಾರದಿಂದ ಬೆಳಗುವುದು ನಮ್ಮ ನಿಜವು.
ಕಲೆಗಳಿಂದ ಶಾಸ್ತ್ರದಿಂದ ಸಮಗವನು ನೀನಿತ್ತೆ
ಪಾರಮಾರ್ಥಿಕವಹುದು ಬೋಧನೆಯ ಗುರಿಯು.

ವಿಶ್ವವಿದ್ಯಾಲಯವೆ, ನಿನ್ನ ರಜತೋತ್ಸವಕೆ
ಸಂದಿಹುದು ಪಾದಶತಮಾನದುಸ್ಸ್ಮಿತಿಯು.

ಭಾವಿಪೆನು—ನಿನ್ನ ಬಾಲ್ಯವು ಕಳೆದುದನು—ಮುಂದೆ
ಬರಲಿರುವ ಯೌವನದ ಸ್ವರ್ಣಮಯದಿನವ.

ಪ್ರಾಚೀನ ಸಂಸ್ಕೃತಿಯ ವಾಹಿನಿಯ ವರ್ಧಿಪಾ
ನವಯುಗದ ಸಂಸ್ಕೃತಿಯ ಸಂಗಮದ ತೆರದಿ
ನೀನಾಗೆಲಾ ಪ್ರಯಾಗಕ್ಷೇತ್ರಸದೃಶವಹ
ಯಾತ್ರಾಸ್ಥಲಂ ವಿಶ್ವವಿದ್ಯಾನಿಲಯವೆ.

ವಿಜಯವಾಗಲಿ ಕೃಷ್ಣಸೃಪನಿಟ್ಟ ಕಲ್ಪತರುಗಿ
ಕೃಷ್ಣಭೂಪನ ಸಂತತಿಯ ರಾಜರಿದ ಬೆಳೆಸಲಿ
ಈ ಮಹಾ ವಿದ್ಯಾಲಯದ ಬಾಗಿಲನು ಸಾರುವಾ
ವಿದ್ಯಾರ್ಥಿನಿಕರಕ್ಕೆ ನಿತ್ಯಮಂಗಳವಾಗಲಿ.

೧೧

(ಶ್ರೀಮಾನ್ ಡಿ. ಆರ್. ರಾಮಯ್ಯ, ಬಿ.ಎ. ಅವರಿಂದ)

ಜಯತು ಜಯ ಮೈಸೂರ ವಿಶ್ವವಿದ್ಯಾಮಾತೆ !
ಜಯತು ರಜತೋತ್ಸವದ ವಿಮಲ ವಿಖ್ಯಾತೆ !
ನಗೆಮೊಗದ ತಣ್ಪಿನಿಂ ಸವಿಸುಡಿಯ ಬಿಣ್ಣಿನಿಂ
ಬಗೆದೋರಿ ಭುವನದಲಿ ಮೆರೆವೆ ಸುಸ್ಪೀತೆ.

ಬಾ ತಮ್ಮ, ಬಾ ತಂಗಿ, ರಜತೋತ್ಸವದ ಬಿಜ್ಜೆ
ಬಾಸೆಡೆಯೊಳೆಸೆದಿರಲು ಯದುರಾಜ ಚಂದ್ರಮಂ
ಜಯ ಚಾಮರಾಜೇಂದ್ರಸೆಡೆಗೊಂಡು ನಿಂದಿಹಂ
ಒಡನಾಡಿ, ಒಡನೋದಿ, ಕಂಗೊಳಿಸುತಿಂದು ;
ಓ ಜನನಿ, ನೀಡೆಮಗೆ—ಪೆರತೇನು ಕೌತುಕಂ !
ಕೋರಿಕೆಯ ಸಂತವಿಸು ಶಾಂತಿ ಸೌರಭದಿ ;
ನೀನಂದು ಪಾಲಿಸಿದ ಕುವರ ಕುವರಿಯರೆಲ್ಲ
ನೆರೆದಿಹರು ನಿನ್ನ ವೈಭವಕಾಗಿ ನಲಿದು.

ಕುಂದದನುರಾಗದಿಂ ಸಂದ ದುಗುಡವ ಜಯಿಸಿ,
ಮುಂದಿ ಮಾರ್ಬಲಕೆಲ್ಲ ಸಂತಸವ ಬರಿಸಿ ;

ಮುಂದಿನಂದವ ಕಾಂಬ ಚಂದಮಿರೆ ಭೂವರಂ
ತಂದೆ ಕೃಷ್ಣ ಸೃಪಾಲನೊಲಿಮೆಯಿದೆ ನಿನಗೆ!
ಕಲೆಯ ಕೈಗಾರಿಕೆಯ ಕುಶಲವಿದ್ಯೆಯ ಕಲಿತು,
ಸಸುಮತಿಯ ಬಿತ್ತರಿಸಿ ಸೇವೆಯಂ ಸಲಿಸಿ;
ನೀನಿತ್ತ ಭಿಕ್ಷೆಯಂ ಶಿರದಿ ತಳೆಯುತೆ ನಡೆದು
ಮೇಳವಿಪ ಜನಪದದ ಭಕ್ತಿಯಿದೆ ನಿನಗೆ!

ಕನ್ನಡದ ಕಂದರಿಗೆ ಜೀವಮಣಿಯಾ ನೀನು!
ಇನ್ನಿತರ ಜನಪದಕೆ ದಾತೆ ನೀನು.
ಸನ್ನತರ ನೆರವಿಯಲಿ ಸತ್ಪಾತ್ರಳಾ ನೀನು!
ಮನ್ನಣೆಯ ಸಲಿಸುವೊಡೆ ದೇವಿ ನೀನು.

ಇದೊ ನೋಡು ಸಾಹಿತ್ಯ ಸಾಮ್ರಾಜ್ಯದೋಕುಳಿಯ!
ಇದೊ ನೋಡು ಬಹುವಿಧದ ಶಾಸ್ತ್ರಗಳ ಸಿರಿಯ!
ಇದೊ ನೋಡು ಧಾರ್ಮಿಕದ ಸಂಸ್ಕೃತಿಯ ನೀಗುರಿಯ!
ಇದೊ ನೋಡು ವಿಶ್ವತೋಮುಖಮುಪ್ಪ ಕಲೆಯು!
ವರುಷವಿಪ್ಪತ್ತೈದು ಕಳೆಯುವನಿತರೊಳಿಮ್ಮ
ಧರೆಯ ಸಿರಿ ಪೆರ್ಚಿಸಿದೆ ಪಿರಿದು ಮೋದದಲಿ!
ಪಲವಗೆಯ ಸಂಪದದ ಮಾಳ್ಕೆಗಳ ನೆಗಪಿದಾ,
ಸಲೆ ನಿನ್ನ ಕೀರ್ತಿಯಂ ಪೊಗಳಲಳವೆ!
ಎಂತು ಭಜಿಸಲಿ ತಾಯೆ, ನಿನ್ನಂತರಂಗವಂ
ಎಂತು ತಿಳಿಯಲಿ ತಾಯೆ—ನಾನೊಬ್ಬ ಹಸುಳೆ!
ಕನ್ನಡದ ಕರಮಣಿಯ ನಿನ್ನ ಕೊರಳಲಿ ಕಂಡು
ಕಣ್ಣಿಗಿನಿದಾಗಿರಲು ಕುಣಿಯುವೆನು ಜನನಿ!
ಮಲೆನಾಡು ಮೈದಾನದೆಲ್ಲೆಡೆಗಂ ಬಳಸಿ,
ಮೆಲುಪಾದ ಕನ್ನಡದ ಕುಸುಮಗಳ ಬಿಡಿಸಿ,
ಪೂಜಿಪೆನು ಬಾರಮ್ಮ ವಿಶ್ವವಿದ್ಯಾಜನನಿ,
ಹರಸು ಘಟಿಕೋತ್ಸವದಿ ಭಕ್ತರನು ಮೆಚ್ಚೆ!

೧೨

(ಶ್ರೀಮಾನ್ ಕೆ. ಎಸ್. ನರಸಿಂಹಸ್ವಾಮಿ ಅವರಿಂದ)

ಇಂದು ನಮ್ಮ ಸುಡಿಯ ಗುಡಿಯ
 ಬೆಳ್ಳಿಯುತ್ಸವ;
 ಇಂದು ಕವಿಯ ಕಲೆಯ ಎಲ್ಲ
 ಜ್ಞಾನದುತ್ಸವ;
 ಬೆಳ್ಳಿಬೆಳಕ ಬೀದಿಯಲ್ಲಿ
 ಹೂವ ತೇರ ಸೋಡಬನ್ನಿ;
 ದಿವ್ಯಮೂರ್ತಿ ತೇರಿಸಲ್ಲಿ!—
 ಹಣ್ಣು ದವನವೆಸೆಯಿರಿ.
 ಉದಯ ರವಿಯೊ ನಾಡ ದೊರೆಯೊ—
 ಯಾರು ಸೋಡಿ ತೇರ ಮುಂದೆ.
 ಹಾಡುತಿರುವನಾವ ಕವಿಯೊ!—
 ಸುತ್ತ ಜೀನು ಮುತ್ತಿದೆ.
 ಅರಳಿ ಅರಳಿ ಮಲ್ಲಿಗೆ
 ಕರೆವುದೆಮ್ಮ ಸಲ್ಲಿಗೆ!

ಮೈಸೂರನ್ನಿ, ಕನ್ನಡವನ್ನಿ
 ಮಲ್ಲಿಗೆಯನ್ನಿ, ಒಂದೆ!
 ಒಡೆಯರ ಮಕ್ಕುಟದ ರತ್ನವಿದನ್ನಿ;
 ಒಡೆಯರ ಕನ್ನಡವನ್ನಿ!
 ಇರುಳನು ಕಾಣದ ಕನ್ನಡವನ್ನಿ;
 ಒಡೆಯರ ಕನ್ನಡವನ್ನಿ!
 ಕವಿಗಳು ಬಳಸುವ ಭಾಷೆಯಿದನ್ನಿ
 ಒಳಗಿನ ಹೂರಣ ಒಂದೆ!
 ಸಾವಿರ ದಳಗಳ ತಾವರೆಯಂತೆ
 ಬೆಳಗುವುದೀ ಗುಡಿ ಚಂದಿರನಂತೆ.
 ಶಾರದೆ ಮರೆತಳು ವೀಣೆಯನ್ನಿಲ್ಲಿ;
 ಅದ ಸುಡಿಯಿಸುವರು ಜಾಣೆಯಿರಲ್ಲಿ.

ಶ್ರುತಿಲಯ ಬಿಡದೆ,
ರಸವನು ಹಿಡಿದೆ
ಹಾಡುತ್ತ ನಡೆವರು ಯುವಕರು ಇಲ್ಲಿ.
ಬೆಳ್ಳಿಯ ಹಬ್ಬಕ್ಕೆ ಮುಂದಾಗಿ
ಅರಳಿವೆ ಹೂವೊಂದೊಂದಾಗಿ.

ಇಷ್ಟತ್ತು ವರ್ಷಗಳ ಮೇಲಯ್ಯ ಸಾಗಿರಲು
ವಿಶ್ವವಿದ್ಯಾನಿಲಯ ರಂಜಿಸುವುದು.
ಓದುವರ ಗುರುವಾಗಿ ಬಾಳುವರ ಬೆಳಕಾಗಿ
ವಿಶ್ವಪ್ರೇಮದ ಮೂರ್ತಿಯಾಗಿರುವುದು.
ದೀವಿಗೆಯ ಬೆಳಕಿನಲಿ ಅಡಿಯನಿಡು, ಓ ಬದುಕೆ!
ಮರೆಯಲಾಗದ ತೊದಲ ಹಾಡನುಲಿದು.
ಮೈಸೂರ ಕನ್ನಡದ ನುಡಿಗುಡಿಯ ಸಂಸ್ಕೃತಿಯ
ಕಂಪು ಸುತ್ತಲು ಹರಡುವಂತೆ ಮಾಡು.

ಮೆಟ್ಟಲನು ಹತ್ತುವುದು ಕೆಲವು ಜೀವದ ಪುಣ್ಯ;
ಬೆಳಕ ತರುವರು ಅವರು ನಾಡಿಗೆಲ್ಲ.
ದೂರದಲಿ ಕಯ್ಯಾ ಮುಗಿವುದುಳಿದ ಜನತೆಯ ಭಾಗ್ಯ;
ಎಂತೋ, ಈ ನುಡಿಗುಡಿಗೆ ಋಣಿಗಳೆಲ್ಲ.

ಜೆಲುವಿನ ತೆನೆ, ಬಯಕೆಯ ಗೊನೆ,
ಜಾಣಿನ ಮನೆ ಮೈಸೂರು.
ಹೊನ್ನಿನ ಹೊಳೆ, ಹಾಡುವ ತಿಲೆ,
ಬಲುಮೆಯ ಕೆನೆ, ಮೈಸೂರು.

ಎಲ್ಲ ಭಾಷೆಗಳಲ್ಲಿ ಸೇರಿವೆ;
ಹೊಸತು ಬಾಳನು ಕಡೆದಿವೆ;
ಎಲ್ಲ ಮೂಲೆಗೆ ಬೆಳಕು ಕರಡಿದೆ;
ಹಸುರು ಹೂವನು ಮುಡಿದಿದೆ.

ಬೆಳಕಿನರಮನೆಯ ಸುತ್ತ ಜನಜನದ
ಜಿಲುಮೆಯುಕ್ಕೆ ಹೂವರಳಲಿ!

ಬೆಳಗಿ ಬೆಳಗಿಸಲಿ ನೂರು ಹೊಳೆ ಹರಿವ
ನಾಡ ನಮ್ಮ ದೊರೆ ಆಳಲಿ !

೦೩

(ಶ್ರೀಮಾನ್ ಕೆ. ನರಸಿಂಹಮೂರ್ತಿ, ಬಿ.ಎ. ಆನರ್ಸ್ ಅವರಿಂದ)

ಚಂದ್ರಿಕೆಯ ಚಾರುತಂಜನ ಮಧುಮಾಸ ಹಾಸವನು

ನಿರುಕಿಸುತ ನಲಿದು ಧರೆ ಸ್ನಿಗ್ಧವೆಂದು,

ಕೃಷ್ಣ ಮೋಗ್ರವೇದನೆಯ ಕ್ಷುಬ್ಧ ಪ್ರವಾಹವನು

ಸೋಡಿ ಧರೆ ನರರುಧಿರದಿಗ್ಧವೆಂದು ;

ಅಸೋಂಸ್ಯ ಪ್ರೇಮಿಗಳ ಆಲಿಂಗನವನೊಮ್ಮೆ

ಅಂಧ ಶ್ರದ್ಧಾಧ್ಯತೆಗಳೊಡೆಯುವುದನು,

ಶುಭಕೆ ಶ್ರಮಿಸುವ ನರನ ವಿಜಯ ಪರಿವೃದನೊಮ್ಮೆ

ಪರರ ಮಹದಾಕಾಂಕ್ಷೆ ತಡೆಯುವುದನು,

ನೋಡುತ್ತೀ ಜೀವನದ ನಾಟ್ಯವಿನ್ಯಾಸವನು

ಜನಮನದ ವರ್ಣಗಳ ಪರಿಕಿಸುತಲಿ,

ಪದದ ಮಂತ್ರಗಳಿಂದ ಲೋಕಹೃದಯದಿ ಮರಳಿ

ಅವುಗಳನು ಸೃಷ್ಟಿಸುತ ಸ್ಥಾಪಿಸುತಲಿ ;

ನಮ್ಮ ಮನಸನು ಜೀವವೈವಿಧ್ಯದಿಂ ತುಂಬಿ

ಅಮರಕಾವ್ಯದ ಅಮೃತಕಲೆಯ ತೋರಿ

ಅಶರೀರರಾದಾರ್ಪ ದ್ರಷ್ಟಾರ ಕವಿಗಳೇ,

ನಿಮ್ಮಾತ್ಮವಾಸವಿದು ಶುಭವ ಕೋರಿ !

ನಿಮ್ಮ ಕಾವ್ಯಮಯೂರ ನಾಡ ಮನಬನದಲ್ಲಿ

ನರ್ತಿಸುತ ನಡೆಯುತ್ತಿದೆ ಮುಂದೆ ಮುಂದೆ,

ಜೀವನಾರಣ್ಯವಿದೊ ! ತೆರೆಯುತ್ತಿದೆ, ಅರಳುತ್ತಿದೆ,

ತೂಗುತ್ತಿದೆ, ಬೆಳಗುತ್ತಿದೆ ಮುಂದೆ ಮುಂದೆ.

ನಿಮ್ಮ ಕಾವ್ಯದ ಬೆಳಕಿನಿಂತು ನಾಡಲಿ ಬೀರಿ,

ನಿಮ್ಮ ಕಾವ್ಯದ ಸುಖದ ಸವಿಯ ತೋರಿ

ಸಹೃದಯರ ಬೃಂದವಿದು ಮುಂದೆ ಸಾಗಿದೆ ಸಾರಿ,
ಪಂಚವಿಂಶತ್ಯಬ್ದಯೋಜನವ ಮೀರಿ.

ಜ್ಞಾನವನೆ ಗುರಿಗೊಂಡ ವಿಶ್ವವಿದ್ಯಾಲಯದ
ರಜತೋತ್ಸವವು ಇಂದು, ಶುಭವ ಕೋರಿ!
ಅಶರೀರರಾದಾರ್ಷ ದ್ರಷ್ಟಾರ ಕವಿಗಳೇ,
ಸಿಮ್ಮಾತ್ಮವಾಸವಿದು ಶುಭವ ಕೋರಿ!

೧೪

(ಶ್ರೀಮಾನ್ ಜಿ. ವರದರಾಜಾರಾವ್ ಅವರಿಂದ)

ನಮ್ಮ ನಾಡಿನ ಹಿರಿಯ ಭಾಗ್ಯವೊಂದನು ಕಂಡು
ನುಡಿಗುಡಲು ಪುಟವೆದ್ದು ಕುಣಿಯುತ್ತಿದೆ ಹೃದಯ!
ಕಾಲು ಶತಮಾನ ತಾ ತುಂಬಿ ಬಂದಿಹುದಿದು
ಮಣಿದು ಕುಣಿಯುವ ಬಾರ ಓ, ನನ್ನ ಗೆಳೆಯ!

ಅಣ್ಣ ತಮ್ಮ ದಿರೆಲ್ಲ, ಅಕ್ಕ ತಂಗಿಯರೆಲ್ಲ,
ಬಡಗೊಡಿ, ಸರಸತಿಯ ವೀಣೆದನಿಗೊಡಿ,
ಬಗ್ಗೊರಲ ಮೇಳದಲಿ ಕಿರುನಗೆಯ ಹೂ ಜಿಲ್ಲೆ
ಮೆರೆದಿಹರು ನೆರೆದಿಹರು ನಲಿದಿಹರು ಪಾಡಿ.

ಅಕ್ಕ ಪಕ್ಕದ ನಾಡುಗಳ ಜತೆಗೆ ಜತೆಯಾಗಿ
ನಿಲ್ವ ಕೆಚ್ಚನು ನೀಡಿದುದು ವಿದ್ಯೆ ಎದೆಗೆ.
ದಿನ ದಿನಕೆ ಎನಿತು ಜನ ಮುಂದುಮುಂದಕೆ ಸಾಗಿ
ಪಡೆಯ ಮೇಲ್ ಪಡೆಗೊಡಿ ನಿಂತಿಹರು ಬದಿಗೆ!

ಅರಸರಾಶ್ರಯದಲ್ಲಿ, ಗುರುವರರ ಆಡಿಯಲ್ಲಿ,
ಕಿರಿಯರೇಳ್ಗೆಯ ಬೆಳಸು ಬೆಳೆಯುತ್ತಿದೆ ಇಂದು.
ಸೈವು ರೂಪಾದವೊಲು ಮೆರೆಯುವಿ ಗುಡಿಯಲ್ಲಿ
ಕಂಕಣವ ತೊಡುತ್ತಿಹುದು ಎಳೆಬಳಗ ನಿಂದು.

ತವರು ನಾಡಿನ ಪ್ರೇಮ ಉಕ್ಕಿ ಹರಿಯುವುದೊಮ್ಮೆ,
ತಾಯ್ನು ಡಿಗೆ ದುಡಿನ ಬಗೆ ಚಿಮ್ಮುವುದು ಒಮ್ಮೆ,

ವಿಜ್ಞಾನದಾರತಿಯನೆತ್ತುವರು ಮತ್ತೊಮ್ಮೆ,
ಇಂತು ಸಾಗಿದೆ ನೋಟ, ಇದೆ ನಮ್ಮ ಹೆಮ್ಮೆ !

ಬಡವ ಬಲ್ಲಿದನಾದ, ಬಲ್ಲಿದನು ಮೇಲಾದ,
ಅರಿವಿನಮೃತವ ಸವಿದು ಹೊನ್ನಾಯ್ತು ಬದುಕು !
ನಾಡಿನಂಗಳವೆಲ್ಲ ಜ್ಞಾನದೀಪಕೆ ಬೆಳಗಿ,
ದೂರ ದೂರಕೆ ಸರಿದು ಓಡಿದುದು ನಸುಕು.

ನಮ್ಮ ವಿದ್ಯಾನಿಲಯ ನಮ್ಮ ನಾಡಿನ ಹೃದಯ !
ಇದುನೆ ಹಿರಿಯರು ಕಂಡ ಹೊಂಗನಸಿನಭಯ !
“ನ ಹಿ ಜ್ಞಾನೇನ ಸದೃಶಮ್” ಎಂಬ ಹಿರನುಡಿಯೆ
ನಮ್ಮ ತಾರಕ ವಾಕ್ಯ, ನಮ್ಮ ಹೆಗ್ಗುರಿಯು.

೧೫

(ಶ್ರೀಮಾನ್ ಎ. ಲಕ್ಷ್ಮೀನಾರಾಯಣ, ಬಿ.ಎ. ಅವರಿಂದ)

ಬೇಡಿಕೆಯ ನಡೆಸಿಕೊಡು, ಜ್ಞಾನಯೋಗೀಶ !
ಸೃಷ್ಟಿಸಕಲಕೆ ಮೂಲ, ಜಗದಂತ್ಯಶೇಷ !
ವಿಶ್ವಕವಿಜಿಹ್ವೆಗಳ ಜೇತನವಿಶೇಷ !
ನಾಡ ಕಲೆ ರೂಪುಗಳ ಚಿದ್ರೂಪಶೇಷ !
ಓ ! ಆದಿಶೇಷ !

ಕನ್ನಡದ ಯದುಮಣಿಯ ಸವಿನಹಶೇಷ !
ಕನ್ನಡಕಲಾನಿಲಯ ಬ್ರಹ್ಮಾಂಡಕೋಷ !
ನಾಡ ರೂಪಾರಿಗಳ ನಿರ್ಮಿಸಿ ವಿಶೇಷ
ಅಮರತೆಯ ಪಡೆವಂತೆ ಹರಸು ಅನಿಮೇಷ !
ಹೇ ! ವಿಶ್ವತೋಷ !

ನೇಮ ನಗು ನಯ ನೀತಿ ಬಲ್ಲಂಥ ನಾಡಿಗರು
ಗಚ್ಚುಗಾರಗಳಿಂದ ಕಟ್ಟಿದ್ದ ನಿಲಯಗಳು—
ಗುರುಶಿಷ್ಯಜಾಲಗಳ, ನಿಲುವುಗಳ ಬಲವುಗಳ

ಅರಿವುಗಳ ನೋಟಗಳ ಪರುಸಮಣಿ ನೆನಹುಗಳು
ಬಪ್ಪವಿಡೆ ಹೊಳವುಳ್ಳ ಪೀಠಪಡಸಾಲೆಗಳು
ಗೆಲುವಾಂತು ಚೆಲುವಾಂತು ಬೆಳೆಯುತಿವೆ ನೋಡಿ !

ಹೊಳೆಯುತಿವೆ ನೋಡಿ, ಕಳಸಗಳು ಕೂಡಿ,
ಜನಮನದೊಳಾಡಿ, ರಜತರಸ ಮೂಡಿ
ಅಮರಪಥಹೂಡಿ, ಬಾಳಲಿದೆ ನೋಡಿ

ಈ ವಿಶ್ವನಿಲಯ,
ಈ ಕಲೆಯ ವಲಯ,
ಈ ಲಲಿತನಿಲಯ !

ಇದೊ ಬಂತು ಕುಸುಮಹಾಸಗಳ ಈ ಕಾಲ,
ಪರಿಮಳದ ಪಥದಲ್ಲಿ ಬಂಭರದ ಲೀಲ,
ಬಿಜ್ಜೆ ದೆಯ ಪಕ್ಷಿಗಳ ನವಲೀಲಜಾಲ,
ಭಾವಗರಿಗಳ ಮೇಲೆ ಗುರುತಿಷ್ಯಮೇಳ,
ಮೇಳಾ, ಆನಂದವೇಳಾ !

ಸಾಹಿತ್ಯವಿಜ್ಞಾನ ರಸದುಂಬಿ ಈಗ,
ಜನಮನದ ಶತದಲವು ಅರಳಿರುವುದೀಗ,
ಎಲ್ಲೆಲ್ಲ ಲಲಿತಯುಗ ಸಂದಿರುವುದೀಗ,
ಬೆಳ್ಳಿಹಬ್ಬಗಳೆಂಬ ಸುಖಸತ್ವಭೋಗ,
ಭೋಗ ! ಬಿಜ್ಜೆಗಳ ಯೋಗ !

ಈ ಕಲೆಯ ನಿಲಯದಲಿ ಅರುವತ್ತುನಾಲ್ಕಾದ
ಬಿಜ್ಜೆಗಳು ಹೊಳೆದು, ಕ್ಷೋಣಿಯಕ್ಷೋಣೀ
ಹರೆಯರೇ ನೆರೆದು, ಪೂರ್ಣಪದ ಪಡೆದು,
ಕುಶಲಕಲೆವಾಹಿನಿಯು, ಹಳ್ಳಿಗಳ ಬಳಸಲೈ,
ಪಾಮರರ ನಲಿಸಲೈ, ಗುರು ತಿಳಿದು, ಕಲೆ ಬೆಳೆದು,
ಫಲಿಸಲೈ ಛಾತ್ರರಲ್ಲಿ !

ಆ ಸೇವೆ ಈ ಗುಡಿಯ ಬೆಳ್ಳಿಯಾಗಿಸಲೈ !
ತಾಗಿದವು ತಲೆಯಾಗಿ, ಮಾಗಿದವು ಮನವಾಗಿ

ಉತ್ಸಾಹದಡೆಯಾಗಿ, ಕಾಂತಿಮಣಿ ಕಣ್ಣಾಗಿ,
ಹೊಳೆಮಾಳಿ, ಸುಳಿವಾಕ್ಕು, ಗಡುಸುತರ ಕೊರಳು,
ಗುಂಡಾದ ಅಕ್ಷರದ, ಕಲೆಯರಿತ ಚಕ್ಷುಗಳ,
ಘಟಕರೇ ಹೊರಡಲೈ ಗೋವುರದ ಹೊರಗೆ !
ಹೊನ್ನು ಹತ್ತಿಯನೆಲ್ಲ ಬೇಡುವುದು ಬಿಟ್ಟು,
ಹರೆಯರನು ಬೇಡಲೈ, ಜಗವೆಲ್ಲವೆಂಬೆ,
ಮೈಸೂರು ಅಂಥವರ ಕಳುಹಲಿನ್ನೆಂಬೆ !

ವಿಶ್ವವಿದ್ಯಾಲಯದ ನಿರ್ಮಿಸಿದ ವಿಭು ಕೃಷ್ಣ,
ತಮ್ಮ ಪುಣ್ಯವನೆಲ್ಲ ಧಾರೆಯೆರೆದಿಹರು—
ವಾಸಸದಯಾತ್ರೈಫಲ, ಕೈಲಾಸ ಕಂಡ ಫಲ,
ಪಡುವಲಿ ದಾನಫಲ, ಸಾಮ್ರಾಜ್ಯಭಕ್ತಿಫಲ,
ಜೀವನದ ಯೋಗಫಲ, ಪ್ರಜೆಯೊಲವ ಶುಭಫಲಗ-
ಳೆಲ್ಲವನು ಪಾಲಿಸುತ ಜ್ಞಾನಮಾನಸವಿದನು
ರಚಿಸಿದರು ಅಂದೆ ! ನಾಡಿನಾ ತಂದೆ !

ಕಾವೇರಿಕಾಸಾರ ಸಂಪದಕೆ ಮೂಲ !
ಈ ವಿಶ್ವಕಲೆನಿಲಯ ಸಂಸ್ಕೃತಿಗೆ ಮೂಲ !
ಇಲ್ಲಿರುವ ತಿಲ್ವಿಗರು ಸಮೆದಿರುವ ಮೂರ್ತಿಗಳು
ಭಾರತವನ್ನೆಲ್ಲ ಆಳುತ್ತಿಹರಿದು ! . . .
ಹೆಚ್ಚೇನು ಈಗೀಗ ಕಲೆನಿಲಯಹಡೆಮಣಿಯು
ಈ ನಿಲಯದಚ್ಚಿನಲಿ ಮೂರ್ತಿವೆತ್ತಿರುವ—
ಸತ್ಯಪ್ರೇಮದ ಛಾಯ,
ನಿತ್ಯನೇಮದ ಕಾಯ,
ಅಮೃತಮಯಧ್ಯೇಯ,
ಜಯಚಾಮರಾಯ !

ಇಂಥ ಜಯಚಾಮರಾಜೇಂದ್ರರಾ ನಲ್ಮೆ-
ಗಾಕರವು ಈ ನಿಲಯವಾಗಿರುವ ಹೆಮ್ಮೆ
ಇರಲೆಂದು ಬೇಡುವೆನು ಪರಮಾತ್ಮನಲ್ಲಿ ! . . .

ಹೊನ್ನಿ ಸುತ್ತವೆ ಬಂದು,
 ರತ್ನದುತ್ಸವ ಸಂದು,
 ಸಮ್ಮೋದಯ ತಾಸಂದು,
 ಕಲೆಗಳಸು ಬೆಳಗಿಸುತ್ತ,
 ಚಂದ್ರಮನ ನಾಚಿಸುತ್ತ,
 ತಾಸೆ ತಾನಾಗಿಯೆ,
 ಬಾಳುತ್ತಿರಲೆಂಬೆ,
 ಈ ನೆಲದಲೆಂಬೆ
 ಸಮ್ಮೋದಯಸಂಬೆ!

ಸಂಸ್ಕೃತ ಕವಿತೆಗಳು

೧

(ಶ್ರೀಮಾನ್ ಕೆ. ಗೋಪಾಲಕೃಷ್ಣ ಶಾಸ್ತ್ರಿಗಳವರಿಂದ)

ಶ್ರೀ ವಿಶ್ವೇಶ್ವರಮಂತ್ರಿವರ್ಯಧಿಷಣಾವಾಲೇ ಸಮಾರೋಪಿತಃ
ಸರ್ ಮಿರ್ಜಾ ಸಚಿವೇಂದ್ರಭೂರಿಕೃಪಯಾ ಸಂಸೇಚಿತಃ ಸಂತತಂ |
ಅಧ್ಯ ಶ್ರೀಜಯಚಾಮರಾಜಮಹಿಪಸ್ಯಾಭೈಃ ಕಟಾಕ್ಷೈರ್ನವೈಃ
ವಿದ್ಯಾನಾಂ ನಿಲಯೋಭಿವರ್ಧಿತತನುರ್ವೃಕ್ಷಃ ಫಲಾಢ್ಯೋಜನಿ ||

ಸಾನಂದಂ ರಜತೋತ್ಸವೇ ಪ್ರಚಲಿತೇ ಹೃಂತೇವಸಂತೋ ಮುದಾ
ವಸ್ತುನಾಂ ಭವನಂ ವಿಶಂತಿ ವಿವಿಧಾಸ್ತಾಸ್ತಾಃ ಕಲಾ ವೀಕ್ಷಿತುಂ |
ವಿದ್ವಾಂಸೋಪಿ ಸಸಂಭ್ರಮಂ ಸುಕವಿತಾಪಾನೇ ಚ ಬದ್ಧಾ ದರಾಃ
ಗೋಷ್ಠೀಂ ಸ್ವಾಂ ಪರಿಭೂಷಯಂತಿ ವಿವಿಧಂ ಸಲ್ಲಾಪಮಾತನ್ವತೇ ||

ಲೋಕೇ ಸಾ ಕವಿತಾ ವಿಭಾತಿ ಸರಸಾ ಸಾಲಂಕೃತಿಸ್ಸದ್ಗುಣಾ
ಮಲ್ಲಿಜಾತಿಮಮಪ್ರಕಲ್ಪಿತಲಲನ್ಮಾಲೇವ ವಿದ್ವದ್ವರಾಃ |
ರಾಜ್ಞಾಂ ಸಂಸದಿ ಕೋವಿದೇಂದ್ರಸದಸಿ ಪ್ರೀತ್ಯಾದೃತಾ ಧಾರ್ಯತೇ
ಮೃದ್ವೀಕಾಧರಮಾಧುರೀ ಮಧುಸುಧಾನ್ಯಕ್ತಾರಧುರಾ ಭೃಶಂ ||

ಮಾನ್ಯಾಃ ಪಂಡಿತಪುಂಗವಾಃ ಶೃಣುತ ಮೇ ವಿಜ್ಞಾಪನಾಂ ಸಾದರಂ
ಯನ್ಮಾಮದ್ಯ ವಿಸೃಕ್ವರೇ ಚ ಕವಿಭಿಃ ಸಂಮೇಳನೇಸ್ಮಿನ್ ಮಹೇ |
ಅಧ್ಯಕ್ಷಂ ಕುರುತೇ ಕೃತಶ್ಚಿರಮಹೋ ಕ್ಲಿಪ್ತೋಧಮಣೋಽಸ್ಮ್ಯಹಂ
ಶ್ರೀವಿದ್ಯಾಲಯಕಾರ್ಯಕರ್ತೃಸುಮನೋಬೃಂದಸ್ಸ ಮೂರ್ಧ್ನಾ ನಮಃ ||

೨

(ಶ್ರೀಮಾನ್ ಸಿ. ಆರ್. ನರಸಿಂಹಶಾಸ್ತ್ರಿ, ಎಂ.ಎ. ಅವರಿಂದ)

ಜನನೀ ಯಾ ವಿಶ್ರುತಾನಾಂ ಯಾಜ್ಞವಲ್ಕ್ಯಾದಿಯೋಗಿನಾಮ್ |
ಪುಣ್ಯಶ್ಲೋಕಾಃ ಪುರಾ ಯಸ್ಯಾಂ ರಾಮಾದ್ಯಾ ಜನ್ಮ ಲೇಭಿರೇ ||

ವ್ಯಾಸವಾಲ್ಮೀಕಿಮುಖ್ಯೆಯಾರ್ ಮುನಿಭಿರ್ಗೀತವೈಭವಾ |
 ಸುಷುಮೇ ಯಾ ರಾಜಪುತ್ರಾ ನಾಹವೇಷ್ಟಪರಾಬ್ಜುತಾ ||
 ಅಶೋಕಾಕ್ಷರ್ಪ್ರಭೃತಿಭಿಃ ಭೂಪೈರ್ಯಾ ಪರಿಪಾಲಿತಾ |
 ತ್ಯಾಗರಾಜಾದಯೋ ಯಸ್ಯಾಂ ಜಜ್ಞಿರೇ ಗಾಯಕೋತ್ತಮಾಃ ||
 ರವೀಂದ್ರನಾಥಠಾಕೂರೋ ಯಾಮಲಬ್ಧುರುತೇ ಕವಿಃ |
 ಜಗದ್ವಂದ್ಯಶ್ಚ ಗಾಂಧೀ ಯಾಂ ಮಹಾತ್ಮಾ ಸೇವತೇ ಸದಾ ||
 ದೇಶೀಯನೃಪರಾಜೈಷು ಪ್ರಥಮಃ ಸ್ಥಾಪನಕ್ರಮೇ |
 ವಿಶ್ವೇಶ್ವರಮಹಾಮಾತ್ಸನೀತಿಬೀಜಬೃಹದ್ಧ್ರಮಃ ||
 ಮಹೀಶೂರನೃಪೋತ್ತಂಸ ಕೃಷ್ಣರಾಜಾಭಿವರ್ಧಿತಃ |
 ವಿಶ್ವವಿದ್ಯಾಲಯೋ ಯತ್ರ ರಾಜತೇ ರಾಜತೇ ಮಹೇ ||
 ಸೇಯಂ ಭಾರತಭೂರಸ್ಮನ್ಮಾತಾ ವಿಜಯತಾಂ ಚಿರಮ್ |
 ಜಗತ್ಕಲ್ಯಾಣಸಿದ್ಧಿರ್ಧ್ಯುತಃ ಸ್ವತನ್ಮಾ ಚಾಚಿರಾಧ್ಯವೇತ್ ||

೩

(ಶ್ರೀಮಾನ್ ಎಂ. ಲಕ್ಷ್ಮೀನರಸಿಂಹಯ್ಯ, ಎಂ.ಎ. ಆವರಿಂದ)

ವಾರಾಣಸೀವಿಶ್ವಕಲಾಲಯೇನ
 ಸಾರ್ಧಂ ದಧಜ್ಜನ್ಮ ಕಲಾಲಯೋಽಸೌ |
 ನಿಜಾಧಿಪಸ್ಯೈವ ತದೀಶಿತೃತ್ವಂ
 ದೃಷ್ಟ್ವಾ ಮುದಾ ಸ್ವಂ ಸುಭಗಂ ಸು ಮೇನೇ ||
 ವಿದ್ಯಾಪ್ರಾಧಿಗುಣಸ್ತೋಮಸಫಲೀಕೃತಜನ್ಮಭಿಃ |
 ನಂಜುಂಡಯ್ಯಮುಖ್ಯೈರ್ಧೀರೈಃ ವರ್ಧಿತೋಽಯಂ ವಿರಾಜತೇ ||
 ಚಿರಾತ್ಸನೀವೃತಂ ಲಬ್ಧ್ವಾ ವಾಣ್ಯಾಃ ಪ್ರಿಯತಮಂ ಸುತಮ್ |
 ಶ್ರೀಸುಬ್ಬರಾಯಮಧ್ಯಕ್ಷಂ ವಾಗ್ದೇವೀಸದ್ಮ ವೋದತೇ ||
 ವಾಣ್ಯಾಲಯೋಽದ್ಯ ನಿಜರೌಘ್ಯಮಹೋತ್ಸವೀಯ-
 ಸೌಭಾಗ್ಯಭಾಕ್ ಸುವಿಶದಂ ಹಸತಿ ಪ್ರಮೋದಾತ್ |

ಆಶ್ರಿತ್ಯ ರಾಜತಿಲಕಂ ಜಯಚಾಮಭೂಪಂ
 ಸ್ವಚ್ಛಾತ್ರಸಂತತಿಪುರೋಗಮುದಾರಭಾವಾತ್ ||
 ಜೇಯಾದ್ಯಾದವನಂಶಃ ಜೇಯಾಜ್ಜಯಚಾಮರಾಜಭೂಪಾಲಃ |
 ಜೇಯಾದ್ಯಾಣೀನಿಲಯೋ ಜೇಯಾಚ್ಛ್ರೀಸುಬ್ಬರಾಯಾರ್ಯಃ ||

೪

(ಶ್ರೀಮಾಙ್ ಸಂಕೀರ್ಣಟಂ ವೆಂಕಟಾಚಾರ್ಯರವರಿಂದ)

ಶ್ರೀಮನ್ನಾಲ್ವಡಿಕೃಷ್ಣಭೂಪಕರುಣಾವಾರಾಶಿಜನ್ನಾ ಲಸ-
 ತ್ಕರ್ಣಾಟಾಂಗಲಸಂಸ್ಕೃತಾದಿಮದಲೈಶ್ಯಾಖಾಶತೈಶ್ಶೋಭಿತಃ |
 ವಿಜ್ಞಾನಂ ಫಲಮುದ್ಗಿರದ್ಭಿರಧಿಕಂ ಸಂಖ್ಯಾವತಾಂ ಮಂಡಲೈಃ
 ಸತ್ಪುಷ್ಪೋ ಜಯತಾದಯಂ ಸುರತರುಃ ಶ್ರೀವಿಶ್ವವಿದ್ಯಾಲಯಃ ||
 ವಿದ್ಯಾಪೀಠಸ್ತಥಾಯಂ ಬಹುಭಿರುಪಚಿತಿಂ ನೀಯಮಾನಃ ಸಮಂತಾತ್
 ಪೀಠಾಧೀಶೈಶ್ಚ ತೈಸ್ತೈರ್ಬುಧಜನನಿವಹೈಃ ಸವ್ಯಗುಲ್ಲಾಸ್ಯಮಾನಃ |
 ಪ್ರಾಪ್ಯ ಪ್ರಖ್ಯಾತವಿದ್ಯಂ ಪ್ರಭುಮುದಿತತನುಃ ಸುಬ್ಬರಾಯಾಭಿಧಾನಮ್
 ವರ್ಷಾಸತ್ಯೇತಿ ದಿಷ್ಟ್ಯಾ ವಿಬುಧಜನಮುದೇ ಪಂಚಮಿಶಾನಿದಾನೀಮ್ ||
 ಪಾಶ್ಚಾತ್ಯಪೌರಸ್ತ್ಯವಿಭೇದಭಿನ್ನಾಃ ವಿನೇಯಶಿಕ್ಷಾ ವಿಪುಲೀಭವಂತ್ಯಃ |
 ಕೌಮಾರಭಾವಂ ವಿನಿವರ್ತ್ಯ ವಾಣ್ಯಾಃ ಪ್ರೌಢಿಂ ಪರಾಮುಲ್ಲಲಯಂತಿ ಸೂನಮ್ ||
 ಜಯಚಾಮರಾಜವಿಭುವರಕಟಾಕ್ಷ ಕಲ್ಪದ್ರುಮಾಶ್ರಯಾ ಜಯತಾತ್ |
 ವಿಜ್ಞಾನಫಲವಿನಮ್ರಾ ವಿಶ್ವಜ್ಞಾನಾಲಯಾಭಿಧಾ ವಲ್ಲೀ ||

೫

(ಶ್ರೀಮಾಙ್ ಪಾಠಣಕರ ಚಂದ್ರಶೇಖರಭಟ್ಟರವರಿಂದ)

ಯಾ ವಾಗ್ದೇವೀ ನಿಗಮವಚಸಾಸ್ತಾವಿ ಗೋಪ್ತೀ ಮತೀನಾಂ
 ಯಾ ವಾ ಭೂಮ್ನಾ ಭುವನಮಖಿಲಂ ಕಾಮಮಾವಿಶ್ಯ ಗೂಢಾ |
 ಸಂವಿದ್ವ್ರೂಪಂ ಪ್ರಕಟಯತಿ ಯಾ ವಿಶ್ವವಿದ್ಯಾಲಯೇಽಸ್ಮಿನ್
 ತಾಮೇವಾದೌ ಮನಸಿ ಕಲಯಾಮ್ಯುತ್ಸವೇ ರಾಜತೇಽದ್ಯ ||

ಜ್ಞಾನಾನಾನ್ಯತ್ವಪರಮಧಿಗತಂ ಯತ್ನತೋಽನ್ವೇಷಣೇಪೀ-
ತ್ಯೇವಂ ಧೈಯಂ ಮನಸಿ ಕಲಯನ್ ಶಿಕ್ಷಯಂಶ್ಚಾತ್ರವರ್ಗಮ್ |
ಪ್ರಾಥಿಂ ನೀತ್ವಾ ನವನವಕಲಾದೇಶ್ಯವೈದೇಶ್ಯವರೈಃ
ಸರ್ವಾನನ್ಯಾನ್ ಜಯತಿ ಕುತುಕಾದ್ವಿಶ್ವವಿದ್ಯಾಲಯೋ ನಃ ||

ಶ್ರೇತಾಯಾಂ ಕಿಲ ರಾಮರಾಜ್ಯಮಭವದ್ಧರ್ಮೋತ್ತರೇ ಶಾಸತಿ
ಶ್ರೀರಾಮೇ ಸುಗುಣೇ ಪುರಾಣವಚನಾದೇವಂ ಪ್ರತೀಮೋ ವಯಮ್ |
ಅದ್ಯ ಶ್ರೀಜಯಚಾಮಭೂಪತಿಲಕೇ ವಿದ್ಯಾಲಯಸ್ಯಾಧಿಪೇ
ಬಿಭ್ರಾಣೇ ಭುವಮಾದರಾಜ್ಜಯಮಯಂ ರಾಜ್ಯಂ ಸಮೀಕ್ಷಾಮಹೇ ||

ವರ್ಷಾಣಾಂ ಖಲು ಪಂಚವಿಂಶತಿರಗಾಧ್ಯತ್ಸಾಧಿಪನಾನಂತರಂ
ಸೋಽಯಂ ಸಾಂಪ್ರತಮಾರ್ಜಿತೇನ ಯಶಸಾಂ ಸ್ತೋಮೇನ ರೂಪ್ಯಾಕೃತಿಃ |
ಇತ್ಯೇವಂ ಮಹಿಮಾ ತಸೋತಿ ನಿತರಾಂ ರೂಪೋತ್ಸವಾಸ್ಪರ್ಧತಾಂ
ಸಂಸ್ಪರ್ಧ್ಯಾ ಚಿರಮೇಧತಾಮತಿತಮಾಂ ಹೃದ್ಯಃ ಸುವರ್ಣೋತ್ಸವಃ ||

ಜಯತು ಜಯಚಾಮನ್ಯ ಪತರ್ನಿರ್ಭರಸೌಭಾಗ್ಯಸಂಪದಾನಂದೈಃ |
ಜಯತು ತದಮಾತ್ಮವರ್ಯೋ ಜಯತು ಚ ವಿದ್ಯಾಲಯಾಧ್ಯಕ್ಷಃ ||

೬

(ಶ್ರೀಮಾನ್ ರಾ. ಅನಂತಕೃಷ್ಣ ಶರ್ಮರವರಿಂದ)

ಮಹೀಶೂರಪುರೀ ವಿಶ್ವವಿದ್ಯಾನಿಲಯರೂಪಿಣೀ |
ಭಾರತೀ ಜಗತಾಮೇಷಾ ಭದ್ರಾಯ ಚಿರಮೇಧತಾಮ್ ||

ಜ್ಞಾನವಿಜ್ಞಾನಸುರಭೀಃ ವಸನ್ತಾನ್ ಪಚ್ಚವಿಂಶತಿಮ್ |
ಇಯಂ ನೀತವತೀ ನಿತ್ಯಯಾವನಾರಮ್ಭನಿರ್ಮರಾ ||

ನ ಹಿ ಜ್ಞಾನೇನ ಸದೃಶಮಿತ್ಯುದ್ಧಾಮೈರ್ಧ್ವಜಾಕ್ಷರೈಃ |
ಜ್ಞಾನಸಾಧನಮಿತ್ಯೇವ ವಿಜ್ಞಾನಂ ಬೋಧ್ಯತೇಽನಯಾ ||

ಅದ್ಯಾರ್ಥಕಾಮೈಕರತಾಃ ಸರಾಃ ಪ್ರಾಪ್ತಾಶ್ಚರಾರುತಾಮ್ |
ಅಸ್ಯೋನ್ಮಧ್ವಂಸಸೋಪಾಯದರ್ಮನೇ ಧನ್ಯಮಾನಿನಃ ||

ದೇಶಸ್ಯ ದೈವತಸ್ಯಾಪಿ ದ್ರೋಗ್ಧಾರಃ ಶಾಶ್ವದೂಷಿತಾಃ |
 ಆತ್ಮನಾಶಂ ಪರೀಣಾಮಮಜಾನಸ್ತೋತಿಶೇರತೇ ||
 ವಿಶ್ವಸಾಭ್ರಾತ್ರವಾಕ್ಯೂರಾಃ ಪರಹಿಂಸಾಪರಾಯಣಾಃ |
 ನಯಂತಿ ಪೃಥಿವೀಂ ಕೃತ್ಸಾಮೇಕಸಂಗ್ರಾಮರಜ್ಜತಾಮ್ ||
 ಆಕಾಲಪ್ರಳಯಾಧೀನಪ್ರಾಣಮಾನಧನಾಕುಲೇ |
 ಸಮಯೇಽಸ್ಮಿನ್ ವಯಂ ಯಾಮಶ್ಯಮಾಧ್ವನಿ ದಮಧ್ವಜಾಃ ||
 ನಾಸ್ಮಾಕಮಸ್ತ್ರಂ ಶಸ್ತ್ರಂ ವಾ ನ ಧನಂ ನಾಪಿ ದೋರ್ವಲಮ್ |
 ಲೋಕಕಲ್ಯಾಣಧೀರೇಕಾ ಜೇಷ್ಠ್ಯಮಸ್ತದ್ವಲಾಜ್ಜಗತ್ ||
 ವಿಶ್ವಂ ವಿಷ್ಣುಮಯಂ ಜ್ಞಾತ್ವಾ ಧ್ಯಾತ್ವಾಽಸ್ಮಾಕಂ ಸಿಸೇವಿತಾ |
 ತೇನ ಪ್ರೀಣಾತು ಸ ಶ್ರೀಮಾನ್ ವಿಶ್ವಮೂರ್ತಿರುರುಕ್ರಮಃ ||
 ಅತ್ರ ತೇಜಸ್ವಿನೀ ಭೂಯಾದಧೀತಿರ್ಗುರುಶಿಷ್ಯಯೋಃ |
 ಸಂಗ್ರಾಮತಾಮಸೀಸುಪ್ತಜಗತೀಸುಪ್ರಭಾತಕೃತ್ ||
 ಸ್ವಸ್ತಿ ಚಿತ್ಪೂರ್ತಯೇ ವಿಶ್ವವಿದ್ಯಾಸಮಿತಿಮೂರ್ತಯೇ |
 ಯದುವಂಶಕ್ ಮಾರಾಲನಿಸ್ತನ್ದ್ರಾಮಲಕೀರ್ತಯೇ ||

೭

(ಶ್ರೀಮಾನ್ ಎಚ್. ಎಲ್. ಹರಿಯಪ್ಪ, ಎಂ.ಎ. ಅವರಿಂದ)

ಶ್ರೀವಿಶ್ವೇಶಪ್ರಸಾದೇನ ವಿಶ್ವವಿದ್ಯಾನಿಕೇತನಮ್ |
 ಜಯತೀದಂ ಮಹೀಶೂರಪುರ್ಯಾಂ ಕರ್ಣಾಟಭೂಷಣಮ್ ||
 ವಿಶ್ವೇಶ್ವರಮಹಾಮಾತ್ಮಸಂತತೋದ್ಯಮಸತ್ಥಲಮ್ |
 ಶ್ರೀಮತ್ಕೃಷ್ಣಮಹೀಪಾಲಕರುಣಾಪಾಜ್ಜಲಾಲಿತಮ್ ||
 ಸಂಜ್ಞಾಣ್ಡಾಖ್ಯಸುಧೀರ್ಯಸ್ಯ ಧೌರೇಯಾಣಾಂ ಪುರೋಹಿತಃ |
 ಶ್ರೀಮಾನ್ ವ್ರಜೇಂದ್ರನಾಥೋಽಪಿ ಯಶೋಮುದ್ರಾಮದಾನ್ಮದಾ ||
 ರಾಜಕಾರ್ಯಪ್ರವೀಣಃ ಶ್ರೀಸುಬ್ಬರಾಯಸ್ಸ ವಿಶ್ರುತಃ |
 ಅದ್ಯ ಶೇಷಾಹಿವದ್ಯಸ್ಯ ಧುರಂ ವಹತಿ ಲೀಲಯಾ ||

ಸಮಯೇಽಸ್ಮಿನ್ ಸ್ಮರಾಮಸ್ತಾನಧ್ಯಾಪಕಮಹಾಮತೀನ್ |
 ರಾಧಾಕೃಷ್ಣಮುಖರ್ಜ್ಯಾದೀನ್ ಯಶೋವ್ಯಾಪ್ತದಿಗಂತರಾನ್ ||
 ಸುಭಾಷಿತರಸಾನಂದಕಾಮುದೀಂ ವಿಕಿರನ್ ಶುಭಾಮ್ |
 ರಾಲೋ ವಾ ರಾಮಲಿಖತೋವಾ ಕಥಂ ಭೋ ವಿಸ್ಮೃತೇಃ ಪದಮ್ ||
 ಏವಂ ಕಲಾನಾಮಾವಾಸಃ ಜ್ಞಾನಾನಂದಮಹೋದಧಿಃ |
 ಮನೋರಮೋಽಸೌ ವಾಗ್ದೇವ್ಯಾಃ ಪ್ರಾಸಾದಃ ಕಸ್ಯ ನ ಪ್ರಿಯಃ ||
 ತಸ್ಮಾತ್ಸಭಾಯಾಮೇತಸ್ಯಾಂ ವಿತರಾಮಃ ಕೃತಜ್ಞತಾಮ್ |
 ಯೈರಿಯಂ ವಿತತಾ ಭೂತಿಃ ಪಜ್ಜವಿಂಶತಿವಾರ್ಷಿಕೇ ||

ಜಯತು ಸಹೃದಯಾನಾಂ ಶ್ರೀಮತೀ ಗೋಷ್ಠಿರೇಷಾ
 ಜಯತು ಚಿರಮವಿಾಷಾಂ ಸತ್ಕವೀನಾಂ ಜ ವಾಣೀ |
 ಜಯತು ವಿತತಕೀರ್ತಿರ್ವಿಶ್ವವಿದ್ಯಾಲಯೋಽಸೌ
 ಜಯತು ಜಯಸನಾಥಶ್ಚಾಮಭೂಪಾಲವರ್ಯಃ ||

ಲ

(ಶ್ರೀಮಾನ್ ಎಂ. ಎಸ್. ಬಸವಲಿಂಗಯ್ಯ, ಎಂ.ಎ., ಬಿ.ಎಲ್. ಅವರಿಂದ)

ಕರ್ಣಾಟರಾಷ್ಟ್ರರಮಣೀಮುಕುರೇ ಮನೋಜ್ಞೇ
 ಶ್ರೀಯಾದವಾನ್ವಯಮಹೀಪತಿಪಾಲಿತೇಽಸ್ಮಿನ್ |
 ಮೈಸೂರ್ ಪುರೇಽಖಿಲಕಲಾನಿಲಯೋಽಯಮಾವಿ-
 ಭೂತೋಽಸ್ಯ ರಾಜತಮಹೋತ್ಸವ ಏಧತೇಽದ್ಯ ||

ವಿದ್ಯಾಲಯೋಽಯಮವನಾ ಖಲು ಪಂಚವಿಂಶ-
 ಸಂವತ್ಸರೇ ವಯಸಿ ನೈಜಮಹಾಮಹಿಮ್ನಾ |
 ಸಂಪಾದಯನ್ ರಜತಶುಭ್ರತಮಾಂ ಸುಕೀರ್ತಿಂ
 ರಾರಾಜತಿ ಸ್ವರಜತೋತ್ಸವಸೂಚನಾಯ ||

ಸೋಽಯಂ ವಿಶ್ವಕಲಾಲಯೋ ಭುವಿ ಯಥಾ ಶ್ರೀಕೃಷ್ಣಸಂಸ್ಥಾಪಿತೋ
 ದೇಶೀಯೇಷ್ಟಖಿಲೇಷು ಭಾರತಮಹಾರಾಷ್ಟ್ರೇಷ್ಟಭೂದಾದಿಮಃ |
 ವಾಣಿಜ್ಯಾರ್ಥಕವೈದ್ಯಯಾನ್ತ್ರಿಕಕಲಾಶಾಖಾಸು ಶಿಕ್ಷಾಪ್ರದ-
 ಸ್ನಾತ್ತೀರ್ತಿಂ ಸಮವಾಪ್ಯ ಭಾರತಕಲಾಗಾರೇಷ್ಟಭೂದಗ್ರಿಮಃ ||

ವಿದ್ವದ್ಭಾಷಣವು ಸ್ತಕಪ್ರಕಟನೈಗ್ರಾಮೇಜನಾನ್ ಬೋಧಯನ್
 ವಿಜ್ಞಾನಾಮಲತೇಜಸಾ ವಿಸೃಮರಾಜ್ಞಾನಾನ್ಧಕಾರಂ ತುದನ್ |
 ವ್ಯಾಯಾಮೈರ್ಭಟಶಿಕ್ಷಣೈರ್ಧೃತಸೂನ್ ಕುರ್ವನ್ ಸ್ವವಿದ್ಯಾರ್ಥಿನೋ
 ಮೈಸೂರ್ವಿಶ್ವಕಲಾನಿಧಿಸ್ತ್ವಹಪರಶ್ರೇಯೋಮೃತಂ ವರ್ಷತಿ ||

ಕರ್ಣಾಟರಾಷ್ಟ್ರಭವವಿಶ್ವಕಲಾಲಯೋಽಯಂ
 ಕರ್ಣಾಟದೇಶಜನತೋದ್ಧೃತಿಬದ್ಧದೀಕ್ಷಃ |
 ಕರ್ಣಾಟಜಾನಪದಸಂಸ್ಕೃತಿವರ್ಧನೇ ಸ
 ಕೇಂದ್ರಂ ಹಿ ಶಸ್ತ್ರಗುಣಿಚಾಲಕಸಂಘಸಾಂದ್ರಃ ||
 ಜನಪತಿ ಜಯಚಾಮಾಧಿಷ್ಠಿತಸ್ಸುಬ್ಬರಾಯಾ-
 ಹ್ವಯುಬುಧತೀಲಕೋಪಾಧಿಷ್ಠಿತೋ ಧರ್ಮಮೂರ್ತಿಃ |
 ನುತಗುಣಬುಧಸಂಸಚ್ಛಾಸಿತಸ್ತುತ್ಯಕರ್ಮಾ
 ಜಯತಿ ವಿಜಯಕೀರ್ತ್ಯಾ ವಿಶ್ವವಿದ್ಯಾಲಯೋಽಯಮ್ ||

೯

(ಶ್ರೀಮಾಃ ತಿರು ತಿರು ಶ್ರೀನಿವಾಸಗೋಪಾಲಾಚಾರ್ಯರವರಿಂದ)

ಶ್ರೀಮತ್ಕರ್ಣಾಟದೇಶೇ ಬುಧಜನಮಹಿತೇ ಶ್ರೀಮಹೀಶೂರವುರಾಂ
 ಶ್ರೀಮಾಃ ಕೃಷ್ಣಕ್ಷಿತಿೇಂದ್ರೋ ನಿರುಪಮಮಹಿಮಾ ವಿಶ್ವವಿಖ್ಯಾತಕೀರ್ತಿಃ |
 ನಾನಾ ವಿದ್ಯಾಭಿವೃದ್ಧೈಃ ನಿರುಪಮಸುಬಹುಶ್ರೇಯಸಾಂ ಚ ಪ್ರಸೂಶೈಃ
 ಸಂಸ್ಥಾಪ್ಯಾಚೀಕರತ್ಸಂ ಜನಪದಮಸಮಂ ವಿಶ್ವವಿದ್ಯಾಲಯಾಗ್ರಾಮ್ ||

ನಾನಾದೇಶೇಷು ರಾಜಧ್ವಜವಿಧಸುಮಹಾವಿಶ್ವವಿದ್ಯಾಲಯೇಷು
 ಪ್ರಖ್ಯಾತಿಂ ಪ್ರಾಪ್ಯ ಹೃದ್ಯಾಮನಿತರಸುಲಭಾಂ ಮೇಧಯಾ ಜೃಮ್ಭಮಾಣಃ |
 ಗಾಂಧೀರ್ಯಾದಾರ್ಯಧೈರ್ಯಪ್ರಭೃತಿಶುಭಗುಣೋ ರಾಜಕಾರ್ಯಪ್ರವೀಣಃ
 ಸೋಽಯಂ ಶ್ರೀಸುಬ್ಬರಾಯಾಹ್ವಯವಿಬುಧಮಣಿರ್ನಿತ್ಯಮಿನ್ದ್ರಾಂ ಜಗತ್ಯಾಮ್ ||

ಜ್ಞಾನೇನೋಪಮಿತಂ ಪವಿತ್ರಮಿತರನ್ನಾಸ್ತೀತಿ ಗೀತಂ ಪುರಾ
 ಶ್ರೀಕೃಷ್ಣೇನ ತದೇತದತ್ರ ಸುಮಹಾವಿದ್ಯಾಲಯೇ ಶೋಭತೇ |
 ಅತ್ಯುಚ್ಛೇಧಜವರ್ಯವತದಪಿ ಚ ಶ್ರೀಕೃಷ್ಣರಾಜಪ್ರಭೋಃ
 ಸತ್ಕೋದ್ಧಾರಪರಸ್ವಸಂಗರವರಸ್ಯಾತ್ಯಸ್ತಸಾಭ್ರಾತೃಕಮ್ ||

ಶ್ರೀಮಚ್ಚೇಚಯಚಾಮರಾಜಸುಮಣಿಃ ಶ್ರೀವಿಶ್ವವಿದ್ಯಾಲಯೇ
ಮೇಧಾಂ ಪ್ರಾಪ್ನು ಸುಧೀವರೈರನುದಿನಂ ಸಂಶ್ಲಾಘಿತಾಂ ಭೂರಿಶಃ |
ಸರ್ವಶ್ರೋಚ್ಚತರಾಃ ಪ್ರಶಸ್ತಿಪದವೀಸ್ಸಂಶ್ರೀತ್ಯ ದೇದೀಪ್ಯತೇ
ಶ್ಲಾಘ್ಯೋ ಭಾಗ್ಯವಿಲಾಸ ಏಷ ಸುಮಹಾವಿದ್ಯಾಲಯಸ್ಯಾಸ್ಯ ನಃ ||

೧೦

(ಶ್ರೀಮಾನ್ ಸೋ. ನರಸಿಂಹಾಚಾರ್ಯವರಿಂದ)

ಅವನೀತಲತಲಕಂ ಕಿಲ ರಾಜ್ಯಂ ಯದುವಂಶ್ಯಪಾರ್ಥಿವಮಣೀನಾಮ್ |
ಕರ್ಣಾಟಾಖ್ಯಾಭಿಷ್ಠಂ ವಿರಾಜತೇ ಭಾರತೇ ವಿಭವದೀಪ್ರಮ್ ||

ತುರ್ಯಃ ಕೃಷ್ಣನರೇಂದ್ರೋ ರಾಜ್ಯಶ್ರಿಯಮಾಪ್ಯ ರಜ್ಜಯ್ ಜನತಾಃ |
ವಿದ್ಯಾಭಿವಿಧಾಭಿಃ ಪ್ರಕರ್ಷಕಾಷ್ಠಾಂ ಪ್ರಚಾರಯಿತುಕಾಮಃ ||

ನಿಜಕುಲಜಚರಿತವಿದ್ಯಾವಿಭವಯಶೋಮೂರ್ತಿ ನಿತ್ಯನಿರವಧ್ಯಮ್ |
ಹೃದ್ಯಂ ಚ ವಿಶ್ವವಿದ್ಯಾಸಂಸ್ಥಾನಂ ವೈರರಚತ್ಸುಧೀವರೈಃ ||

ಸಾನಂದಂ ದೇಶಭಾಷಾ ಇಹ ಹಿ ಬಹುವಿಧಾಸ್ತತ್ತ್ವದಜ್ಞಿಸ್ಸಹೈವ
ಪ್ರಖ್ಯಾತೈಃ ಸ್ವಸ್ವದೇಶೇ ವಿಶದಪರಿಚಯಪ್ರಾಧಪಾಠಕ್ರಮೋತ್ಕೃತಿಃ |
ನಿಸ್ತಂದ್ರಂ ದೇಹಪೋಷಾದ್ಯುಚಿತಪರಿಕರಶ್ಲಾಘ್ಯಸೌಖ್ಯಂ ಸುಧೀಭಿಃ
ಪಾಠ್ಯಂತೇ ಸ್ವಸ್ವಕಕ್ಷಾ ನುಗುಣಗುಣಯಶಃಪ್ರಾಧಿಮೋತ್ಕರ್ಷಕಾಮಾಃ ||

ಪ್ರತ್ನಾನಿ ಗ್ರಂಥರತ್ನಾಸ್ಯ ತಿಗಹನಮಹಾರ್ಥಾಚ್ಛತೇಜಾಂಸಿ ಭೂರೀ-
ಣ್ಯಾಸಾಧ್ಯಕ್ಷೇಶಲಭ್ಯಾಸ್ಯುರುಧನನಿಚಯಂ ಹರ್ಷತೋಽಪ್ಯರ್ಪಯಂತ್ |
ಹೃದ್ಯಾಂ ಮುದ್ರಾಭಿರಾಮಾಂ ಮತಿಸುರಭಿಲಸತ್ಪುಸ್ತಪುಷ್ಪಾಢ್ಯಮಾಲಾಮ್
ಕಣೋ ಕುರ್ವತ್ ಬುಧಾನಾಂ ಲಸತಿ ಸುರತರುರ್ವಿಶ್ವವಿದ್ಯಾಲಯೋಽಯಮ್ ||

ಏವಂವಿಧವಿಭವಯುತಾಃ ಬಹುಗುಣಿತಾ ಉತ್ತರೋತ್ತರಂ ವಿಭವೈಃ |
ಸ್ವರ್ಣೋತ್ಸವಾದಯೋಽಪಿ ದ್ರಾಗೇವಾವೋದಯಸ್ತು ಬುಧಬೃಹದಮ್ ||

೧೧

(ಶ್ರೀಮಾನ್ ವಿ. ನಾಗರಾಜಶಾಸ್ತ್ರಿ, ಎಂ.ಎ. ಅವರಿಂದ)

ನಿಸರ್ಗಕಾಂತಾಸುವಿಲಾಸರಂಗ-

ಸ್ಸೌಂದರ್ಯಸಾರೋದಯಭವ್ಯರಂಗಃ |

ವಸಂತಲಕ್ಷ್ಮೀವರನಾಟ್ಯರಂಗೋ

ವಿಭಾತಿ ಕರ್ಣಾಟಕದೇಶ ಏಷಃ ||

ಶ್ರೀಮನ್ನಾಲ್ವಡಿ ಕೃಷ್ಣರಾಜಸ್ವವರೇಣಾತ್ಮೈವ ಸಂಸ್ಥಾಪಿತಃ
ಶ್ರೀವಿಶ್ವೇಶ್ವರವರ್ಯಮಂತ್ರಿಮಣಿನಾ ಸಂಕಲ್ಪಿತೋಽಯಂ ಪುರಾ |
ವಾಗ್ಧೇವೀಸುವಿಲಾಸಖೀಲನವನಂ ಕರ್ಣಾಟಕಲ್ಪದ್ರುಮಃ
ಸುಜ್ಞಾನಾಮೃತವಾರಿಧಿರ್ವಿಜಯತೇ ಶ್ರೀವಿಶ್ವವಿದ್ಯಾಲಯಃ ||

ಸರ್ವೇಸ್ಥಿ ಸುಕಲಾಲಯೇ ಹಿ ಗುರವಸ್ಸಿದ್ಧಾಶ್ಚ ವಿದ್ಯಾಧರಾಃ
ಸರ್ವೇತೇ ವಿಬುಧಾ ಯತಸ್ಸಮನಸಸ್ಸರ್ವೇಽತ್ರ ಯೇ ಸಂಸ್ಥಿತಾಃ |
ಸರ್ವೇಚಾಪಿ ಕಲಾಧರಾಶ್ಚ ಕವಯೋ ಜ್ಞಾನಾಮೃತಾಸ್ವಾದಿನಃ
ತನ್ಮನ್ಯೇ ತ್ರಿದಶಾಲಯಾದ್ವರಮಿಮಂ ಶ್ರೀವಿಶ್ವವಿದ್ಯಾಲಯಂ ||

ಆಚಾರ್ಯೈಸ್ಸುಕಲಾಪ್ರಯೋಗನಿಪುಣೈಸ್ಸಂಶೋಧನೇ ಬೋಧನೇ
ಕ್ರೀಡಾವಾಚನವಾದಸಕ್ತಪರಿಷತ್ಸಾವೋದನೇ ಚೋದನೇ |
ಮೌಢ್ಯಾನಕ್ಷರತಾನಿವಾರಣವಿಧೌ ಗ್ರಾಮೇಷು ವಿದ್ಯಾರ್ಥಿಭಿ-
ರ್ನೀತಾಸ್ಥೇವ ಹಿ ಪಂಚವಿಂಶತಿಮಹಾವರ್ಷಾಣ್ಯುಹೋ ನಿರ್ಭರಂ ||

ತಸ್ಮಾದತ್ರ ಸಮಾಗತಾಃ ಪ್ರಮುದಿತಾಃ ಸರ್ವೇ ವಯಂ ದೂರತ-
ಸ್ಸಂಪ್ರಾಪ್ತೇ ವೃಷವತ್ಸರೇ ಶುಭಕರೇ ಚಾಷಾಢಮಾಸೇ ತಥಾ |
ತಸ್ಯಾರ್ಥೇಽಸಿತಪಕ್ಷಗೇ ವರದಿನೇ ಮಾಸ್ತೇ ಚತುರ್ಥೇ ತಿಥೌ
ಭವ್ಯೇಸ್ಥಿ ರಜತೋತ್ಸವೇ ಚ ಸುಕಲಾಸರಾಮಸ್ಯ ಹರ್ಷೋತ್ಸವೇ ||

ಶ್ರೀಮಾನಿನೀ ವಸತು ಸೋ ಮಂದಿರೇಷ್ಟಬಿಲಕಾಮಪ್ರದಾ ಚ ಸುಕಲಾಸ-
ರಾಮಸ್ಸದಾ ಬುಧಲಲಾಮಾಶ್ರಯೋ ಜಯತು ಭೂಮೀತಲೇ ಸುಯಶಸಾ |
ಕ್ಷೇಮಂಕರೀ ರುಚಿರಹೇಮಾಂಬರಾ ತ್ರಿದಶಭಾಮಾರ್ಚಿತಾಬ್ಜಚರಣಾ
ಚಾಮುಂಡಿಕಾ ಭವತು ಭೂಮೀಶಮೌಳಿಜಯಚಾಮೇಂದ್ರಪಾಲನಪರಾ ||

೧೨

(ಶ್ರೀಮಾನ್ ಎಸ್. ವಿ. ಶ್ರೀನಿವಾಸರಾಘವಾಚಾರ್, ಎಂ.ಎ. ಅವರಿಂದ)

ವಿದ್ಯಾವಾಸಾಗ್ರಗಣ್ಯಃ ಪ್ರಭುವರಕೃಪಯಾ ವರ್ಧಮಾನಃ ಪ್ರಕೃಷ್ಣಾಃ
ಸಂಸ್ಥಾಪ್ಯಾನೇಕಶಾಖಾಃ ದಿಶಿದಿಶಿ ಯುವಕಾಃ ಸತ್ಪರಂ ಬೋಧಯಂತ್ ||
ಗ್ರಾಮೇ ಗ್ರಾಮೇ ಚ ತಸ್ತು ಸಕಲಸುಖಕೀಂ ಸಂಸ್ಕೃತಿಂ ಯಸ್ಸಮಂತಾ-
ದಸ್ಮದ್ವಿದ್ಯಾನಿವಾಸಸ್ಯ ವಿಭವಮನಿಶಂ ವರ್ಧತಾಂ ಮಾಹಿಶೂರಃ ||

ಯತ್ರ ಪ್ರಾಜ್ಞಾಃ ವಿಮಲಮತಯೋಽಧೀತವಿಜ್ಞಾನಶಾಸ್ತ್ರಾಃ
ಸ್ವೀಯಂ ದೇಶಂ ಸುಖದಮನಿಶಂ ಪ್ರಜ್ಞಯಾ ಕಲ್ಪಯಂತಃ |
ದೇಶೇ ದೇಶೇ ಪ್ರಥಿತಯಶಸೋ ಭಾಂತಿ ಕರ್ಣಾಟಕೀಯಾಃ
ವಿದ್ಯಾವಾಸಂ ಸುರತರುಸಖಂ ಸರ್ವದಾ ಸಂಸ್ಕರಂತಃ ||

ಪರಾಂ ಮೋಹಾಂಧಾನಾಮುಪಕೃತಿಮಭಿಪ್ರೇತ್ಯ ವಿಬುಧಾಃ
ಮಹಾಪ್ರಜ್ಞೈಃ ಸ್ಥಾನಾಧಿಪತಿಭಿರುದಾರೈರ್ದಿಶಿದಿಶಿ |
ಪ್ರಚಾರೋಪನ್ಯಾಸಾನತಿಸರಲಮಾವಕ್ತುಮನಿಶಂ
ನಿಯುಕ್ತಾಸ್ಸು ಬ್ವಾರ್ಯಪ್ರಭೃತಿಭಿರಿದಾನೀಂ ಸುಮತಯಃ ||

ಪ್ರಾಚ್ಯಾಂ ವಿದ್ಯಾಮಮೋಘಾಮತಿಕಠಿನನಯಂ ಪ್ರಾಕೃತಂ ತತ್ಪ್ರಶಾಸ್ತಂ
ವಿಜ್ಞಾನಂ ಚೇತಿಹಾಸಂ ಸಪರಿಕರಮಿಹಾಧೀತ್ಯ ಸಾಹಿತ್ಯವಿದ್ಯಾಂ |
ತೀಕ್ಷ್ಣಪ್ರಜ್ಞಾಃ ಪ್ರಗಲ್ಭಾಃ ಪ್ರವಿದಿತಗಣಿತಾಸ್ಸಾದರಂ ಚಾರ್ಥಶಾಸ್ತ್ರಂ
ವಿಖ್ಯಾತಾಂ ರಾಜನೀತಿಂ ಗುರುವರಸವಿಧೇಽಭ್ಯಸ್ಯ ಛಾತ್ರಾಃ ಕೃತಾರ್ಥಾಃ ||

೧೩

(ಶ್ರೀಮಾನ್ ಬಿ. ಎಚ್. ಶ್ರೀಧರ, ಬಿ.ಎ. ಆನರ್ಸ್ ಅವರಿಂದ)

ಶ್ರೀಮದ್ಭದ್ರಕುಲಸಂಪದಾ-
ವೈಯೋಮಸ್ಥಿತಭಾನುರಮಲಕೀರ್ತಿಶ್ರೀಶಃ |
ಪ್ರೇಮಾನ್ವಿತಹೃದಯೋ ಜಯ-
ಚಾಮೇಂದ್ರೋ ಜಯತು ಸರ್ವದಾ ಕರ್ಣಾಟೇ ||

ಕವಿತಾಂಬುಧಿಚಂದ್ರೋ ಜಿನ-
ಭುವನೋತ್ಸವಹೇತುರಸಮಪಂಡಿತವರ್ಯಃ |

ಸುವಿಮಲಕನ್ನಡಕಾವ್ಯ-
ಪ್ರವರ್ತಕಃ ಪಾತು ಪಂಪದೇವಃ ಸತತಂ ||

ಮೋದಾನ್ವಿತಕಾವೇರೀ-
ಪಾದಾದ್ಗೋದಾವರೀಶಿರಃಪರ್ಯಂತಂ |
ಅದ್ಭುತನಕನ್ನಡೀಯಾ
ಮೋದಂತೇ ತದ್ವಿಭೂತಿಗುರುತಾಪಿಸಯೇ ||

ಆಚಾರ್ಯವರೈಃ ಶಾಸ್ತ್ರ-
ಪ್ರಾಚಾರ್ಯಂ ವರ್ಧತೇ ಸುಧೀಭಿಃ ಶಿಷ್ಯಾಃ |
ವಾಚಾಭಿಜ್ಞೈಃ ಸಕಲಕ-
ಲಾಚಯಮರ್ಮಜ್ಞತಾಂ ಪ್ರಯಾಂತ್ಯತ್ತೈವ ||

ಸಕಕುಲಪ್ರಸವಾಶ್ಚಾ-
ನೇಕ ವಿಭಾಗೋಷಿತಾ ಅಪಿ ಪ್ರಾಂತೀಯಾಃ |
ವಿಕೀರ್ಣವಂತು ಕನ್ನಡ-
ಲೋಕೇ ಪ್ರಜ್ವಾಲನಾಯ ತರುಣಸ್ಫೂರ್ತೇಃ ||

ಜಯಕರ್ಣಾಟಕದಯಿತೇ
ಜಯದೇ ಜಯವಾಣಿ ಕನ್ನಡಾಯತನಸ್ಥೇ |
ಜಯಕವಿಗಣನುತಗುಣಸಂ-
ಚಯೇ ನಮಸ್ತೇ ಶುಭೋದಯಃ ಸಂಭೂಯಾತ್ ||

ಮೈಸೂರು ವಿಶ್ವವಿದ್ಯಾನಿಲಯ ಕನ್ನಡ ಗ್ರಂಥಮಾಲೆ

ಬೆಲೆ: ಕ್ಯಾಲಿಕೊ ರೂ. ೧-೪-೦, ಸಾದಾ ೧೨ ಆಣೆ.

ಪ್ರಧಾನಸಂಪಾದಕರು : ಬಿ. ಎಂ. ಶ್ರೀಕಂಠಯ್ಯ, ಎಂ.ಎ., ಬಿ.ಎಲ್.

೧. ಹರಿಶ್ಚಂದ್ರಕಾವ್ಯ ಸಂಗ್ರಹ (ತೃತೀಯ ಮುದ್ರಣ)—ಸಂಪಾದಕರು :
ಟಿ. ಎಸ್. ವೆಂಕಣ್ಣಯ್ಯ, ಎಂ.ಎ. ಮತ್ತು ಎ. ಆರ್. ಕೃಷ್ಣಶಾಸ್ತ್ರಿ, ಎಂ.ಎ.
೨. ಕರ್ಣಾಟಕ ಕಾದಂಬರಿ ಸಂಗ್ರಹ—ಸಂಪಾದಕರು : ಟಿ. ಎಸ್. ವೆಂಕ
ಣ್ಣಯ್ಯ, ಎಂ.ಎ.
೩. ಪ್ರಭುಲಿಂಗಲೀಲೆಯ ಸಂಗ್ರಹ (ಸಚಿತ್ರ)—ಸಂಪಾದಕರು : ಎಂ. ಎಸ್.
ಬಸವಲಿಂಗಯ್ಯ, ಎಂ.ಎ., ಬಿ.ಎಲ್. ಮತ್ತು ಎಂ. ಆರ್. ಶ್ರೀನಿವಾಸ
ಮೂರ್ತಿ, ಬಿ.ಎ.
೪. ಸಾಕ್ರೆಟೀಸನ ಕೊನೆಯ ದಿನಗಳು (ಸಚಿತ್ರ)—ಅನುವಾದಕರು : ಎ. ಎಫ್.
ಮೂರ್ತಿರಾವ್, ಎಂ.ಎ.
೫. ಶ್ರೀರಾಮಕೃಷ್ಣ ಪರಮಹಂಸ—ಲೇಖಕರು : ಕೆ. ವಿ. ಪುಟ್ಟಪ್ಪ, ಎಂ.ಎ.
೬. ರವೀಂದ್ರನಾಥ ಠಾಕೂರರು (ಸಚಿತ್ರ)—ಲೇಖಕರು : ಮಾಸ್ತಿ ವೆಂಕಟೇಶ
ವಯಂಗಾರ್, ಎಂ.ಎ.
೭. ಆರೋಗ್ಯ ಅದರ ಜ್ಞಾನ ಮತ್ತು ಸಾಧನ (ಸಚಿತ್ರ)—ಲೇಖಕರು :
ಜಿ. ಎ. ಈಶ್ವರ ಮೂರ್ತಿ, ಬಿ.ಎ., ಎಲ್.ಎಂ.ಎಸ್., ಬಿ.ಎಸ್.ಎಸ್.ಸಿ.
೮. ಪಂಪರಾಮಾಯಣ ಸಂಗ್ರಹ—ಸಂಪಾದಕರು : ಆಸ್ಥಾನಮಹಾವಿದ್ವಾನ್
ತಿರುವಳ್ಳೂರ್ ಶ್ರೀನಿವಾಸರಾಘವಾಚಾರ್ ಮತ್ತು ಡಿ. ಎಲ್. ನರಸಿಂಹಾ
ಚಾರ್, ಎಂ.ಎ.
೯. ಹಣ ಪ್ರಪಂಚ—ಲೇಖಕರು : ವಿ. ಸೀತಾರಾಮಯ್ಯ, ಎಂ.ಎ.
೧೦. ಸಂಸ್ಕೃತ ನಾಟಕ—ಲೇಖಕರು : ಎ. ಆರ್. ಕೃಷ್ಣಶಾಸ್ತ್ರಿ, ಎಂ.ಎ.
೧೧. ಜೀವವಿಜ್ಞಾನ—ಲೇಖಕರು : ಬಿ. ವೆಂಕಟನಾರಾಯಣಪ್ಪ, ಎಂ.ಎ.
೧೨. ಹಿಂದೂದರ್ಶನಸಾರ—ಲೇಖಕರು : ಪಂಡಿತರತ್ನಂ ಲಕ್ಷ್ಮೀಪುರಂ ಶ್ರೀನಿ
ವಾಸಾಚಾರ್ಯರು.
೧೩. ರಾಜನೀತಿ—ಲೇಖಕರು : ಎಚ್. ಕೃಷ್ಣರಾವ್, ಎಂ.ಎ.
೧೪. ಹದಿಬದೆಯ ಧರ್ಮ—ಸಂಪಾದಕರು : ಶ್ರೀಡಿ. ಚಂಪಾಬಾಯಿ, ಎಂ.ಎ.
ಕ್ಯೂರೇಟರ್, ಓರಿಯಂಟಲ್ ಲೈಬ್ರರಿ, ಮೈಸೂರು.

ಮೈಸೂರು ವಿಶ್ವವಿದ್ಯಾನಿಲಯದ ಪ್ರಚಾರ ಪುಸ್ತಕಮಾಲೆ

ಬೆಲೆ: ಸಾಧಾರಣ ಪ್ರತಿಗೆ ೨ ಆಣೆ; ಉತ್ತಮ ಪ್ರತಿಗೆ ೩ ಆಣೆ

- ೧: ಖಗೋಳಶಾಸ್ತ್ರಪ್ರವೇಶ—ಸಿ. ಎನ್. ಶ್ರೀನಿವಾಸ ಅಯ್ಯಂಗಾರ್, ಡಿ.ಎಸ್.ಸಿ.
೨. ಸಮಾಜದ ರೋಗರುಜಿನಗಳು—ಜಿ. ಹನುಮಂತರಾವ್, ಎಂ.ಎ.
೩. ತೆರಿಗೆ—ಬಿ. ಆರ್. ಸುಬ್ಬರಾವ್, ಎಂ.ಎ.
೪. ನವರತ್ನಗಳು—ಎಚ್. ಸುಬ್ಬಾಜೋಯಿಸ್, ಎಂ.ಎಸ್.ಸಿ.
೫. ನಮ್ಮ ಹಳ್ಳಿಗಳು—ಜಿ. ಎನ್. ಕೃಷ್ಣಮೂರ್ತಿ, ಎಂ.ಎ.
೬. ಕುಮಾರವ್ಯಾಸ—ಎಸ್. ವಿ. ರಂಗಣ್ಣ, ಎಂ.ಎ.
೭. ಹಂಪೆಯ ಹರಿಹರ—ಡಿ. ಎಲ್. ನರಸಿಂಹಾಚಾರ್, ಎಂ.ಎ.
೮. ಕನ್ನಡ ಸಾಹಿತ್ಯ—ಕೆ. ವೆಂಕಟರಾಮಪ್ಪ, ಎಂ.ಎ.
೯. ವಿದ್ಯುಚ್ಛಕ್ತಿಯ ವೈಭವ—ಬಿ. ಎ. ಕೃಷ್ಣಸ್ವಾಮಿರಾವ್, ಎಂ.ಎಸ್.ಸಿ.
೧೦. ಪಂಪ—ಟಿ. ಎನ್. ಶ್ರೀಕಂಠಯ್ಯ, ಎಂ.ಎ.
೧೧. ಪ್ರಾಣಿಜೀವನ—ಎ. ನಾರಾಯಣರಾವ್, ಎಂ.ಎಸ್.ಸಿ.
೧೨. ಕನಸುಗಳು—ಎನ್. ಎಸ್. ನಾರಾಯಣಶಾಸ್ತ್ರಿ, ಎಂ.ಎ.
೧೩. ಮದುವೆಯ ಇತಿಹಾಸ—ಎನ್. ಕಸ್ತೂರಿ, ಎಂ.ಎ., ಬಿ.ಎಲ್.
೧೪. ನಮ್ಮ ಆರ್ಥಿಕ ದೃಷ್ಟಿ—ಎಸ್. ಗೋಪಾಲಸ್ವಾಮಿ, ಎಂ.ಎ.
೧೫. ವಾಯುಗುಣ—ಕೆ. ಶೇಷಾದ್ರಿ ಅಯ್ಯಂಗಾರ್, ಎಂ.ಎಸ್.ಸಿ., ಎಲ್.ಎಲ್.ಬಿ.
೧೬. ಬೆಳಕು—ಟಿ. ಎಸ್. ಸುಬ್ಬರಾಯ, ಎಂ.ಎಸ್.ಸಿ.
೧೭. ಕನ್ನಡ ಕಾದಂಬರಿ—ವಿ. ಸೀತಾರಾಮಯ್ಯ, ಎಂ.ಎ.

೧೯೪೦-೪೧ ರಲ್ಲಿ ಅಚ್ಚಾಗಿದ್ದ ಪುಸ್ತಕಗಳು

೧೮. ಕಾಳಿದಾಸನ ಕಾವ್ಯಗಳು—ಎಸ್. ರಾಮಚಂದ್ರರಾವ್, ಎಂ.ಎ.
೧೯. ಇಂಗ್ಲೆಂಡಿನ ರಾಜಕೀಯ ಬೆಳವಣಿಗೆ—ಪಿ. ಜಿ. ಸತ್ಯಗಿರಿನಾಥನ್, ಎಂ.ಎ.
೨೦. ಕಣ್ಣು ಮತ್ತು ಅದರ ರಕ್ಷಣೆ—ಡಾ|| ಡಿ. ಶಾಮಣ್ಣ, ಬಿ.ಎ., ಎಂ.ಬಿ., ಬಿ.ಎಸ್.
೨೧. ಸಾರ್ವಜನಿಕ ವೆಚ್ಚ—ಎಂ. ಎಚ್. ಗೋಪಾಲ್, ಎಂ.ಎ., ಪಿಎಚ್.ಡಿ.
೨೨. ಶಿಶುವಿಹಾರಗಳು—ಸಿ. ರಂಗಾಚಾರ್, ಬಿ.ಎಸ್.ಸಿ., ಎಂ.ಎಡ್.
೨೩. ಸಂಖ್ಯೋದ್ಯಾನ—ಬಿ. ಸೀತಾರಾಮಶಾಸ್ತ್ರಿ, ಎಂ.ಎ.
೨೪. ವಿಡಂಬನ—ಎಸ್. ವಿ ರಂಗಣ್ಣ, ಎಂ.ಎ.
೨೫. ಎಲ್ಲೋರ ಮತ್ತು ಅಜಂತಾ—ಡಾ|| ಎಂ. ಎಚ್. ಕೃಷ್ಣ, ಎಂ.ಎ., ಡಿ.ಲಿಟ್.
೨೬. ಸಾರಜನಕದ ಮಹತ್ವ—ಹೆಚ್. ಸುಬ್ಬಜೋಯಿಸ್, ಎಂ.ಎಸ್.ಸಿ.
೨೭. ಭಾಸ—ಹೆಚ್. ಎಲ್. ಹರಿಯಪ್ಪ, ಎಂ.ಎ.
೨೮. ಪಾಶ್ಚಾತ್ಯ ರಾಜಕೀಯ ತತ್ವಗಳು—ಎಂ. ಯಾಮುನಾಚಾರ್ಯ, ಎಂ.ಎ.
೨೯. ಸರ್ವಜ್ಞಕವಿ—ಎ. ಆರ್. ಕೃಷ್ಣಶಾಸ್ತ್ರಿ, ಎಂ.ಎ.

ವಾರ್ಷಿಕ ಚಂದಾ—ಸಾಧಾರಣ ಪ್ರತಿ ರೂ. ೧-೪-೦ ಉತ್ತಮ ಪ್ರತಿ ರೂ. ೨-೦-೦

ಜಿ. ಹನುಮಂತರಾವ್, ಎಂ.ಎ.,

JAGADGURU SRI YOGANANDA MATH, KANAKPURA, MYSORE. ಮಹಾರಾಜರವರ ಕಾಲೇಜು, ಮೈಸೂರು.

NA SIMHASA : JANAMANDIR
LIBRARY.

ಪ್ರಬುದ್ಧ ಕರ್ಣಾಟಕಕ್ಕೆ ವಿನಿಮಯವಾಗಿ ಬರುವ ಪತ್ರಿಕೆಗಳು

ಇಂಗ್ಲಿಷ್ ಪತ್ರಿಕೆಗಳು

Annals of the Oriental Research Institute, University, Madras; Bramhavidya, Adyar, Madras; Bulletin of the School of Oriental Studies, London; Journal of the Andhra Historical Research Society, Rajahmundry; Journal of the Karnataka Historical Research Society, Dharwar; Quarterly Journal of the Mythic Society, Bangalore; United Karnataka, Dharwar; Annals of the Venkateswara Oriental Institute, Tirupathi; The Jaina Siddhantha Bhaskara and the Jaina Gazette, Arrah; Bulletin of the Deccan College Research Institute, Poona; Publication of the Kannada Research Office, Dharwar; Fergusson College Magazine, Poona; Karnataka College Miscellany, Dharwar; The Journal of the Literary Committee of the L.E. Association, Dharwar.

ನಾರಪತ್ರಿಕೆಗಳು

'ಒಕ್ಕಲಿಗರ ಪತ್ರಿಕೆ', ಬೆಂಗಳೂರು; 'ಕನ್ನಡ ನುಡಿ', ಬೆಂಗಳೂರು; 'ಕಂಠೀರವ', ಮಂಗಳೂರು; 'ತರುಣಕರ್ನಾಟಕ', ಹುಬ್ಬಳ್ಳಿ; 'ತಾಯಿನಾಡು', ಬೆಂಗಳೂರು; 'ನವಸಂದೇಶ', ಬಳ್ಳಾರಿ; 'ರಾಷ್ಟ್ರಬಂಧು', ಮಂಗಳೂರು; 'ವಿಶ್ವಕರ್ಣಾಟಕ', ಬೆಂಗಳೂರು; 'ಸ್ವದೇಶಾಭಿಮಾನಿ', ಮಂಗಳೂರು.

ಮಾಸಪತ್ರಿಕೆಗಳು

'ಅಧ್ಯಾತ್ಮ ಪ್ರಕಾಶ', ಹೊಳೇನರಸೀಪುರ; 'ಆಂಧ್ರ ಸಾಹಿತ್ಯ ಪರಿಷತ್ ಪತ್ರಿಕೆ' (ತೆಲುಗು), ಕಾಕನಾಡ; 'ಕತೆಗಾರ', ಬೆಂಗಳೂರು; 'ಕನ್ನಡ ಸಹಕಾರಿ', ಮಂಗಳೂರು; 'ಜಯಕರ್ಣಾಟಕ', ಧಾರವಾಡ; 'ಜಯಂತಿ', ಧಾರವಾಡ; 'ಭಾರತಿ' (ತೆಲುಗು), ಮದರಾಸು; 'ಮೈಸೂರು ವ್ಯವಸಾಯ ಲೋಧಕ ಸಂಘದ ಪತ್ರಿಕೆ', ಬೆಂಗಳೂರು; 'ಮಕ್ಕಳ ಪುಸ್ತಕ', ಬೆಂಗಳೂರು; 'ಮೈಸೂರು ಸಹಕಾರ ಪತ್ರಿಕೆ', ಬೆಂಗಳೂರು; 'ವಿಚಾರಮಾಹಿನಿ', ತೀರ್ಥಹಳ್ಳಿ; 'ವಿದ್ಯಾ ದಾಯಿನಿ', ಮೈಸೂರು; 'ವಿಮಾ ವಾಣಿಜ್ಯ', ಬೆಂಗಳೂರು; 'ವಿವೇಕಾಭ್ಯುದಯ', ಮೈಸೂರು; 'ಶರಣಸಾಹಿತ್ಯ', ಬೆಂಗಳೂರು; 'ಶಿವಾನುಭವ', ಬಿಜಾಪುರ; 'ಸದ್ಬೋಧಚಂದ್ರಿಕೆ', ಅಗಡಿ; 'ಸರಸ್ವತಿ', ಬೆಂಗಳೂರು; 'ಸುದರ್ಶನ', ಮೈಸೂರು; 'ಸುಬೋಧ', ಬೆಂಗಳೂರು; 'ಜೀವನ', ಧಾರವಾಡ; 'ಕಥಾಂಜಲಿ', ಬೆಂಗಳೂರು; 'ವಿಭೂತಿ' (ತೆಲುಗು), ಸಿಕಂದ್ರಾಬಾದು; 'ಕಥಾವಳಿ', ಬೆಂಗಳೂರು.

ತ್ರಿಮಾಸಿಕ ಪತ್ರಿಕೆಗಳು

'ಕನ್ನಡ ಸಾಹಿತ್ಯ ಪರಿಷತ್ ಪತ್ರಿಕೆ', ಬೆಂಗಳೂರು; 'ಗರಿಕೆ', ಮೈಸೂರು; 'ದೇಶೀಯ ವಿದ್ಯಾಶಾಲಾ ಪತ್ರಿಕೆ', ಬೆಂಗಳೂರು; 'ಭಾರತ ಇತಿಹಾಸ ಸಂಶೋಧನೆ ಮಂಡಲದ ಪತ್ರಿಕೆ' (ಮರಾಠಿ), ಪೂನಾ; 'ಶ್ರೀಮತಿ ಮಹಾರಾಜ ಸಂಸ್ಕೃತ ಮಹಾಪಾಠಶಾಲಾ ಪತ್ರಿಕಾ', ಮೈಸೂರು.

ಗ್ರಂಥಮಾಲೆ

'ಮನೋಹರ ಗ್ರಂಥಮಾಲೆ', ಧಾರವಾಡ; 'ಮಂಜಿನಬಳ್ಳಿ', ಧಾರವಾಡ.

ಬೆಂಗಳೂರು ಸೆಂಟ್ರಲ್ ಕಾಲೇಜಿನ ಕರ್ನಾಟಕ ಸಂಘದ ಪ್ರಕಟನೆಗಳು

ಇಂಗ್ಲಿಷ್ ಗೀತಗಳು—ಬಿ. ಎಂ. ಶ್ರೀಕಂಠಯ್ಯ, ಎಂ.ಎ., ಬಿ.ಎಲ್. ಅವರಿಂದ.
ಬೆಂಟು ಕಾಗದದ ಪ್ರತಿ, ಬೆಲೆ ರೂ. ೧-೮-೦.

ಉಮರನ ಚಸಗೆ—ಡಿ. ವಿ. ಗುಂಡಪ್ಪನವರಿಂದ. ಬೆಲೆ ರೂ. ೧-೦-೦.

ಮುದ್ದಣ—ನಂದಳಿಕೆ ಲಕ್ಷ್ಮೀನಾರಣಪ್ಪನವರ ಜೀವನಚರಿತ್ರೆ ಮತ್ತು ಗ್ರಂಥಗಳ
ಎಮರ್ಜೆ. (ಪ್ರತಿಗಳು ಮುಗಿದುಹೋಗಿವೆ) ಬೆಲೆ ರೂ. ೨-೦-೦.

ಗದಾಯುದ್ಧ ನಾಟಕಂ (ದ್ವಿತೀಯ ಮುದ್ರಣ)—ಬಿ. ಎಂ. ಶ್ರೀಕಂಠಯ್ಯ,
ಎಂ.ಎ., ಬಿ.ಎಲ್. ಅವರಿಂದ ಸಂಪಾದಿತವಾದದ್ದು. ಬೆಲೆ ೦-೮-೦.

ಭಕ್ತಿಭಂಡಾರಿ ಬಸವಣ್ಣನವರು (ದ್ವಿತೀಯ ಮುದ್ರಣ)—ಎಂ. ಆರ್. ಶ್ರೀನಿ
ವಾಸಮೂರ್ತಿ, ಬಿ.ಎ. ಅವರಿಂದ. ಬೆಲೆ ರೂ. ೧-೦-೦.

ಶಾವರಿ—ಎಂ. ವೆಂಕಟೇಶ ಐಯಂಗಾರ್, ಎಂ.ಎ. ಅವರಿಂದ ರಚಿತವಾದ ಪದ್ಯ
ಕಾವ್ಯ (ಸಚಿತ್ರ). ಬೆಲೆ ೦-೧೨-೦.

ಸೋಕ್ರಟೀಸನ ಮರಣ—ಎಸ್. ಜಿ. ಶಾಸ್ತ್ರಿ, ಬಿ.ಎ., ಎಂ.ಎಸ್.ಸಿ. ಅವರಿಂದ.
ಡಿ. ವಿ. ಗುಂಡಪ್ಪನವರ ಅವತರಣಿಕೆಯೊಡನೆ. ಬೆಲೆ ರೂ. ೧-೦-೦.

ಜೀನಾದೇಶದ ಬೌದ್ಧ ಯಾತ್ರಿಕರು—ಜಿ. ಪಿ. ರಾಜರತ್ನಂ, ಎಂ.ಎ. ಅವರಿಂದ.
ಎಂ. ಎಚ್. ಕೃಷ್ಣ, ಎಂ.ಎ., ಡಿ.ಲಿಟ್. ಅವರ ಮುನ್ನುಡಿಯೊಡನೆ. ರೂ. ೧.

ಭಾಸನ ಏಕಾಂಕ ನಾಟಕಗಳು—ಎಲ್. ಗುಂಡಪ್ಪ, ಎಂ.ಎ. ಅವರಿಂದ.
ಸಾಧಾ ಪ್ರತಿ, ಬೆಲೆ ರೂ. ೧-೦-೦; ಕ್ಯಾಲಿಕೋ ಪ್ರತಿ, ಬೆಲೆ ರೂ. ೧-೮-೦.

ಷೇಕ್ಸ್‌ಪಿಯರ್ ನಾಟಕ ಕಥೆಗಳು (ನಾಲ್ಕು)—ಲಕ್ಷ್ಮೀನರಸಿಂಹಶಾಸ್ತ್ರಿ
ಗಳಿಂದ. ಎಸ್. ವಿ. ರಂಗಣ್ಣ, ಎಂ.ಎ. ಅವರ ಅವತರಣಿಕೆಯೊಡನೆ.
ಬೆಲೆ ೦-೧೨-೦.

ಮಲೆನಾಡಿನ ಚಿತ್ರಗಳು (ಸಚಿತ್ರ)—ಕೆ. ವಿ. ಪುಟ್ಟಪ್ಪ, ಎಂ.ಎ. ಅವರಿಂದ.
ಬೆಲೆ ರೂ. ೧-೦-೦.

ಭಾಸಕವಿ—ಎ. ಆರ್. ಕೃಷ್ಣಶಾಸ್ತ್ರಿ, ಎಂ.ಎ. ಅವರಿಂದ. ಬೆಲೆ ರೂ. ೧-೪-೦.

ವಿಗಡ ವಿಕ್ರಮರಾಯ—ಸಂಸ ವರಚಿತ್ರ (ಎ. ಡಿ. ಎ. ಅವರಿಂದ ಪ್ರಕಾಶಿತವಾದ
ದ್ವಿತೀಯ ಮುದ್ರಣ). ಬೆಲೆ ೦-೧೨-೦

ಮೈಸೂರು ದೇಶದ ವಾಸ್ತುಶಿಲ್ಪ (ಸಚಿತ್ರ), ಭಾಗ ೧—ಬಿ. ವೆಂಕಟೇಶರಾವ
ಬಿ.ಎ. ಅವರಿಂದ. ಬೆಲೆ ರೂ. ೫-೦-೦

ಭಾಸಕವಿಯ ಚಾರುದತ್ತ—ಎಲ್. ಗುಂಡಪ್ಪ, ಎಂ.ಎ. ಅವರಿಂದ. ಬೆಲೆ ೦-೮-೦

ಕುಮಾರವ್ಯಾಸ ಪ್ರಶಸ್ತಿ—(ಮಹಾರಾಜಾ ಕಾಲೇಜಿನ ಕರ್ನಾಟಕ ಸಂ
ದಿಂದ ಪ್ರಕಾಶಿತವಾದದ್ದು) ಕ್ಯಾಲಿಕೋ ಪ್ರತಿ ರೂ. ೨-೮-; ಸಾಧಾ ರೂ.